
கவின்‌ (26.01.1983) இயற்பெயர்‌ வெ.பிரதீப்குமார்‌. 
பச்சையப்பன்‌ அறக்கட்டளையின்கீழ்‌ இயங்கும்‌ கந்தசாமி 
நாயுடு கல்லூரியில்‌ உதவிப்‌ பேராசிரியராகப்‌ பணிபுரிறொர்‌. 
பாடலாசிரியர்‌. பாஷோ ஹைக்கூ இதழின்‌ ஆசிரியர்‌. மழை 
கவிதை இதழிலின்‌ ஆசிரியர்‌ குழுவில்‌ இருந்தவர்‌. வண்ணதாசன்‌ 
படைப்புகளில்‌ எம்‌.ஃபில்‌ ஆய்வினையும்‌ ஜென்‌ கவிதைகளில்‌ 
முனைவர்‌ பட்ட ஆய்வினையும்‌ மேற்கொண்டவர்‌. 
தனித்துவமும்‌ கூர்மையும்‌ மிக்கவை கவினின்‌ கவிதைகள்‌. 
அடுத்த தலைமுறைக்கான கவிதைகளாகக்‌ கொள்ள 
வாய்ப்பிருக்கிற இவரின்‌ வரிகளில்‌ தொன்மையும்‌ நவீனமும்‌ 
மிளிர்கின்றன. மொழிக்கு உள்ளும்‌ வெளியிலும்‌ விரவி 
அர்த்தங்களைத்‌ தூவும்‌ சாகித்யம்‌ பெற்றிருக்கின்றன. 
இவர்‌ பயன்படுத்தும்‌ சங்க இலக்கியம்‌ தோய்ந்த நவீன 
சொற்கள்‌ வாசிப்புக்குப்‌ புதிய பரவசம்‌ ஏற்படுத்துகின்றன. 
சொற்தெறிப்புகளாலும்‌ குறியீடுகளாலும்‌ அன்றாட வாழ்வின்‌ 
கவிதைக்‌ கணங்களிலிருந்து ஒரு கவின்‌- கவிதைமொழி 
சாத்தியமாயிருக்கிறது. இதனை இவ்வண்ணம்‌ அடைந்திருக்கிற 
கவினின்‌ எழுத்துக்களைப்‌ பகிர்வதும்‌, கொண்டாடுவதும்‌, 
பாதுகாப்பதும்‌ நம்‌ கடமை என்கிற வகையில்‌ இத்தொகுப்பு 
முன்வைக்கப்படுகிறது. 
இது கவினின்‌ மொத்தத்‌ தொகுப்போ, ஏற்கெனவே வெளியான 
புத்தகங்களின்‌ தொகுப்போ அல்ல. முழுமையானதொரு தனித்த 
கவிதைத்‌ தொகுப்பாகும்‌. புத்தாக்கச்‌ சொற்களும்‌, சங்க-நவீனச்‌ 
சொல்லிணைப்புகளும்‌ வாசிப்பை அலாதியாக்குகின்றன. 
நனவோடை உத்தியே அதிகம்‌ பயன்படுத்தப்படுவதால்‌ 
கவிஞனின்‌ அகமும்‌ வாழும்‌ சூழலும்‌ இன்னும்‌ செழுமையுற்றுத்‌ 
தம்‌ கவிதைகளில்‌ பிரதிபலிக்குமாறு செய்ய எல்லாம்வல்ல 
இயற்கையை வேண்டுகிறோம்‌. 
தமிழர்‌ பண்பு மற்றும்‌ ஜென்‌ மனோவியல்‌ இணைந்த 
வாழ்முறையில்‌ பயணிக்கும்‌ ஹைக்கூ பள்ளி ஒன்றைத்‌ 
துவக்குவதும்‌, வயது முதிர்ந்தோருக்கான அதூர இல்லம்‌ 
ஒன்றை உருவாக்குவதும்‌ தன்‌ வாழ்நாள்‌ விருப்பமெனத்‌ 
தெரிவிக்கிறார்‌. இவரது மின்னஞ்சல்‌ kavinpoems@gmail.com 
பதிப்பகத்தார்‌ 

யக்கர்‌ - முதலில்‌ நனவிலியில்‌ யக்கரை யாழிசைத்த தொல்‌ 
பழங்குடிப்‌ பாணர்களாகக்‌ கொண்டிருந்தேன்‌. ஒரு 
இசைக்‌ குறிப்பைப்‌ போல அச்சொல்‌ என்னுள்‌ 
மீண்டும்‌ மீண்டும்‌ மிதந்தலைந்து கொண்டே 
இருந்தது. அகராதிகளை ஆய்கையில்‌ அவர்கள்‌, 
இந்நரர்‌, கந்தர்வர்‌ வரிசையில்‌ தேவலோகத்து 
யாழிசைக்‌ கலைஞர்களென அறிய முடிந்தது. 
இடையன்‌ இடைச்சியின்‌ அகவாழ்வு, யக்கரின்‌ 
இசைவாழ்வு, தொல்பழங்குடித்‌ தெய்வங்களின்‌ 
இருப்பு, கவிதைகளிலிருந்து நிலவைப்‌ 
பின்தொடரும்‌ நட்சத்திரம்‌ வரை அன்புவழி உய்த, 
காதல்வழி கரைந்த, மனம்‌ மட்டுமே உணர்ந்த 
அத்யந்தக்‌ குறியீடுகளே இப்பதிவுகள்‌. நேசத்தில்‌ 
கண்சிமிட்டும்‌ அவ்வுடுக்குறி நட்சத்திரம்‌ முழுவுதும்‌ 
உள்ளுணர்வால்‌ நிறைந்தது. அவ்வகவெளியின்‌ 
நீட்சியே இக்கவிதைகள்‌. 


உடுக்குறி - ஏதேனும்‌ ஒரு குறிப்புக்காக எழுத்து சொல்‌ 
முதலியவற்றிற்கு மேல்‌ இடப்படும்‌ நட்சத்திர 
வடிவக்‌ குறியீடு. (asterisk) 
இடையன்‌ இடைச்சி, யாழிசைக்கும்‌ பாணர்களின்‌ காதலானது 
நிலவெனில்‌ அக்காதலைத்‌ தொடரும்‌ கவிதை நட்சத்திரம்‌ அகம்‌ 
செப்பும்‌ உடுக்குறியாகுக. அப்பொருள்‌ தொகுப்பே யக்கர்‌ 
உடுக்குறி. தொன்மத்தைத்‌ தொட்டெழுதும்‌ மனோவியாசக்‌ 
குறிப்புகள்‌ என்றும்‌ கொள்ளலாம்‌. ஜலாலுத்தின்‌ ரூமி 
தன்‌ ஆன்ம நண்பனுக்குச்‌ சொன்னதை நான்‌ பெண்பால்‌ 
இட்டுச்‌ சொல்லிப்‌ பார்க்கிறேன்‌. “நானும்‌ அவளும்‌ ஒன்றே 
எனும்போது இனிநான்‌ எதைத்‌ தேடுவது. நான்‌ அவளது 
பிரதிபிம்பம்‌ எனும்போது இதுநாள்வரை என்னையே அல்லவா 
நான்‌ தேடி வந்திருக்கிறேன்‌”. 


என்‌ கவிதை என்னிலிருந்து வருகிறது... 
கவிதை என்று உணர்ந்தாலே அது கவிதைதான்‌. அது இசையாகவோ 
ஓவியமாகவோ ஏன்‌ மனிதர்களாகவோ கூட இருக்கலாம்‌. 

கவின்‌ 


புறக்கணிக்கப்பட முடியாத எளிமை என்று 

இவ்வுலகில்‌ எதுவுமில்லை 

உண்மையில்‌ 

அது புறக்கணிக்கப்‌ பட வேண்டியதுதான்‌ 

அதுவே எளிமைக்கான அங்கீகாரம்‌. 

என்னைப்பற்றிச்‌ சொல்ல என்‌ கவிதைகளைத்‌ தவிர வேறெதுவும்‌ 
தென்படுவதாயில்லை. மென்மையும்‌ , அன்பும்‌ , விசித்திரமும்‌ , தீராத 
முத்தங்களையும்‌ கொண்டிருக்குமெனில்‌ அவை நிதர்சனமே. 
என்னளவில்‌ என்‌ கவிதைகளை விடவும்‌ என்‌ நண்பர்களையும்‌ 
முதியவர்களையும்‌ குழந்தைகளையும்‌ நான்‌ மிகக்‌ காதலிக்கிறேன்‌. 

“உலகின்‌ அதிநுட்பமான மனிதன்‌' என்றொருத்தி கொடுத்த 
வார்த்தைகளே நான்‌ பெற்ற ஆகச்சிறந்த விருதெனக்‌ கொள்வேன்‌. 
யாரவள்‌ எனக்‌ கேட்கிறீர்களா? அவளொரருத்தி. கல்விசார்ந்ததும்‌ 
மற்றும்‌ பிறவுமான என்‌ செயல்பாடுகளை உணர்ந்து செய்கிறேனே 
தவிர அவை மிகப்பெருமை மிக்கவை என்று ஒருபோதும்‌ நான்‌ 
கருதியவனல்லன்‌. 

மனிதர்களின்‌ அகம்‌ என்‌ வாழ்வைச்‌ சுவாரஸ்யமும்‌ சவால்‌ 
நிறைந்ததாகவும்‌ ஆக்குகிறது. குழந்தைகளின்‌ வெளிப்பாடு போலவும்‌ 
இயற்கையின்‌ செய்கைகள்‌ போலவும்‌ அது யூகிக்க இயலாததாக 
இருக்கிறது. தேவையெனில்‌ கடவுளையே உருவாக்கும்‌ அது. 

ஆம்‌ நான்‌ இவ்வுலகில்‌ இருக்கிறேன்‌ இல்லாமலும்‌ 
இருக்கிறேன்‌. என்னை நேசிப்பவர்கள்‌ எனக்குக்‌ கடவுள்கள்‌. நானோ 
சாத்தான்களையும்‌ சேர்த்துத்தான்‌ நேசிக்கிறேன்‌. அதிலும்‌ இந்த 
குட்டிச்சாத்தான்‌௧ள்‌ இருக்கின்றனவே அவற்றை நேசிக்க அலாதிப்‌ 
பிரியமெனக்கு. 

ஒருமுறை நண்பரொருவர்‌ என்னைப்‌ பற்றிய குறிப்புகளைக்‌ 
கேட்கையில்‌ நான்‌ இப்படிச்‌ சொல்லியிருந்தேன்‌. “கவிதைகள்‌ மேல்‌ 
தீராத காதல்‌, பயணங்களிலும்‌ அனுபவங்களிலும்‌ மனிதர்கள்‌ மேலும்‌ 
கொள்ளை அன்புடன்‌ ஒரு சிறு இதயம்‌. மிக மென்மையான சுபாவம்‌. 
வாழ்வின்‌ மிக நுண்ணிய உள்ளுணர்வுகளுக்கு மதிப்பளிப்பவன்‌. 

அன்பில்‌ கனிந்து உருகும்‌ பகல்களையும்‌ சுயத்தில்‌ திளைத்து 
எழும்‌ இரவுகளையும்‌ வாய்க்கப்‌ பெற்றவன்‌.கதை கேட்கும்‌ 
காதுகளையும்‌ குழந்தைப்‌ பார்வையையுமே என்‌ சொத்து. அப்புறம்‌ 
ஹைக்கூ விரும்பி. அவ்வளவே தான்‌. சொல்லிப்பார்க்கையில்‌ இவை 
மிகையாக இருப்பதால்‌ பெயர்‌ மட்டுமே போதும்‌.” 

எனக்கும்‌ ஜென்னுக்கும்‌ அப்படியென்ன தொடர்பெனத்‌ 
தெரியாதபோதுமது மிகச்‌ சுகமாகவே இருக்கிறது. ஜென்‌ வரிகளில்‌ 
என்னைப்‌ பொருத்திக்‌ கொள்வதில்‌ ஆனந்திக்கிறேன்‌. ஹைக்கூ என்‌ 
பிரியமான வடிவமாவதற்கு இக்காரணம்‌ போதுமானதாயிருந்திருக்கிறது. 
கவிதையைவிடவும்‌ ஹைக்கூ எனக்கு மிகச்‌ செல்லமானது. 

ஒரு அணில்‌ குட்டியைப்‌ போல அது என்‌ வாழ்வின்‌ 
வெளிகளில்‌ ஓடித்திரிறெது. பேரன்புடன்‌ அதை நான்‌ ரசித்து நிற்கிறேன்‌. 
அதனைத்‌ தொட்டுவிடத்‌ துடிக்கிறென்‌. தேநீர்‌, மழை, நிலா- 
வென நான்‌ பரவசிக்கிற பலவும்‌ ஹைக்கூவோடு மிகத்தொடர்பில்‌ 
இருப்பவையே. பின்வரும்‌ ஜென்‌ கவிதையில்‌ கரைந்து கரைந்து 
காணாமல்‌ போவதையே ‘prot எனச்‌ சொல்வேன்‌ அல்லது சொல்ல 
விழைகிறேன்‌ அல்லது உருவாக்கிக்கொள்ள முயல்கிறேன்‌ அல்லது 
ஆசைப்படுகிறேன்‌. 

“பழங்கால பரிபூரண மனிதன்‌ 

நுட்பமானவன்‌, கூர்மையானவன்‌; 

புரிந்துகொள்ள முடியாத அளவு 

ஆழமானவன்‌. 

அவனைப்‌ புரிந்துகொள்ள முடியாது என்பதால்‌ 

அவனை நான்‌ சித்தரிக்கப்‌ பார்க்கிறேன்‌: 

அவன்‌ எச்சரிக்கையாக இருக்கிறான்‌, 

குளிர்காலத்தில்‌ ஓடையைக்‌ கடக்கிற ஆள்‌ மாதிரி; 

அவன்‌ தயக்கத்துடன்‌ இருக்கிறான்‌, 

அண்டை அயலாருக்குப்‌ பயப்படுகிற ஆள்‌ மாதிரி; 

அவன்‌ அடக்கமாக இருக்கிறான்‌, 

வீட்டுக்கு வந்திருக்கும்‌ விருந்தாளி மாதிரி; 

அவன்‌ நெகிழ்வாக இருக்கிறான்‌, 

உருகப்‌ போகிற பனிக்கட்டி மாதிரி; 

அவன்‌ தன்னியல்பிலேயே இருக்கிறான்‌, 

தச்சன்‌ கை படாத மரம்‌ மாதிரி; 

அவன்‌ வெறுமையுடன்‌ இருக்கிறான்‌ 

உள்ளீடற்ற பள்ளத்தாக்கு மாதிரி; 

அவன்‌ தெளிவற்று மங்கி இருக்கிறான்‌ 

கலங்கிய நீர்‌ மாதிரி. 

முழுமையற்றிருப்பதால்‌ அவன்‌ 

சிதைந்துபோகும்போது 

தன்னைப்‌ புதுப்பித்துக்‌ கொள்ளமுடியும்‌.” 

அதீதங்களின்‌ நர்த்தனம்‌ என்னை ஆக்கிரமித்துக்‌ கொள்வதை 
வரமாகவே கருதுகிறேன்‌. எனில்‌ எவரும்‌ நுழைந்திடாத என்‌ 
ஏகாந்த தேசம்‌ அவ்வளவு அழகாகவும்‌ தீர்க்கமானதாயுமிருக்கிறது. 
இவர்கள்‌ மிகையெனச்‌ சொல்வது என்னால்‌ மிக முக்கியமாகப்‌ 
பாதுகாக்கப்படுகிறது. தெளிவும்‌ முரணும்‌ என்‌ பாதையின்‌ இருவேறு 
கரைகளென நீள்கின்றன. அமிழ்த்திக்‌ கரைத்திடப்‌ பார்க்கின்றன. 

என்‌ கண்‌ பார்த்துவிட்ட வர்கள்‌ கூட என்னைச்‌ சந்தேகிப்பதையும்‌ 
என்‌ ஸ்பரிசம்‌ பெற்றுவிட்டவர்கள்‌ என்னைச்‌ சீண்டுவதையும்‌ 
எனக்களிக்கப்பட்ட சாபமெனப்‌ புன்னகைத்துக்‌ கொள்கிறேன்‌. 
பிரியமானவர்களின்‌ புரிதல்‌ தவறாகும்போது மறுமுறையும்‌ மரணத்தைச்‌ 
சுவைக்கிறேன்‌. அவர்களுக்கான வெளியும்‌ காத்திருப்பும்‌ என்னில்‌ 
ஒருபொதும்‌ தீர்ந்துவிடுவதில்லை, இல்லாமல்‌ இருக்கும்‌ நான்‌ இல்லாமல்‌ 
போகும்‌ வரை. 

அன்பின்‌ ஒளி நிறைந்த என்‌ பெருவெளியில்‌ சமயத்தில்‌ 
வல்லூறுகள்‌ பறக்கையில்‌ கொஞ்சம்‌ பதைக்கத்தான்‌ செய்கிறேன்‌. பிறகு 
பென்சில்‌ சீவி ஒரு கவிதை எழுதினால்‌ அப்பதைப்பு மிதமாகிப்‌ பின்‌ 
கரைந்து காணாமல்‌ போகிறது. என்னைப்‌ புரிந்துகொள்ளச்சொல்லி 
ஒருவரையும்‌ ஒருபோதும்‌ மன்றாடுவதில்லை. என்‌ கவிதைகளும்‌ 
அப்படித்தான்‌. இயன்றவர்கள்‌ என்பதற்கு இயல்புள்ளவர்கள்‌ என்பதே 
என்‌ பொருள்‌. என்‌ கவிதையின்‌ தடுமாற்றமே அதன்‌ ஜீவனும்‌ பலமும்‌. 

ஆயினும்‌ கூட நான்‌ ஆனந்தித்திருக்க மனிதர்களின்‌ மகழ்ச்சி 
அவசியமாக இருக்கிறது. அழிக்கும்‌ ரப்பரின்‌ இடத்தில்‌ ஒரு 
உயர்ரக காரை வைத்துப்‌ பார்க்க முடிவதும்‌ அதனால்தான்‌. என்‌ 
பிரியமானவர்களுக்கு என்‌ வாழ்வே பரிசு. நானே பரிசுப்‌ பொருள்‌. 
நேரமும்‌ தொலைவும்‌ சிரமங்களும்‌ எனக்குத்‌ துளியுமில்லை. 

“நான்கு பேர்‌ பைன்‌ மரத்தைப்‌ பற்றிப்‌ பேசினர்‌. 
ஒருவன்‌ அதைப்‌ பேரினம்‌, சிற்றினம்‌ என வகைப்பாடு ரீதியாக 
வரையறுத்தான்‌. ஒருவன்‌ மரம்‌ அறுப்புத்‌ தொழிலுக்கு அதன்‌ 
பாதகச்‌ சூழலை மதிப்பிட்டான்‌. பைன்‌ மரங்கள்‌ பற்றிப்‌ பல 
மொழிகளிலிருந்து கவிதைகளை மேற்கோள்‌ காட்டினான்‌ ஒருவன்‌. 
ஒருவன்‌ வேர்விட்டு கிளைபரப்பி, இலைகள்‌ சலசலத்தான்‌”. (டேன்‌ 
பேகிஸ்‌, ஹீப்ரு.) 
என்னும்‌ வகையில்‌ வேர்விட்டு, கிளைபரப்பி, இலைகள்‌ சலசலக்கவே 
விரும்புகிறேன்‌. மிக தீர்க்கமாக என்‌ 'சென்றடைதல்‌' அந்நிலைத்‌ 
தன்மையே. மேலும்‌ பகிர்வோம்‌. 
கையில்‌ தேநீரைப்‌ பற்றியபடி 
பரிமாறிக்கொள்ளப்படும்‌ விஷயங்கள்‌ 
அற்புதங்களின்‌ சாயல்‌ வாய்ந்தவை 
தேநீருக்கு நான்‌ தயார்‌ 
நீங்கள்‌? 

பெளர்ணமிக்‌ குறிப்புகள்‌ 


“யானையினுடையவைப்‌ போல்‌, பிரிவின்‌ கண்கள்‌, மிகச்‌ 
சிறியவை. கண்ணோரங்களில்‌, வழிந்து நிற்கும்‌, நீர்த்தாரைகளோடு 
தான்‌, எல்லா யானைகளும்‌.” - நாணல்‌ 

ஒரு பெளர்ணமி இரவில்‌ இவ்வரிகள்‌ தரும்‌ பிரகாசம்‌ 
ஆனந்த ஒளியன்றி வேறென்ன. பிரிவை, வலியை உன்னதமாக்கும்‌ 
மாயம்‌ பெளர்ணமி நிலா மட்டுமே அறிந்தது. இசை தவழ, தேநீரோடு 
கவிதைகள்‌ புழங்கும்‌ இத்தருணங்கள்‌ அலாதியானவை. வலிகளை 
விட்டுவிடுகிறேன்‌, அவை உண்மைக்குத்‌ திரும்புகின்றன. ஒளி வெளியில்‌ 
என்னைத்‌ தருகிறேன்‌. கரைதலின்‌ சாத்தியத்தில்‌ பட்டாம்பூச்சிகள்‌ 
பறந்து போகின்றன. இந்த இருள்‌ வேறு ரகம்‌. இந்த ஒளி வேறு நிறம்‌. 
உன்மத்தமும்‌ ஆழ்ந்த நிறைவும்‌ மலர்ந்தபடியே இருக்கின்றன. சொல்‌- 
பொருள்‌ குறித்த கவனம்‌ ஏதுமில்லை அல்லது மிகக்‌ கூர்மையாய்‌ 
இருக்கிறது. பறந்தலைந்து பின்‌ நின்று செயலற்றுக்‌ கண்ணீர்‌ துளிர்க்கும்‌ 
இக்கணத்தில்‌ ஆனந்தத்தின்‌ பேருருவமொன்று நீர்த்தாரைகளோடும்‌ 
நிலைத்த பார்வையோடும்‌ என்னை விழுங்கிக்‌ கொண்டிருக்கிறது. 
உடலும்‌ மனமும்‌ சிலிர்த்துக்‌ கனிந்துருகும்‌ இவ்வேளை நான்‌ 
எங்கேயுமில்லை. 

புத்தம்புது புத்தகங்களின்‌ வாசம்‌ அறையெங்கும்‌ வியாபித்திருக்கிறது. 
சின்னஞ்சிறிய நம்பிக்கை கனவுகளுக்குப்‌ புன்னகை சேர்க்கிறது. பச்சைத்‌ 
தேயிலைத்‌ தேநீர்‌ என்றும்‌ இல்லாத இனிப்பொன்றை உணர்த்தி 
விளையாடுகிறது. அனுப்பி வைத்துவிட்ட ஒரு கடிதத்திற்கான பதில்‌ 
எக்கணத்திலும்‌ வந்து விழலாம்‌ மின்னஞ்சலில்‌. எப்போதும்‌ போல 
அனுப்பிய பிறகே தென்படுகின்றன எழுத்துப்‌ பிழைகள்‌. “ஆச அதிகம்‌ 
வெச்சு பாடலைப்‌ பண்பலையில்‌ உரக்க வைத்துக்‌ கேட்காமல்‌ 
உறங்கிக்‌ கொண்டிருக்கும்‌ வாட்ச்மேன்‌ தாத்தாவும்‌ இந்த நேரத்திலும்‌ 
வடபழனிக்கு வழி கேட்டுக்‌ கொண்டிருக்கும்‌ குரலும்‌, அறையை 
வலம்‌ வரும்‌ க்ராம்டன்‌ க்ரீவ்ஸ்‌ சுழல்‌ காற்றாடியும்‌ இக்கணத்தில்‌ 
நிகழ்கின்றன. பாப்பாவுக்கு வாங்கி வைத்திருக்கும்‌ விண்டேஜ்‌ காரை 
கொஞ்சம்‌ விட்டுப்‌ பார்க்க வேண்டும்‌ போலிருக்கிறது. 


© யக்கர்‌ உடுக்குறி 

குளிர்மையின்‌ உச்ச வடிவமான நிலவு வெயில்‌ கொளுத்தும்‌ 
கோடையிரவொன்றில்‌ தன்‌ முழு உருவம்‌ பெற்று நிற்கும்‌ சித்திரக்‌ 
காட்சியில்‌ ஆழ்மனதையும்‌ உடல்‌ வெப்பம்‌ முழுவதையும்‌ இழந்து 
வெற்று வெளியாகி தன்‌ மூச்சில்‌ கரைந்து போகிறவர்களுக்கு சித்திரா 
பெளர்ணமி என்பது திருவிழாக்களுக்கும்‌ மேலானது. 


4 


என்‌ அன்புக்கு நகங்கள்‌ இல்லை. சொற்களும்‌ இல்லை. 
வாழத்தகுதியற்றதென சின்னஞ்சிறு கரப்பான்‌ பூச்சியொன்றை 
ஆவேசமாய்‌ அடித்துக்‌ கொல்லும்‌ இயல்புள்ள இவ்வுலகில்‌ 
துறவுக்கெதற்கு அகங்காரம்‌? அன்பிற்கு எதற்கு வெறுமையும்‌ 
தவிப்பும்‌? 61 வது சதவிதெத்தில்‌ என்‌ எளிமையைப்‌ போலிமை 
என்று சொல்வீர்களென அறிந்தே என்‌ காலை உணவைத்‌ தயாரித்துக்‌ 
கொண்டிருக்கிறேன்‌. உயிர்த்தேவை இருக்கட்டும்‌, இட்டு 
நிரப்பிக்கொள்ள கடுகளவு வெளி கிடைத்தாலும்‌ ஒரு மயிலிறகைக்‌ 
கடப்பது போல என்னைக்‌ கடந்து செல்லுங்கள்‌. காத்திருத்தலே என்‌ 
கற்பு அன்பாய்‌ மாறுதலே என்‌ தவம்‌. ஆமென்‌. 

ஒரு புறக்கணிப்பின்‌ மூலம்‌ 

ஒரு நிராகரிப்பின்‌ மூலம்‌ 

ஒரு துரோகத்தின்‌ மூலம்‌ 

விசை கொண்டு 

என்னைக்‌ கடந்து செல்பவர்களுக்கும்‌ 
நான்‌ என்னையே தருகிறேன்‌ 

ஆகக்‌ கடைசித்‌ தருணத்திலும்‌ 

ஒரு சிறு பரிசளிக்க முடிந்த 
திருப்தியை எனக்களித்த அவர்களின்‌ 
நடை அவ்வளவு அலாதியானது. 

இது கொண்டாட்டத்திற்கான்‌ நேரம்‌ 
ஆனந்த நர்த்தனம்‌ 

அத்யந்தர்களின்‌ உடனிருப்பு 
வாய்கொள்ளாச்‌ சிரிப்பு 

கோப்பை நிறையக்‌ கள்‌ 

சின்ன அசைவுகளுடனான நடனம்‌ 
இங்கே இப்போது இக்கணம்‌ 

ஒரு வாழ்வு துவங்குகிறது. 

புறக்கணிப்பை உதாசீனத்தை அவமானத்தை 
கவனித்துக்‌ கொண்டு மட்டுமே இருங்கள்‌ 
உங்களோடு பேசாமலிருப்பவர்‌ குறித்து 
வருத்தமோ கண்ணீரோ புகாரோ தேவையில்லை 
சகல வழிகளிலும்‌ நிச்சலனத்தை அனுமதியுங்கள்‌ 
இரட்டை மகிழ்ச்சியுடன்‌ 

தங்களைக்‌ கடந்து செல்ல வையுங்கள்‌ 
ஏனெனில்‌ 


மெளனம்‌ என்பது உண்மைக்குத்‌ திரும்புதலே! 
8 


தயவுதாட்சண்யமின்றி என்னை நிராகரி 

கூர்சொல்‌ கொண்டென்‌ இதயத்தில்‌ கீறல்களிடு 

யார்‌ நீயென்று நாகூசாமல்‌ கேள்‌ 

அடியாட்களைவிட்டு வசவுமாரிப்‌ பொழி 

அலட்சியப்‌ புன்னகையால்‌ அதிர்ச்சி கொடு 
இத்தனைக்குப்‌ பிறகும்‌ 

ஒரு புன்னகையில்‌ ஒரு முத்தத்தில்‌ 

ஒரு அரவணைப்பில்‌ ஒரு கூடலில்‌ 

எல்லாம்‌ சரியாகிவிடுமென்று நம்பிக்கொண்டிருப்பவனை 
வேறெப்படித்தான்‌ கலைப்பாய்‌ | 


12 © யக்கர்‌ உடுக்குறி 


மழையிலாடும்‌ சிறுகீபம்‌ 

சொல்லாத கவிதையென்ன 
தோதாயொரு மூங்கிலிசை 

சாரலாய்‌ வந்து சேர - 
வாழ்த்துக்களெல்லாம்‌ 

அப்புறம்‌ சொல்லலாம்‌ 

முதலில்‌ இனிப்பெடுத்துக்‌ கொள்ளுங்கள்‌. 


10 


வார்த்தைகள்‌ என்னைக்‌ கைவிடும்போது 
நான்‌ மனிதர்களைத்‌ தேடுவதில்லை. 

மாறாக அர்த்தங்களை 

இருகைகள்‌ கொண்டும்‌ விலக்கிவிட்டு 

ஒரு முத்தத்துக்கான வானிலை துழாவுகிறேன்‌. 
தலையாட்டியபடி ஒரு மைதா நிறப்‌ பூ 
என்னை கவனித்துக்‌ கொண்டிருக்கும்‌ கணம்‌ 
ரொம்பவே போதுமானதாய்‌ இருக்கும்‌. 





ராஜாமணிதங்கபாண்டியன்‌ திலகவதி சாருநிவேதிதா டிராட்ஸ்கி மருது 
பாமரன்‌ என்‌.ஸ்ரீராம்‌ அறிவுமதி விகடன்தாத்தா பச்சையப்பன்‌ கல்லூரி. 


உள்ளடக்கக்‌ குறிப்புகள்‌ 
கவின்‌ வாக்கு 
ஐன்ஸ்டின்‌ கூற்று 
தலைப்புப்‌ பக்கம்‌ 
புத்தகம்‌ குறித்த தகவல்கள்‌ 
பதிப்பகத்தார்‌ குறிப்பு 
தலைப்பு விளக்கம்‌ 
நூலாசிரியரின்‌ குறிப்பு 
நன்றி பாராட்டுதல்‌ 
உள்ளடக்கக்‌ குறிப்புகள்‌ 
புத்தர்‌ கூற்று 
மிர்சா காலிஃப்‌ பாடல்‌ 
நூல்‌ சமர்ப்பணம்‌ 
கவிதைகள்‌ 
இயல்‌ 
1. இத்தினிக்கூண்டு நட்சத்திரன்‌ 


ஒளிரும்‌ இரவு 
21 காரணங்கள்‌ 
அது அவர்கள்‌ பிரச்னை 


Wot வ 


# 20 - 43 


வாட்டர்மிலன்‌ ஸேப்பும்‌ பிரமிள்‌ யாழ்க்காரியின்‌ 


அனாயசம்‌ தரும்‌ கவிதைப்‌ பொடிமாஸும்‌ 


கூதிர்காலத்தின்‌ துயர்மிகு பாடல்‌ 
மழைக்கவிதை எப்படி இருக்கும்‌? 


௦ 33 உ 0 


கொக்கரக்கோ மியாவ்‌ 
2. கோ-நம்‌ 


a 


ஒரு வானம்‌ வைத்திருக்கிறேன்‌ 
நான்கள்‌ 

தேவிப்பட்டணம்‌ 

அவளுக்குத்‌ தவளை என்று பெயர்‌ 
வரிகள்‌ வருகின்றன போகின்றன 
அத்மாநாமன்‌ 


ஒக ௧௨1௨௮ 


பெயர்‌ ஒன்று அறிவேன்‌ பராபரமே.. 


# 44 - 115 


3. ஒளிப்பிறைச்சி மோனா # 116 - 213 


சாக்லெட்‌ கொள்ளைக்காரி 

இடையன்‌ இடைச்சி கவிதைகள்‌ 
தொல்லிடைச்சிக்‌ காப்பியம்‌ 

கருப்பன்‌ பேச்சி காதல்‌ 

பேய்க்காமன்‌ கவிதைகள்‌ 

இனு ரூபாயித்‌ 

பழங்குடிக்‌ காதல்‌ 

ஜிமிக்கி பாப்பாவின்‌ திருவிளையாடல்கள்‌ 


4. = சொற்தெருப்‌ பிடாரனின்‌ சரளி வரிசை # 214 - 267 


துரோகம்‌ பற்றிய குறிப்புகள்‌ 
மரணம்‌ பற்றிய குறிப்புகள்‌ 
ஒரு வறிக்‌ கவிதைகள்‌ 
மழைக்‌ கவிதைகள்‌ 

நடுநிசிக்‌ கவிதைகள்‌ 
நானொரு பொய்‌ 
திசைகளற்ற மைல்கற்கள்‌ 


பிரிவு சில குறிப்புகள்‌ 


5. புயல்‌ ர ஒரு தேநீர்‌ # 268 - 591 


A TR ஜவ 


பின்னிணைப்பு 


ஒக gw bop 


உபறி நேர வினாத்தாளின்‌ முட்டைக்கண்‌ பொம்மை 
பாஷோவின்‌ குளம்‌ 

நித்தியத்துவத்தின்‌ வாசனை 

துயர்கொண்ட பாதை 

பாளையக்காரியும்‌ குதித்தோடும்‌ கோழியும்‌ 
Because 


# 592 - 672 
தேநீர்‌ சந்திப்பில்‌.. கலந்துரையாடல்‌ (Unplugged) 
உரை: சுமதி தங்கபாண்டியன்‌ 
பகிர்வுரை: நா.விச்வநாதன்‌ 
தேர்ந்தெடுக்கப்பட்ட ஹைக்கூக்கள்‌ மொழியாக்கம்‌ 
மூன்று பாராட்டுரைகள்‌ 
குறிப்புகள்‌ 


In the end, only three things matter: 
how much you loved, how gently you lived, 
how gracefully you let go of things not meant for you. 


காற்றசைந்தால்‌ இலை அசையும்‌ 
இலை உதிராது 
காற்றின்‌ வேகம்‌ கூடினால்‌ மரம்‌ சாயலாம்‌ 
ஒருகாலமும்‌ அது இலையைச்‌ சாய்க்காது 
சாய்க்க முடியாது 
ஒருவேளை இலையானது உதிர்ந்தால்‌ அது 
இலையின்‌ இலையுகிர்காலமாக இருக்குமே தவிர 
காற்றின்‌ பலம்‌ இல்லை. 

- மிர்சா காலிஃப்‌ 


சமர்ப்பணம்‌ 


கட்டிப்‌ பாப்பாவுக்கு குட்டி மாமாவின்‌ முத்தங்கள்‌ 








40 உண்டு 
ane 


ஒளிரும்‌ இரவு 


பெருங்கடலைக்‌ கிள்ளிப்‌ பார்க்கும்‌ 
சிறுபிள்ளைச்‌ செயலென நீள்கிறது சிலவரிகள்‌. 
ஒளிரும்‌ இரவு ஒளிரும்‌ இரவென்று 
கவிதைகளும்‌ ஜீவிகளும்‌ சொன்னபோது 
எனக்கது புரியவில்லை 

வெற்று வார்த்தைகளே உட்சென்று வந்திருந்தன. 


இரவில்‌ விழித்திருப்பவர்களையும்‌ 

அதனைக்‌ கொண்டாடுபவர்களையும்‌ 
போதையாளர்கள்‌ என்று கூட எண்ணியதுண்டு. 
இன்றிரவு எனக்கது 
நிகழத்துவங்குகிறபோதுதான்‌ 

இவ்வளவு அழகானதா 

இவ்வாழ்வெனத்‌ தோன்றியது. 

உணர்வு அறிவு ஞானம்‌ எண்ணம்‌ நான்‌ 

என்‌ விரல்கள்‌ நகத்தின்‌ நுனி என 

எல்லாமும்‌ ஒளிர்ந்த கணங்கள்‌ அவை. 
மெல்ல வியாபிக்கும்‌ 

அதன்‌ சுகந்தம்‌ உணரத்தலைப்பட்டேன்‌. 
என்ன ஏகாந்தம்‌ என்ன இனிமை என்ன ஒளி 
என்ன மிளிர்வு என்ன சாகசம்‌ என்ன கரைதல்‌ 
தாவோவின்‌ நெகிழ்வுத்தன்மையிலும்‌ 
ஓஷோவின்‌ விளையாட்டுத்தனங்களிலும்‌ 
லயித்துச்‌ சுகித்து ஓடித்திரிந்தேன்‌. 





வலிகள்‌ ரணங்கள்‌ 

சிலது ஓவியமாகவும்‌ 

பலது கரைந்தும்‌ காணப்பட்டன. 

அதைத்‌ தந்தவர்கள்‌ குறித்து யோசிக்க முனைந்ததும்‌ 

சிறு காற்றசைவில்‌ கரைந்திடும்‌ முகங்கள்‌ 
அவர்களதுடையது மாதிரியே இருந்ததும்‌ மாயவரம்தான்‌. 
தவிர அவர்களெங்கே கொடுத்தார்கள்‌ 
பெற்றுகொண்டது நானல்லவா... 

ஆரஞ்சு மிட்டாயின்‌ 

சாறுவழிந்திடும்‌ உதடுகளோடு ஒருத்தி 
பாஷோவின்‌ தவளையாய்‌ 

துள்ளிக்குதித்து ஓடுகிறாள்‌ 

நானோ துரத்தாமல்‌ ரசித்துக்கொண்டி ருக்கிறேன்‌. 
தவளை திரும்ப இக்குளத்திற்குவந்து 

மிக வழக்கமாய்‌ விழும்‌ 

என்றெனக்கு நன்கு தெறிந்திருக்கிறது. 
எப்படித்தெரிந்தது என்றொரு 

கேள்வியைக்‌ கேட்டுப்‌ பார்த்துக்‌ கொண்டேன்‌ 
வார்த்தைகளுக்குப்‌ பதிலாய்‌ 

சந்தோஷமே வரிசைகளின்றி வந்து விழுகின்றன. 
எங்கே போனாலும்‌ 

தவளையின்‌ கொண்டாட்டம்‌ 
மழையோடுதானே.. ! 

படுத்துவதும்‌ பெறுவதும்‌ 

பேரன்பென மழைதானே சொல்லிக்‌ கொடுத்தது... ? 


கதை சொல்லும்‌ உத்தியோடு 

ஒரு குரல்‌ என்னிடம்‌ ஏதோ சொல்லிப்‌ போகிறது. 
கதையில்‌ மிகச்சரியாய்‌ எதுவும்‌ இல்லை 

ஆனால்‌ அற்புதமானதாயிருக்கிறது 
அணுவணுவாய்‌ ரசிக்க முடிகிறது 

அக்குரலை நேசிக்கத்துவங்குகிறேன்‌ 

அது வழிந்தோடும்‌ தருணங்களில்‌ 
அதுவறியாமலேயே உடன்‌ பயணிக்கிறேன்‌. 





ஒரு நீள்‌ கவிதையொன்று உடன்‌ வருகிறது 
நான்‌ எழுதிக்கொண்டிருப்பதுதான்‌.. 

உடன்‌ அதனைப்‌ பரிசளிக்கத்‌ தோன்றியது. 
மனசுக்குப்‌ பிடித்தவர்களுக்கு 
பரிசளிக்கத்தானே கவிதைகள்‌! 
முழுமையான அன்பும்‌ 

அன்பின்‌ சக்தியும்‌ 

பொங்கி வழியும்‌ பரிசுகள்‌ அலாதியானவை. 


பனி என்‌ மேனியெங்கும்‌ 

மிக மெதுவாய்‌ ஒரு நத்தை போல 
நகர்ந்துகொண்டிருக்கிறது. 

சுவாசம்‌ மிக நிதானமாய்‌ 

ஒரு நடனதிற்கான ஒத்திகை பார்க்கிறது. 
எது விரகம்‌... நிலவைக்‌ காதலிப்பதா... 


24 © யக்கர்‌ உடுக்குறி 


வைத்துக்கொள்ளட்டுமே 
யாருக்கென்ன நஷ்டம்‌.... 

தீராத என்‌ காதல்‌ தராதது 
அவனொரு அவன்‌ என்பதைப்‌ போல. 


அகல்‌ விளக்குகள்‌ எரியும்‌ 

கார்த்திகை மாதத்‌ தெருவில்‌ நடப்பதைப்‌ போலிருந்தது. 
இது என்ன 

எனக்கு மட்டும்‌ மாதத்தில்‌ இரண்டாம்‌ பெளர்ணமி! 
சரி.. படுத்துவதர்க்கும்‌ பெறுவதற்குமாய்‌ 

இந்த குட்டிப்‌ பையனை மன்னிக்கலாம்‌ தானே... 


மெளனத்தின்‌ அடர்த்தி... 

ஓ என்ன செய்வேன்‌ 

கவிதைக்கணங்கள்‌ விண்ணிலிருந்து பறந்து வந்து சேர்கின்றன 
கொஞ்சம்‌ கொஞ்சமாய்‌ நானதைப்‌ பருகத்துவங்குகிறேன்‌ 
பற்றியிருக்கும்‌ கோப்பை எனக்குப்‌ பிடித்தமான ஒன்று. 
அதைக்‌ கூடவா காதலிப்பான்‌ ஒருவன்‌ 

நான்‌ செய்கிறேன்‌. 

மடிக்கணினியில்‌ கொஞ்சம்‌ யுவனைக்‌ கேட்கிறேன்‌ 

ஆம்‌ அவனையும்‌ தான்‌ காதலிக்கிறேன்‌ 

வலியும்‌ புதுமையும்‌ செவ்வடியும்‌ 
உணர்வைச்சுண்டுவதும்‌ அவனியல்பு. 

ஒரு கவிஞனாயிருந்து இசையில்‌ 
உருகித்திளைப்பதைத்தான்‌ எப்படி ச்சொல்ல.. 

நிறைய யானைகளும்‌ 

நிறையக்‌ குழந்தைகளும்‌ வந்து போனார்கள்‌ 

அதன்‌ கண்கள்தான்‌ “எவ்லவ்‌ பெரிஸ்‌”. 


தீவிரம்‌ ஊற்றெடுக்கும்‌ 

உக்ரெப்‌ பெருவெளியில்‌ 

சொற்களில்‌ மயங்கிக்‌ கதறும்‌ 

ஒரு கிளியானேன்‌ 

இரவு முழுக்க 

எழுத எழுத வார்தைகள்‌ 

ஒளியோடு கரைந்து கரைந்து விளையாடுகிறது 
சமநிலையும்‌ நெகிழ்வுத்தன்மையும்‌ 
வாய்க்கவென உள்முகமாய்‌ 

ஒரு பயணம்‌ போகிறேன்‌ 

வராத முழுமையும்‌ வந்துவிட்ட 
கொண்டாட்டமும்‌ மகிழ்ச்சியைக்‌ கூட்டுகிறது 


2 


r 
௦ 


விழிப்புணர்வோடு இங்கேயே இப்போதே வாழ்ந்துபாரென 
உள்தன்மை கிளர்வூட்டுகிறது 

துய்க்கத்‌ துய்க்க 

அதுவொரு பெரிய சவால்தான்‌. 


20+10=0?7100=1+1=100 

என்பது போன்ற அரூபப்‌ படிமங்கள்‌ 

ஒரு மாயவித்தைக்காரனின்‌ விரல்கள்‌ போல 
விழிகளின்‌ முன்‌ தோன்றி மறைகின்றன. 


Passion + risk readiness+intutiv judjement 
என்பதை உள்ளங்கைகளில்‌ குறித்துவைத்துக்‌ கொள்கிறேன்‌. 
வன்மையில்லாமல்‌ 

தோற்கடிக்க முனையாமல்‌ அதனைச்‌ சுகிக்கும்‌ 
முதல்‌ முறையையும்‌ பின்வரும்‌ முறைகளையும்‌ 
பின்குறிப்புகளென நினைவில்‌ கொள்கிறேன்‌. 
உணரத்தலைப்படு- என்றொரு வார்த்தை 
அசரீரி போல வந்து விழுகிறது. 

ஜென்‌ கண்‌ திறக்கிறது. 

ஆழ்ந்து அனுபவித்து சிலாகித்து முத்தமிட்டு 
வாஞ்சையாய்க்‌ கைகுலுக்கி 

மரணத்தைத்‌ தொட்டுத்தண்டிப்‌ படர்ந்துணர்ந்து 
தனியொரு யோகமெனப்‌ புறரியத்துவங்கிய 
அதன்‌ பின்னிரவில்‌ 

மிகச்‌ சாவகாசமாய்‌ 

என்‌ கைகளையும்‌ கால்களையும்‌ 

மிகச்‌ செளகர்யமாய்‌ 

அதன்‌ மீது போட்டு 

பேரன்புடன்‌ கட்டியணைத்து 

தூங்கத்‌ துவங்கினேன்‌ 

என்‌ ஒளிரும்‌ இரவை 

மழை தவளை ஜென்‌ நானுமென. 

ம்‌... 

சந்தோஷமாக இருப்பதுதான்‌ 
எவ்வளவு சந்தோஷமாக இருக்கிறது. 
நீங்கள்‌ ஏன்‌ 

சந்தோஷமாக இருக்க விரும்புகிறீர்கள்‌ 
என்று 

ஐ.ஏ.எஸ்‌. நேர்முகத்தேர்வைப்‌ போல 
யாரும்‌ என்னிடம்‌ 
கேள்விகேட்டுவிடவில்லை 

ஆனாலும்‌ நான்‌ 

ஆனந்தத்தில்‌ நிறைந்திருக்கவே விரும்புகிறேன்‌. 


ஏனெனில்‌ 
சந்தோஷமாயிருக்கும்‌ நாட்களில்‌.. 


1 
போகும்‌ வழியெல்லாம்‌ 
குயில்‌ கூவிக்கொண்டிருக்கும்‌. 


2 
தங்கரளிப்பூக்கள்‌ காணக்கிடைக்கும்‌. 


3 

எவரின்‌ குழந்தையையோ 
அனுமதியின்றி 
கன்னம்கிள்ளிப்‌ போகமுடியும்‌. 


4 

திரீச்ிட்டு நிற்கும்‌ 

நகரப்‌ பேருந்தின்‌ படிக்கட்டில்‌ 
பரவசமாய்‌ 


கால்பதிந்தேற முடியும்‌. 


5 
புத்தகக்‌ கடைகளில்‌ 


நின்று நிதானமாய்‌ 
வேடிக்கை பார்க்க முடியும்‌. 

6 

குட்டியூண்டு டம்ப்ளரில்‌ 
தேநீர்‌ தரும்‌ 

பரணிபவன்‌ ஊழியருக்கு 
ஒரு புன்னகையை 


கொடுக்க முடியும்‌. 


7 

வாழைப்பழத்‌ தோலை 
லாவகமாய்‌ 
அட்டைப்பெட்டியில்‌ 
வீசிப்பார்க்க முடியும்‌. 


8 

மிஸ்டு கால்களுக்கும்‌ 
இனிய வணக்கத்துடன்‌ 
மறுமொழி செய்ய முடியும்‌. 


9 

கால்சட்டையில்‌ சிந்திய 
சாம்பார்‌ துளியை 
வெறுப்பின்றி 
துடைத்தெறிய முடியும்‌. 


10 

அழுக்குத்துணியுடன்‌ நீர்நிறைந்த 
பக்கெட்‌ கைப்பிடியை 
வலியின்றிச்‌ சுமக்க முடியும்‌. 


17 
அடிக்கடி தவறிவிழும்‌ பேனாவை 
சலித்துக்கொள்ளாமல்‌ 


குனிந்தெடுக்க முடியும்‌. 


12 
உயரதிகாரிகளுக்கு 


உண்மையாகவே 


பொறுமை காக்க முடியும்‌. 

13 
சூப்பர்‌ சிங்கர்‌ யாழினி பாப்பாவுடன்‌ 
கூட சேர்ந்து முணுமுணுக்க முடியும்‌. 


14 

அம்மா வைத்துவிட்டுப்‌ போன 
குழம்புக்கு ஏதுவாய்‌ 

தோசை வார்த்துக்கொள்ள முடியும்‌. 


15 

கவிதைகள்‌ அடங்கிய 
நண்பனின்‌ கடிதத்தை 
விசிறிவிட்டுப்‌ போன 
போஸ்ட்மேனை 
திட்டாமல்‌ குனிய முடியும்‌. 


16 

ஒன்டுஒன்‌ அக்காகொடுத்த 
பாரின்‌ சாக்லெட்டை 
பேப்பர்‌ ஓட்டாமல்‌ 
சாப்பிடமுடியும்‌. 


17 
மெட்ரோ ரயில்‌ வரிசையில்‌ 
தாளம்‌ போட்டபடி 


நிற்க முடியும்‌. 


18 

முசுட்டு உறவினரின்‌ 

உடல்‌ நலம்தேற 

உள்ளபடியே பிரார்த்திக்க முடியும்‌. 


19 

அடிப்படை புரிதல்‌ இல்லாத 
பேராசிரியர்களை 

அவர்களின்‌ 

வயதுக்காக மன்னிக்க முடியும்‌. 


20 

பார்த்தவுடன்‌ டூவிடும்‌ குழந்தையிடம்‌ 
பதிலுக்கு டூவிடாமல்‌ 
வாரியணைத்துக்‌ கொஞ்சமுடியும்‌. 


21 

முறைத்து நிற்கும்‌ வாட்ச்மேனிடம்‌ 
கோவைத்‌ தமிழில்‌ பேசி 

உருகச்‌ செய்ய முடியும்‌. 


22 

உள்குத்திட்டுச்‌ சிரிக்கும்‌ 
ஆள்தோட்ட பூபதிகளை 
தோள்தட்டிச்‌ செல்ல முடியும்‌. 


23 

வறண்டு கிடக்கும்‌ 
போஸ்ட்‌ ஆபீஸ்‌ பசையை 
எச்சில்‌ தொட்டு 
என்வலப்‌ ஓட்ட முடியும்‌. 


24 

காசுதர முடியாவிட்டாலும்‌ 
உதவி இயக்குநர்‌ நண்பனுக்கு 
ஆறுதலாய்‌ 

நாலுவார்த்தை சொல்ல முடியும்‌. 


25 

பாவமன்னிப்பு கேட்பதுபோல 
மொட்டை மாடியில்‌ 

வானம்‌ பார்த்து 
உட்காரமுடியும்‌. 

26 

யோசனை தூரம்‌ என்றால்‌ 
எவ்வளவு என்று 
யோசித்துப்பார்க்க முடியும்‌. 

27 

மனதைத்‌ தொட்ட 
விளம்பரத்தைப்‌ பற்றி 
நண்பர்களுடன்‌ 


சிலாகிக்க முடியும்‌. 


28 

மூன்றுவரிக்‌ கவிதைகளாயினும்‌ 
கிறுக்கல்‌ இல்லாமல்‌ 
எழுதிவைக்க முடியும்‌. 


29 

மேலும்‌ 

சாலையோரம்‌ செல்கையில்‌ 
மேல்விழும்‌ பூவினத்தை 
வெகு வாஞ்சையாய்‌ 
தட்டிவிட முடியும்‌. 


ஆகவே 

தயவுசெய்து என்னை 

சந்தோஷமாக வைத்திருங்கள்‌. 
மேலும்‌ என்னை எப்படி 
சந்தோஷமாக வைத்திருக்கலாமென்ற 
இருபத்தியொன்பது மற்றும்‌ 

அதற்கு மேற்பட்ட வழிகளை 
அடுத்த கவிதையில்‌ 
பட்டியலிடுகிறேன்‌ 

ஓ.கே... [2 

அது அவர்கள்‌ பிரச்னை 


கடந்துசெல்ல வெளியுடன்‌ இருப்பவர்கள்‌ 
தாட்சண்யமற்றுக்‌ கடந்து செல்லவேபடுவார்கள்‌. 
நம்பிக்கைகள்‌ வாக்குறுதிகள்‌ நிபந்தனையற்ற இத்யாதிகள்‌ 
ஓ அந்த வார்த்தைகள்‌ 

உள்ளபடியே வெற்றுப்பிண்டங்கள்‌ 

சதையாடும்‌ உயிரற்ற ஜீவிதங்கள்‌. 

என்ன கவலை? 

இன்னோர்‌ உயிர்‌ சிதைந்தால்‌ என்ன? 

அதன்‌ ஆன்ம நம்பிக்கையைக்‌ குலைத்தால்‌ என்ன? 
வாக்குறுதிகளை மடித்து நாக்குவழித்தால்‌ என்ன? 
சத்தியங்களைப்‌ பொய்மைச்‌ சகதியில்‌ விட்டெறிந்தாலென்ன? 
நாடியிருக்கும்‌ அவ்வுயிரைக்‌ கலைத்தால்‌ என்ன? 
இப்புவிமிசை அச்சிற்றுயிர்‌ வடிந்து கரைந்தால்தான்‌ என்ன? 
கடவுள்‌ துகளாய்ப்‌ புன்னகைத்து அழகாய்க்‌ கைகூப்பி 
எத்திசைக்‌ கேள்விக்கும்‌ “அதனாலென்ன?” சொல்லி 
தின்று செரித்து புணர்ந்து உறங்கிக்‌ கழிக்கலாம்தான்‌. 
கடத்தல்‌ பொருட்டின்றி அனுபவித்தல்‌ பொருட்டே 
வாழ்வைச்‌ சர்வ சுதந்திரத்துடன்‌ அனுபவிக்கலாம்தான்‌. 
ச்சே, 

உயிரைத்‌ தக்கவைத்திருப்பதும்‌ 

அறத்தைக்‌ கையில்‌ இறுக்கப்‌ பிடித்திருப்பதும்‌ 
அர்த்தமில்லாக்‌ காரணம்‌ ஒன்றிற்காக 

ஸ்நேகக்‌ கரங்களால்‌ 

மிக உறுதியாய்க்‌ கொலைசெய்யப்படுகிற கணத்திலும்‌ 
தலை உயர்த்தி 

மிக வாஞ்சையாய்‌ ஒரு பார்வையை பார்ப்பதும்‌ 

அது அவர்கள்‌ பிரச்னை. 

வாட்டர்மிலன்‌ ஸேப்பும்‌ பிரமிள்‌ யாழ்க்காரியின்‌ 
அனாயசம்‌ தரும்‌ கவிதைப்‌ பொடிமாஸும்‌ 


ஓ 

லங்கடி லிங்கடி ரிங்‌ டாங்‌ 

லிங்கடி லங்கடி டாங்‌ டிங்‌ 

லங்கடி ரிங்கடி ரிங்‌ டாங்‌ டேங்‌ 

ஓ 

“ஹேய்‌ பாப்பா எப்டி இர?” 

“நல்லா கீர மாமா” 

“சோர்‌ துண்ணியா” 

“துண்ணேன்‌ மாமா” 

“காப்பி £ப்பி;” 

“காப்பி குடுத்தாங்க கப்பி குடுக்ல மாமா” 
ஓ 

வெறிபிடித்த பியானோவொன்று 
தன்னைத்‌ தானே இசைத்துக்‌ கொள்ள 
கருப்பு வெள்ளைகளின்‌ சாவுக்கூத்து 
வெளியோடு பாலே ஆடுகின்றன. 

e 

ககனப்‌ பறவையின்‌ அலகில்‌ 
முட்டைப்‌ பொடிமாஸின்‌ மிளிர்த்துகள்‌ 
காணக்கிடைத்தல்‌ திவ்யமன்றோ? 

ஓ 

வாலாவது இறக்கத்‌ துடிப்பதாவது? 
அது உயிர்க்கத்‌ துடிக்கிறது ப்ரோ. 
துள்ளலில்‌ இருக்கும்‌ சிலுவைக்‌ குறியை 
நீர்‌ கவனிக்கவில்லையா? 

ஓ 

மீன்‌ முத்தம்‌ வாங்கலையோ? 
மீனாய்த்தான்‌ மாறலையோ? 

மீன்‌ கடிச்சா என்ன ருசி? 

தேகம்தான்‌ அறியாதோ? 

மீனதுவும்‌ நமுவிடுமோ? 

மோஹம்‌ தாம்‌ தீர்ந்திடுமோ? 

என்‌ ப்ளாக்‌ இங்க்‌ சீசாவிற்குள்‌ 
அமைதியாயிருக்கிறது ஒரு காட்டாறு 
1983 

அதன்‌ துவக்கம்‌. 

ஓ 

தவமும்‌ த்வனியும்‌ இருவேறு ஒன்றுகள்‌ 
தெய்வீகச்‌ சாயலில்‌ த்வனியே தவம்‌ 
தவத்தின்‌ த்வனி அதுவேறு தவம்‌ 
இவன்‌ தவன்‌ 

த்வனித்தவன்‌. 

e 

பூவின்‌ பூ பார்க்கத்‌ தெரியுமா? 
பறவையின்‌ பறவை கண்ணில்‌ படுமா? 
முத்தத்தின்‌ முத்தம்‌ சுகிக்கத்‌ தெறியுமா? 
ஆன்மாவின்‌ ஆன்மா உணர முடியுமா? 
ஓ 


தனித்த சுடருக்குள்‌ இருக்கிறது நிழல்‌ 
அர்த்தத்தின்‌ அர்த்தமின்மையில்‌ 
அசைந்தாடும்‌ கூர்மையொன்று. 

ஓ 

வந்துவந்து போகிறவர்‌ யாறிங்கே 
வந்துவிட்டால்‌ போவதுவும்‌ சாத்தியமோ? 
போனாலும்‌ அது போவதுவோ? 

போயே விடுவதும்தான்‌ இயன்றிடுமோ? 





எண்ணில்‌ என்ன இருக்கிறது? 
6+2=8 

6-2=4 

எண்ணியலில்‌ 

8-க்கு 2 நொய்மை 

8-க்கு 4 ராசி 

8-க்கு 6 ஆடம்பரம்‌ 

8-க்கு 8 தோழமை 

8 விடாப்பிடியில்‌ வெற்றி 

17 கடினமுயற்சியில்‌ வெற்றி 
26 தேவன்‌/தேவதையின்றி வாழ்வில்லை 
8-ஏ நீ ஏன்‌ பிறந்தாய்‌? 
எண்ணில்‌ என்ன இருக்கிறது? 
என்னில்‌ என்ன இருக்கிறது? 
ஓ 

காலாதீதன்‌ காதலியாம்‌ கண்ணம்மாவுக்கு, 
அன்புள்ள மாமா எழுதுவது.. 

மோஹம்‌ மோஹமறிய அவல்‌., 

ஓ 

பார்க்க வந்தவர்‌ பார்த்துவிட்டுப்‌ போனார்‌ 
பார்க்க வராதவர்‌ பேசிவிட்டுப்‌ போனார்‌ 
பேச வந்தவர்‌ பேச விட்டுப்‌ போனார்‌ 
சும்மா வந்தவர்‌ 

சும்மாவே போனார்‌. 

ஓ 

நீ பொய்த்துப்‌ போக முடியுமா கண்ணம்மா? 
நீ இருந்துகொண்டே இருப்பவளல்லவா? 
நேற்றின்‌ பகலில்‌ இன்றைய மாலையை 
நடசத்திரங்கள்‌ மின்னும்‌ நாளைய இரவுகளில்‌ 
முத்தமிட்டுத்‌ தந்தவளல்லவா நீ? 

ஓ 


கொச்சின்‌ மாடப்புறாவுக்கு என்ன 
கொம்பா முளைத்திருக்கிறது? 
“எல்லாம்‌ பொறா தாம்‌ பாஸு.” 

ஓ 

சொல்‌ புதிதா? 

பொருள்‌ புதிதா? 

நீ புதிதா? 

நான்‌ புதிதா? 

ஓ 


“பாப்பா கால்‌ வலிக்குது பாப்பா” 
“ரொம்ப நடக்கறல்ல மாமா அதான்‌” 
“எனக்கு கால்‌ பிடிச்சு விடுறியே பாப்பா” 
“இருக்கட்டும்‌ மாமா” 

“இது ஆணாதிக்கம்‌ இல்லயா?" 
“ஆணாதிக்கமாவது ஆஃப்‌-ஆதிக்கமாவது 
பேசாம கண்ண மூடித்‌ தூங்கு மாமா” 
“ச்செரி பாப்பா.” 

ஓ 

வருவதும்‌ போவதும்‌ அவர்களின்‌ இயல்பல்ல 
இயல்பின்‌ இயல்பு. 

ஓ 

காமத்திலிருந்து விடுதலையும்‌ வேணாம்‌ 
அந்தணன்‌ என்ற பட்டமும்‌ வேணாம்‌ 


ஆளைவிடு புத்தா. 
ஓ 

என்ன செய்வது புத்தா? 
கலகக்காரர்கள்‌ இருப்பதனால்‌ தான்‌ 
இந்த சாமியார்களின்‌ லீலைகள்‌ 
கட்டுக்குள்‌ இருக்கின்றன. 

ஓ 


ஒழுங்கு தவறி நடப்பது 
பெண்களுக்குக்‌ குற்றமென்பது 
“மாசு” அதிகாரம்‌ போலிருக்கிறதே புத்தா. 
e 

எழுத முடியாத நிகழை 
எழுதுகிறேன்‌ 

உடனடியாக அது 

இறந்த காலம்‌ ஆகிறது. 

பின்‌ மேலும்‌ இறந்து 

அதுவொரு காலம்‌ ஆகிவிடுகிறது. 
நிகழில்‌ 

நிகழுக்குப்‌ போடும்‌ தூண்டிலில்‌ 
நிகழ்‌ தட்டுப்‌ படுறெது 

ஆனால்‌ சிக்குவதில்லை. 
அகப்பட்டதாய்த்‌ தோன்றும்‌ நிகழோ 
ஓவ்வொரு கணமும்‌ துள்ளி 
ஓவ்வொரு உருவமாய்‌ மாறி 
மறைந்தும்‌ 

மறந்தும்‌ போய்ப்‌ போய்‌ 

வந்து போகிறது 

இதோ 

இந்நிகழ்‌ போலவே. 

ஓ 


டாங்‌ டேங்‌ 

கூதிர்காலத்தின்‌ துயர்மிகு பாடல்‌ 


அவளொருத்தி தான்‌ என்னை 
ஆட்கொள்ளவும்‌ செய்தாள்‌ 
அழகாக்கவும்‌ செய்தாள்‌. 
என்னதான்‌ சொல்ல அவளைப்‌ பற்றி 
அல்லது என்னதான்‌ என்னால்‌ 
சொல்லிவிட முடியும்‌? 
ஓ இந்தக்‌ குளிர்காலம்‌ என்னை 
ஒரு தெருப்பாடகனாய்‌ மாற்றாமல்‌ 
விடாது போலிருக்கிறது. 
இக்கணத்தில்‌ நான்‌ இத்தேசத்தை வெறுக்கிறேன்‌ 
பண்பு சொல்லிக்‌ கொடுத்தவர்களை ஏசுகிறேன்‌ 
அவள்‌ ஒருத்தி இல்லையென்றால்‌ என்‌ வாழ்வெதற்கு 
சூன்யத்தின்‌ பிண்டமாய்‌ உருமாற முயற்சிக்க வேண்டும்‌? 
நினைக்கும்‌ வார்த்தைகளில்‌ கூட ஏன்‌ 
இருளானது கவிழ்ந்திருக்க வேண்டும்‌? 
அன்பு அன்யோன்யம்‌ அத்யந்தம்‌ 
போன்ற வார்த்தைகளை நான்‌ 
எந்தப்‌ புதைகுழிக்குள்‌ அமிழ்த்திட வேண்டும்‌? 
கவனம்‌ குவிக்க அது என்வசம்‌ இருக்க வேண்டுமல்லவா? 
பெண்ணுடல்‌ போற்றுவது எக்காலமும்‌ உவப்புதானெனினும்‌ 
மனமொத்தவளுக்கே உடலைத்‌ தர விழைகிற 
ஆணின்‌ வலியை தகிப்பை பிரிவின்‌ நடுக்கத்தை 
காலத்தை உறிஞ்சும்‌ ஆணின்‌ உடல்வெளியை 
எந்த இலக்கியம்‌ சொல்லிற்று? 
தேவைக்கு ஒன்றைச்‌ செய்ய முனைந்து 
மிகத்துவக்கத்திலேயே ஒரு பெயரை 
உரக்க உச்சரித்துப்‌ பின்‌ பீதியில்‌ 
அறைதிறந்தோடும்‌ கால்களை 
மனப்‌ பிறழ்வின்‌ குறியீடாக்காத அறவாழ்வு 
என்‌ ஜீவிதத்தைப்‌ பலிகேட்டுத்‌ துரத்துகிறது. 
பின்‌ மண்டைக்குப்‌ பின்னாலேயே ஓடிவரும்‌ அதனை 
நான்‌ வெல்லவியலாமல்‌ துடித்தமுவது 
அவளுக்குத்‌ தெரியாமல்தான்‌ இருக்குமோ? 
எல்லாமே அறிவியல்‌ தான்‌ உங்களுக்கு 
எல்லாமே காரண காரியங்கள்‌ தான்‌ உங்களுக்கு 
எனும்போது உங்களிடம்‌ என்னை எப்படித்தான்‌ என்னால்‌ 
அறிமுகப்படுத்திக்கொள்ள முடியும்‌. 
புத்தரின்‌ பிடியிலிருந்து நமுவியோடி 
நகுலனின்‌ கழுத்தில்‌ ஏறிக்கொள்கிறேன்‌ 
கவின்‌ ட 

அல்லது அவரை என்‌ கழுத்தில்‌ ஏற்றிக்‌ கொள்கிறேன்‌. 
கொலைகள்‌ செய்யப்‌ பிடிக்கவில்லை 

மூச்சை நிறுத்திக்‌ கொள்ளவும்‌ முடியவில்லை 

இது துயரில்லை 

புரிதலின்மையென நீங்கள்‌ சொன்னாலோ 

எவ்வளவு சுய பச்சாதாபமென வரையறுத்தாலோ 
நாசமாய்ப்போனவன்‌ புலம்புகிறான்‌ என்று 

வசை வார்த்தை சொன்னாலோ நான்‌ மறுபடியும்‌ 
அந்தத்‌ தூணைக்‌ கட்டிப்‌ பிடித்து நிற்கத்துவங்குவேன்‌. 
என்‌ வினாக்கள்தான்‌ வானம்தொட்டு 

அர்த்த மழை பொழியுமோ? 

விழற்புல்‌ வேய்ந்த கூரை 

புயற்‌ சொல்‌ தாங்குமோ? 

முன்னிலா முற்றத்து முருக்குத்தடியின்‌ 

எழுத்திலா ஓசைதான்‌ எமனை எழுப்பிடுமோ? 
முச்சங்கம்‌ சொல்லாத 

ஆணின்‌ அகக்‌ காமம்‌ 

இனி எச்சங்கம்‌ சொல்லும்‌? 


ஓ யக்கர்‌ உடுக்குறி 


மழைக்கவிதை எப்படி இருக்கும்‌? 


நினைவுகளின்‌ மீது பொழிகிறது இப்பெருமழை 
எளியவன்‌ என்‌ காதல்‌ குளிர்கிறது, 

மூச்சுக்காற்று மிதச்சூட்டில்‌ ஒரு பெயரைத்‌ தியானிக்கிறது. 
மழைக்குள்‌ கவிழ்ந்துடெக்கும்‌ 

யூகலிப்டஸ்‌ இலைகளைப்‌ போல்‌ 

குளிர்‌ நீர்த்துளிகள்‌ தாங்கிக்டெக்கிறேன்‌ 

இவ்வதிகாலை. 


ஏகாந்தம்‌ இனிதென்று பாடிய 

கே. பி.சுந்தராம்பாளின்‌ தெய்வீகப்‌ புன்னகை 
எங்கெங்குமாய்‌ வியாபித்துக்கிடக்கிறது. 
முத்தச்‌ சுவடுகளின்‌ ஈரம்‌ 

அதே வாஞ்சையுடன்‌ உணர முடிகிறது. 
போட்டதைப்‌ போட்டபடி விட்டுவிட்டு 
புதிதாய்‌ ஓர்‌ உலகத்துக்குள்‌ 

வெகு இயல்பாய்ப்‌ பிரவேசிக்க முடிகிறது. 





பனை வெல்ல வாசத்துடன்‌ 

பச்சைத்‌ தேயிலை நீரின்‌ ஆவி பறக்க 
முன்வாசல்‌ படிக்கட்டில்‌ அமர்ந்தபடி 
இப்படி மழை பார்த்துக்கொண்டே 
இருந்தால்‌ எப்படியிருக்கும்‌. 


அதைவிடவும்‌ 

கத்திரி வெயிலின்‌ முதல்‌ நாளே வந்துவிட்ட மழையை விடாமல்‌ 
இரண்டுநாள்‌ மெச்சிக்‌ கொண்டிருக்கும்‌ 

பாட்டிகளின்‌ கச்சேரிகளைப்‌ போலவும்‌ 

ஐஸ்‌ வண்டிக்காரர்களை 

நாளைக்கு வரச்‌ சொல்லும்‌ சிறுவர்களைப்‌ போலவும்‌ 
மழைக்குள்‌ தாவத்‌ துடிக்கும்‌ 

துடுக்குச்‌ சிறுமியின்‌ வெடிச்சிரிப்பைப்‌ போலவும்‌ 

குளிர்மையில்‌ இறுக்கம்‌ தளர்ந்த நடத்துனர்களின்‌ 

கனிவைப்‌ போலவும்‌ 


uO 


நலம்‌ நலமறிய ஆவல்‌ என்பதாய்‌ 

இங்கு மழை அங்கு மழையா என்று வரும்‌ உறவுகளின்‌ 
தொலைபேசி விசாரிப்புகளைப்‌ போலவும்‌ 

மழை முடிந்த பிறகு தாழ்வாரத்தில்‌ ஒளிர்ந்தபடி 
நீண்ட நேரம்‌ சொட்டிக்‌ கொண்டிருக்கும்‌ 





மழைத்துளிகள்‌ போலவும்‌ 
காற்றில்‌ முகம்‌ துழாவும்‌ தூங்குமூஞ்சி மரக்கொடியின்‌ 
ஆனந்தத்தைப்‌ போலவும்‌ 


ஒரு கவிதை 

ஒரே ஒரு கவிதை 

எழுத முடிந்தால்‌ 

எப்படி இருக்கும்‌ 

ஒரு மழை போலவே இருக்கும்‌. 

பெயர்‌ ஒன்று அறிவேன்‌ பராபரமே.. 


ததும்பும்‌ மதுக்குவளையின்‌ 

வசீகரம்‌ போலிருக்கிறது 

ஒரு பெயர்‌. 

அதன்‌ சொல்லின்‌ அடிமுடிச்சில்‌ 
திரண்டு திரண்டு 
உருவேறிக்கொண்டிருக்கிறது ஒன்று. 
அதை நான்‌ அன்பென்றும்‌ 
காதலென்றும்‌ சொல்வேன்‌. 
தாங்கிக்கொள்ள முடியாத 

அதனை நேசிக்கச்‌ செய்ததும்‌ 
அப்பெயரே. 

பார்க்கும்‌ இடமெல்லாம்‌ ஒளிரும்‌ 
லாவகம்‌ கொண்டது அப்பெயர்‌. 
செங்குத்தாக உயர்ந்து பறக்கும்‌ வலியையும்‌ 
பின்‌ மிதத்தலின்‌ சுகத்தையும்‌ 

காற்றில்‌ சருக்கிக்‌ கீழிறங்கும்‌ 
புன்னகையையும்‌ இயல்பாகக்‌ கொண்டது. 
கவிதையின்‌ கட்டுமானங்களைக்கடந்து 
விழிகளை மூடி ஒரு ஏகாந்தம்‌. 
வெறுமையின்‌ நிறைவில்‌ 

காற்றொடு உருண்டு 

தலைக்குள்‌ மெல்ல மிதக்கும்‌ 
விரக்தியும்‌ சிறு நம்பிக்கையும்‌ 
அப்பெயரின்றி இல்லை. 

ஆம்‌ அதுவொரு 
பைத்தியகாரத்தனத்தின்‌ உறுபயன்‌. 
எல்லாம்‌ இழந்த பிறகு எஞ்சினிற்கும்‌ 
சிறு உதடுசளிப்பு. 

குழந்தைகள்‌ வயதானவர்கள்‌ 

குயில்கள்‌ ரயில்‌ பெளர்ணமி கவிதைகள்‌ 
என எங்குமாய்த்திளைத்து 

கைகொட்டி விழிவிரியும்‌ 

சிரிக்க சிரிக்க 

மரணிக்கும்‌ அனுபவம்‌ 

சுகானுபவம்‌. 

கொக்கரக்கோ மியாவ்‌ 


ஈசல்களின்‌ பறத்தல்‌ வளைவின்‌ 
அரூபக்‌ கோட்டிலிருந்து 

என்னை நோக்கி வருவது எது? 

ஓ 

எறும்புகளின்‌ தடத்தை அழித்து 
அவற்றைத்‌ தடுமாறச்செய்வது 
எனக்குப்‌ பிடித்தமான விளையாட்டு. 
அதைப்‌ போலவே 

பெயரற்ற யாரோ ஒருவர்‌ 

என்‌ நினைவுகளில்‌ 

விரல்வைத்து என்‌ கால-வெளியை 
அழித்து விளையாடுகிறார்‌. 

மவனே யார்டா நீ? 

e 

பூனையைப்‌ போல்‌ கத்தும்‌ 

செந்நிறக்‌ கோழியொன்று 

என்‌ கனவில்‌ வந்தது 

பதறி விழித்த என்‌ கண்ணில்‌ பட்டது 
நிலைக்கண்ணாடியுள்‌ ஒருரு. 

ஓ 


ஓயாமல்‌ துரத்தும்‌ அந்த ஈ 
என்னை முத்தமிட விரும்புகிறதா 
முட்டித்தள்ள விரும்புகிறதா? 

ஓ 


நீல நிற யானையொன்று 

ஈமெயிலில்‌ வந்த நாளில்‌ 

மழை வந்தது. 

ஓ 

சர்ப்பத்தினால்‌ எனக்கு கண்டமென்று 
அம்மா எச்சரிக்கிறாள்‌ 

துணிந்துதான்‌ நான்‌ 

கவிதைகளை எழுதிக்கொண்டிருக்கிறேன்‌. 
ஓ 

ஆந்தைப்‌ ப்ரியை 

ஒருத்தி இருக்கிறாள்‌ 

பின்னிரவு வாட்ஸ்‌-ஆப்பில்‌ 

என்னைக்‌ கண்கொட்டாமல்‌ பார்ப்பாள்‌. 

சாமக்‌ கோடாங்கி சொன்னபடி 
வீட்டில்‌ கெட்டது நடந்தது 
மூன்றாம்‌ நாள்‌ காலையில்‌ 
தோட்டத்தில்‌ இறந்து கிடந்தது 
ஒரு மஞ்சள்‌ பட்டாம்பூச்சி. 

ஓ 


மதிலில்‌ அமர்ந்திருந்த 
அண்டங்காக்கையொன்று தன்‌ தலையை 
வெடுக்கென்று உள்ளிழுத்துக்‌ கொண்டபோதுதான்‌ 
சித்தியின்‌ தற்கொலைச்‌ செய்தி வந்துசேர்ந்தது. 
e 

கரடி, பொம்மை பிடிக்கும்‌ அவளுக்கு 

ஒரு கரடியையே பரிசாய்த்தர நினைத்துத்தான்‌ 
நேரில்‌ சென்றேன்‌. 

ஓ 

ஓயாமல்‌ டிக்கிக்‌ கொண்டிருக்கும்‌ 

இந்தக்‌ கடிகாரம்‌ 

என்ன விலங்கு? 

ஓ 

பிரியாணியில்‌ திளைக்கும்‌ 

பக்ரீத்‌ நாளொன்றில்‌ புறிந்தது 

மத நல்லிணக்கம்‌ எவ்வளவு 

மகத்தானதென்று. 

ஓ 

மலை உச்சியின்‌ நுனியில்‌ 

ஒய்யார இயல்பில்‌ 

நின்றுகொண்டி ருக்கும்‌ என்‌ சொற்கள்‌ 
பெரும்பான்மையும்‌ 

பள்ளத்தாக்குகளையே தெறிவு செய்கின்றன 
பாவம்‌ இந்த மதில்மேல்‌ பூனைகளோ 
போண்டாஸ்‌ கோழிகளைப்‌ போல 
கொக்கரிக்கத்‌ துவங்கிவிட்டன. 

ஒரு வானம்‌ வைத்திருக்கிறேன்‌ 


1 

கொட்டும்‌ 
மழையில்‌ 
படுத்துக்டெந்தேன்‌ 
ஒரு 

நாயைப்‌ போலவும்‌ 
கரையும்‌ 

ஒரு 

காகிதப்‌ படகெளவும்‌ 
ஒரு 

உறிஞ்சப்படும்‌ 
குவளையின்‌ 
மிதந்தலையும்‌ 
தேநீராகவும்‌. 


2 

புதைமணலுக்குள்‌ 
போய்க்கொண்டி ருக்கிறது 
என்‌ பெயர்‌ 

கடைசி எழுத்து 
மூழ்கிடும்‌ முன்‌ 

ஒரே ஒரு முறையும்‌ 
உச்சரித்து விடாதீர்கள்‌. 


3 


என்னை என்னால்‌ 


தாங்கிக்கொள்ள முடியவில்லை. 


4 

தயைச்‌ சுவைக்க 
அலைகிறது மனம்‌ 
ஏதோ 

முன்பின்‌ 
சுவைத்திருப்பது போல. 

ப்ர 


பறக்க முடிகிறது. 


6 

கிடைத்த எல்லாவற்றையும்‌ 
உடைத்தெறிந்தேன்‌ 
பிறகொருநாள்‌ 

என்னயே நான்‌ 

உடைத்துக்‌ கொண்டேன்‌. 


7 

தூரிகையை 
கன்னத்தில்‌ 

வைத்துப்‌ பார்த்தேன்‌ 
அந்தக்‌ குளிர்ச்சி 
எந்த வர்ணம்‌? 


கூடு உம உட 


யாய்‌ 
கூரை வீடு 


நிலவைப்‌ பார்க்கச்‌ சொல்லும்‌. 

9 

கடித்த கொசுவை 
அடிக்கத்‌ தூக்கிய 
கையிலும்‌ கடித்தன 
சில கொசுக்கள்‌. 


10 

கல்லறை மேல்‌ 
அமரும்‌ பறவைகள்‌ 
கனவுகளையெடுத்து 
பறந்து போகின்றன 
ஆகாயத்திற்கு அப்பால்‌. 


11 
ஒரு வானம்‌ வைத்திருக்கிறேன்‌ 
ஒரு கோடி சிறகுகளும்‌ வைத்திருக்கிறேன்‌ 


12 

ஒரு கெட்ட வார்த்தையை 
அச்சர்ய வார்த்தையாக 

மாற்றிப்‌ பயன்படுத்தும்‌ திறன்‌ 
எம்‌ தமிழருக்குக்‌ கைவந்திருக்கிறது 
வாழிய நீ பராசக்தி. 


13 

வெறுமையின்‌ மாலை. 
தனிமையில்‌ இழைந்திருக்கும்‌ 
ஒலிக்கப்படாத இசைத்தகடு 
ஒரு தேநீர்‌ 

சில அச்சுத்‌ தாள்கள்‌ 
அனிச்சையான உச்சரிப்புகள்‌ 
பிடிவாததத்தில்‌ 

ஆழ்ந்து கூவும்‌ குயில்‌ 
எல்லாம்‌ கடந்த பின்‌ கவனித்தேன்‌ 
தவறிய அழைப்பில்‌ யாரோ. 

14 

என்மீது ரயிலொன்று 
ஏறிப்போனால்‌ 
என்னவாகுமென்று 
யோசித்துப்‌ பார்த்தேன்‌ 
நன்றாக இருந்தது. 


15 

எங்கோ நீர்வழியும்‌ 
ஓசையின்‌ உள்ளுணர்வில்‌ 
விழித்துக்‌ கொண்டேன்‌ 
நியான்‌ வெளிச்சத்தில்‌ 
ஒரு பெரிய மரம்‌ 


என்னைப்‌ பார்த்துக்‌ கொண்டு 


5 PEE 


ஜன்னலுக்கு வெளியே. 


16 

நீண்ட நேரமாய்‌ 

மனதுக்கு ஏதோ 

வேண்டும்‌ போலிருக்கிறது 

ஆனால்‌ என்னவென்று தெரியவில்லை. 


17 

முந்தய கணத்தை 
யோசித்துப்‌ பார்த்தேன்‌ 
யோசிக்க மட்டுமே முடிந்தது 


18 

என்‌ மீது யாரோ 

பூக்களை வாரியிறைப்பதைப்‌ போல 
மழை பொழிந்துகொண்டிருந்தது. 

19 

உருவமற்ற மனதின்மேல்‌ 
நடனமாடும்‌ சொற்கள்‌ 
வலியென்னவோ நிஜம்தான்‌ 


20 
நிலாப்‌ பார்ப்பதை ஆச்சர்யமாய்ப்‌ பார்க்கிறார்கள்‌. 


21 

கூரிய சிறகுகளுடைய சொற்கள்‌ 
வெகுநேரமாய்‌ 
பின்தொடர்கின்றன. 

ஒரு கணத்தில்‌ 

சட்டென்று நின்று திரும்பி 
ஒற்றைப்‌ பார்வையில்‌ 
அத்தனை சொற்களையும்‌ 
மண்ணுக்குள்ளோ 
மலைக்குள்ளோ 
புதைத்துவிடலாமென்று பார்க்கிறேன்‌. 


22 

படபடக்கும்‌ காகிதங்கள்‌ 
எழுதச்‌ சொல்லும்‌ கவிதை 
எதுவென்று தெரியாமல்‌ 
பேனாவை மூடி 
அவற்றின்மேல்‌ வைக்கிறேன்‌ 
இப்போதைக்கு. 


23 

மயில்போல 

அபிநயம்‌ 

செய்துகாட்டிய 

ராஜேஸ்வரிக்கு 

தெரியப்படுத்த வேண்டும்‌ போலிருக்கிறது 
அவள்‌ போன பிறகு 

நிஜமாகவே 


மழை வந்தது பற்றி. 


கவின்‌ ட 


24 

அந்த போலீஸ்காரர்‌ 
கையிலிருந்த கம்பு 
ஒரு புல்லாங்குழல்‌ 
போலிருந்தது. 


25 

காதலிகளின்‌ அருகாமையில்‌ 
திறக்கப்படும்‌ 

ஆண்களின்‌ பர்ஸ்களுக்கென்று 
ஒரு லாவகம்‌ இருக்கிறது. 


26 

வாட்டர்‌ ஃபில்டரிலிருந்து கசிந்த 
ஒரு சொட்டு 

தண்ணீரின்‌ கணம்‌ 

நெஞ்சுக்குள்‌ விழுந்து 
கொண்டுவந்து கொடுத்தது 
நாய்கள்‌ எதுவும்‌ குரைக்காத 


ஒரு நிசியை. 


27 

கனவில்‌ வந்த 

நிறமற்ற ரயில்‌ 

சத்தம்‌ போடாமலேயே 
என்‌ மீது 
ஏறிப்போனது. 
பின்னொரு 

கனவில்‌ வந்த 
வானத்தில்‌ 

நிறைய நிலாக்கள்‌. 


28 

காற்றில்‌ தன்‌ 

தும்பிக்கையை 
தேடிக்கொண்டிருக்றெது 
சிதிலமடைந்த யானைச்‌ சிற்பம்‌. 

29 

மழையோடு வந்த 
குளிர்காற்றை வரவேற்று 
அமரவைத்து 

தேநீர்‌ கொடுத்தேன்‌. 


30 

இலை நுனியின்‌ 
வெறுமையைச்‌ சுவைத்தபோது 
ஒரு 

பெருநகரம்‌ காத்திருந்தது. 


31 

ரயிலில்‌ பயணிக்கையில்‌ 
அலைபேசியில்‌ அழைத்து 
அப்போதுதான்‌ எழுதியிருந்த 
கவிதையினைப்‌ படித்துக்காட்டினான்‌ 
நண்பன்‌. 

தலைப்பு 

“கண்ணாடி ஆப்பிள்‌'. 

எழுதியவன்‌ குரலிலேயே 
அலாதியாய்ச்‌ சுவைத்தது அவ்வாப்பிள்‌. 
கவிதை முடிந்து 

நன்றி சொல்லி 

அழைப்பு நிறவுற்ற கணத்தில்‌ 
மேலடுக்கில்‌ பத்திரப்படுத்தியிருந்த 
பைக்குள்ளிருந்து 

அம்மா கொடுத்தனுப்பிய 

ஒற்றை ஆப்பிள்‌ 

எண்ணங்களில்‌ உருளத்துவங்கிற்று. 
தொடவோ 

தின்னவோ முடியாமல்‌ 
கவிதையில்‌ பளபளத்தபடி. 


32 
சுயமற்ற வேளையில்‌ 


ஒரு ஆகாயம்‌ திறந்திற்று 


என்‌ தலைக்குள்‌. 


கவின்‌ ட 

32 

ஒரு சேரக்கூவிக்‌ களிக்கும்‌ 
குயில்கள்‌ அறியுமா 
அலைக்கழியும்‌ 

என்‌ 

சொற்கள்‌ பற்றி? 


33 

இசைப்பிரவாகத்திற்கு 

முந்தைய 

இசைக்கலைஞனின்‌ 

வாத்தியப்‌ பயிற்சிக்‌ குறிப்புகளாய்‌ 
துவங்கிற்று 

பெருமழைக்கு முந்தைய 
சிறுதூறல்‌. 


34 

ஒரு உண்மையைச்‌ சொல்கிறேன்‌ 
நம்புவது உங்கள்‌ விருப்பம்‌ 
பாதிக்கு மேல்‌ 
உண்மையில்லையென்றால்‌ 
வட்டம்‌ சதுரமாடவிடும்‌. 


35 

தெரிந்த 

எல்லாக்‌ கதைகளையும்‌ 
மறந்துவிட்டு 
சொல்லத்துவங்குங்கள்‌ 
குழந்தைகளுக்கு 
இனியும்‌ ஒரு கதையை. 


36 

வெறித்துப்‌ பார்த்து 
திகிலூட்டும்‌ பூனைகளுக்கு 
குலைத்துச்‌ சலிக்கும்‌ 
நடுநிசிநாய்கள்‌ 
எவ்வளவோ பரவாயில்லை. 

37 

தினம்‌ ஒரு 

பெரியார்‌ வாசகம்‌ எழுதும்‌ 
ஆட்டோஸ்டேண்ட்‌ கரும்பலகைக்கு 





அருகாமைத்‌ தார்ச்சாலையில்‌ 
வரையப்பட்டி ருந்த 
அனுமார்‌ படத்தில்‌ 

பக்தியும்‌ பயமும்‌ 
சில்லறைகளாய்‌ 
சிதறிக்கிடக்கும்‌. 
பெறியாரையும்‌ வியப்போம்‌ 
அனுமாருக்கும்‌ பயப்போம்‌ 
ஜெய்ஹனுமான்‌ வெங்காயம்‌. 


38 

தனிமையின்‌ சரல்கற்கள்‌ 

என்‌ நதியெங்கும்‌ 
விரவிக்டெக்கின்றன. 
உருட்டிப்பார்த்து 

கன்னத்தில்‌ வைத்துக்கொள்ள 
ஒரு பிஞ்சுக்கையேனும்‌ 


வராமலா போகும்‌? 


39 

எல்லாவற்றையும்‌ 

கடந்த பிறகு 

ஒரு சொல்‌ 

மட்டும்‌ 

மிஞ்சுகிறது 

அதனை 

கடக்க முடியாமல்‌ 
வாழ்ந்து கொண்டிருகிறேன்‌ 


ஊதிய பலூனை 

பாப்பா 

உடைக்கவும்‌ செய்வாள்‌ 
பறக்க விடுவதும்‌ 
பறத்தலும்‌ அவள்‌ சுதந்திரம்‌ 


40 

உருகிக்‌ கரைந்து போய்க்கொண்டி ருக்கிறது 
இம்‌ மாமழையில்‌ 

நீ தந்த வருத்தங்கள்‌ 

உணர்வுகளில்‌ குளிர்‌ ஏறி மருகுகிறது 

உன்‌ அருகாமை வேண்டி. 


உன்‌ கதைகள்‌ 

உன்‌ வியப்புகள்‌ 

நீ தந்த கூழாங்கல்‌ 

உன்‌ பிரிய ஜன்னலோரம்‌ 
குறுந்தகவல்‌ ஸ்மைலிக்கள்‌ 

எல்லாம்‌ 

சடசடக்கும்‌ மழைச்‌ சொட்டுகளாகி 
விழுந்து புரள்கின்றன 

மேனியிலும்‌ மனத்திலும்‌. 


மழை சாட்சியாய்‌ கேட்கிறேன்‌ 
தேநீர்‌ தயாறிக்க நான்‌ தயார்‌ 
என்‌ பிழைகளை மன்னிக்க நீ தயாரா? 


41 

நடுநிசியில்‌ உன்னை 

எழுதத்‌ துடிக்கின்றன விரல்கள்‌ 
வெள்ளைப்‌ பூனையின்‌ அலைவுகளென 
அறையில்‌ ஒளிரும்‌ 

ஒரு குட்டி மஞ்சள்‌ ஒளியோடு 
முரண்டுபிடித்து விளையாடும்‌ 

என்‌ நினைவுகளின்‌ 

அச்சிறு கணங்களிலும்‌ 

வானத்தின்‌ நீலம்‌ 

உன்‌ கன்னத்தில்‌ இருப்பதாய்‌ 

ஊக்க முடி கிறது. 

வரிசையாய்‌ அடுக்கிவைத்திருக்கும்‌ என்‌ 
டெனிம்‌ பெர்ப்யூம்‌ டப்பாக்களின்‌ மீது 
உன்‌ பெயரை 

உரக்கக்‌ கத்தியபடி 

ட்ரம்ஸ்‌ இசைக்கலாம்‌ 


போலிருக்கிறது. 

42 

பற்றியெரிறெது 

என்‌ சொல்வனம்‌. 

அர்த்த ஜ்வாலைகளின்‌ பொன்னிறம்‌ 
ஒரு கவிதைக்கான மெளனத்தை 
கொடுத்துப்போறெது. 
பெருங்காற்றலைகள்‌ 
சிறுபறவைகள்‌ குறித்த 
கவலையின்றிச்‌ சுழல்கின்றன. 
உன்‌ ஞாபகமாய்‌ வைத்திருக்கும்‌ 
ஒன்றிரண்டு சொற்களை மட்டும்‌ 
பைக்குள்‌ போட்டுக்கொண்டு 
தப்பிக்க முயல்கிறேன்‌ 
வலிகளின்‌ ஆதி வழித்தடத்தில்‌. 
நீ புரிந்துகொள்ளாத 

இந்த உயிர்‌ 

இப்போது அழகாய்த்தெரிறெது 


எனக்கே. 


43 

அவனை எனக்குத்‌ தெரியும்‌ 
என்னை அவனுக்குத்‌ தெரியும்‌ 
என்று 

நாங்கள்‌ 


நினைத்துக்‌ கொண்டிருக்கிறோம்‌. 


44 
அழகான அந்தப்‌ பூவைப்போலவே 
அழகானவை என்‌ கண்கள்‌. 





mn 


நான்கள்‌ 


1 

ஒரே ஒரு 

ஐஸ்‌ துண்டையாவது 
நகுலனின்‌ 

நடுங்கும்‌ குவளைக்குள்‌ 
போட வாய்த்திருக்கலாம்‌ 
ஜில்லிட்டுச்‌ சிலிர்க்கும்‌ 
அந்தச்‌ சத்தம்தான்‌ 
இப்போது மூளைக்குள்‌. 


2 

மது நிறைந்த குவளைக்குள்‌ 

ஒரு ஐஸ்‌ கட்டியைப்‌ போட்டேன்‌ 
மெ 

ல்‌ 

ல 

இறங்கியது. 


3 

நீ ஏன்‌ இப்படி இருக்கிறாய்‌ 
என்ற கேள்விக்கு 

நான்‌ 


என்னதான்‌ பதில்‌ சொல்லிவிட முடியும்‌? 


4 

அதி அற்புதம்‌ என்றேன்‌ ஓன்றை 
அடுத்த நாளே 

இன்னொன்றும்‌ சொன்னேன்‌. 


5 

அறை முழுக்க 
என படங்கள 
ஒன்றில்‌ கூட 
நானில்லை. 

6 
நீ தரும்‌ எல்லாமும்‌ 
எனக்கு எல்லாம்‌ மும்‌. 


7 

என்னை 

ஒரு கேலிச்சித்திரம்‌ வரைந்தேன்‌. 
அது 

என்னைப்‌ போலவே இருந்தது. 


8 

என்‌ எல்லாக்‌ கதவுகளையும்‌ 

நானே அடைத்துக்‌ கொண்டேன்‌. 

பின்‌ அவைகளாகவே 

ஒவ்வொன்றாய்த்‌ திறந்துகொண்டி ருகின்றன. 


9 

ஒரு கவிதையை 

குறிக்கத்‌ தவறியது பற்றி 

துளி வருத்தமுமில்லை 

அது தன்போக்கிற்கு இருந்துகொள்ளட்டும்‌. 


10 

யாருமற்ற தனிமையில்‌ 
படிக்கட்டுகள்‌ 

மேலேறிக்‌ கொண்டி ருக்கின்றன. 


17 

நிறைய கவிதைகள்‌ 

எழுத வேண்டுமென்பதற்காக நான்‌ 
நிறையக்‌ கவிதைகள்‌ எழுதுவதில்லை. 


12 

என்னைப்‌ போலவே 
என்‌ கவிதைகளும்‌ 
போலியானவை. 


13 

வரம்தான்‌ 

மரணித்த பிறகும்‌ 

கவிதை எழுத வாய்த்திருப்பது. 


14 

மயான அமைதி நூலகத்தில்‌ 
காலடிச்‌ சத்தம்‌ பெறுவது 
வரப்‌ பிரசாதம்‌. 


15 

ஒரு குடையை 

விரித்து வைப்பது போலத்தான்‌ 

ஒரு கவிதை எழுதுகிறேன்‌ 

அது தானாகச்‌ சுருங்கிக்‌ கொள்கிறது. 


16 
பிறந்ததிலிருந்து 
நான்‌ 

தனிதான்‌. 


17 

கசந்து 

கசந்து 

பின்‌ இனிக்கிறது 

அதன்‌ கடைசிச்‌ சொட்டின்‌ 
காட்டம்‌ குறித்து 

எத்தனை கவிதை எழுதியும்‌ 
இரவே தீராது. 


18 

திறக்கப்படாத மதுக்குவளையை 
நான்‌ கையில்‌ வைத்திருக்கையில்‌ 
இங்குமிருந்தேன்‌ 
அங்குமிருக்கிறேன்‌. 

19 

ஒரு சொல்லைச்‌ சொல்ல 
வற்புறுத்தப்படுகிறேன்‌ 
சொல்லற்ற ஒரு 
சொல்லைச்‌ சொல்கிறேன்‌ 
அச்சொல்லும்‌ 
சொல்லற்றே போகிறது 
நான்‌ 

சொன்ன பின்‌. 


20 

பக்கங்களைப்‌ புரட்டிக்கொண்டிருக்கும்‌ 
இவர்களை நான்‌ நம்புவதில்லை 
வெற்றுப்‌ பக்கங்கள்‌ 

ஓ 


எவ்வளவு அழகானவை. 


21 

என்‌ மீதே 
விழுகிறது 
என்‌ நிழல்‌. 


22 

இரைச்சலும்‌ பிடிப்பதில்லை 
மயான அமைதியும்‌ பிடிப்பதில்லை 
வேறென்ன வேண்டுமென 
எனக்கும்‌ தெறியவில்லை. 


23 
தேடிச்‌ சலித்த நாயொன்று 
ஏக்கமாய்‌ 


என்‌ முகம்‌ பார்க்கிறது. 


24 

முன்‌ கற்பிதங்களை 
உடைத்தெறியும்‌ வாழ்வு 
கொள்ளை அழகு. 


கவின்‌ ட 


25 
முதலிலிருந்தே 
அது தான்‌ 
என்‌ 


கடைசி நம்பிக்கை. 


26 

நிராகரிப்பின்‌ வலியை 
எனக்களித்துச்‌ சென்றவர்களை 
வணங்குகிறேன்‌ 

ஒரு எளிய மாலைப்‌ பொழுதில்‌. 


27 

இசைக்குறிப்பின்‌ மேலொரு 

பட்டாம்பூச்சி உட்கார்ந்து 

பின்னொரு கணத்தில்‌ 

சட்டெனப்பறந்து போகும்‌ 

ஏதோ ஒரு ராகத்தில்‌ ஒரு கவிதை பிறக்கும்‌. 


28 

ஒன்று 

இரண்டு 

இரண்டும்‌ ஒன்றுதான்‌ 
இருவேறு ஒன்றுகள்‌. 


29 
சொற்களை என்ன செய்வது 
மரணம்‌ வரை 


உடன்வைத்திருப்பதைத்‌ தவிர? 


30 

மின்தடை ஏற்பட்டவுடன்‌ 

பக்கத்துவீட்டுச்‌ சிறுவர்கள்‌ 

ஹேப்பி பர்த்டே பாடிப்பழகுகிறார்கள்‌ 

கடவுள்‌ பார்த்துக்‌ கொண்டு மட்டுமே இருக்கிறார்‌. 

31 

காபிக்குள்‌ விழும்‌ 
பிஸ்கட்டுக்களை திரும்பப்பெற 
ஒரு தூண்டில்‌ வேண்டும்‌. 


32 

கட்டிக்கரும்பென்றாய்‌ 
முயல்குட்டி யென்றாய்‌ 
ஜுஜிலிபா என்றாய்‌ 

அதே நீதான்‌ 

ராட்ச்ஷன்‌ என்கிறாய்‌ 
சைக்கோ நாயே என்கிறாய்‌ 
இவை எதுவுமின்றி 

நான்‌ நானாகவே இருக்கிறேன்‌ 
சரி வா ஒரு சிறுநடை செல்வோம்‌ 
எதிர்படும்‌ நாய்களுக்கு 

ஒரு ஹாய்‌ சொல்வோம்‌. 


33 

கருணை மிகுந்த கரங்களுக்கான 
என்‌ காத்திருப்பின்‌ ஒருகணத்தில்‌ 
என்‌ உள்ளங்கைகளையே நான்‌ 


உற்றுப்‌ பார்த்துக்‌ கொண்டு இருக்கிறேன்‌. 


34 

தங்கள்‌ காதலிகளுக்குக்‌ கொடுக்க 

காதல்‌ கவிதைகள்‌ கேட்கும்‌ நண்பர்களுக்கு 
நான்‌ இன்னும்‌ எழுதித்தான்‌ கொடுக்கிறேன்‌ 
எனக்குக்‌ கவிதை வருகிறதோ இல்லையோ 
அவர்களுக்குக்‌ காதல்‌ வருகிறது. 


35 

என்னைப்‌ போலவே 

ஒருத்தனைப்‌ பார்த்ததாய்ச்‌ சொன்னார்கள்‌ 
அது நான்தான்‌ என்பதை 

நான்‌ 

இப்போதும்‌ சொல்லவில்லை. 


கவின்‌ © 


36 

ஒவ்வொரு கணமும்‌ 

நானே இருக்கையில்‌ 
வேறென்ன சொல்ல 

புதிதாய்‌ ஒரு வார்த்தை எடுத்து. 


37 

மின்கம்பியில்‌ அமர்ந்திருக்கும்‌ 
குயில்கள்‌ 

இசைக்குறிப்புகள்‌. 


38 

குறுக்கும்‌ நெடுக்குமாய்‌ 

அலைந்து கொண்டேயிருக்கின்றன 
வார்த்தைகள்‌. 


39 

அலைந்து திரிந்த ஒரு பறவை 
மதிற்சுவரில்‌ அமரும்‌ லாவகத்தில்‌ 
என்னுள்‌ சிலிர்ப்பது எது 

௮ 

து. 


40 

கந்தர்‌ சஷ்டி, கவசம்‌ 

படித்துக்‌ கொண்டேயிருந்த தாத்தா 
ஒரு ரம்ஜானன்று மரணித்தார்‌ 
பிரியாணி சாப்பிடும்போதெல்லாம்‌ 
நான்‌ நினைத்துக்‌ கொள்கிறேன்‌ 
கந்தர்‌ சஷ்டி கவசந்தனை. 


41 

வெறிபிடித்த மிக்கியை 

நான்‌ வருவதற்குள்‌ கொன்றுவிட்டார்கள்‌ 
அதன்‌ 

காலமற்ற விளையாட்டுகளில்‌ 

இதுவும்‌ ஒன்றா? 


ரு 

42 

அந்தத்‌ தடாகத்தில்‌ 
மீன்கள்‌ இல்லை 
மீன்கள்‌ இருந்தன. 


43 

பூனையாயிருந்தும்‌ 
பூனையை அறிவது 
அவ்வளவு சுலபமில்லை 
மியாவ்‌.. 


44 

காலி பீர்‌ குடுவைகளுக்குள்‌ 
சில 

நீள்‌ கவிதைகளை 
அடைத்து வைக்கலாம்‌ 
என்ன சொல்கிறீர்கள்‌? 


45 
ஊர்ந்துகொண்டிருப்பதெல்லாம்‌ 
எழுத்தல்ல 

அது தரையுமல்ல 

அதைத்‌ துடைக்கவுமியலாது 


முயங்குபூண்முலை வள்ளியம்மை சமர்ப்பணம்‌. 


46 

கவின்‌ இருக்கிறாரா 

என்று யாரோ 

கதவைத்‌ தட்டினார்கள்‌ 
இல்லையென்று உரக்கச்‌ சொல்லிவிட்டு 
கண்களை மூடிக்கொண்டேன்‌ நான்‌. 


47 

எங்கிருந்தோ வருகின்றன சொற்கள்‌ 
குறித்துவைத்தாலும்‌ வைக்காவிட்டாலும்‌ 
சென்றேதான்விடுகின்றன எங்கோ. 


r 
o 


ச 
௦ 


48 

நானென்று 

நான்‌ எழுதும்‌ கவிதைகள்‌ 
போலியென்றான்‌ 
ஆமாமென்றேன்‌ 
பனியாரத்தையும்‌ 
புதினாச்‌ சட்னியையும்‌ 
சுவைத்தபடியே 

நான்‌. 


49 

என்‌ எழுத்து புரியவில்லையா 
அதனால்‌ என்ன? 

என்னது படிக்கப்போவதில்லையா? 
பாதகமில்லை. 

வா வாகனங்களை எண்ணுவோம்‌ 
அல்லது 

வழக்கம்போல்‌ இல்லாமல்‌ 

இந்த முறை 

நீ தேடு 

நான்‌ ஒளிகிறேன்‌. 


50 
எழுந்திருக்கவே முடியாத 


கட்டில்‌ என்னுடையது. 


51 

புரியாத ஓவியங்கள்‌ 

வளைந்து நெளிந்து நீள்கின்றன 
மேஜை முழுவதும்‌. 


52 

என்‌ எழுத்துக்களை 

இந்தத்‌ தாள்கள்‌ 

ஒருபோதும்‌ பறிகசிப்பதில்லை 
விளையாடவே செய்கின்றன. 

53 

என்னதான்‌ எழுதுகிறேன்‌ 
அது எனக்குத்‌ தெரிந்தால்‌ 
சொல்லிவிடமாட்டேனா 


ஒரு நிமிஷம்‌ பொறு. 


54 

என்ன எழுதிக்கொண்டிருக்கிறாய்‌ 
என்ற கேள்விக்கு 

என்ன பதிலோ 

அதேதான்‌ 

எங்கே போய்க்கொண்டிருக்கிறாய்‌ 
என்பதற்கும்‌. 


55 

அறிதல்கள்‌ எவ்வளவு சேர்ந்தாலும்‌ 

இன்னும்‌ நான்‌ பொடிப்பயல்தான்‌ 

என நிரூபித்துக்‌ காட்டுகிறது காலம்‌. 

எதைச்செய்வது என்பதைவிட 

எதைச்செய்யக்கூடாது என்பதே 

பெரும்‌ தலைவலியாக இருக்கிறது. 

இவர்களுக்கு நம்மை பிடிக்காமல்‌ போய்விடுமென்ற 
கூர்மையான பயமொன்று ஊசலாடிக்கொண்டே இருக்கிறது. 
அறிவுரை சொல்பவர்கள்‌ ஒருகணம்‌ 

சைத்தானைப்‌ போல இருக்கிறார்கள்‌. 
உச்சரிக்கப்படும்‌ அவர்களின்‌ வார்த்தைகளை 
என்செவிகள்‌ ஏனோ உள்வாங்க மறுக்கிறது 

ஓடு ஒடு எனும்‌ சொற்கள்‌ 

ஸ்லோ மோஷனில்‌ ஒலிக்கிறது 

எனக்கு மட்டுமேயான என்பாதை 

க்ளிட்டரிங்‌ பேனாவில்‌ போட்ட கோடென மிளிர்கிறது. 
ஆகக்கடை சியாய்‌ இவர்கள்‌ 

போனால்‌ போகட்டுமென்று 

பிடித்ததை செய்‌ என்கிறார்கள்‌ 

முதலிலிருந்தே 

பிடித்ததை மட்டுமே செய்து கொண்டிருப்பவனிடம்‌. 

தேவிப்பட்டணம்‌ 


1 

அதிகாலைக்‌ குளிரில்‌ 
சிறுபறவையொன்று 
தன்‌ மெல்லிய அலகால்‌ 
கொத்தித்‌ தின்னும்‌ 
தானியங்களில்‌ ஒன்றாக 
நான்‌ இருக்கக்‌ கூடாதா? 


2 

வெகுநாளாய்‌ 

நினைவிலிருந்த 

பெண்ணொருத்தி 

கடந்துபோய்‌ போய்விட்டாள்‌ 

தேவீ 

என்றழைத்தேன்‌ 

ஒரு நூறு தேவிக்கள்‌ திரும்பிப்‌ பார்த்தனர்‌ 
பட்டணம்‌ பல்லை இளித்தது. 


உடு 869 6 


எனக்கும்‌ 

என்ன இருக்கிறது 

எல்லாம்‌. 

4 

உறங்க மறுக்கிறது உனதழகு. 


a 

5 

நாயோ 
என்று 
திரும்பிப்‌ 
பார்த்தேன்‌ 
நிழல்தான்‌. 


6 
அவளொருத்தி 
குளிரும்‌ 
கதகதப்புமாய்‌ 
உள்‌ 
பயணிக்கும்‌ 

555 புகையென. 


7 

தாங்கவியலாப்‌ பிரிவில்‌ 
என்‌ மனம்‌ 
கணப்போழ்தும்‌ 
காற்றில்‌ கலந்திட 
துடித்துக்‌ கொண்டே 
யிருக்றெது. 


8 

ஒரு 

பொருளை 
காணவில்லை 
அறு 
திருடர்கள்‌ 
கிடைத்தார்கள்‌. 


9 

பட்டம்‌ விடும்‌ சிறுவர்களைப்‌ பார்த்ததும்‌ 
நினைவு வந்தது 

இன்று பெளர்ணமி 

தலை உயர்த்திப்‌ பார்த்தேன்‌ 

நிலா பறந்து கொண்டிருந்தது. 


கவின்‌ 


10 

ரத்தமும்‌ சதையுமான 
நம்மைப்‌ பகிர்ந்தகொள்வோம்‌ 
உலகக்‌ கவிதைகள்‌ குறித்து 
பிறகு யோசிக்கலாம்‌. 


17 
ஒரு மயிரும்‌ செய்யாத கவிதையை நான்‌ ஏன்‌ எழுதிக்‌ கொண்டிருக்க 
வேண்டும்‌. 


12 

முல்லை மலர்‌ 
அறியுமா 
பாரியின்‌ தேரை 
அதற்கு முன்‌? 


13 

பூஜ்யம்‌ 

ஒரு 
பிரம்மாண்ட 


பூஜ்யம்‌. 


14 

கிணற்றுக்குள்‌ 
எட்டிப்‌ பார்த்தேன்‌ 
ஒரு 


காகம்‌ 


தெரிந்தது. 


15 

யாருக்கும்‌ தெரியாமல்‌ 
ஒளித்துவைத்துவிட்டு 
தூங்கப்போனேன்‌ 

விடிந்ததும்‌ எழுந்துபார்க்கையில்‌ 
அது எல்லோர்‌ கைகளிலும்‌ இருந்தது. 

16 

உயிரற்றிருப்பதை 

உணர முடிகிறது 
உயிரோடி ருக்கையிலேயே. 


Lt 

சொல்லவே முடியாத 

உணர்வுகளோடு 

அலைந்து கொண்டிருக்கிறேன்‌ 
வெகுநேரமாய்‌ 

அடித்தொண்டையில்‌ மிதந்துகொண்டிருக்கும்‌ 
இந்த 


மசாலா டீயின்‌ காரத்தைப்‌ போல. 


18 

எங்கள்‌ அறைக்கு 
குபேரர்‌ படம்‌ போட்ட 
ஒரு காலண்டர்‌ 
வந்திருக்கிறது. 


19 

வெண்சாமரங்கள்‌ 
விடுமுறையிலிருக்கின்றன 
நிமிர்த்திவைக்கப்பட்டி ருக்கிறது 
துடைப்பம்‌ 

மந்திரிகள்‌ முணுமுணுப்பது 
அரசருக்குக்‌ கேட்காமலா இருக்கும்‌? 


20 

விதவிதமாய்‌ வெளிப்படும்‌ 

அம்மாவின்‌ திட்டுக்களைப்‌ போலிருந்தது 
நகரப்‌ பேருந்தின்‌ 

ஹாரன்‌ சப்தம்‌. 

அடுத்த வாரம்‌ 

ஊருக்குப்‌ போகவேண்டும்‌. 

21 

ஒவ்வொருமுறையும்‌ 
ஒவ்வொரு கலரில்‌ 

டீ போட்டுத்தரும்‌ 
எங்கள்‌ தெரு 

டீக்கடை மாஸ்டருக்கு 
வால்ட்‌ டிஸ்னி என்று 
பெயர்‌ வைத்திருக்கிறேன்‌. 


22 
பிரவாகமெடுக்கும்‌ 
கீபோர்டின்‌ இசையைப்போல 


ஒரு கவிதை 
எழுதவேண்டும்‌ போலிருக்கிறது. 


23 

பதாகைகள்‌ போல 
கொட்டிவைத்திருக்கிறேன்‌ 
கொடாங்குச்சிகளை. 


24 

மந்திரம்‌ ஒன்றை 

கற்க வேண்டும்‌ 

நானே தொலைந்துபோக. 


25 

முத்தங்கள்‌ தீர்ந்த ஒரு வினாடியில்‌ 
அந்தக்‌ குழந்தையைப்‌ பார்த்தேன்‌ 
முத்தங்கள்‌ நிறைந்த ஒரு கூடையை 
எனக்கது பரிசளித்தபோதுதான்‌ 
குழந்தைகள்‌ முத்தங்களின்‌ கடவுள்கள்‌ 
என்று தோன்றிற்று. 

ஆனாலும்‌ அந்தக்‌ குழந்தை 

ஒரு கவிதை கேட்டு 
அடம்பிடிக்குமென்று நான்‌ 
நினைத்துக்கூட பார்க்கவில்லை. 

26 

மழை போலவே தான்‌ 
இருக்கிறது 

மழை பற்றிய தகவலும்‌. 


27 

திறந்த நீரிலிருந்து 

வந்த நுரை காணாமல்‌ போய்‌ 
கொஞ்ச நேரத்தில்‌ 

நான்‌ 

அங்கிருந்தேன்‌ 

இங்கும்‌ இருந்தேன்‌. 


28 

தாங்கிக்கொள்ளவே முடியாமல்‌ 

சில விஷயங்கள்‌ நிகழ்ந்து விடுகின்றன. 
சொல்லியோ எழுதியோ அழுதுகீர்த்தோ 
எப்படியும்‌ கரைவதில்லை அவை. 

எவரின்‌ தோல்சாய்தலிலும்‌ 

மறக்காமல்‌ தன்னிஷ்டக்‌ கோடுகளை 
வரைந்தழித்துப்‌ பார்த்துக்‌ கொள்கின்றன. 
கூடவே உணர்வில்லாத புன்னகையொன்று 
ஓட்டினாற்போல வந்துவிடுகிறது. 
மெல்லிய காற்றில்‌ வீழுமிலையாய்‌ 
தொடுத்துக்கொண்டிருந்தாலும்‌ 

அசையும்‌ மனதின்‌ களையொன்றில்‌ 
ஆழமாய்ப்‌ பதிந்திருப்பதை உணரமுடிகிறது 
அவற்றின்‌ நீண்ட நாளைய இருப்பில்‌ 
சர்வலோக நாயகி சரணம்‌ புவத்து. 


29 

யாருமற்ற பொழுதில்‌ 
எல்லோருமாகப்‌ பார்த்து 
யாருமே இல்லாமல்‌ 
நானுமற்றுப்‌ போனேன்‌. 

30 

வெகுநேரக்‌ காத்திருப்பை 

கவனித்த மீன்கள்‌ 

என்னுடைய கண்கள்‌ 

கடலுக்கான தூண்டிலென நினைத்து 
அருகில்‌ வரவே மறுத்துவிட்டன. 


31 

தினமும்‌ 

மின்மயானத்தை சுற்றிப்போகிறேன்‌ 
அமைதி 

மயான அமைதி. 


32 

ரோஜாவின்‌ முகவரி 
வனம்‌ 

வனத்தின்‌ முகவரி 
ரோஜா 

ஒன்றின்‌ முகவறி ஓன்று 


என்றாகிப்போன ஒன்று. 


33 

எங்கள்‌ வீட்டில்‌ அந்த மிருகம்‌ 
நுழைந்தேவிட்ட போது 

அலறக்கூட இயலாத 
வழக்கத்திலிருந்தோம்‌ 

மாறாக 

தயாராகிக்கொண்டிருக்கும்‌ தேநீருக்கு 
சர்க்கரை அளவைப்பற்றி 
சொல்வதிலேயே 
முனைப்பாயிருந்தோம்‌. 


34 

யார்க்கர்‌ பற்றி 

ஒரு கவிதை எழுதவேண்டும்‌ 

எவ்வளவு 

துல்லியமாக வருமென்று 

தெரியாததால்‌ 

இப்போதைக்கு ஒத்திப்போட்டிருக்கிறேன்‌. 

35 

எல்லாவற்றிற்கும்‌ 

எல்லாமும்‌ 

தொலைந்து போயிற்று 
அதனதன்‌ பெயர்களைத்தவிர. 


36 

இலவசமாய்‌ வந்த ராசிபலன்‌ 
இரவல்‌ போய்விட்டது 
ஓசியில்‌ வாங்கியவன்‌ 
ஓய்யாரமாய்‌ நடக்கிறான்‌ 
காசு கொடுத்து வாங்கியவன்‌ 
பாவங்களுடன்‌ திரிகிறேன்‌ 
கொடுத்த புத்தகத்தை 
திருப்பி வாங்கும்‌ 

பரிகாரம்‌ தெரியாமல்‌. 


37 

தூக்கத்தில்‌ 

சிரிப்பதை 
வியாதியென்கிறார்கள்‌ 
சிரிப்புதான்‌ வருகிறது. 


38 

கிரிக்கெட்‌ விளையாடத்தான்‌ 
புறப்பட்டோம்‌ 

மைதானம்‌ முமுக்க 
காலியாயிருந்ததால்‌ 


ஃபுட்பால்‌ விளையாடத்‌ துவங்கிவிட்டோம்‌. 


39 

மனதில்‌ இருப்பதை 
இருப்பது போலவே 
யாரிடமும்‌ 
சொல்லமுடியவில்லை 
அப்படி ஏன்‌ முடியவில்லை 
என்பதையும்‌ சேர்த்துதான்‌. 

40 

சமூகப்‌ பிரக்ஞை 
வேண்டுமென்றான்‌ ஒருவன்‌ 
பிரக்ஞை என்றால்‌ 
என்னவென்று தெரியாமலேயே 
ஆமாம்‌ என்பது போல 
தலையாட்டி வைத்தேன்‌. 


41 

ஈசலைப்‌ பிடிக்க 
காத்திருக்கும்‌ பல்லியை 
உற்றுப்‌ பார்த்தேன்‌. 
கொஞ்ச நேரம்‌ 
அதுவும்‌ என்னை 
உற்றுப்பார்த்தது. 


42 

மின்னலில்‌ ஒளிரும்‌ 
மதிற்சுவர்‌ கண்ணாடிகள்‌ 
அறிந்திருக்குமா 

தன்‌ 

இடம்‌ பொருள்‌ காரணத்தை? 


43 

'தீம்தரிகிட தீம்தரிகிட” 

என்றான்‌ நண்பன்‌ திடீரென்று. 
திரும்பிப்‌ பார்த்தேன்‌, நல்லவேளையாய்‌ 
கடன்காரன்‌ எவனும்‌ 

வரவில்லை. 


44 

விடுமுறை நாளொன்றில்‌ 
வைத்த விநோத ரசமஞ்சரியால்‌ 
அடுத்து இவன்‌ 
அடுப்படிக்குள்‌ 
அனுமதிக்கப்பட வேயில்லை. 

45 

வாழ்க்கையும்‌ 

ஐபிஎல்‌ போலத்தான்‌ 
ஒருகட்டம்‌ வரைக்கும்தான்‌ 
லீக்‌ போட்டிகள்‌ 

அப்புறம்‌ நாக்‌-அவுட்தான்‌. 


46 

நீர்மூழ்கிக்‌ கப்பல்கள்‌ 

நீரில்‌ மூழ்குவதில்லை 
என்பது எவ்வளவு அதீதமோ 
அப்படியே என்‌ 
நேர்மையும்‌. 


47 

சொல்ல ஒன்றுமில்லை 
அல்லது 

சொல்ல இயலவில்லை. 


48 
நிலவெரியும்‌ காட்டுக்குள்‌ 
யாழிசைத்துக்‌ காத்திருக்கிறேன்‌. 





அவளுக்குத்‌ தவளை என்று பெயர்‌ 


1 

என்‌ 

கோட்‌ ஸ்டாண்டில்‌ 

கவிதைகளை 

தொங்கவிட்டிருக்கிறேன்‌ 

அந்தப்பக்கம்‌ செல்கையில்‌ 

நீ கவின்தானே என்றொரு குரல்‌ கேட்டு 
மறுபடியும்‌ மேஜைக்கு ஓடி வருவேன்‌. 


2 
அவள்தான்‌ முத்தம்‌ கொடுத்துக்கொண்டே இருக்கிறாளே 
பிறகெதற்கு நான்‌ வருத்தப்பட வேண்டும்‌. 


3 

இருப்பதும்‌ 

இருத்தலும்‌ 

ரெண்டும்‌ வேணுமென்றேன்‌ 
கிறுக்கா என்றபடி 

தலையில்‌ குட்டினாள்‌. 


4 

ஜில்லு பாப்பாவின்‌ 
அன்பைப்‌ பெறுகையில்‌ 
கண்‌ கிறங்குகிறது. 
வெயில்‌ வாசமும்‌ 
நுங்கு மணமும்‌ 
நெஞ்சை ஊடறுக்கிறது. 


5 

பாதை தப்பி 
அலைவுறும்‌ 
அச்சிறு எறும்பு 
நானே தான்‌. 


ஓ யக்கர்‌ உடுக்குறி 


6 

அந்தச்‌ சமாதியில்‌ 

நீண்ட நேரம்‌ நான்‌ பேசிக்கொண்டி ருந்தது 
அவருக்குப்‌ பிடித்திருக்க வேண்டும்‌ 
இல்லாவிட்டால்‌ அப்படியொரு புன்னகை 
வந்திருக்காது 

புகைப்படத்துக்குள்ளிருந்து. 


7 
சந்தேகமேயில்லை 
நாம்‌ கற்காலத்தில்தான்‌ இருக்கிறோம்‌. 


8 

கன்னம்தொட்டுத்‌ திரும்புகிறது 
செய்தித்‌ தாள்கள்‌ படபடக்கின்றன 
சலசலக்கும்‌ இலைகள்‌ 

புரியாத பாஷை 

என்‌ தீராத யோசனையை 

திசை திருப்பும்‌ இந்தக்‌ காற்று 
சொல்ல வருவதுதான்‌ என்ன? 


9 

அன்பை அகங்காரமாய்க்‌ கொண்டிருப்பவனென 
சொல்லிப்‌ போனாள்‌ ஒருத்தி 

ஆமாமென்றும்‌ சொல்லவில்லை 
இல்லையென்றும்‌ சொல்லவில்லை. 


10 

என்னைத்‌ தவிர 

யாருமற்ற என்‌ வீட்டை 
அவ்வப்போது சில வாகனங்கள்‌ 
கடந்து போகின்றன. 


11 


தவித்தலையும்‌ ஒரு குரலை 
தொண்டைக்‌ குழிக்குள்‌ வைத்துப்‌ பூட்டியிருக்கிறேன்‌. 


கவின்‌ ஒ 79 


£0 


12 

கண்ணீர்‌ 

வழிந்து 
கொண்டே 
இருக்றெது 
வலிக்கவுமில்லை 
நான்‌ 

அழவு 

மில்‌ 


லை. 


13 
இருபத்தி நான்காம்‌ பக்கத்தில்‌ 
ஒரு கடல்‌ இருந்தது. 


14 

பேசி பேசி 
பேச்சு மட்டும்‌ 
மிச்ச 


மாச்சு. 


15 

ராத்திறியில்‌ 

அந்த நட்சத்திரம்‌ 
எனக்காகக்‌ காத்திருக்கும்‌. 


16 

மூடியே இருந்தது கதவு 
தேவைப்படும்‌ போதெல்லாம்‌ 
திறந்து கொண்டது 

நானே தான்‌. 


17 

கவிதை எழுதுகையில்‌ 

ஈக்கள்‌ என்னை மொய்க்கின்றன 
ஒரு கணம்‌ 

மூச்சைக்‌ கவனிக்கிறேன்‌. 

18 

பூனையை 

பூனையென்று அழைத்த 
நகுலனின்‌ 

மஞ்சள்‌ பூனையைப்‌ போலிருந்த 
என்‌ ஐபோன்‌ கேட்‌-டிற்கு 
வவ்வவ்வவ்வா காட்டினேன்‌. 


19 

கவிதைகளின்‌ எண்ணிக்கை 
உவப்புதான்‌ எனக்கு 
பாப்பாவுக்கு 

நிறையப்‌ பூக்கள்‌ என்றால்‌ 


கொள்ளைப்‌ ப்ரியம்‌. 


20 

பாப்பா பேசாமலேயே அமர்ந்திருந்தாள்‌ 
நான்தான்‌ அவளை 

கேள்விமேல்‌ கேள்வி 

கேட்டுக்‌ கொண்டிருந்தேன்‌ 
பதிலேதுமில்லை 

சட்டென்று எழுந்தாள்‌ 

போய்விட்டாள்‌. 


21 

கைகளையும்‌ கால்களையும்‌ 

அகல விரித்தபடி. நின்றிருக்கும்‌ 

சிறுமி பொம்மைக்கு 

தையத்தக்கா என்று 

பெயர்‌ வைக்கிறாள்‌. 

ஓ பாப்பா ஜானே வாலே ஜானே வாலே 
என்கிறேன்‌ நான்‌. 


22 
யாருக்கு என்னை 


நிரூபிக்க 


எனக்கேவா? 


கவின்‌ ட 


23 

காற்றாய்‌ 

சருகாய்‌ 

மரங்களும்‌ 

மலைகளும்‌ 

அடித்துப்‌ பெயர்கையில்‌ 
நீயும்‌ நானும்‌ 


யாரடா இவனே? 


24 

கொட்டாவி விட்ட பூனை 

நிமிர்ந்து என்னைப்‌ பார்த்துவிட்டு 

மீண்டும்‌ 

தலையைக்‌ கவிழ்த்துப்‌ படுத்துக்‌ கொண்டது. 


25 

ரயில்‌ 

இருக்கை எண்‌ 
பெயர்‌ 

கோச்‌ 

எல்லாம்‌ சரிதான்‌ 
இந்த 

நான்‌ மட்டும்‌ 


சமநிலை குலைந்து... 


26 
காரணங்கள்‌ எதுவும்‌ கேட்காதீர்கள்‌ 
அவளுக்குத்‌ தவளை என்று பெயர்‌. 


27 

தனிமை ஒரு தீராப்‌ பெருங்கடல்‌ 
அள்ளிப்‌ பருகவும்‌ முடிவதில்லை 
விழுந்து கரையவும்‌ இயல்வதில்லை 
பார்க்கப்‌ பார்க்க விரிகிறது 
எழுதிப்‌ பார்த்தால்‌ சிரிக்கிறது. 


28 
கோப்பைத்‌ தேநீர்தான்‌ 
கோலாகலம்‌. 

29 

நான்‌ காலமற்ற காலத்தை 
கையில்‌ கட்டியிருக்கிறேன்‌ 
ஓடாத கடிகாரமென்பது 
பிறருக்குத்தான்‌. 


30 

இலையுதிர்‌ மரக்கிளைகள்‌ 

ஓர்‌ அரூப ஓவியம்‌ 

அழுதால்‌ அமும்‌ 

புன்னகைத்தால்‌ புன்னகைக்கும்‌ 
தலையாட்டினால்‌ தலையாட்டும்‌ 
திரும்பிப்‌ பார்த்தால்‌ திரும்பிப்‌ பார்க்கும்‌ 
என்னையே வேறுருவாய்‌ 

அதுவும்‌ முப்பரிமாணத்தில்‌ செய்துவைத்த 
அந்த ஓவியன்‌ யார்‌? 


31 
வெளிவராத கவிதை 


சொல்லாத கவிதையொன்றைப்‌ பறிசளித்தேன்‌ 
புரியல என்றாய்‌ 

புரியாது என்றேன்‌ 

அவசியம்‌ படிக்க வேண்டும்‌ என்றாய்‌ 
படித்துக்‌ கொண்டுதானிருக்கிறாய்‌ என்றேன்‌ 
எங்கிருந்து என்றாய்‌ 

எங்கும்‌ ஆனால்‌ இங்கிருந்து என்றேன்‌ 
வெளிப்படையான கவிதையா என்றாய்‌ 
வெளியால்‌ ஆன கவிதை என்றேன்‌. 


32 

வனவாசம்‌ சென்ற 
நண்பர்களின்‌ முதல்‌ அழைப்பு 
இவனுக்குத்தான்‌ 

போ 

வா. 


கவின்‌ © 


an 


33 

மழை முடிந்த சாலையில்‌ 
அப்பாக்களின்‌ விரல்‌ பிடித்துச்‌ செல்லும்‌ 
குட்டிப்‌ பாப்பாக்களின்‌ 

ப்ளாக்‌ ஷூ வுக்குள்‌ 

துள்ளிக்‌ குதித்தபடி 

நுழையும்‌ மழைநீரை விடவா 

நான்‌ ஆசிர்வதிக்கப்பட்டி ருக்கிறேன்‌? 


34 


இறகு போல 
ஒரு பறவையே வந்தது 


என்னிடம்‌. 


35 
வித்தியாசம்‌ 


பைத்தியகாரத்‌ தாத்தா 
கல்யாணமண்டப வாசலில்‌ அமர்ந்தபடி 
ஆவ்வ்வ்‌ என்று கத்துகிறார்‌. 
பதிலுக்கு நானும்‌ 

ஆவ்வ்வ்‌ என்று கத்துகிறேன்‌. 
கத்திவிட்டு அவர்‌ பேசாமல்‌ 
தலையைக்‌ கவிழ்த்து 

தன்‌ வேலையைப்‌ பார்க்கிறார்‌. 

நான்‌ 

ஒரு கணம்‌ 

சுற்றும்‌ முற்றும்‌ பார்த்துக்கொள்கிறேன்‌. 


36 
யாருமற்ற வெளியா 
நான்‌ தான்‌ இருக்கிறேனே! 


37 

சொல்லை உடைத்துப்‌ பார்த்தேன்‌ 
ஒரு கடல்‌ இருந்தது 
குடித்துவிட்டு 

கழுவி வைத்துவிட்டேன்‌. 

38 

மழை ஓய்ந்த அதிகாலை 

வெளிப்புறம்‌ வைத்திருக்கும்‌ 

ஏசி பெட்டிக்கு மேல்‌ 

தத்தி நடக்கும்‌ ஒரு புறா 

இன்றை நகர்த்தத்‌ துவங்குகிறது. 
ஜன்னலோர மஞ்சள்‌ செடித்தொட்டியில்‌ 
நீர்கொத்தும்‌ காகம்‌ குடித்து முடித்த பிறகு 
ஆவென்று வானத்தை நோக்குகிறது. 
ஏலக்காயை கொஞ்சம்போல்‌ 

கூட்டிப்‌ போட்டிருக்கும்‌ டீ மாஸ்டருக்கு 
புன்னகையல்லாத ஒரு 

அசல்‌ மகிழ்வை நீட்டிவிட்டு 

மழை வானத்தில்‌ 

கால்‌ வைக்கிறது நான்‌. 

வேலிதாண்டி விழுந்தசையும்‌ 

ஈரக்‌ கொடியொன்று 

அவ்வளவு வாஞ்சையாய்‌ 

சொல்ல வருவது எனக்கு 

புரியாமலேயே போகட்டும்‌. 


39 

பார்வையை வானத்திற்கு 
கொண்டு செல்லவே 
அவ்வப்போது 

ஒரு ஜெட்‌ ராக்கெட்டின்‌ 
வழித்தடம்‌ தேவையிருக்கிறது. 


40 

போடா இவனே 
பிரம்மாஸ்த்திரத்தை 
பல்குத்தவா எடுப்பது? 


41 

அவர்‌ வேலை ஆசிர்வதிப்பது 

நம்‌ வேலை பாவங்களைச்‌ செய்வது 
அவ்வளவுதான்‌ வாழ்க்கை. 


42 

இவ்வளவு நீள ரயிலில்‌ 
எந்தப்‌ பெட்டி நீ 
எந்தப்‌ பெட்டி நான்‌? 


இவ்வளவு பெரிய கடலில்‌ 
எந்த அலை நீ 
எந்த அலை நான்‌? 


இவ்வளவு நிறைய மழையில்‌ 
எந்தத்‌ துளி நீ 
எந்தத்‌ துளி நான்‌? 


இவ்வளவு பெரிய இவ்வளவில்‌ 
எது நீ 


எது நான்‌? 


43 

கொட்டும்‌ மழைக்குக்‌ கையைக்‌ கொடுத்துவிட்டு 
மழை வருதா மாமா என்று 

கேட்டுக்கொண்டே இருந்தான்‌ வியாஸ்‌. 

நீர்‌ ப்ரீனிவாசன்தானே என்று ஓயாமல்‌ கேட்ட 
நகுலன்‌ ஞாபகம்‌ வந்துவிட்டது எனக்கு. 
சின்னதாய்‌ நடுங்கும்‌ 

அவரின்‌ மதுக்குவளைக்குள்‌ விழும்‌ 
ஐஸ்துண்டுகளாயிற்று இம்‌ மாமழை. 
குட்டிப்பையனுக்கு பதிலேதும்‌ சொல்லாமல்‌ 
ஒரு புகைப்படம்‌ மட்டும்‌ எடுத்துக்கொண்டேன்‌. 
மழையைப்‌ பார்த்தபடியே மீண்டும்‌ கேட்டான்‌ 
மழை வருதா மாமா... 


44 

அந்தச்‌ சித்திரம்‌ 
சுவற்றிலிருந்து 
இறங்கிவந்து 

என்னில்‌ தன்னை 
நிறைத்துக்கொள்கிறது 


a 


£௦ © யக்கர்‌ உடுக்குறி 


வரிகள்‌ வருகின்றன போகின்றன 


1 

யார்‌ சொல்வாறிங்கே 
நடந்தவை நடந்த பின்‌ 
தெறிந்து மட்டும்‌ நான்‌ 
என்ன செய்யப்‌ போகிறேன்‌? 


2 

வெற்றிடமாய்‌ இருக்க முயற்சித்தபோதுதான்‌ 

தெரிந்தது 

இவர்கள்‌ எவ்வளவு பெரிய பலூன்‌ பந்தாட்டக்காரர்கள்‌ என்று. 


3 

அத்யந்தம்‌ 

அகங்கார மாகாது 
ஸ்வரூபம்‌ 
உயிர்பிரினும்‌ போகாது 
போதம்‌ 
மனப்பிறழ்வில்‌ சேராது 
முத்தரவம்‌ 
மூச்சுக்காற்றை விலகாது 
தாம்பத்யம்‌ 

சொல்லில்‌ அடங்காது 
ஒரு பெயர்‌ 
செத்தாலும்‌ எரியாது. 


4 

கோர்த்த வார்த்தைகளை 

காகிதத்தில்‌ உருட்டி விடுகிறேன்‌ 
விழும்‌ விருத்தங்கள்‌ 

என்னைப்‌ பார்த்துக்‌ கடக்க 

நான்‌ சூடுபரக்க 

உள்ளங்கைகளை உரசிக்‌ கொள்கிறேன்‌ 


போடு தாயம்‌ பனிரெண்டு மூன்று. 
கவின்‌ ட 


5 
அன்பைப்‌ போன்றொரு ஆலகால விஷம்‌ 
ஊரில்‌ வேறில்லை காண்‌ 


6 
என்‌ கோடுகளை வரைவது யார்‌? 


7 
எழுதுவதா சொல்வதா அழுவதா 
நான்‌ என்ன செய்யட்டும்‌? 


8 
நகரத்தின்‌ ஒரே தொழில்‌ 
முகமூடி விற்பது 


9 

அற்புதக்‌ கணங்களின்‌ சாயல்‌ மிகுந்த 
அழகிய ஒரு கணத்தை 

என்ன செய்துவிடலாம்‌ அதிகபட்சம்‌? 





ஒரு குழந்தையின்‌ புன்னகையைப்‌ போல 
ஆனந்தித்து ஆனந்தித்துப்‌ பின்‌ 

சட்டென்று கடந்து போகலாம்‌ 
ஆகப்பின்னொரு சாகசக்கணம்‌ வாய்க்குமெனில்‌ 
ஒரு கவிதையும்‌ கிறுக்கி வைக்கலாம்‌ 


10 

மெளனம்‌ 
இயக்கம்‌ 
மெளனம்‌ 

என இயங்குவது 
மெளனமா 


இயக்கமா? 


17 

யாருமற்ற மலை முகட்டில்‌ 
பொறிக்கப்பட்டிருக்கிற 
இனிஷியல்கள்‌ 

ஒன்றையொன்று பார்த்திருக்கின்றன 

12 

வரிகள்‌ 
வருகின்றன 
போகின்றன 
எங்கிருந்து 
எங்கே 
நானறியேன்‌ 


13 

சும்மாவே இருப்பவனை 

சும்மா இருக்கச்‌ சொல்கிறார்கள்‌ 
ஜிகிர்தண்டா ஜிங்காரோ ஜில்லுபாப்பா 


14 

சேகரத்தைத்‌ தான்‌ 

செலவு செய்கிறேன்‌ 
மீண்டும்‌ மீண்டும்‌ சேர்கிறது 


க்யா கரோ ஜிசாப்‌ 


15 

இடைச்சி யார்‌ இடையன்‌ யார்‌ 
பாப்பா யார்‌ மாமா யார்‌ 
பேச்சி யார்‌ கருப்பன்‌ யார்‌ 
எல்லோரும்‌ ஒருவர்தான்‌ 

ஒரே ஒரு 

ஒருவர்தான்‌ 


16 

நீ விவரிக்க முயலும்‌ 

எல்லா வார்த்தைகளிலிருந்தும்‌ நான்‌ 
நழுவிக்கொண்டேதான்‌ போவேன்‌ 


17 

என்னையே கொடுத்து 

எழுத்தை வார்க்கிறேன்‌ 

அதுவோ ஒன்றுமில்லாமல்‌ போகிறது 


18 

வார்த்தைகள்‌ பேசப்படுகின்றன 
அர்த்தங்கள்‌ எங்கே இருக்கின்றன 
அதற்கொரு பயணம்‌ 
இதற்கொரு பயணம்‌ 

துவங்க முடியாது போ 

அல்லது வா 


19 

ஒரு மெல்லிய புன்னகையுடன்‌ 
சயனித்திருப்பவரிடம்தான்‌ 

நான்‌ கதறிக்கொண்டிருக்கிறேன்‌. 

பதில்‌ சொல்ல மாட்டார்‌. 

ஒருவேளை அவர்‌ பேசிவிட்டால்‌ 
எனக்கான சொல்லைச்‌ சொல்லிவிட்டால்‌ 
அந்த ஒருவேளைக்காகத்தான்‌ 
இத்தனையும்‌ 


20 
இவ்வளவு கசப்பான வாழ்க்கையை 
நான்‌ ஏன்‌ பருகத்துடிக்கிறேன்‌? 


2l 

என்னோடு பேசிக்கொண்டிருக்கும்போது 
அவ்வப்போது நீ வந்துபோகிறாய்‌ 
எப்போதாவது நான்‌ எட்டிப்‌ பார்க்கிறேன்‌ 


22 

வலி தாங்க முடியவில்லை 

என்றேன்‌ வானத்தைப்‌ பார்த்து. 

அவ்வளவு பெரிய வானம்‌ 

என்னைப்‌ பார்த்துக்‌ கொண்டு மட்டுமே இருந்தது 


23 


புறப்படும்‌ நேரம்‌ வந்தபிறகு 
வந்த நேரம்‌ பற்றியென்ன வேண்டியிருக்கிறது? 

24 
நான்‌ எழுதுவதைக்‌ கவனித்தேன்‌ 
யாரோ போல்தான்‌ இருந்தது 


25 

ஜோதிஸ்வரூபினி 
ஒளிப்பிரவாகினி 
நித்யகர்மப்‌ பிரியம்‌ வதா 
அயிரை நதிச்‌ சிற்றலைச்சி 
மழைக்குறி சொல்‌ மனோமாயே 
பாதவன்மீகரோஷக்காரி 
சுவதைச்‌ சொல்வாக்கினி 
சாம்பவதி சாநவி 
இருதகொடி &ர்த்‌ தனலயே 
மோகவதி சாரங்கி 
நல்லிசைவர்த்தினி 
சையோகம்‌ அரங்கேற்றும்‌ 
பாடினிச்சுவை எக்காளி 
சொற்சொல்லாய்‌ 
பொய்கைத்‌ தீர்த்தம்‌ தந்தவளே 
பச்சரிசி எழுத்தெடுத்து 
காற்றலையில்‌ அர்ச்சிப்பேன்‌ 
ஆயின்‌ 

என்னை நீயறிய 

சரணம்‌ சொல்ல மாட்டேன்‌ 


26 

அந்தரப்‌ பட்சியொன்று 
அசைந்தாடி ச்‌ செல்கிறது 
பூதகி தந்த வரம்‌ 

பூமாரிச்‌ சொரிறெது 
யார்யாரோ சினந்த சொற்கள்‌ 
குமிழிக்குள்‌ நொடிக்கிறது 
தனிச்சியவள்‌ தேசாந்திரை 
அத்யந்தனெனை அழைக்கிறது 
போகவா 

போய்‌ வரவா? 


ழ்‌ 


2 


27 

“நெல்லித்‌ துருவலில்‌ 
ஊடுறுவும்‌ வெயிலுக்கு 
என்ன சுவை?” 
“அவளின்‌ சுவை” 


28 

இரவில்‌ உதிரும்‌ 

அரேபியப்‌ பேரீச்சை போல 
ஒருத்தியின்‌ சொற்கள்‌ 
விழும்‌ கணம்‌ தெரியாது 
அனாலும்‌ அத்தனை சுவை 


29 

பொறுத்தலியலாத வாதை முள்முள்ளாய்‌ இதயம்‌ 
முழுக்க வார்த்தைகள்‌ முன்வரைவு சொன்னது யார்‌ முழு 
நிலவைச்‌ சிதைத்தது யார்‌? 


30 

சொல்‌ தேய்ந்து வெற்றிடமானது நினைவுகளைப்‌ புதைக்க ஒரு 
குழியும்‌ நட்டுவைக்க ஒரு செடியும்‌ அவ்வளவு சீக்கிரம்‌ 
வாய்த்துவிடுமா? 


31 

யாருக்கோ நான்‌ சொன்னது யாரோ சொன்னதாய்‌ 
எனக்கே திரும்பி வருகிறது நான்‌ யாரோவாய்க்‌ கேட்டுக்‌ 
கொள்கிறேன்‌ 


32 

வலியின்‌ ஓரிழை 
விறிந்து பறந்து 
ஆகாசம்‌ போயிற்று 


33 

மறுமுறை சென்று பார்க்கும்‌ வரை 
கண்ணாடியிலேயே தங்கும்‌ பிம்பம்‌ 
என்ன செய்துகொண்டிருக்கும்‌? 

34 
ஆயிரம்‌ தாண்டிய ஒன்று 


ஒன்றிலில்லை 

முதல்‌ ஒன்று 

கடைசி ஒன்று 

ஏற்றப்படும்‌ எல்லாமும்‌ 
ஒரே தீபம்‌ தான்‌ 

ஒன்றை ஏற்றினாலும்‌ 
ஓவ்வொன்றாய்‌ ஏற்றினாலும்‌ 
ஒவ்வொன்றும்‌ ஒவ்வொரு 
ஒன்றுதான்‌ 


35 
பத்திக்‌ கவிதை 


ரயில்‌ பயணம்‌ ஒன்றில்‌ என்‌ வேஷ்டியைப்‌ பிடிதித்திழுத்தது ஒரு 
பாப்பா. வாஞ்சையாய்‌ அள்ளிக்‌ கொண்டபோதுதான்‌ பார்த்தேன்‌. 


சுண்டல்‌ தின்ற கையை வேஷ்டியில்‌ துடைத்திருக்கிறது. எவ்வளவு 
உரிமையிருந்தால்‌ இது நடந்திருக்கும்‌.2 எவ்வளவு இயல்பிருந்தால்‌ 
இதைச்‌ செய்ய முடியும்‌? பட்டுப்போலக்‌ கன்னத்தைக்‌ கிள்ளி காற்றில்‌ 


முத்தமிட்டேன்‌. கறை வேஷ்டியென்பதும்‌ கறை நல்லதென்பதுமான 


சொற்கள்‌ வெளிதனில்‌ குமிமுடை கின்றன. 


36 

மஞ்சள்‌ பூக்கள்‌ இரைந்து கடக்கும்‌ 
கோடம்பாக்கம்‌ கிளைச்‌ சாலையில்‌ 
“அம்மா காலு வலிக்குது” என்றவளை 
அவள்‌ அம்மாவிடம்‌ அனுமதி பெற்று 
கொஞ்ச தூரம்‌ தூக்கி வருகிறேன்‌ 
முன்பின்‌ அறிமுகமில்லாத 

என்‌ முதுகிலும்‌ வயிற்றிலும்‌ 

அவள்‌ கால்கள்‌ படுகையில்‌ 

என்‌ ஆனந்தத்திற்கான காரணம்‌ புரிந்தது. 
மிகச்சுகமாய்‌ என்‌ பாப்பா என்‌ மீது 
கால்போட்டுத்‌ தூங்கித்‌ தான்‌ 

என்னை இப்படிப்‌ பழக்கி வைத்திருக்கிறாளென. 


ழ்‌ 


37 

நானறிந்திராத ஒரு காரணத்தால்‌ 

மிகச்‌ சரியான ஒரு வார்த்தையை 
உச்சரிக்க முடியாமல்‌ 

ஒரு கவிதையை நிறைவு செய்கிறாய்‌. 
அந்தக்‌ குறிப்பிட்ட வார்த்தை மட்டும்‌ 
மெல்ல அசைந்து எழுந்து 

ஒரு கவிதையை விடவும்‌ 

அதிக அர்த்தம்‌ கூட்டுகிறது. 


38 

பிச்சைப்‌ பாத்திரத்தில்‌ விழுந்தபோதும்‌ 
பிரசாதம்‌ 

பிரசாதமாகவே இருந்தது. 


வெற்றுப்‌ பாத்திரமாய்‌ 
இருந்த போதும்‌ அது 
பிச்சைப்‌ பாத்திரம்‌ என்றே 
அமைக்கப்பட்டது. 


புத்தர்‌ இரந்த போது மட்டும்‌ 
பிச்சைப்‌ பாத்திரமே ஒரு 
பிரசாதமாய்‌ ஆகியிருந்தது. 





39 

இடியால்‌ மின்னலால்‌ 
காவு வாங்கும்‌ 

இந்த மழை 

ஒரு அழகிய மிருகம்‌. 


40 

இங்கு எல்லோரும்‌ 

அவரவர்க்கு வசதியான 

கடவுளைத்‌ தேடிக்கொண்டி ருக்க 

கடவுளோ 

காலிப்‌ பெருங்காய டப்பாவில்‌ அமர்ந்தபடி 
வாசனையாய்‌ ஒரு புன்னகையை உதிர்க்கறொர்‌. 


பு ட யக்கர்‌ உடுக்குறி 

தேநீரில்‌ என்ன இருக்றெது 
ஒன்றுமில்லை 

ஒன்றுமில்லையில்‌ என்ன இருக்கிறது 
எல்லாமும்‌. 

அகப்புறம்‌ 
புறப்புறம்‌ 
அந்தப்புரம்‌ 
அந்தப்‌ புறம்‌ 
அகா ம்‌ 
புறப்பட்றோம்‌.. 











ழ்‌ 


r 
௦ 


ஆத்மாநாமன்‌ 


1 

கொண்டைச்‌ சேவல்களையும்‌ 
கொக்கரக்கோ கோழிகளையும்‌ 
தன்னகத்தே கொண்டிருக்கும்‌ 
செல்போன்‌ அலாரங்களில்‌ 
கண்விழிக்கும்‌ 

பெருநகரத்தின்‌ அதிகாலை. 
மெட்ரோ ரயில்‌ சத்தம்கேட்டு 
காகங்கள்‌ கண்விழிக்கும்‌. 


கோலி அடிக்கும்‌ சிறுவர்கள்‌ 
கண்டெடுக்கப்படும்‌ ஜோக்கர்‌ அட்டைகள்‌ 
செய்யப்படும்‌ புன்னகைகள்‌ 
கண்ணுக்குத்தெறியாத வஞ்சகக்‌ குழிகள்‌ 
ஸ்பென்சர்‌ குளிர்‌ 

கடற்கரை குதிரைகள்‌ 

குட்கா குதப்பிய வார்த்தைகள்‌ 
உக்கிரமான வெயில்‌ வாசம்‌ 

தெருப்‌ புழுதியின்‌ ஓவியம்‌ 

ஏடிம்‌ கதவுச்‌ சத்தம்‌ 

கொத்து பரோட்டாவின்‌ தாள லயம்‌ 
பறந்து வந்து ஓட்டும்‌ பிலிம்‌ துண்டு 

புதுப்‌ படப்‌ போஸ்டரை உற்றுப்‌ பார்க்கும்‌ தாடிக்காரர்கள்‌ 


கருப்பு வெள்ளை வண்ணங்களென 
முப்பரிமாணத்திலும்‌ 

நகரம்‌ தன்னை மெருகூட்டிப்‌ புன்னகைகிறது. 
நிலையாமையும்‌ கொண்டாட்டமும்‌ அதன்‌ 
இரு கண்களென வசீகறிக்கின்றன. 

தேடிக்‌ கனவு நிதம்‌ தின்று 

பல நூறு காதல்‌ செய்து 

வேடிக்கை விநோதம்‌ மட்டுமின்றி 
வேட்கையும்‌ சிறு புன்னகையுமாய்‌ 

வீழ்ச்சி தின்று வளரும்‌ 

பெருநகர மனிதர்கள்‌ 


© யக்கர்‌ உடுக்குறி 


வலி ஏமாற்றம்‌ வெற்றி மகழ்ச்சி 
என எதற்குப்‌ பிறகும்‌ 
நித்யத்துவத்தின்‌ ஒற்றை வரியாய்‌ 
பரஸ்பரம்‌ பரிமாரிக்கொள்ளும்‌ 
தோழமை வார்த்தைகள்‌ 

“ஒரு டீ சொல்லுங்க.” 


2 

நான்‌ தேவதையால்‌ சபிக்கப்பட்டவன்‌ 
ஆலகாலத்தில்‌ மீதமிருக்கும்‌ 

துளி அமிர்தத்தால்‌ 

உயிர்த்திருப்பவன்‌. 

சாத்தான்களின்‌ கூடாரத்தில்‌ 

பகுதி நேரப்‌ பணியாளன்‌. 

சரி பரவாயில்லை, 

“நீ அன்பால்‌ ஆசிர்வதிக்கப்பட்டவன்‌'' 
என்றொரு குறுந்தகவல்‌ 

வந்த கணத்தை 

பத்திரப்படுத்தி வைத்திருக்கிறேன்‌ 
வாழ்தல்‌ பொருட்டு. 


3 

ஆண்கள்‌ அழக்கூடாதானெ 

சமயத்தில்‌ நீ கேலி செய்கிறாய்‌. 
அன்னியோன்யத்தை தகர்த்தெறியத்‌ துடிக்கும்‌ 
உன்‌ வார்த்தைகளை 





நான்‌ கண்ணீரால்‌ நெய்துகொள்கிறேன்‌. 
தேவகானம்‌ கேட்கும்‌ திசை நோக்கி 
அனிச்சையாய்த்‌ திரும்புறெவன்‌ நான்‌ 
உணர்வுகளில்‌ அளவெடுத்து அடிவைக்க 
அற்பன்‌ என்னால்‌ இயலாது. 


4 

நீ தந்த ஒளி குறித்து 

ஒரு கவிதை எழுதலாம்தான்‌. 
வலிமிகு இக்கணம்‌ 
ஒளிதொட்டு வைப்பானேன்‌? 


ழ்‌ 


5 

உன்‌ வழியும்‌ 

என்‌ வழியும்‌ 

வெவ்வேறாக இருக்கலாம்தான்‌. 
நம்‌ பயணத்தில்‌ தென்படும்‌ 
அச்சிறுபூ குறித்த 

உன்‌ பரவசங்களை 

என்‌ கவிதைச்‌ சேகரிப்பில்‌ 

இட்டு வைத்திட 

எவரின்‌ அனுமதி தேவையெனக்கு? 


6 

அதிகபட்ச நேர்மையும்‌ 

அழகான உண்மையுமே இருக்கையில்‌ 
அவ்வுறவில்‌ வேறெதைத்‌ தேடுகிறது 
இப்பாவி மனம்‌? 


7 

ஒரு கார்‌ வந்து நின்றது 

வெளிச்சத்தை விலக்கி 

அவள்‌ இறங்கனொள்‌ 

தேவதையேதான்‌. 

வெள்ளிக்‌ கோடாரியைக்‌ கொடுத்தாள்‌ 
ஹும்ஹும்‌ வேண்டாம்‌ என்றேன்‌. 
பித்தளைக்‌ கோடாரியைக்‌ கொடுத்தாள்‌ 
நேோநோ கூடாது என்றேன்‌. 

தங்கக்‌ கோடாரியைக்‌ கொடுத்தாள்‌ 
தலையை பலமாய்‌ அசைத்து மறுத்தேன்‌. 
“போடா லூசு” என்றபடி 

காரில்‌ ஏறிக்‌ கதவைச்‌ சாத்தினாள்‌. 
புன்னகைத்தபடி கியர்‌ மாற்றுகிறான்‌ டிரைவர்‌. 
வெளிச்சத்தின்‌ கடைசிக்‌ கீற்று 
என்னிடம்‌ ஏதோ சொல்லி விலகியது 

பெரியாத்தாவின்‌ ஊதாங்குழல்‌ 
ஹூக்கா போலிருக்கிறது. 


ஓ யக்கர்‌ உடுக்குறி 


9 

மரணம்‌ நிகழ்ந்த பின்னும்‌ 

அதனை நம்பாமல்‌ இருப்பவர்களுக்கு 
இறந்தவர்கள்‌ உடன்‌ வாழ்கிறார்கள்‌. 
இல்லாமல்‌ 

இருப்பவர்களுடன்‌ 

இருந்துகொண்டி ருக்கும்‌ எனக்கு 
அது நன்றாகத்‌ தெரியும்‌. 

சித்திர தேசத்தில்‌ தொலைந்த 
விசித்திரக்‌ குள்ளர்களின்‌ 

முழு நேர உணவு 

ஒரு டெய்ரி மில்க்‌ சாக்லேட்‌. 





10 
ஒரு இரவின்‌ குளிரைப்‌ போக்கவல்ல 
சுக்கு டீயை 


சின்னஞ்சிறு குவளையில்தான்‌ தருகிறார்கள்‌. 


17 

டாஸ்மாக்கின்‌ மூலையில்‌ இருந்த 
மூடிகளின்‌ சாக்குப்‌ பைக்குள்‌ 

எங்கள்‌ பிங்க்‌ ஓட்கா மூடியையும்‌ 
விட்டெறிந்தான்‌ நண்பன்‌. 

கடலில்‌ சங்கமித்த மழைத்‌ துளியென 
அது “சில்லாங்‌” என விழுந்தது. 
உள்ளுக்குள்‌ ஒரு கடல்‌ 

அசைந்து படுத்தது 

ஞானத்தின்‌ சாயலில்‌. 

நிறைய பொய்கள்‌ 
சேர்ந்ததுதான்‌ உண்மை 
அல்லது உண்மை போன்றது. 
மரணமும்‌ அப்படியே 
உண்மையும்‌ பொய்யும்‌. 


13 
தனிமை ஒரு அசைவற்ற மரம்‌. 


14 

ஓடாத கடிகாரத்தை 

நீண்ட நாட்களாய்க்‌ கட்டியிருக்கிறேன்‌ 
என்னைப்‌ பொருத்தவரை 

அது ஓடிக்கொண்டிருக்கிறது 
அவ்வளவுதான்‌. 

எவ்வளவு உற்று உற்றுப்பார்த்தாலும்‌ 

சுயம்‌ பற்றி வியாக்கியானம்‌ சொன்னாலும்‌ 
யாரேனும்‌ தோளில்‌ கைபோட்டு நலம்‌ விசாரித்தால்‌ 
கொஞ்சம்‌ சுகமாகத்தானிருக்கிறது. 


16 
ஓவிய அறை 


கருப்பு நிறப்‌ பின்புலத்தில்‌ 
மெழுகுவர்த்தியின்‌ 

சிறு மஞ்சள்‌ க&ீற்றுக்களால்‌ 

ஒரு அழகிய ஓஒவியமாகும்‌ 

என்‌ அறை.. 

எனக்கு மின்வெட்டு ரொம்பப்‌ பிடிக்கும்‌ 


17 
நகரும்‌ கண்கள்‌ 


சிக்னல்‌ விழுந்த இடைவெளியில்‌ 
அப்பாவின்‌ வண்டியின்‌ 
முன்புறம்‌ அமர்ந்திருக்கும்‌ 
குழந்தையின்‌ கன்னத்தைக்‌ கிள்ளி 
ஓரே ஒரு விநாடி 
தாத்தாவாகிறார்‌ 

போக்குவரத்துக்‌ காவலர்‌ ஒருவர்‌ 
பச்சை விழுந்து 

வண்டிகள்‌ புறப்படுகின்றன 
சர்ர்ர்‌... 

18 
நினைவுகளின்‌ கோப்பை 


மழைப்‌ பொழுதுகளில்‌ 

தேநீர்‌ வேண்டுமென்பதில்லை 
தேநீர்‌ பற்றிய பேச்சு கூட 
போதுமானதாயிருக்கிறது 


19 

வீட்டுக்குள்‌ தெருக்குப்பை இருப்பதும்‌ 
தெருக்குப்பைக்குள்‌ வீடு இருப்பதும்‌ 
இப்போதெல்லாம்‌ 
பழக்கமாகிவிட்டது எனக்கு 


தெருவோ 

வீடோ 

பிடிமானம்‌ கிடைக்கும்‌ 
இடங்களிலெல்லாம்‌ 

அழுந்தத்‌ துடைத்துப்‌ போகிறேன்‌ 


என்‌ கால்குப்பைகளை 


20 

அணில்‌ கடித்த கொய்யா 

அதிக ருசியென்று 

கைபிடுங்கிய 

தங்கையின்‌ சந்தோசச்‌ சிறுகடிகளால்‌ 
இன்னும்‌ 

சுவையுடையதாறெது பொழுது. 

எல்லா இடத்திலும்‌ 
நிரம்பியிருக்கிறது பூஜ்யம்‌ 
பூஜ்யத்தின்‌ இடத்தைத்தான்‌ 
எதனாலும்‌ நிரப்ப முடிவதில்லை 


22 
பொய்களால்‌ ஆனது உண்மை 
பொய்யும்‌ உண்மையும்‌ 


பொய்யுண்மை. 


கவின்‌ 


டி 101 

படபடக்கும்‌ காகிதங்கள்‌ 
எழுதச்‌ சொல்லும்‌ கவிதை 
எதுவென்று தெறியாமல்‌ 
பேனாவை மூடி 

அவற்றின்‌ மீது வைக்கிறேன்‌ 
இப்போதைக்கு. 

கோழி இறகில்‌ எழுதும்‌ 
அந்தக்காலம்‌ மாதிரி 
இப்போதும்‌ நான்‌ 
தொட்டுத்‌ தொட்டுத்தான்‌ 
எழுதிக்‌ கொண்டிருக்கிறேன்‌ 


மனசு. 

வீட்டில்‌ இருந்துகொண்டே 
பல்லடத்தில்‌ இருப்பதாகவும்‌ 
பல்லடத்தில்‌ இருந்துகொண்டே 
வீட்டில்‌ இருப்பதாகவும்‌ 
சொல்லத்‌ தெரியாவிடில்‌ 
உனக்கெதற்கு செல்போன்‌? 


26 

நீ 

முண்டாசை அவிழ்த்த போது 
வார்த்தைகள்‌ சிதறி விழுந்தன.. 
பின்‌ அதை நீ 

எடுத்துக்‌ கட்டிக்‌ கொண்ட போது 
அத்தனை வார்த்தைகளும்‌ 
முண்டாசுகளாயின. 


27 
அதியில்‌ வார்த்தைகள்‌ இல்லை 
ஆதி மட்டுமே இருந்தது. 

பெருநகரம்‌ புகுந்து நாளாயிற்று 
அடுக்குமாடிக்‌ குடியிருப்பின்‌ 

தூக்கம்‌ வராத இரவுகளில்‌ 
அடுத்தவீட்டுக்‌ குழந்தையின்‌ அழுகை 
அம்மாவின்‌ தாலாட்டை 
நினைவுபடுத்தும்‌. 

சாலையோரம்‌ 

நடந்து கொண்டிருக்கிறேன்‌ 
இன்றைக்கு ஏனோ 

நிறைய சிரிக்க வேண்டும்‌ போலிருக்கிறது. 
உடன்‌ யாரும்‌ இல்லாததால்‌ 
கொஞ்சம்‌ தள்ளிப்‌ போட்டிருக்கிறேன்‌ 
இதற்குக்கூட 

இன்னொருத்தர்‌ அருகாமை 
தேவையிருக்கிறதென்று 

நினைக்க நினைக்க 

அடித்த காற்றில்‌ 

பெயர்‌ தெறியாத மரத்தின்‌ 

பெரிய இலையொன்று 

என்‌ கால்‌ சட்டையில்‌ 

ஓட்டிக்‌ கொண்டே நடந்து வருகிறது 
இரண்டடி. 

உன்னால்‌ முடிந்ததைப்‌ பார்த்துக்கொள்‌ 
என்றான்‌ 

ஒரே ஒரு கவிதை எழுதினேன்‌ 
அதுவோ 

என்னைப்‌ பார்த்துக்‌ கொண்டிருக்கிறது. 


31 


இசைதான்‌ ஆனாலும்‌ 
மரம்‌ வெட்டப்படும்‌ ஓசை 
உவப்பில்லை காண்‌ 

மனதாரக்‌ கூட 

பேசிவிட முடியாதபடிக்கு 
இப்போதெல்லாம்‌ 
அகத்தின்‌ அழகு 

முகத்தில்‌ தெரிவதில்லை. 


33 

மழையில்‌ நனைந்தபடி 

மிகச்‌ சாவகாசமாய்‌ 

சாலையில்‌ நடந்துகொண்டி ருக்கும்‌ 
எம்‌ பெண்களால்தான்‌ 

மழை வாழ்ந்துகொண்டி ருக்கிறது. 

ஒரு கவிதை கேட்டார்கள்‌ 
இரண்டு கவிதைகள்‌ சொன்னேன்‌ 
இரண்டு கவிதைகள்‌ கேட்டார்கள்‌ 
இரண்டு கவிதைகள்‌ சொன்னேன்‌. 

அன்பு என்பது பொருளாகத்தான்‌ இருக்க வேண்டும்‌ 
இல்லாமல்‌ போனால்‌ அதனை முழுவதுமாகக்‌ 
கடத்திக்‌ கொண்டு காணாமல்‌ போகிறவர்கள்‌ 
இருந்திருக்க மாட்டார்கள்‌. 

திசைகள்‌ கடந்த ஒரு சொல்‌ 

ஆனந்தப்‌ பெருவெளியைக்‌ கொண்டு வந்து சேர்க்கும்‌ 
ஒரு புன்னகை 

ஒரே ஒரு புன்னகை 

அந்த வானம்பாடி அறியுமதன்‌ அகலத்தை. 

ஒரே ஒரு உரையாடல்தான்‌ முற்றுபெறாமல்‌ தொடர்ந்தபடியே 
இருக்கிறது வாழ்கணம்‌ முழுக்க 

ஒரே ஒரு கவிதையை நான்‌ எழுதிக்கொண்டே இருப்பதைப்‌ போல 

அதிகாலைக்‌ குளிரில்‌ 

தேநீர்‌ அருந்துகிறேன்‌ 

முந்தைய நாளின்‌ பசி 

இன்னும்‌ சுவையாகிறது 

புத்தம்‌ புதிய சினிமா போஸ்டர்கள்‌ பளீரிட 
சித்தம்‌ கலங்கிய ஒருத்தி 

என்‌ மூக்கைக்‌ குறிப்பிட்டுச்‌ சொல்கிறாள்‌ 
“போடா போ 

அவளுக்கும்‌ டீ வாங்கிட்டு போ 

நீ மட்டும்‌ குடிக்கிற...” 

அவள்‌ எவளைச்சொல்கிறாளென 
எனக்கும்‌ புரிகிறது. 

தேனீரின்‌ அடித்தொண்டைக்‌ காரமும்‌ 
பண்பலையின்‌ பாடலும்‌ 

என்னைக்‌ கரைத்துக்குடி க்கின்றன 

தர்க்கங்களின்‌ 
குறியீடுகளாய்‌ 

தீபங்கள்‌ 

நுணுக்கமாய்‌ அசைய 
ஏதோ புரிந்த 

நானும்‌ தலையசைக்கிறேன்‌ 
ஒரு மின்னல்‌ 

எட்டிப்‌ பார்க்கிறது. 

மழையைப்‌ பார்த்தபடியே இருக்கிறேன்‌ 
மழை என்னைப்‌ பார்த்ததோ இல்லையோ 
அவ்வளவு தீர்க்கமாய்‌ 


பெய்துகொண்டே இருக்கிறது. 

துயர்‌ அது தனி 

வலி அது தனி 
அழுகை அது தனி 
நிர்கதி அது தனி 

பின்‌ எதுதான்‌ பொது? 


கவின்‌ 

அதீதத்திற்குப்‌ பழக்குதல்‌ 


எச்சில்சோறு கிடைக்குமிடம்‌ டேஷுக்குத்‌ தெரிவதுபோல 





அதுவோர்‌ அபத்த விழிப்புணர்வின்‌ அயோக்கிய வாழ்வியல்‌ 
கொஞ்சம்‌ சுயநலவெறி கொஞ்சம்‌ எதிராளியின்‌ மனக்குவியல்‌ 
மற்றும்‌ எதார்த்த பொடிமாஸ்‌ தூவிச்‌ செய்யப்படுவது 
கடந்தகாலத்‌ தோல்வி பற்றியும்‌ நிகழ்காலத்‌ துரோகம்‌ பற்றியும்‌ 
அவ்வப்போது குறுங்குறிப்புகளைப்‌ பதிவேற்றுதல்‌ 

விட்டத்தை அல்லது வானத்தைப்‌ பார்த்தபடி 





எடுக்கச்சொல்லப்படும்‌ புகைப்படங்களை ஷேர்‌ செய்தல்‌ 

ஆகியன சிற்சில வழிமுறைகள்‌ 

கண்ணீர்‌ அறுதல்‌ பண உதவி இரவெல்லாம்‌ ம்ம்‌ கொட்டுதல்‌ 
குட்மார்னிங்‌ சாப்டியா குட்நைட்‌ மிஸ்யூ டைட்ட்ட்‌ ஹக்ஸ்‌ டி.ப்ரெஸ்ட்‌ 
பீலிங்‌ யுவர்‌ ப்ரெஸென்ஸ்‌ உலகத்துலயே நாம்‌ மட்டும்தான்‌ இந்த 
மாதிறி வெற்றி முடியும்‌ தருவாயில்தான்‌ ஆரம்பிக்க வேண்டும்‌ 
இவைகொண்டு இளிச்சவாய உள்ளுணர்வுகொண்ட 

மனித மிருகங்களைப்‌ பழக்கி விடலாம்‌ 

மிக எளிதாக 

ஆனால்‌ கடின மனோபாவத்துடன்‌ 

சரி வெற்றி கிட்டிவிட்டதா 

மறுபடியும்‌ 

மூஞ்சியை இறுக வைத்துக்கொள்ளலாம்‌ 

முறைத்துக்கொண்டே சிரிக்கலாம்‌ 

வார்த்தைகளை எண்ணிக்‌ கடித்துச்‌ செரித்தபடி பேசலாம்‌ 
அன்பில்லாமல்‌ பேஸ்வாய்சில்‌ ஹெல்லோ சொல்லலாம்‌ 

மற்றும்‌ மகள்‌/மகன்‌ வயதொத்தவர்களிடம்‌ 

இரட்டை அர்த்த மொழியை 

உத்வேகத்துடன்‌ பிரயோகிக்கலாம்‌ 

வாழ்க மஞ்சள்‌ ஒளி 

நிலமுமானவள்‌ 
நிலவு மட்டுமல்ல 
சிட்டாக இருந்தாள்‌ 
அடங்கினேன்‌. 

துடைதெறியவே முடியாத 

அவநம்பிக்கையைப்‌ பரிசளித்தவளுக்குத்தான்‌ 

நான்‌ தினம்தோறும்‌ 

ஆயிரமாயிரம்‌ முத்தங்களை அனுப்பிக்கொண்டிருக்கிறேன்‌ 
மிக இயல்பாய்‌ 

யாரோ போல கடந்து செல்லும்‌ 

ஒரு நொடி அவளுக்கு வாய்த்திருக்கிறது 

ஒரு பிரிவில்‌ மிக உறுதியாய்‌ இருக்கும்‌ 

அவளின்‌ தீர்க்கம்‌ அழகு 

ஆமாம்‌ நான்‌ அப்படித்தான்‌ என்பதோ கொள்ளை அழகு 
காற்று வெளியிடையே 

என்‌ முத்தங்கள்‌ அவளைச்‌ சேராவிட்டால்‌ 

என்‌ காதல்‌ பொய்யெனக்‌ கொள்வேன்‌ 

என்‌ ஏதேச்சை விளித்தல்கள்‌ 

அவள்‌ மனம்‌ அடையாவிட்டால்‌ 

வாழ்வின்‌ குடுவையைத்‌ திருகிப்‌ போதாமையைப்‌ பருகுவேன்‌ 
உயிர்‌ பிரிந்தால்‌ இறப்பெனில்‌ 

உயிரைவிடவும்‌ மேலான ஒன்று பிறிந்து செல்கிறது 
என்னால்‌ பார்த்துக்‌ கொண்டு மட்டுமே இருக்க முடிகிறது 
அடேய்‌ நான்‌ என்னும்‌ சோற்றுப்‌ பிண்டமே 

மெளனம்‌ உடையும்‌ கணங்கள்‌ 
கொண்டாடப்பட வேண்டியவை 
வெளிதனில்‌ பரவவிடும்‌ 

வார்த்தைகளின்‌ பின்னால்‌ 

எதுவும்‌ மறைந்து நிற்கட்டும்‌ 

யார்‌ வேண்டுமானாலும்‌ இருக்கட்டும்‌ 
இவ்வளவு நாளும்‌ இருக்கத்தானே செய்தார்கள்‌ 
வழியற்றவர்களின்‌ வரைபடங்களைப்‌ பார்த்து 
ஆயிரம்கால்‌ மண்டபத்துக்காரர்கள்‌ 
சலசலக்கத்‌ தேவையில்லை 

ஏதோ பறவையின்‌ இறகுதான்‌ அது 
ஆனாலும்‌ 

முதுகெலும்பில்‌ உரசுகையில்‌ 

ஒரு சிலிர்ப்பு இருக்கத்தானே செய்கிறது 

ஆஹா 


இன்பாக்ஸில்‌ இதயத்தைப்‌ பறக்கவிடுபவரே 

நேரில்‌ என்ன தருவீர்‌? 

ஒரு இதயமும்‌ மற்றுமொரு வானமும்‌ 

வானம்‌ நமக்கு மட்டும்‌ சொந்தமானதா? 

ஆம்‌. நம்முடைய வானம்‌ நமக்குச்‌ சொந்தம்‌ 

காரணம்‌ நம்‌ அனுபவத்தில்‌ நம்‌ வானமே உள்ளது 

வானம்‌ நல்லதுல மாமா 

அதுமட்டுமல்ல நம்மை நம்மை நோக்கி அழைத்துச்‌ செல்லும்‌ 
நிலா நட்சத்திரம்‌ கடவுள்‌ எல்லாம்‌ அங்க இருக்காங்கதானே 
அப்ப இதயம்‌? 

ஆம்‌ வானமும்‌ நிலாவும்‌ மழையும்‌ வானவில்லும்‌ நட்சத்திரமும்‌ 
நம்மைக்‌ கடவுளோடு ஒரு தேநீர்‌ அருந்தவைக்கும்‌ நேரத்தினைப்‌ 
பரிசளிப்பவை 

கடவுள்‌ அந்தத்‌ தேநீரை மிகவும்‌ ரசித்துப்‌ பருகிக்‌ கண்சொக்கும்‌ 
ஓரிரு வினாடிகளில்‌ 

நாம்‌ யாருமறியாமல்‌ ஏன்‌ கடவுளுமறியாமல்‌ மிக நுண்ணிய முத்தம்‌ 
ஒன்றைப்‌ பரிமாறிக்கொள்ளமுடியும்‌ 

அதுவும்‌ அவர்‌ அளிக்கும்‌ ஆசிர்வாதத்தில்‌ ஒன்றுதான்‌ 

அப்போ அங்க நாம எப்படிப்‌ போறதாம்‌? 

இதயம்‌ ஒரு பறவையாகி ஒரு சிறகில்‌ உன்னையும்‌ 
மற்றொன்றில்‌ என்னையும்‌ வைத்து 

கடவுளருகே கொண்டுசெல்லும்‌ 

விண்ணகத்தின்‌ ஓலா கேப்‌. அதில்‌ தான்‌ பாப்பா 

ஆஹா 

கடவுள்கூட அப்படிச்‌ சொல்லித்தான்‌ கண்சொக்கினார்‌ 

தீபவாக - இனி 


உயிரியல்பில்‌ நித்தம்‌ அன்பின்‌ திசைதிருப்பும்‌ 

நான்‌ முள்ளை விரல்வைத்துச்‌ சுழற்றி விளையாடும்‌ தீபவாகினி 
உன்‌ சுடரசையும்‌ திசையில்‌ சொல்‌ பொருள்‌ உண்டு 
பரம்பொருள்‌ இறையாம்‌ உணர்வுதொட இம்முள்ளை நீ 
தன்னியல்பில்‌ விட்டே தீரவேண்டும்‌ 

வானேகும்‌ உன்‌ தீர்க்கம்‌ சரணம்‌ 

48 

என்னை உன்னால்‌ 

என்ன செய்ய முடியும்‌ 

என்று கேட்கிறாய்‌ 

ஒன்றும்‌ செய்ய முடியாதுதான்‌ 
ஒன்றும்‌ செய்ய முடியாதில்லையா 
அதைச்‌ செய்வேன்‌ 


49 
இப்போது உரக்கச்‌ சொல்லும்‌ காலம்‌ 


உரக்கச்‌ சொல்‌ 

அழுத்தமாய்‌ சொல்‌ 

திமிராய்‌ வீம்பாய்‌ சொல்‌ 

எது வேண்டுமோ அதை நோக்கிச்‌ செல்‌ 
அது வேண்டும்‌ அவ்வளவுதான்‌ அச்சொற்களுக்கு 
அதுவும்‌ 

அதுவதுவாய்‌ அவைகளும்‌ 
அச்சொற்களும்‌ 

உன்னைக்‌ கைவிடும்‌ நாளில்‌ 

உன்‌ தெருமுனையில்‌ தயாரிக்கப்படும்‌ 
தேநீருடன்‌ வானம்‌ பார்த்து நிற்கும்‌ 
என்னிடம்‌ வா 

அரவணைப்பை அல்ல 

தோள்‌ சாய்தலை அல்ல 

விரல்‌ பிடித்தலை அல்ல 

காதல்‌ மொழிகளை அல்ல 

உன்‌ சர்வ நிம்மதியான உறக்கத்தினை 
என்‌ மார்பில்‌ வைத்து நின்றிருப்பேன்‌ 


50 

யார்‌ யாரைக்‌ கேலி செய்வது 

நிலவு நட்சத்திரத்தையா 

பறவை பறந்து போகையில்‌ 
கிளையின்‌ இலைகள்‌ அசையும்‌ 
அதனை கேலி என்று சொல்பவர்கள்‌ 
வானம்‌ அறிந்தவர்கள்‌ 

வாழ்க்கையை ஹூம்ஹூம்‌ 


கவின்‌ 

ஒரு துளி கூட பசித்திடாத 

காலம்‌ ஒன்று இருக்கத்தான்‌ செய்கிறது 
சிலர்‌ அதனை இறப்பு என்கிறார்கள்‌ 
நான்‌ தவம்‌ என்கிறேன்‌ 

வரத்தின்கண்‌ அல்ல அத்தவம்‌ 
தவத்தின்கண்‌ என்‌ உயிர்‌ இயல்பின்கண்‌ 


52 
வாழப்பிறக்காதவனின்‌ நொடிமுள்‌ கவனித்தல்‌ 


இயலாமையின்‌ மீது பாய்ச்சப்படும்‌ விஷ நங்கூரம்‌ 

தன்‌ லாவகத்தை ஒரு தாள லயத்தில்தான்‌ வைத்திருக்கிறது 
தேவையின்‌ அடிப்படையில்‌ வீரியம்‌ பெருகுகிறது சகலருக்கும்‌ 
தேவைதான்‌ தெய்வமெனில்‌ ஆரத்தியின்‌ ஜ்வாலையில்‌ 
நடனமாடுவது யார்‌? 

மிக மெல்லிய மனம்‌ படைத்தவர்களுக்கு 

வார்த்தைகள்‌ பொக்கிஷங்கள்‌ வாழ்கையோ தேவகானம்‌ 
மனிதர்கள்‌ தங்கள்‌ அசல்‌ முகத்திற்குத்‌ திரும்புகிறார்கள்‌ 
வார்த்தைகளை நம்பியவர்கள்‌ அதன்‌ மாயத்தின்‌ சுழலில்‌ 

ஒரு ஜீவனைத்‌ தொலைக்கிறார்கள்‌ 


53 
திகைப்பூண்டு நிலவின்‌ காதல்‌ கூறுகள்‌ 


அந்நிலவை 

பூனையாய்‌ மயிலாய்‌ அனையாய்‌ 
பிசைந்து செதுக்கலாம்‌ 

பாயாய்ச்‌ சுருட்டிப்‌ படுக்கலாம்‌ 
சப்பாத்தி பூரி சுட்டெடுக்கலாம்‌ 
பாத்திரமாக்கி நீர்மொண்டு குடிக்கலாம்‌ 
வெண்சங்காக்கி ஊடலின்கண்‌ 
துவங்கி முடிக்க ஊதித்‌ திளைக்கலாம்‌ 
பிறை ஒன்றின்‌ இருமுனையில்‌ 

காதல்‌ கவிதைகளைக்‌ காயவைக்கலாம்‌ 
மற்றுமொரு பிறையெடுத்து 

மிக அன்பான காதலில்‌ உள்‌ நுழைத்து 
சிக்கெடுக்கலாம்‌ 

54 

வெறிபிடித்த இரவின்‌ பின்வாசலில்‌ 
நிழல்‌ பூனையொன்று 

படுத்துறங்க யத்தனித்தது 

அதன்‌ திசையில்‌ 

கல்விட்டெறிந்தேன்‌ 

கல்லின்‌ சத்தம்‌ மியாவ்‌ ஆனது 
மியாவ்‌ ஓ காற்றாகிக்‌ கடந்து போனது 


55 

என்‌ பூட்டுக்கள்‌ எல்லாம்‌ 
என்‌ பூட்டுக்களல்ல 

என்‌ பூட்டு ஒன்றுதான்‌ 
சாவிகள்தான்‌ எண்ணற்றவை 


56 

தாகம்‌ தீரா இரவின்‌ கனவில்‌ 

கடலில்‌ மூழ்கி மயங்குவது 

விடிந்ததும்‌ அருந்தும்‌ 

முதல்‌ தேநீரின்‌ சுகந்த அலையில்‌ மருகும்‌ 
ஆவி பறக்கும்‌ நெடுஞ்சாலை ஓரம்‌ 

தேநீர்‌ வாசத்துடன்‌ 

காற்றில்‌ ஓர்‌ கானல்‌ ஓவியம்‌ 

என்னைத்‌ தீண்டச்‌ சொல்லி விளையாடும்‌ 


57 
அவ்விடம்‌ ஒரு மனிதன்‌ 


ஏனைய பொருட்களைப்‌ போல 
மனிதர்கள்‌ பழையதாவதில்லை 
பழகிய நாட்களில்‌ 

ஒரு பின்நவீனத்துவச்‌ சிலந்தி பரவ 
முற்றிலும்‌ பழையதுபோலானாலும்‌ 
உறுதிபோன்றதொரு புன்னகை 
காற்றுவெளியிடை கரைய 

பழைய புதிய பழைய புதிய 
மனிதரவர்‌ 

நன்றி தோழர்‌ நன்றி 


கவின்‌ 

58 
யாரோ போல கடந்து செல்லும்‌ யாரும்‌ யாரோ இல்லை 


59 
பரிசுத்த மார்சாய்தலின்‌ உவப்பு 


என்‌ ஆட்டம்‌ என்‌ முடிவு என்‌ நகர்வு 

எதிரிலே இருப்பவர்கள்‌ எதிரிலே இருப்பவர்கள்தான்‌ 
என்‌ 

நடுநிசிச்‌ செயல்களைக்‌ கண்காணிக்க 

வெளவால்கள்‌ குழுவொன்று வருகிறதாம்‌ 

வரட்டும்‌ 

அரவணைப்பின்‌ ஆன்ம பலம்கொண்டு 

தாமாகவே அவற்றை நேர்படச்‌ செய்கிறேன்‌ 
பரிசுத்தமாக மார்சாய்தலில்‌ பெருமையே 

Love you vowaals tighttt hugs 


60 

குரோதத்தால்‌ பீடிக்கப்படாத ஆன்மா 
காலத்தின்‌ தந்திகளை மீட்டியபடி 
காத்திருக்கவே செய்கிறது 

பறவை அது அதன்‌ நினைவுக்கு வரும்‌ 
வந்தால்‌ அது உற்சவம்‌ 

வராவிட்டால்‌ எதார்த்தம்‌ 

வேறு ஜன்னல்‌ செல்வது 
கேள்விகளுக்கு அப்பாற்பட்டது 
புத்தம்‌ புதிய வாழ்க்கைக்கு 
மீண்டெழும்‌ பறவைக்கு 

தன்‌ வானம்‌ பெரியது 

சரி 

மிக அழகிய வேலைப்பாடுகளுடன்‌ கூடிய 
குறுவாளை ஓத்த சிறகுகளை 

அதற்கு அளித்த இறைவனுக்கு 
சாத்தானின்‌ சார்பாக ஆழ்ந்த அனுதாபங்கள்‌ 
தன்னம்பிக்கை வழிய வழிய 

பறக்க எத்தனிக்கும்‌ பறவையை 
வானம்‌ தாங்கி நிற்கும்‌ 

தன்‌ சூன்யத்தில்‌ 

61 

கண்சொருகும்‌ தூக்கத்தை 

பிடுங்கி எறியும்‌ மாயக்‌ கரங்கள்‌ 
மெல்ல ஓர்‌ இரவைப்‌ பகலாக்குகின்றன 
துக்கத்தின்‌ வெம்மை பரவ 


62 
கண்ணதாசன்‌ ஒரு அழகான விசில்‌ இசை 


63 
ஆத்மாநாமன்‌ 


என்னைத்‌ தவிர எல்லோரும்‌ வெளியேறிவிட்ட 

ஒரு வாட்ஸ்‌ அப்‌ க்ரூப்பில்‌ 

நான்‌ 

கவிதைகளை அனுப்பிக்‌ கொண்டிருக்கிறேன்‌ 
வெளியே அவர்கள்‌ 

ஸ்மைலிக்களைப்‌ பறக்கவிட்டுக்‌ கொண்டிருக்கறொர்கள்‌ 


64 

குவாலிட்டி வால்ஸ்‌ தள்ளுவண்டி, அண்ணன்‌ 
நிலவொளியின்கழ்‌ 

ஆழ்ந்து புகைத்துக்கொண்டிருக்கிறார்‌ 


65 

வலியின்‌ நுனி பிடித்து உதறினேன்‌ 
சட்டையின்‌ உரு மறைந்து 

வெளிச்சப்‌ புள்ளியானது 

சர்‌ஃப்‌ மணத்தில்‌ ஒரு அரூபப்‌ பறவை 
பறந்து 

எனக்குள்‌ விசிறிப்‌ புகுந்தது 
பறவையென்பது 

அதன்‌ நிழலின்‌ அரூபம்‌ என்பதுபோல்‌ 
இனி நான்‌ என்பது 

அப்பறவையின்‌ எச்சம்‌ 


66 
செல்‌ஃபீக்களில்‌ ஒளிரும்‌ அவள்‌ 
வெளிச்சப்‌ பட்ஷினி 


கவின்‌ 

இந்த அற்ப விஷயங்களிலிருந்து 

அவற்றை ஊதிப்‌ பெரிதாக்குவது யார்‌? 
ஆற்பத்திலும்‌ அற்பமான அவர்களின்‌ திறன்‌ 
இன்னும்‌ அதி அற்பமானதென்பதை 
அவர்களுக்குச்‌ சொல்லத்தான்‌ வேண்டும்‌ 


68 

ஒரு மொடாக்‌ குடி இரவுக்குப்‌ பின்‌ 
அதிகாலை வாஷ்பேசின்‌ துளைகளில்‌ 
என்னை உற்றுப்‌ பார்க்கும்‌ 
நீர்க்கண்கள்‌ 

மின்னி மறைந்து போகும்‌ 


69 

ஆட்டோக்காரர்களிடம்‌ 
வேலையைக்‌ காட்டும்‌ 
ட்ராஃபிக்‌ சார்ஜண்ட்‌ போல 
சிலிர்ப்பின்‌ லத்தியால்‌ 

என்‌ இதயத்தை 

சுழற்றி அடிக்கிறாள்‌ 


படிந்த 
நிலைக்‌ 
கண்ணாடி 
குன்‌ 
முகத்தை 
என்‌ 
கரங்களில்‌ 
வருடிக்‌ 
கொடுத்துக்‌ 
கொண்டது 

71 

அத்வைதம்‌ உணரும்‌ கணத்தை 
அவளிடம்‌ சொல்லத்தான்‌ செய்தேன்‌ 
ஓ என்றாள்‌ 

சற்றும்‌ தாமதிக்காமல்‌ 

ம்‌ என்றேன்‌ 


72 

பேரமுகையின்‌ பின்‌ 

இமைகளின்மீது படரும்‌ 

ஊசி வலி அறிகையில்‌ 

ஒரு புன்னகையும்தான்‌ சேர்ந்து வருகிறது 


73 

பூ என்றேன்‌ 

பதராக்கினாள்‌ 

அவள்‌ பாவனை அப்படி இருந்தது 

நான்‌ இந்நாளும்‌ இதனை 

பூவாகத்தானே கொண்டிருந்தேன்‌ என்றேன்‌ 
பதரென நான்‌ சொல்லவில்லை 
ஆயினுமிது எனக்குப்‌ பூ அல்ல 
அத்தேவையும்‌ எனக்கில்லை என்றாய்‌ 
ஆமோதித்தேன்‌ 

பூவை அந்த இடத்திலேயே வைத்துவிட்டு 
பூவென்று நான்‌ நினைத்திருந்ததை 
எடுத்துக்கொண்டு 

வீடு திரும்புகிறேன்‌ 

உன்‌ குரல்‌ கேட்டதுபோல்‌ இருந்தது 
கேட்டும்‌ இருக்கலாம்‌. 

சாக்லெட்‌ கொள்ளைக்காரி 


1 

டியர்‌ ஆல்வேஸ்‌ ஐ ரிமெம்பர்‌ யூ 

என்று டெய்ரிமில்க்‌-கிற்கு 

விளக்கம்‌ தந்தாய்‌... 

அன்றிலிருந்துதான்‌ நீ 

சாக்லெட்‌ கொள்ளைக்காரியாய்‌ மாறினாய்‌. 


2 

மேனேஜ்மெண்ட்‌ வகுப்பில்‌ 

பக்கம்‌ பக்கமாய்‌ குறிப்பெடுத்த 

என்‌ தலையைத்‌ தட்டி 

“வையத்‌ தலைமை கொள்‌ - என்றாய்‌. 


3 
ரெளத்திரம்‌ பழகிய என்னை 
ரஸத்தில்‌ தேர்ச்சி கொள்ளச்‌ செய்தாய்‌. 


4 

“ஏனிந்த உளறல்கள்‌?” 

“இவை கனவுகளில்‌ சாயல்கள்‌'' 
“யாதந்தக்‌ கனவுகள்‌?” 

“அவை உளறல்களின்‌ மிச்சங்கள்‌” 
“எதில்‌ தொடங்கி எதில்‌ முடிக்கிறோம்‌?" 
“உதிர்தலில்‌ தொடங்கி உதிர்தலில்‌'' 
“வாழ்க்கையைப்‌ போலவா?” 
“மழைத்துளி போல” 
“மழைத்துளிக்குள்‌ என்ன இருக்கிறது'' 
“மழைத்துளி” 

“அதற்குள்‌” 

“அதற்குள்ளும்‌ அதேதான்‌” 
“ஒத்துக்கொள்ள மாட்டேன்‌” 

“இதோ வைத்துக்கொள்‌ - ஒரு மழை” 


கவின்‌ 


5 

கோபத்தில்‌ 

“செத்துத்‌ தொலை' என்கிறாய்‌ 
சரி, 

ஒரு முத்தம்‌ கொடு. 


6 


“ஏன்‌ எப்போதும்‌ என்னைக்‌ கலைத்துப்‌ போகிறாய்‌?” 


“கலைத்தல்‌ சுகம்‌” 
“வேறொன்றுமில்லையா?” 
“கலைத்தலின்‌ கலைதல்‌ சுகம்‌” 
“ஓத்துக்‌ கொள்ள மாட்டேன்‌” 
“சரி, போய்‌ வருகிறேன்‌” 


7 

பரிசோதனைப்‌ பறியை நீ 
பூஜ்யத்திற்குள்‌ என்னைப்‌ 
புதைத்து வைக்கிறாய்‌. 


8 

ரேகை பார்ப்பதாய்ச்‌ சொல்லிக்கொண்டு 
வெகுநேரமாய்‌ 

உன்‌ கையையே பார்த்திருந்தேன்‌ 
ஒருகட்டத்தில்‌ பொறுமையிழந்தாய்‌. 
“என்னப்பா... ஜோசியம்‌ மறந்துபோச்சா..?'' 
“இல்லை... தெரிந்தால்தானே மறப்பதற்கு!” 
“அடப்பாவி.. பிறகென்ன பார்க்கிறாய்‌?” 
“எந்த இடத்திலிருந்து தொடங்க என்றுதான்‌!” 





9 

“ஒரு புள்ளியில்‌ தியானம்‌ 
ஆன்மீகச்‌ சிந்தனை பிடிபட்டது 
அவள்‌ கன்னத்து மச்சத்தில்‌.”' 


10 
நான்‌ மருவி நீயானேன்‌ 

புன்னகை தானே 

உனக்கு 

அணி இலக்கணம்‌!? 

e 

காதல்‌ எனக்குத்‌ தொழிற்பெயர்‌. 
ஓ 

நீ “போடா” என்றாலும்‌ 
எனக்கது பண்ணுப்‌ பெயர்தான்‌. 
ஓ 

போகிற போக்கில்‌ 

உதிர்ந்த உன்‌ புன்னகையில்‌ 

நம்‌ காதல்‌ 

“சந்திக்கு வந்தது 

ஓ 

நீ வந்த பிறகுதான்‌ 

என்‌ பெயர்‌ 

எழுத்துப்‌ போலியானது. 

ஓ 


என்‌ காலம்‌ 

ஒரே ஒரு வகைப்படும்‌ 

உன்னால்‌ பார்த்துக்‌ கொண்டிருப்பது. 
e 

காதல்‌ ஒரு உயிர்மயங்கியல்‌. 

ஓ 

நீ அன்பின்‌ பேரழகி 

என்பதுவே நான்‌ 

உடன்படுகிற மெய்‌. 

ஓ 


என்‌ மொழி முதல்‌ எழுத்தும்‌ 
மொழியிறுதி எழுத்தும்‌ ஒரெழுத்துதான்‌ 
அது "நீ" தான்‌. 

ஓ 

தளை தட்டினால்‌ கவலையில்லை 
நீ 

தலை தட்டினால்‌ வலியுமில்லை. 
e 

ஒவ்வொரு நாளும்‌ 

நீ மலர்கிறாய்‌ 

நான்‌ பிறக்கிறேன்‌. 


11 


நீ 
கட்டிப்பிடித்துத்‌ தூங்கும்‌ 
கரடி பொம்மைதான்‌ 


என்‌ முதல்‌ எதிரி 


12 

கடைக்கண்ணில்‌ ஒளிரும்‌ 
ரகசியங்களோடு 

போகிற போக்கில்‌ 

திரும்பிப்‌ பார்க்கிறாய்‌ 

நந்தி காதல்‌ சொன்னதை 

கொஞ்சம்‌ என்‌ காதிலும்‌ சொல்லேன்‌. 


13 

ஒரு குளிர்‌ நிறைந்த 

பெப்சி குவளையை 
பற்றியிருப்பது போல 

உன்‌ நினைவுகளை 

பற்றிக்‌ கொண்டி ருக்கிறேன்‌. 


14 

வரைபடமில்லாத தீவாய்‌ 

தத்தளித்துக்‌ கொண்டிருக்கிறேன்‌ 

நீயோ 

ரயில்‌ நிலையப்‌ படிக்கட்டில்‌ அமர்ந்து 
பாப்கார்ன்‌ சாப்பிட்டுக்‌ கொண்டிருக்கிறாய்‌. 


15 

உனது ரகசியங்கள்‌ குறித்து 

எனக்கு நான்‌ 

வியந்து கொண்டிருக்கும்‌ 
வேளையில்தான்‌ நீ 

‘OLD GT சேண்டல்‌' வாங்கக்‌ கெம்பினாய்‌, 

16 
எப்போது பார்த்தாலுமே 
புத்தாடை வாங்கப்‌ போகிற 


குழந்தை மாதிரியிருக்றொய்‌. 


17 

நிலவொளியில்‌ மினுங்கும்‌ 
உன்‌ மூக்குத்திதான்‌ 

நான்‌ வைத்திருக்கும்‌ 
வழித்தட அடையாளம்‌. 


18 

ஊருக்குப்‌ போய்‌ வந்ததை 
கதை கதையாய்‌ 

சொல்லிக்‌ கொண்டிருக்கிறாய்‌ 
இவ்வளவு அழகாகச்‌ 
சொல்வாயெனில்‌ 

சொல்லிக்‌ கொண்டேயிரு 


போகாத ஊரின்‌ கதையையும்‌. 


19 

நீ என்னை 

கடந்து போகும்‌ கணங்களிலெலல்‌ாம்‌ 
நெஞ்சு தடதடக்க 

சில்லிட்டுப்‌ போகிறேன்‌ 

கூடாரம்‌ தைப்பவன்‌ 


மழைக்குள்‌ சிக்யெது போல. 


20 

எனது பொய்களுக்கு 

நீ சொல்லும்‌ 

ச்சோ ஸ்வீட்‌ டிற்காகவே 
கடவுள்‌ என்னை 


மன்னித்து விடுவார்‌. 


கவின்‌ 

21 

ஏனோ தெறியவில்லை 

நீ 

‘Lp உச்சரிக்கும்‌ போதெல்லாம்‌ 
ஞாபகத்திற்கு வந்துவிடுகிறது 


22 

குழந்தைகளுக்கு மட்டும்தான்‌ 

முத்தம்‌ தருவேன்‌ என்கிறாய்‌ 

நீ ஒரேயொரு முத்தம்‌ தந்தால்‌ போதும்‌ 
நான்‌ குழந்தையாகிவிடுவேன்‌. 


23 

என்‌ கன்னத்தில்‌ 

இமைகளால்‌ படபடத்துவிட்டு 
பட்டாம்பூச்சி முத்தம்‌ என்கிறாய்‌ 
நீ எப்படிக்கொடுத்தாலும்‌ அது 
பட்டாம்பூச்சியின்‌ முத்தம்தான்‌. 


24 

பாட்டி சொன்ன கதைகளென்று 
நீ சொன்னவையெல்லாம்‌ எனக்கு 
தேவதை சொன்ன கதைகள்‌. 


25 
நீ ஊதிக்‌ கொடுத்த பலூனுக்குள்‌ 
என்னையே நான்‌ 


பிடித்துக்‌ கொண்டுநிற்கிறேன்‌. 
26 


நம்மிடம்‌ மணி கேட்ட பாட்டிதான்‌ 
நமக்கு நேரம்‌ சொல்லியிருக்கிறாள்‌. 


© யக்கர்‌ உடுக்குறி 


27 

உனக்கும்‌ எனக்குமிடையே 
காத தூரமெல்லாம்‌ இல்லை 
ஒரு காதல்‌ தூரம்தான்‌. 


28 

மாக்கோலத்திலிருக்கும்‌ 
உன்‌ விரல்‌ ஸ்பரிசத்தை 
சுமந்து போகும்‌ 

வரிசை மறந்த எறும்பு நான்‌. 


29 

உன்‌ தாவரவியல்பு 

எனக்கும்‌ தொற்றிக்‌ கொண்டு 
இப்போது நானும்‌ 
தொட்டிச்‌ செடிகளுடன்‌ 
பேசிக்‌ கொண்டிருக்கிறேன்‌. 


30 

நீ இத்தனை அழகாயிருப்பாய்‌ 

என்று முன்பே தெரிந்திருந்தால்‌ 
உன்னை காதலித்திருக்கவே மாட்டேன்‌. 


31 

புரட்சி ஏதும்‌ செய்யாமல்‌ 
ரசித்துக்‌ கொண்டிருக்கிறேன்‌ 
“மவனே வேற யாரையாவது 
பார்த்த.. கொன்னுடுவேன்‌...” 
என்று மிரட்டுகையில்‌ 

நீ அன்பின்‌ பூர்வஷா 

“இந்த மூஞ்சிக்கு நானே அதிகம்‌” 
என்று சொல்கையில்‌ 
ஏகாதிபத்தியத்தின்‌ சர்வாதிகாரி. 
நிஜமாகவே பெண்ணே 

புரட்சி ஏதும்‌ செய்யாமல்‌ 
உன்னை ரசித்துக்‌ கொண்டிருக்கிறேன்‌ 
மிட்டாய்‌ தேசத்தில்‌ 
தொலைந்துபோன 

கட்டெறும்பு மாதிரி. 


32 

உப்பு மூட்டை சுமக்கச்‌ சொல்கிறாய்‌ 
மாட்டேன்‌ போ 

உப்பு மூட்டைக்கும்‌ 

பூச்‌ சுமைக்கும்‌ 

வித்தியாசம்‌ தெரியாதவனா நான்‌? 


33 

என்னதான்‌ யோசிப்பாயெனத்‌ தெரியாது 
யோசிப்பாயா என்று கூடத்‌ தெரியாது 
அனாலும்‌ இப்படியொரு 


யோசனையைக்‌ கிளப்பிப்‌ போய்விடுகிறாய்‌. 


34 

எத்தனை காலம்தான்‌ 

மழைக்காலத்தினை 

எதிர்பார்த்துக்கொண்டு மட்டுமே இருப்பது 
சீக்கிரம்‌ வந்துவிடு. 


35 

உன்னில்‌ இருக்கும்‌ 

ரகசியம்‌ இருக்கட்டும்‌ 

நீயே ஒரு 

ரகசியம்‌ மாதிரிதான்‌ இருக்கிறாய்‌. 


36 

அன்றொருநாள்‌ 

ஒரு மெழுகுவர்த்தி வெளிச்சத்தில்‌ 
உன்னைப்‌ பார்த்தேன்‌ 

இன்னமும்‌ உருகிக்‌ கொண்டிருக்கிறேன்‌. 


37 

எதேச்சையாய்த்‌ இரும்பியவன்‌ 
அதிர்ந்து போனேன்‌ 

சத்தமில்லாமல்‌ வரும்‌ ரயிலைப்‌ போல 
நீ வந்து கொண்டிருந்தாய்‌. 

38 

நீ காதுகொடுத்துக்‌ 
கேட்கிறபோதெல்லாம்‌ 
என்‌ கனவுகளின்‌ பட்டியல்‌ 


நீண்டு கொண்டேயிருக்கிறது 


39 

தாங்கிக்‌ கொள்ள முடியாத 
உன்‌ மெளனம்‌ 

உன்னை 

இன்னும்‌ 

அழகாக்குகிறது. 


40 

கடிகாரத்திற்குள்‌ புகுந்த 

நீர்‌ மாதிரி இருக்கிறாய்‌ 
நேரத்தைப்‌ பார்த்தால்‌ 
கடலைக்‌ காட்டிக்‌ கொண்டு. 


41 

மார்கழி இரவில்‌ 

கள்ளிகளை எரித்து 

குளிர்காய்ந்து கொண்டிருக்கிறேன்‌ 
தூங்கும்‌ போதும்நீ 

அழகாகவே இருக்கிறாய்‌. 


42 

காற்றில்‌ நீ ஊதிவிட்ட 
பறவையின்‌ இறகொன்றுதான்‌ 
ஓராயிரம்‌ புறாக்களை 
அழைத்து வந்திருக்கிறது 
இந்த வானத்திற்கு. 


43 

என்‌ கிடங்கிலிருந்தவை 
முழுவதுமாய்‌ வெடித்துச்‌ சிதறின 
ஒற்றை மழைத்துளி பட்டதில்‌. 


44 

ஆழ்ந்த தூக்கம்‌ பறிபோய்‌ 
வெகு நாட்களாகின்றன 

சிறு அரவம்‌ கேட்டாலும்‌ 
விழித்துக்‌ கொள்கிறேன்‌ 
ஒவ்வொரு முறையும்‌ 

ஒரு பூ விழுந்திருக்கிறது 
அல்லது 

அந்த இடத்தில்‌ 

நீ நின்று கொண்டிருக்கிறாய்‌. 


45 

நம்‌ பேருந்து 

மூங்கில்‌ காட்டோரம்‌ 
பயணித்த போது 
ஜன்னலோரம்‌ அமர்ந்திருக்கும்‌ 
நீ 

கொள்ளை அழகில்‌ 

மிளிர்ந்து கொண்டி ருந்தாய்‌, 
நான்‌ வாசிக்கத்‌ தெரிந்தவன்‌ 
என்பதை நீ 

எப்படிப்‌ புரிந்திருக்கிறாயெனத்‌ 
தெரியவில்லை. 


46 

என்னில்‌ கலந்துவிட்ட உன்னை 
பிரித்துணர முயல்வதில்தான்‌ 
எத்தனை இன்பம்‌? 
வலிக்குமளவு கடித்துவிட்ட 
அக்காவின்‌ குழந்தையை 
விலக்குதல்‌ போல.. 


47 

வேப்பம்‌ பழங்கள்‌ 

பொறுக்கிக்‌ கொண்டிருக்கிறேன்‌ 
நீயும்‌ வந்து சேர்ந்துகொள்வாயெனில்‌ 
உனக்காக 


முதலிலிருந்து துவங்குகிறேன்‌. 

48 

தோட்டத்து மரத்தடியில்‌ 
தேங்கி நிற்கும்‌ மழைநீரில்‌ 
விளையாடுவதற்காய்‌ 
பக்கத்து வீட்டுக்‌ குழந்தைக்கு 
மடித்துத்‌ தரும்‌ கப்பலில்‌ 
உன்‌ பெயர்‌ எழுதுகிறேன்‌. 





அதுவும்‌ உன்னைப்‌ போலவே 
எந்தக்‌ கரையிலும்‌ ஒதுங்காது 
நடுவில்‌ சென்று நின்று கொள்கிறது. 


49 

மழையில்‌ நனைந்ததற்காய்‌ 
திட்டும்‌ அம்மாவிடம்‌ 
எப்படிச்‌ சொல்வேன்‌ 
உன்னைப்‌ பற்றி 


50 

உலகின்‌ ஆச்சரியங்களையெல்லாம்‌ 
ஒற்றைக்‌ கிண்ணத்தில்‌ 

நிரம்பி வைத்திருக்கிறாய்‌ 

அசைந்தாடி, யானையொன்று 
மெதுவாய்‌ முன்னேறிக்‌ கொண்டிருந்தது 
உன்‌ விழியில்‌.. 


51 

உன்‌ நினைவுகள்‌ 

ஒரு அழகான குதிரை 

சவாரி செய்ய ஏறிய என்னை 

கீழே தள்ளிவிட்டு 

அது தன்பாட்டிற்கு ஓடிக்‌ கொண்டிருக்கிறது 
என்‌ எல்லா வளைவுகளையும்‌ கடந்து. 


52 

மழையை மீட்டும்‌ 
உன்‌ விரல்களைப்‌ 
பார்த்திருப்புது 
தனியொரு பிரவாகம்‌ 


கவின்‌ 


53 

என்‌ காமத்தைக்‌ காதலாகவும்‌ 

காதலைக்‌ கவிதைகளாகவும்‌ 

உருமாற்றக்‌ கற்றுக்‌ கொடுத்துவிட்டு 
ஊருக்குப்‌ போயிருக்கிறாய்‌.. 

நிதானமாயத்‌ திரும்பி வா போதும்‌ 
புறப்படும்‌ போது நீ சொன்ன 

“பாத்துக்கோ என்னைப்‌ பார்த்துக்‌ கொள்ளும்‌ 
நீ வரும்வரை.. 


54 

வைத்துவிட்டு மறந்துபோன 
செல்போன்‌ அலாரம்‌ போல 
அவ்வப்போது சில விஷயங்களை 
ஞாபகப்படுத்தி விடுகிறாய்‌ 
நிமிடம்‌ 

மாதம்‌ 

வருடம்‌ 

யுகம்‌ 

கடந்து விழித்துக்‌ கொள்கிறேன்‌. 


55 

மலையேறும்‌ 

என்‌ பிரமைகளை 

சட்டென்று கலைத்துவிட்டு 
ஓடிப்போய்‌ 

பட்டாம்பூச்சி பிடித்துவரச்‌ செய்கிறாய்‌. 


56 

உள்ளீடற்ற என்‌ வார்த்தைகள்‌ 
சமயத்தில்‌ பற்றியெரியும்‌ 
அதுவாய்‌ அணைந்தபோது 
தேவையாயிருக்கும்‌ 
பின்னொரு மழை. 


57 
அவளின்‌ அலைபேசிகூட ஆப்பிள்தான்‌ 

58 

உருகிக்‌ கரைந்து 

போய்க்‌ கொண்டிருக்கிறது 
இம்மழையில்‌ 

நீ தந்த வருத்தங்கள்‌... 
உணர்வுகளில்‌ குளிர்ஏறி 
மருகுகிறது 

உன்‌ அருகாமை வேண்டி. 


59 

நிறையப்‌ பதங்களை 

உன்னைப்‌ போலவே 

உச்சரிக்கப்‌ பழகிக்‌ கொண்டுவிட்டேன்‌ 
சிறுகுழந்தையென 

நீ என்னிடம்‌ 

சண்டையிடும்‌ நாட்களில்‌ 
அவைதானே என்‌ 

சமாதானப்‌ புறாக்கள்‌. 


60 

சுமை மிகுந்த பாரவண்டி போல்‌ 

உன்‌ மீதான நினைவுகளுடன்‌ 

மெல்ல நகர்ந்து கொண்டிருக்கிறேன்‌ 
போதும்‌.. 

இனி ஒரு பூவின்‌ பாரம்‌ கூடத்தாங்காது. 


61 

“நானும்‌ நீயும்‌ பேசிக்‌ கொள்வதைக்‌ கேட்ட 
நண்பன்‌ ஒருவன்‌ 

ஜென்குருவும்‌ அவர்தம்‌ சீடனும்‌ 

பேசிக்‌ கொள்வதைப்‌ 

போலிருக்கிறதென்றான்‌'” என்றேன்‌ 

“தேநீர்‌ ரொம்பவும்‌ சுவையாயிருக்கிறதல்லவா?'” 
என்கிறாய்‌ சிரித்துக்‌ கொண்டே. 


கவின்‌ 

61 

தேர்ந்த மாயவித்தைக்காரி போல்‌ 
ஒவ்வொரு பூக்களாய்‌ 

எடுத்துக்‌ காட்டுகிறாய்‌ 
என்னிலிருந்து. 


62 

என்‌ உணர்வுகளில்‌ 

முள்ளாய்க்‌ குத்துகிறாய்‌ 

அவஸ்தையில்‌ முனகிக்‌ கொண்டிருக்கும்‌ 
எனக்கெப்படி தெரியும்‌ 

கிழித்த நீயே 

தைக்கவும்‌ வருவாயென்று. 


63 

பூக்கள்‌ சிதறும்‌ 

உன்‌ பார்வைக்காக 

எனது யாகம்‌. 
சுடருக்குள்ளிருந்து 

பார்த்துக்‌ கொண்டிருக்கிறது 
ஒரு காட்டுத்‌ த. 

நீளும்‌ இரவு 

விளையாட சில 
நட்சத்திரங்களைக்‌ கொடுத்துவிட்டு 
வேதனையில்‌ புரள்கிறது 

ரத்தம்‌ சொட்டும்‌ இனிமையில்‌ 
களவு போகின்றன நிமிடங்கள்‌ 
உள்ளுக்குள்‌ உதிர்கன்ற 
வலியின்‌ சிறுதுளிகளை 
சேகரித்துச்‌ சேகரித்து 
நிரம்பியிருக்கிறது குளம்‌. 
நந்தவன மரங்களெல்லாம்‌ 
கூடிக்கூடிப்‌ பேசிக்‌ கொள்கின்றன. 
வெகு தொலைவில்‌ 

சின்னதாய்‌ அதிரத்‌ துவங்குகிறது 
குதிரைகளின்‌ குளம்பொலி. 

64 

மெளன விறகுகளை 
உடைக்கும்‌ பொழுதே 
பற்றுகிறது தீ 
இலக்கறியா 

லாவகக்‌ கங்குகளாய்‌ 
தெறிக்கின்றன சிராய்கள்‌. 


65 
“வியப்பாயிருக்கிறது” 
“ஏன்‌?” 


“பேசிக்‌ கொண்டிருப்பது நான்தானா?” 


“இல்லை, வியப்போடு ஒருத்தி” 
“அப்புறம்‌?” 

“மற்றும்‌ ஒரு வியப்பு” 
“சிரிப்புதான்‌ வருகிறது” 
“வியப்போடு சேர்த்துக்‌ கொள்‌” 


66 

எதிர்படும்‌ சிறுவர்கள்‌ பதறியோட 
குடைமரம்‌ கடந்து நீள்கிறது 

நம்‌ ஒற்றையடிப்‌ பாதை. 
பட்டாம்பூச்சிக்கும்‌ 

தேன்‌ சிட்டுக்கும்‌ கூட 
மணியடித்து விலக்கச்‌ செய்கிறாய்‌. 
தூரத்துத்‌ தென்னைகளும்‌ 
குடிசையில்‌ காத்திருக்கும்‌ 

அந்தப்‌ பாட்டியும்‌ 

நமக்காகச்‌ சொல்லவிருக்கிற 
கதைகளில்‌ நான்‌ 

வேகம்‌ கூட்டுகிறேன்‌ 
பெய்தாலும்‌ பெய்யும்‌ 
மழைபோல 

நீ தரவிருக்றெ முத்தம்‌ 
வழியெங்கும்‌ 

குளிர்கிறது. 


கவின்‌ 

உன்‌ பார்வையிலிருந்து 

வெளிவந்த முயல்குட்டிகள்தான்‌ 

என்‌ தோட்டத்தை எனக்கு 

முழுவதுமாய்ச்‌ சுற்றிக்‌ காண்பிக்கின்றன. 
மூச்சு வாங்க அவற்றின்பின்‌ ஓடியதில்‌ 
நானுமொரு முயல்குட்டியாகிப்‌ போனேன்‌. 
நாலாபுறமும்‌ ஓடிக்களைத்த ஒரு பொழுதில்‌ 
நீ வந்துவிட்டாய்‌. 

கடைசியாய்‌ நின்றிருந்த என்னை 

காதைப்‌ பிடித்துத்தாக்கி 

மூக்குரசிப்‌ புன்னகைக்கிறாய்‌ 

உன்னிடம்‌ என்ன கதை சொல்லலாமென்று 
நான்‌ யோசிக்கத்‌ துவங்குகிறேன்‌. 


68 

மறைந்த சூரியனின்‌ மிச்சமென 
பஞ்சுமிட்டாய்‌ பாக்கெட்டுகள்‌ 
ஜொலித்துப்‌ போகின்றன. 


69 

வாட்ஸ்‌ ஆப்‌ தகவல்‌ பறிமாற்றத்திலேயே 
தூங்கிப்‌ போனது ஒரு பிசாசு 

இதுகூட 

தட்டிக்‌ கொடுத்து தூங்கவைப்பதுதான்‌ 
என்றது இன்னொரு பிசாசு. 


70 

கண்விழித்துக்‌ கவிதைபேசும்‌ 
இரு பிசாசுகளின்‌ 

வாட்ஸ்‌ ஆப்‌ 

நிலைத்‌ தகவல்களிலிருந்து 
ஸ்மைலிக்கள்‌ 


இருட்டைக்‌ கிழித்து ஒளிரும்‌. 


71 

உங்களுக்குத்‌ தெரியுமா 
தேவதைக்கு எதிர்ச்சொல்‌ 
என்று ஒன்று 

இல்லவே இல்லை. 

72 
கடல்‌ விளையாட்டு 


மிதவேகத்தில்‌ நகரும்‌ 
வாகனங்களின்‌ பின்புலத்திலிருந்து யாரோ 
ஒளிப்புத்தகத்தின்‌ 

கவிமும்‌ காகிதங்களை 

மெது லாவகத்தில்‌ 

விசிறிக்‌ கொண்டிருக்கிறார்கள்‌. 
சோடியம்‌ வேப்பறின்‌ 
இளஞ்சிவப்பு ஒளியில்‌ 

வாலிபால்‌ விளையாட 

ஒரு எண்பனியன்‌ டீம்‌ 
ஆயத்தமாகிக்‌ கொண்டிருக்கிறது. 
ஓ 

ஒரு குட்டிப்‌ பாப்பாவும்‌ 

அதன்‌ அம்மாவும்‌ 

தங்கள்‌ வயசுகள்‌ சிதற 

ஓடி விளையாடுகையில்‌ 

மின்னல்‌ ஒரு 

அணில்‌ போல 

எட்டிப்‌ பார்க்கிறது. 

ஓ 

கடல்‌ பின்னணியில்‌ 

ஒரு பழுப்பு நிறக்‌ குதிரை 
வாக்கிங்‌ போய்க்‌ கொண்டிருப்பதுதான்‌ 
எவ்வளவு அழகாய்‌ இருக்கிறது. 

ஓ 

கடல்‌ விளையாடும்‌ 
மனிதர்களெல்லாம்‌ 

ஏதோ 

தேவதூதர்கள்‌ போலிருக்கிறார்கள்‌. 
ஓ 


எல்லாம்‌ உருகியொரு 

ஹம்மிங்‌ 

உள்ளுக்குள்‌ 

பிரவகித்துக்‌ கொண்டிருக்கிறது 
ஓ 


கவின்‌ 


அலைகளின்‌ இரைச்சல்‌ 
ஆனந்தமாயிருக்கையில்‌ 

நின்று போயிருக்கும்‌ 

காலம்‌ குறித்து 

நினைவுகள்‌ ஏதுமில்லை 

ஓ 

பார்வைக்குள்‌ ஒரு 

கடலை வைத்துக்கொண்டு 
பரஸ்பரம்‌ பரிமாறிக்‌ கொள்வது 
உருவகிக்க முடியாதொரு 
அரியவகை வெளிப்பாடாயிருக்கிறது. 
e 

எல்லாவற்றையும்‌ பார்த்துக்‌ 
கொண்டி ருந்தாலும்‌ 

எல்லாம்‌ மறந்து 

கொண்டி ருக்கிறது. 

ஓ 

மீன்‌ கவுச்சியில்லாமல்‌ 

உப்புக்‌ காத்தின்‌' கடல்வாசம்‌ 
நுரையீரல்‌ முழுக்க 

வியாபித்துத்‌ திறைக்கிறது. 

ஓ 

நிழலும்‌ ஒளியும்‌ 

கற்றை கற்றையாய்‌ 

விளையாடிக்‌ கொண்டிருக்கின்றன 
ஓ 

பாலைவன்‌ காற்றின்‌ 

ஓரலை 

காலடிச்‌ சுவடுகளை 

மறைக்கத்‌ துவங்குகிறது. 

ஓ 

பெயர்‌ தெறியாமல்‌ 

ஒரு யோகம்‌ 

நிகழ்ந்து கொண்டிருக்கையில்‌ 
அலையாடும்‌ கடலை 
மெய்சிலிர்க்கும்‌ இசையோடு பார்த்திருந்தோம்‌ 
நீ சொல்லும்‌ 'வாவ்களில்‌ 

நிலா பொழிந்து கொண்டிருக்கிறது. 
ஓ 

73 


நீ 

நிலா 

குளிர்‌ 

மொட்டை மாடி 

கொஞ்சம்‌ கவிதை 

இதுதான்‌ காக்டெய்ல்‌ என்பதா? 


74 

சுள்ளி பொறுக்கி 

தீ வைத்து 

கையில்‌ கிடாரோடு அமர்ந்திருக்கிறேன்‌ 
எதிரே நீ. 

இசை பற்றி எறியவும்‌ செய்கிறது! 


75 

கோடை கடந்து போகும்‌ இம்மாலை 
மெல்ல எட்டிப்‌ பார்க்கிறது ஒரு குளிர்‌ 
ஞாபகத்தில்‌ உன்‌ வெட்கம்‌ 

வந்து போவுது நினைவு மட்டுமல்ல. 
உன்‌ மெளனமும்‌ சொற்களைப்‌ போலத்தான்‌ 
கடந்து செல்ல முடியாமல்‌. 

மூச்சை இழுத்து விடுகிறேன்‌ 

நாடி நரம்புகளில்‌ 

வியாபித்துத்‌ திளைக்கிறாய்‌ நீ. 
உன்னிடம்‌ ஓரே கேள்விதான்‌ எனக்கு 
கேட்கவா? 


76 
அழகில்‌ இருக்கும்‌ ழ நீ 


77 
அவளே ஒரு தேனாம்‌ - பேட்டை 


78 

தீயென எரிகிறது ஒரு உணர்வு 
அது யாராலும்‌ 
புரிந்துகொள்ள முடியாத சுடர்‌. 


கவின்‌ 

79 

வாஞ்சை தீராத 

மாலைப்‌ பொழுதின்‌ 

அழகிய கடிகாரமாய்‌ 

அந்த முழு நிலவும்‌ 

அதன்‌ வட்டப்பாதையைச்‌ சுற்றும்‌ 
ஓற்றை நட்சத்திரமும்‌. 

காலம்‌ காலமாய்‌ 

காலமாகவே இருப்பதால்‌ 
அவர்கள்தம்‌ காதலுக்கு 

நேரம்‌ காலம்‌ பார்ப்பதில்லை. 
அத்யந்த வெளியாகிய வானமும்‌ 


இது குறித்து வெளியே 
மூச்சு விடுவதில்லை. 


60 

காலம்‌ குறித்த தீர்க்க தறிசி நீ 

அடுத்த நிமிடத்தைத்‌ திட்டமிடாத 
அற்பன்‌ என்னால்‌ என்ன செய்ய இயலும்‌ 
நிதானமாய்‌ நீ திரும்பும்‌ வரை 
அணுப்பொழுதும்‌ மரணத்தைச்‌ சுவைத்தபடி 
ஓர்‌ வாழ்வு எனக்கும்‌ சாத்தியமே 
என்றொரு கவிதையெழுதிக்‌ காத்திருப்பதைத்‌ 
அபிநயத்தில்‌ அவளை 

அடித்துக்கொள்ள முடியாது 

அவ்வளவு துல்லியம்‌ 

அவ்வளவு காதல்‌ 

அவ்வளவு வேட்கை 

கோடி சொற்களின்‌ அர்த்தங்களை 

ஒரு கண்ணசைவில்‌ வைத்திருப்பாள்‌ 
யுகதிற்கான மெளனத்தை 

ஒரே ஒரு சொல்லில்‌ 

அடைத்துத்‌ தருவாள்‌ 

காத்திருக்கச்‌ சொல்வாள்‌ 

பின்‌ ஏன்‌ காத்திருந்தாய்‌ என்றும்‌ கேட்பாள்‌ 
எவ்வளவு சொல்லியும்‌ தீராது 

அவளின்‌ ஒற்றை அபிநயம்‌ 

வருக உன்‌ ராஜ்ஜியம்‌... !! 

தவிர.. 


61 
ஜிமிக்கி நடனக்காரியவள்‌ 


82 

மகாராணி 

இளவரசி 

என்னவள்‌ 

பூமகள்‌ 

தேவதை 

என்றெல்லாம்‌ உன்னை 

அழைக்க மாட்டேன்‌ 

அவை அடிமைத்தனத்தின்‌ குறியீடுகள்‌ 
பிறகெப்படித்தான்‌ அழைப்பாய்‌ என்கிறாயா 
நான்‌ அழைப்பேன்‌ 

அது உனக்குப்‌ புலப்படும்‌ 
அவ்வளவுதான்‌. 


83 

இரவு வழிய 

ஒரு தேநீர்‌ தயாரிக்கிறேன்‌ 
அதன்‌ கதகதப்பில்‌ 

உன்‌ அருகாமை உணர்கிறேன்‌. 


64 

நுட்பினைத்‌ துளிர்க்‌ கடவுள்‌ 

“சின்ன விஷயங்களின்‌ மூலம்‌ 

கடவுள்‌ தன்‌ இருப்பை 

காட்டுகிறாரா பாப்பா 2” 

“சின்ன விஷயங்களின்‌ கடவுள்தன்மையை 
நாம்‌ உணரத்‌ துவங்கியிருக்கிறோம்‌ மாமா!” 


85 

குளிர்ப்பூ 

“ஜில்லு பாப்பாவின்‌ கன்னம்‌ 
எப்படி குளிர்ச்சியாகவே இருக்கு” 


“நீ உணர்கிறாய்‌ மாமா அவ்ளோதான்‌ “. 


கவின்‌ 


86 

ஊடுதல்‌ பூசணி இன்பம்‌ 

“ஏன்‌ பாப்பா 

இவ்ளோ அழகா இருக்கியே 

கண்ணு பட்டுடுச்சுன்னா?” 

“சுத்தி போடு மாமா” 

“ஒரு பூசணி பத்தாது பாப்பா 
பூசணிக்காய்‌ மண்டியை 

டூவிலரில்‌ ரெளண்‌ட்‌ அடிப்போம்‌ வா” 


67 

ஆ”மாமா”ம்‌.. 

“இவ்ளோ பெரிய பொண்ண 
பாப்பானு கூப்பிட்றேன்னு 

யாரும்‌ கேலி செய்வாங்ளோ?” 

“விடு மாமா அப்டியாச்சும்‌ 
சந்தோஷமா இருந்துட்டு போறாங்க” 
“ஆமால்ல...” 


“ பூ yo. ” 
ஆ மாமா ம்‌.. 


88 

அவன்‌ சமர்த்தன்‌ 
அவள்‌ சிவஞானபோதகி 
இவன்‌ மையலூரான்‌ 
அவள்‌ மயிலியக்காரி 







இவன்‌ வாய்சொல்‌ வீரன்‌ 
அவள்‌ வானப்ரியை 
இவன்‌ யோகி 


அவள்‌ யோகம்‌ 





இடையன்‌ இடைச்சி கவிதைகள்‌ 


1 

இடைச்சியை வர்ணித்தால்‌ 
இடையனின்‌ கற்பனைக்‌ குதிரை 
அனல்‌ பறக்கும்‌ 

அப்படித்தான்‌ ஒரு நாள்‌ அவளை 
Glow பூ joy moon-என்றான்‌ 


2 

ஊர்க்கார இடைச்சி 

தன்‌ இடையனை சோதிப்பாள்‌ 
ஒரு தெய்வத்தை விடவும்‌. 


3 

மோர்‌ குடித்தால்‌ 

இடைச்சியை உணர்வான்‌ இடையன்‌ 
குளிர்ச்சியும்‌ ஆன்ம நிம்மதியும்‌ 
வெயிலோடு சமராடும்‌ நீர்மையும்‌ 
இன்னும்‌ என்னென்னவோவும்‌ 
அவள்‌ மோரானவள்‌. 


4 
இடைச்சி வளர்க்கும்‌ 
ஓரே ஓரு குறும்பாடு 


இடையன்‌ தானாம்‌. 


5 
கோபத்தில்‌ அவள்‌ காளி 
அகப்பட்டால்‌ இவன்‌ காலி. 


6 

தூங்கும்‌ முன்‌ இடைச்சியின்‌ நெற்றியில்‌ 
மென்‌ முத்தமிடுவான்‌ இடையன்‌ 

அது இவர்களின்‌ காதல்‌ வாழ்வுக்கு 


இறைமைதரும்‌ ஆசித்திலகமின்றி வேறில்லை. 


கவின்‌ 


© 141 


14 


7 

வாடா மல்லியைக்‌ காட்டி 

இது என்ன பூ 

என்பான்‌ சில்மிஷ இடையன்‌ 

இடைச்சி லேசுபட்டவளா என்ன 
மல்லி மாமா இது கூட தெரியாதா 
என்றபடி. நகர்வாள்‌ பாருங்கள்‌ 
ரெட்டுக்கு பாலோ தவறிய விரல்களாய்‌ 
துள்ளுவான்‌ இடையன்‌. 


8 

யானை ரசிக்கும்‌ இடைச்சி 
இடையனின்‌ காதலை 
என்ன செய்யப்‌ போகிறாள்‌? 


9 
பாவளி வந்தால்‌ 
த ந்த 
இடையனுக்கு ஏக கவனிப்பாம்‌. 
நல்லெண்ணெய்‌ சீயக்காய்‌ குளியல்‌ 


புது வேஷ்டி சட்டை 


பலகாரம்‌ என தடபுடலாய்‌ கவனிக்கப்படுவான்‌. 


நாட்டுக்கோழி அடிப்பாள்‌ இடைச்சி 
அத்தனைக்குப்‌ பிறகும்‌ 

வரப்பு கடந்து 

வாணவேடிக்கை பார்த்தபடி யே 
கண்மாய்கரையில்‌ அவர்களின்‌ சிறுநடை 
இவ்வுலகின்‌ அத்யந்த இணையின்‌ 
பொக்கிஷ ஓவியத்‌ தீற்றல்‌. 


10 

இடைச்சியின்‌ சிறு பிரிவில்‌ 

இடப்பக்க நெஞ்சு 

வலித்துக்கொண்டே இருந்தது 
இடையனுக்கு 

அன்பில்‌ குளிர்ந்த 

இடைச்சியின்‌ கன்னம்‌ படும்‌ வரைதான்‌ 
அவ்வலி. 

11 

இடைச்சியின்‌ பெயரை 

அனிச்சையாய்‌ உச்சரிப்பான்‌ இடையன்‌ 
அது ஒரு வகை யோகம்‌. 


12 

இடையன்‌ தன்னை சரியாகப்‌ 
பார்ப்பதில்லையென்பதில்‌ 
இடைச்சிக்கு கொஞ்சம்‌ 

வருத்தம்‌ தான்‌. 

அவனின்‌ அவளென்று 

அவன்‌ உள்ளுணர்வால்‌ நம்புவதால்‌ 
பார்வைக்கு மட்டுமே 


இது பாரா முகம்‌. 


13 

அவளானவள்‌ காளியின்‌ தூரத்து சொந்தமென்பது 
இடையனுக்கு தெரியும்தான்‌ 

அதைவிட அதிகமாய்‌ 

அவன்‌ புரிந்து நம்புவது 

அவர்களின்‌ அத்யந்தக்‌ காதலை. 


14 

அவளை பேசியெல்லாம்‌ 
ஜெயிக்க முடியாது 
இடையன்‌ மட்டுமே அறிந்த 
ரகஸ்ய 





உ 
த்‌ 
தி 
அது 


15 

இடைச்சி இசையானவள்‌ 
வெள்ளைச்‌ சிரிப்பில்‌ 
அவ்விசையை தூவும்‌ 
விசையானவள்‌. 


கவின்‌ 

16 

மோஹக்‌ கணம்‌ 

ஓ 

இவர்கள்‌ மனிதர்கள்‌ இல்லை 
ராட்சஷர்கள்‌ 

மன்மதனோ ரதியோ 

ஆதாமோ ஏவாளோ 

இவர்கள்‌ முன்‌ கத்துக்குட்டிகளே 
காமனோ 

காத தூரம்‌ ஓடுவான்‌ 

ஒப்பாறும்‌ இல்லாத 

ஒன்றான இருவர்கள்‌ 
ராட்சஷத்தின்‌ தீவிரத்தில்‌ 
தெய்வீகத்தை வெளிப்படுத்துபவர்கள்‌. 


இடைச்சியின்‌ மகிழ்ச்சியில்‌ 
இடையனின்‌ மூச்சு இலகுவாகும்‌ 
இதையறிந்தோ என்னவோ 
உதடு சுழித்துக்‌ கண்கள்‌ சுருங்கி 
அவ்வளவு அழகாய்‌ 

மாமா வென்பாள்‌ 


அக்‌ குறும்புக்காரி. 


17 

இடைச்சியின்‌ உருவத்தோடு 

ஒரு நிலவையும்‌ நட்சத்திரத்தையும்‌ 

தன்‌ வலது புஜத்தில்‌ 

டேட்டு குத்தக்கொண்டான்‌ இடையன்‌ 
சிறு ஊசி குத்துகையில்‌ 

இனித்தது அவனுக்கு. 


18 

அவள்‌ சிரித்தால்‌ 

உலகம்‌ ஒளிரும்‌ இவனுக்கு 
அதற்காகவே அவளை 
சிரிக்கவைத்தபடியே இருப்பான்‌. 


144 © யக்கர்‌ உடுக்குறி 


19 

பிடிவாதம்‌ அதிகம்‌ இடைச்சிக்கு 
இடையனின்‌ காதல்‌ அளவை 
நாளுக்கு நாள்‌ அதிகரிக்கும்‌ 
க்ரியா ஊக்கி அதுவாம்‌. 


20 
இடைச்சி என்பது சரிதான்‌. 


21 

இடையனின்‌ நெஞ்சில்‌ சாய்ந்தபடி 
உறங்கிப்‌ போன இடைச்சி 
பின்னிரவில்‌ முணுமுணுத்த 
மோஹ வார்த்தைகள்‌ 
இடையனின்‌ பொக்கிஷம்‌. 


22 
இடையனின்‌ சுவரும்‌ அவள்தான்‌ 
சித்திரமும்‌ அவள்‌ தான்‌. 


23 

ஆகக்‌ கடைசியில்‌ 

இடைச்சி சொல்லும்‌ 

டேய்‌ மாமாவுக்காக 

இடையன்‌ தன்‌ வாழ்‌ நாட்களை 
காதல்‌ யாகக்‌ குண்டத்தில்‌ 
படையல்‌ வைக்கிறான்‌ 
அன்பின்‌ பெரு வாஞ்சையோடு. 


24 

எவ்வளவு ஊடலிலும்‌ 

ஒருவரை ஒருவர்‌ கேலி செய்வகொள்வதில்‌ 
அலை உலக அளவில்‌ 

இவர்களை அடித்துக்‌ கொள்ளவியலாது. 


கவின்‌ 


25 

உள்ளாடை முதல்‌ 

மேற்கத்திய கழிவறை பயன்படுத்துவது வரை 

எல்லாமே சொல்லித்தருவாள்‌ இடைச்சி. 

ஆகக்‌ கடைசியில்‌ அவள்‌ தோள்‌ சாய்வான்‌ இடையன்‌ 
அக்கணம்‌ அவன்‌ கூச்சம்‌ எல்லாம்‌ காதலாய்‌ மாறும்‌ மாயத்‌ 
தருணம்‌. 

அதனைப்‌ புன்னகையால்‌ ஆறத்தமுவி ஏற்றுகொள்வாள்‌ 
இடைச்சி. 


26 

அவளின்‌ அருகிருக்கையில்‌ 
இடைச்சியின்‌ மலர்ச்சி ஒன்றுபோதும்‌ 
அவர்கள்‌ ஒன்றாய்‌ இம்மண்ணில்‌ 
வாழப்‌ பிறந்தவர்கள்‌ என்பதற்கு. 


27 

அதிகாலையில்‌ எழுதப்படும்‌ 
இடையனின்‌ எழுத்தில்‌ 

செறிவும்‌ நேர்த்தியும்‌ இருப்பதாய்‌ 
கண்டறிந்தவள்‌ இடைச்சிதான்‌ 
அவள்‌ கண்டறிந்தாளா 

இல்லை உருவாக்கினாளா என்பது 
அவள்‌ மட்டுமே அறிந்த 
புன்னகை ரகஸ்யங்களில்‌ ஒன்றாம்‌. 


28 
குறும்பாடுகள்‌ மேய்க்கும்‌ இடையனின்‌ 
குறும்புகளில்‌ இடைச்சிக்கு காதலே தெரியும்‌. 


29 

அபூர்வத்தின்‌ சாயலில்‌ சில சொற்கள்‌ 
வைத்திருக்கிறாள்‌ இடைச்சி 
ப்ரியத்தின்‌ செல்ல ஆட்டுக்குட்டியாய்‌ 
மாறும்‌ இடையனுக்கான 

புற்கட்டில்‌ சிதறும்‌ உதிரிகளவை. 

30 

அவர்கள்‌ அத்யந்தக்‌ குளத்தைத்‌ 
தூர்வாரும்‌ சிறு பிரிவுகள்‌ 
பின்னொரு மழைக்‌ காலத்திற்கான 
ஆயத்தச்‌ செயலே - 


31 

மோஹம்‌ 

காதல்‌ 

கரைதல்‌ 

உறைதல்‌ 

வார்த்தைகளில்‌ 

என்ன இருக்கிறது 

ம்ம்‌... 

அவர்கள்‌ அணுவணுவாய்‌ 
வாழ்பவர்கள்‌ 


32 

இடையன்‌ பார்க்கும்‌ இடமெல்லாம்‌ 
இடைச்சியே உதடு சுழித்து 

செல்லம்‌ கொஞ்சிக்‌ கொண்டிருக்கிறாள்‌ 
இவ்வுறைதலின்‌ சாத்தியத்தை 


வரமாய்க்‌ கொண்டவன்‌ இடையன்‌. 


33 

யாருமற்ற அறையில்‌ 

அண்ணாந்து பார்த்தபடி 

செல்லம்‌ கொஞ்சிக்கொண்டிருக்கிறான்‌ இடையன்‌. 
இடைச்சியின்‌ கண்கள்‌ 

அவனை உற்று நோக்குகின்றன. 


34 

இடையனால்‌ இடைச்சியை 
கடந்து போக முடியாது 

கரைந்து மட்டுமே போக முடியும்‌. 


கவின்‌ 

35 

காதலை கவிதையாக்கவும்‌ 

காமத்தை மெளனமாக்கவும்‌ 

கற்றுக்‌ கொடுத்திருக்கிறாள்‌ இடைச்சி 
அவள்‌ பிரிவை மட்டும்‌ 

சரி செய்ய கற்றுத்தரவில்லை- 
பிரம்மாஸ்த்திரம்‌ இருக்கும்‌ தெனாவெட்டில்‌ 
சக்கரவியூகத்திற்குள்‌ 

கவிதை தொடுக்கிறான்‌ இடையன்‌. 


36 

தன்‌ வாழ்வை 

பணயம்‌ வைத்திருக்கிறான்‌ 
இடையன்‌ 

அது சூது இல்லை 

அவன்‌ நம்பிக்கை 

அவன்‌ உயிர்‌ 

அவன்‌ அனைத்தும்‌ 

ஏன்‌ - 

அவனே தான்‌. 


37 

பிரிவின்‌ வலியில்‌ 

மரணம்‌ சுவைக்கும்‌ 
இடையனின்‌ விசும்பல்‌ 
இடைச்சி அறிவாள்‌ 

அவளுக்கு புரிதல்‌ முக்கியம்‌ 
சுய பரிசோதனை முக்கியம்‌ 
காதலின்‌ சாதல்‌ முக்கியம்‌ 
அவ்வுணர்தல்‌ அடைந்த கணம்‌ 
இடைச்சியின்‌ பாதை 
இடையனின்‌ குடிலுக்கு விரையும்‌. 


38 

இடையன்‌ 

அதிகாலையில்‌ பால்‌ பப்பாளி கேட்பான்‌ 
குறுமிளகுப்‌ பார்வையால்‌ 
கொன்னுடுவேன்‌ என்பாள்‌ இடைச்சி. 

39 

ஊட லில்‌ இருக்கும்‌ 
இடைச்சியின்‌ அருகாமை 
இடையனுக்கு இல்லையே தவிர 
அவர்களின்‌ கூடல்‌ 
நடந்தபடியே இருக்கும்‌ 
காலமற்றவர்களின்‌ காதலுக்கு 
காலபைரவன்‌ காவல்‌ புரிவான்‌. 


40 

மோஹத்தின்‌ 

திசை வழியையும்‌ 

விசை அளவையும்‌ 

காலக்‌ குறிப்பையும்‌ 
இடைச்சியின்‌ கண்களுக்கு 
அளித்திருக்கும்‌ இடையன்‌ 
சாதாரணனே. 


41 

இடையனின்‌ உலகம்‌ 
இடைச்சியின்‌ குறும்புச்‌ சிரிப்பில்‌ 
இயங்குகிறது. 


42 
இடையனின்‌ எல்லா ஆடுகளுக்கும்‌ 
இடைச்சியின்‌ செல்லப்‌ பெயர்களே 


43 

இவன்‌ காதல்‌ வடிவம்‌ 
இவனுக்கு மட்டும்‌ அவள்‌ 
மோஹ வடிவம்‌ 

ராம க்ரிஷ்ணை பரம அம்சம்‌. 


44 

தைப்பொங்கல்‌ மட்டும்‌ 
கொண்டாடும்‌ இடைச்சியின்‌ முன்‌ 
இடையன்‌ எப்போதும்‌ 

பக்ரீத்‌ ஆடுதான்‌. 


கவின்‌ 

45 

ஊடல்‌ 

அது அவளின்‌ சிறு பொய்‌ 
தூரம்‌ 

அதனாலென்ன- 

மோஹம்‌ முகிழ்க்கையில்‌ 

இடையனுக்கு புலப்படும்‌ 


இடைச்சியின்‌ வாசம்‌. 


46 

அவர்களின்‌ அத்வைதம்‌ 
நிமிஷக்கணக்கல்ல 
நாள்‌ கணக்கு. 


47 

இடைச்சியற்ற நாட்கள்‌ 
இடையனுக்கு சாபம்‌ 

பார்க்கும்‌ பொருளெல்லாம்‌ 
அவளின்‌ சொற்கள்‌ 

அதிலும்‌ அந்த பொருளற்ற சொற்கள்‌ 
அவனை எரித்துக்‌ கொல்லும்‌ 
மோஹ மந்திரங்கள்‌. 


48 

இடைச்சி தன்‌ 

ஊடல்‌ கைவிட்ட கணம்‌ 
இடையனின்‌ வாழ்வு 


தீபாவளி வானமாகும்‌. 


49 

மயில்‌ கத்தும்போது எனக்கு 
பூனை ஞாபகம்‌ வருறெது 

பூனை பார்க்கும்போது எனக்கு 
புலி ஞாபகம்‌ வருகிறது 

புலியைப்‌ பார்க்கையிலோ 

என்‌ இடைச்சி ஞாபகம்‌ வருகிறது. 

50 

அலாதிக்‌ காலத்தைத்‌ 

தொடர்ந்து வரும்‌ கிரகணம்‌ 

உலகவாசிகளுக்கு சில நிமிடங்கள்‌. 

நிலா போகும்‌ திசையை 

தன்‌ இருப்பின்‌ மையப்புள்ளியாக்கிக்கொள்ளும்‌ 
அச்சிறு நட்சத்திரத்திற்கு 

அது ஒரு யுகம்‌. 

நிலவறியா அக்காலம்‌ 

உண்மையில்‌ நட்சத்திரத்தின்‌ கரகணமே! 


51 

பனிநிறை மாதம்‌ 

ஆனை பொம்மை 

புதிய புத்தகங்கள்‌ 

கொஞ்சம்‌ கிசுகிசுக்கள்‌ 

என கடைவீதி சென்று 

திரும்பும்‌ இடையனின்‌ 

மார்பில்‌ 

“குளிரீர்ச்சு மாமாவென” 
சாய்ந்துகொள்ளும்‌ இடைச்சியின்‌ 
உடல்சூட்டில்‌ 

இடையனின்‌ உலகம்‌ கதகதப்பாகும்‌. 
நீலநிற யானையொன்று 

மெல்ல நடந்து வந்து 

புத்தகம்‌ வாசிக்கச்‌ சொல்லும்‌. 


52 

ஊரில்‌ உள்ள ஆகப்பெரிய தூணை 
கட்டிப்பிடித்தபடி மணிக்கணக்கில்‌ 
நிற்பான்‌ இடையன்‌ 

இடைச்சியின்‌ மெளனம்‌ தாளாமல்‌. 


53 
கோபம்‌ தலைக்கேறிய இடையன்‌ சொல்வான்‌ 
“முத்தங்களால்‌ உன்னை மீட்டெடுப்பேன்‌'. 


கவின்‌ 

54 

பசியறியாத இடையன்‌ 

இடைச்சியின்‌ வருகைக்குப்‌ பிறகுதான்‌ 
பசியறிந்தான்‌ 

- அது பசி என்பதை அறிந்தான்‌. 


55 

நிலமற்ற இடையனுக்கு 

பெரும்‌ பரப்பென வந்துசேர்ந்த இடைச்சி 
அவனை நிலக்‌ கவிதைகளையும்‌ 
எழுதவைத்து விடுகிறாள்‌ 

அவையைப்‌ பொறுத்தவரை 

அவை கிறுக்கல்கள்‌ 

அவர்களுக்கோ 

காதல்‌ ஒளிரும்‌ கடவுள்‌ துகள்‌. 


56 

தடாகத்தில்‌ கைவைக்கையில்‌ 
இடைச்சியின்‌ கன்னக்‌ குளிர்ச்சி 
உணர்ந்த இடையன்‌ 

கண்மூடி. தியானிக்கத்‌ துவங்கினான்‌. 


57 

அந்தப்‌ பிறை நிலவும்‌ 

அந்த ஓற்றை நட்சத்திரமும்‌ 
இடையனும்‌ இடைச்சியுமே தான்‌. 


58 

சூடுபறக்கும்‌ அவர்களின்‌ 

அத்யந்த விவாதங்களினூடேயும்‌ 
“பாப்பா” எனும்‌ வார்த்தையை மட்டும்‌ 





அவ்வளவு கனிவாய்ச்‌ சொல்வான்‌ இடையன்‌ 
இடைச்சியின்‌ 

“மாமா” விலோ 

“உன்னை கடிச்சிடுவேண்டா” 

என்னும்‌ பெருஞ்செல்லம்‌ 

பொதிந்திருக்கும்‌. 

சண்டையைச்‌ சரசமாக்கும்‌ இவர்களை 

ஊடல்‌ ஊட்டியில்‌ நின்று வேடிக்கை பார்க்கும்‌. 

59 

இருவரும்‌ சேர்ந்துவிட்டால்‌ 
ஊரையே கேலிசெய்வார்கள்‌ 

ஊர்‌ 

இவர்கள்‌ முன்னால்‌ 

ஏதுமறியாத ஒரு 

பலியாடென நின்றுகொண்டிருக்கும்‌ 


60 

அபூர்வக்‌ கணங்களில்‌ தான்‌ 
டா- சொல்வாள்‌ இடைச்சி 
இடையனைப்‌ பொருத்தவரை 
அது 

அடிக்கடி நிகழவேண்டும்‌ 
அவ்வளவுதான்‌. 


61 

லட்டு போலவே இருக்கும்‌ 

இடைச்சியின்‌ முகம்‌ பார்த்து 

லட்டு என்னும்‌ இடையன்‌ 

அடுத்து ஒரு 

குறுங்கவிதை சொல்லப்போகிறானென்பதை 
லட்டு அறியும்‌. 


62 
கவிதை பொழியும்‌ அவர்கள்‌ வீட்டில்‌ 
முப்‌-போகம்‌ விளையும்‌. 


63 

அஃறிணைகளோடு பேசுவான்‌ இடையன்‌ 
“எங்க பாப்பா இருக்காங்கள்ள “ - 
என்றொரு வாக்கியம்‌ துவங்கி முடிக்கும்‌ 
இடையனின்‌ காதல்‌ காரணங்கள்‌ கடந்தது. 


64 

கண்மாயில்‌ குளித்துக்‌ கரையேறிய இடைச்சி 
காட்டுப்பூவோன்றைச்‌ சூடி 

ஓரக்கண்ணால்‌ பார்த்தபடி நடக்கிறாள்‌ 
இடையனுக்கோ கள்வாசனை புலப்படுகிறது. 


65 

நடைமுறை வசதிக்காக 

இடைச்சியிடம்‌ இரண்டு சிம்கார்டுகள்‌ உண்டு 
ஒன்றை பாப்பா - என்றும்‌ 

ஒன்றை இடைச்சி- என்றும்‌ 

பதிவு செய்திருக்கிறான்‌ இடையன்‌ 
பாப்பாவாகவும்‌ இடைச்சியாகவும்‌ 

மாறிமாறி காற்றோடு காற்றாய்‌ 
இடையனிடம்‌ வந்து சேர்கிறாள்‌ 

அந்த ஐபோன்‌ இடைச்சி, 


66 

மெளனத்திற்கும்‌ வெட்கத்திற்கும்‌ 
இடைப்பட்ட கணங்களில்‌ 
இடைச்சியின்‌ பரிபாஷை 
இடையன்‌ அறிவான்‌ 

அதுவே அவனின்‌ விரல்பிடித்து 
௮ போடவைக்கும்‌ 
அ-த்தனைக்கும்‌. 


67 
அந்த ஊரில்‌ 
சுட்டி பாப்பாக்களின்‌ தலைவியாம்‌ 


இடைச்சி. 


68 

என்னது சமைக்கத்‌ தெரியாதா என்கிறீர்களா 
ஆமாம்‌ 

ஊருக்கே பத்தியம்‌ சொல்லும்‌ 
என்‌ இடைச்சிக்கு 

நானே சமையல்காரன்‌. 
கொள்ளு ரசத்தை 

விரும்பிக்‌ குடித்தபடி 

புத்தகம்‌ படிக்கும்‌ 

ரசவாதி அவள்‌. 

என்‌ காதல்‌ டப்பாவில்‌ 

தீரவே தீராது 

சொக்கிக்கான 

சொக்குப்‌ பொடி. 

69 

இடைச்சியின்‌ வீட்டில்‌ 
இடையன்‌ தான்‌ சமையல்‌. 
ருசித்தபடி யே 

நிமிர்ந்து பார்த்தவள்‌ சொல்லும்‌ 
“நல்லாயிருக்கு மாமா” வில்‌ 
துவங்கும்‌ ஆங்கொரு ச-மையல்‌. 


70 

ஒரு நெட்டைப்‌ பனைமரம்‌ அளவிற்கு 
இடைச்சி பேசுவாள்‌ 

கோபம்‌ வந்தாலோ 

கண்மாய்க்‌ கரை முழுதும்‌ 
மெளனத்தை பரப்பி 

இடையனுக்கு கிலி தருவாள்‌. 


71 

ஐக்கம்மா வாக்கு சொன்னாள்‌ 
இடையனுக்கு 

ஊடலில்‌ இருந்த இடைச்சியின்‌ 
இடக்கண்‌ துடித்தது. 


72 

இடைச்சியின்‌ செம்மறி ஆடு 
இடையனை முட்டுவதில்லை 
இது ஊரறிந்த ரகசியம்‌. 


73 

சவரம்‌ செய்த இடையனின்‌ முகம்‌ 
இடைச்சிக்கு ரொம்ப பிடிக்கும்‌ 
மீன்‌ குழம்பு ஞாயிறில்‌ 
இதைச்செய்வான்‌ இடையன்‌ 
இடைச்சியின்‌ சிரிப்பை 

பொருள்‌ மாற்ற 

இடையன்‌ வைத்திருக்கும்‌ 
மந்திரம்‌ இது. 


ie 
௦ 


74 

அவர்கள்‌ கூடல்‌ தன்னிச்சையானது 
ஒரு மென்காற்றலை 

அல்லது ஒரு சொல்‌ போதும்‌. 


75 

இடையனின்‌ வலி 

இடைச்சி அறிவாள்‌ 

வலிகள்‌ அவளுக்கு பொருட்டில்லை 
அளவுகோலுமில்லை 

உள்ளுணர்வே அவள்‌ கைவிளக்கு. 


76 

இல்லாமல்‌ இருக்கிறாய்‌ 
என்றான்‌ இடையன்‌ 
விட்டத்தைப்‌ பார்த்தபடி 
இருக்கிறேன்‌ என்றொரு 
குரல்‌ வந்தது 
நிலவிலிருந்து.. 


77 

மழை வந்தால்‌ 

குழந்தை எதிர்பட்டால்‌ 

ஆனை அசைந்து சென்றால்‌ 

முகமெது சுருக்கமெது 

என்று பிரிக்கவியலாமல்‌ காணக்கிடைக்கும்‌ 
அத்யந்தத்‌ தம்பதிகளைக்‌ கண்டால்‌ 
இடையனுக்கு இடைச்சியின்‌ 

குரல்‌ கேட்க வேண்டும்‌ போலிருக்கும்‌. 


78 

இடைச்சி என்றழைத்தேன்‌ 

நீ திரும்பவில்லை 

மீண்டும்‌ மீண்டும்‌ அழைத்தேன்‌ 
நீ திரும்பவேயில்லை 

நீயாய்‌ உணர்ந்து 

திரும்பிப்‌ பார்த்த போது 

நான்‌ இருந்திருந்த இடத்தில்‌ 
ஒரு நிலைக்கண்ணாடி இருந்தது. 

79 

மருந்து மாத்திரைகள்‌ 

கொடுக்க ஆளில்லாமல்‌ 

தாங்க வியலாத வலியில்‌ 

இருந்தான்‌ இடையன்‌ 

வலிக்கும்‌ ஒவ்வொரு பகுதியின்‌ 

நுனியிலும்‌ நெருஞ்சி முற்கொண்டு 

குத்திக்‌ குதூகலிக்கும்‌ சைத்தான்கள்‌ 
இடைச்சி வந்துவிட்டால்‌ என்ன ஆவார்கள்‌? 


80 

இன்சொல்காரி இடைச்சி 

அது ஊருக்கு 

இடையனுக்கு? 

அந்த ரகசியத்தை மட்டும்‌ 
மூச்சுவிட மறுக்கிறான்‌ இடையன்‌. 


61 

இடைச்சிக்கு ஒரு பழக்கம்‌ 
தீவிரம்‌ 

அவள்‌ கோபத்தை 

யாரும்‌ தணிக்க வியலாது 
அவளாக விட்டால்தான்‌ உண்டு 
இடையனுக்கும்‌ அதேதான்‌ 
த்ஒவிரம்ம்‌ 

அது அவனுக்கு 


இடைச்சியைத்‌ தொட்ட நாள்‌ முதல்‌ வந்தது. 


82 

யாருமற்றவன்‌ இடையன்‌ 
இதில்‌ அவனுக்கு 
கழிவிரக்கம்‌ ஏதுமில்லை 
மாறாய்‌ மகிழ்ச்சிதான்‌ 
இடைச்சி வந்த பிறகு 
அவளே அவனின்‌ 
எல்லாமுமானாள்‌. 


83 

வெயிலுக்குகந்த நாட்டின்‌ இடைச்சியவள்‌ 
பனம்பூச்‌ சூடி வந்திருந்தாள்‌ 

தாமதமாய்‌ வந்தவள்‌ 

ஒன்றுமறியாததாய்ப்‌ பாசாங்கித்தாள்‌. 
இடையன்‌ கிள்ளி- வளவனானான்‌ 
அவளோ ஓய்‌ என்றாள்‌.” 


84 

கொஞ்சிக்கொண்டே இருந்தால்‌ 
குழந்தையாகிக்‌ கொண்டே இருப்பாள்‌ 
இடைச்சி 

அவளை மிஞ்சும்‌ நேரம்‌ வந்துவிட்டாளோ 
எங்கிருந்தோ ஓர்‌ சூலாயுத்தத்தை 

கைக்கு வரச்‌ செய்துவிடுவாள்‌. 


85 

நுங்கையும்‌ இளநீரையும்‌ 
கலந்து பருகும்‌ இடைச்சி 
இடையனின்‌ தேவாமிர்தம்‌. 


86 

அவள்‌ 

குழந்தையுமல்ல 
தெய்வமுமல்ல 
சாத்தானுமல்ல 
தேவதையுமல்ல 

எல்லாமும்‌. 

இது தெறியாமல்‌ 
இடையன்‌ 

“என்‌ பேச்சுக்கு 
இடைச்சியிடம்‌ அப்பிலே இல்ல தெறியுமோ”- என்று 
பெருமை பீற்றித்‌ திரிகிறான்‌. 





( “வெயில்‌ நாடு மருதை ஆயின்‌ அவள்‌ சேரனுக்குரிய பனம்பூச்‌ சூடி 
வருகிறாளெனில்‌ இடையன்‌ சேர நாட்டினன்‌ எனப்‌ பொருள்‌ கொள்க. 
கிள்ளிவளவன்‌ மலைமன்னன்‌. ஓய்‌ - ஓய்மா நாடு. ) 

87 

பாறைமீதெறி நின்று 

கதைகள்‌ பிரசிங்கப்பாள்‌ இடைச்சி 
இடையனோ நிலக்கடலையையும்‌ 
பனைவெல்லத்தையும்‌ சுவைத்தபடி 
கேட்டுக்‌ கொண்டிருப்பான்‌. 

யாரேனும்‌ பரிகசித்தாளோ 

“ஒரு வீட்டுக்கு ஒருத்தர்‌ பேசினா போதும்‌" 
என்பான்‌ பெருமிதமாய்‌. 


88 

வார்த்தைகளின்‌ மலையில்‌ 
தனித்தனியே சென்று 

ஒர்ச்சாயல்‌ வார்த்தைகளை 

எடுத்து வரும்‌ இருவரையும்‌ 
ஆச்சர்யமாயும்‌ அதிர்ச்சியுமாயும்‌ 
பார்ப்பார்கள்‌ பிறர்‌. 
அவர்களுக்கென 

இடையன்‌ அளிப்பது ஒரு பார்வை 
இடைச்சி அளிப்பது ஒரு புன்னகை. 
இதுவே அவர்களின்‌ தாம்பத்யம்‌. 


89 

கன்னம்வைத்த கள்ளர்‌ கொத்தில்‌ 
பெண்‌ இருந்த குறிப்புகள்‌ இல்லை. 
ஒரு கள்ளச்சியைப்‌ போல்‌ 
இடையனின்‌ நெஞ்சில்‌ 

இறங்கிய இடைச்சி 

தன்‌ குளிர்க்‌ கன்னத்தை ஒற்றினாள்‌. 
இதற்கு மேல்‌ இடையனால்‌ எப்படி 
தூங்குவது போல்‌ நடிக்க முடியும்‌? 
கண்விழித்து மெல்ல 


கண்ணம்மா என்றான்‌. 

உள்ளுணர்வால்‌ அரற்றும்‌ 

தன்‌ கிடையாடுகளை 

தடவிக்கொடுத்தபடி 

இலைகளைத்‌ தின்னக்‌ கொடுப்பாள்‌ இடைச்சி. 


கவின்‌ © 15 


Wa) 

அலாதி அன்பு 

அவ்வப்போது மாயம்‌ காட்டும்‌ 
அந்த அத்யந்தக்‌ காதலர்களுக்கு. 
AFH உன்மத்தக்‌ கோபத்தில்‌ 
தொடர்பு எல்லைக்கு வெளியே 
இருப்பாள்‌ இடைச்சி. 
சென்றடைதல்‌ குறித்த கவலையின்றி 
தன்னையே சின்ன சின்ன 
கவிதைகளாக்கி இடைச்சிக்கு 
அனுப்பிக்கொண்டிருப்பான்‌ இடையன்‌. 
அக்கவிதைகள்‌ உருவாகும்‌ கணமே 
அவர்களின்‌ தொடர்பு எல்லையாம்‌. 

பொருட்காட்சியில்‌ வரைந்து வாங்கிய 
இடைச்சியின்‌ ஒவியத்தில்‌ 

திருப்தி இல்லை இடையனுக்கு. 
அவளின்‌ ஓவியத்தை விடவும்‌ 

அவள்‌ அழகானவள்‌ என்று 
தீர்மானமாய்‌ நம்புகிறான்‌ இடையன்‌. 

சூரியனும்‌ 

சூரியனின்‌ கீழ்‌ வரும்‌ 

எல்லாமும்‌ 

இடையன்‌ இடைச்சிக்குக்‌ குறியீடுகளே 
ஒவ்வொரு பொருளாய்‌ 

இவர்களிடம்‌ அகப்படுகையில்‌ 
அவைதம்‌ வாழ்நாள்‌ இன்பத்தையும்‌ 
ஆகச்சிறந்த துன்பத்தையும்‌ 

ஒருசேர அனுபவிக்கின்றன. 

கதறக்‌ கதறக்‌ கலாய்ப்பதில்‌ 
கைதேர்ந்த இவர்தம்‌ இயல்பில்‌ 
ப்ரியத்தின்‌ உன்னதம்‌ தோய்ந்திருக்கும்‌ 


மாயம்‌ கண்டு பொருட்கள்‌ ஜில்லிட்டு நிற்கும்‌ 


முன்னம்‌ சொன்னது போல 


அது சூரியனே ஆனாலும்‌. 


© யக்கர்‌ உடுக்குறி 

அவள்‌ ராட்சசி 

இவன்‌ ரசவாதன்‌ என்பதற்கு 

இன்னொரு செய்கையை 

சுட்டல்‌ உத்தமம்‌ 

இடைச்சி பல்துலக்குவது 

சுவற்றுக்கு வெள்ளையடிப்பது போலிருக்கும்‌ 
இடையனுடையதோ 

ஒரு வயலின்‌ இசைப்பதைப்‌ 

போலிருக்கும்‌. 

அப்படித்தான்‌ பாருங்கள்‌ 

கலாய்த்துக்‌ கலாய்த்தே 

கல்லாய்‌ இருந்த இடையனை 
கட்டெறும்பாய்‌ மாற்றிய இடைச்சிக்கு 
“ சந்தான'-லஷ்மி'' என்றொரு 
செல்லப்‌ பெயர்‌ வைக்கப்பட்டது. 
அதைச்‌ சொன்னபோதுகூட 

“ஓ மாமா டெளசர்‌ கழண்டுச்சே”- 
என்றொரு பாடலைப்‌ பாடித்தான்‌ 
பட்டத்தை ஏற்றுக்கொண்டாள்‌. 

பர்‌ஃபி திரைக்காவியத்தை 

குளிர்நிறை அரங்கொன்றில்‌ 

சென்று பார்த்தார்கள்‌ 

இடையனும்‌ இடைச்சியும்‌. 

கம்பம்‌ சரியும்‌ காட்சிக்கு முன்னதாகவே 

இருவர்‌ விரல்களும்‌ பின்னிப்பிணைந்தே 

இருந்தன என்பதைவிடவும்‌ ஆச்சர்யமானது, 

தன்னவன்மீது கை கால்களை போட்டு 

அரவணைத்துப்‌ படுத்திருப்பவளின்‌ 

பெருங்காதல்‌ இறுதிக்காட்சி. 

அதை இடைச்சியிடமிருந்துதான்‌ திருடியிருப்பார்கள்‌. 

ஆச்சர்யத்தில்‌ விழி உயர்த்திக்‌ கத்துவாள்‌ 

என்றெதிர்பார்த்த இடையனின்‌ தோளில்‌ 

கண்சுருங்கிச்‌ சரிந்து மூச்சுக்காற்றில்‌ 

ஏதோ சொல்லத்துவங்கினாள்‌ அச்சிறு இடைச்சி. 
கவின்‌ 

மேய்ச்சக்காடதிர நடந்திட்ட 
ஆகச்சண்டை அத்தனைக்குப்‌ பிறகும்‌ 
இடையனின்‌ மார்பில்‌ கன்னம்‌ வைத்து 
இடைச்சி சொல்வாள்‌ 

you deserved. 

உச்சிப்‌ பெளர்ணமியில்‌ 

இடைச்சியின்‌ வார்த்தைகள்‌ 

ஒரு கத்தி போல்‌ இறங்கும்‌. 

கரைதலும்‌ தீர்க்கமுமே உருவான அவ்விரவில்‌ 
அவ்வகைக்‌ கொலை அங்ககரிக்கப்பட்டதாகும்‌. 
பின்‌ பெளர்ணமித்‌ துவக்கத்திலோ 

உருகும்‌ அவ்வார்த்தைகள்‌ 

ஒளிப்பந்துகளாய்‌ உருமாறி 
இருவர்கைகளிலும்‌ நர்த்தனம்‌ புரியும்‌. 
அவர்களை அவர்கள்‌ அறிவார்கள்‌ 

இந்தக்‌ 

காலமும்‌ வெளியும்தான்‌ அவர்களை 
ஸ்தம்பித்தபடி யே நோக்கிக்‌ கடக்கின்றன. 

இடைச்சியின்‌ செல்லப்‌ பெயரின்‌ 
கடைசி எழுத்தை மட்டும்‌ 

கொஞ்சம்‌ நீட்டிமுழக்கி உச்சரித்தால்‌ 
அந்தச்‌ சங்கேதம்‌ பரிமாறிக்கொள்ளப்படும்‌. 
இடையன்‌ இதை அடிக்கடி செய்வான்‌ 
இடைச்சி..2 

அவளுடையது வேறு சங்கேதம்‌ 

வேறு மொழி 

வேறு வார்த்தைகள்‌ 

வேறு உலகம்‌ 

அவள்‌ தனிச்சி 
பெருவாஞ்சைக்காரியவள்‌ உருட்டும்‌ 
காதல்‌ தாயம்‌ 

அவ்வளவு அழகானதும்‌ 

அவ்வளவு அநியாயமானதுமாகும்‌. 


© யக்கர்‌ உடுக்குறி 

இந்திய ராணுவமே வந்தாலும்‌ 
இவர்களின்‌ சங்கேத பாஷையை 
கண்டுபிடிக்க முடியாது. 
இடைச்சி குதப்பும்‌ 

வெற்றிலை வேகத்தின்‌ 

அர்த்தம்‌ உணர்வான்‌ இடையன்‌. 

இடையனின்‌ கீழ்மைகளை 
முட்டாள்தனங்களை 

பயங்களை 

காதுகொடுத்துக்‌ கேட்கும்‌ இடைச்சி 
நம்பிக்கையும்‌ தீர்க்கமுமாய்‌ 
சொல்லும்‌ அந்தச்‌ சொற்களில்‌ 
அவன்‌ சுயம்‌ புதுப்பிக்கப்படுகிறது. 

அவ்வப்போது கடந்துபோகும்‌ 

கனரக வாகனங்களின்‌ சாலையில்‌ 
தேநீருக்குச்‌ சந்தித்துக்‌ கொள்வார்கள்‌ 
இடையனும்‌ இடைச்சியும்‌. 

ஒருபுறம்‌ அவளின்‌ ஆடுகளும்‌ 

ஒருபுறம்‌ அவனின்‌ ஆடுகளும்‌ 
சாலையைக்‌ கடக்க முற்படுவது 
அவர்களுக்குத்‌ தெரியாமலா இருக்கும்‌? 

மாறி மாறிக்‌ கொஞ்சிக்‌ கொள்வார்கள்‌ 
இடையனும்‌ இடைச்சியும்‌. 

சின்னதாய்‌ ஒரு மனஸ்தாபம்‌ 

வந்துவிட்டாலோ 

“உனக்கு நான்‌ அதிகமா செல்லம்‌ கொடுக்கிறேன்‌” 
என்று பரஸ்பரம்‌ குறைசொல்வது போலவும்‌ 
கொஞ்சிக்‌ கொள்வார்கள்‌. 


104 
இடைச்சியின்‌ முத்தத்திற்கு ஜில்லாங்கோ என்று பெயர்‌. 


கவின்‌ 

இடைச்சிக்கு 

மைவிழி என்றொரு பெயருண்டாம்‌ 

அது அவ்வப்போது ஒரு 

ரகசியத்‌ திறவுகோலாய்‌ மாறுவதுண்டாம்‌. 
ஆம்‌! 

சங்கம்‌ அவர்களின்‌ கடவுச்சொல்‌ 
அதனைப்‌ பயன்படுத்தும்‌ 
ஒவ்வொரு முறையும்‌ 
இடையனும்‌ இடைச்சியும்‌ 
காலமற்ற வெளியில்‌ 

காதல்‌ புரியத்‌ துவங்குவார்கள்‌. 

நாட்டுக்‌ கோழிக்‌ குழம்போ 
துவரம்பருப்பு சாம்பாரோ 
இடையனின்‌ magical ingredient 
ஒன்றுதான்‌ 

அது காதல்தான்‌. 

சமயத்தில்‌ என்ன சொன்னாலும்‌ 

1 என்று மட்டும்‌ பதில்‌ அனுப்புவாள்‌ 

கடல்‌ கவிதை காதல்‌ 

கோபம்‌ கவின்‌ 

இவற்றில்‌ என்னவென்று கேட்டனுப்பினால்‌ 
காற்று மட்டுமே அடைத்த 

ஒரு குறுந்தகவலை பதிலாய்த்‌ தருவாள்‌. 

அவன்‌ சிற்றறிவுக்கு எட்டாமல்‌ அதுவொரு பலூனாகி 
கொல்லாமல்‌ கொன்றபடி பறந்துகொண்டிருக்கும்‌ 
ஒரு வானத்தில்‌. 


109 
அவள்‌ காற்று ஸ்வரூபினி வருவாள்‌ போவாள்‌.. 


© யக்கர்‌ உடுக்குறி 

அதிகாலையில்‌ அரைத்தூக்கத்தில்‌ 
இருக்கும்‌ இடைச்சியின்‌ காதுகளில்‌ 
அவர்களின்‌ அத்யந்த வார்தையை 
மெல்ல உச்சரிப்பான்‌ இடையன்‌. 
கண்கள்‌ மூடியபடியே 
இடைச்சியின்‌ முகத்தில்‌ படரும்‌ 
மெல்லிய வெட்கமும்‌ 
கண்திறக்காமல்‌ இடையனுக்கு வலிக்காமல்‌ 
அகப்பட்ட இடத்தில்‌ கிள்ளும்‌ 
அவளின்‌ விரல்களும்‌ 

அவனுக்கு அலாதி அனுபவம்‌. 

அபூர்வ நாளொன்றில்‌ 

இடையனின்‌ ஆடைகளை 

அணிந்த இடைச்சி 

வேட்டியை மடித்துக்‌ கட்டி 

வெட்கமும்‌ நாடகப்‌ பாங்கும்‌ மிளிர்ந்தபடி 
“இன்னா மாமு ஒண்டிக்கு ஒண்டி வறியா” 
என்று தொடைதட்டிச்‌ சொன்னாள்‌. 
இடையனோ 

ஒரு அழகான கஜல்‌ பாடலை 

கேட்டவன்‌ போல 

“வாரே வாஹ்‌” என்றவாறு 

கையை உயர்த்தி 

அவள்‌ முன்‌ அமர்ந்தான்‌. 

இடைச்சி பராமரிக்கும்‌ 
சின்னஞ்சிறிய பொருட்கள்‌ 
ஊசிகள்‌ 

பொட்டுக்கள்‌ 

கண்மைக்‌ குப்பிகள்‌ 
ஜிமிக்கிகள்‌ 

மற்றும்‌ 

இடையன்‌. 

புனைவுகள்‌ மாயங்கள்‌ அதீதங்கள்‌ 

உன்‌ கவிதைகளில்‌ இல்லையே ஏன்‌ 

என்றாள்‌ இடைச்சி 

கவிதை நான்‌ கொட்டித்தீர்க்கும்‌ இடமல்ல 
அது என்‌ ஆகச்‌ சிறிய பகிர்வுதான்‌ என்றேன்‌ 
வேறெங்குதான்‌ கொட்டித்‌ தீர்ப்பாய்‌ என்றாள்‌ 
கேள்வி கேட்பவளின்‌ விரல்‌ நுனி அறியும்‌ அதை என்றேன்‌. 
சட்டென்று விரல்களைப்‌ பார்த்துவிட்டு 

ஒரு கணம்‌ இடைவெளிக்குப்‌ பின்‌ 

அடுத்த கேள்விக்குப்‌ போனாள்‌ 

இத்தனை சுவையான தேநீரா 
என்னதான்‌ கலந்தாய்‌? என்றதற்கு 
அவள்‌ சொல்லற்றுச்‌ சொன்ன பதிலில்‌ 
மற்றுமொரு தேநீர்‌ தேவைப்பட்டது. 

கவிதைகளால்‌ என்ன பயன்‌ 

என்று கேட்டதற்கு 

வாழ்வின்‌ உறுபயன்‌ வாழ்வு மட்டும்தான்‌ 
என்றாள்‌ இடைச்சி 

ஏதும்‌ புரியாமல்‌ 

தேநீர்‌ கலந்து தருகிறாயா என்றேன்‌ 
புன்னகையோடே எழுந்து போனாள்‌. 

மந்திரங்களை உருவாக்குவதில்‌ 
தேர்ந்தவள்‌ இடைச்சி 

மாமா என்ற வார்த்தையும்‌ அப்படித்தான்‌. 

இடைச்சியின்‌ பரிசுப்‌ பொருட்கள்‌ 
அலாதியிலும்‌ அலாதியானவை 

ஒரு காபி ப்ளாஸ்க்‌ 

தருகிறாள்‌ என்று வைத்துக்‌ கொள்ளுங்களேன்‌ 
அதில்‌ அன்பின்‌ பெருங்கடலொன்றை 
நிரப்பியே தருவாள்‌. 

இடைச்சியிடம்‌ தானே 
மணி கேட்டேன்‌ 
அவளின்‌ ஆடுகள்‌ 
எதற்குச்‌ சிணுங்குகின்றன? 

ஒரு புத்தி வந்தால்‌ 

இடைச்சி பொய்‌ மாரியாவாள்‌ 
அம்மழை கூட 

அவனுக்குப்‌ ப்ரியம்தான்‌ 

இடைச்சியற்ற நாட்கள்‌ 
இயல்பென்று சமாதானப்படுத்த 
இதுவரை யாரும்‌ பிறக்கவில்லை 

இடைச்சிக்கு கரகரப்ரியா என்றும்‌ பெயர்‌ 

இடைச்சியின்‌ அதிகபட்ச அஸ்த்திரமே 
ஒரே ஒரு சொல்தான்‌ 

அதுவும்‌ கண்களால்‌ எய்யும்‌ சொல்‌. 

தங்கக்‌ கோடரியையும்‌ 
தவறவிட்டு விட்டு 

திரும்ப வரும்‌ வழியில்தான்‌ 
இடைச்சியைப்‌ பார்த்தேன்‌. 

அன்பின்‌ ராட்சசி அவள்‌ 
ஆனாலும்‌ இடையனை ஒரு 
குட்டிப்‌ பூவைப்‌ போல 
பார்த்துக்கொள்வாள்‌. 

தாக்கல்‌ 

முட்டி விளையாட வரும்‌ செல்லக்‌ கன்றை 

தும்பைப்‌ பிடித்துத்‌ தென்னம்‌ படலில்‌ கட்டுகிறாள்‌ இடைச்சி 
துள்ளல்‌ மறைந்த இடைச்சியின்‌ பாவனை 

நன்கறியும்‌ செகப்பி இம்முறை முரண்டுபிடிக்கவில்லை. 
எல்லோருக்கும்‌ பதில்‌ சொல்லிக்‌ கொண்டும்‌ 

தாக்கல்‌ சொல்ல வந்தவர்களுக்குக்‌ கருப்பட்டித்‌ தேநீரளித்தும்‌ 
உப்புக்கண்டமிட்ட கருவாடுகளை ஜாடியில்‌ அடைத்தும்‌ 
பால்கறக்க ஆயத்தங்களைச்‌ செய்தபடியும்‌ 

தன்‌ அன்றாட வேலைகள்‌ நடந்தாலும்‌ 

சிறுவாட்டு முடிச்சின்‌ இறுக்கம்‌ 

அதிகமென்றுணராத 

இடைச்சியின்‌ உயிரற்ற பாதங்களை 

செகப்பி உணர்ந்தே இருக்கிறது. 

எங்கேயோ பார்த்தபடி தவிட்டு ஊறல்‌ கலக்கும்‌ 

இடைச்சி அறிவாள்‌ 

செவப்பியினுடையது இடையனின்‌ கண்களென்று. 


126 

கிளி ஜோசியம்‌ பார்த்த இடையன்‌ 
இடைச்சியின்‌ கோபத்திற்கு 
பரிகாரம்‌ கோறினான்‌. 

கிளியோ பச்சை மிளகாயை 
பார்த்து விழிகளை உருட்டியபடி 
உள்ளே சென்று நின்றுகொண்டது. 

பொய்யை மெருகேற்றுவதில்‌ 
இடைச்சி கைதேர்ந்தவள்‌. 

அந்த மெழுகின்‌ வாசனை 
இடையனுக்கு ரொம்பப்‌ பிடிக்கும்‌. 


128 


கொஞ்சிக்கொண்டே இருந்தால்‌ 
குழந்தை ஆதிக்‌ கொண்டே இருப்பாள்‌. 

இடைச்சியின்‌ ஆடொன்று 

இடையனை முட்டும்‌ நாளும்‌ வந்தது 

“என்ன முட்டுகிறாயா” 

ei 

“நான்‌ யாரென்று அறிந்துதான்‌ செய்கிறாயா?'' 

“எல்லாம்‌ தெரியும்‌” 

“நான்‌ இடைச்சியின்‌ ரத்தமும்‌ சதையுமானவன்‌ அவளறிந்தால்‌ 
உன்‌ நிலை தெரியுமா” 

“பதில்‌ சொல்ல நேரமில்லை உன்னைச்‌ சாய்ப்பதே என்‌ இலக்கு” 
அடுத்த நிமிடம்‌ 

அந்த ஆடு 

குழம்பில்‌ கொதித்தது 

இடைச்சிக்கும்‌ செய்தி பறந்தது 

இடையன்‌ ஒரு காரக்‌ கவிதைக்குத்‌ தயாரானான்‌. 

ஆம்‌ நண்பர்களே! 

இடைச்சி பாப்பா ஆவதும்‌ 

பாப்பா இடைச்சி ஆவதும்‌ 

அவளுக்கே புரியாத வினோத ரசவாதம்‌. 

நவீன உபகரணங்களைப்‌ பயன்படுத்தினாலும்‌ 
இடைச்சிக்கு சங்கத்‌ தமிழே உயிராம்‌. 
ஊடலுவகையை மணக்குடவர்‌ வழி 

அவள்‌ வாசித்துக்‌ காட்டுகையில்‌ 
இடையனின்‌ மணக்குடம்‌ நீர்தளும்பும்‌. 
இடைச்சியின்‌ 105 


சங்கப்‌ பலகையாய்‌ உருமாறி நிற்கும்‌. 

முத்தங்களால்‌ மந்திறித்து 
இடையனுக்கு ஒரு மோதிரம்‌ 
அணிவித்திருக்கிறாள்‌ 
இடைச்சி. 

இந்த இடைச்சி இருக்கிறாளே 

அலாதி அன்புக்காரி 

சமயத்தில்‌ கேட்டால்‌ 

உலகத்தையே தூக்கிக்‌ கொடுத்துவிடுவாள்‌. 
செல்லக்‌ குறும்புக்காரி 

முத்தங்களால்‌ உன்னை மீட்டெடுப்பேன்‌ 
என்றால்‌ 

முடிந்தால்‌ செய்‌ பார்ப்போம்‌ 

என்று அறியாயச்‌ சவால்‌ விடுவாள்‌. 
தொன்மமான ரோஷக்காரி 

ஏலக்காய்‌ டீ மட்டுமல்ல 
கட்டுக்கடங்காத 

பெருங்கோபத்தால்‌ பெருங்காயமும்‌ தருபவள்‌. 
ரசனையான ஊடற்காரி 

ஒரு ஒற்றைச்‌ சொல்லை 

உச்சரிப்பதன்‌ மூலம்‌ மட்டுமே 

வளைத்து நெளித்து கூர்மையாக்கி 

மிகக்‌ கூர்மையாய்‌ எய்யும்‌ 

நுட்பம்‌ மிக்கவள்‌. 

ஆகவேதான்‌ சொல்கிறேன்‌ 

அவளொரு அவளென்று. 

யானைக்கு அடம்பிடிக்கும்‌ 
இடைச்சி இருக்கும்வரை 
இடையனுடையது 

ராஜ வாழ்க்கைதான்‌. 

HOT முத்தங்களை 

நட்சத்திரக்‌ குறியீடாய்‌ மாற்றி 
இடைச்சிக்கு அனுப்புவான்‌ இடையன்‌ 
இடைச்சியும்‌ பேராவலுடன்‌ 
அதனைப்‌ பெற்றுக்‌ கொள்வாள்‌ 
அவர்களின்‌ பரிபூரண வானத்தில்‌ 

ஒரு மின்னல்‌ ஒளிர்ந்து மறையும்‌. 

காதலில்‌ இடைச்சி செய்யும்‌ குறும்புகளுக்கு 
செல்லமாய்க்‌ கோபித்துக்‌ கொள்வான்‌ இடையன்‌ 
அறிவிருக்கா என்றால்‌ 

இருகிருக்கிருகிருக்கூ என்றொரு ராகம்பாடி 
கிறுக்கில்‌ நிறுத்துவாள்‌. 

அவ்ளோ பிடிக்குமா என்று கேட்டால்‌ 
ஆமாமாமாமா என்று உச்சரித்தப்டி 

மாமாவில்‌ முடிப்பாள்‌. 

இடையனை ஒரு 
இசைக்கருவி போல 
பழக்கி வைத்திருக்கிறாள்‌ 
இடை- ச்சி 

யூகலிப்டஸ்‌ வாசனைக்கு 
இடைச்சியின்‌ நினைவுகள்‌. 
அந்தக்‌ கூர்மை 

அவள்‌ அன்பேதான்‌. 

பல்லுயிரோம்புபவள்‌ அவள்‌ 

நான்தானே முதன்மையென 
அசட்டையாய்‌ கேட்கும்‌ எல்லோருக்கும்‌ 
ஆமாம்‌ என்றே சொல்கிறாள்‌. 
ஆமாமிற்கு பிறகு 

ஒரு புன்னகை செய்வாளே 

அதை நான்‌ வாசித்துப்‌ பார்ப்பதை 
வாடிக்கையாக வைத்திருக்கிறேன்‌. 

நீச்சத்தண்ணீ தூக்குவாளியை 
தொட்டுத்‌ தூக்கினான்‌ இடையன்‌ 
இடை சசயின்‌ முத்தத்தின்‌ குளிர்‌ 
அவன்‌ உடலெங்கும்‌ பரவுகிறது. 


கவின்‌ 

வண்ணங்களும்‌ காதலும்‌ குழைந்த 
மருதுவின்‌ ஓவியம்‌ ஒன்றை 

ஐபோன்‌ ஸ்க்ரீன்‌ சேவராக வைத்திருந்தாள்‌ 
இடைச்சி. 

ஆட்டுக்குட்டி தான்‌ மிஸ்ஸிங்‌ என்றபடி 
அந்த ஓவியத்தைப்‌ போலவே 
இடக்கையால்‌ அவளைச்‌ சாய்த்துப்‌ பிடித்தேன்‌. 
ஒரு செல்‌ஃபீ எடுத்து மருதுவுக்கு 
அனுப்புவோம்‌ என்றாள்‌. 

இப்படித்தான்‌ 

அதிர்ச்சிரிப்புகளாலும்‌ 

அதிர்ச்சி ஐடியாக்களாலும்‌ துவங்கிற்று 
எங்களின்‌ இந்த ஞாயிறு. 

இறைச்சி- யவள்‌ உள்ளுறை உவமன்‌ ஞான்‌ 

கூர்மராசன்‌ அவன்‌ 

அசமுகி அவள்‌ 

பழந்திருடன்‌ அவன்‌ 
பெருமல்லிகை அவள்‌ 

இசைப்‌ பறவை அவன்‌ 
மாதங்கி அவள்‌ 
தெனாவெட்டுக்‌ கள்வன்‌ அவன்‌ 
தெற்கு மலைக்‌ தேன்‌ அவள்‌ 
போசன்‌ அவன்‌ 

மதுரவசனம்‌ அவள்‌ 

சாது அவன்‌ 

சாதகி அவள்‌ 

ஞாபகன்‌ அவன்‌ 

பாராங்கதி அவள்‌ 
கொல்லாவேதன்‌ சாயை அவன்‌ 
ஆகுபுகு குணச்சி அவள்‌ 
அவனவள்‌ 

அவளவன்‌. 

சமயத்தில்‌ கடுங்கோபத்தில்‌ 
கதவை அறைந்து சாத்துவாள்‌ 
சற்றுபொறுத்து 

இடையன்‌ கதவைத்‌ தட்டுவான்‌ 
“என்ன வேணும்‌” 

“காதல்‌” 

“அதெல்லாம்‌ விக்றதில்ல” 
“அப்போ கதவ திற” 

‘ee 

“சமாதானப்‌ புறாவ பறக்கவிட” 
“பேசாம போயிரு” 

“மாட்டேன்‌” 

“அப்றோம்‌” 

“பேசணும்‌” 

“இப்டியே சொல்லு” 

“அஞ்சு நிமிஷம்‌ பேசணும்‌” 
“கெட்ட கோபம்‌ வருது மாமா” 
“மாமா னு சொல்டல்ல அது போதும்‌” 
“அதுல என்ன இருக்கு” 
“எல்லாம்‌” 

“உன்ன திருத்த முடியாது” 
எதுக்கு” 

“பேச்ச வளக்காம போறியா இல்ல” 
“இல்ல?” 

“இப்போ உனக்கு என்னதாண்டா வேணும்‌" 
கதவு திறக்கப்படுகிறது 
அறையின்‌ வெளியில்‌ 

காற்று நிறைகிறது. 

அங்கே அவள்‌ 

இடுப்பில்‌ கைவைத்து நிற்கிறாள்‌ 
அவ்வளவு கோபத்திலும்‌ 

ஒரு செல்ல உதடு சுழிப்புடன்‌. 

இடைச்சியவள்‌ மடித்துத்தரும்‌ 
வெற்றிலைச்‌ சவலென 
இடையனின்‌ டுவிட்டர்‌ கவிதைகள்‌. 


146 

கருப்பட்டிக்‌ கண்ணம்மா காலாததியும்‌ 
கள்குடிக்‌ கருப்பன்‌ கலாதீதனும்‌ 
கண்மாய்க்‌ கரையில்‌ நின்றுருந்தார்கள்‌ 
கண்மாயோ 

வெட்கக்‌ கொஞ்சமாய்ச்‌ சலசலத்து 
வானம்‌ பார்த்துக்‌ கொண்டது. 


147 

வேப்பம்பூச்‌ சூடும்‌ மீனாட்சி அறிவாள்‌ 
இடைச்சிக்கு 

கொங்கு தேசத்திலிருந்து வரும்‌ 

நீலகிரி பேக்கரி பிஸ்கட்டுகளின்‌ 


அந்த்யந்தச்‌ சுவையை. 


148 

பிச்சிப்‌ பூக்காரியவள்‌ 
வெயிலுக்குப்‌ பிறகான மழையை 
ஒரு கருப்பட்டிக்‌ காப்பியுடன்‌ 
எதிர்கொள்கிறாள்‌ 

இடையன்‌ முகம்‌ தென்பட்டதும்‌ 
மலர்கிறாள்‌ 

முழுமைக்கு. 

தொல்லிடைச்சி காப்பியம்‌ 


1 
மலர்படுகடாம்‌ 


செவ்விதழ்‌ இடைச்சிக்குச்‌ சங்கம்‌ மிக விருப்பம்‌ 

சங்கம்‌ முழுவதும்‌ இவ்விருவர்‌ சங்கேதமே 

மலைவளம்‌ கூறும்‌ சிங்கன்‌ சிங்கியகப்‌ பிரபஞ்ச தேசமே 
அவள்‌ கொஞ்சு தமிழ்‌ இவன்‌ கெஞ்சு தமிழ்‌ 

காதல்‌ மட்டுமேதான்‌ ஆங்கே மிஞ்சு தமிழ்‌ 

உற்றுருகிச்‌ சாலப்பரிந்து விழைவாறும்‌ 

எயிலுடைக்‌ கணிச்சி வானவனின்‌ 

செம்மாந்த மெய்ஞானப்‌ புலம்பல்‌ 

கண்ணன்‌ ஏசு அல்லா தவிர 

குதம்பைச்‌ சித்தனும்‌ ஒர்‌ இடையன்‌ 

பத்தாம்‌ திருமுறையின்‌ திருமூலரும்‌ ஓரிடையன்‌ 
மாதொருபாகம்‌ ஆசை நெஞ்சத்தின்‌ கலம்பகத்‌ துறையே இடைச்சி 
மாப்பிள்ளைச்‌ சம்பாவுடன்‌ நெடுமூக்கன்‌ மிளகுக்‌ குழம்பு 
அவள்‌ அலாதி வக்கனையின்‌ தீவிரத்தில்‌ கொதிக்கும்‌ 
மலறி வரும்‌ கூத்தன்‌ ஏனாதி வண்ணக்கன்‌ 

அவள்‌ கண்ணிநுண்‌ சிறுதாம்பில்‌ 

மதுரகவி மாரிச்‌ சொரியுமவன்‌ 

இனுயமகம்‌ தொடுக்கையில்‌ முத்தங்கள்‌ 

சேமிப்பின்‌ செலவுக்‌ கணக்கிலேறும்‌ 

பொன்வண்ணச்‌ செல்லப்‌ பறவையவள்‌ 

உயர உயரப்‌ பறந்தபடியேயிருப்பாள்‌ வானம்‌ முழுக்க 
இடையனின்‌ உயிரை ஆழப்‌ பற்றியபடி 





2 

ஒரு காட்டுப்‌ பன்றியின்‌ மூர்க்கத்துடன்‌ 
என்னை 

உற்றுப்‌ பார்ப்பது எது 

உன்‌ பெயர்தான்‌ என்கிறேன்‌ 

அதுவோ இல்லையென்பதுபோல்‌ 
தலையசைத்துக்‌ காட்டுகிறது 

3 
நாடி நரம்பிசைக்‌ கருவி அவள்‌ நேசம்‌ 


4 

இடைக்கழி நாட்டு ஏழிசைக்‌ கிழவியவள்‌ 
அறிவாள்‌ 

பூவின்‌ மலர்ச்சிகொண்டு பொழுதை 


5 
என்‌ முன்‌ நீ வர 
உன்‌ முன்‌ நான்‌ வரும்‌ 


6 

நம்‌ முன்‌ நாம்‌ வரும்‌ 
நானும்‌ நீயும்‌ 
மருகித்‌ திரியு மாறே 


7 
பனையும்‌ நுங்கும்‌ அவளொடு ஒப்ப 


8 

உன்‌ - 

கடுங்கோபத்திலும்‌ ஓர்‌ இசைமை பெருகும்‌ 
நவிலாச்‌ சொல்‌ அவ்வளவு காரம்‌ 

ம்‌ ஒருமொழி ஆயுதம்‌ 


9 
அவள்‌ ஏவல்‌ மரபினளே 


10 
மயக்குறு கடிநிலை உண்டே 


11 

பதமாய்ச்‌ சமைத்த 

சிறு கனவா மீன்‌ வளையத்தை 
இடைச்சியின்‌ மோதிர விரலில்‌ 
அணிவித்தான்‌ இடையன்‌ 


176 © யக்கர்‌ உடுக்குறி 


12 

சிறுநாவற்பூ அவள்‌ மாதாநுபங்கி அவன்‌ 
அவள்‌ தொடுக்கும்‌ வேட்டுவ வரியின்‌ 

ஓரிழை அவள்‌ வாசல்‌ செல்லும்‌ 

கெண்டை மீன்‌ பதிந்த அவ்வாசல்‌ நிற்கும்‌ 
அவள்‌ பார்வைக்‌ கிடுகு பட்டு உயிர்வவ்வும்‌ 
போற்றுதல்‌ என்பது புணர்ந்தாரைப்‌ பிரியாமை 
என்பதவள்‌ அறியாமலா இருப்பாள்‌ 


13 

கவிதை நரம்பைச்‌ சுண்டிவிடத்‌ தெரிந்தவள்‌ அவள்‌ 
மிகப்‌ பரவசமாய்‌ வெளிவரும்‌ ராகத்திலொன்றை 
குடுவையிலிட்டு மூடிக்‌ கடலில்‌ எறிகிறாள்‌ 

கடல்‌ மெல்ல அசைகிறது 


14 
வடிகட்டிய காதல்‌ குடும்பம்‌ 


முத்துக்‌ கருப்பன்‌ சுடலைமாடன்‌ தங்கம்மா நிலா டீ ஹைக்கூ 
நீலப்பாப்பா என்று மீன்களுக்குப்‌ பெயர்‌ வைத்தார்கள்‌ 
மீன்கள்‌ அவ்விருவருக்கும்‌ பெயர்‌ வைத்தன 

மீன்காரி - மீன்காரி மாமன்‌ 


15 
மயிலுக்குட்டி மீன்குட்டி நாய்க்குட்டி என்றுதான்‌ அழைக்கிறாள்‌ 
நானெப்படி முத்தமிடாமல்‌ பதில்‌ சொல்ல முடியும்‌ 


16 
விசையுறு முத்தங்கள்‌ 


ஊஞ்சல்‌ விளையாட்டில்‌ உந்தித்‌ தள்ளுகிறேன்‌ அவளை 
வானத்திற்கு 

அவள்‌ பாதம்‌ ஆகாயம்‌ தொட்டுத்‌ திரும்பும்‌ 
ஒவ்வொரு பறத்தல்‌ முறையும்‌ 

பட்டுக்‌ கன்னத்தில்‌ என்‌ செல்ல முத்தம்‌ 

ஆங்கோர்‌ விசைக்கனம்‌ வந்த ஊஞ்சல்‌ 

அந்தரத்தில்‌ நிற்க 

இதழ்கள்‌ ஓர்‌ முயக்கக்‌ குறிப்பை 

மிகத்‌ தீவிரமாய்‌ எழுதித்‌ தீர்க்கும்‌ 

17 

மழைக்காலம்‌ துவங்குவதற்குள்‌ 

நான்‌ வருவேன்‌ என்கிறாள்‌ 

நான்‌ மடக்கி வைத்திருந்த 
குடையைப்‌ பார்க்கிறேன்‌ 

அதன்‌ நிழல்‌ 

மஞ்சள்‌ சுவற்றில்‌ 

ஒரு மின்னல்போல நீண்டு கிடக்கிறது 
இன்னும்‌ ஒருமாதம்தான்‌ இருக்கிறது 


18 
மிருது 


ஓடிக்‌ களைத்த சின்னஞ்சிறு குழந்தைபோல்‌ 

என்‌ விரல்களைப்‌ பற்றியபடி உறங்குகிறாள்‌ 
கட்டுக்கடங்காத நேசத்துடன்‌ அவள்‌ கேசம்‌ வருடுகிறேன்‌ 
அனந்த சயனத்தின்‌ மெல்லிய புன்னகையால்‌ 

அவள்‌ இன்னும்‌ ஆழ்ந்து உறங்குகிறாள்‌ 


19 
சர்க்கரை மழை 


உற்றுணர்வு இருக்க வேண்டிய இடத்தில்‌ 
சுவையுணர்வு எப்படி வந்தது 
அவள்‌ கடித்தால்‌ இனிக்கிறது 


20 

அவள்‌ மார்பில்‌ புதைந்தபடி 

உறங்கிப்‌ போனேன்‌ 

என்‌ ஆழ்ந்த உறக்கத்தை 

அவள்‌ அங்கேதான்‌ ஒளித்து வைத்திருக்கிறாள்‌ 

கரிசல்‌ காட்டுக்‌ கருப்பன்‌ 


1 

அற்பமான உலகமா 

கருப்பனையும்‌ பேச்சியையும்‌ 

விலக்கி வைக்கும்‌? 

அற்புதமும்‌ அசந்துபோகும்‌ 
அன்யோன்யப்‌ பறவைகள்‌ அவர்கள்‌ 
இரு நெட்டைப்‌ பனைமரங்கள்‌ வழியே 
அவர்கள்‌ வானம்‌ அலாதியானது. 
பெருங்காதலே உருவான பேச்சி 

தன்‌ கண்மையில்‌ ஒளித்துவைத்திருக்கும்‌ 
கருப்பனின்‌ கதவை 

ஒரு அதிகாலையில்‌ தட்டுவாள்‌. 
அக்கணம்‌ 

கருப்பனின்‌ உலகம்‌ வெளிச்சமுறும்‌ 
பேச்சியின்‌ வெட்கத்தில்‌ 

அர்த்தங்கள்‌ வெடித்துக்‌ ளெம்பும்‌. 


2 

ஊடல்கொண்ட பேச்சிக்கு 

ஒரு கடிதம்‌ எழுத விழைந்து 
பனையோலையை எடுத்த கருப்பன்‌ 
முதல்‌ எழுத்தை எழுதுமுன்‌ 

கொஞ்சம்‌ நிதானித்துப்‌ புன்னகைத்தான்‌. 





அப்பனையோலையில்‌ 

ஒரே ஒரு முத்தத்தைப்‌ பதித்தெடுத்து 
பேச்சியின்‌ சன்னிதி நோக்கி நடக்க 
படர்ந்த புழுதியில்‌ 

உதட்டைச்‌ சுழித்துக்‌ கொண்டிருக்கிறாள்‌ 
செல்ல முத்துப்‌ பேச்சி. 


3 

பேச்சி இருக்கும்‌ இடத்தில்‌ 

கருப்பனுக்கு அதிக வேலையில்லை. 

அவள்‌ உலவும்‌ பாதையைப்‌ பார்த்திருப்பதே 
இவன்‌ ஆகச்சிறந்த செயலாம்‌. 

4 

தராத காதல்‌ 

பேச்சிக்கு ரொம்பப்‌ பிடிக்கும்‌. 
அவளின்‌ தவறுகளுக்குக்‌ கூட 
தான்‌ அழுது 

முத்தங்களைப்‌ பறிசளித்து நிற்கும்‌ 
அவளின்‌ ப்ரியம்வதனை 
சமையத்தில்‌ கொஞ்சம்‌ 
வதைத்துதான்‌ பார்ப்பாள்‌. 

ஆகக்‌ கண்ணீர்த்துளிகள்‌ 
அனைத்திற்கும்‌ சேர்த்து 
கண்மாய்க்‌ கரையில்‌ காத்திருக்கும்‌ 
கண்மைக்‌ கருப்பனுக்கான முத்தங்கள்‌. 


5 

ஒற்றைச்‌ சொல்லைத்‌ தன்‌ முத்துக்‌ கருப்பனுக்கு 
மந்திரமாகக்‌ கொடுத்திருந்தாள்‌ பேச்சி. 

தன்‌ மனதின்‌ சக்தியையும்‌ 

ஓட்டுமொத்த உடல்‌ பலத்தையும்‌ 
பொருட்காட்சி பொம்மைமேல்‌ ஆசைப்பட்டு 
தொலைந்துபோன பேச்சியைத்‌ தேடியதில்‌ 
இழந்து நின்ற கருப்பன்‌ 

அச்சொல்லை உச்சரிக்கத்‌ துவங்கிய கணத்தில்‌ 
அட்டகாசமாய்‌ அவன்முன்‌ நின்று 
கைகொட்டிச்‌ சிரித்தாள்‌ பேச்சி. 

தூரத்து வானத்தில்‌ 

சுக்குநூறாய்‌ தெறித்து விழுந்தன 

முன்‌ மினுக்கிய பொருட்காட்சி பொம்மைகள்‌. 


6 

அவள்‌ ஊர்‌ பனையூர்‌ 
அவன்‌ ஊர்‌ முத்தூர்‌. 
7 


பேச்சியின்‌ வருகையில்‌ 
கருப்பன்‌ மேலும்‌ கருப்பானான்‌. 

8 

பட்டணம்போன பேச்சியின்‌ 

டிஸ்கோதே இரவுகள்‌ தனிக்கதை. 
இப்போதெல்லாம்‌ 

பட்டணத்துப்‌ பறவை வந்தாலே 

பேச்சியைக்‌ கட்டிக்‌ கொள்கிறான்‌ கருப்பன்‌. 

தன்‌ படையலுக்கு விருப்பமான 
பட்டணம்பொடியைக்கூட தவிர்க்கச்சொல்லிவிட்டான்‌. 
பட்டணம்‌ போகும்‌ பேருந்துகள்‌ வருகையில்‌ 
வேறுதிசை திரும்பிக்‌ கொள்கிறான்‌. 

மைக்செட்டில்‌ கத்தும்‌ பட்டணத்துப்‌ பாடல்களுக்கு 
ஓடிச்சென்று பேச்சியின்‌ காதுகளில்‌ 

'ஐ லவ்‌ யூ' சொல்லத்‌ துவங்குகிறான்‌ 

அந்த அப்பாவிக்‌ கருப்பன்‌. 


9 

கேப்பர்சனோ பற்றி 

சிலாகித்துக்‌ கொண்டிருந்த 
பேச்சியின்‌ முன்‌ 

கருப்பட்டி நீரை நீட்டினான்‌ 
கருப்பன்‌. 

ஒருகணம்‌ இகைத்த 

அவளின்‌ கண்களுக்குள்‌ 
முழுமையாய்‌ இறங்கினான்‌ கருப்பன்‌. 


10 

பேச்சியின்‌ கோபம்‌ என்றால்‌ 
கருப்பனுக்குக்‌ கொள்ளை விருப்பம்‌ 
வெயில்காயும்‌ வெல்லக்கட்டிபோல்‌ 
ஒளிரும்‌ அது. 


11 

இருவரும்‌ ஓட்டிக்கொண்டே இருப்பதால்‌ 
ஒருநாள்‌ 

பெவிகால்‌ விளம்பரத்தில்‌ 

நடிக்கக்‌ கேட்டு வந்துவிட்டார்கள்‌ 
கருப்பனையும்‌ பேச்சியையும்‌. 


12 

“அருவா கருப்பா...” 

என்றாரோ கதறியபோதுதான்‌ 
தன்‌ ஆயுதம்‌ குறித்த 

நினைவு வந்தது கருப்பனுக்கு. 
இப்படித்தான்‌ பேச்சியின்‌ அருகில்‌ 
அவன்‌ சகலத்தையும்‌ மறப்பான்‌. 
அப்படித்தான்‌ ஒருமுறை 
வெளியூர்க்காரர்‌ ஒருவருக்கு 
“பேச்சி” 

என்றுதன்‌ கடவுச்‌ சொல்லை 
கையெழுத்தாகப்‌ போட்டுவிட்டான்‌ 
மக்கு மாமா என்றழைக்கப்படும்‌ 
கட்டிக்‌ கருப்பன்‌. 


13 

உலகத்தையே தன்‌ பேச்சிக்கு 
பரிசளிக்க ஆசை 

செவ்வருவாக்‌ கருப்பனுக்கு. 
புகையிலைக்கட்டும்‌ 
கள்புட்டிகளுமே 

அவனுக்கு வர 

காணிக்கை வகையறாக்கள்‌ 
பேச்சியின்‌ பக்கமே 

லைன்‌ கட்டுகின்றன. 

உலகத்தின்‌ விலை குறித்து 
மீசையைத்‌ தடவியபடி 

“ரோசனை' செய்திருப்பவனை 
அறியாமளா இருப்பாள்‌ 

“சனம்‌ முச்சூட்டுக்கும்‌” அருள்கொடுக்கும்‌ 
அந்த 'கமுக்குனி' ஊர்க்காரப்‌ பேச்சி. 


14 

ஆகச்‌ சிறந்த பொழுதொன்றின்‌ காதலின்‌ முழுமையில்‌ 
பேச்சி சொல்லும்‌ “டேய்‌ மாமா” வுக்காக 

கருப்பன்‌ தன்‌ நாட்களைக்‌ கடத்துகிறான்‌. 

எவ்வுணர்வின்‌ மிகுதியிலும்‌ 
பேச்சியின்‌ தோள்களே 
இஷ்டமென்பான்‌ கருப்பன்‌. 
அவனுக்குத்‌ தெரியும்‌ 
அவை ஒருபோதும்‌ அவனை நீங்காதென்பது. 
ஆனாலும்‌ பேச்சி கேட்பாள்‌ 
வேறென்ன பிடிக்குமென்று. 
யோசிப்பதாய்ப்‌ பாவித்து 
மீண்டும்‌ சொல்வான்‌ 
தோள்களே இஷ்ட மென்று. 
பேச்சியும்‌ அறிவாள்‌ 
இப்பதிலே வருமென்று. 


16 

அழகான பேச்சியைப்‌ பார்த்துக்‌ கொண்டிருப்பான்‌ கருப்பன்‌ 
பார்த்தல்‌ என்பது அவனைப்‌ பொறுத்தவரை கண்பார்த்தலே 
அதற்கே முழு ஜென்மம்‌ தேவையென கருப்பன்‌ எண்ணுகையில்‌ 
பேச்சியோ செல்லமாய்க்‌ கோபித்துக்‌ கொண்டிருப்பாள்‌ 
ஆங்கோர்‌ பகிர்ந்திடவியலா அத்யந்தக்‌ காரணத்துக்காக. 


17 

பேச்சியின்‌ மெளனத்தைவிட 

தன்‌ அரிவாளின்‌ கூர்மையொன்றும்‌ 
பெரிதல்ல என்பதை அறிந்தே இருக்கிறான்‌ 
அந்தக்‌ காட்டுப்‌ பயல்‌. 


18 

பேச்சி குறித்த புகார்கள்‌ 

கருப்பனுக்குக்‌ கிஞ்சித்துமில்லை 
பார்க்கத்‌ தேடும்போது 

அவள்‌ பக்கத்தில்‌ இருப்பதில்லையெனும்‌ 
குட்டியெறும்பு வருத்தம்‌ மட்டுமே. 





பேய்க்காமன்‌ கவிதைகள்‌ 


1 
மெளனத்தின்‌ ஊடல்கள்‌ 


ஆயிரம்‌ கூடல்களுக்குச்‌ சமம்‌. 


2 

ஒரு பகல்‌ முழுவதும்‌ 
இரவானது 

இரவோ நட்சத்திரமாய்‌ 
கண்சிமிட்டுகிறது 

நகக்‌ காயங்கள்‌ 

பிறை நிலாக்களாகி 
பழிப்புக்‌ காட்டுகின்றன. 


3 

இணைந்தே இருப்பதும்‌ 
பிரிவதுபோல்‌ இணைவதும்‌ 
இதழ்களின்‌ ஊடலெனில்‌ 
குளிர்வதும்‌ கனல்வதுமாய்‌ 


மூச்சுக்காற்று மயக்கம்‌ கூட்டுகிறது. 


4 
சிணுங்கல்கள்‌ 


வழித்தட அடையாளங்கள்‌. 


5 
முத்தங்களின்‌ நீட்சியாய்‌ 
முத்தங்களே தான்‌. 


6 

இல்லை 

என்பது போல்‌ 
ஆமாம்‌ என்கிறாள்‌ 
ஆமாம்‌ 

என்பது போலவும்‌ 
ஆமாம்‌ என்கிறாள்‌. 

எதுகை மோனை 
உள்ள 
புதுக்கவிதையது 
எழுத எழுத 
கரையும்‌ 

படித்துப்‌ பார்த்தால்‌ 
இனிக்கும்‌. 


8 
எங்கிருந்தும்‌ பாயும்‌ தோட்டாக்கள்‌ 
உள்வாங்க உள்வாங்க 


வெளி கரையும்‌. 


9 

பேய்க்காமன்‌ 

தெய்வீகம்‌ தொடும்‌ தருணம்‌ 
மந்திரச்‌ சொல்லை உச்சரிப்பான்‌. 


10 

பூப்போட்ட படுக்கை விரிப்பின்‌ 
சின்னச்‌ சின்ன சுருக்கங்கள்‌ 
அதிகாலையில்‌ கவிதைகளாகும்‌. 


11 

மெளனத்தோடு மெளனம்‌ 
உரையாடுமென்ற என்‌ 
அறியாமை விலகியது. 
மெளனத்தோடு மெளனம்‌ 
கரைந்து 

நாம்‌ காணாமல்‌ போன பிறகு. 


12 

அறை தன்‌ 
சொற்கற்பிதங்களை 
கட்டுடைத்துக்‌ கொள்ளும்‌ 
அவர்களின்‌ இருப்பில்‌. 

13 

அது சுயம்‌ கரைதல்‌ 

அது முழுமுழுமையான சமர்ப்பணம்‌ 

அது தன்னையே பரிசளித்தல்‌ 

அது ஏகாந்தத்தின்‌ வானம்‌ 

அது தியானத்தின்‌ நான்காம்‌ வகை 

அது அத்யந்தத்தின்‌ பரிபூரணச்‌ சுவை 

அது காலவெளியால்‌ ஒன்றாதல்‌ 

அது ஆன்ம நம்பிக்கை 

அது உயிரை உணர்ந்து பார்த்தல்‌ 

அது உயிர்த்‌ தொழிலின்‌ அதிநுட்பம்‌ 

அது அகமே மகிழ்தல்‌ 

அது மூச்சுக்‌ காற்றின்‌ சாகச யோகம்‌ 

அது ஆரோக்கியத்தின்‌ ரகஸ்ய மிளிர்வு 

அது திசுவும்‌ உரையாடும்‌ திவ்ய ஷணம்‌ 

அது ஒரு அசல்‌ திறப்பு 

அது மைல்கல்கள்‌ எல்லைகள்‌ தாண்டும்‌ தன்னடக்கம்‌ 
அது உன்னதம்‌ தோய்ந்த பசி, ஆசை, அவல்‌ 
அது முக்காலத்திற்குமான பரவசப்‌ பயணம்‌ 
அது ஒரு நேர்மை 

அது ஒரு தன்மை 

அது ஒரு பரிசு 

அது ஒரு இயல்பு 

அது ஒரு தேடல்‌ 

அது ஒரு இயக்கம்‌ 

அது ஒரு செயலின்மை 

அது ஒரு புன்னகை 

அது ஒரு ஆனந்த அழுகை 

அது ஒரு சரணாகதி 

அது ஒரு அழகான மணற்கடிகார விளையாட்டு 
அதுவென்பது அது கூட இல்லை 

அது 

மனிதர்கள்‌ தங்களை அழகாய்‌ உணரும்‌ கணம்‌ 
தனக்கான வெளியென உள்ளுணர்வால்‌ நெகிழும்‌ வாழ்வு 
ஆகவே அதனைக்‌ கவிச்சியென்றழைக்கும்‌ காமுண்ட கபோதிகளே 
தயவுசெய்து கொஞ்சம்‌ 

அப்பால்‌ சென்றுவிடுங்கள்‌. 

மயங்கிக்‌ கிறங்கும்‌ 
ஒளிக்கீற்றுகளை 

சிதறி எறிவாள்‌. 

இருள்‌ தன்னைக்‌ கொடுத்துவிட்டு 
காணாமலே போகும்‌. 


15 

இடவலம்‌ இல்லை 
இடைவெளி இல்லை 

கள்ளம்‌ நுரைத்த கோப்பையில்‌ 
நான்கு கரங்கள்‌. 


16 

எல்லோருக்கும்‌ இலைமறை காயென்றால்‌ 
இவர்களுக்கு மட்டும்‌ 

இலை மறை காடு. 


17 

மூழ்கவும்‌ முடியாத 
மீளவும்‌ இயலாத 
ஆகிக்‌ குளம்‌ அது. 


18 

நின்று விளையாடும்‌ மழையொத்த காமம்‌ கொண்டவன்‌ 
முத்தத்தை அவனால்‌ துவங்க மட்டுமே முடியும்‌ 
முடிக்கவே இயலாது. 

விரல்‌ நுனிகொண்டு அவன்‌ வாசிக்கும்‌ இசைக்கருவி 
அவளேயாவாள்‌. 

முன்‌ குறுசரணம்‌, சரணம்‌, பல்லவி, அனுபல்லவி 
எல்லாம்‌ ஓரே சொற்களே. 

கரையும்‌ அச்சொல்லில்‌ பறத்தல்‌ பொருட்டு 

தன்‌ வித்தைகளை லாவகத்திற்குள்‌ 

பொருத்திக்‌ கொள்ளும்‌ அதிநுட்பன்‌. 

அவன்‌ விசை அவள்‌ கண்களில்‌ இருக்கிறது 

அவன்‌ தாளம்‌ அவள்‌ உதட்டுச்‌ சுழிப்பில்‌ இருக்கிறது 
அவன்‌ உச்சம்‌ அவள்‌ மூச்சில்‌ இருக்கிறது 

அவன்‌ ஆன்மா 

அவளில்‌ இருக்கிறது. 


19 

பூஜை எப்போதும்‌ 

மலர்களால்‌ அனதுதானா? 
“அர்த்த ஜாமம்‌ என்பது சரிதான்‌. 


20 
உயிரின்‌ வேகம்‌ அறிந்த நாட்கள்‌ 


21 
மரத்துண்டமென மிதந்தலைகிறேன்‌. 


22 
அவள்‌ மட்டுமே அறிந்த தாலாட்டு அது 


23 


உச்சத்தின்‌ போது உன்‌ பெயர்‌ என்‌ பெயராகிறது 


நீ நானாகிறேன்‌ 

பேரமைதிக்கு முந்தைய கணம்‌ 
உன்னில்‌ என்னை முழுவதுமாய்‌ 
கரைத்துக்‌ கொள்கிறேன்‌ 
கண்விழித்து நீ சொல்லும்‌ 
முதல்‌ வார்த்தையில்‌ துவங்கும்‌ 
மற்றுமோர்‌ உலகு. 


24 

குளிர்ப்‌ படுக்கையின்‌ 

ஈருடல்‌ வெப்பக்‌ காடாய்‌ தகிக்க 
மூச்சுக்‌ காற்றோ 

இசைக்‌ குறிப்புகளாகின்றன. 


25 
தீரவே தீராத காமத்தையும்தான்‌ 
உனக்குப்‌ பரிசளிக்கிறேன்‌ 


அன்பும்‌ காதலும்‌ காமமும்‌ 
பரவசமாய்‌ மாறி 
உன்‌ அருகாமையில்‌ 


பட்டாம்பூச்சிகளாய்ப்‌ படபடக்கின்றன. 

26 
என்‌ அன்பு காமமாய்‌ மாறும்‌ தருணம்‌ 
உன்‌ இடை என்கண்ணில்‌ படுகிறது 


நான்‌ என்ன செய்யட்டும்‌? 


உன்‌ இடை பற்றிக்கொள்ளும்‌ கணம்‌ 
பெருங்கனவொன்று 
கொழுந்துவிட்டு 

பற்றிக்‌ கொள்ளும்‌. 


27 

இது ஒரு வகை அழுகை கூட 
தேம்பும்‌ உணர்வலைகளை 
கடலில்‌ கரைக்கும்‌ 

Sone செயல்‌ 


28 

உன்‌ ஒவ்வொரு அணுவிலும்‌ 

நிறையத்‌ துடிக்கும்‌ இதனை 

காமம்‌ என்று மட்டும்‌ சொல்லமுடியுமா? 


29 

என்‌ மனதிற்கு உன்‌ அகம்‌ போல 
என்‌ நாவிற்கு உன்னுடல்‌ 
சுவையோ தீர்வேனா என்கிறது. 


30 

விலகவே விலகாத 

பகல்‌ ஒன்றைக்‌ கொடு 
அப்போதேனும்‌ தீர்கிறதா பார்ப்போம்‌ 
செவ்விராப்‌ பொழுதின்‌ தகித்தல்‌ 


31 

புகைப்படங்களில்‌ சேர்த்துவைத்திருக்கும்‌ 
உன்‌ விரல்களின்‌ நேர்த்தி 

என்‌ காமத்தின்‌ வேகம்‌ கூட்டுகிறதென்றால்‌ 
நம்புவாயா? 

32 
கவிதை என்‌ மொழியெனில்‌ 
உன்னிடம்‌ நான்‌ வந்தடைய 


இவையன்றி ஏது கதி? 


33 

அபூர்வமான தமிழ்‌ வார்த்தைகளை 
மிக இயல்பாய்‌ நீ உச்சரிகும்‌ 
ஒவ்வொரு முறையும்‌ 

ஒரு கூடல்‌ வேண்டும்போலிருக்கிறது. 


34 
இன்பத்துப்‌- பால்‌ என்பது சரிதான்‌ 
புணர்ச்சிப்‌ பழகுதல்‌ வேண்டும்‌ 


35 

மயில்‌ கழுத்து நிறத்திலிருக்கும்‌ 

உன்‌ வானத்தை 

என்‌ உதடுகள்‌ 

சுவைக்காத இடமேயில்லை. 

என்ன செய்வேன்‌ 

பறத்தல்‌ பொருட்டும்‌ 

வான்‌ விரிந்துகொண்டே செல்கிறது. 


36 

கங்கில்‌ வேகும்‌ சிக்கன்‌ தந்தூரி போல 
இக்குளிர்‌ என்னை வாட்டுகிறது 

ஆமாம்‌ 

காமமென்பது தீயாகத்தான்‌ இருக்கவேண்டும்‌ 
“யாய்‌” என்று நீ சீண்டுகையில்‌ 

ஜ்வாலை ஒரு மெல்லிய மிகைச்‌ சப்தத்துடன்‌ 
வேகம்‌ கூட்டுகிறது 

உன்‌ முகம்‌ பாப்பாவிலிருந்து 

இடைச்சியாய்‌ உருமாற்றம்‌ பெறுகிறது... 


37 

நீயாய்‌ என்னருகில்‌ வருகையில்‌ 
கிறங்குவது எதுவோ 

அது நானேயாவேன்‌ 

38 

துய்க்க அது ஸ்தாலமில்லைதான்‌ 
ஆனாலும்‌ அக்கணத்தின்‌ லயிப்பு 
எப்போதும்‌ என்மீது படிந்திருக்கிறதே! 


39 

கடவுள்‌ இருக்கிறான்‌ தான்‌ 
இல்லாவிட்டால்‌ நம்மை 

ஒரு இசைக்கருவியாக்கி 
யார்தான்‌ இசைத்திட இயலும்‌? 


40 

அரூபக்‌ காலமொன்றை உருவகஆிக்கும்‌ 
அவளின்‌ வளைந்த தோள்களோ 
இடையின்‌ அருகில்‌ அளவிலா அழகலகில்‌ 





மனம்‌ உணரும்‌ பொருத்த அச்சில்‌ 
உள்ளுணரும்‌ ஒற்றை வார்த்தையழைப்பில்‌ 
சொக்கி இழுக்கின்றன 

சின்னஞ்சிறு கவிஞனென்னை. 


41 

மயிலிறகின்‌ எடை உணரும்‌ கணம்‌ 
மேனியெங்கும்‌ நீவும்‌ விரல்களின்‌ 
காதல்‌ கசிகெது 

மிக லேசான நொடியில்‌ 

இதோ துவங்குகிறது 

மற்றுமோர்‌ ஆலிங்கனம்‌ 

காற்றே சற்றுப்‌ பொறு 


42 

மெளனங்களுக்கு நடுவே மனிதன்‌ இருக்கிறான்‌ 
வார்த்தைகளுக்கு நடுவே கவிதை இருக்கிறது 
முத்தங்களுக்கு நடுவே எங்கள்‌ தாம்பத்யம்‌ இருக்கிறது 


43 

மையல்‌ திளைத்த வேளையிலே 

அவள்‌ மார்பில்‌ ஒரு கவிதை எழுதினேன்‌ 
மையிலும்‌ அது அழகாகத்தான்‌ இருந்தது 


இனு ரூபாயியத்‌ 


ஒனு ரூபாயியத்‌ | 

புத்தரைப்‌ பற்றிய நினைவுகளோடு உறங்கிப்போனேன்‌ 

கனவில்‌ ஏதும்‌ வந்ததாய்‌ அதிகாலையும்‌ நினைவில்லை 

பரிசுத்த மோனத்தில்‌ அதிகாலைக்‌ குயில்களொடு நானும்‌ 
மனம்‌ ஒரு மெல்லியஇறகாய்‌ காற்றில்‌ பறந்துகொண்டி ருக்கிறது. 


ஒனு ரூபாயியத்‌ 2 

தேகம்‌ தீக்கடலென தகிக்கிறது பனை இளவரசியே 
கண்ணீர்த்துளிகளின்‌ கணம்‌ தாளாமல்‌ வீழ்கிறேன்‌ 
உருமாறும்‌ பொழுதுகளை ஒருபோதும்‌ வெறுப்பதில்லை 
எனக்கான அப்பத்திற்கு வாய்கூட திறப்பதில்லை. 


ஒனு ரூபாயியத்‌ 3 

நுட்பத்தினும்‌ நுட்பமாய்‌ இருக்றெது மனமெனும்‌ மாயம்‌ 
நீர்க்குமிழியின்‌ சாயலில்‌ இருக்றெது அவ்வஸ்த்து 
எனக்கான வாழ்வு எங்கே இருக்றெது 

வார்த்தைகளும்‌ வாழ்ந்த வாழும்‌ பொய்யெனில்‌ நான்‌? 


கனு ரூபாயியத்‌ 4 

வலிகள்‌ பொய்யெனில்‌ வலிப்பது என்ன? 
தேகம்‌ பொய்யெனில்‌ இருப்பது என்ன? 
வார்த்தை பொய்யெனில்‌ பேசியது என்ன? 
வாழ்வு பொய்யெனில்‌ வாழ்ந்தது என்ன? 


ஒனு ரூபாயியத்‌ 5 

மனம்‌ ஓயாமல்‌ செய்றெது சாகசங்களை 
பிடிவாதத்திற்கோ விட்டுக்கொடுப்பதற்கோ 
யாதுமற்ற யாதுமற்றவன்‌ நான்‌ 

என்னை ஒப்புக்‌ கொடுக்கிறேன்‌ மரணத்திற்கு. 


ஒனு ரூபாயியத்‌ 6 

நினைவுகளை அமிழ்த்தும்‌ விழியின்‌ பாரம்‌ 
சுவையோ நிறைவோ நானறிந்து இனியென்ன? 
வாருங்கள்‌ என்னைக்‌ கொல்ல 

புத்தனைக்‌ கொல்வதாய்‌ நினைத்து. 

னு ரூபாயியத்‌ 7 

செய்‌ நேர்த்தியற்ற நான்‌ தனித்தே இருக்கிறேன்‌ 
என்னுடையுதுதானா எல்லாக்‌ குற்றமும்‌ 
மதியின்‌ சூழ்ச்சியை விதியின்‌ சூழ்ச்சியென 


யார்‌ சொன்னார்‌ ? 


ஒனு ரூபாயியத்‌ 8 

இதயம்‌ பலமாய்‌ அதிர்ந்தும்‌ பாரம்‌ இறங்கவில்லை 
பாரத்தின்‌ கொள்ளளவு அதிகமெனில்‌ 

அதிர்ந்தது போதாமல்‌ அடங்கவும்‌ வேண்டும்‌ என்றார்‌ 
ஓரே ஒருமுறை உண்மையை சுவாசிக்க வேண்டும்‌ நான்‌. 


ஒனு ரூபாயியத்‌ 9 

மழை இரவின்‌ அந்தத்‌ தேநீர்‌ 

ஒருவானத்தையும்‌ சேர்த்தேதான்‌ உள்கொண்டது 
எங்கிருந்தோ வந்த ஒற்றை இறகு 

கோப்பையில்‌ ஓட்டிக்கொண்டு சொன்னது என்ன? 


ஒனு ரூபாயியத்‌ 10 
பொய்யற்ற ஒரு கதறல்‌ புறக்கணிக்கப்படுகிறது 
பாசாங்கற்ற கண்ணீர்த்துளியைத்‌ துடைத்திட விரல்களில்லை 





காதலெப்படிப்‌ பொய்யாகும்‌ 
காதலித்தவர்‌ வேண்டுமானால்‌ பொய்யாயிருந்திருக்கலாம்‌. 


ஒனு ரூபாயியத்‌ | | 

எவ்வளவு அழகான காதல்‌ இது 

கொஞ்சம்‌ கொஞ்சமாய்க்‌ கொல்லும்‌ ஆற்றல்‌ 
உள்ளிருந்து வந்தது யாரறிவார்‌ 

அதுவும்‌ அதன்‌ அழகே அழகு. 





ஒனு ரூபாயியத்‌ 12 

அந்தரத்தில்‌ சுழலும்‌ தருணங்கள்‌ அத்தனையும்‌ இன்பமாய்‌ நிகழ்ந்தவை 
அவை எழுப்புவது கேள்விகளா? பாய்ச்சுவது சின்ன அம்புகளா? 
கடற்கரை நெகிழ்மணலென நேம்பி எடுக்கிறேன்‌ 

பரிச்சயத்துடனே அவை காற்றில்‌ பறந்து போகின்றன. 


ஒனு ரூபாயியத்‌ 13 

சிலிர்க்கும்‌ அந்த ஒற்றைக்‌ கணம்‌ தெய்வீகமானதுதான்‌ 

உலகப்‌ பெருவெளியை மகிழ்ச்சியாக்கிய அதே கணம்தான்‌ 
மாயங்கள்‌ நிறைந்த அக்கணம்‌ கூர்‌ நிறைந்தது 

எப்பக்கம்‌ பிடித்தாலும்‌ காயம்‌ என்னவோ மலரெனப்‌ பூக்கிறது. 


ஒனு ரூபாயியத்‌ 14 
இனு இங்கே வா என்றார்கள்‌ 
போனேன்‌ போனபின்‌ கேட்டார்கள்‌ 


நீ இனுதானா என்று 
இல்லை என்று சொல்லிவிட்டேன்‌. 


ஒனு ரூபாயியத்‌ 15 

வீடெங்கும்‌ உன்‌ பொருட்கள்‌ 

அறையெங்கும்‌ உன்‌ வாசனை 

நானேங்கும்‌ நீ 

களவில்‌ உனக்கு நிகர்‌ நீயே என்‌ குட்டி இளவரசி. 


ஒனு ரூபாயியத்‌ 16 

ஒரு கனவுதேசத்தின்‌ பிம்பம்‌ தனிமையில்‌ அமர்ந்திருக்கிறது 

தேகம்‌ சொன்னதெல்லாம்‌ என்னவென்று புரிகிறது 

மங்கிய மஞ்சள்‌ விளக்கொளி அவ்வளவு ஆனந்தம்‌ 

ஆம்‌ என்‌ முத்தங்களால்‌ உன்னை மீட்டெடுப்பேன்‌ என்‌ ப்ரியம்வதா. 


ஒனு ரூபாயியத்‌ 17 

தன்னந்தனித்‌ தீவு இது ஓ 

அதிரும்‌ இக்கணங்கள்‌ விசும்பும்‌ அதன்‌ உயிர்‌ 
உன்னதத்தின்‌ ஒற்றைத்துளி காத்திருக்கும்‌ 
வானத்தின்‌ பிம்பமென அவளொருத்தி 


ஒனு ரூபாயியத்‌ 18 
நுட்பம்‌ மாயத்தை காதலிக்கிறது 





மாயமோ நுட்பத்தை எடை போடுகிறது 
அதனால்‌ தான்‌ அது மாயமென 
நுட்பம்‌ ஒரு கண்ணீர்துளியில்‌ கரைந்து காணாமல்‌ போகிறது. 

கனு ரூபாயியத்‌ 19 

கருவிலேயே அழுதவன்‌ 

இன்னமும்‌ அழுதுகொண்டிருக்கிறேன்‌. 

பிறப்பும்‌ இறப்புமற்ற என்‌ ஆன்மா 

இன்னமும்‌ தவித்தபடி யேதானிருக்கிறது. 
காற்றலையோடு வருகிற ஒரு பட்டாம்பூச்சியால்‌ 
ஆன்மா ஒரு கணம்‌ சுகத்தை உணர்கிறது 
அவ்வொரே கணம்‌. 


கனு ரூபாயியத்‌ 20 

என்ன வரம்‌ வேண்டுமெனக்‌ கேட்டது தெய்வம்‌ 
கடவுள்‌ தன்மை விடுத்து என்னோடு வாவென 
எளிய காதலால்‌ கேட்டதற்கு சம்மதித்து 

என்‌ கைகளைப்‌ பிடித்தபடி பாதையில்‌ கால்வைத்த 
சிறுதெய்வமொன்றைக்‌ கொண்டவன்‌ நான்‌. 


கனு ரூபாயியத்‌ 21 





எனது பிரார்த்தனைகள்‌ நிறைவேறுமெனத்‌ தெரியாதெனினும்‌ 
பூசாரி உறக்கச்‌ சொன்ன சந்தனக்‌ கருப்பனின்‌ பெயர்‌ 

ஒரு நம்பிக்கையைக்‌ கொண்டு வருகிறது 

ஒரு புன்னகை எங்கோ உணரப்படுகிறது 
சிறுமியொருத்தியின்‌ கையிலிருக்கும்‌ எலுமிச்சையின்‌ மஞ்சள்‌ 
மிளிரத்துவங்குகிறது. 


கனு ரூபாயியத்‌ 22 

என்னைச்‌ சொல்ல ஒரு வடிவம்‌ தேவைப்படுகுறது 

நானே ஒரு வடிவமாய்‌ இருக்கையில்‌ 

என்னை அறியாதவர்க்கு வடிவங்களை மாற்றி 

என்ன பயன்‌ என்ன நியாயம்‌ 

ஆனை தரும்‌ பரவசம்‌ உருவத்தின்‌ பிரம்மாண்டத்திலா இருக்கிறது? 





பழங்குடிக்‌ காதலி 


1 

பனியை விலக்கி நடந்து வரும்‌ 
மிருகத்தின்‌ அங்க அசைவை ஓத்தது 
அவளின்‌ இலகு. 


2 

அவளைப்‌ பொருத்தவரையில்‌ 
முடிவுசெய்ய வேண்டும்‌ அவ்வளவுதான்‌ 
எத்தனை கத்திகள்‌ 

எங்கெல்லாம்‌ சொருவல்கள்‌ என்பதை 
அவளே கூட சொல்லிவிட முடியாது 
அவளாவது 

மென்மையாவது.. 


3 

அவள்‌ தயவுதாட்சண்யமற்றவள்‌ 
வன்மத்தை வன்மமாகவே 
வெளிப்படுத்தும்‌ வன்முறைக்காரி. 
அகத்தீவிரக்காரி. 


4 

கருணை என்றால்‌ 

கிலோ என்ன விலை 

என்று அவள்‌ கேட்கும்‌ 

நாட்களும்‌ இருக்கின்றன. 
அச்சமயங்களில்‌ கொழுத்த 

ப்ரியமான மிருகத்தை வேட்டையாடிய 
ஒரு பழங்குடி ஆயுதத்தின்‌ 

மிளிர்வைப்‌ போல இருக்கும்‌ 

அவளின்‌ புன்னகை. 


5 
கொன்ற பாவமும்‌ அவளுக்கில்லை 
தின்ற மயக்கமும்‌ அவளுக்கில்லை. 

6 

அவளின்‌ மூர்க்கம்‌ 
அவ்வளவு கூர்மையானது 
தொடவோ 

விலகவோ 

விலக்கவோ 


முடியாதது. 


7 

அவள்‌ வீசும்‌ வார்த்தையொன்றில்‌ 
பத்து மிருகங்கள்‌ 

ஒரே சமயத்தில்‌ வதைபடும்‌. 


8 

மூக்குத்திக்காரியவள்‌ 

தீர்க்கமான பார்வையொன்றில்‌ 
எண்ணற்ற சாத்தியங்களை நிகழ்த்துவாள்‌ 
இறைமை இவனுக்களித்த 

அலாதிச்‌ சாபமிது. 


9 

இருவரும்‌ தோற்கவேண்டிய போரில்‌ 

சமயத்தில்‌ அவள்‌ 

ஜெயித்துவிடுவாள்‌ 

மிகத்‌ தீவிரமாகவும்‌ 

மிகப்‌ பிடிவாதமாகவும்‌ 

மிகச்‌ செல்லமாகவும்‌ 

மற்றொரு சமருக்குக்‌ காத்திருப்பான்‌ 

இவன்‌ எனும்‌ இவன்‌. 

அவளே மிகமென்மையாக இவன்‌ காதைத்‌ திருகுவாள்‌ 
சமாதானப்படுத்துகிறாளா? சவாலுக்கு அழைக்கிறாளா? 
என்று தெரியாமல்‌ இவன்‌ மெர்சலாவான்‌. 


10 

அவள்‌ கைபட்டதும்‌ 

அவ்வளவு குளிர்ச்சி. 

பங்க்கில்‌ LPG பிடித்து வந்தபோது 
சிலிண்டரில்‌ இருந்த அதே குளிர்ச்சி. 


11 

அவள்‌ பார்வை அலக்கின்‌” 
சின்னஞ்சிறிய கூறில்‌ 

இவன்‌ மொத்தமும்‌ உலுக்கப்படும்‌. 


12 

மனசாட்சி இல்லாத 
மிருகம்‌ ஒன்றின்‌ 

சாயல்‌ உண்டு அவளிடம்‌ 
அது 

வன்மை புழங்கும்‌ 

ஒரு காட்டாற்றுப்‌ பிரதேசம்‌ 


“காய்‌, பழம்‌ பறிக்கப்‌ பயன்படுத்தும்‌ சிறிய கத்திபோன்ற 
அரிவாளுடன்‌ கூடிய தடிக்குப்‌ பெயர்‌ அலக்கு 

ஜிமிக்கி பாப்பாவின்‌ திருவிளையாடல்கள்‌ 


1 

[1] . ப்‌ & 

பாப்பா நீ மட்டும்‌ 

கைல மாட்ன சட்னிதான்‌” 

“தேங்கா சட்னியா காரச்‌ சட்னியா மாமா?” 


2 

நெஞ்சில்‌ தலை வைத்துத்‌ தூங்கும்‌ 
பாப்பாவின்‌ மூச்சுக்‌ காற்று 

உயிர்‌ வளர்க்றெது. 


3 

பாப்பாவுக்கு ஜிமிக்கி என்று 
பெயர்‌ வைத்தேன்‌ 

குதித்துக்‌ குதித்து ஓடுகிறாள்‌ 


4 

அதிசயம்‌ ஆனால்‌ உண்மை 
சாக்லெட்‌ பாப்பாவுக்கு 
பிஸ்கெட்‌ வாசனை 


5 

கவிதையில்‌ மாமாங்கம்‌ 

என்று வாசித்தேன்‌ 

பாப்பாவோ mama come என்கிறாள்‌ 


6 

யார்‌ கிள்ளினாலும்‌ 

மறக்காமல்‌ சொல்லும்‌ பாப்பா 

தான்‌ கிள்ளியதை மறதியில்‌ நடிக்கிறாள்‌ 
அதற்கு பதிலாய்‌ நானவளைக்‌ கிள்ளிவிட்டு 
யானை பொம்மை மேல்‌ 

பழியைப்‌ போடுகிறேன்‌ 

அவளோ 

“யான மிதிச்சிருச்சு' 

என்று அழத்துவங்குகிறாள்‌. 


7 

வேறு பொம்மையைப்‌ பார்த்ததும்‌ 
கையிலிருக்கும்‌ பொம்மையின்‌ 
கழுத்தை இறுக்குகிறாள்‌ பாப்பா 


8 

பப்பூ என்று அழைத்தேன்‌ 
கண்களைத்‌ திறந்து பார்த்தாள்‌ 
கண்களையும்‌ கைகளையும்‌ விரித்து 
பயம்‌ காட்டினேன்‌ 

கண்களை மூடிக்‌ கொண்டாள்‌. 
மீண்டும்‌ பப்பூ என்றழைத்தேன்‌ 





கண்களைத்‌ திறந்து பார்த்தாள்‌ 

பயம்‌ காட்டாமல்‌ பார்த்திருந்தேன்‌ 
ஆயினும்‌ 

கண்களை மூடிக்‌ கொண்டாள்‌. 
இப்போது பப்பூ என்று சத்தம்‌ வராமல்‌ 
மனதுக்குள்‌ சொல்லிக்கொண்டு 
கண்மூடி யிருந்தவளுக்கு 

பயம்‌ மட்டும்‌ காட்டினேன்‌ 

சில நொடிகளில்‌ கண்களைத்‌ திறந்தவள்‌ 
மாமா என்று உரக்கக்‌ கத்தியபடியே 
கழுத்தைக்‌ கட்டிக்கொள்கிறாள்‌. 


9 

கதை சொல்வதில்‌ 

என்‌ பாப்பா கில்லாடி 

அப்படித்தான்‌ அன்று 

“ஒரு ஊர்ல ஒரு இனு மாமாவாம்‌ 
திடீர்னு ஒருநா 

காணாமப்‌ போயிட்டாங்களாம்‌..” 
என்றொரு கதை தொடங்கி 

கேட்டுக்‌ கொண்டிருந்த என்னையே 
கண்முன்னால்‌ தொலைத்துக்காட்டியவள்‌. 


10 

தருணங்களில்‌ என்‌ தலை நீவும்‌ 
பாப்பாவின்‌ கைகளுக்குள்‌ 
ஓராயிரம்‌ புனிதர்கள்‌ 

11 
தூங்கிகொண்டிருக்கும்‌ பாப்பாவை 
பார்த்துக்‌ கொண்டிருந்தேன்‌ 


அவளின்‌ சுண்டுவிரல்‌ மட்டும்‌ அசைந்தது. 


12 

செல்லம்‌ அவள்‌ 
கைப்பட்டு உடைந்த 
கண்ணாடிக்குள்‌ 
நிறைய நான்கள்‌. 


13 

இனிப்பு புளிப்பு துவர்ப்பென 
பலவிதச்‌ சுவைகள்‌ மற்றும்‌ 

அளை அடிக்கும்‌ 

வண்ணங்களின்‌ உபாசகயெவள்‌. 
நானெந்தச்‌ சுவை அல்லது வர்ணமென 
இதுவரை கேட்டதில்லை அவளிடம்‌. 
விரும்பினால்‌ ஒரு ரயில்போலக்‌ 
கூவிக்கொண்டு அருகிலோடி வருவாள்‌ 
போதுமென்று தோன்றிவிட்டால்‌ 
போடா சொல்லிப்‌ பறக்கும்‌ 


பறவையாவாள்‌. 


14 

திருட்டு பாப்பா அவள்‌ 
எல்லோரையும்‌ திருடித்‌ தன்‌ 
ப்ராக்‌ பாக்கெட்டில்‌ 
ஒளித்து வைத்திருக்கிறாள்‌ 


15 

வகை தொகையில்லாமல்‌ 

பாப்பா சொல்லும்‌ பொய்கள்‌ 
அவள்‌ உயிரின்‌ வாஞ்சை கலந்து 
வெல்லக்கட்டிகள்‌ போல ஒளிரும்‌. 
அவளைப்‌ போலவே 
அப்பொய்களையும்‌ நான்‌ 
அரவணைத்துக்‌ கொள்கிறேன்‌. 

16 

மாம்மா என்று ராகமாய்‌ 
அவள்‌ அழைத்தாலே 

ஒரு ஐஸ்கிரீம்‌ 

வாங்கித்தர தயாராகவேண்டும்‌. 


17 

பாப்பா 

ரகசியம்‌ சொல்கிறாள்‌ 
எல்லோரும்‌ கேட்கிறார்கள்‌. 


18 

ஹார்லிக்ஸ்‌ பாப்பாவுக்கு 

டீ குடிக்கும்‌ மாமாவென்றால்‌ 
கொள்ளைப்‌ பிரியம்‌ 

அவளே அவனுக்கு பூஸ்ட்‌ ஆகும்‌. 


19 

அன்பின்‌ மிகுதியில்‌ 

“டேய்‌ மாமா” என்றுதான்‌ அழைக்கிறாள்‌ 
என்ன செய்ய 

மறுமுறை அழைப்பதற்குள்‌ 

அவளருகே சென்று நிற்பதைத்தவிர? 


20 
போண்டாக்கள்‌ குண்டாக இருக்கும்‌ ஊர்களில்‌ 
பாப்பாக்களின்‌ குறும்பு கொஞ்சம்‌ அதிகம்தான்‌! 


21 

கோபம்‌ கொண்ட பாப்பா 
ரயிலின்‌ ஜன்னலையொட்டி 
முகத்தை வைத்திருந்தாள்‌ 
நீர்‌ நிரம்பிய காவேரி 


கடந்தபோதும்‌ அவள்‌ என்னைத்‌ 





திரும்பிப்‌ பார்க்கவேயில்லை. 


22 
வாசனைகளோடு பேசமுடியுமென்று 
பாப்பாதான்‌ கற்றுத்தந்தாள்‌. 

23 

புதுப்புது கோணங்களில்‌ 
படுத்துறங்கும்‌ பாப்பாவின்‌ 
தூக்கத்தை எழுதவே இயலாது. 


24 

பாப்பா சமயத்தில்‌ முறைப்பாள்‌ 
காரணம்‌ கேட்டால்‌ சிறிப்பாள்‌ 
கூட சிரித்தால்‌ அடிப்பாள்‌ 

பயந்து ஓடினால்‌ துரத்துவாள்‌ 
நின்றுவிட்டால்‌ ஓடு ஓடு என்பாள்‌. 


25 

குர்குரே பாக்கெட்டால்‌ 

என்‌ முகத்தை அழுத்தி 

கொல்லப்‌ பார்க்கிறாள்‌ பாப்பா 
முயற்சி தோல்வியில்‌ முடிந்ததால்‌ 
கன்னத்தில்‌ ஒரு 

குத்துவிட்டுச்‌ சிரிக்கிறாள்‌. 


26 

எல்லாப்பக்கமிருந்தும்‌ வருகிறது 
பாப்பா என்ற சொல்‌ 
அழைப்பதும்‌ அழைக்கப்படுவதும்‌ 
ஒருத்திதானென்றே தெரிந்து 
திசைகளுக்குத்‌ திரும்புகிறேன்‌ 


நான்‌. 


27 

கூட்டிக்‌ கழித்துப்‌ பார்த்தால்‌ 

ஒரு பத்தாயிரம்‌ 

செல்லப்‌ பெயர்களாவது இருக்கும்‌ 
பாப்பாவுக்கு! 


28 

ஆங்ரீ பேர்ட்‌ பொம்மையை 
குளிர்சாதனப்‌ பெட்டிக்குள்‌ 
வைத்திருக்கிறாள்‌ பாப்பா. 

29 

ஆஃப்பாயிலின்‌ மஞ்சள்‌ கருவை 
சிவப்பாக்கித்‌ தரச்சொல்லி 
அடம்பிடிக்கிறாள்‌ பாப்பா 
கைவசம்‌ ஜாம்‌ இருந்ததால்‌ 
தப்பிப்‌ பிழைத்தேன்‌. 


30 

உச்சிக்குடுமிவைத்து கண்மைப்பொட்டைக்‌ கன்னத்தில்‌ இட்டு 
ஒருகையில்‌ பாதிகொறித்த பிரிட்டானியா பிஸ்கெட்டையும்‌ 
ஒருகையில்‌ அம்மாவைப்‌ பிடித்தபடி 

நான்தான்‌ ஃபர்ஸ்ட்‌ என்றோடும்‌ அக்காவைப்‌ பின்தொடர்ந்து 
கீச்£ச்‌ ஷூக்கள்‌ போட்டு தத்தி நடக்கும்‌ குட்டி ப்பாப்பாக்கள்‌ 
உண்மையில்‌ நடப்பது எதன்மீது? 


31 

சிக்னலில்‌ நின்றிருக்கும்‌ 

கிறிஸ்மஸ்‌ தாத்தாவுக்கு 

டாட்டா சொல்லும்‌ குட்டிப்பாப்பா 
உலகின்‌ அத்தனை நிற விளக்குகளையும்‌ 
ஏற்றி வைக்கிறாள்‌. 


32 

தப்பு செஞ்சா சாமி 

கண்ணக்‌ குத்துமா மாமா 
என்றாள்‌ பாப்பா 
குத்தாதுடா 

நீ தப்புன்னு நெனச்சப்பவே 
சாமி மன்னிச்சிருப்பார்‌ 
என்றேன்‌ நான்‌ 

அப்ப இன்னிக்கு சாமி என்ன 
டு டைம்ஸ்‌ மன்னிச்சிருப்பார்‌ 
என்றாள்‌ அமைதியாக. 

33 

குர்குரே பாக்கெட்‌ ஒன்று 
பாப்பாவைப்‌ போலவே 
துள்ளிக்‌ கொண்டு விழுந்தது 

34 

சாமி கதைகள்‌ சொல்லும்‌ பாட்டியிடமும்‌ 
பேய்க்கதைகள்‌ சொல்லும்‌ சித்தியிடமும்‌ 

மாறிமாறி “உம்‌' கொட்டுகிறாள்‌ பாப்பா. 
கடவுளர்களும்‌ பேய்களும்‌ 

அவள்‌ ரசிக்கும்‌ அழகில்‌ 

சொக்கிப்போய்‌ நிற்கிறார்கள்‌ 

வரிசையில்‌. 


35 

ரயில்‌ பயணத்தில்‌ 

பாப்பாவை நினைத்துக்‌ கொண்டி ருந்தேன்‌ 
அந்தக்‌ கிலுகிலுப்பைகாரன்‌ 
எப்படித்தான்‌ மாயத்தைக்‌ கிழித்தபடி 
நாலு இழுப்பு இழுத்துக்‌ காட்டினானோ? 


36 

பாப்பாக்கள்‌ நிறைந்த உலகில்‌ 
மாமாக்களுக்கு ஒரே வேலை 
அவள்களின்‌ பால்‌ பற்களால்‌ கடிபட்டு 
ஆவென்று அலறுவது. 


37 

வேர்க்கடலையை ஒளியில்‌ துவட்டித்‌ தின்கிறாள்‌ 
ஏதோ யோசனையில்‌ அமர்ந்திருக்கும்‌ அவளை 

நான்‌ பாப்பா என்று அழைக்க ரொம்ப நேரமாயிற்று. 


38 

எப்போதும்‌ சொக்கியிழுக்கும்‌ 

பெளர்ணமிக்கு முந்தையநாள்‌ நிலா 

இன்றுமென்னிடம்‌ புருவம்‌ உயர்த்தி 

அன்பு சொல்கிறது 

இன்னும்‌ சங்குசக்கரங்களைப்‌ பாதுகாத்து வைத்திருக்கிற 
பாப்பாக்கள்‌ நிறைந்த எங்கள்‌ தெருவிலிருந்து 
வரிசையில்‌ அணைந்துவிட்ட 

ஒரு தீபத்தின்‌ சுடாராய்‌ நின்றசைந்தபடி. 


39 

வாக்கினள்‌ 

“பப்ஸ்‌ வாங்றப்போவே சொன்னேன்ல பாப்பா 
உன்னால சாப்ட முடியாதுன்னு” 

“இவ்ளோ பெரிசா இருக்கும்னு 

தெரியல மாமா”. 


40 

லீலா வீநோதினி 

பெளர்ணமி அன்று 

லட்டு சாப்பிட்டால்‌ நல்லதென்று 
ஸ்கூல்‌ மிஸ்‌ சொன்னதாக 

கதை விடுகிறாள்‌ பாப்பா 
காரணம்‌ கேட்டால்‌ 

“ரெண்டும்‌ 

ஃபுல்‌ ரெளண்ட்‌ ஆ இருக்குல்ல” 
என்கிறாள்‌. 


41 

அவளதிகாரம்‌ 

ஈ காட்டச்‌ சொன்னால்‌ 
ஆ காட்டுவது 


பாப்பாவின்‌ வாடிக்கை 


42 

மழை வரையும்‌ 

அலைபேசியில்‌ 

மழையைச்‌ சொல்கிறாள்‌ பாப்பா 
இங்கு பெய்துகொண்டிருக்கும்‌ 
மழை முழுவதும்‌ 

அவளின்‌ பரவசத்தை 

கொண்டு வருகிறது. 

மழைச்‌ சத்தம்‌ வரைகிறது 

என்‌ கழுத்தைக்‌ கட்டிக்‌ கொண்டு 
மழையை நோக்கி கூக்குரலிடும்‌ 
அவளின்‌ குதூகலத்தை. 

43 

ராஜ்ஜியம்‌ 

வீடுவரைக்கும்‌ கேட்கும்‌ 

மணிக்கூண்டு மணிச்‌ சத்தத்தை 
ஒவ்வொருமுறையும்‌ கர்மசிரத்தையாய்‌ 

விரல்‌ விட்டு எண்ணுகிறாள்‌ பாப்பா 
கேட்டால்‌ 

“சரியா அடிக்குதான்னு பாக்கணும்ல மாமா?” 
என்கிறாள்‌. 


44 

என்றும்‌ பெயர்‌ 
பாப்பாவுக்கு 

மழைக்குள்‌ ஓடுவதால்‌ 
மழையோடி என்றும்‌ 
வெயிலில்‌ ஆடுவதால்‌ 
வெயிலாடி என்றும்‌ பெயர்‌. 


45 

என்‌ செல்லம்‌ 

கண்டித்தே ஆக வேண்டிய குறும்புகளை 

பாப்பா செய்கையில்‌ என்‌ குரல்‌ கடுமையாகிறதுதான்‌. 
“யாரோ மாதிரி பேசாதே மாமா” என்றவள்‌ 
மெல்லிய குரலில்‌ சொல்கையில்‌ 

என்னையும்‌ மறந்து 

அவளை அணைத்துக்கொள்கிறேன்‌. 


46 

கணத்தில்‌ ஒளிரும்‌ கதைக்காரி 

விசித்திர விநோதப்‌ பழிகளை 

என்‌ மீது போடுவதில்‌ 

அலாதி இன்பம்‌ பாப்பாவுக்கு. 
அப்படித்தான்‌ ஒருமுறை 

எங்கள்‌ தெருவுக்கு யானை வந்தபோது 
“இந்த ஆனை எங்க மாமாவோடது” 
என்று எல்லோரிடமும்‌ சொல்லிவைத்தாள்‌. 

47 

கதை கதையாம்‌ 

கத்திரிக்கா கதை 

பேசும்‌ டம்ளர்‌ 

பறக்கும்‌ சாக்லெட்‌ ரஃபிள்‌ 

சோன்பப்டி தேசம்‌ 

சாக்லெட்‌ கொள்ளைக்காரி 

என என்னை ஒரு கதைசொல்லியாக்கிவிட்டு 
கர்ம சிரத்தையாய்‌ 

நெஞ்சில்‌ சாய்ந்து 


உறங்குகிறாள்‌ பாப்பா. 


48 

பயமறியாள்‌ 

ஷாப்பிங்‌ மால்‌ காவலாளியின்‌ 
தொப்பி வேண்டுமென்று 


அடம்பிடிக்கும்‌ பாப்பா. 


49 

ஒன்றாதல்‌ 

“சாப்பிடு இல்லன்னா 

வாய்லர்ந்து எடு பாப்பா” 

என்பதைக்‌ காதில்‌ 

வாங்காமல்‌ ஓடுகிறாள்‌. 

ஓட்டிப்‌ பிறந்த கவசகுண்டலம்‌ போல 
வாயிலேயே கிடக்கிறது குச்சி மிட்டாய்‌. 


50 

கண நேரப்‌ பறத்தல்‌ 

செல்லமாய்‌ ஒருமுறை 

கைகளிலிருந்து தூக்கி வீசிப்‌ பிடிப்பதை 

மீண்டும்‌ செய்யச்‌ சொல்லி அடம்‌ பிடிக்கிறாள்‌ பாப்பா. 
அவ்விளையாட்டின்‌ ஒவ்வொரு முறையும்‌ 

உலகத்தின்‌ மொத்த மகிழ்ச்சியையும்‌ 

உரக்கக்‌ கத்தியபடி. ஆகாயத்திலிருந்து 

பூமிக்குக்‌ கொண்டு வருகிறாள்‌. 

51 

அது வேறு உலகம்‌ 

உப்பு விற்பவர்‌ பூ விற்பவர்களை 

அவர்கள்‌ குரலிலெயே 

கத்திக்‌ காட்டுகிறாள்‌ பாப்பா 

“அப்டி செய்யக்‌ கூடாது பாப்பா 

அவங்க மனசு கஷ்ட படுவாங்கள்ள..” 
என்றால்‌ சரி என்றும்‌ ஏற்றுக்கொள்கிறாள்‌. 
பாப்பாவின்‌ குரல்‌ காணாமல்‌ 

இவள்‌ குரலுக்கு எதிர்க்‌ குரல்‌ கொடுப்பதை 
வாடிக்கையாக வைத்திருக்கும்‌ 

ஒரு பாட்டி சொன்ன போதுதான்‌ தெரிந்தது 
இவள்‌ சாகசப்‌ ப்ரியை என்பது. 


52 

கேள்வி 

“ஏன்‌ பாப்பா 

இவ்ளோ சாக்லெட்‌ சாப்டிறியே 
வயித்துக்குள்ள மரம்‌ 
மொளச்சிட்டா என்ன செய்வ..?” 


[13 . . ரர 
சாக்லெட்‌ மரமா மாமா? 


53 

இயல்‌ 

ஏதொ வாங்க 

பெட்டிக்‌ கடைக்கு ஒடும்‌ பாப்பா 
தன்‌ முழு வேகத்தையும்‌ 
பயன்படுத்துகிறாள்‌. 


54 

உலா 

இருசக்கர வாகனத்தில்‌ 
என்னோடு வரும்‌ பாப்பா 
மூன்றாம்‌ பிறையை 

மிகச்‌ சரியாய்ச்‌ சொல்லி 
ஆச்சர்யமூட்டுகிறாள்‌. 
பிறகுதான்‌ தெரிந்தது 
அவளுக்கு எல்லாப்‌ பிறையும்‌ 
மூன்றாம்‌ பிறையென்று. 


55 

சிறு தெய்வம்‌ 

அரைத்‌ தூக்கத்தில்‌ இருக்கும்‌ அவளிடம்‌ 
செல்ல பாப்பா என்றால்‌ 

உயிருக்கு இதமாயிருக்கும்‌ அதனை 
உணர்தலே இவ்வாழ்வின்‌ வரமெனக்கு. 


56 

மழைத்‌ தேநீர்‌ 

கோடை மழையை 

டம்ளரில்‌ பிடித்து 
விளையாடுகிறாள்‌ பாப்பா. 
அதனையே 

மேலும்‌ கீழும்‌ ஊற்றி 

“டீ வேணுமா டீ” 

என்று தேநீர்க்கடை நடத்துகிறாள்‌. 
அவளின்‌ பரபரப்பில்‌ 

மழைநீர்‌ தேநீராய்‌ உருமாறுகிறது. 


57 

அனிச்சை 

ஆப்பிள்‌ அலைபேசியை 
பிரித்து மேயும்‌ 

ஆரஞ்சு பாப்பா அவள்‌. 
க்ளாஸ்‌ மிஸ்‌ 

பேரைக்‌ கேட்டால்தான்‌ 


கொஞ்சம்‌ ஜெர்க்‌ ஆகிறாள்‌. 


58 

நிகழ்க்‌ கடி 

அம்மா கையிலிருக்கும்‌ 
ப்ரிட்டானியா பிஸ்கெட்‌ ஒன்றினுள்‌ 
கைபடாமல்‌ 

தன்‌ வாயை நுழைக்கும்‌ பாப்பா 
அதனை ஒரு 

ரகசியம்‌ போலச்‌ செய்கிறாள்‌. 

59 

பாப்பாயிஸம்‌ 

சமயத்தில்‌ நான்‌ அவளை 
கொஞ்சுகிறேனா 

அவள்‌ 

என்னைக்‌ கொஞ்சுகிறாளாவென 
கண்டுபிடிக்கவே முடியாது. 


60 

ஸ்‌..வரம்‌ 

அபஸ்வரத்தில்‌ வாசிக்கப்படும்‌ 
பாப்பாவின்‌ பீப்பி 

அலாதி இன்பத்தைத்‌ தருகிறது. 


61 

முழுவதும்‌ விளையாட்டு 
பின்மாலைகளில்‌ சகதியாவதில்‌ 
அலாதி இன்பம்‌ பாப்பாவுக்கு. 
“செருப்பு ஏன்‌ பாப்பா போடல?” 
என்றால்‌ 

“போடல மாமா” என்கிறாள்‌. 

அதற்கு மேல்‌ என்னை 

பெரியவனாய்‌ இருக்க விடமாட்டேன்‌ 
என்கிறது அந்த பதில்‌. 


62 

சாகசக்காரி 

சறுக்கு மரத்தில்‌ 
எதிர்த்திசையில்‌ ஏறிச்‌ சரியும்‌ 
பாப்பாவின்‌ சக்தி நிலை 

ஒரு மலை முகட்டிற்கு 
இட்டுச்‌ செல்கிறது. 


63 

அபிநயத்‌ துலக்கல்‌ 

செல்லப்‌ பாப்பாக்கள்‌ என்பவர்கள்‌ 
பல்துலக்குவதைக்‌ கூட 

நடனம்‌ போலச்‌ செய்பவர்கள்‌. 

64 

பாப்பாக்கள்‌ அப்படித்தான்‌ 
ஊருக்குப்‌ போயிருக்கும்‌ 
தம்பிக்கும்‌ சேர்த்து 

ஜெல்லி பால்‌ வாங்க வேண்டுமென்று 
கால்களை உதைத்து 
வானத்தில்‌ எம்பி 
அடம்பிடித்த பாப்பா 
வாங்கிக்‌ கொடுத்த பிறகும்‌ 
வெகு நேரம்‌ 
சாமாதானமாகவே இல்லை. 


65 

காக்கா பாப்பா 

வெண்கமுத்து கிங்‌ஃபிஷர்‌ பற்றி 
வாய்பிளந்து கேட்ட பாப்பா 
சித்திரைப்‌ படையலுக்கு 
காகத்தை அழைக்கும்‌ 
பக்கத்துவீட்டுக்காரருடன்‌ 
வலியச்‌ சென்று கத்துகிறாள்‌. 


66 


ஒன்றா? 
“ பாப்பா ஒரு முத்தம்‌ கொடேன்‌ “ 


. . ம்ம்‌ 
மாட்டேன்‌ மாமா 


்‌ ஏண்டா கோவமா என்‌ மேல? 
“ ஒரு முத்தம்‌ 
கொடுக்க மாட்டேன்னு சொன்னேன்‌ 


o a “ 
என்‌ மக்கு மாமா 


67 

எறி கல்‌ 

போய்விட்ட நாய்க்குட்டியை 
துரத்திக்‌ கொண்டிருக்கிறாள்‌ 
குட்டிப்பாப்பா 

மற்றவர்கள்தான்‌ இகைக்கிறார்கள்‌. 

68 

மைச்செலவு 

கண்ணால்‌ பேசும்‌ 

குட்டிப்‌ பாப்பாக்கள்‌ 

இருக்கும்வரை 

மாமாக்களுக்கு 

கண்மைச்‌ செலவென்பது 

களிமிகு கொண்டாட்டமே. 

மொழி உணர்தல்‌ கடந்து 

பரிமாறப்படும்‌ அவள்களின்‌ குழந்தைமையில்‌ 
மாமாக்கள்‌ என்பவர்கள்‌ 

தரதரவென்று 

உருட்டிவிடப்பட்ட விளையாட்டு சாமான்கள்‌. 

Love that breaks mu, 
but still keeps you Lospether 


Love that creates மில்ல 
but still brings you closer: 
Sf vou have the power bo 
love like that. then goo 
makes sure that your love 
finds wal. 
all you have to on is just 
hang. in there ஜார்‌ watt... 


walt for your Lime... 


துரோகம்‌ பற்றிய குறிப்புகள்‌ 


1 

பிடிமானமாகப்‌ பிடித்துக்கொள்ள நம்மிடம்‌ 
என்ன இருக்கிறது 

சில துரோகங்களைத்‌ தவிர. 


2 

துரோகம்‌ 

மிக அழகானது 
யாரும்‌ அறியும்‌ வரை. 


3 

நான்‌ அயோக்கியன்‌ என்று சொல்லிக்‌ கொள்பவன்‌ 
உத்தமன்‌ 

நான்‌ துரோகி என்று சொல்லிக்‌ கொள்பவன்‌ பறிசுத்தன்‌. 
ஆஹா காந்தி யமஹா.. 


4 

துரோகம்‌ புரிபவன்‌ 

வாழ்வைக்‌ கற்றவன்‌ 

துரோகத்தைத்‌ தாங்குபவன்‌ 
வாழ்வைக்‌ கற்றுக்கொண்டிருப்பவன்‌ 
india is a developing country. 


5 

நயவஞ்சகத்தின்‌ பேரழகும்‌ 
துரோகத்தின்‌ சுவாரஸ்யமும்‌ 
மனம்‌ மட்டுமே அறியும்‌ 
மந்திரக்‌ கணங்கள்‌.. 


6 

என்ன 

என்னை துரோகி என்கிறீர்களா? 
ஞாபகப்படுத்தியதற்கு நன்றி. 

7 

காதல்‌ காமம்‌ வன்மம்‌ துரோகம்‌ மரணம்‌ 
எல்லாம்‌ ஒரே குடும்பம்தான்‌ 

ஒன்று விட்ட சொந்தங்கள்‌. 


8 

ஆகச்சிறந்த ஒரு துரோகத்தைச்‌ 
சந்தித்துவிட்டு வந்து 

என்ன செய்யலாம்‌? 
வென்னீரில்‌ குளித்து 

ஒரு கப்‌ தேநீர்‌ விழுங்கி 
காற்றாடியைச்‌ சுழலவிட்டு 
மல்லாக்கப்படுத்தபடி 

அடி வயிற்றிலிருந்து வலியோடு 


அந்த வார்த்தையை உச்சரிக்கத்துவங்கலாம்‌. 


9 
துரோகத்தின்‌ மனதிற்கு 
அதிர்ஷ்டத்தின்‌ கைகள்‌. 


10 

அதிகாலையில்‌ கண்விழித்தவுடன்‌ 
ஒரு துரோகம்‌ 

நெஞ்சுக்குள்‌ நாட்டியமாடுகிறது. 
அதன்‌ கால்கள்தான்‌ 

அத்தனை வலிமை. 


11 
துரோகங்கள்‌ அழகானவை 
வேறு எந்த விஷத்தை விடவும்‌. 


12 

துரோகங்கள்‌ 

சுயத்தை உடைக்கும்‌ 
தெய்வீகக்‌ கோடரிகள்‌ 

13 

துரோகங்கள்‌ செய்யுங்கள்‌ 
வாழ்க்கை அழகாகும்‌. 
அனைத்திற்கும்‌ பிறகு 

கடந்து வந்துவிட்டேனென 
வசீகரப்‌ புன்னகையொன்று 
பகிரக்‌ கிடைக்கும்‌. 

தாங்கும்‌ கொள்ளளவு அதிகமாகும்‌ 
மனிதர்களை அடிமையாக்கும்‌ கலை 
இயல்பாய்‌ வசப்படும்‌. 
பேச்சின்‌ புனைவில்‌ 

உன்னத ஆளுமையென்ற 
பிம்பம்‌ கட்டமையும்‌. 

பறக்க ஒரு வழி பிறக்கும்‌. 
நினைக்க சில வலி இருக்கும்‌ 
எதுகை மோனையில்‌ 

உருகச்‌ சில சொல்லிருக்கும்‌. 
அதுதான்‌ அவ்வளவேதான்‌ 
ஆகக்கடை சியில்‌ 

இடம்‌ பொருள்‌ ஏவல்பார்த்து 
இதமாய்‌ பதமாய்‌ 

நச்சென்று 

சொருகப்‌ பழகுங்கள்‌ 

அலாதி துரோகத்தை. 
அதுதான்‌ அத்தனை அழகு 
துரோகிக்க தயங்கினால்‌ 
வாழ முடியாது 

சாகவும்‌ முடியாது 


ம்ம்‌ துவங்கட்டும்‌. 


14 
சமருக்குச்‌ சமம்தான்‌ போலும்‌ 
துரோகச்‌ சமர்‌. 

15 

துரோகம்‌ நடந்த பிறகு 
புதிதாய்‌ வேறு 
மரணம்‌ எதற்கு? 


76 
மரணத்தைப்‌ போலவே 
துரோகத்தையும்‌ நேசிக்கிறேன்‌ 


அருகில்‌ வா செல்லம்‌ 

பிரிவு சில குறிப்புகள்‌ 


1 
பொய்யாய்ச்‌ சேர்ந்திருப்பதை விட 
பிரிந்துவிட்டு உடனிருப்பது 


எவ்வளவோ மேலும்‌ ஃபீமேலுமாகும்‌. 


2 
பிரிவு சத்தியத்தின்‌ அளவுகோல்‌ 
வாழ்வே அதன்‌ அலகு. 


3 

போலிமை மிகு சேர்க்கை காட்டிலும்‌ 
நினைவுகளைப்‌ பரிசளிக்கும்‌ 

பிரிவு சாஸ்வதம்‌. 


4 

பிரிவு மயிலிறகு நீவல்‌ போல 
மயிலிறகுகள்‌ பெரும்பாலும்‌ 
உதிர்பவை என்பதறிக. 


5 

பிரிவு பூதமையால்‌ 

ஆசிர்வதிக்கப்பட்ட தேவதை 

நிம்மதியாய்‌ வாழ விடாது 
அணுவணுவாய்ச்‌ சாதலை நினைவூட்டியே 
கொல்லாமல்‌ கொல்லும்‌. 


6 

பிரிவை 

ஜெயிக்கவும்‌ கூடாது 
தோற்கவும்‌ முடியாது 


7 
பிரிவு நம்மைத்‌ தாலாட்டும்‌ 
பெரிதும்‌ மென்மையாகவே. 

8 

சிதைந்த உள்ளுணர்வை 
கூர்மையாய்ப்‌ பார்க்கும்‌ 
சுயத்தின்‌ நடுக்கமே 
பிரிவின்‌ வலிகள்‌. 


9 
பிரிவுகள்‌ 
[13 35 “தாலம்‌ 


தோய்த்த அம்புகள்‌. 


10 

பிரிவுக்கும்‌ சேர்க்கைக்கும்‌ 
இடையே இருப்பது 

ஒரு முத்தத்தின்‌ தூரம்தான்‌. 


11 
மெளனம்‌ என்பது 


உண்மைக்குத்‌ திரும்புதலே! 


12 

பிரிவுக்கு நல்லதொரு சட்டையை 
அணிவிக்க வேண்டும்‌ 

அதன்‌ நிர்வாணம்‌ 

மிக உண்மையானது 


13 

பிரிவுக்குக்‌ கொண்டாத்தின்‌ சாயல்‌ இல்லை 
துக்கத்தின்‌ உருவமும்‌ இல்லை 

அது ஒரு சாத்தியம்‌ அவ்வளவுதான்‌. 


14 

பற்களால்‌ கடித்து 

விடுவித்துக்‌ கொள்ள முடியாது. 

அடைபட்ட அணில்‌ 

சீசாவை உடைக்காமல்‌ வெளியேறுவதைப்‌ போல 


அது நிகழ வேண்டும்‌. 

15 

பிரிவைச்‌ சரிசெய்ய இருக்கும்‌ 
குறுக்கு வழிகள்‌ 

நேர்வழிகளைவிட மிக தூரமானவை. 


16 

பிறிவுக்கு இருக்கும்‌ 
ஆயிரம்‌ கைகளில்‌ 
ஒரு விரலில்‌ மட்டுமே 
சம்மந்த மோதிரம்‌. 


17 

பிரிவின்‌ வாசனை நிசப்தம்‌ 
பிரிவின்‌ நிறம்‌ விசும்பல்‌ 
பிரிவின்‌ உருவம்‌ 

சின்னதொரு கண்ணீர்த்‌ தாரை. 


18 

வயிற்றுக்கும்‌ நெஞ்சுக்கும்‌ இடையில்‌ 
குளிர்மையும்‌ வெம்மையும்‌ கலந்து 
மென்வலியைச்‌ சுழற்றி 

பஞ்சுமிட்டாய்‌ உருவாவதைப்‌ போல உருவாகும்‌ 
ஒருவித நஞ்சு மிட்டாய்‌ 


19 

துரோகங்களால்‌ முத்தமிடும்‌ 
காதலிகள்‌ இருக்கும்‌ வரை 
மரணம்‌ என்னைத்‌ தீண்டாது. 

















மரணம்‌ பற்றிய குறிப்புகள்‌ 








மூளை முடக்குவாதத்தால்‌ பாதிக்கப்பட்டிருந்த ஐந்து வயது காவ்யா தனது 
ஓவிய வகுப்புவேளையில்‌ வரைந்த ஓவியம்‌ இது. ஒரு வியாழக்கிழமை இதனை 
வரைந்த அவள்‌ அடுத்த வியாழன்‌ நம்மிடையே இல்லை. அவள்‌ மறைந்ததை 
உணர்ந்த பிறகுதான்‌ இவ்வோவியத்தில்‌ உள்ள மனிதனின்‌ மரண வலி, பாம்புகள்‌, 
விசித்திரப்‌ பறவைகள்‌, நோய்மைக்‌ கூறுகள்‌, சாத்தானின்‌ பிம்பங்கள்‌ ஆகியவை 
நமக்குப்‌ புலப்படுகிறன்றன. நன்றி: வானதி பாலசுப்பிரமணியம்‌, ஆராரோ சிறப்புக்‌ 
குழந்தைகள்‌ பள்ளி, திருச்சி. 


ins) 

1 

நீர்‌ இருக்கும்‌ 

கண்ணாடிக்‌ குவளையின்‌ 
காலிப்‌ பகுதி 

கணக்கத்‌ துவங்கியபோது 
எழுத நினைத்தேன்‌ 
மரணத்தின்‌ சில குறிப்புகளை. 


2 

மரணத்தைக்‌ கொண்டாடுவோம்‌ 
வாய்ப்பிருந்தால்‌ 

என்னுடை யதிலிருந்து 
துவங்குவோம்‌. 


3 

கேடுகெட்ட ஒரு தருணத்தில்‌ 
உயிர்‌ 

மரணிக்கத்துடி க்கிறது 
அதீதங்களில்‌ பயணிக்கும்‌ கவிஞன்‌ 
என்பதைத்தவிர 

வேறென்ன இருக்கிறது அதற்கென. 


4 

தாங்கிக்‌ கொள்ள முடியவில்லை 
என்று சொல்லத்தான்‌ செய்கிறேன்‌ 
ஆனாலும்‌ உயிரோடுதானிருக்கிறேன்‌. 


5 

வெகு அருகில்‌ சந்தித்த அதனை 
மரணமென்றே நினைக்கிறேன்‌ 

நான்‌ விரும்பியணைத்துக்‌ கொண்டபோதுமது 
என்னைவிட்டுத்‌ தள்ளியே நிற்கிறது 
இன்னுமேன்‌ தயக்கமென விளங்கவில்லை. 

6 

புரியவியலாத நிகழ்வுகளின்‌ 
வலியைக்‌ காட்டிலும்‌ 
அவ்வளவு அமைதியானதல்ல 
இவ்வாழ்வு. 


7 
மரணம்‌ பற்றிய பயமெல்லாம்‌ மரணமாகாது 
மரண வலியும்‌ அகும்‌ மரணம்‌. 


8 

செத்துவிடச்‌ சொல்கிறது ஒன்று 
சாகாமல்‌ தடுக்கிறது 

ஏதோ ஒன்று. 


9 

சட்டென்று ஒருகணம்‌ 
அழகாய்த்தோன்றுகிறது 

மரணம்‌ 

சுயநலவாதிகளென 

நான்‌ நிந்திதவர்களைப்‌ போற்றுகிறேன்‌ 
அவர்கள்‌ விரும்பியவாறு மரணிக்கும்‌ 
ஆற்றல்‌ படைத்தவர்கள்‌. 
என்னுடையது 

ஓயாமல்‌ அதிரும்‌ 
நொடிமுள்ளிடமல்லவா இருக்கிறது? 


10 
தீராத அலைகளென மரணம்‌ 
வந்து வந்து போய்க்கொண்டே இருக்கிறது. 


11 
ஆழ்கடலின்‌ அமைதி பற்றி 


யாரோ சொன்ன கதையை 


மறுபடியும்‌ கேட்க வேண்டும்‌ போலிருக்கிறது. 


ins) 

12 

எனது தொலைபேசிகளை 
சுக்கு நூறாய்‌ 

உடைத்தெறிய விரும்புகிறேன்‌ 
அழியாத சில வார்த்தைகளை 
மரணிக்கச்‌ செய்ய. 


13 

இழப்பின்‌ கணத்தை 

ஏற்றுக்‌ கொள்ள முடியாத மனதை 
ஏற்றுக்‌ கொள்கிற மனது 
வாய்த்திருந்த போதும்‌ 

ஒன்று சொல்வேன்‌ 

மரணம்‌ 

எனக்கு 


பிடித்திருக்றெது. 


14 

கண்ணதாசன்‌ புகைப்படம்‌ 
புன்னகைத்துக்‌ கொண்டிருக்கும்‌ 
எனதறையில்‌ நான்‌ 
மரணத்தைப்‌ பற்றி 
கிறுக்காமலிருந்தால்‌ எப்படி? 


15 
தராத மரணம்‌ தீராதது. 


16 

கலைந்த பார்லே-ஜி பிஸ்கட்‌ வரிசையை 
அழகியல்‌ கலந்த குரூரத்தோடு 

தின்று முடித்து நீர்குடித்தேன்‌. 

மரணம்‌ பற்றிய 

நெஞ்சுத்த இன்னும்‌ எரிகிறது. 

என்‌ நினைவுகளில்‌ மரணம்‌ 

உருண்டு கொண்டேயிருக்றெது. 

17 
பரிசாய்‌ 
வருமா 
ஒரு 


மரணம்‌ 


18 

தவறிய அழைப்பில்‌ ஒளிர்ந்த 

செல்போனால்‌ 

நிழலில்‌ 

ஒரு மண்டையோடு போல்‌ தெரிந்த 

என்‌ தலையை 

கொஞ்சம்‌ தொட்டுப்‌ பார்த்துக்கொண்டேன்‌. 


19 
மிகச்சிறந்த ஒரு 
நகைச்சுவை போலிருக்கிறது 


மரணம்‌. 


20 

கழுவிய 
பொழுதில்‌ 
நழுவியது 
மீனல்ல 


மரணம்‌. 


21 
கவிழ்த்திய 
சீட்டில்‌ 
எதிராளியின்‌ 


மரணம்‌. 


22 

செத்துத்‌ தொலையென்ற அம்மாவிடம்‌ 
முன்பொருமுறை கேட்டிருக்கிறேன்‌ 
“சாவதும்‌ தொலைவதும்‌ வேறுவேறா?” 


Wa) 


23 

மரணத்திற்கு ஒரு பெயர்‌ வைக்கவேண்டும்‌ 
மரணம்‌ என்பதைத்‌ தவிர 

தெரிந்த எல்லாப்‌ பெயர்களையும்‌ 
யோசித்தாயிற்று. 


24 

மரணம்‌ என்று 

உணர்ந்து பார்த்தால்‌ 
அவ்வளவு அழகாய்‌ இருக்கிறது 
சொல்லிப்‌ பார்த்தால்‌ 
ரொம்பவே பயமாயிருக்கிறது. 


25 

மரணத்தின்‌ வாழ்வுதனை 
சூது கவ்வும்‌ 

மரணம்‌ மறுபடி வெல்லும்‌. 


26 

மரணித்த உடலில்‌ புகும்‌ 
காற்றின்‌ அனுபவம்‌ 
என்னவாக இருக்கும்‌? 


27 

குடியும்‌ குடித்தனமும்‌ 
அசைவமும்‌ அமர்க்களமுமாய்‌ 
இருந்த என்‌ 

தாத்தாவின்‌ மரணத்திற்கு 
நான்‌ ஏன்‌ அழவேண்டும்‌? 


28 

என்னையறியாமலேயே 
எனக்கது பிடித்திருக்கிறது 
காரணமெல்லாம்‌ இல்லை 
காரியமென்னவோ இருக்கிறது. 

29 
ல்லாமல்‌ போகும்‌ மரணம்‌ க்கிறது. 
கு J ரகவறது 


30 
உணர்த்தவியலாதது 
கவிதையெனில்‌ 
மரணமென்பது 
மாகவிதை. 


31 
அணுவணுவாய்‌ வாழ்ந்த மாதிரியே 
அணுவணுவாய்‌ சாகவும்‌ துடிக்கிறேன்‌. 


32 

மரணத்தை நினைத்தால்‌ 
மூளைக்குள்‌ கொஞ்சம்‌ 

குளிர்‌ சிலிர்க்கும்‌. 

நான்‌ ஞானியென்று 

என்னையே ஏய்த்துக்கொள்வேன்‌. 


33 
சொல்லப்போனால்‌ 
மரணத்தை 

நான்‌ காதலிக்கிறேன்‌. 


34 
காத்திருந்து பெற்றவன்‌ என்பதற்காகவும்‌ 
பெரும்‌ மதிப்பு மிகுந்த 

உங்களை விட்டு நீங்கியதற்காகவும்‌ 
என்‌ மரணத்தை 

தயவு செய்து கொண்டாடுங்கள்‌. 


35 
மரணமேவ ஜெயதே! 








ஒரு வரிக்‌ கவிதைகள்‌ 


அதிதிக்கு கடல்‌ போல எனக்கு மழை. 
வீழுமிலைகளில்‌ நானிருந்தேன்‌. 


கனா முடிந்த புன்னகை என நிகழ்க்கணம்‌. 


அரூப வளையங்களாய்‌ பாட்டியின்‌ சுருக்கங்கள்‌. 
யாரோ கிழிக்க யரோ வளர்க்க அழகிய நாட்கள்‌. 


ஒரு நிலாக்‌ குளியல்‌ போடலாம்‌ வாருங்கள்‌. 

யாருமற்ற கடற்கரையில்‌ நானும்‌ கடலும்‌. 
துர்சொப்பனங்களின்‌ பாம்பு கண்விழிக்க நான்‌ விழித்தேன்‌. 


நடத்துனரின்‌ செல்பேசியில்‌ கண்ணாடி நொறுங்கும்‌ ஓசை. 


ins) 


க 


கணம்‌ தாமதித்து இறந்தது. 
கிளிட்டரிங்‌ பேனாவில்‌ எழுதிய கவிதை படிக்க முடியவில்லை. 


கடல்‌ சத்தம்‌ கேட்கிறது நண்பா அழைப்பிற்கு நன்றி. 

சனிக்கிழமை இரவில்‌ மதுக்கடல்‌. 
மொட்டைமாடிச்‌ சந்திப்புகள்‌ + தேநீர்‌ -திவ்யலோகநாயகர்‌ Spot. 


பறப்பதற்கு முந்தைய பட்டாம்பூச்சி. பூவின்‌ வலி? 


ins) 


m 


புறாக்கள்‌ பறப்பது எதன்‌/ யாரின்‌ வெளி? 
வானத்தின்‌ பாதையும்‌ அடையாளமற்றது. 


டேய்‌ பாண்டியா அணிந்து நட இந்த டீ-சர்ட்டை. 

கோபத்தில்‌ மெளனமாய்‌ அதிரும்‌ செல்பேசி. 
மாயதேசத்தில்‌ இருந்து வந்தவள்‌ நாடு திரும்பினாள்‌. 


ராஜகுமாரிகளின்‌ கதைகள்‌ ஒரு ஊரில்‌ துவங்கியவை. 


Wa) 


சூன்யம்‌ வெடித்து மரணம்‌ நிகழ்ந்தது. 
மழைக்குள்‌ நடந்தேன்‌ மழையும்‌ நடந்தது. 


பயந்தான்கொள்ளி மாவீரனின்‌ டிரெளசரின்‌ நிறம்‌ கருஞ்சிவப்பு. 

பிடி நழுவிய பலூன்கள்‌ காற்றின்‌ கைகளாயின. 
அன்பென்னும்‌ விஷமேற அத்வைத போதை அழகிய மரணம்‌. 


கண்கள்மூட சோகங்கள்‌ அழுத்த யாருமறியாமல்‌ திறந்துகொண்டேன்‌. 


ins) 


ins) 


தேன்துளி விழுந்த நுனி நாக்கறியும்‌ என்‌ ஏகாந்தம்‌. 
புறக்கணிப்பின்‌ விளிம்பில்‌ அதனையே புறக்கணித்தேன்‌. 


அனைத்திற்குப்‌ பிறகும்‌ புன்னகைக்கக்‌ கற்றளித்தது காலம்‌. 

மரணம்‌ தனியாக வருவதில்லை , மரணமாகவும்‌ வருவதில்லை. 
நான்‌ உருகிக்‌ கடலானேன்‌. 


எத்தனை நாள்தான்‌ அத்தர்‌ சீசாவை மறைக்க முடியும்‌? 


மழைக்‌ கவிதைகள்‌ 


1 

வெயில்‌ மழைகளில்‌ 

வியாபாரம்‌ பார்க்கிற 

தேநீர்க்‌ கடைக்காரரின்‌ ஆனந்தம்‌ 
ஒரு தேநீரை விட சுவையானது 


2 
பெருநகரங்களில்‌ மழையெனப்படுவது 
திருவிழாக்கள்‌ ஆகும்‌ 


3 

மழை 

பெண்களை அழகாக்குகிறது 

என்று எழுதியிருந்தேன்‌ முன்பொருமுறை 
இன்று 

பெண்கள்‌ இல்லாததொரு மழை பார்த்தேன்‌ 
இன்றும்‌ அவ்வளவு அழகாய்‌ இருந்தது. 


4 

உடைந்த குடைகள்‌ 

மழையோடு 

அடித்துப்‌ பிடித்து விளையாடுகின்றன. 


5 

மழையில்‌ 

மேலசட்டையிலிருக்கும்‌ செல்போனை 
நனையாமல்‌ பிடித்தபடி செல்கையில்‌ 
இதயத்தின்‌ மகிழ்ச்சி 

உடலெங்கும்‌ பரவுகிறது. 


6 


மழை முடிந்த வானம்‌ 
ஒரு குழந்தையின்‌ பரிவோடு 


என்னைப்‌ பார்க்கிறது. 

7 

மழையில்‌ நனைந்தபடி 

செல்லும்‌ ஆட்டோக்கள்‌ 

அடம்‌ பிடித்துக்‌ குளிக்குமொரு 
குழந்தையின்‌ சப்தங்களை எழுப்புகின்றன. 


8 

மழை முடிந்த நீர்க்குளத்தை 

கடந்து போகும்‌ 

எத்தனை பேருக்கு 

காகதெக்கப்பல்‌ பற்றிய ஞாபகம்‌ வந்திருக்கும்‌ 
அத்தனை பேரிடமும்‌ நான்‌ 
பேரானந்ததுடன்‌ கைகுலுக்குகிறேன்‌. 


9 

மழைச்‌ சாலையில்‌ 

நீர்க்கோடு போட்டுக்‌ கடக்கும்‌ சைக்கிள்காரர்கள்‌ 
இன்னும்‌ இருக்கிறார்கள்‌ 

அதைப்‌ பார்த்துக்‌ கவிதை எழுத நினைக்கிற 
கவிஞர்களும்‌ இன்னும்‌ இருக்கிறார்கள்‌. 


10 

ஆண்டனாக்களில்‌ 

உடல்‌ சிலுப்பும்‌ பறவைகள்‌ 
அனுபவிக்கிற 

மழையின்‌ குளிர்ச்சியை 

உணர முடியுமா என்‌ கவிதை வரிகளில்‌.. 


if 

மனதின்‌ அழுத்தங்களை 

காணாமல்‌ போகச்செய்கிறது மழை 
பின்‌ அதுவும்‌ காணாமல்‌ போகிறது. 


12 

நேற்றுப்‌ பெய்த மழைக்கு 
இன்று முளைத்த காளான்கள்‌ 
கூடிக்‌ களிக்கின்றன 

நாளை பெய்யவிருக்கும்‌ 
காளான்‌ மழை பொருட்டு. 


ins) 


13 
அத்தனையையும்‌ ஆற்றிட 
ஒரு மழை வேண்டியிருக்கிறது.. 


14 

மழைக்கு ஒதுங்கியது 
சில கவிதைகள்‌ 
மழையாய்‌ ஒதுங்கியது 
மனம்‌ 

மனமாய்க்‌ கவிந்தது 
வெற்றிடம்‌. 
வெற்றிடமாய்‌ இருப்பது 
எது 

அது. 


15 

மெளனித்திருப்பதற்கும்‌ 

ஓயாமல்‌ பேசிக்டெப்பதற்குமான 
முரண்‌ கருப்பொருள்‌ 

இம்‌ மாமழை. 


16 
போற்றுக 
போற்றுக 
மா 

மழை 
மா. 


17 

கத்திக்‌ கப்பலில்‌ 
கிறுக்கிய பெயரொன்று 
நீரில்‌ கரைந்து 
காணாமல்‌ போகிறது. 


18 

மழை பற்றிய கவிதைகள்‌ 
மின்னஞ்சலில்‌ பறக்கின்றன 
குடைகள்‌ எதுவுமின்றி. 

19 

மழை முடிந்த தெரு 
கணங்கள்‌ உறைந்திருக்கிறது 
காலத்தையும்‌ வெளியையும்‌ 
கிழித்தபடி 

சிறுவன்‌ ஒருவன்‌ 
சைக்கிள்விடுகிறான்‌. 


20 

ஒருவன்‌ ஒன்றைச்‌ சொன்னான்‌ 
இன்னொருவன்‌ 

இல்லை என்றான்‌ 

இல்லாத ஒன்றை தேடிப்பார்த்தால்‌ 
இல்லாமல்‌ இருக்குமென்று 
எவனோ சொன்னது இப்போது 
எனக்கு ஏன்‌ தோன்றுகிறது? 


21 
மழையில்‌ சொன்ன கதைகள்‌ 
மழை சொன்ன கதையுமாகும்‌. 


22 
யாரங்கே மழைக்குள்‌ 
இருந்து கவிதைகள்‌ தருவது? 





23 

தேடுக மழையை 
தேடற்க மழையை 
கிடைக்கும்‌ 
மழையே! 


24 

யாதுமாகி நின்ற ஒன்று 
இப்படி பொழிந்து நிறைகிறது 
நின்று விளையாடுதல்‌ 
இதுதானோ? 


ins) 


25 

சொட்டும்‌ 

சொட்டும்‌ 

சொட்‌ சொட்‌ டென.. 


26 

வீட்டுக்குப்‌ புதிதாய்‌ 
வெள்ளையடித்தோம்‌ 

வந்து பார்த்துவிட்டுப்‌ போனது 
மழை. 


27 
நிறைவதற்கு 
மழை 
உதாரணம்‌. 


28 

இப்போதெல்லாம்‌ 

மழை பற்றி யாருக்கும்‌ 
குறுந்தகவல்‌ அனுப்புவதில்லை 
மழையாகவே 

அவர்கள்‌ இருப்பதால்‌. 


29 
இவ்வளவு பெரிய பூமியில்‌ 
மழை 


பியானோ இசைத்துப்‌ பழகுகிறது.. 


30 

தேங்கிய மழை நீரில்‌ 
காக்கையின்‌ சிறு அசைவு 
ஒரு கணம்‌ நலுங்குகிறது. 


31 

பின்தொடரும்‌ மழையும்‌ கைப்பிடித்தேநீரும்‌ மரணத்தை மேலும்‌ 
அழகாக்குகின்றன. நன்றி என்ற ஒற்றை வார்த்தையை யாருக்குச்‌ 
சொல்ல.. அல்லது யார்தான்‌ பெற்றுக்கொள்ள.. பொழிக மழையே. 

நடுநிசிக்‌ கவிதைகள்‌ 


1 

எழுத நினைத்த 

ஒரே ஒரு கவிதையும்‌ 

ஒற்றுப்‌ பிழையால்‌ 

கூடி வரவில்லை 

என்னது கூடி வரவில்லையா 
என்கிறீர்களா? 

நான்‌ கவிதையைச்‌ சொல்லவில்லை 
எழுத நினைத்ததையும்‌ சொல்லவில்லை 
சொன்னேன்‌. 


2 

அழுகையை 
சிரித்துத்‌ தீர்த்தேன்‌ 
தரவேயில்லை அது... 


3 

செதில்‌ செதிலாக 

என்னை வெட்டி 

ஹைக்கூ எழுதப்பட்ட 
காகிதக்‌ கப்பல்களில்‌ இட்டு 
அனுப்பி வையுங்கள்‌. 


4 

பைத்தியம்‌ பாரென 
குழந்தைகளுக்கு 

பரிதாபம்‌ காட்டப்படுகிறேன்‌ 
எனக்கு ஒரு 

பயம்‌ நிறைந்த கணத்தைப்‌ 
பரிசளித்துப்‌ போகிறார்கள்‌. 
அவர்களுக்கான பரிசுகள்‌ 
என்‌ சாக்குமூட்டையில்‌ 
இருப்பதை 

யாருமே அறியாமல்‌ 
இருக்கக்‌ கடவதாக/ 

6 

அவன்களும்‌ 

அவள்களும்‌ 

ஒன்றுதான்‌ 

அதனதன்‌ கணம்‌ வருகையில்‌ 
அவரவர்‌ ஆகிவிடுகிறார்கள்‌ 
அவரவர்களாய்‌. 


7 

தண்ணீர்‌ தாகத்தின்‌ சுவையில்‌ 
நினைவிலிருக்கும்‌ பிரிவுகள்‌ 
சுரந்துகொண்டே இருக்கின்றன. 


8 

கொலைகளைக்‌ 
கணக்கெடுக்கத்‌ தானெ 
விழித்துக்கொண்டிருக்கிறாய்‌ 
மூடிக்கொண்டு 

கொஞ்சம்‌ தூங்கு. 

நானொரு பொய்‌ 


1 

அகல்‌ விளக்குகள்‌ ஒளிரும்‌ 
தெருவிலிருந்து நிலா பார்க்கிறேன்‌ 
இந்த நிலா 


எந்த விளக்கின்‌ சுடர்‌? 


2 

அற்புதமாய்‌ இருந்தது 
ஒரு வரி 

நானதை 


எழுதியேவிட்டேன்‌. 


3 

என்னைப்‌ போலவே 

ஒருத்தனைப்‌ பார்த்ததாய்‌ சொன்னாய்‌ 
அது நான்தான்‌ என்பதை 

நான்‌ 

இப்போதும்‌ சொல்லவில்லை. 


4 

ஓவ்வொரு கணமும்‌ 
நானே இருக்கையில்‌ 
வேறென்ன சொல்ல 
புதிதாய்‌ ஒரு 
வார்த்தை எடுத்து? 


5 

நீ யார்‌ என்பது கேள்வி 
அதுதான்‌ தெறியவில்லை 
என்பது 

என்‌ பதில்‌. 


6 

பாழடைந்த வீட்டிலிருந்து 

ஒரு நாய்‌ என்னை 

எட்டிப்‌ பார்த்தது 

நானும்‌ அதனை எட்டிப்‌ பார்த்தேன்‌. 

7 

அதிகாலைத்‌ தெருவில்‌ 

எதிர்படும்‌ 

எல்லா மனிதர்களுக்கும்‌ 

ஹேப்பி கிறிஸ்மஸ்‌ சொல்லி மகிழும்‌ 
குழந்தைகளால்‌ தான்‌ 

பண்டிகைகள்‌ வாழ்ந்துகொண்டி ருக்கின்றன 
கூடவே நாமும்‌. 


8 

ஒரு பெயர்‌ என்னை 

ஓயாமல்‌ துரத்துகிறது 
அதுவொரு பெயர்‌ 
மட்டும்தானாவெனக்‌ கேட்டால்‌ 
ஆமென்றும்‌ சொல்லலாம்‌ 
இல்லையென்றும்‌ சொல்லலாம்‌. 
நான்‌ 

நின்றால்‌ நிற்கிறது 

நடந்தால்‌ நடக்கிறது 

ஓடினால்‌ ஓடுகிறது 
என்னைவிட வேகமாயும்‌ 
என்னை முந்திடாமலும்‌. 

அது எனக்குள்‌ 

என்னுடனேயே வருகிறது 

மிக வலிமையாகவும்‌ 


மிக மிக மிருதுவாகவும்‌... 

சொல்லில்‌ அடங்காத 

உன்‌ மனவெளி 

எனக்கு ஒரு 

ஆகாயத்தைக்‌ கொடுத்திற்று. 
நம்பிக்கையையும்‌ காதலையும்‌ 
ஒருசேர தராசில்‌ வைக்கிறேன்‌. 
காற்றலையோ 

புயலோ 

இனி மோதிப்பார்த்துவிடுவோம்‌. 

நமக்கான மனிதர்கள்‌ 

இல்லாமல்‌ 

வாழ்ந்து என்ன கிழித்தோம்‌ 
எனத்தோன்றும்‌ சில நேரம்‌ 
நமக்கான மனிதர்கள்‌ இருக்கிறார்கள்‌ 
என உற்சாகமாகும்‌ பலநேரம்‌ 
நமக்கான மனிதர்கள்‌ இருப்பார்களென 
ஆறுதலாகும்‌ வெகுசில நேரம்‌ 
இப்படி 

சில நேரங்களாலும்‌ 

பல நேரங்களாலும்‌ 

முக்கியமாய்‌ 

வெகுசில நேரங்களாலும்‌ 
அனதுதான்‌ என்‌ வாழ்வு. 


11 
வரிகள்‌ என்ன செய்யும்‌ 
இப்போதைக்கு அவற்றை விட்டுவிடலாம்‌ என்றிருக்கிறேன்‌. 

ஒரு கதவு திறக்கிறது 
உள்ளிருந்து 
எட்டிப்பார்க்கிறது 
காற்று. 

தரையிறங்கும்‌ ஓவியமென 
தூக்கம்‌ 

நான்‌ அனந்த சயனன்‌. 


14 

பட்டம்‌ விடும்‌ சிறுவர்களைப்‌ பார்த்ததும்‌ 
நினைவு வந்தது 

இன்று பெளர்ணமி 

தலை உயர்த்திப்‌ பார்த்தேன்‌ 

நிலா பறந்து கொண்டிருந்தது. 

யாரிடமோ பேசச்சொல்கிறது 

இந்த மழை. 

யாரிடமென்று யோசிக்காமலேயே 

நானும்‌ 

சில வார்த்தைகளை யோசித்துவைக்கிறேன்‌. 
கருப்புக்குடையோடு 

தேநீர்‌ பருகச்‌ செல்கையில்‌ 

தோள்களில்‌ பட்டுத்தெறிக்கும்‌ 
மழைத்துளிகள்‌ இன்னும்‌ சில 

சுவாரஸ்யச்‌ சொற்களைச்‌ சேர்க்கிறது. 
குடையில்லாமல்‌ ஓரமாய்‌ ஒதுங்கி நிற்பவர்களைவிட 
மழைத்துளிகளின்‌ ஒளிச்சிதரலோடே சாலையில்‌ நடப்பது 
இன்னும்‌ ஆனந்தமாயிருக்கிறது. 

தேங்கிச்‌ செல்லும்‌ நீரில்‌ கால்வைக்கையில்‌ 
கூழாங்கற்களுக்கு ஏங்குகின்றன விரல்கள்‌. 
குறிப்பால்‌ உணர்ந்து தயாரிக்கத்துவங்கும்‌ 
மாஸ்டர்கள்‌ இருக்கும்‌ 

சென்னையின்‌ தேநீர்கடைகளுக்கென்று 
ஒரு கவிதைப்‌ புத்தகம்‌ 

சமர்ப்பிக்கலாம்‌ போலிருக்கிறது. 


16 

படவா ராஸ்கல்‌! 

சரியே அடுக்கப்படாமல்‌ 
கீழ்விமுகின்றன 

சில சொற்கள்‌ . 

என்னைப்‌ புரிந்துகொண்ட அவை 
மிகத்‌ தயங்யெபடியும்‌ 
செல்லமாய்‌ முறுவளித்தபடியும்‌ 
கையூன்றி எழுகின்றன. 

கோபமும்‌ ரசனையுமுமாய்‌ நான்‌ 
உதடு சுழித்துப்‌ பார்த்துக்‌ கொண்டிருக்கிறேன்‌ 
சொல்லே.. 

என்‌ பிரிய நானே 

படவா ராஸ்கல்‌! 

மகானுபவன்‌ 

ஒரு தேர்ந்த கலைஞனின்‌ விரல்கள்‌ 
புல்லாங்குழலை நிமிர்த்துவது போல 
இன்று நான்‌ படுக்கையிலிருந்து எழுந்தேன்‌. 
கைப்பிடிக்குளிர்காற்று 
இமைகளுக்குள்ளும்‌ தலைக்குள்ளும்‌ 
மிகமெதுவாய்‌ ஊஞ்சலாடியதை 
உணர்ந்தபடி அமர்ந்திருந்தேன்‌. 
மூடியிருந்த விழிகளில்‌ 

தீர்க்கமான மென்மையொன்று 
அசைந்துகொண்டி ருந்தது. 
மூளைக்குள்‌ ஏதுமில்லை 

உற்று கவனித்தால்‌ 


அது ஒரு புன்னகையைத்தரத்‌ தயாராயிருக்கிறது. 


சொற்களின்‌ நதி எங்கோ 
தூரத்தில்‌ ஓடிக்கொண்டிருக்றெது. 
கண்களைத்‌ திறந்து பார்க்கிறேன்‌ 
வெளியே 

நான்‌ ஊறிச்‌ சுரக்கிரேன்‌. 

புத்தம்‌ புதிய 
லாந்தர்‌ விளக்கின்‌ 
பெயிண்ட்‌ வாசனை 
ஒரு 

ஓவியத்திற்கு 
இட்டுச்‌ செல்கிறது. 


19 

சுவர்க்‌ கிறுக்கல்களுக்குள்‌ 
ஒரு ஓவியம்‌ இருக்கிறது 
ஒரு ஓவியனும்‌ இருக்கிறான்‌. 


20 

ரயிலுக்குக்‌ கையசைக்கும்‌ 
சிறுவர்களைக்‌ கடக்கையில்‌ 
நான்‌ ரயிலாகிறேன்‌. 

ஆனை 

அஞ்சலை 

ரெங்கநாயகி 

பார்வதி 

ஆண்டாள்‌ 

லட்சுமி 

சுமதி 

முத்துப்பேச்சி 

என்பவை பெயர்கள்‌ 
என்பதையும்‌ தாண்டி 
குழந்தைகளின்‌ உலகங்களில்‌ 
மாயங்கள்‌ நிகழ்த்தும்‌ 
பரவச அதிசயங்கள்‌. 
பெறியவர்கள்‌ என்று 
சொல்லப்படுபவர்களால்‌ 
ஒருபோதும்‌ 

ஊதிக்கவோ உணரவோ 
இயலாத 

உற்சாக மலையொன்றின்‌ 
பிரதி பிம்பங்கள்‌. 

மேலும்‌.. 

“ஹைய்‌ யான “ 

என்ற மழலைக்‌ குரலை 
நீங்கள்‌ கேட்டிருப்பீர்கள்‌ எனில்‌ 
உங்கள்‌ மோட்சத்திற்கான மந்திரம்‌ 
உச்சரிக்கப்பட்டே விட்டது. 


22 

வீடடைதல்‌ பொழுதிற்‌... 
மழைக்காலங்களில்‌ 
அடைக்கலம்‌ புகும்‌ 
நாய்க்குட்டிகளும்‌ 
அவற்றின்‌ குட்டிகளும்‌ 
இப்போது எங்கே 


என்ன செய்து கொண்டிருக்கும்‌? 

பானை வனையும்‌ 
சக்கரத்தைப்‌ பார்க்கையில்‌ 
எனக்கு 


க்ரிஷ்ணரின்‌ விரல்‌. 


24 

நீர்வீழ்ச்சியின்‌ அடியில்‌ 
நிற்கிறேன்‌ 

எழும்‌ 

நீர்ப்‌ புகையில்‌ 

அவ்வளவு இலகு இருக்கிறது. 

காலம்‌ 

காலியான உண்டியலை 

அனிச்சை எதிர்பார்ப்பில்‌ 

உருட்டிப்‌ பார்க்கையில்‌ 
உணரப்படும்‌ ஒற்றைக்‌ காசென 
உருள்கிறது காலம்‌ 

உள்ளிருப்பது 

ஐந்து ரூபாயாகவோ 

ஐம்பது பைசாவாகவோ 
இருக்கலாமென ஏற்றுக்கொள்வதில்‌ 
தயக்கம்‌ என்ன வேண்டியிருக்கிறது? 


26 

இசைவு 

ஒரு புன்னகையிலும்‌ 

சிறு தலையசைப்பிலும்‌ 

புரிந்து கொள்ள முடிகிற பிரிவுகள்‌ 
நம்மில்‌ எத்தனை பேருக்கு வாயக்கிறது? 


27 

இது என்ன எனக்குள்‌ 

மழையை சிலாகிக்கும்‌ 

கவிஞன்‌ போலொருவன்‌ 

சிலிர்த்தபடி யே திரிந்து கொண்டிருக்கிறான்‌ 

உச்சிமழை 

என்‌ தலையில்‌ இடும்‌ 
தாளத்தை 

என்னால்‌ 

சுவைக்க முடிந்தது. 


29 

அரவணைத்துக்‌ கொள்கிற 
காற்றிடம்‌ அப்படியே 

சாய்ந்து கொள்ளலாம்‌ என்றிருந்தது 
மெல்ல அசைந்து கீழிறங்கும்‌ 
ஏகாந்த இலை போல. 

என்‌ பைத்தியக்காரத்தனங்கள்‌ 
எனக்கு மட்டுமே 
ஆனந்தமாய்‌ இருக்கின்றவையெனில்‌ 
நான்‌ உண்மையிலேயே 
பைத்தியக்காரனா? 

இந்தக்‌ கேள்விக்கு நீங்கள்‌ 
பதிலை யோசித்து வையுங்கள்‌ 
அதற்குள்‌ நான்‌ அந்த 
காலிஃப்ளவர்‌ போலிருக்கும்‌ 
மாமர உச்சியில்‌ 

வெட்டுண்டு கிடக்கும்‌ 

குட்டி நிலவைக்‌ கொஞ்சம்‌ 
தொட்டுப்‌ பார்த்துவிட்டு 
வந்துவிடுகிறேன்‌ சரியா..? 


31 

சொட்டுச்சொட்டாய்‌ சேர்கிறது 
ஞானத்தின்‌ பானை 

அதை அக்கணமே 
உடைத்தெரியச்‌ சொல்லி 
அடம்பிடித்துச்‌ சுழல்கிறது 
அந்தரத்தில்‌ ஓர்‌ கழி. 

பொது 

யாருமில்லாத 

வனக்கோவிலின்‌ 

துருப்பிடித்த 

வேல்முனையில்‌ இருக்கும்‌ 
பழைய எலுமிச்சையின்‌ 
நேர்கழ்‌ சின்னஞ்சிறிய மணிகள்‌ 
காற்றின்‌ அலைக்கு மெலிதாய்‌ நலுங்க 
திரும்பிப்‌ பார்க்கிறது 
வேப்பமரக்கிளையில்‌ 


யோசனையிலிருந்த ஒரு குருவி. 


33 

நன்று 

காலி ட்ராபிகானா டப்பாவை நகர்த்தி 

சிறுவனுக்கு 

விளையாட்டுக்‌ காட்டுகிறது காகம்‌ 

போக்குக்‌ காட்டியபடி 

அருகிலிருக்கும்‌ சிறுதெய்வத்தின்‌ சிலைமீது அமர்ந்து 
டப்பாவைக்‌ கழே போட்டுவிட்டது 

குனிந்ததைக்‌ கையிலெடுத்த சிறுவன்‌ 

என்ன நினைத்தானோ தெரியவில்லை 

திரும்பவும்‌ காகத்தை நோக்கி வீசினான்‌ 

கணத்தின்‌ பாதியில்‌ காகம்‌ பறந்து போனது 

டப்பா சிலையின்‌ தலையில்‌ மோதி கீழே விழுந்தது 
ஆச்சர்யமாய்‌ 

அத்தெய்வம்‌ இன்னும்‌ அழகாகச்‌ சிரித்தது 
சிறுவனோ இப்போது ஒரு 

பழுப்பு வண்ண நாயைத்‌ துரத்தத்‌ துவங்கியிருந்தான்‌ 
விசித்திரமானதொரு வானிலை நிகழ்கையில்‌ 
என்னதான்‌ செய்ய முடியும்‌ 

வெயிலும்‌ அடிக்கிறது 

மழையும்‌ பெய்கிறது 

ஏதும்‌ புரியவில்லை 

ஆனால்‌ 

நன்றாக இருக்கிறது. 


34 

மனதார வாழ்ந்து பார்ப்பதைவிட 
ஆகச்‌ சிறந்த 

கவிதையொன்று எழுதி 
ஆகப்போவது ஒன்றுமில்லை. 

திசைகளற்ற மைல்கற்கள்‌ 


அன்பரே ஒரு நிமிடம்‌ உங்களுக்கு ரெண்டுங்‌ கெட்டான்களாய்‌ 
இருந்து அரவாணிகளாய்‌, திருநங்கைகளாய்‌ வார்த்தைகளில்‌ மட்டும்‌ 
உருமாறியிருக்கும்‌ எங்களின்‌ கண்களுக்கு முகத்தையோ சொற்களுக்குக்‌ 
காதுகளையோ நீங்கள்‌ தரப்போவதில்லை என்று தெரியும்‌ ஆனாலும்‌ 
ஒரு நிமிடம்‌... 

காற்றடித்த இசையில்‌ பறக்கும்‌ கொடித்துணியாய்‌ எங்கள்‌ 
வாழ்க்கை - வெயிலுக்கும்‌ நிழலுக்குமிடையே அலைக்கழிந்து 
கொண்டிருக்கிறது. மனதுக்குள்‌ முட்களைச்‌ சுமக்கும்‌ பூக்கள்‌ 
நாங்கள்‌. பாவனை வேடம்‌ போலிருந்தாலும்‌ நாங்கள்‌ சத்தியத்தோடு 
வாழ்கிறோம்‌. எந்த ரயிலும்‌ பயணிக்காத சிதிலமடைந்த 
தண்டவாளத்தில்‌ விழும்‌ பட்டாம்பூச்சியின்‌ நிழலாய்‌ எங்கள்‌ கனவுகள்‌. 
கவனிக்கப்படாத மழைத்துளியாய்‌ நாங்கள்‌ கவனிக்கப்படாத 
கண்ணீர்த்‌ துளிகள்‌. பேரன்பின்‌ தோற்ற மயக்கங்கள்‌. மெளனத்தின்‌ 
ரகசிய மொழிபெயர்ப்புகள்‌, ஆதிப்பொழுதுகளைத்‌ தொலைத்த 
அற்புதங்கள்‌. 

சொல்ல வந்ததைவிட்டு மற்ற எல்லாவற்றையும்‌ 
பேசிச்சிரித்துக்‌ கழியும்‌ எங்கள்‌ சுடோகு பொழுதுகளை நாங்கள்‌ 
யாருக்கும்ச்‌ சமர்ப்பணம்‌ செய்வது? உள்ளம்கசிந்துருகி பேரன்பிற்கான 
எதிர்ப்பார்ப்போடும்‌ உயிரின்‌ தனித்தனிப்பிற்காகவும்‌ உங்கள்‌ தெருவில்‌ 
வருகிறோம்‌. நீங்களோ தையல்‌ கிளாஸ்‌ போயிருக்கும்‌ காதலிக்குக்‌ 
கவிதை எழுதியே காணாமல்‌ போயிருக்கிறீர்கள்‌. எவனோ தையல்காரன்‌ 
ஒட்டுப்போட்ட இருவேறு துருவங்களால்‌ நாங்களும்‌, தையல்தான்‌, 
விட்டால்‌ போதுமென்றும்‌ வெற்றுப்‌ பரிதாபத்திலும்‌ ஒற்றை ரூபாய்‌ 
தருகிற உங்களின்‌ இதிகாசங்களில்‌ எங்களைப்‌ போலவே கடவுளர்கள்‌ 
இருந்தார்களாம்‌, அவர்களைத்‌ தேடித்தான்‌ தினமும்‌ எங்கள்‌ பயணம்‌. 
உங்களைவிடவும்‌ மழைத்துளிக்குக்‌ கைநீட்டும்‌ உங்கள்‌ பிஞ்சுக்‌ 
குழந்தைகள்‌ அறிந்திருக்கும்‌ எங்கள்‌ எதிர்பார்ப்பை, பரஸ்பரம்‌ 
பார்வை கூட பரிமாறிக்கொள்ளாமல்‌ என்ன வேண்டியிருக்கிறது இந்த 
வாழ்க்கை? 

உணருங்கள்‌ அரவாணிகள்‌ என்ற சொல்லுக்கு அன்பிற்காக 
ஏங்குபவர்கள்‌ என்றும்‌ பொருள்‌ கொள்ளலாம்‌. நலிந்தோர்க்கு 
உதவும்‌ அரசாங்கமும்‌ எங்களை நளினங்களாய்த்தான்‌ பார்க்கிறது. 
அன்பென்று கொட்டு முரசே என்றானே பாரதி அவன்‌ முரசெங்கே? 
அட சுடுமண்‌ பொம்மை எவ்வளவு அழகாயிருக்கிறதென்று நீங்கள்‌ 
வியந்து கொண்டிருக்கும்‌ வேளையில்‌ வெயில்‌ தாங்க முடியாமல்‌ 
நாங்கள்‌ உயிரைக்‌ கசியவிட்டுக்‌ கொண்டிருக்கிறோம்‌. 


ins) 


எங்களுக்கு மூக்குத்தி வாங்கித்தர மாமன்கள்‌ வந்துவிட 
வேண்டாம்‌. சமமாய்‌ வாழ்ந்திடப்‌ பரஸ்பர மரியாதையும்‌, நிமிர்ந்து 
நடந்திட உகந்த வேலையும்‌, சமவுரிமையும்‌ சகவாழ்வும்‌ வேண்டும்‌. 
முகம்பார்த்துப்‌ பேச ஒரே ஒரு மனிதன்‌ போதும்‌. நெடுவழிப்பயணத்தின்‌ 
மைல்கற்கள்‌ யாவும்‌ நாற்திசையும்காட்டி நிற்க திசைகள்‌ எங்களைத்‌ 
தொலைத்துவிட்டன. இப்போது நாங்களே மைல்கற்களாகிவிட்டோம்‌ 
““இசைகளற்ற மைல்கற்களாய்‌'. 

எங்கள்‌ புறத்தைக்‌ கேலிசெய்யும்‌ முன்னர்‌ உங்கள்‌ அகத்தைக்‌ 
கொஞ்சம்‌ அசைத்துப்‌ பார்த்துக்‌ கொள்ளுங்கள்‌. எண்களால்‌ மட்டுமே 
எங்களை வர்ணிக்கும்‌ உங்களுக்கும்‌ உங்கள்‌ திரைப்படங்களுக்கும்‌ 
எங்கள்‌ எண்ணங்களைப்‌ பற்றி என்ன கவலை? மன்னியுங்கள்‌ ஏதோ 
ஆர்வத்தில்‌ பகிரத்துவங்கிவிட்டேன்‌. நீங்கள்‌ தந்த ஒரு நிமிடம்‌ 
ஏற்கனவே முடிந்துவிட்டது. சரி.. சீக்கரம்‌ கிளம்புங்கள்‌. சச்சின்‌ 
சதத்திற்கு மாலைநேர மிளகாய்‌ பஜ்ஜிக்கும்‌ உங்களுக்கு நேரமாகவிடப்‌ 
போகிறது. 


(ரயில்‌ பயணமொன்றில்‌ கிடைத்த தோழமை தான்‌ 
திருநங்கையாயிருக்கும்‌ நிலைகுறித்துச்‌ சொன்ன வார்த்தைகளில்‌ 
வார்க்க முயன்று தோற்றதன்‌ பிரதி. கோவையில்‌ நடைபெற்ற 
நிகழ்ச்சியில்‌ முதல்‌ பரிசு பெற்ற கவிதை. அந்த நிகழ்ச்சியின்‌ 
நல்லெண்ணத்‌ தூதுவர்‌ திரைக்கலைஞர்‌ த்ரிஷா அவர்களால்‌ 
கொடுக்கப்பட்ட தன்னைத்தானே செதுக்கிக்கொள்ளும்‌ ஒரு 
சிலைப்‌ பரிசு இப்பிரதியின்‌ பிரதி.) 


no 
© 


யக்கர்‌ உடுக்குறி 


கவினிஸம்‌ அல்ல 


செறிவெனும்‌ செங்கற்கள்‌ தேவையில்லை எனக்கு 
நசுக்கி நறுக்கி கவிதை செய்ய விருப்பமுமில்லை 

கர்ம சிரத்தையாய்ப்‌ பகிர்தலே தெய்வமென்று 

நட்ட நடுநசியில்‌ நண்பர்களுக்குத்‌ தொலைபேசி 
புணர்வின்‌ கதைகளை கவித்தீபமாக்கிட நினைப்பதுமில்லை 
ஆகச்‌ சிறந்த கவித்துவப்‌ போதைக்கு 

அணிதரட்டித்‌ தவமாய்த்‌ தவமிருப்பதில்லை 
திடீரென்று பாதிரியாராகித்‌ தோள்தட்டி 
கவியூக்கமளிப்பதில்‌ உடன்பாடுமில்லை 
முத்தமிடுவதுமில்லை எட்டி உதைப்பதுமில்லை 
ஹைப்பர்‌ சென்சிடிவ்‌ அலைகளை வெளிப்படுத்தி 
அடிமைகளோடு மட்டுமே ஆவர்த்தனம்‌ புரிய அவசியமில்லை 
ஆட்சி அதிகாரத்தைக்‌ கையில்‌ வைத்துக்கொண்டு 
அதிகாரத்திற்கெதிராய்‌ சலம்பும்‌ புலம்பல்‌ கைவருவதில்லை 
எழுதுகோல்பிடித்த பிறகும்‌ சாதிபார்த்துச்‌ சேரும்‌ 
சல்லிப்பயலாய்‌ இருக்க முடியவில்லை 
விட்டால்போதுமென்று அமர்ந்திருப்பவரிடம்‌ 
விடாமல்‌ விட்டத்தைப்‌ பார்த்தபடி 

கவிதையின்‌ டிகிரி சொல்லிக்‌ கிலி ளெப்புவதில்லை 
மனிதர்களைக்‌ கதைகள்‌ சொல்லும்‌ 

எந்திரமாய்‌ எண்ணுவதில்லை 

மந்தகாச போயட்ரீ கோர்ஸ்‌ எடுத்து 

கந்தர்வக்‌ களேபரம்‌ பண்ணுவதில்லை 

நானே ஒரு மீடியாவாய்‌ மாறி 

அலுவல்‌ நீதியாய்‌ ஒரு புன்னகையை 

உற்பத்தி செய்ய உத்தேசமில்லை 

அஜெண்டாக்களின்‌ வலைசிக்கி 

போற்றுவதற்கும்‌ துதிபாடுவதற்கும்‌ வேறுபாடறியா 
துச்சாப்‌ பயல்களைத்‌ தோழர்களெனக்‌ கொள்வதில்லை 
ஒப்புக்கொடுப்பதாய்‌ சுயம்‌ தொலைப்பதில்லை 
மன்னிப்புக்‌ கேட்டு மன்றாடுவதில்லை 

ஐயகோ நான்‌ பாவமென்று 

வரிகளில்‌ தற்கொலை செய்துகொள்வதில்லை 
ஹேர்ப்பின்னது உலகம்‌ என்று நவீனிப்பதில்லை 


ins) 
க 


புகழவிட்டுவிட்டு பின்‌ தன்னடக்கம்கொள்ளும்‌ 
புத்திசாலித்தனம்‌ இல்லவே இல்லை 

காய்‌ நகர்த்திக்‌ காரியம்‌ சாதிப்பதில்லை 

கள்ள மெளனத்தில்‌ முன்‌ நகர்வதில்லை 

தெள்ளத்‌ தெளிவாய்ப்‌ பொய்‌ சொல்வதில்லை 

சந்தித்த அன்றே தோளுரசிப்‌ புகைப்படமெடுத்து 
“தோழியுடன்‌' என்று அப்லோடுவதில்லை 

கருத்துச்‌ சொல்லாமல்‌ நடுநிலை இளிப்புப்‌ புரிவதில்லை 
வார்த்தைகளைப்‌ போட்டு வாக்கியங்களை வாங்குவதில்லை 
அர்த்தங்களுக்கு நிறம்‌ தேடுவதில்லை 

சொற்களைக்‌ கோர்த்து விளையாடுவதில்லை 
மோகத்தை மோடிவித்தையில்‌ வடிப்பதில்லை 
வாதங்களை வானவில்லாக்குவதில்லை 

முக்கோணம்‌ அறுகோணம்‌ முக்குவதில்லை 
மில்லிமீட்டர்‌ பிசகாமல்‌ செதுக்குவதில்லை 
வலுக்கட்டாயமாய்‌ அரூபம்‌ தொட வலிவதில்லை 
கவிச்சக்ரவர்த்தியாகி மீசையை 

வானத்தை நோக்கித்‌ தடவிக்கொடுக்கும்‌ விரல்களில்லை 
பொதுவிலொன்றும்‌ தனியிலொன்றுமாய்‌ 

முகமூடிகளை அணிவதில்லை 


போலிமையிலிருந்து போலிமைக்குத்‌ தாவிடுவதால்‌ 
பயனில்லையென அறிந்திருப்பதால்‌ 
இன்மையிலிருந்து இன்மைக்குச்‌ செல்லும்‌ 
பயணத்தைத்‌ துணிந்தே விரும்புகிறேன்‌ 

“ஆளுமை” “ஜாம்பவான்‌” “ஆசான்‌” “அப்பன்‌” 
போன்ற பிரயோகங்களை 

தீயிட்டுக்‌ கொளுத்திக்‌ குழிதோண்டிப்‌ புதைக்கிறேன்‌ 
கர்வமுமில்லை கவலையுமில்லை 

இறுக்கமில்லை முகப்பூச்சில்லை 

வஞ்சம்‌ இல்லை வன்மம்‌ இல்லை 

கோபம்‌ இல்லை ஆத்திரம்‌ இல்லை 

பசப்பும்‌ புகைப்படச்‌ சிரிப்புமில்லை 

கூழாங்கற்கள்‌ இருக்கிறதே தவிர 

இலக்கிய எரிகற்கள்‌ கைவசமில்லை 

அவள்‌ ஒருத்தி தவிர்த்து 

சுயத்தின்‌ தீராப்‌ பற்று எவரிடமும்‌ இல்லை 

தத்தம்‌ மனிதர்களைச்‌ சென்றடையும்‌ 

எலும்புத்‌ துண்டுகளைச்‌ சேகரிக்கும்‌ தந்திரமில்லை 
இன்னும்‌ சொல்லப்போனால்‌ 

நான்‌ கவிஞனே இல்லை 


ஆம்‌ 

அவளின்‌ ஒரு முத்தத்திற்கு ஈடாய்‌ 

என்னிடம்‌ ஒரு இசைக்குறிப்பில்லை 

மாமாவெனத்‌ தோள்சாயும்‌ பாப்பாவின்‌ 

கன்னக்‌ குளிர்ச்சிக்கிணையாய்க்‌ கவிச்சொல்‌ ஏதுமில்லை 
நவீன ஓவியமொன்றைக்‌ கிரகித்துக்கொண்டேயிருக்கும்‌ 
கணம்போல என்வசம்‌ ஒரு கவிதையில்லை 

நகுலனின்‌ ஒரே ஒரு புகைப்படம்‌ நிகழ்த்துவது போல்‌ 
என்‌ அருகாமையில்‌ சிலிர்ப்புகள்‌ எவருக்குமில்லை 


இப்படி இல்லையென்று நான்‌ நினைப்பதெல்லாம்‌ 
என்னிடம்‌ இல்லாமல்போகட்டும்‌ 
என்பதற்காகவும்‌ தானேவென 

நீவீர்‌ அறிவீர்தானே உலகத்தரே! 


பொன்னாடை வேண்டாம்‌ பாராட்டரங்கம்‌ வேண்டாம்‌ 
குழுவாய்ச்சேர்ந்து இலக்கியக்‌ கும்மி வேண்டாம்‌ 
விருதுகள்‌ வேண்டாம்‌ விருந்துகள்‌ வேண்டாம்‌ 
புல்லரிப்புகள்‌ வேண்டாம்‌ புளங்காகிதம்‌ வேண்டாம்‌ 
விளம்பரப்‌ பதாகைகள்‌ வேண்டாம்‌ 

விதவிதமாய்‌ ஃப்ளெக்ஸ்‌ பேனர்‌ வேண்டாம்‌ 
லட்சரூபாய்‌ வெளியீட்டரங்கம்‌ வேண்டாம்‌ 
பாராட்டுக்‌ கொடுத்து பாராட்டு வாங்கும்‌ 
கொடுக்கல்‌ வாங்கல்‌ வேண்டாம்‌ 

மாறிமாறி வசைபாடி லைம்லைட்டில்‌ ஹிட்டடிக்கும்‌ 
புத்தகக்‌ கண்காட்சி அழுகுணியாட்டம்‌ வேண்டாம்‌ 
எடிட்டோரியல்‌ லாபி எள்ளவும்‌ வேண்டாம்‌ 
அம்மாம்‌ பெறிய புக்கு வேண்டாம்‌ 

தினந்தோறும்‌ கவிதை வேண்டாம்‌ 

கபாலெனப்‌ பற்றிக்‌ கொள்ளும்‌ 

கருத்து கந்தசாமிகள்‌ வேண்டாம்‌ 

ஆராவாராமாய்‌ அணிவகுத்து என்னைத்‌ 

தோளில்‌ சுமக்க வேண்டாம்‌ 


ins) 


அப்புறம்‌..? 

சின்னதாய்‌ ஒரு புன்னகை போதும்‌ 

மிக அன்பாய்ச்‌ சிறு தொடல்‌ போதும்‌ 

பெயர்‌ சொல்லி அழைத்தால்‌ ரொம்பவே போதும்‌ 
பிடித்ததைப்‌ பிடிக்குமென்று சொன்னால்‌ போதும்‌ 
முரண்படுவதை முகத்திற்கெதிராய்ச்‌ 
சொன்னால்‌ முழுவதும்‌ போதும்‌ 

மிக இயல்போடேயே வெறுப்பவர்கள்‌ போதும்‌ 
என்னை அறிந்த நண்பனுடன்‌ 

பருகும்‌ ஒரு தேநீர்‌ போதும்‌ 

வீழ்ச்சியும்‌ எழுச்சியும்‌ இயலாமையும்‌ 
துன்பமும்‌ பரவசமும்‌ என்னியல்பும்‌ 
தாங்கவியலாத்‌ தகித்தல்‌ பொழுதும்‌ 
மிதந்தலையும்‌ கவித்துவக்‌ கணமும்‌ 

கேட்கும்‌ காதுகளுக்கு 

சொல்லவே நினைக்கும்‌ என்னிடம்‌ 

இப்போது இருப்பதெல்லாம்‌ 

இல்லாத நானை 

முடிந்தவரை எழுதிவைக்கவும்‌ 

கொஞ்சம்‌ மூச்செடுத்து 

பின்னர்‌ புரட்டிப்பார்க்கவும்‌ 

கொஞ்சமாய்க்‌ கொஞ்சம்‌ 

உயிர்மை மட்டுமே. 

அர்த்தம்‌ 


தன்னை அறிந்து கொள்ளாதவர்களின்‌ 
கைகளில்‌ தவழ்வதும்தான்‌ 
கவிதையின்‌ தனித்துவங்களில்‌ ஒன்று 








HFM 

உபரி நேர வினாத்தாளின்‌ முட்டைக்கண்‌ பொம்மை 


1 

இந்த இரவில்‌ 

யாரிது 

என்னிலிருந்து வருவது? 


2 
கோணல்‌ அழகாய்த்‌ தெரிறெது 
ஒரு பறவை பறக்கிறது. 


3 

வெண்புக்கள்‌ சிதறிய 
கனவுப்‌ பிரதேசம்‌. 
ஞாபகத்திற்கு வந்த 
இசைக்கருவியின்‌ பெயரென 
ஒரு பெயரை உச்சரித்து 
கண்விழிக்கிறேன்‌ நான்‌. 
பூக்கள்‌ மலர்கின்றன. 


4 

வெள்ளப்‌ பூன வெளிய வந்தது டும்டும்டும்டும்‌ 
கருப்பு நெழலு காட்டித்‌ தந்தது டும்டும்டும்டும்‌ 
திருடிக்‌ குடிச்ச பாலு எல்லாம்‌ டும்டும்டும்டும்‌ 
மீசையாக மாறிடுச்சு டும்டும்டும்டும்‌ 

மியாவ்‌ கூட சொல்லலையே டும்டும்டும்டும்‌ 
மிருகமென்றால்‌ நம்பவேணும்‌ டும்டும்டும்டும்‌ 
கருப்பு ஆடு சொன்னதாரு டும்டும்டும்டும்‌ 
கருப்புப்‌ பூன நல்ல பூன டும்டும்டும்டும்‌ 

வெள்ள பூன வெளுத்துப்‌ போச்சு டும்டும்டும்டும்‌ 
வெளங்கிக்‌ கிட்ட மனுஷனுக்கு டும்டும்டும்டும்‌ 
வெள்ளித்‌ தண்ட வாங்கித்‌ தாரோம்‌ டும்டும்டும்டும்‌ 
டும்டும்டும்டும்‌ டும்டும்டும்டும்‌ 


ins) 


5 

ஒளியிலிருந்து வரும்‌ இசையை 
கொஞ்சமாய்க்‌ கொஞ்சம்‌ 

வார்த்தைகள்‌ சேர்த்து 

பரிசாய்‌ அனுப்பியிருக்கிறாள்‌ ஒருத்தி . 
அழிக்காமல்‌ வைத்திருந்த 
உள்பெட்டியின்‌ அத்துனை கவிதைகளும்‌ 





மீன்களாகின்றன 
குறிப்பாய்‌ அந்த ஹைக்கூக்களின்‌ 
மூன்றாவது வரிகள்‌. 


6 

எப்போதும்‌ உடனிருக்கும்‌ நட்சத்திரத்தை 
விட்டுப்போவதாய்ச்‌ சொன்னது நிலவு. 

நட்சத்திரமோ பதிலேதும்சொல்லாமல்‌ நின்றது. 
பயணம்‌ புறப்பட்ட நிலவை 

பிற நட்சத்திரங்கள்‌ வானளாவப்‌ புகழ்ந்து தள்ளி 

உரசி நின்று புகைப்படங்கள்‌ கூட எடுத்துக்கொண்டன. 
மின்னலின்‌ ஒளி எவ்வளவு பிரகாசமாய்‌ இருந்தாலும்‌ 
தன்‌ நட்சத்திரத்தின்‌ எளிமையும்‌ உண்மையும்‌ 
வேறெங்கும்‌ தென்படவில்லை நிலவுக்கு. 

பாதி தூரத்தில்‌ பாதை மறந்து 

தன்‌ நட்சத்திரம்‌ தேடத்துவங்கி 

வானத்தையே ஒரு வட்டமடித்து 

மீண்டு வந்து நின்றது நிலா. 

தன்‌ நிலவு நிம்மதியாய்‌ உறங்கவேண்டுமென்ற பிரார்த்தனையில்‌ 
கண்சிமிட்டியபடி நட்சத்திரம்‌ அங்கேயேதான்‌ நின்றிருந்தது. 
அதன்‌ கண்ணீரில்‌ ஒரு கடல்‌ உருவாகி 

அதன்‌ மீது ஒரு கத்திக்கப்பலே ஓடத்துவங்கியிருந்தது. 
நிலவை வருடிக்‌ கொடுத்தது நட்சத்திரம்‌. 

நிலவின்‌ குழந்தைமையில்‌ அதன்‌ மேலிருந்த 

அசுத்த ஒளி கத்திக்கப்பலின்‌ அடியில்போய்‌ விரவியது. 

7 

வெற்றிடத்தை 

அழ்ந்த புன்னகையால்‌ 
இசையால்‌ 

கவனிப்பால்‌ 

சிறு அசைவால்‌ 

தீர்க்க மூச்சால்‌ 

நிரப்பிக்‌ கொள்ள 
கற்றளித்திருக்கும்‌ 

நீலக்‌ கழுத்து ராணியே 
புன்னகைக்காமல்‌ சொல்‌ 
எலெக்ட்றிக்‌ கடொரின்‌ 
மிகக்‌ கூர்மையான 
ஓலியலையைப்‌ போல 
என்னுள்‌ 

விதைந்தும்‌ 

விதைத்தும்‌ 

உற்று நோக்கும்‌ உனக்கு 
ராஜாவுக்கு வைக்கப்படும்‌ 
செக்‌ மேட்‌ சப்தங்கள்‌ 
புல்லாங்குழல்‌ இசையாய்‌ 
கேட்பனவோ பாதகத்தி. 


8 

எதிர்பாராத அழைப்பின்‌ பரவசத்தில்‌ 
வாழ்வெனும்‌ பூ மலர்கிறது 
எழுத்தப்படாத கவிதைகள்‌ சில 
போக்குக்‌ காட்டி மறைகிறது 

அன்பே எனும்‌ வார்த்தை 

எல்லாப்‌ பாடலிலும்‌ இருக்கும்‌ ரகசியம்‌ 
கொஞ்சம்போலப்‌ புரிகிறது 

வாழ்ந்தே வாழ்ந்தே பாரென 
கூட்டுக்குள்‌ ஒர்குரல்‌ கூவுகிறது 


9 

வெற்றிடத்தை 
மூடியிருப்பதால்‌ 

அந்த முற்றுப்புள்ளிக்குத்தான்‌ 
அவ்வளவு வசீகரம்‌. 


10 

முற்றுப்புள்ளியை 

இரண்டாய்‌ உடைத்துப்‌ பார்த்தேன்‌ 
ஒரு பிறை நிலவும்‌ 

ஒரு தர்பூசணிக்‌ கற்றும்‌ இருந்தன. 


11 

உபரி நேரத்தில்‌ 
வினாத்தாளில்‌ தீட்டப்படும்‌ 
கைகால்கள்‌ நீண்டதொரு 
முட்டைக்கண்‌ பொம்மை 
கேள்விகளற்ற வெளியில்‌ 
சஞ்சரித்தபடி. படபடக்கிறது. 


12 

என்‌ புகைப்படத்தின்‌ இடத்தில்‌ நகுலனின்‌ முகம்‌ 
இல்லாத நகுலன்‌ 

நவீனன்‌ ஆன கணம்‌ 

இருக்கையில்‌ 

இருக்கும்‌ நகுலன்‌ 

கவின்‌ ஆயின்‌ பிழையோ ? 


13 

நைலான்‌ திரைச்சலையைப்‌ படபடத்துச்‌ சப்தித்து 
நிகழ்ந்துகொண்டிருந்த வாட்ஸ்‌ ஆப்‌ உரையாடலை 
தொந்தரவு செய்த ஜன்னல்‌ காற்று ஒரு 

அழகான தமிழ்க்‌ கெட்டவார்த்தையை 








பரிசாய்ப்‌ பெற்றது. 

14 

பியர்‌ குடுவையைப்‌ போலிருந்தான்‌ ஒருவன்‌ 
தலையைக்‌ கொய்ய முடியாமல்‌ 
சின்னதொரு ஏமாற்றத்துடன்‌ 

ஒரு ஷேக்‌ ஹேண்ட்‌ கொடுத்தேன்‌. 


15 

தான்‌ வளர்க்கும்‌ குரங்குகளுக்குப்‌ பிடிக்காதென்று நாள்‌ 
முழுவதும்‌ பேசாமலிருக்கும்‌ மனிதன்‌ வெறும்‌ குரங்காட்டி 
மட்டுமா? ப்ரியமானவர்களின்‌ இயல்புக்காக அன்பாய்‌ 
மாறியவன்‌ அல்லவா? 


16 

இந்தக்‌ கவிதையை ஏதும்‌ செய்யாமல்‌ அப்படியே 
விட்டுவிடலாம்‌ என்று நினைக்கிறேன்‌ நீங்கள்‌ என்ன 
சொல்கிறீர்கள்‌? 








* Transcreation in English by Swaroop Manikandan 
binuinyou@gmail.com 


பாஷோவின்‌ குளம்‌ 


ஜென்‌ குருவின்‌ தேநீர்‌ 
ஒருபோதும்‌ 


தயாறிக்கப்படுவதில்லை 


அசையும்‌ இலையின்‌ 
நரம்பு நுனியில்‌ 
தொடுத்துக்‌ கொண்டிருக்கிறது சூரியன்‌ 


தாத்தாவைக்‌ கொண்டுபோன பாதையை 
சாளரம்‌ வழியே பார்த்திருக்கும்‌ 
மூக்குப்பொடிக்‌ குப்பி 


tea. of 
the zen master 
never gets prepared 


on the edges of 
the moving leaf 
hangs the sun 


the snuff box 
stares through the window 
at the funeral procession of grandfather 


ins) 


குருவிக்கூட்டை நிமிர்ந்து பார்ப்பது 
இன்னும்‌ தொடர்கிறது 


மரம்‌ வெட்டப்பட்ட பிறகும்‌ 


ரயில்‌ நிலைய இரும்பு இருக்கை 
வெயிலில்‌ காய்கிறது 


யாருடைய தூக்கமோ 


பாழடைந்த வீட்டின்‌ கூரை 
சருகளுடே விளையாடும்‌ அணில்கள்‌ 
வாயிற்தூணில்‌ சிதைந்த சிங்கம்‌ 


still continues the habit 
of looking up for the nest 
even after the tree is cut 


iron bench of the railway station 
exposed to the hot sun 
is somebody's sleep 


roof of the dilapidated house 
squirrels play through the dried leaves 
defaced lion on the welcome arch 

மீன்களற்ற குளத்தில்‌ 
காத்திருக்கும்‌ கொக்கு 
அசையும்‌ நட்சத்திரங்கள்‌ 


மேன்சன்‌ தேடி அலைகையில்‌ 


ஒரு அழகான குடில்‌ 
பீட்சாஹட்‌ பெட்டி 


யாருமே இல்லத வீட்டில்‌ 
குரைத்துக்‌ கொண்டிருக்கிறது நாய்‌ 
தன்‌ தனிமையைப்‌ போக்கிக்கொள்ள 


fish-less pond 
the crane waits 
as blinking stars float 


here comes a beautiful hut 
as i search for a mansion room 
pizza-hut 


the dog barks 
in the vacant house 
to come out of its loneliness 

என்‌ மீது 
பூக்கள்‌ தூவ வேண்டாம்‌ 
ஒரு மரணம்‌ போதும்‌ 


நள்ளிரவு விளக்கெரிய 
தூங்காமல்‌ அமர்ந்திருக்கிறேன்‌ 
தலையணையில்‌ சாய்ந்திருக்கிறது நிழல்‌ 


பால்நிலா வெளிச்சத்தில்‌ 
பீர்குடித்துக்‌ கொண்டாட்டம்‌ 
நுரையெங்கும்‌ நட்சத்திரங்கள்‌ 









டு 


டு 





do not shower 
flowers on me 
one death is enough 


burning the mid-night lamp 
sitting i am on the bed 
lying on the pillow is my shadow 


full moon day 
celebrating with a beer 
as stars fill the Krdusen (foam) 


ஒரு கணத்திற்கான காத்திருப்புதான்‌ 
தரிசுகளின்‌ வெடிப்பில்‌ 
பட்டாம்பூச்சியின்‌ நிழல்‌ 


நிலா ஒரு 
கிணறு 
ஒளிக்‌ கணறு 


ஒற்றைச்‌ சிறகு 
விழுந்தது 
நிலவின்‌ மேல்‌ 


waiting for the right moment 
butterfly’s shadow 
on the scorched land 


moon is a 
well 
of light 


the single feather 
Fell 
on the moon 


ins) 


நாய்‌ தூங்குகிறது 
சாலை நடுவில்‌ 


மைதானம்‌ பெருக்கும்‌ ஊழியர்‌ 
துடைப்பத்தையே மட்டையாக்கி 
ஒரு சிக்ஸர்‌ அடித்தார்‌ 


மரத்திலிருந்து 
வீழ்ந்துகொண்டி ருக்கிறது 
ஒரு படகு 


sleeping dog 
on the middle 
of the road 


the person sweeping the play-ground 
blasted a sixer 
with his broom-stick 


Falling 
from the tree 
is a boat 


no 

மிகப்பெரிய ஓவியம்‌ ஒன்றை 
வரைந்து கொண்டிருக்கிறது 


பட்டாம்பூச்சி 


நட்சத்திரங்களை எண்ணும்‌ குழந்தை 
என்‌ கைகளிலிருந்து 


மலை உச்சி 
தத்தி வந்த பறவையொன்று 
தத்தியே சென்றுவிட்டது 


the butterfly 
has been painting 
a majestic art-work 


the child 
counts the stars 
sitting on my lap 


hill top 
the bird that came hopping 
went away hopping 


எத்தனைக்குப்‌ பிறகும்‌ 
நானும்‌ 
நிலவும்‌ 


அழ்ந்த உரையாடல்‌ 
ஒரு காற்று கடந்துபோனதும்‌ 
புன்னகை வந்தது 





ஹைக்கூ வாசித்தவுடன்‌ 
என்னுள்‌ குதித்தது 
ஒரு தவளை 





after everything 
i 
and the moon 


serious discussion 
as the wind passes-by 
appears 0. smile 


after reading the haiku 
a frog jumped 
into me 


பெய்து தீர்த்த மழை 
மிக இயல்பாய்‌ 
தொலைபேசியை எடுத்தேன்‌ 


பெளர்ணமிக்‌ கொண்டாட்டம்‌ 
இரண்டாம்‌ ஜாமத்தில்‌ 
நிலவின்‌ உக்கிரம்‌ 


சின்னச்‌ சின்ன ஆகாயங்களை 
ஊதும்‌ சிறுவன்‌ 
அவற்றை உடைக்கவும்‌ செய்றொன்‌ 


ended the downpour, 
i pick up my phone 
very casually 


fultmoon celebration 
midnight projects 
an aggressive moon 


the boy who blows and creates 
smaller skies, 
breaks them too.. 


ins) 


Oy 


குட்டி யானைகள்‌ 
நீர்பருகக்‌ குனிந்தன 
துள்ளின மீன்கள்‌ 


சாமியாரின்‌ வருகை 
அரங்கம்‌ அமைத்தார்கள்‌ 
நிலவை மறைத்து 


அசையாமல்‌ நிற்கும்‌ 
மரங்களிலிருந்து வெளியேறுகிறது 
குயிலின்‌ குரல்‌ 


as elephant calves 
bent down to drink water 
fishes jumped 


arrival of the guruji 
they prepared the venue 
blocking the moon 


from the still trees 
flows out the voice 
of the cuckoo 
3] 

என்‌ ஊர்க்‌ குளம்‌ 
தவளையொன்று குதித்தது 
பாஷோவை சந்தித்தேன்‌ 


வானம்‌ 
பார்க்கத்துவங்கிய கணம்‌ 


தெறியாது 


சாமி ஊர்வலம்‌ 
என்‌ தலையில்‌ 
மத்தளம்‌ வாசிக்கிறது குழந்தை 


pond in my village 
as a frog jumped 
i met basho 


uncertain 
is the moment when 
i started noticing the sky 


procession carrying the deity 
the child plays drum 
on my head 


குடியேறிய புதுவீடு 
முதல்‌ நாளே மழை 
தயாராகிறது தேநீர்‌ 


எவ்வளவு துடைத்தாலும்‌ 
முகம்‌ பார்க்கும்‌ கண்ணாடியில்‌ 


தினமும்‌ படியும்‌ தூசி 


அம்மா கடந்து போனாள்‌ 
ஹைக்கூ எழுதிய தாளில்‌ 


ஒரு சிவப்பு மிளகாய்‌ விழுந்தது 





shift to a new house 
rain on the very first day 
the tea is getting prepared 


however one cleans 
dust gets settled 
on the mirror 


as mother passes-by 
a chilly falls on the paper 
with a haiku jotting 


மூழ்கியது காகிதக்‌ கப்பல்‌ 
கைதட்டி மகிழ்ந்தது குழந்தை 


மழை விட்ட வாசல்‌ 
குடையின்‌ கழ்‌ 
செருப்புகள்‌ 


முகமூடிகளுக்‌ கடையே 
விற்பவரின்‌ முகம்‌ 


Sank 
the paper boat 
clapped the child 


rain drenched courtyard 
under the umbrella 
lie the shoes 


amidst the masks 
is the face 
of the seller 

மாட்டு வண்டியில்‌ 
வந்து சேர்ந்தது 
அரசனின்‌ இருக்கை 


மாநகரப்‌ பேருந்து 
பெருங்கூட்டத்தைத்‌ தாலாட்டும்‌ 
ரேடியோ பாடல்‌ 


யாரோ தட்டினார்கள்‌ 
கதவைத்திறந்து பார்த்தேன்‌ 
யாருமே இல்லை 





crown of the king 
reached the venue 
in a bullock-cart 


city bus 
the radio sings lullaby 
for the crowd 


knock-knock 
opened the door 
to welcome none 

பச்சை விழுகிறது 
வண்டிகள்‌ புறப்படுகின்றன 
ஒரு கணம்‌ தாமதித்து 


நடவுப்பெண்களின்‌ பாடல்‌ 
தியானிக்றெது 


சோளக்கொல்லை பொம்மை 


பார்வையில்‌ ஒரு 
நீளக்‌ கோடு வரைகிறேன்‌ 
எறும்பைக்‌ கவனித்தல்‌ மூலம்‌ 


signal turns green 
vehicles move 
with a moment's delay 


the scarecrow 
meditates upon the song 
of the sowing women 


drawing a straight line 
with the sight 
following the ant 

ஷார்ப்னரில்‌ பென்சில்‌ சீவ 
நத்தைக்‌ கூடு உருவானது 


புத்தரைச்‌ 
சுற்றிலும்‌ பூக்கள்‌ 
யாருமே எடுக்கவில்லை 


முதல்‌ மிடறு தேநீர்‌ 
குடித்துவிட்டு ஒருமுறை 
கண்களை மூடித்திறந்தேன்‌ 

as i sharpen the pencil 
happened 
a snaikhouse 


flowers 
around the buddha, 
no one takes. 


first sip of the tea 
i closed my eyes 
and opened again slowly 


மதிற்சுவரில்‌ காகம்‌ 
சட்டேன்று 


வேறு திசை இரும்பும்‌ 


பார்த்துகொண்டே நின்றிருந்தேன்‌ 
வெகு இயல்பாய்‌ 
முத்தமிட்டுக்‌ கொண்டன அணில்கள்‌ 


சாவுக்‌ கூத்து 
ஆட்டத்தின்‌ அசைவுகளில்‌ 
தாத்தாவே புன்னகைத்தார்‌ 


crow on the wall 
turns suddenly 
to another direction 


as i looked at 
the squirrels kissed 
casually 


even the grandpa. smiled 
on the dance moves 
in his funeral procession 


கவின்‌ © 293 


LO 


நாகலிங்க மரத்தின்‌ கழ்‌ 
ஒரு சிமென்ட்‌ இருக்கை 
அவ்வளவு ஆனந்தமாய்‌ 


பியர்‌ குவளையை 
பற்றித்‌ தூக்குகிறேன்‌ 
நானே பெருமைப்படும்‌ லாவகம்‌ அது 


விரைவாக 
அறைக்குத்‌ இரும்பவேண்டும்‌ 
மேஜை டிராயரில்‌ சில மிட்டாய்கள்‌ 


under the branches of cannon-ball tree 
lies the cement bench 
so happily 


lifting a 
beer mug 
knack that i am proud of 


need to get back early 
chocolates 
in the table drawer 

பாழடைந்த கட்டிடம்‌ 
நிலா பொழிந்து கொண்டிருக்கிறது 


உக்ரெமாய்‌ 


வானத்தைப்‌ பார்த்தபடி இறப்பது 
தவளைகளுக்கு மிகப்‌ பிடித்தமானது 
நன்றி பாஷோ 


பரிமாறுபவர்‌ கவனிக்கவில்லை 
கூடை சரிறெது 
காற்றில்‌ அப்பளங்கள்‌ 


dilapidated building 
an aggressive moon 
lights the sky 


the frogs like to die 
looking at the sky 
thanks basho 


the serving person didn’t notice 
as the basket tilts 
papads in the air 

மது அருந்துகையில்‌ 
காலை நக்குக்கிறது நாய்‌ 


அடம்பிடிக்கும்‌ குழந்தை 
கதையேதும்‌ தெரியாமலேயே 
கதையைத்‌ துவங்குகிறேன்‌ 


தன்‌ மஞ்சள்‌ அலகை 
பிரயோகிக்கும்‌ மரங்கொத்தி 


மிகக்‌ கூர்மையாய்‌ 





the dog licks my feet 
as i sip 
the alcohol 


adamant child 
i start telling a story 
knowing none 


uses the small bird 
its yellow beak 
sharply 


ஆபரண விளம்பரப்பலகையின்‌ 
கீழே அமர்ந்திருக்கும்‌ 
யாசகக்‌ கிழவியின்‌ முகச்சுருக்கம்‌ 


மிக நிதானமாய்‌ 


ஒரு தேநீர்‌ பருகுகிறேன்‌ 
புயல்‌ அறிவிப்பினூடே 


நெல்லிக்காய்‌ மிட்டாய்களோடு 
ஹைக்கூ சுவைக்கிறேன்‌ 


under the jewelry hoarding 
begs an old-women 
with wrinkled face 


sipping my tea 
relaxed amidst 
the storm forecast 


savouring the haiku with 
gooseberry candies 

பாடகியின்‌ கண்ணசைவில்‌ 
ஸ்ருதி மாறும்‌ தபேலா 
வரே வா 


மழை இரவில்‌ 
தேனீர்‌ தயாரிக்கிறேன்‌ 
தொலைபேசி அழைக்கிறது 


தேனீர்‌ தயாரிக்கப்படுகிறது 
ஒரு ஹைக்கூ சொல்லுங்கள்‌ 


at the eye-gesture 
of the female singer 
the tabla changes its note 


raining night 
as i prepare tea 
the phone rings 


tea is being prepared 
order 
a haiku 

இன்று 
செய்தித்தாள்‌ வரவில்லை 
மழை வருகிறது 


புத்தகத்தைத்‌ காணவில்லை 
ஜன்னலைத்‌ திறந்து திறந்து 
மூடுகிறது காற்று 


நொங்கு சீவித்‌ தருகிறார்கள்‌ 
புன்னகையுடன்‌ வாங்குகிறான்‌ 
ஹைக்கூ விரும்பி 


the newspaper 
did not come today 
rain did 


could not find the book 
the wind is shutting 
and opening the window 


Freshly cut palm fruit, 
buys the haiku lover 
with a smile. 


தேநீர்‌ நேரம்‌ 
பேச்சு துவங்கும்‌ முன்‌ 
மூங்கில்‌ இலை நலுங்குகிறது 


புத்தர்‌ 
தன்‌ கையைத்‌ திறந்துகாட்டினார்‌ 
அதில்‌ எதுவுமேயில்லை 


பெளர்ணமி இரவு 


அசையும்‌ படகில்‌ 
ஒரு பறவை 





tea time 
before the dialogue starts 
the bamboo leaf rustles 


buddha opened 
and showed his hand 
that had nothing 


ful-moon night 
on the moving boat 
is a bird 


நடன வகுப்பு 
தாமதமாய்‌ வந்த பையன்‌ 
துள்ளலோடு உள்‌ நுழைகிறான்‌ 


ஓவியனின்‌ லாவகம்‌ 
கூடக்‌ கூட 


கடவுள்‌ புன்னகைக்கிறார்‌ 


யாசிப்பவரின்‌ புல்லாங்குழல்‌ இசை 
ரயிலின்‌ வேகத்தில்‌ 
தூங்குபவரின்‌ தலை அசைகிறது 


the boy who is late 
enters the dance class 


hopping 


as the artist 
gets into his flow 
the god smiles 


alms-seeker plays his flute 
in the moving train 
the sleeping person nods 

குளிர்‌ உறைக்கிறது 
கால்கள்‌ மெல்ல 
தேநீர்க்‌ கடை நோக்கி 


இலையுதிர்‌ மரத்திலிருந்து 
ஒரு பறவை 
பறக்கத்‌ துவங்குகிறது 


மழைச்‌ சத்தம்‌ 
கப்பல்‌ மடிக்கும்‌ கணம்‌ 


சிறுமியின்‌ விழிகள்‌ 


the cold is felt 
as the legs move slowly 
towards the tea. shop 


a bird flies away 
from the 
autumn tree 


sound of the rain 
a paper boat takes birth 
in the girls eyes 

குளிர்‌ உறைக்கிறது 
கால்கள்‌ மெல்ல 
தேநீர்க்‌ கடை நோக்கி 


வானத்தில்‌ வண்ண பலூன்கள்‌ 
சிறுமி 
அழுகையை மறக்கிறாள்‌ 


விசும்பல்‌ குறைந்த போது 
வந்திருந்தது 
தேவாலயத்தின்‌ மேல்‌ நிலா 


flowing mist 
legs in their usual rhythm 
for newspaper 


colourful balloons in the sky 
the little girl 
forgets to cry 


when the sobbing stopped 
there was a moon 
above the church 

அதிகாலைச்‌ சூரிய ஒளி 
போர்வை மீது 
சாளரக்கம்பியும்‌ 


தவறிவிழுந்த குழந்தையை 
முத்தமிடும்‌ தாய்‌ 
அது மேலும்‌ அழுகிறது 


எல்லாக்‌ கேள்விகளுக்கும்‌ 
பதில்‌ கிடைத்தது 
புத்தர்‌ பார்த்துக்‌ கொண்டு மட்டுமே இருந்தார்‌ 


early morning sun light 
on the bed-sheet 
and the shadows of window bars 








A 


mother kisses 
the kid who fel 
as s/he cries more 






SN 
EN 


N 


buddha was just observing 
as all the questions 
got answered 










ZZ 


மழை நீரில்‌ 
எஜமானியின்‌ பிம்பம்‌ 
அவ்விடத்திலிருந்து துள்ளியோடும்‌ நாய்‌ 


பொம்மைத்‌ துப்பாக்கியால்‌ செடிகளை 
சுடும்‌ சிறுவன்‌ 
அம்மாவின்‌ குரலுக்கு ஸ்தம்பிக்கிறான்‌ 


ஓமம்‌ வளர்த்து 
மந்திரம்‌ ஜெபிக்கிறார்கள்‌ 
புகையைப்‌ விரட்டும்‌ சிறுமி 


owner's reflection 
in the rainwater, 
jumps the dog 


while attacking the plants with his toy-gun, 
the boy goes stil 
at his mother’s call 


sacred fire and chanting 
the little girl 
chases the smoke. 

LIVE 







YOUR 
DREAMS 


றில்‌ anv 


Reap adding colours to 
my life 
till et comes to darkest 


because 


BLACKS my favourite 
>Varthint 


The கஜன்‌ 
adenine 
னர்‌ 

le tip like 
of நய dreamy 


~ bray படட 















: 
Those who Dunk 
believe in magic 


will never find it 








Watercolor 
Markers 


Give me the மரச்‌ 
Oh my Lad, 
my Love 





எடைக்‌ கல்‌ இல்லாத தராசு 
காற்றில்‌ அசைகிறது 
மாறி மாறி 


வானம்‌ பார்த்து 
நிற்கும்‌ கவிஞன்‌ 
குக்கர்விசில்‌ எண்ணிக்கை மறந்து 


தோட்டத்தில்‌ இரை கொத்தும்‌ 
புதிய கொக்கு 


நடை மட்டும்‌ மாறவேயில்லை 


balance without a weighing stone 
sways on both the sides, 
passing wind 


staring at the sky 
the metaphoric poet, 
the pressure cooker whistles 


preying in the field 
a new crane 
with the same style of walk 

ஐந்து இதழ்ப்‌ பூவை 
சுற்றிவிட்டேன்‌ 
மெதுவாகத்‌ தரையிறங்குகிறது 


தோட்டத்துச்‌ செடிகளிடையே 
தொங்கும்‌ கண்ணாடிச்‌ சரம்‌ 
காற்றை நலுங்கச்‌ செய்கிறது 


குளிக்க மறுக்கும்‌ நாய்க்குட்டி 
கட்டிலுக்கு அடியில்‌ பதுங்குகிறது 
எஜமானன்‌ தன்‌ தாஜாவை தொடர்கிறார்‌ 


once spun 
gradually grounds 
the five-petal flower 


hanging mirrors 
in the garden, 
wrinkle the wind 


hiding under the cot 
the bath resisting puppy 
master continues his negotiations. 

மழையாடையை முன்கூட்டியே 
அணிந்து செல்லும்‌ பள்ளிச்‌ சிறுவர்கள்‌ 
நிதானமாய்‌ நடை போடுகிறார்கள்‌ 


குகைக்குள்‌ ரயில்‌ நுழைகையில்‌ 
காதைப்‌ பொத்தாமல்‌ 
ஆவென்று அலறுகிறாள்‌ பாப்பா 


வாட்டர்‌ பாட்டிலில்‌ 
தண்ணீர்‌ குடிக்கச்‌ சொன்னால்‌ 
நாதஸ்வரம்‌ வாசிக்கிறாள்‌ பாப்பா 


no rains yet 
school children with raincoat 
walk slowly. 










ERY : . 
See instead of closing her ears 
SIAN ச 4 5 
ட அணு the little girl screams 


AA train enters the tunnel 










S) 
Xe 
\\ 





when asked to drink water 
from the bottle 
the little girl plays it as a flute. 


தனது 91 வயதில்‌ 
வாக்களிக்க நுழைகிறார்‌ 
LKG -Aவிற்குள்‌ 


பண்பலை ஒலிக்கிறது 
இரு பாடல்களுக்கான இடை வெளியில்‌ 
வேகம்‌ கூட்டுகிறார்‌ டீ மாஸ்டர்‌ 


இறகொன்று கீழிறங்குகிறது 
பார்க்கும்‌ என்‌ 
கண்களுக்குத்‌ தாலாட்டு 


aged 9] 
he enters LKG-A 
to vote 


in between two songs 
of the FM radio 
the tea master increases his speed. 


falling feather 
eyes that view 
listen to a lullaby 

பாசி படர்ந்த நீர்‌ 
மிதக்கும்‌ இலை 
பூரணமாய்‌ 


பூங்காவை விட்டு வெளியேறுகிறேன்‌ 


உள்நுழைகிறது 
ஒரு பட்டாம்பூச்சி 





ஆங்ரீபேர்ட்‌ போட்ட குடையை 
மழைக்குக்‌ காட்டுகிறார்கள்‌ 
சடசடப்பு கூடுகிறது 


water covered with slime 
floats the leaf 
wholly. 


as | come out of the park 
a butterfly 
enters in rush. 


umbrella. with an Angry Bird picture - 
while opened for use 
the rain becomes noisier 

மூன்று பந்துகளில்‌ 
இரண்டு விக்கெட்டுகள்‌ 
WOW 


ஸ்பூன்‌ தலைகீழாய்‌ 
தொங்கவிடப்பட்டி ருக்கிறது 


! 


பெருச்சாளி ஒன்று வந்தது 
பார்த்துக்கொண்டு மட்டும்‌ இருந்தேன்‌ 


two wickets 
in three balls 
WOW 


hanging the spoon 


upside down 
| 


a bandicoot came 
i was just observing 
it left as well 

தெருவில்‌ கிடந்தது 


ஒரு முகமூடி 
எல்லோரும்‌ பார்த்தபடி நடந்தோம்‌ 


மழை ஓய்ந்துவிட்டது 
தெருவில்‌ 


போர்வை விற்பவனின்‌ கூவல்‌ 


சிற்பக்கூடத்தில்‌ கரித்துண்டால்‌ எழுதிய 
பலிபீடக்‌ குறிப்புகள்‌ 
ஒரு புகைப்படம்‌ எடுக்கப்படுகிறது 





lying on the street was 
a mask 
all of us glanced and walked 


the rain has stopped 
blanket seller’s scream 
in the street. 


sculptor’s studio 
charcoal markings on the altar 
get a camera. click. 


பால்காரர்‌ வருகைக்கும்‌ 
சிதறியோடும்‌ பூனை 
பின்‌ இயல்பாக நடந்துவருகிறது 


இலை உதிர்ந்த மரத்தின்‌ 
உச்சியில்‌ அமர்ந்திருக்கிறது 
ஒரே ஒரு பறவை 


அலைகளைப்‌ பார்த்திருக்கும்‌ 
ஒற்றைக்‌ காகம்‌ 
அடிக்கடி தசைகளைப்‌ பார்த்துக்கொள்கிறது 


cat that runs away 
even at the arrival of milkman 
comes back slowly. 


sitting on 
the autumn tree 
a. lone bird 


the crow that 
stares at the waves 
looks at all the directions as well 

வெம்பரப்பில்‌ வரப்பனி 
மெதுவாய்‌ நடக்கும்‌ கால்கள்‌ 


உதிக்கும்‌ சூரியன்‌ 


அனுமதி இல்லாமல்‌ படம்‌ பிடித்தேன்‌ 
தலையை பலமாய்‌ அசைக்கிறது 


பூம்‌ பூம்‌ மாடு 


ரயில்‌ பயணத்தில்‌ 
எழுதுகையில்‌ கிடைத்தது 
புதிய எழுத்துரு 


mist on the warm land 
legs that walk slowly 
sun Tises.. 


photographed without permission 
the bull shakes its head 
even more strongly 


discovered a new script 
as | write 
in the train 

டோக்வோண்டோ குங்‌ஃபூ 
எதுவும்‌ தெரியாத 
டீ மாஸ்டரின்‌ சுழன்று நிற்கும்‌ குவளை 


இணையத்தில்‌ பரிசாய்‌ 
வந்தது 
ஒரு டேஃபடில்‌ பூ 


திருநீறை எடுக்கும்‌ 
கோவில்‌ பூசாரி 
வாயைத்‌ திறக்கிறது குழந்தை 


ignorant of taekwondo or kungfu 
tea master’s rotating tea cup 
stops with a precision 


received a daffodil 
as 0. gift 
over the internet 


child opens mouth 
as the priest takes 
holy ash 

திரைச்சீலை கட்டுபவன்‌ 
மட்ட மத்தியானத்தில்‌ 
மேடை நடுவில்‌ உறங்குகிறான்‌ 


மழைநீர்ப்பாதை முடிந்த பிறகும்‌ 
கால்களைக்‌ கவனமாய்த்‌ தூக்கிவைத்து 


நடக்கிறது குழந்தை 


அந்த ஒரு பூ 
புத்தரின்‌ திசைநோக்கி நீண்டது 
புத்தரும்‌ அதன்‌ திசை நோக்கியிருந்தார்‌ 


the one who arranges screen 
takes an afternoon nap 
on the stage 


even after crossing the rained path 
the child walks carefully 
with high steps 


a flower extended 
to buddha’s direction 
as he extended his vision 





ஜிம்பன்சியின்‌ விரல்நுனியில்‌ 
அமர்ந்திருக்கும்‌ பட்டாம்பூச்சி 
இரண்டும்‌ அசையவேயில்லை 


அண்ணாசாலையின்‌ வெயில்‌ 
வளைந்து முன்னேறுகிறான்‌ 
மரண ஊர்தியைப்‌ பின்தொடர்பவன்‌ 


மேம்பாலம்‌ ஏறுகிறேன்‌ 
அது நேராக 
நிலவுக்குப்‌ போகிறது 


the immobile butterfly 
sits on the fingertips 
of the immobile chimpanzee 


sunlit city road 
the one who follows a death procession 
overtakes it with a knack 


climbing the flyover 
that goes 
straight into the moon 

ரயில்‌ நிலையத்தின்‌ 
தீயணைப்பு வாளியில்‌ 
நீர்‌ பருகும்‌ காகம்‌ 


சாய்த்து நிறுத்தப்பட்டுள்ள 
சைக்கிளின்‌ பெடலில்‌ 


தலைவைத்து உறங்கும்‌ நாய்‌ 


வானத்தைப்‌ பார்த்தபடி 
ஆற்றுக்குள்‌ குதிக்கும்‌ சிறுவன்‌ 
“தொப்ளேர்‌' 


the crow drinks water 
from the fire-station’s 
bucket 


the dog sleeps 
resting its head 
on the cycle’s pedal 


looking at the sky 
boy jumps into the river 
‘splash’ 

முன்‌ ஜன்னலில்‌ பாட்டி 
பின்‌ ஜன்னலில்‌ பேத்தி 
ரயில்‌ நகர்கிறது 


உணவுத்‌ தட்டை பாப்பா நீட்ட 
அணில்‌ 
இறங்கி வந்து சாப்பிடுகிறது 


க்ளிக்‌ சத்தத்திற்கு 
காதுகொடுத்தபடி 
புகைப்படம்‌ எடுக்கும்‌ சிறுவன்‌ 


grandma. on front window 
grand daughter on back window 
the train moves 


as the child shows its food plate 
the squirrel 
comes down to eat 


the boy 
takes a picture 
listening to the ‘click’ sound 

பரோட்டா மாஸ்டர்‌ 
என்னைப்‌ பார்த்ததும்‌ 
அதிக தாளம்‌ போடுகிறார்‌ 


நீர்க்குமிழிகளை உடைக்கும்‌ 
பிஞ்சுக்‌ கரங்களில்‌ 
ஓடாத கடிகாரம்‌ 


பிரகாரம்‌ சுற்றுகையில்‌ 


உற்றுப்‌ பார்க்கும்‌ பூனை 
அடுத்த அடியைத்‌ தாமதிக்கிறேன்‌ 





looking at me 
the paratha master (cook) 
becomes more rhythmic 


a stopped watch 
on the hand 
that punctures bubbles 


the cat stares while | walk 
around the sanctum sanctorum - 
my next step gets delayed 


வெள்ளம்‌ ஓய்ந்த காலத்தில்‌ 
தேநீர்‌ கொண்டுவரப்படுகிறது 
ஒரு ஆற்றைக்‌ கடந்து 


நாய்க்குட்டியை அணைத்தபடி 
கடலைப்‌ பார்க்கும்‌ சிறுவனின்‌ கையில்‌ 
ஒரு ரொட்டித்‌ துண்டு 


நந்தி காதில்‌ ரகசியம்‌ சொல்லிவிட்டு 
நடனம்‌ பார்க்கச்‌ சென்றேன்‌ 
மானை அபிநயிக்கிறாள்‌ ஒருத்தி 


the person crosses 
a dry river 
to bring us tea 


the boy looks at the sea 
hugging his puppy and 
with a piece of bread in his hand 


went to the dance show 
after teling the secret in Nandi’s ears 
the dancer portrays a deer 

கழுத்தில்‌ மாட்டிக்கொண்டு 
நடக்கிறான்‌ நீர்‌ வாளியை 
குதிரை கணைக்கிறது 


ஓடைகள்‌ பறக்க 
கைகளை விரித்து நிற்கிறது 
சிறுமியின்‌ மணல்‌ சிற்பம்‌ 


அதிகாலைக்‌ கடலை 
வலம்‌ வரும்‌ பறவைகள்‌ 
மெல்ல உதிக்கும்‌ சூரியன்‌ 


walking with a. bucket 
hanging on his neck 
the horse neighs 


stands the sand sculpted girl 
with flying hair 
and spread out hands 


birds go around 
the early morning sea. - 
the sun slowly rises 

பூங்கா ஊஞ்சலில்‌ 
தாத்தாவைச்‌ செலுத்துகிறான்‌ 
துடுக்குப்‌ பேரன்‌ 


அதிகாலை ரயில்‌ நிலையத்தில்‌ 
நுழைகிறது 
சூரிய ஒளி 


ஆளுயர வயலின்‌ மீது 
கைவைத்து நிற்கிறாள்‌ பாப்பா 
புகைப்படத்‌ தருணத்திற்கு 


the active kid in the park 
rocks the swing 
with his grandpa 


sunlight enters 
the early morning 
railway station 


resting her hands on 
the huge violin - 
the kid poses for a photograph 


வேகமாய்‌ அறைந்துவிட்ட பாப்பா 


வெயில்‌ காலப்‌ பின்‌ மாலையில்‌ 
அடுத்த நொடி 


குளிர்ந்த கிங்‌ஃபிஷர்‌ பியர்‌ 
எனக்கொரு நாதஸ்வரமானது 
மஷ்ரூம்‌ சில்லி தட்டை 
விசிறடித்த பாப்பா 

அழவும்‌ சிரிக்கவும்‌ செய்கிறாள்‌ 
முத்தமிடுகிறாள்‌ 

மழை பார்த்திருந்த சிறுமி 
தண்ணீர்‌ சோவை 
வேகமாகக்‌ குலுக்குகிறாள்‌ 


குத்துச்சண்டை துவங்குவதற்கு முன்‌ 
ஒரு பெறியவர்‌ 
மேவேதரின்‌" நெற்றியில்‌ முத்தமிடுகிறார்‌ 


சாலையில்‌ நடக்கையில்‌ 
அப்பா அம்மாவின்‌ கைகளையே 
ஊஞ்சலாக்கிவிடுகறொள்‌ பாப்பா 


the girl 
who looks at the rain 
shakes her water bottle 


just before the boxing starts 
an old man kisses 
on Mayweather’s forehead 


while walking on the road 
the kid transforms 
her parents’ hands into a swing 


ஹைக்கூக்கள்‌ எழுதும்‌ 
மழை இரவு 
ஆஹா! 


வைகாசிப்‌ பனி 
அசைவில்லாத மரங்கள்‌ 
குயிலின்‌ கூவல்‌ 


பனியில்‌ 
தூங்குமூஞ்சி மரம்‌ 
ஒரு இங்க்‌ ஓவியம்‌ 


the rainy nights 
when haikus are written 
are simply wow! 


foggy winter 
static trees 
the cuckoo calls 


rain-tree 
amidst the mist 
an ink portait 

ஆகஸ்ட்‌ மாலை 
ஒரு மைனா 
நடந்தே சாலையைக்‌ கடக்கிறது 


பேருந்தின்‌ பாடல்‌ 
முணுமுணுப்பின்‌ உச்சத்தில்‌ 
ஒரு வேகத்தடை 


குலையணைச்‌ சண்டை 
முடிந்ததும்‌ துவங்கும்‌ 
ஒரு வெள்ளை மழை 


august evening 
a mynah 
crosses the road by walking 


song in the bus 
as | hum along - 
appears 0. speed-breaker 


when the pillow fight’s over 
there starts 
a white rain 

மலர்கள்‌ 
தேடிச்‌ செல்கிறேன்‌ 
நிலவின்‌ ஒளி 


நான்‌ என்‌ கேமரா 
அந்தத்‌ துள்ளுக்கிடாய்‌ 
மூவரும்‌ அசையவில்லை 


மிக இயல்பாய்‌ 
தடுமாறும்‌ வண்ணத்துப்பூச்சி 
இறுக்கம்‌ குறைந்து புன்னகை வருகிறது 









































walking 
in search of flowers 
. moon's lit 

very casually 
i get a smile overcoming the stress 









Sn 
அ 
ஆ 

















ட. ட 
<> VV ட்‌ 
1 






ட 





கடித்து விளையாடும்‌ 
நாயின்‌ கண்களில்‌ 
அசையாத வெளிச்சம்‌ 


பலூனை கால்பந்தாக்கிய சிறுவன்‌ 
இசைக்கருவிக்கும்‌ சேர்த்தொரு 
உதை விடுகிறான்‌ 


அடிக்க உயர்த்திய 
இரிக்கெட்‌ மட்டையில்‌ 
மழைத்துளிகள்‌ 


the dog that playfully bites 
has immobile light 
in its eyes 


the boy who made 
a football out of a balloon 
kicks also the music instrument 


Tain drops on 
the cricket bat 
that just played a shot 

ஒரு மழைக்குப்‌ பின்னிரவில்‌ 
என்‌ தெருவில்‌ கால்‌ வைக்கிறேன்‌ 
மொத்த மழையின்‌ குளிர்ச்சி 


மழையில்‌ விட்ட காகிதக்‌ கப்பல்‌ 
தலை சாய்த்துக்‌ கொண்டு 
என்னிடமே வருகிறது இரும்பத்‌ திரும்ப 


பெளர்ணமி நிசியில்‌ மழை கூவுகிறது 
சாவகாசமாய்‌ நடுச்சாலையில்‌ நடக்கிறேன்‌ 
கைகளை வானத்தை நோக்கி உயர்த்தியபடி 


stepping onto my street 
in a late night after the rains - 
chillness of the whole rain 


the paper boat 
that | sail in the rain water 
comes back again and again 


drizzling in ful-moon night 
| walk relaxedly 
with my hands wide-open 

ஹைக்கூவிற்கு அர்த்தம்‌ 
கேட்ட நண்பனுக்கு 
ஒரு தேநீர்‌ கொடுத்தேன்‌ 


அங்காடி பொம்மையிடம்‌ 
திரும்பத்‌ திரும்ப 
கைகுலுக்கும்‌ குழந்தை 


ஜன்னல்‌ வழியே அதிகாலை சூரிய ஒளி 
புத்தரைக்‌ கடந்து வந்து 
நான்‌ நறுக்கும்‌ கத்திரிக்காய்களில்‌ 


| gave a. cup of tea 
to the friend 
who asked for haiku’s meaning 


the kid 
shakes hand again and again 
with the mannequin 


the early morning sunlight 
crosses buddha 
to spread over the brinjals | cut 

வகுப்பின்‌ இடையே 
ஜன்னலில்‌ 
உயர்ந்து தாழும்‌ பந்து 


மதியத்‌ தூக்கம்‌ 
மெல்லக்‌ கலைய 
பச்சைத்‌ தேயிலைநீர்‌ 


புதிய ரேடியோ வாங்குகிறேன்‌ 
அலைவரிசையை மாற்றி மாற்றி 
புன்னகைக்கிறார்‌ விற்பனைப்‌ பிரதிநிதி 


in between the class 
a ball goes up and down 
in the window 


afternoon nap 
slowly disappears - 
a cup of green tea 


buying a new radio 
the sales person smiles 
changing the frequency all that while 





வீடியோ கேம்‌ விளையாடும்‌ பாப்பா 
ஏதோ ஞாபகமாய்‌ 
சப்தத்தைக்‌ கூட்டிக்‌ குறைக்கிறாள்‌ 


வேர்க்கடலைக்‌ காகித உருளையை 
ஐஸ்கிரீமாய்‌ 


பாவிக்கிறாள்‌ பாப்பா 


மிக அசதியாய்க்‌ கண்மூடுகிறேன்‌ 
ரயிலின்‌ குலுங்கலில்‌ 
சிரிப்பு வருகிறது 


the kid who plays video game 
increases and decreases the volume 
thinking about something 


the kid treats 
a paper-cone with peanuts 
as ice-cream 


Closing my eyes in tiredness 
the shaking train 
brings a smile 

பெளர்ணமி இரவில்‌ 
வெகுநேரம்‌ நிலா வரவில்லை 
தீர்க்கமாக ஒரு தேநீர்‌ பருகப்படுகிறது 


பனிக்கூழ்‌ 
சாப்பிட்டு முடித்த குவளை 
மேலும்‌ அழகாக 


மீன்‌ ஆய்கையில்‌ 
அருகில்‌ அமர்ந்திருக்கும்‌ பூனை 
அவ்வளவு பவ்யமாய்‌ 


ful-moon night 
the moon is late to come 
| have 0. cup of tea 


the emptied 
ice-cream Cup 
looks more beautiful 


the cat sits so obediently 
as she cleans 
the fish 

ராஜா ராணி குதிரை வீரர்களை 
தன்‌ பிஞ்சுக்‌ கரங்களால்‌ 


தூக்கி வீசிச்‌ சிரிக்கிறது குழந்தை 


நிலா முழுமையாக இருக்கிறது 
அந்த நட்சத்திரம்‌ 
மற்றும்‌ நான்‌ 


எண்ணெய்யிட்டுத்‌ தீபமிடுவதற்குப்‌ பதிலாய்‌ 


அகல்‌ விளக்கினுள்‌ 
பூவைச்‌ சாய்த்து வைத்தேன்‌ 


scattering the king, queen and soldiers 
with his tender hands 


the kid laughs 


the moon is ful 
that star 
and me 


instead of filling oil 

| keep a flower 
in the lamp 

அடைக்கப்பட்ட வீட்டின்‌ பின்னிரவில்‌ 
தெருவிலிருந்து கேட்கிறது 
நடைக்குச்சி சத்தம்‌ 





மல்லாக்கப்‌ படுத்துக்கொண்டு 
கொசுவலையில்‌ விரலால்‌ எழுதுகிறேன்‌ 
ஆங்காங்கே நட்சத்திரங்கள்‌ 


ஹைக்கூ குறித்துவைத்த 
தாளின்‌ மீது 
உதிர்த்த மாதுளை வைக்கப்பட்டி ருக்கிறது 


late-night street 
outside the closed house 
one hears a walking stick 


lying down on my back 
i write on the mosquito net 
a few stars here and there 

someone has kept 
a cut open pomegranate 
on the paper with a jotted haiku 





பாஷோ வெளியீட்டு நிகழ்வில்‌ 
ஒருவர்‌ மட்டும்‌ 


யானையைத்‌ தலைகழாய்ப்‌ பிடித்து நிற்கிறார்‌ 


புத்தர்‌ சிலைக்குப்‌ பின்னால்‌ 
அலைவுறும்‌ பல்லி 
இந்த நடு இரவில்‌ 


சிக்னலில்‌ காத்திருக்கையில்‌ விமானம்‌ பறக்கிறது 


தலையையும்‌ கைகளையும்‌ 
வேகமாய்‌ உயர்த்தும்‌ சிறுவர்கள்‌ 


publishing event of ‘Basho’ - 
only one person 
holds the elephant upside down 


midnight 
a restless gekko 
behind buddha. 


traffic signal 
kids raise their hands and heads 
as 0. flight goes across the sky 

பெளர்ணமி வீதியில்‌ 
ஒருவன்‌ 
நிழலோடு தர்க்கம்‌ புரிறொன்‌ 


மருது அண்ணனின்‌ 





போடப்படாத சட்டைப்‌ பொத்தான்கள்‌ 
சற்றேறக்குறைய ஒரு ஹைக்கூதான்‌ 


கடையில்‌ பூக்கட்டும்‌ பெண்‌ 
இடையிடையே நிமிர்ந்து 
சில வார்த்தைகளைப்‌ பேசிக்கொள்கிறாள்‌ 


ful-moon street 
a man debates 
with the shadow 


comrade Maruthu’s 
loosened buttons 
are almost a haiku 


the girl who makes garland 
lifts her head once a while 
to utter some words 

அவ்வளவு கார்த்திகை தீபங்களுக்கு மேல்‌ 
நிலவு தன்‌ கிரணங்களைப்‌ 


பொழிந்துகொண்டி ருக்கிறது 


துக்க வீட்டின்‌ பின்மாலையில்‌ 
சுவற்றில்‌ காட்டி, விளையாடுகிறேன்‌ 
கடிகாரத்தின்‌ ஹார்ட்டின்‌ பிம்பம்‌ 


வண்ணக்‌ கம்பி மத்தாப்புகள்‌ 
எறிந்து தீர்ந்த பிறகும்‌ 
கைகளைச்‌ சுற்றும்‌ குழந்தைகள்‌ 


moon's rays 
over all those 
festival lamps 


mourning house's late evening 
| project the watch’s heart 
on the wall 


kids continue rotating hands 
even after the sparklers 
have gone off 

புத்தருக்கு 
மலர்‌ வைத்தபடி சொன்னாள்‌ 
நான்‌ தூக்கத்தில்‌ புன்னகைப்பதை 


குப்பை பெருக்குபவர்‌ 
துடுப்பசைக்கிறார்‌ 
சருகுகள்‌ இருபுறம்‌ செல்கின்றன 


இருள்‌ வந்த பிறகும்‌ 
மல்லிகைகள்‌ 
கூடுதலாய்‌ ஒளிர்கின்றன 





decorating buddha with a flower 
she conveyed 
that | smile in sleep 


as the sweeper rows 
the leaves are pushed 
on both sides 


as the darkness spread 
jasmines glow 
even more 


பனியுடன்‌ விளையாடும்‌ நாய்க்குட்டி 
ஒரு சப்தத்திற்கு 
துள்ளி ஓடுகிறது 


ஆவின்பால்‌ விநியோகிப்பவரின்‌ குரல்‌ 
சற்றே நடுங்கியும்‌ மகிழ்ச்சியுமாய்‌ 
புத்தாண்டின்‌ அதிகாலையில்‌ 


பனி பொழியும்‌ மாலை 
கண்‌ செருகி 
ஆசிர்வதிக்கும்‌ புத்தர்‌ 


the puppy that plays in snow 
runs away 
for a small sound 


cold new year morning 
mikman's call has 
a bit of shivering and happiness 


misty evening 
buddha. blesses 
in a trance 

கோயம்பேடு மார்க்கெட்டில்‌ 
எல்லோருக்குமான ஒரு பழம்‌ 
முழுநிலா 


மார்கழி மாதம்‌ 
நண்பர்களுடன்‌ விருந்தில்‌ 
பிரதானமாய்‌ கோங்குரா துவையல்‌ 


தட்டானைப்‌ பின்தொடர்ந்தபடி 
மெல்லக்‌ குலுங்கி 
குதித்தோடும்‌ நாய்க்குட்டி 


(* a type of hemp with sour taste) 

one-big-fruit-for-al 
in koyambedu market - 
the full-moon 


feast during 
winter month 
savouring gongura* pickle 


the puppy 
jumps and follows 
a millepede 


புதிதாய்‌ பழகும்‌ விரல்கள்‌ 
பொம்மையை எப்படி செய்தாலும்‌ 
புத்தர்‌ வருகிறார்‌ 


மின்‌ எரியூட்டிக்குள்‌ விழப்பார்த்தவள்‌ 
இப்போது ஆற அமர ஒரு 
தேநீரைப்‌ பருகுகிக்கொண்டிருக்கிறாள்‌ 


கண்ணாடி ஜன்னலுக்கு வெளியே 
மெல்ல அசையும்‌ ஊஞ்சல்‌ 
மதிய வெயிலின்‌ ஊடே 


learning phase 
how ever one tries 
the statue becomes a buddha. 


she who tried to jump 
into the electrical crematorium 
is now relaxedly sipping tea 


outside of my glass window 
the swing moves slowly 
amidst the afternoon sunlight 


கவின்‌ ஓ 345 





346 © யக்கர்‌ உடுக்குறி 


நித்தியத்துவத்தின்‌ வாசனை 


1 

காரியாப்பட்டி சென்றபோதுதான்‌ வெயில்‌ வாசம்‌ அனுபவமானது 
இடைச்சியோடான அன்யோன்ய நிமிடங்களில்தான்‌ 
பார்வையின்‌ வாசனை பறிச்சயமானது 

நல்லதொரு தேநீரைத்‌ தேடிச்‌ சென்றபோது பயணத்தின்‌ 
வாசனையும்‌ 

ஊர்க்கிழவியின்‌ வெற்றிலையில்‌ ஆதியின்‌ வாசனையும்‌ கைவந்தது 
வாசனை என்பது நறுமணம்‌ மட்டுமல்ல 

மிக முதன்மையாய்‌ அதுவொரு அனுபவம்‌ 

பயணத்தில்‌ தென்படும்‌ துல்லிய அறிதல்‌ 

ஒரு குறிப்பு 

ஒரு சுவடற்ற அடையாளம்‌ 

தூரிகையின்‌ ஒரு வண்ண இழுப்பு 

அழைப்பிற்குப்‌ பின்னான அமைதி 

ஆகச்‌ சொல்லுக்குப்‌ பின்னான புரிதல்‌ 

மனிதனுக்கும்‌ இறைக்குமான இடைவெளி வெளி 

மெய்‌ - சிலிர்ப்பின்‌ துவக்கமும்‌ முடிவும்‌ 

அவளின்‌ வழியே நான்‌ கண்டடைபவையோ சொல்லில்‌ அடங்கா 
வாசனை 

அன்பைப்‌ பெறுவதும்‌ தருவதுமே ஆகச்‌ சிறந்த யோகமென 
ஒரு நீள்முத்தமிட்டு உணர்த்தினாள்‌ 

காதலிக்க அனுமதிப்பதின்‌ வாசனை சர்வமென்று அள்ளிக்‌ 
கொடுத்தாள்‌ 

முழுமையான பைத்தியகாரத்தனத்தின்‌ பொழுதுகளில்‌ 
பூனைக்குட்டி என்று வாஞ்சைசையாய்த்‌ தடவிக்‌ கொடுத்தாள்‌ 
அகம்‌ அத்வைதம்‌ உணர்கையில்‌ வார்த்தைகளற்று ஒரு கணம்‌ 
நிச்சலனமாகி 

ஒரு மெல்லிய புன்னகையை அர்த்தத்திற்க்குக்‌ கொடுப்பாள்‌ 
கொடுப்பாள்‌ கொடுப்பாள்‌ என்று பன்முறை வருகிறதா 

ஆம்‌ அவள்‌ கொடுத்தலின்‌ சிறுதெய்வம்தான்‌ 
கொடுத்துக்கொண்டேதான்‌ இருப்பாள்‌ முக்காலமும்‌ 

தவிர 

நித்தியத்துவத்தின்‌ வாசனை கூட அவள்‌ கொடுத்ததுதான்‌. 

2 

கோடை மதியத்தில்‌ பரிமாறிக்கொள்ளப்பட்ட 

மிக நீண்ட முத்தம்‌ ஒன்று 

எல்லையின்மையில்‌ ஒன்றானது 

அது உயிருக்கானது 

இவ்வுடலை வெயிலுக்கானதாகப்‌ பழக்கி நீண்ட நாட்களாயின 
இடைச்சி தன்‌ கரங்களால்‌ பரிமாறும்‌ உணவு போல 

ஒரு கோடைப்‌ பதார்த்தம்‌ இருக்க முடியாது 

அந்த சந்தோஷ வாஞ்சை இருக்றெதே 

அது குளிர்‌ மோரில்‌ அகப்படும்‌ மாங்காய்த்‌ துண்டுகளைவிடத்‌ 
இத்திப்பானது 

அந்த மகிழ்ச்சிதான்‌ அவளின்‌ நிறம்‌ 

அன்பில்‌ அச்செழு நிறம்‌ தோய்ந்து 

கேசத்தோடு உருளும்‌ வியர்வை மினுங்க 

கண்மாய்க்‌ கரையோரம்‌ வேக நடையூடே 

குறும்பும்‌ காதலுமாய்‌ அவளின்‌ பார்வை 

இன்னும்‌ என்னை ஏழு பர்லாங்‌ பயணிக்க வைக்கும்‌. 

3 

இசைமையின்‌ GlFcueulg யொன்று மூளைக்குள்‌ 
மாயமும்‌ சிலிர்ப்பும்‌ புத்தனின்‌ முத்திரையென 
நானும்‌ என்‌ தனிமையும்‌ ரிலே ஆடுகிறோம்‌ 
ஒட்டம்‌ தடைகள்‌ எம்பல்‌ பாய்தல்‌ 

கொஞ்சம்‌ நிதானம்‌ நிறைய கணத்தில்‌ வாழ்தல்‌ 
இதோ தொடுகோடு நெருங்குகையில்‌ 
இசைக்குறிப்பில்‌ ஒரு நிச்சலனம்‌ வருகிறது 
ருசித்தபடி யே தாவித்‌ தாவுகிறேன்‌ நான்‌ 
தனிமையோ இன்னும்‌ கூர்மையாகிறது. 

இடைச்சிக்கு ராஜ ஜாதகம்‌ 

அவள்‌ கைபடும்‌ எல்லாம்‌ பொன்‌ தான்‌ 

என்றார்‌ மைலாப்பூர்‌ கபாலீஸ்வரர்‌ கோவில்‌ கிளி ஜோதிடர்‌ 
நான்‌ அவள்‌ கரம்‌ பற்றிய மாலையை நினைத்தபடி 
என்‌ உள்ளங்கைகளைப்‌ பார்த்தேன்‌ 

வெயில்‌ சுள்ளிட்டது 

என்ன மாமா 

ஒண்ணுமில்லையே 

தன்‌ கையிலிருக்கும்‌ அரூபத்‌ தராசில்‌ 

ஒருபுறம்‌ அய்யனாரையும்‌ 

மறுபுறம்‌ சிட்டுக்குருவியையும்‌ வைத்திருப்பவள்‌ அவள்‌ 
அவ்வப்போது அய்யனாராகவும்‌ அவ்வப்போது சிட்டுக்குருவியாகவும்‌ 
என்‌ உயிப்‌ பரிமாணங்களை 

தெரிவு செய்து வைத்திருப்பவள்‌ 

அவளறிவாள்‌ என்‌ அசைவுகளை 

சின்னதொரு கவனத்தை 

மிக இயல்பான திரும்பலை 

காற்றோடு காற்றாய்‌ விக்கித்து எழும்‌ என்‌ விசும்பலை 
அவள்‌ மட்டுமே ஆற்றுப்படுத்த முடியும்‌ 

நீ தனியன்‌ அல்ல தனித்துவமானவன்‌ மாமா 





போ பாப்பா நீதான்‌ அழகா இருக்க 

என்னுடையதை விட உன்‌ மூக்கு தான்‌ மாமா அழகா இருக்கு 

தன்‌ விவசாயப்‌ பெருங்குடியின்‌ அம்சம்‌ அவள்‌ வேக நடையில்‌ தெரியும்‌ 
தானே கற்ற செவ்விலக்கியம்‌ சொற்களில்‌ விளையாடும்‌ 

ஆனாலும்‌ ஆடு மேய்ப்பாள்‌ கறவைக்குப்‌ பெயர்‌ சூட்டுவாள்‌ 
எளியோருக்கு இரைஞ்சுவாள்‌ எல்லோருக்கும்‌ உணவளிப்பாள்‌ 
ஊர்க்கார்ரகளுக்கு பட்டிக்காட்டு பாஷையில்‌ பதிலளிப்பாள்‌ 
பட்டணம்‌ வந்தாலோ ப்ளஷரில்‌ பாலங்களைக்‌ கடப்பாள்‌ 

வரப்புகளில்‌ கால்‌ அழுத்தி நெறுக்‌ என எட்டு வைப்பாள்‌ 
தன்‌ ஸ்ட்ராங்‌ பற்களால்‌ மாமிசத்தைப்‌ பதம்‌ பார்ப்பாள்‌ 
நினைத்தால்‌ அமைதியாகிவிடுவாள்‌ 

துவங்கினால்‌ விடிய விடியப்‌ பேசிக்‌ களைப்பாள்‌ 
ண்ணே அதா அந்த எளநி போடுங்க 

எனக்‌ குறிப்பிட்டு வாங்கி அப்படியே உறிஞ்சுவாள்‌ 
இளநியின்‌ குளிர்ச்சியை 

முகத்தின்‌ மலர்ச்சியாய்‌ மாற்றும்‌ ரசவாதம்‌ அறிந்தவள்‌ 
கொண்டாட்டத்தின்‌ அவசியத்தை அவ்வப்போது 
வகுப்பெடுத்தாலும்‌ 

எல்லோர்‌ துன்பத்திற்கும்‌ கண்ணரும்‌ சொறிவாள்‌ 
முடிஞ்சத செய்ய முடியுமா ன்னும்‌ பார்ப்பாள்‌ 

ஏன்‌ பாப்பா கஷ்டப்படுற 

நாம இப்படித்தானே மாமா 

அய்யனாரும்‌ சிட்டுக்குருவியும்‌ தராசில்‌ 

எம்பித்‌ தாழ்ந்து விளையாடிக்‌ கொண்டிருக்கறொர்கள்‌ 
முருங்கைக்‌ கரையை இணுங்கும்‌ இடைச்சி 

ஒரே ஒரு ஷணம்‌ மிக அழுத்தமாய்ப்‌ பார்த்துவிட்டு 
தொடர்கிறாள்‌ 


என்‌ மனம்‌ மிக அவசரமாய்‌ ஒரு கவிதையில்‌ திளைக்கிறது. 

பழங்குடிக்‌ காதலி 2.0 


தன்‌ தனிமையில்‌ நீண்ட நேரம்‌ அமர்ந்திருப்பாள்‌ இடைச்சி 
அவரவர்‌ தனிமை சஞ்சார லோகம்‌ வெவ்வேறுதான்‌ 
ஆனாலும்‌ அவளுடையது என்னுடையதை விட தீர்க்கமானது 
அது புரிந்துகொள்ளக்கூடி யதுதான்‌ 

அவளுள்‌ நிகழும்‌ எல்லாவற்றையும்‌ மிகத்‌ துல்லியமாய்‌ கவனிப்பாள்‌ 
பின்னொரு தேநீரில்‌ மெல்லிய இதமான கதகதப்பான 
வார்த்தைகளில்‌ 

தன்‌ பார்வையை அர்த்தங்களாலும்‌ மிகக்‌ குறைந்த சொற்களாலும்‌ 
விவரிப்பாள்‌ 

பச்சைத்‌ தேயிலைத்‌ தேநீரைவிடவும்‌ 

ஏன்‌ பழம்‌ நறுக்கும்‌ ஒரு சிறு கத்தியைவிடவுமே 

அது கூர்மையாய்‌ இருக்கும்‌ 

ஆணவம்‌ கன்மம்‌ மாயையற்று அதனை 

நெஞ்சில்‌ தாங்குதல்‌ ஒரு அலாதி அனுபவம்‌ 

அது 

அந்த சொற்கள்‌ 

இடை மெளனம்‌ 

குறுஞ்சிரிப்பின்‌ சுவடு 

ஒரு இனமறியா வெறியின்‌ மறைவு அச்சு 

கண்ணீர்‌ துளிர்ப்பதற்கு முந்தைய கணம்‌ 

அது அவள்‌ தான்‌ முழுவதும்‌ அவள்‌ தான்‌ 

அவளைப்‌ புரிந்துகொள்ள அவளாய்‌ அளிக்கும்‌ பெருவரம்‌ 
பொக்கிஷத்‌ தருணம்‌ 

6 
வண்ணக்‌ கத்தி 


“தியரியா எல்லாம்‌ நல்லாருக்கு மாமா 

ஆனா நிஜத்துல ஏன்‌ அப்டி இல்ல?” 

என்பது போன்ற இடுக்கிடும்‌ கேள்விகள்‌ கேட்டுவிடுவாள்‌ 
உறவுநிலைகள்‌ அதன்‌ ரோலர்கோஸ்டர்‌ தன்மைகள்‌ குறித்து 
மிகத்‌ தெளிந்த பார்வையும்‌ தீர்க்கமும்‌ அவளுக்கு 

“நல்ல ஃப்ரெண்ட்தான்‌ மாமா திடீர்னு 

“செக்சி பிக்‌ அனுப்பு ப்ளீஸ்‌ ப்ளீஸ்‌”ங்றான்‌ 

செம கடுப்பா இருக்கு” 

என்று ஒருபொழுதுக்கு முகத்தைத்‌ தூக்கி வைத்திருப்பாள்‌ 
“நீ என்ன தங்கம்‌ சொன்ன?” என்று கேட்டால்‌ 

“எனக்கு ட்ரைவிங்‌ தெரியும்‌ லாறிய விட்டு ஏத்திட்டு 
ப்ரேக்‌ பிடிக்கலன்னு சொல்லிடுவேன்னு” 

வாட்ஸ்‌ அப்‌ பண்ணிட்டேன்‌ என்று கதிகலங்க வைப்பாள்‌ 
நவீன ஒவியத்தின்‌ கூறுகள்‌ நிறைய உண்டு அவளிடம்‌ 
அப்படித்தான்‌ ஒரு நாள்‌ வண்ணங்களால்‌ அலங்கரித்த 
ஒரு ஆட்டோ ஓபன்‌ கத்தியைப்‌ பரிசளித்தாள்‌ 

“எதுக்கு பாப்பா இது?” 

புன்னகைத்தபடியே போய்விட்டாள்‌ 

சரியோ தவறோ ஒருவரை ஒருவர்‌ நோக்கித்தான்‌ முன்னேறுகிறோம்‌ 
நாங்கள்‌ 

அது புரியும்‌ நேரத்தில்‌ பேரானந்தமாகவும்‌ 

மற்ற பொழுதில்‌ புதிராகவும்‌ 

ஒரு விசைப்பந்தென எம்பிப்‌ பறக்கும்‌ இவ்விநோத வாழ்வு. 


7 
மின்னஞ்சலில்‌ வந்த முத்தம்‌. 


பூ வானம்‌ கடல்‌ மழை 

பிரிவு வலி தனிமை விரக்தி 

மிர்சா காலிப்‌ ரூமி குல்ஜார்‌ 

கொஞ்சம்‌ இறங்கி வா 

பாம்பாட்டி சிவவாக்கியர்‌ கண்ணதாசன்‌ 
சரி அவர்களும்‌ வேண்டாம்‌ 

அதோ அந்த நீர்நிலைக்குச்‌ செல்‌ 

நீர்‌ விலக்கி பிம்பங்கள்‌ உற்றுப்‌ பார்‌ 
உன்‌ முகம்‌ தெரிகிறதா 

அதில்‌ உள்ள வடுக்களை மச்சங்களைத்‌ தவிர்த்து 
இன்னும்‌ உள்ளே போ 

இன்னும்‌ உள்ளே போ 


போ என்பதில்‌ உள்ள கட்டளை உன்னை நிச்சயம்‌ காயப்படுத்தும்‌ 





கவனமாய்க்‌ கட 

கடத்தலும்‌ அதில்‌ உன்‌ இருத்தலும்‌ வாழ்வினழகு 
உன்‌ துரோகங்களை 

உன்‌ புறக்கனிப்புகளை 

உன்‌ சகுனித்தனங்களை 

உன்‌ நைச்சிய நகர்வுகளை 

உன்‌ வெறியை 

உன்‌ புகழ்ச்சி போதையை 

உன்‌ உதாசீனத்தை 

உன்‌ கண்மூடித்தனங்களை 

உன்‌ மனிதத்தன்மையற்ற சிறு செயல்களை 
உன்‌ சொற்களின்‌ வியாபார குயுக்தியை 
அப்புறம்‌ மறக்காமல்‌ 
இவையெல்லாவற்றையும்‌ சேர்த்துக்‌ கண்டிய 
உன்‌ கவிதையை 

அவ்வாறு நீ முட்டாள்தனமாய்‌ நம்பிக்கொண்டிருப்பவற்றை 
அவற்றை மட்டும்‌ 

இன்னும்‌ தனியாக 

உற்று 

அவற்றைமட்டும்‌ 

பார்‌ 

முதலில்‌ வெறுமனே 

பின்‌ மிக அழமாக 

இப்போது நீயறிவாய்‌ 

செய்ய வேண்டியவற்றை 

நீயறிவாய்‌ எல்லாவற்றையும்‌ எனில்‌ 

நான்‌ சொல்ல ஒன்றுதான்‌ இருக்கிறது 

என்‌ கன்மத்திலிருந்து என்றுகூடக்‌ கொள்‌ 
ஆனால்‌ நான்‌ சொல்லியாக வேண்டும்‌ 
கவிதை எனும்‌ போதை வஸ்துவைத்‌ தூக்கி எறி 
நிஜத்தில்‌ அவ்வளவு அழகான 

உன்‌ அகம்‌ மகிழ்ந்து 

அதோ வாழ்வின்‌ தெருக்களில்‌ 

ஒரு சிறுநடை சென்று வா 

மிக சாவகாசமாக பாரங்களற்று 

மிக முக்கியமாய்‌ கிரீடங்களின்‌ தேவைகளற்று 
அன்புள்ள கவின்‌ வாழ்த்துக்கள்‌ 
இடைச்சியின்‌ முத்தங்கள்‌. 


8 

பெருங்குடிப்‌ பிரதேசத்தின்‌ வளச்சொல்லிடைச்சியவள்‌ 
வெயிலைக்கூட “கொழுத்த வெயில்‌” என்கிறாள்‌ 
ஏலக்காய்‌ மணக்கும்‌ சுக்குத்‌ தேநீர்‌ 

ஆவி பறக்கிறது தேன்‌ வாசத்துடன்‌. 

9 

துறவே என்னை ஆரத்தமுவு 
என்று கூக்குரலிட்டேன்‌ 

அது புன்னகைத்தது 

சரி பற்றிக்கொள்ளவாவது செய்‌ 
என்று இரைஞ்சினேன்‌ 
இம்முறை அது மிக ஆழமான 
மெளனத்தில்‌ இருந்தது. 

கொழுத்த மாம்பழப்‌ பருவத்தில்‌ 

வந்துவிடுவதாய்‌ வாக்களித்திருந்தாள்‌ அவள்‌ 

கனியின்‌ புளிப்பைத்‌ தன்‌ முக பாவத்தில்‌ 

கடத்த முடிகிறதைப்‌ போலவே 

தன்‌ இருப்பை ஒரு 

மாயச்சித்திரமென என்னுள்‌ நிகழ அனுமதித்திருக்கிறாள்‌ 

கண்மூடிய சாக்கிய முனியின்‌ புன்னகைக்குப்‌ பின்னால்‌ 

இவள்‌ எப்படி வந்தாளென்ற கேள்வி எனக்கு இல்லாமல்‌ இல்லை 
“உன்‌ கவிதைய படிக்கணும்‌ போலிருக்கு மாமா” 

“அவ்ளோ எழுதறதில்ல நீ இல்லாம மூள வேல செய்ய மாட்டேங்குது 
பாப்பா” 

“நித்யம்‌ உணர்தலும்‌ உன்‌ தனித்துவமும்‌ என்‌ இயல்பும்‌ அறியாதவனா நீ, 
சரி வந்து தூசி தட்டி டுவோம்‌'' 


“வோம்‌”. 

பெளர்ணமி உரையாடல்கள்‌ 

“மேகங்கள்‌ நிலாவ கடந்து போகுது” 

“அப்போ என்ன கடந்து போவேன்னு சொல்றியா மாமா?” 
“நிலா வெளிச்சத்த விட மேகம்‌ தூரமா போய்டுமா தங்கம்‌?” 


கவின்‌ © 35 


Lo 

பறவையின்‌ சுவடென வைக்கப்பட்ட அடையாளம்‌ 
வானம்‌ பார்த்து இருக்கிறது 

அன்பிற்கு செய்யப்பட்ட ஒரு துரோகத்தினைத்‌ தாண்டியும்‌ 
ஓர்‌ வாஞ்சை என்னை மீட்டுகிறது 

மிக முழுமையான வெளிச்சக்‌ கீற்றொன்று 

என்‌ பரவசத்தின்‌ மீது ஊடுறுவுகிறது 

ஸ்தூலமும்‌ அரூபமும்‌ 

நேசிக்க என்ன மைல்கற்களா 

கடந்து போவதென்பது மெளனத்தில்‌ இருக்றெதா அல்லது நிசப்தத்தில்‌ 
லயிக்கிறதா 

சரி போகட்டும்‌ 

அன்புள்ள கவிதையே 

வழமைபோல்‌ எனை ஆட்கொள்‌ 

ஆன்மம்‌ கரைத்து மெல்லக்‌ கொல்‌ 

இப்பறவையின்‌ அடையாளமும்‌ 

வானத்தில்‌ கரைந்து போகட்டும்‌ 

உனக்கென என்ன வேண்டுமெனக்‌ கேட்டது தெய்வம்‌ 
நொடிப்பொழுதும்‌ அவளை நீங்கா வரம்‌ என்றேன்‌ 
இப்போது அப்படி இல்லையா என்று கேட்டது 
என்னில்‌ எப்போதும்‌ அப்படித்தான்‌ 

இந்தக்‌ காலன்‌ குறித்துதான்‌ கொஞ்சம்‌ கவலை என்றேன்‌ 
காலன்‌ யார்‌ என்றது 

முக்காலமும்‌ மனோவியாசமும்‌ இறையருளுமென்றேன்‌ 
இறையருள்‌ போதுமா என்றது 

மனோவியாசமும்‌ இருக்கிறது என்றேன்‌ 

அப்போ முக்காலம்‌ என்றது 

அதில்‌ அவள்‌ நிறைகிறாள்‌ என்றேன்‌ 

புன்னகைத்தது தெய்வம்‌ 

நன்றி என்றேன்‌. 


14 

மிக யாரோ போல 

சில சொற்களைச்‌ சொல்பவர்கள்‌ 
அதை அறியாமலா செய்கிறார்கள்‌? 
நானறியத்தான்‌ 

உற்று உணரத்தான்‌ 

இத்தனையும்‌. 

சேர்தல்‌ போலத்தான்‌ விலகலும்‌ 

அதில்‌ புரிதலும்‌ அன்பும்‌ ஆழ்ந்த நேசமும்‌ 
தீராமல்‌ தகிக்கும்‌ வலியறுக்கும்‌ 
உண்மைதான்‌ 

பற்றிலாமல்‌ ஏதுமில்லை 

என்‌ ப்ரியமே என்‌ பற்றே 

உன்னை உன்‌ ஆற்றலைப்‌ போற்றுகிறேன்‌. 


16 
மயிலிறகாலம்‌ 


மயிலிறகொன்றைப்‌ பரிசளித்தாள்‌ 

மயிலின்‌ வலியினைப்‌ பற்றிக்கொள்ளவா என்றேன்‌ 
இது தானாய்‌ உதிர்ந்த இறகு என்றபடி 
கன்னத்தில்‌ இறகால்‌ உரசினாள்‌. 

நோய்த்தேன்கண்‌ 


மூடி வைத்த தேன்‌ குடுவைக்குள்‌ 

இறந்து கிடந்த 

சாமி எறும்புகளைப்‌ பார்க்கையில்‌ 

எனக்கு ஒரு காதல்‌ நினைவு வருகிறது 
பாட்டியோ கூடத்திலிருந்து உரக்கச்‌ சொல்கிறாள்‌ 
“அப்படியே சாப்பிடு கண்ணுக்கு நல்லது”. 


கவின்‌ 

ஆனந்தத்திற்கும்‌ பரவசத்திற்கும்‌ 

ஒரு காலம்‌ இருப்பது போல 

கண்ணீருக்கென்று ஒரு காலம்‌ இருக்கத்தான்‌ செய்கிறது 
குளிர்‌ நிலவும்‌ புத்தனும்‌ தேநீரும்‌ கூட அக்காலம்‌ 
வேலைக்கு ஆவதில்லை 

காட்சிப்‌ பொருள்கள்‌ நகர 

மனமோ 

ஆகாசத்தில்‌ சஞ்சரிக்கிறது 

கண்ணீர்‌ சொரியும்‌ விழிகளுடன்‌ கடந்துபோவது பற்றி 
யார்‌ என்ன நினைப்பார்கள்‌ என்ற நினைவேதுமில்லை 
தத்தகிக்கும்‌ ஆன்மாவும்‌ 

தன்னதனிமையும்‌ மெல்லசைவில்‌ துளிர்க்கும்‌ மனமும்‌ 
நான்‌ என்பதன்‌ இருப்பைச்‌ சொல்கின்றன தான்‌ 
மற்றபடி உயிர்த்திருக்கிறேன்‌ என்பதெல்லாம்‌ 

வெறும்‌ சொற்களே. 

இடம்‌ மாறும்‌ நான்கள்‌ 


ஓர்‌ இலையைக்‌ கையில்‌ வைத்து 

லேசாக அதனைத்‌ சுழற்றியபடியிருக்கும்‌ 
அஞ்சலி பாப்பாவின்‌ அருகே செல்ல 

கால இயந்திரம்‌ தேவையில்லை 

மந்திரச்‌ சொற்கள்‌ அவசியமில்லை 

யுகங்களாய்‌ அவள்‌ அங்கேயேதான்‌ இருக்கிறாள்‌ 
செல்லச்‌ செழிப்பில்‌ பூரித்திருக்கும்‌ 

அவள்‌ கன்னங்களின்‌ குறும்பு 

அதனைச்‌ சாத்தியமாக்கியிருக்கக்‌ கூடும்‌ 
அஞ்சலி நான்‌ இலை என்பது 

முக்கோண நான்கள்‌ தான்‌ 

தவிர பாப்பா மாமாவாவதும்‌ 

மாமா பாப்பாவாவதும்‌ 

இலையின்‌ சுழற்சியில்‌ வருடங்கள்‌ கடப்பதும்‌ 
வேறுவேறு ஒன்றுகள்‌ 

அது காலத்திற்கும்‌ நித்தியத்துவத்துக்குமான விளையாட்டு 

போதும்‌ 

இந்த மிகை அன்பு ஆயாசம்‌ கொள்ளச்‌ செய்கிறது 
போலிமையும்‌ நடுநிலமையும்‌ அதனை இன்னும்‌ 
நம்பகத்தன்மை இழக்க வைக்கிறது 

தயவுசெய்து கோபப்படுங்கள்‌ 

உங்கள்‌ அறையை விட்டு வெளியேறச்‌ சொல்லுங்கள்‌ 
முடிந்தால்‌ உரிமையாய்‌ ஒரு அடி கொடுங்கள்‌ 
உங்கள்‌ சார்பை வெளிப்படுத்துங்கள்‌ 

பிடித்ததை பிடிக்காததைச்‌ சொல்லுங்கள்‌ 

என்‌ உள்ளுணர்வை நம்பவைப்பதன்‌ மூலம்‌ 

ஓர்‌ கணத்தில்‌ நீங்கள்‌ உயர்ந்துவிடப்போவதுமில்லை 
அது தேவையுமில்லை 

உங்கள்‌ தீர்க்கமான முடிவுகள்‌ நிலைப்பாடுகளுக்கான 
காரணங்களை அவதானிப்புகளைப்‌ பகிர்ந்துகொள்ளுங்கள்‌ 
முரண்படுங்கள்‌ கருத்துக்களை முட்டி மோதவிடுங்கள்‌ 
எந்த நிலத்தில்‌ யாரின்‌ கால்கள்‌ என்பதை அலசுவோம்‌ 
புரிதலும்‌ மாற்றமும்‌ ஓப்புதலும்‌ தொடர்‌ சிந்தனையும்‌ 
இல்லாமல்‌ இருந்தென்ன பகிர்தல்‌ 

மனிதர்களையும்‌ மனசையும்‌ தேடும்‌ என்‌ இப்பயணத்தில்‌ 
எனக்கு நீங்கள்‌ தான்‌ வேண்டும்‌ 

உங்கள்‌ அன்பு அல்ல. 

பெருங்காதலையும்‌ நிச்சயமின்மையையும்‌ 
தொடர்‌ மந்திரம்போல பிரயோகிக்கும்‌ இவ்வாழ்வு 
என்‌ ஜீவனை சவால்‌ மிகுந்ததாக்குகிறது 
அழுகையும்‌ கேவலும்‌ 

அதன்‌ பின்‌ வரும்‌ தீர்க்கமான முடிவையும்‌ 
கொண்டு வரும்‌ இரவு அவ்வளவு மூர்க்கமானதும்‌ 
கொஞ்சம்‌ அழகானதுமாகும்‌ 

இவ்விருள்‌ என்னை ஸ்திரப்படுத்துகிறது 

இதன்‌ நிச்சலன வண்ணம்‌ 

என்‌ எண்ணங்களின்‌ மீது படிந்தபடி யேயிருக்கிறது 
இனி எவ்விடியலையும்‌ பார்த்துக்கொள்ளலாம்‌ 
வெளிச்சக்கதிர்களே 

உங்களின்‌ வருகைக்காகக்‌ காத்திருக்கிறேன்‌. 

ஓர்‌ மனம்‌ ஓயாமல்‌ உன்னிடம்‌ பேசிக்கொண்டிருப்பதை 

நீ அறியவில்லை என்பதை நான்‌ நம்பவில்லை 

காதலின்‌ உள்ளுணர்வே உன்னை நானறிவேன்‌ 

தூர தூரம்‌ செல்வதென்பது ஸ்தூலம்‌ கண்ணம்மா 

தங்கள்‌ எலும்பு மஜ்ஜை விட்டு வந்து 

எத்தனை ஆன்மாக்கள்‌ இந்த வெட்ட வெளிதனில்‌ சஞ்சரிக்கின்றன 
பார்‌ 

ஏதுமற்று வானின்‌ நீலத்தில்‌ நேசத்தின்‌ ராகங்கள்‌ கசிகின்றன கேள்‌ 
அந்த மரத்தின்‌ இலைகள்‌ ஒவ்வொன்றாக அசைவது 

எதற்காக என்று ஊகிக்க முடிகிறதா அன்பே 

கடுங்குளிர்‌ அதிகாலை நிசப்தத்‌ தெருக்கள்‌ உக்கிரப்‌ பெளர்ணமி ரா 
பறித்தும்‌ வாரமாகியும்‌ கெட்டுவிடாத செவ்வாழை 

மரண வீட்டின்‌ வாசத்தில்‌ துளிர்க்கும்‌ ஒரு எளிய நம்பிக்கை 

என எல்லாவற்றிலும்‌ உயிர்‌ அசைந்தெழுவதை உணராதவளா நீ 
நான்‌ ஒரு பைத்தியம்‌ தான்‌ 

நீ அறிந்தவற்றின்‌ முகடுகளில்‌ மேகங்களை மாற்றி வைத்து 
விளையாடிக்கொண்டி ருக்கிறேன்‌ 

அச்சிறு சொற்கள்‌ ஏதுமறியாதவை 

முன்பொருமுறை அவற்றை நோக்கிய நம்‌ பயணத்தை 
செவ்வெனச்‌ செலுத்தியது நீதானே 

ஒன்று செய்‌ 

அச்சொல்‌ மேகங்களை 

வழமைபோல்‌ உன்‌ பெருங்கருணை கொண்டு தொட்டுக்கொடு 
பொழியவிருக்கிற மழையின்‌ அர்த்தங்களில்‌ 

உனக்கே உனக்கென நான்‌ 

ஒரு சிறிய கவிதையை எழுதிப்‌ பார்க்கிறேன்‌. 

வார்த்தையின்‌ அமானுஷ்யம்‌ 
உச்சரிக்கபடும்போது தெரிவதில்லை 
அக்கலன்‌ கொண்ட நித்தியத்துவமோ 
உணரப்படாமலும்‌ விலகுவதில்லை 

சொல்‌ தானே என்று நான்‌ நினைத்த ஒன்று 
இப்போது என்‌ புருவங்களுக்கு மத்தியில்‌ 
மிகக்‌ கூராய்‌ இறங்கிக்கொண்டி ருக்கிறது 
எய்தவர்‌ யாரெனின்‌ நானே ஆகுக. 


கவின்‌ 


© 371 

உன்‌ சேகரிப்பிலிருக்கும்‌ மோதிரக்‌ குவியலிலிருந்து 
மாமா மோதிரம்‌ 

மிக ஏதேச்சையாய்‌ உன்‌ விரல்களில்‌ தென்படும்‌ போது 
ஒரே ஒரு கணம்‌ 

நீ கடந்தகாலத்திற்கு வருவாயெனத்‌ தெரியும்‌ 
அதனால்‌ தான்‌ நான்‌ இங்கேயே இருக்கிறேன்‌. 

நீங்காமல்‌ வியாபித்திருக்கும்‌ வேறுவேறு உண்மைகள்‌ 
ஒரே நேர்கோட்டில்‌ சந்திக்கையில்‌ 
நித்தியத்துவம்‌ செல்லமாய்க்‌ கண்சிமிட்டுகிறது 
தர்க்கங்களின்‌ மெளனத்தில்‌ அது ஓர்‌ 
பிரத்யேகக்‌ கணம்‌ 

புரிதலின்மையும்‌ குழந்தைமையும்‌ 

அவ்வளவு அழகு 

அதை உணராமலிருப்பதுவே 

ஓர்‌ பெயரற்ற விழிப்புணர்வு தான்‌ 

பேசணும்‌ போலிருக்கு என்று அனுப்பினால்‌ 
call me da who stops u -என்றுதான்‌ பதில்‌ வரும்‌ 
ஆண்‌ பெண்‌ அலைகள்‌ ஓயா 

அவள்கள்‌ அவன்கள்‌ எல்லோரும்‌ எனக்குள்ளே 
கடலே என்‌ நித்யமே 

உன்னை மிகத்‌ தீர்க்கமாக முத்தமிடுகிறேன்‌ 


கவின்‌ 


6 373 

என்மேல்‌ நான்‌ வைத்திருக்கும்‌ 
நம்பிக்கைகளைப்‌ பொய்யாக்காமல்‌ வைத்திருக்கிறது 
உன்‌ இன்மையின்‌ இருப்பு 

மன சஞ்சலங்களை அகத்‌ தடுமாற்றங்களை 
சாய்வுகளை பிறழ்வுகளை பிழைகளை 

ஒரு மெல்லிய கண்காணிப்பில்‌ சரிசெய்கிறது 
நான்‌ மட்டுமே உணரும்‌ ஆனந்தம்‌ அது 
இதோ என்‌ மடிக்கணினித்‌ திரையில்‌ ஊரும்‌ 
எறும்புகூட அறிய முடியாதது 

அவ்வளவு சிறியது 

அவ்வளவு நுட்பமானது 





நீ இப்போது என்னுடன்‌ இல்லை என்பது 
எவ்வளவு உண்மையோ 

அவ்வளவு உண்மை 

நீ என்னோடு இருக்கிறாய்‌ என்பதுவும்‌. 

பரவசம்‌ கிலேசம்‌ நெகிழ்வு நிறைவு சஞ்சலமென 

என்‌ கவிதைகள்‌ உன்னுள்‌ நிறைய நிகழ்த்துகிறதென்கிறாய்‌ 
எனக்கோ “மழை எப்படிப்‌ பெய்கிறது” 

என்ற பள்ளிக்கூடப்‌ பாடம்‌ நினைவு வருகிறது. 


கவின்‌ 


@ 375 

நம்‌ சங்கேத வார்த்தைகளுக்கு 

ஒரு கவிதைப்‌ புத்தகம்‌ சமர்ப்பிக்க வேண்டும்‌ என்றதற்கு 
மிக போதையாய்‌ ஒரு கவிதை வேண்டும்‌ என்கிறாய்‌ 
இதோ என்‌ பேனாவை மூடிவைக்கிறேன்‌. 

ஆகாசச்‌ செல்லம்‌ 


அமானுஷ்யமான காலமொன்றில்‌ 

ஒரு பெரும்‌ கதவை அறைந்து சாத்துகிறாய்‌ 

அக்கணம்‌ சூழ்ந்த இருள்‌ விலகவேயில்லை 

கற்பிதங்களின்‌ வயப்பட்ட சாமான்யனொருவனல்ல இவன்‌ 
நிகழின்‌ குவளையை லாவகமாய்ப்‌ பற்றியருந்தும்‌ பக்குவன்தான்‌ 
ஆயினந்த இருளின்‌ ஆதி இருப்பு கனம்‌ கூட்டுகிறது ஆன்மத்தில்‌ 
மென்காற்றடித்தால்‌ மனம்‌ தானாய்த்‌ தேம்பியிருக்கிறது 

மிக இயல்பாய்‌ உன்னோடு உரையாடல்‌ துவங்குகிறது 

செல்ல தர்க்கங்கள்‌ பொய்க்கோபங்கள்‌ ஆகாசச்‌ செல்லங்கள்‌ 
கதகதக்கும்‌ வக்கனை முத்தங்கள்‌ அவையின்‌ போதாமை குறித்த 
பொய்கள்‌ 

மதிய நேரக்‌ கூடல்கள்‌ குறியீட்டுச்‌ சொற்கள்‌ பொக்கிஷத்‌ 
தேநீர்க்கோப்பைகள்‌ 

அன்றைய நாளின்‌ பகிர்தல்கள்‌ சுவாரஸ்ய கிசுகசுக்கள்‌ 

இறுதி நமக்கெதுக்குப்பாக்கள்‌ வாஞ்சைத்‌ தொடல்கள்‌ 

நிலா நட்சத்திர விளையாட்டுக்கள்‌ குறும்பு முகபாவங்கள்‌ 
புத்தர்‌ கண்ணாமூச்சிகள்‌ கரையும்‌ கவிதைகள்‌ 

எல்லாம்‌ காலமற்ற வழக்கமென பெருஞ்சுனையாய்‌ ஊறுகிறது 
போவதும்‌ வருவதும்‌ யாருடைய நகர்த்தலாகவோ இருக்கட்டும்‌ 
நான்‌ இப்படியேதான்‌ இருக்க முடிகிறது 

அவ்வளவு உள்ளே இருப்பவள்‌ நீ 

எனக்குத்‌ தெரியும்‌ 

கதவுகளால்‌ வெளியை மறைக்கத்தான்‌ முடியும்‌. 


கவின்‌ © 377 

காமம்‌ செப்பா இலை மறை காய்கள்‌ 

கனிந்து உவந்து ஓர்திசை நோக்கும்‌ 

அறிகுறி இல்லா ஓர்‌ உயிர்‌ வருகை 

நித்தம்‌ நடக்கும்‌ நெஞ்சின்‌ உள்ளே 

வருவதாய்ச்‌ சொல்லி வராமல்‌ போகும்‌ மழை 

ஓர்‌ மாலையை மந்திரம்‌ கொண்டு போர்த்தியிருக்கிறது 
சிற்றுயிர்‌ செவ்வுயிர்‌ பேதமா இறையே 

சர்வம்‌ நீயெனில்‌ நிகழ்த்து நிகழ்த்து நிகழ்த்து. 

காமக்‌ கிழத்தி சொல்லொன்று தூவ 
ஓர்‌ வனம்‌ எழுந்திற்று 

தாமதித்துப்‌ பெய்திற்று 


அவக்காய்‌ ஊறுகாய்‌ மழை. 


கவின்‌ 


@ 379 


32 

அச்சொல்‌ உன்னை மலர்த்தும்‌ 

அத்தொனி உன்னை ஆட்கொள்ள அனுமதிக்க வைக்கும்‌ 
அப்படி அவற்றில்‌ என்னவிருக்கிறதெனக்‌ கேட்டேன்‌ 
உன்‌ பார்வை என்னையும்‌ ஊடுறுவி அப்பால்‌ செல்கிறது 
ஏற்று நிற்கிறேன்‌ 

வெறுமனே யாதுமற்று மற்றும்‌ நீயாகியும்‌. 


3809 © யக்கர்‌ உடுக்குறி 

மின்‌ மயானம்‌ ஒரு கிலோமீட்டர்‌ 
என்றிருக்கிறது 

இத்தனை பயணமும்‌ 

இச்சிறு தூரத்தின்‌ அடைவிற்காகத்தானா? 


34 

ரயில்‌ கூட்டத்தில்‌ அழும்‌ குழந்தையை அடிக்கிறார்கள்‌ 

ததும்பும்‌ கண்ணிரோடு விசும்பிக்கொண்டே போகிறாள்‌ ஒருத்தி 
காதல்‌ மணம்‌ முடித்த தம்பியை கன்னத்தில்‌ அறைந்துகொண்டே 
இருக்கிறான்‌ அண்ணன்காரன்‌ ஒருவன்‌ 

கோவில்‌ வாசலில்‌ தலைசாய்த்து அமர்திருக்கிறாள்‌ வெகுநேரமாய்‌ 
ஒருத்தி 

இரண்டாவது தாம்பூலப்‌ பைக்கு தனக்கு நான்கு குழந்தைகள்‌ 
இருப்பதாய்ச்‌ சொல்கிறார்‌ ஒரு முதியவர்‌ 

என்னவென்று சொல்லாமல்‌ வேலை இருக்கு என்று மட்டும்‌ 
சொல்கிறான்‌ உயிர்‌ நண்பன்‌ 

மொட்டைமாடி நீர்த்தொட்டியிலிருந்து தண்ணீர்‌ திருடுபவர்களுக்கான 
வாசகம்‌ கேட்கிறாள்‌ அம்மா 

உடன்‌ எடுத்துச்‌ செல்லும்‌ பச்சை நாடன்‌ பழத்தை யாரோ நெரிசலில்‌ 
நசுக்குகிறார்கள்‌ 

அரசியலற்ற அரசியல்தான்‌ இங்கு அரசியலே என்கிறாள்‌ தோழி 

மகா கலைஞர்களை மிக எளிதான நிலைத்தகவல்‌ மூலம்‌ குப்பை என்று 
சொல்கிறார்கள்‌ 

மதி நுட்பமோ கள்ளமோ தெரியாது மெளனம்‌ போலொரு 
சப்தமின்மையில்‌ புன்னகைக்கிறார்கள்‌ சிலர்‌ 

ஹால்டிரொம்சிலும்‌ நிலக்கடலைகள்‌ பொறுக்கித்‌ தின்னப்‌ படுகின்றன 
என்‌ ரயில்‌ மெதுவாயும்‌ பிற ரயில்கள்‌ வேகவேகமாயும்‌ பாய்கின்றன 
“கொழுத்த மாம்பழப்‌ பருவத்தில்‌ 

பெய்கிறது மாம்பழ மழை 

நீ எப்போது வருகிறாயென” 

அவளுக்கு ஒரு குறுந்தகவல்‌ தட்டுகிறேன்‌. 


© யக்கர்‌ உடுக்குறி 

அகல்‌ வைத்த குடில்‌ 


என்‌ பிரார்த்தனைகள்‌ புத்தரை ஊடுறுவி 
அப்பக்கம்‌ செல்கின்றன 

எங்கள்‌ புன்னகைகள்‌ ஒன்றாகி 

ஒரு தவளையின்‌ வருகையில்‌ 

திசைகளில்‌ சிதறுகின்றன 

அவ்வானம்‌ நீல நிறம்‌ 

அப்பூவோ வெண்மை 

அசரீரியொன்று 

யார்‌ நீ என்று கேட்டது மிகச்‌ சரியான கேள்விதானே 
அதுபோலவே தான்‌ எளிமையின்‌ மீது 
எய்யப்பட்ட துரோகமும்‌ புறக்கணிப்பும்‌ 
ஜீவனை அப்படியெல்லாம்‌ பயன்படுத்திவிட்டு 
அலட்சியமாகத்‌ தூக்கியெறிந்துவிட முடியுமா 
இயல்பறிந்த பிறகும்‌ நேசிக்கும்‌ மனம்தான்‌ காதல்‌ 
அதுவோர்‌ உயிர்‌ சாகசம்‌ 

அமிழ்ந்து நிலைக்கிறது அன்பு 
நிச்சயமின்மையிலும்‌ வேரூன்றுகிறது ப்ரியம்‌ 
பூரணம்‌ பரிபூரணம்‌ தேவராகம்‌ 

சர்வமும்‌ சகலமும்‌ 

கரைந்து போகவே முத்திரைகள்‌ 

நீரின்‌ குளிர்மையில்‌ உயிர்‌ நகர்கிறது 

அகல்‌ வைத்த குடில்‌ தாண்டி. 

இன்னும்‌ இருக்கிறது அவகாசம்‌ 


அருகுதல்‌ என்றால்‌ நெகிழ்ந்து குறைந்து இல்லாமல்‌ போதல்‌ தானே 
எளிமையின்‌ பாதையை விரும்பி ஏற்றபின்‌ அருகுதலுக்கு மருகி 
என்ன இருக்கிறது 

உற்று உணர்ந்து உயிர்த்து கரைந்து காணாமல்‌ போவதில்‌ ஜென்‌ 
துளிர்க்கிறது 

காலமற்ற காலத்தின்‌ ஒரு சிறு பூ தான்‌ அது 

பூவில்‌ என்ன சின்னது பெரியது கேட்கலாம்தான்‌ 

கேட்பதற்கு யாவர்க்கும்‌ இருக்கிறது உரிமையும்‌ பொழுதும்‌ 
சொல்வதற்கு நமக்கும்‌ இருக்கிறது அவகாசம்‌ இன்னமும்‌ 
இன்னமும்‌ என்றால்‌ இன்னமும்தான்‌ 

இருப்பதால்‌ அதனைச்‌ சொல்கிறேன்‌ 

இல்லாவிட்டாலும்‌ அதனைச்‌ சொல்வேன்‌ 

ஆம்‌ கேட்பவர்களின்‌ அகம்‌ எட்டும்படி 

நிச்சயம்‌ சொல்வேன்‌ யான்‌. 


380141 © யக்கர்‌ உடுக்குறி 


37 

என்னிடம்‌ நானே தோற்கவியலாது 

நம்பிக்கை துரோகம்‌ எனும்‌ கத்தி 

உள்ளுக்குள்‌ இறங்க இறங்க அவ்வளவு இதமாக இருக்கிறது 
நான்‌ அவன்‌ இவன்‌ 

அன்பின்‌ மாயையில்‌ உழல்பவன்‌ 

எல்லாம்‌ கடந்து 

உங்கள்‌ அசல்‌ முகம்‌ அறிந்ததற்காக மகிழ்கிறேன்‌ 
அதுதான்‌ நீங்கள்‌ என்பதால்‌ நிம்மதியுள்‌ மூழ்குகிறேன்‌ 
எனக்குப்‌ பிடிக்கும்‌ என்பதற்காக நீங்கள்‌ 

அவ்வளவும்‌ செய்தீர்கள்‌ என்பதைக்‌ கூட 

நீங்கள்‌ சொல்வதற்காகவே நம்புகிறேன்‌ என்று கொள்ளுங்கள்‌ 
என்னளவில்‌ சாதனை என்பது 

அன்புதான்‌ 

உடனிருத்தல்‌ தான்‌ 

அறிதல்‌ தான்‌ 

பகிர்தல்‌ தான்‌ 

ஆரத்தழுவுதல்‌ தான்‌ 

உண்ணல்‌ தான்‌ 

புன்னகை தான்‌ 

இத்தனை தான்களையும்‌ உங்கள்‌ 

யார்‌ நீ என்ற கேள்வி தின்றுவிடப்போவதில்லை 
சொல்லை உதிர்க்காமல்‌ நீங்கள்‌ கடந்துபோகும்‌ கணம்‌ 
நிலைத்துவிடப்போவதில்லை 

மெளனத்திலும்‌ நிச்சலமான என்‌ கேவல்‌ 

காலத்தில்‌ கரைந்து போகட்டும்‌ 

மிக வெள்ளந்தியான புன்னகை 

என்று நம்பப்படுகிற உங்கள்‌ புன்னகை 

அது வாழ்க 

என்றென்றைக்கும்‌. 


கவின்‌ 6 3 

வெளிச்சத்திற்குத்‌ துள்ளிக்‌ குதிக்கும்‌ குட்டி மீன்களின்‌ கனவுகள்‌ 
தீப்பந்ததிற்கு இரையாகும்‌ 

கடல்மீது வீசப்படும்‌ வலையது ஊழ்‌ 

கொண்டுபோகும்‌ அச்சிறு உயிர்களை 

தன்‌ பசி வெறியின்‌ தேசத்திற்கு 

ஆடி அடங்கும்‌ அலைகடல்‌ 

இருட்‌ கடவுளைப்‌ பரிகசிக்கும்‌. 

பேசு பேசு என்கிறார்கள்‌ 

நானோ சொற்களைக்‌ கிஞ்சித்தும்‌ நம்புவதில்லை 
அவை வெறும்‌ கலன்கள்‌ 

உண்மையின்‌ உள்ளீடுகள்‌ பற்றி யாருமறியார்‌ 
அவையும்‌ கூட அறியா 

அர்த்தங்களின்‌ நுணியைக்‌ கூட 
தொடமுடியாதபடிக்கு அவற்றைப்‌ பழக்கப்படுத்தியாயிற்று 
கடவுளோ சாத்தானோ நானுமறியேன்‌ 

பதிலாக 

நான்‌ பயன்படுத்தும்‌ சொற்களோ 

பரிபூரண நிச்சலனத்திற்கான ஒரு பயிற்சியாட்டமே. 

எனக்கு இந்த வாழ்வில்‌ ஒரே ஒரு குறைதான்‌ 
பிரிவதில்‌ உள்ள பிடி வாதத்தை 

நீ காதலில்‌ காட்டியிருக்கலாம்‌ 

உளவியல்‌ உன்னைப்‌ பார்ட்னர்‌ என்றெது 

என்‌ செல்லத்‌ தங்கப்‌ பாப்பாவல்லவா நீ 

நிதர்சனம்‌ அறியா மாமாவல்ல நான்‌ 

காலம்‌ குறித்த பிரக்ஞை உண்டுதானே எப்போதும்‌ நமக்கு 
என்புருகிக்‌ கொஞ்சுவது 

நித்தியத்துவத்தைச்‌ சுயமாய்‌ மயக்கிக்கொள்வதில்லை 

என்‌ கண்ணீருக்கு நீ பதில்‌ சொல்லும்‌ காலம்‌ ஒன்று வந்தே தீரும்‌ 
அது சத்யம்‌ அதுவே அறம்‌ 

அப்போது உனை என்‌ இதயத்தின்‌ ரத்தத்தால்‌ காத்திடச்‌ செய்வேன்‌ 
இறையோ காலனோ இயற்கையோ 

அவர்களுக்கும்‌ அதிலே பங்கிருக்கிறதுதானே 

உனக்கே உனக்காக அதனை உறக்கக்‌ கேட்பேன்‌ 





இப்போது கிடக்கட்டும்‌ 

கண்‌ சொருக மனம்‌ உருக 

பெரும்பாறைக்‌ கனத்தோடான இரவுகளைக்‌ கடத்துகிறேன்‌ 
மரணத்தை வடிகட்டிக்‌ குடிப்பதைப்‌ போலிருக்கின்றன அவ்விரவுகள்‌ 
ஒரு கணம்‌ தான்‌ ஓரே கணம்தான்‌ 

அது சாத்தியமில்லையெனில்‌ 

செவ்விருட்டின்‌ இருளில்‌ கரைந்து அசுவாசம்‌ துலாவுவேன்‌ 

உன்‌ பெயர்‌ தாங்கிய மின்மினியென. 

துயர்‌ கொண்ட பாதை 


1 

அறியாமல்‌ நடந்தேறிவிட்டவை இருக்கலாம்‌ 

மன்னிப்புக்‌ கோரிப்‌ பரஸ்பரம்‌ மண்டியிட்ட கணம்‌ 
காலத்தால்‌ ஒரு பக்கத்தைப்‌ போல திருப்பப்படலாம்‌ 
தவறுகள்‌ பெரும்பிழைகள்‌ இன்றி இச்சீவனம்‌ இல்லைதான்‌ 
சூதானாமாய்‌ இருக்கச்‌ சொல்லிச்‌ செய்யப்படும்‌ அறிவுரைகள்‌ 
போய்‌ விழும்‌ மூலை குறித்துத்‌ தகவல்‌ இல்லையெனினும்‌ 
கண்விழிக்கா என்‌ அதிகாலை இமைகளுக்குள்‌ வந்துபார்‌ 

நீ எனக்கு என்னவென்று புரியும்‌. 

துயர்‌ கொண்ட பாதை 


2 

அகம்‌ சார்ந்த புரிதலின்‌ முழுமை 

ஒரு நாளும்‌ பூரணமாவதில்லை 

சார்பும்‌ தேவையும்‌ அவற்றின்‌ முடிவுகளை நிர்ணயிக்கின்றன 
பிரிவை மட்டும்‌ கற்றுக்‌ கொடுக்காமல்‌ 

சென்ற உன்‌ உள்நோக்கம்‌ ஒருபுறம்‌ இருக்கட்டும்‌ 

ஒரு தேனீரோடு விவாதிக்க நீயில்லை 

என்பதை விட ஒரு பெருந்தனிமை இல்லை 

மூச்சுக்‌ காற்றின்‌ வெம்பாலைதனில்‌. 


3 

படியில்‌ தலைசாய்த்துப்‌ படுத்திருக்கும்‌ பூனை 
அவ்வப்போது மெல்லக்‌ கண்திறந்து திறந்து 
பாதையைப்‌ பார்த்துக்கொள்வதைப்‌ போல 
சில சொற்களைச்‌ சொல்லி அழிக்கிறது மனம்‌. 


4 

நிலை கவிழ்ந்த பொதி வாகனம்‌ 
காற்றில்‌ இறக்கிவைத்த 
பெருங்கனத்தினை ஒத்தது 
இறந்துவிடாத ஓர்‌ மரணத்தின்‌ கானல்‌ 
மற்றும்‌ சில செம்பாலைக்‌ கவிதைகள்‌. 


5 

விசிறும்‌ ஜ்வாலையின்‌ நுனி 
ஒரு பூவைப்‌ போலிருக்கிறது 
ஒரு நட்சத்திரம்‌ போலவும்‌ 
காற்றறியும்‌ அதன்‌ ஆயுள்‌ 
அலைக்கழிப்புகள்‌ பரவசங்கள்‌ 
சுட்டல்கள்‌ புன்னகைகள்‌ 


எல்லாம்‌ கடந்தும்‌ 


எனக்கு நானே சொல்லிக்கொண்டேன்‌ 


பூவா 
நட்சத்திரமா 
இதான்‌. 


6 

நகுலனின்‌ 

வரிகளை 
நீவிக்கொடுக்கிறேன்‌ 
அவை 


காது 
சிலிர்க்கின்றன. 


7 

கைப்புனைவுச்‌ சட்டகத்தில்‌ 
ஒரு குட்டி யானை உலவுகிறது 
அதன்‌ பரிதவிப்பு 
ஆண்டாண்டு காலமாய்‌ 
நான்‌ அறிந்தது தான்‌ 

உற்று உணர்ந்துதான்‌ 
எக்கடை சியிலும்‌ 
அன்பெனப்படுவது 
லாகிரிதான்‌ 
இல்லாவிட்டால்‌ 


இறுதியாய்‌ கொடுத்த அரவணைப்பு 


அதிக்‌ காதலுடன்‌ 
அப்படி இருந்திருக்காது. 

குவளை 
யாரிடம்‌ உள்ளது. 

மழை ஓய்ந்த பிறகும்‌ 

சொட்டிக்‌ கொண்டிருக்கின்றன அவை 
ஒரு கார்ட்டூன்‌ தொடரைப்‌ பார்த்தபடி. 


9 

பைசாசம்‌ பிடித்த மனம்‌ 
கவிதையின்‌ அந்த ஒரு வார்த்தையை 
வானில்‌ கரைத்துவிடத்‌ துடிக்கிறது 
அப்படி முடியாதெனத்‌ தெறிந்ததும்‌ 
கல்‌ பொழியும்‌ காளமுகி என 





வாழ்வினுக்கோர்‌ புனைப்‌ பெயர்‌ கொடுத்து 
இருதலை மணியனின்‌ ஒருதலை ஆயிற்று. 


10 
அருகிக்‌ கடள்‌ 


விஷம்தான்‌ 

என்ன செய்வது 

தின்று செரி என்றாள்‌ 

சரி என்றேன்‌ 

அருகி அவள்‌ புன்னகை 

என்‌ மனோவியாசத்தை 

திடகாத்திரமாக்கிற்று 

காதருகே உதடு குவித்து 

கடள்‌ என்ற சொல்லைக்‌ கொடுத்து மறைந்தாள்‌. 





*அருகி - கள்‌, குணத்தால்‌ தனித்துவமிக்கவள்‌. 
**கடள்‌ - கடல்‌ கொண்ட வள்‌. 


பாளையக்காரியும்‌ குதித்தோடும்‌ கோழியும்‌ 


1 


மழை பொழிந்துகொண்டிருந்தது 
புத்தர்‌ சிரித்துக்கொண்டி ருந்தார்‌ 


2 
ஏரி அலையோசை கேட்டபடி 
பக்கங்களைப்‌ புரட்டினேன்‌ 


3 
சித்தர்‌ பாடல்கள்‌ மீது 
தேநீர்க்‌ கோப்பை 


4 
சோழியாய்‌ உருண்டேன்‌ 
தாயத்தில்‌ கண்விழித்தேன்‌ 


5 
கோடுகளின்‌ தீர்க்கம்‌ 
நிழலென நீள்கிறது 


6 
கம்பனை விடவும்‌ 
விருத்தம்‌ பெரும்‌ சுகம்‌ 


7 
ஞானமும்‌ போதையும்‌ 
விரல்‌ நுனியில்‌ மிதக்கிறது 


8 
மாய ரப்பர்‌ 
யார்‌ தருவார்‌? 


9 
அசையும்‌ இலை போல்‌ 
ஒரு கவிதை வருமா? 

10 
தகிக்கும்‌ துயரே 
அதோ மலை 2 FF) 


17 
எனக்கென நான்‌ 
வளர்த்ததொரு சங்கம்‌ 


12 
காமத்தின்‌ அழுகை 
நானே நான்தான்‌ 


13 


அவளொருத்தி 
கொள்ளவும்‌ கொல்லவும்‌ 


14 


அதுவொரு கரை 
யோகம்‌ அலையடிக்கும்‌ 


15 
பறவைதான்‌ 
வெளி கடந்து 


16 
எத்தனை மலைதாண்டி வந்தேனோ 
எல்லோருக்குள்ளும்‌ என்னுயிர்‌ 


17 
மூச்சின்‌ லயிப்பில்‌ 
ஆழ்ந்து வாழ்கிறேன்‌ 


18 
எதுகை மோனை 


நானுமொரு சிவனே 


19 
ப்ரியங்கள்‌ அலாதியானவை 
அலாதிப்‌ பிரியங்களுடன்‌ 


20 
பெருங்குளிரில்‌ எரியத்துவங்குறெது 
ஒற்றைத்‌ தீக்குச்சி 


21 
நான்தானே நான்‌ 
நானேதான்‌ 


22 


ஜடாமுடிச்சித்தன்‌ 
சலூன்‌ கடக்கிறான்‌ 


24 
தவளைச்‌ சத்தம்‌ 
வனத்தைச்‌ சுமந்து 


25 
சொல்லொன்று 


திறந்துகொள்கிறது 


26 
பெருமூச்சுகளில்‌ 
யாதுமாகிச்‌ சங்கமிக்கிறோம்‌ 


27 
தாவோ எங்கள்‌ 


பைபிள்‌ ஆனது 


28 
ஜென்‌ கொஞ்சம்‌ 
தேநீர்‌ குடித்தது 


29 


நடு இரவில்‌ 
செய்தித்தாள்‌ வாசி 


30 


இதற்க்குப்‌ பிறகுமா அவன்‌ 
பேசிவிட நினைக்கவில்லை? 

31 
வாழ்வின்‌ சாபங்கள்‌ 
தீர அனுபவிக்கலாம்‌ 


32 
மூக்குத்இிப்‌ பூக்கள்‌ 
கிடந்தன என்மீதே 


33 
என்னுள்‌ கரைய 
யாராகி வந்தவள்‌ ? 


34 


தீதெனத்‌ தெரிந்தே 
இயினைச்‌ சுகித்தல்‌ ஞானமன்றோ? 


35 
மோகம்‌ மருகிக்‌ கவிதையானது 
பின்‌ நானுமானேன்‌ 


36 
அழைத்துக்கொள்‌ என்னை 


இனி ஒரு கணமும்‌ தாமதிக்காது 


37 
வழிகிறது உயிர்‌ 
எவ்வெழுத்தில்‌ பதிய? 


38 
நான்‌ தான்‌ என்றும்‌ 
யாரெனக்‌ கேட்பது யார்‌? 


39 
பாளையக்காரியின்‌ வருகை 


குதித்தோடுகிறது ஒரு கோழி 


40 


இசையோடு பாய்ந்து வருகிறது 
ஒரு மல்லிகை 


41 
தேநீர்‌ குடிக்கும்‌ புகைப்படம்‌ 
கதகதப்பாயிருக்கிறது 


42 
அன்பின்‌ சுடர்‌ 


இன்னும்‌ துடிக்கிறது 


43 
நான்‌ வரிகளைச்‌ சொல்ல 
சாய்வு நாற்காலியில்‌ நகுலன்‌ 


44 
ஆயுதங்களற்ற என்‌ வேட்டை 
வெற்றியும்‌ தோல்வியும்‌ யாருமறியா 


45 
ஒரு சித்திரம்‌ வரைந்தேன்‌ 
கோடுகளின்றி 


47 
ஊறுகாய்ப்‌ பானையில்‌ 
ஊறுகிறது நாக்கு 


48 
கரைதல்‌ என்‌ சுதந்திரம்‌ 
இயல்பும்‌ கூட 


49 
வெந்நீரில்‌ கரைந்தோடி 
குளித்துக்‌ கொண்டே இருந்தேன்‌ 


50 
உன்தோளில்‌ கவிதை எழுதுகிறேன்‌ 
ஒரு மச்சம்‌ குறுக்கிடுகிறது 


51 
உயிர்கரைக்கும்‌ மழைக்‌ குளிரில்‌ 
ஆவி பறக்க இட்லிகள்‌ பறக்கின்றன 

52 
அதீத வெளிச்சமும்‌ 
பாழ்‌ 


53 
சாய்கோணத்தில்‌ வில்‌ 
பெருமூச்சுவிடுகிறது அம்பு 


54 
உன்‌ சிறுகண்ணில்‌ ஒருபாம்பைப்‌ பார்த்தேன்‌ 
மதுரகவியானேன்‌ 


55 


கிழிபடாத தேதித்தாள்கள்‌ 
மிகை நீண்டு ஊசலாடுகின்றன 


56 

Nail cutter இன்‌ பேரை மாற்றினேன்‌ 
Nail Shapener 

(நக அறுப்பான்‌ to நக வடிவி) 


57 
நிலைக்கண்ணாடிக்குள்‌ கடிகாரம்‌ 
மாறவேயில்லை டிக்‌ டிக்‌ 


58 
தாமரை இதழ்களில்‌ 
நானுமோர்‌ இதழென 


59 
கனிவையும்‌ அன்பையும்‌ 
திரியென வள்ர்த்தேன்‌ 


60 
தலைகீழ்ப்‌ புத்தகம்‌ 
தலைகீழ்‌ உலகம்‌ 


61 
எதற்குக்‌ கடும்பயிற்சி 
துவக்கமே நிர்வாணம்தான்‌ 


62 
துக்கக்‌ களத்திலும்தான்‌ 
இருக்கிறார்‌ தானே கடவுள்‌ 


63 
குல்லாவைக்‌ காணவில்லை 


ஏங்குகிறது தலை 


64 
சத்துமாவைச்‌ சாப்பிட்ட 
எறும்பை நசுக்கினேன்‌ 


65 
விட்டத்தைப்‌ பார்க்காதே 
கவிதை எங்குமிருக்கிறது 


66 
உள்‌ எரிந்து 
வெளி தகிக்கும்‌ 


67 
குளிர்தாண்டும்‌ வெப்பத்தின்‌ கணத்தில்‌ 
ஒரு தேநீர்‌ தேவை 


68 
வாசிப்புதான்‌ 
வெறுமனே பார்த்துக்கொண்டி ருக்கிறேன்‌ 


69 


அறியான்‌ அறிகையில்‌ 
சூட்சுமங்கள்‌ சுக்கு டீ யாகும்‌ 


70 
ஒரு சொல்‌ 
ஒரு பயணத்தைத்‌ துவங்கிற்று காண்‌ 

71 
சட்டைப்‌ பொத்தானெனக்‌ கிடந்தது 
இருட்டில்‌ ஒரு பொன்வண்டு 


72 
எம்முத்திரையை விடவும்‌ 
பொன்முத்திரை - பசி 


73 
எம்‌ புனித நூல்‌ 
-பருத்தி 


75 
சாவடித்தார்கள்‌ பின்‌ 
சாவடி அடித்தார்கள்‌ 


76 
வரத்தைப்‌ பெற்ற பின்‌ 
திருதிருவென விழித்தேன்‌ 


77 
பாப்பின்ஸ்‌ சாப்பிடும்‌ இளவரசி 
தூக்கத்தைப்‌ பிச்சையிட மறுக்கிறாள்‌ 


78 
நம்‌ உரையாடள்களுக்கிடையே 
கொஞ்சம்‌ தூக்கங்களும்‌ 


79 
யாராகி வந்த சரி 
கனவில்‌ ஒரு கானல்‌ வரி 


80 
அழகான அந்த மலரைப்‌ போலவே 
என்‌ பார்வையும்‌ 


81 
நுட்பனும்‌ நுட்பியும்‌ சேர்ந்து 
அதை உருவாக்கியே விட்டார்கள்‌ 


கவின்‌ 

82 


அழகான எழுத்துருக்கள்‌ 
மழைநேர ரயில்‌ பெட்டிகளென 


83 
மயங்கித்‌ இளைக்கிறது மயக்கம்‌ 
மறுபடி முத்தமொன்று துவங்க 


64 
அரளிப்‌ பூக்களைக்‌ கடந்தால்‌ 
வீர நாகம்மாள்‌ வீடு 


85 
என்‌ சுப்பையாபுரம்‌ தாண்டுகிறேன்‌ 
எட்டயபுரம்‌ ஒருமணிநேரம்‌ 


86 
அல்வாவை பத்திரப்படுத்துகிறேன்‌ 
நடு ராத்திறியில்‌ 


67 
பாரதி வீடு வருகிறது 
நிமிர்ந்து உட்காருகிறேன்‌ 


88 
அடர்பச்சையில்‌ வேப்பமரம்‌ 
கண்களில்‌ குளிர்‌ 


89 
ரயில்வே கேட்டில்‌ காத்திருக்கிறோம்‌ 
இளையராஜாவின்‌ குரல்‌ தெளிவாகிறது 


90 

எல்லப்‌ பள்ளிகளிலும்‌ 
பாப்பாக்கள்தான்‌ படிக்கிறார்கள்‌ 

91 

மதுரையென்றால்‌ பாண்டியன்களும்‌ 


பாண்டியம்மாக்களும்தான்‌ 

92 
ரிஷி பியூட்டி பார்லர்‌ 


பெண்களுக்கானது 


93 
குடிசைகள்‌ நிறைந்த வீடுகள்‌ 
ஜெப வீடும்‌ 


94 
அந்திப்‌ பொழுதொன்றில்‌ 


அலைபாயும்‌ கட்டெறும்புகள்‌ 


95 
நிலவு பின்தொடர்கிறது 
ஒரு குட்டி நட்சத்திரத்தை 


96 
ம்‌ b= 


ம்ஹூம்‌ 


97 
பியானோவுக்குள்‌ எப்படி வந்தது 
கடல்‌? 


98 
ஒரு ராகம்‌ 
ஒரே ஒரு ராகம்‌ 


99 
வாழ்வின்‌ ஒளி 
சிலிர்த்தபடி உள்ளிறங்குறெது 


100 
அடி இவளே 
அடி இவளே 








Because 


இலையானவன்‌ 


எளிய அன்பை இயல்பாய்க்‌ கொண்டவனை 
போலிமையின்‌ மாயப்‌ பகட்டின்‌ ஜொலிப்பில்‌ 
அதிகாரத்தின்‌ அலட்சிய எள்ளலோடு 

காலில்‌ நசுக்கிப்‌ போகப்‌ பார்க்கும்‌ 
அற்பத்திலும்‌ அற்பமான மனிதர்கள்‌ முன்‌ 
மிர்சா காலிஃபின்‌ இலைகளை 

மரத்துடன்‌ தூக்கிப்‌ போடுகிறேன்‌ 

கவ்விக்‌ கொண்டு ஓட முடிந்தால்‌ ஓடுங்கள்‌ 


இல்லையேல்‌ மண்டை வெடித்துச்‌ சாகுங்கள்‌. 


பப ஓ யக்கர்‌ உடுக்குறி 


அது 


அது நம்பிக்கை 
அது கிளர்ச்சி 
அது முத்தம்‌ 
அது ஆட்டம்‌ 
அது வெறி 
அது போதை 
அது சோகம்‌ 
அது ரத்தம்‌ 
அது பாடல்‌ 
அது அசைவு 
அது சுகம்‌ 
அது ஞானம்‌ 
அது உயிர்‌ 
அது நான்‌ 
அது 
பறையிசை 


கவின்‌ 

அரேபிய அத்தர்‌ குடுவையின்‌ 
வசீகர வளைவைப்‌ போலிருந்த 
அவள்‌ இடையைப்‌ பற்றினேன்‌. 
மிதமான அசைவுதான்‌ 

மிக மெல்லிய நலுக்கம்‌ தான்‌. 
சின்னஞ்‌ சிறியதொரு அலைவுதான்‌ 
காதலின்‌ நறுமணம்‌ 

நானெங்கும்‌ பரவ 

ஒரு அழகிய கோணத்தில்‌ 
அவளைச்‌ சாய்த்தேன்‌. 

நான்‌ எல்லாம்‌ வல்ல 
அல்லாஹ்வினால்‌ 

அன்பாய்‌ ஆசிர்வதிக்கப்பட்டவன்‌. 

அவன்‌ அம்மந்திரத்தைத்‌ தயாரித்தே விட்டான்‌ 
ஆயிரம்‌ கவிதைகளும்‌ 

சில பச்சைத்‌ தேயிலைத்‌ தேநீர்ப்‌ பொழுதுகளுமே 
தேவைப்பட்டன அச்சிறியவனுக்கு 

உருவான மந்திரமோ 

இல்லாத ஓர்‌ ஒளிர்‌ பக்கத்தின்‌ 

வெளியோடு வெளியாய்க்‌ கலந்து 

ஒரே ஒரு சொல்லின்‌ சொல்லாக நின்றது 
இதோ இக்கணமும்‌ அச்சொல்லும்‌ 

கரைந்து காணாமல்‌ போயிற்று 

ஆஹா 

என்ன சுகம்‌ 

எவ்வளவு ஏகாந்த்தம்ம்‌.... 


கவின்‌ 


@ 407 


க்ளிப்‌ 


மாலை நேர மொட்டை மாடியில்‌ 
பச்சை க்ளிப்போடு சேர்ந்திருந்தது 
மஞ்சள்‌ க்ளிப்‌ 

வேறுதிசை லயித்திருந்த 
வெண்பூனையொன்று 

கண்களை அழுத்தமாய்‌ மூடித்திறந்து 
ஒரு அபூர்வச்‌ சிமிட்டலில்‌ 
என்னைப்‌ பார்த்தது. 

ப்ளக்‌ 


சந்தர்ப்ப சூழ்நிலைகளே 

வருக வருக 

இதோ இப்படி அமருங்கள்‌ 
உங்களுக்கான தேநீர்‌ தயாராகிறது 
ம்ம்‌ என்ன தயக்கம்‌? 


Be cool buddies 

தங்கள்‌ வீடெனவே பாவியுங்கள்‌ 

நான்‌ ஸ்னேகமானவனே 

என்ன ஒன்று... 

என்னை நிர்ணயிக்கும்‌ 

குவாலிட்டி கண்ட்ரோல்‌ ஆபிசர்களாக 
நீங்கள்‌ உருமாறும்‌ கணத்தில்‌ 

என்‌ தேநீர்க்‌ குவளை ஒரு 

ஆயுதமாய்‌ உருமாறும்‌ 

அவ்வளவுதான்‌. 


கவின்‌ 

யாரோ எழுதிய கவிதை 


பேசும்‌ பிணமென என்னைக்‌ கண்டவர்கள்‌ 
எக்காளத்‌ துள்ளலிடுகிறார்கள்‌ 

ப்ளாக்‌ ஜெல்‌ பேனாவின்‌ நீர்மை போலச்‌ 
சோகம்‌ என்னை விரவுகிறது 

பல்பி ஆரஞ்சில்‌ ஊடுறுவிய ஓட்காவில்‌ 
செம்போகத்தின்‌ கூர்மை 

திக்கற்ற பிரயாணம்‌ வாய்க்குமந்த நாள்‌ 

ரொம்ப இன்பமாய்‌ இருக்குதைய்யா 

ஆகாசம்‌ கொண்ட நிறம்‌ மூங்கில்பூ பூத்த கணம்‌ 
தெம்மாங்கு கேட்குமடா 

தென்னாடன்‌ குலவிளக்காய்‌ முப்போகம்‌ விளைந்த ஊரில்‌ 
மூக்குத்திக்‌ காரியவள்‌ 

எறும்புகளைப்‌ போல இக்கவிதை வரிகள்‌ 
எங்கே தான்‌ போகின்றன 

ரசம்‌ செவ்வடி தீஞ்சுடர்‌ செய்வினை 
அகப்படும்பொருள்‌ நானே 

ஞானம்‌ தொட்டுச்‌ சோம்பல்‌ திளைக்கும்‌ 
சும்மாயிருந்த சொக்கும்‌ பொழுது 

பிரதியின்‌ இரவில்‌ பொசுங்கும்‌ சிறகில்‌ 
மெழுகின்‌ ஆச்சர்ய வாசனை 

செந்நாயொன்று கருநாயொன்று 

தீரா விளையாட்டிது ஆத்மநாமா 

நான்‌ பேசாமல்‌ ஐஸ்துண்டுருட்டும்‌ 

நகுலனுக்கே திரும்பி விடுகிறேனடா 

வெயில்‌ வாசம்‌ ஒழுக இருளாடும்‌ 
கண்ணாமூச்சியாட்டம்‌ கரைந்தோடும்‌ 
வனாந்திர நிசியில்‌ மழை மேல்நோக்கி எழும்பும்‌ 
மந்தகாச மாந்திரீகம்‌ 

கூதல்‌ என்‌ பிணவாடையை உலகெங்கும்‌ கொண்டு சேர்க்கும்‌ 





மல்லிகைப்‌ பூதானே தூவுகிறீர்கள்‌ நடக்கட்டும்‌ நடக்கட்டும்‌ 
செய்வதற்கு படைப்பென்ன இன்ஜக்சனா 
அது பிரதியடா பிரம்மகத்தி 

ஆக - ஆகச்சிறந்த கலவியை 

ஒரு தேநீர்க்‌ குவளைக்குள்‌ அடக்கிவிடு 
முடிந்தால்‌ ஒரு முத்தத்தை 
ஹைட்ரஜன்‌ பலூனில்‌ ஏற்றிப்‌ பறக்கவிடு 
தெறி மாஸ்‌ தெறிக்குமந்தக்‌ குரலில்‌ 
ஐஸ்க்ரீமை அடையாளப்படுத்து 
குளுகோஸ்‌ நிறைந்த மணல்வெளியில்‌ 
குதூகலமாய்க்‌ குதித்தோடு 
நினைவுகள்‌ உள்நோக்கிச்‌ சுருளுமதில்‌ 
ஒரு குண்டுசியைக்‌ குத்திவை 
தத்தகாரம்‌ பழகி அர்த்தங்களைத்‌ 
தவிட்டு பிஸ்கெட்மீது தடவு 





நட்ட நடுவில்‌ செர்ரியொன்றை வை 
சிம்பொனி-கேக்‌ எனக்‌ கூவி விய்‌ 
இத்தகிடுதத்தங்கள்‌ உபயோகமானவை 
அடிப்பையில்‌ கொஞ்சம்‌ சேமி 





சிங்கம்‌ புலியுடன்‌ போட்டோ எடுக்க ஓடாதே 
கடைசியாய்‌ இப்படி தடதட ரயிலென 

நீளும்‌ கவிதையிலிருந்து வரியொன்றை உருவிப்‌ பல்விளக்கு 
ஒரு டீ சொல்‌ 

அவ்வளவுதான்‌ வாழ்க்கை. 


கவின்‌ © ull 

இறங்கி வாருங்கள்‌ கர்த்தாவே 


இத்தனை பூக்கள்‌ 
இத்தனை குழந்தைகள்‌ 
இத்தனை மனிதர்கள்‌ 

வந்த பிறகும்‌ 

இன்னும்‌ ஏன்‌ சிலுவையில்‌? 
இதோ என்‌ கரங்கள்‌ 
பற்றிக்‌ கொண்டு 
கீழிறங்குங்கள்‌ 

தேநீரோடு பாப்பா 
காத்திருக்கிறாள்‌ 

சின்னதொரு விளையாட்டென.. 


மனம்‌ பற்றிய இவிரத்திற்கு 
நம்பிக்கை என்றும்‌ பெயர்‌ 

அது கரைந்து தீர்ந்து பின்‌ 

காணாமல்‌ போவதாய்‌ 

ஒரு போக்குக்‌ காட்டுகையில்‌ 

மரண அலை என்னை நோக்கி வரும்‌ 
சொல்‌ கண்ணம்மா 

குற்றமே தண்டணையெனில்‌ 

மரணம்‌ குறித்த நினைவும்‌ மரணம்‌ தானே 
அக்கணம்‌ 

அதே கணம்‌ 

என்‌ உயிரின்‌ தன்மை யாரறிவார்‌ 

சத்தற்று மிதக்கும்‌ இச்சீவன்‌ 

எவ்வரி தான்‌ சொல்லும்‌ 

அர்த்தங்கள்‌ முகிழ்க்கும்‌ கடல்தான்‌ 
ஆனாலுமென்ன அது 
அசைந்துவிட்டுத்தான்‌ போகட்டும்‌ 
கவிதைகள்‌ இல்லாத வானம்‌ 

விடிந்தும்‌ தான்‌ என்ன? 

தேனீர்க்கடைகள்‌ கண்சிமிட்டும்‌ 

செல்லும்‌ இடங்கள்‌ கரைந்துபோகும்‌ 
குளிர்‌ இறந்தபிறகு தன்‌ இருப்பை நினைவூட்ட 
மெல்லக்‌ கடிக்கும்‌ சிற்றெறும்பென 
கங்கொன்று 

அணைவதும்‌ உயிர்ப்பதுமாய்‌ 

இது யாரின்‌ விளையாட்டு 
காற்றினுடையதா 

காலத்தினுடையதா 


கவின்‌ 

மீள்‌ நான்‌ 


கடந்த காலத்தின்‌ நினைவுகளை 
பகிர்ந்துகொள்ளும்‌ முகநூல்‌ பதிவுகளில்‌ 
லைக்குகளாய்‌ 

உன்‌ விரல்‌ தொடல்‌ இருப்பது 

ஆகப்‌ பெரிய மனோதிடமும்‌ 

அகச்‌ சிறிய சமாதானமும்‌ எனக்கு. 

நடுதல்‌ 


தேயிலைச்‌ செடிகளிடையே 
என்னை நட்டுவைப்பதொன்றும்‌ 
கடினமாயிருக்கவில்லை 
வளர்வதோ வாடுவதோ 
இப்போதென்ன பிரசங்கம்‌ 
தேநீர்‌ சரணம்‌ 

ஒரு கதை சொல்லியின்‌ புகை நேரம்‌ 


555 புகையினூடே 

என்‌ சில நினைவுகள்‌ 

வின்னேகக்‌ கூடும்‌ தான்‌ 

இடையில்‌ இந்தச்‌ சின்னக்‌ காற்றலை 
குளிர்மையை விரவி 

மெல்லச்‌ சமாதானம்‌ சொல்கிறது 

ஆயின்‌ அந்த வளைவுகள்‌ 

எவ்வளவு அழகு 

எவ்வளவு தீர்க்கம்‌ 

எவ்வளவு இலகு 

அற்புதம்‌ 

அந்தக்‌ கங்கு வசந்தகாலத்தின்‌ நட்சத்திரமாய்‌ 
என்‌ விரல்‌ நுனியில்‌ இமைக்கிறது 

பீங்கான்‌ குடுவையில்‌ காத்திருக்கும்‌ தேனீர்‌ 
கடல்‌ அலை போன்று என்னிடம்‌ தவ்வுவது 
எனக்குத்‌ தெரியாமல்‌ இல்லை 

இது முடியட்டும்‌ 

இது முடிந்து அது 

அது முடிந்து பின்‌ எதுவும்‌ 

ஒன்றன்‌ பின்‌ ஒன்றாய்‌ 

அவ்வளவுதானே 

அந்தப்‌ பாழாய்ப்‌ போன கணத்தில்‌ வாழ்தல்‌ 
வாழத்தான்‌ வேண்டும்‌ 

தீராமல்‌ எப்படிச்‌ சாத்தியம்‌ 

தீர்த்துத்‌ தீர்த்துத்‌ தீர்வேன்‌ யான்‌ 

வீழ்ச்சியின்‌ சிறகுகள்‌ என்னை 

ஒரு தேனீராக மாற்றிவிட்டதென்னவோ சரிதான்‌ 
ஆயினும்‌ பறத்தல்‌ என்‌ விருப்பமே 

மிக எளிமையான இக்காரியங்கள்‌ 


மிக நிதானமாகவே நிகழ்கின்றன 

அந்த மிக என்பதே ஒரு மிகைதான்‌ 
தானும்‌ தான்‌ 

ஆம்‌ 

படைப்பாளனின்‌ அறியாமையை 
பதைபதைக்கச்‌ செய்வது 

இந்த உலகின்‌ கடமை 

ஆயின்‌ 

இந்த உலகத்திற்கான ஞானத்தை 
தவமிருந்து பெற்றல்‌ 

ஒரு படைப்பாளியின்‌ இயல்பு 
அட அறிவீனர்களே 

இப்படியே கதை கேட்பதை விடுத்து 
வெற்று ஆராவாரம்‌ தவிர்த்து 
அழகழகான கோப்பைகளில்‌ 
தேனீர்‌ எடுத்து வாருங்கள்‌ 
பகிர்வதென்பது இரு வழிதான்‌ 

ஒரு வழி என்றால்‌ 

அது ஏமாற்றுதான்‌. 


கவின்‌ 

ஒரு விசில்‌ சப்தம்‌ 


தேநீரை சிலாகித்தல்‌ போல 

அவ்வளவு சுவைக்கிறது ஒரு கவிதை 
இதமாய்த்‌ தொண்டைக்குள்‌ இறங்குகிறது 
ஒருத்தி மிதக்கவிடும்‌ சொற்கள்‌. 

அவள்‌ வார்த்தைகளின்‌ இடைவெளியில்‌ 
சொற்களற்றுச்‌ சொன்னவை 
காற்றுவெளிதனில்‌ கரைந்தெழும்புகின்றன. 
உலகத்தைச்‌ சுற்றிய ஒரு சிறுநடையில்‌ 
மஞ்சள்‌ பூக்கள்‌ உதிர்ந்துகுமிய 
பாரதியிலிருந்து மனுஷ்யபுத்திரன்‌ வரை 
ஒரு மீட்டல்‌ சாத்தியமானது. 
ஏகாந்தத்தின்‌ வானிலையை 

அரூபத்தின்‌ கரமொன்று 

அர்த்தங்களால்‌ நிரப்புவது போல 

ஒரு உரையாடல்‌ துவங்கிற்று 

ஆம்‌ உரையாடல்களை 

துவங்க மட்டுமே முடியும்‌. 

அழகியதொரு அத்தர்‌ சீசாவாய்மாறி 
எங்களுக்கு நடுவில்‌ அமர்ந்து தன்‌ வழக்கமான வசீகரப்‌ 
புன்னகையைப்‌ பிரயோகித்துக்‌ கொண்டி ருந்தார்‌ 
பேராசிரியர்‌ செண்பகநாகன்‌. 

நாய்கள்‌ குரைக்காத அந்தத்‌ தெருவில்‌ 
பிசாசுகள்‌ இல்லாமல்‌ போனதற்கு 
நாங்கள்‌ காரணமில்லை. 

கொம்புகளையும்‌ கோரப்பற்களையும்‌ 
சேர்த்து நேசிப்பவனை 

அவள்‌ எதிர்கொண்டது 

அவ்வளவு அலாதியானது. 
தொட்டுத்தொடரும்‌ பட்டுப்பாரம்பர்யம்‌ 





எனும்‌ ஓர்‌ ஜவுளிக்‌ கடலின்‌ கேப்ஷன்‌ 
காரணத்தோடுதான்‌ நினைவு வந்தது. 

வாஞ்சையின்‌ தொடர்புள்ளிகளுக்கு 

காற்று வெளியிடை அதீதத்தின்‌ ருசியென்று பெயரிட்டு 
மைக்ரோ கணமொன்றில்‌ விடைகொடுத்துக்கொண்டோம்‌. 
நிசப்தமும்‌ ஒலியும்‌ மெளனமும்‌ 

சந்திப்பின்‌ கவிதையை பூர்த்திசெய்துகொண்டி ருக்க 

இவை 

எதுவும்‌ தெரியாமலிருந்தாலும்‌ 

எல்லாம்‌ தெரிந்துதான்‌ அந்தப்‌ பூங்காவின்‌ காவலாளி 
விசிலடித்திருக்கக்‌ கூடும்‌. 

கூழாங்கல்‌ நிலவு 


தங்கள்‌ இரண்டாம்‌ சந்திப்பிலேயே 
அவர்கள்‌ நிலவை ஒரு 

கூழாங்கல்லாக்கி விட்டிருந்தனர்‌. 
இவர்களை முன்விட்டுப்‌ பின்‌ தொடர்ந்த 
அக்குறும்பு நிலவின்‌ அழகே அழகு. 
சொல்லிவைத்தாற்போல்‌ 

வானை அன்று யாரோ 

வண்ண மத்தாப்புகளால்‌ அலங்கறித்திருந்தார்கள்‌. 
காதலர்கள்‌ முத்தமிட்டுக்கொண்டிருந்த அந்தப்‌ பூங்காவில்‌ 
குறுக்கும்‌ நெடுக்குமாய்‌ ஒரு பூனை உலாத்திக்‌ கொண்டி ருந்தது 
எதன்‌ குறியீடென்று ஒரு கணம்‌ 

ஒரு மின்னல்‌ உதித்து மறைந்தது. 

ஆள்‌ அரவமில்லா தார்சாலையின்‌ 
உன்மத்தப்‌ பொழுதொன்றில்‌ முத்தமிடும்‌ 
பெண்ணின்‌ இயல்பு அலாதியானதென்ற 
அவளின்‌ முன்தின வாசகத்தை 

மிக பவ்யமாய்‌ நினைவூட்டினான்‌. 
வெட்கம்‌ அவளை ஒரு ஓவியமாக்கியது. 
ஓவியத்தின்‌ நீட்சியாயும்‌ 

அவ்வெட்கம்‌ அவ்வண்ணமே 
பொழிந்துகொண்டிருந்தது. 
மாமாவெனும்‌ ஒற்றைச்‌ சொல்லை 
எப்படி அவளால்‌ 

இவ்வளவு தூரம்‌ செலுத்தமுடி.கிறது? 
கொஞ்சம்‌ பொய்களாலும்‌ 

நிறைய நேர்மையாலும்‌ 

நிறைய நிறைய கவிதைகளாலும்‌ 

அன அவளை லட்டூ என்றழைத்தது 
கொஞ்சம்‌ அதிர்ச்சிதான்‌ ஆனாலும்‌ 
புன்னகைத்தபடி யேதானிருந்தாள்‌. 
நெற்றியில்‌ மினுங்கும்‌ 

வியர்வையை அவள்‌ துடைக்கவுமில்லை 
அவன்‌ பார்வையை எடுக்கவுமில்லை. 

தேர்ந்த ஓவியனின்‌ சுழிப்பாய்‌ 

பேச்சு ஓரிடம்‌ தொக்கி நின்றது. 
பேசாத பேச்செல்லாம்‌ 

வரிசையில்‌ வந்து நிற்க 

பேசியவை முற்றனைத்தும்‌ 

காற்றாகிப்‌ பறந்தது. 

கோடை இரவின்‌ வெம்மை 

மெல்ல அர்த்தங்களாகி 

ஒரு குல்பி ஐஸ்காரரின்‌ தோழமை போல 
உருகி வழிந்து குளிர்ந்தது. 
காவலாளியின்‌ இன்றைய விசில்‌ சப்தம்‌ 
ஒரு அரேபிய 

இசைக்‌ குறிப்பினை ஒத்திருந்தது. 


முட்டாள்கள்‌ தினத்தின்‌ சாகசம்‌ 


விதவிதமாய்‌ முட்டாளாக்கப்படுகிறேன்‌ 
உண்மையை விடவும்‌ பொய்யை 
பகிர்ந்துகொள்கையில்‌ அவ்வளவு 
வாஞ்சையும்‌ துள்ளலும்‌ தீவிரமும்‌ மிக்க 
மனிதர்களின்‌ மனோவியாசம்‌ 

ஒரு புன்னகையையே தருகிறது. 
தடதடவென்று 

இயலாமையின்‌ கதவுகளை 

தட்டி விட்டு ஓடி விடுகிறார்கள்‌ 

அந்த ஓட்டம்‌ அபத்தமாயிருந்தாலும்‌ 
அத்தட்டல்‌ கேட்டல்‌ சுவாரஸ்யம்‌ தான்‌. 
இதில்‌ சாகசம்‌ எங்கிருந்து வந்தது 
என்பதறியாத என்னிடம்‌ 

வளைவுகளின்‌ பாய்ச்சல்‌ பற்றி 
சிலாகித்துக்‌ கொண்டவர்களிடம்‌ 
இம்முறை சொன்னேன்‌ 

“நீங்கள்‌ கதவென்று நினைத்துத்‌ தட்டியது 
என்னைத்தான்‌!” 

அரூப மிருகன்‌ 


தன்னைத்தானே வேட்டையாடிக்‌ கொள்ளும்‌ 
ஒரு விசித்திர மிருகத்தைப்‌ பார்த்தேன்‌ 

அது சிறிக்கிறது 

கண்களை அகல விறிக்கிறது 

நாக்கைத்‌ துருத்துகிறது 

மீசையைத்‌ தடவிக்‌ கொள்கிறது 

திடீரென்று புன்னகைத்துப்‌ பார்த்துக்கொள்கிறது 
அட்டகாசமாய்‌ கவிதை சொல்கிறது 

அரூப முத்தங்களைக்‌ காற்றிலூதி 
கள்மிஷமாய்‌ உற்று நோக்குகிறது 

தன்னிலை மறந்து எப்போதாவது 

வசவுகளை வெளியிடுகிறது 

அவ்வப்போது 

கண்ணிமைக்காமல்‌ இருந்து 

கண்ணீர்‌ சொரிறெது 

வேட்டைக்காலங்களில்‌ மெளனத்தை 
மணிக்கணக்கில்‌ பார்த்துக்‌ கொண்டு நிற்கிறது 
நாடிகளில்‌ வாசனைத்‌ திரவியங்களை 
பீய்ச்சிக்‌ கொண்டு 

வெளிவாசல்‌ செல்லும்‌ முன்‌ 

திரும்பி ஒரு கணம்‌ பார்க்கிறது 

மேலும்‌ 

அது 

என்னைப்‌ போலவே இருக்கிறது. 


இஞ்சிமரப்பா கடிகாரம்‌ 


காலத்தை இசைக்கிறது உடுக்கை 
மெல்ல ஊடுறுவி 

மனிதர்களையே ஜீரணிக்கும்‌ 
அதுவொரு இஞ்சிமரப்பா இசை 
இருபுறமும்‌ தலையசைத்து 
மறுத்தபடியே முன்னேறுகிறது 
கசப்பின்‌ ஒருவழிப்‌ பாதையில்‌. 
பழகிய காமம்‌ சவுக்கடி பெறுகையில்‌ 
இனிக்கும்‌ அடிமைகளின்‌ உடல்கள்‌ 
ஓயாமல்‌ உச்சரிக்கும்‌ ஓர்‌ பெயர்‌ 
இஞ்சிமரப்பா விற்பவனின்‌ 
கருணையற்ற குரலை ஒத்திருக்கிறது. 
இறந்து இடக்கும்‌ இனத்தில்‌ 
இஞ்சிமரப்பா கட்டிகள்‌ 
நொடிமுட்களாகி ஞாபகங்களின்‌ 
உள்நாக்கிடம்‌ நலம்‌ விசாரிக்கின்றன. 
அவள்கள்‌ 

அவன்கள்‌ 

இரு சந்த தாளத்தில்‌ 

அக்கடிகாரம்‌ இவ்வுலகை இயக்குகிறது 
டிக்‌ 

டிக்‌.. 

உள்‌ உறை இறைச்சி 


தனித்தலையும்‌ வெளிதனில்‌ 
வார்த்தை மீன்கள்‌ பிடிக்கும்‌ 
தூண்டில்காரன்‌ நானே 
சமயத்தில்‌ துள்ளுவேன்‌. 
தூண்டிலின்‌ கூர்‌ 
தொண்டைக்கு உள்‌ உறைந்து 
என்னை இறைச்சியாக்கும்‌. 


வெளியில்‌ பறக்கும்‌ பறவை 


மிக இயல்பாக நம்மை 

கடந்து போகின்றன பறவைகள்‌ 

தயக்கம்‌ இல்லை 

தடுமாற்றம்‌ இல்லை 

துளி அசைவு மீறலில்லை 

அன்யோன்யக்‌ குறைவுமில்லை 

திரும்பி வரும்‌ கணம்‌ 

அறிந்தவை அவை 

திரும்பி வரத்‌ தேவையில்லாத 
உண்மையும்‌ உணர்ந்தவை 

ஆம்‌ 

அப்படித்தான்‌ இருக்கக்‌ கூடும்‌ 
இல்லாவிட்டால்‌ 

தானியம்‌ கொத்துகையில்‌ அவ்வளவு வாஞ்சையும்‌ 
கடந்து பறக்கையில்‌ அத்தனை கூர்மையும்‌ 
அவற்றிற்கு வாய்த்திருக்காது. 

சீர்கொண்ட வேகத்தில்‌ 

தோன்றி மறையும்‌ அரைவட்டம்‌ 

வானில்‌ நிகழும்‌ அன்றாடம்‌. 

போடா போ 


தவம்‌ யாவர்க்குமுண்டு 
நோக்கும்‌ விழிகளில்‌ 

சிக்கா 

அதன்‌ ஜீவனில்‌ நேர்த்தியாய்‌ 
மரித்தலும்‌ வளையவரலாம்‌ 
வார்த்தைகளில்‌ 
வார்த்தைகள்‌ 

மட்டுமே இருக்கின்றன 
நீர்க்குமிழிகள்‌ 

மனிதர்களில்‌ மனிதர்கள்‌ 
இருக்கக்‌ கூடும்‌ 
கண்வலைகளின்‌ பாய்ச்சலில்‌ 
அகப்படாமலிருப்பது 
அவர்களின்‌ இயல்புமாகலாம்‌ 
காத்திருத்தலின்‌ கதைகள்‌ 
விழித்திரையின்‌ நீர்மையில்‌ 
படர்ந்துதான்‌ இருக்கின்றன 
வரத்தின்‌ வடிவமைப்பு 
ரகசிய விடைகளில்‌ 

முத்தச்‌ சுவடுகள்‌ பதித்தெடுக்க 
என்ன வினவி என்ன 


உறுமீன்கள்‌ அறியாக்‌ கொக்குகளா? 
ஓ 


இவன்‌ இரை 


கவிதை மிருகத்திற்கு 
துயரங்களை விூறடி க்கிறார்கள்‌ 
வலுவுடன்‌ எம்பி 

கவ்விக்‌ கொள்ளத்தான்‌ செய்கிறது 
அது 

வேறென்ன செய்ய? 

தேவாமிர்தம்‌ 


கோடம்பாக்கம்‌ ரயில்நிலையச்‌ சாலையின்‌ 
பழரச விடுதியில்‌ அவளுக்காக 

நுங்கு இளநீர்‌ வாங்கிக்‌ கொண்டி ருந்தபோதுதான்‌ 
அலைபேசியில்‌ அழைத்தாள்‌ 

முகப்பில்‌ ஒளிர்ந்தது 

panai ilavarasi 

calling...... 


Lo 


இளவரசிக்கு ஜே! 


பல்லாவரம்‌ ரயில்‌ நிலையத்தில்‌ 
இறங்கிய குட்டி பாப்பா 

திரும்பிப்‌ பார்த்தபடியே செல்கிறாள்‌ 
ஜன்னலில்‌ தலை சாய்த்து 

நானும்‌ பார்க்கிறேன்‌ 

பார்வை சாத்தியம்‌ வரை 

என்னைப்‌ பார்த்தபடி 

சலனம்‌ ஏதுமின்றி அப்பாவின்‌ 

விரல்‌ பிடித்து நடக்கிறாள்‌ 

இருவரும்‌ பேசவோ பழிப்புக்காட்டவோ 
டாட்டா சொல்லவோ இல்லை 
உலகத்தைப்‌ பார்வையிட வந்த 
இளவரசி போல இயல்பாய்‌ கடக்கிறாள்‌ 





மஞ்சள்‌ பட்டாம்பூச்சி பறக்கும்‌ 
இரண்டாம்‌ எண்‌ தண்டவாளத்தில்‌ 


ரயில்‌ நகர்கிறது. 

சர வாசிப்பு 


பூக்கள்‌ கோர்க்கும்‌ விரல்களும்‌ 
கவிதை எழுதும்‌ விரல்களும்‌ 
ஸ்தூல இயக்கம்‌ மட்டுமா? 
மெய்படர்‌ நோக்கில்‌ இரண்டும்‌ 
ஒரு சரத்தில்‌ வாசிக்கப்படும்‌ 
இருவேறு தவங்கள்‌. 

முழுவட்டத்‌ திருப்பல்‌ 


நதியெனச்‌ செல்கிறது காலம்‌ 
பாய்தல்‌ அதன்‌ ரகசியம்‌ 

இல்லாத நாளை என்பது 
சிற்றிலைகளென மாய்கிறது 
மிதத்தல்‌ அதன்‌ போதை 
சிற்றோடைக்‌ குளிர்ச்சியிலிருந்து 
கணத்தின்‌ கவிதைகள்‌ 

மூளைக்குள்‌ பதிகின்றன 
பிரம்மாண்டங்களின்‌ தன்மையில்‌ 
இருக்கிறது பூரண ஆசிர்வாதம்‌. 
இயல்பில்‌ இல்லாத சூட்சுமமா? 
தேயிலையில்‌ இல்லாத தியானமா? 
நம்பத்தான்‌ வேண்டும்‌ 

இஞ்சி டீயின்‌ காரத்தில்‌ 

உயிரின்‌ மின்சாரம்‌ இருக்கிறது 
தொக்காத கேள்விகளில்‌ 
ஆச்சர்யக்குறிகள்‌ கண்சிமிட்டுகின்றன 
சிறுக சேகரமாகிறது 

சூழலின்‌ கூடு 

பாதைக்கான வழியைக்‌ கேட்டால்‌ 
கையில்‌ அகப்படுகிறது ஓர்‌ சாவி 
இதோ 

விஷத்திலிருந்தும்‌ 

அமிர்தம்‌ 

எடுக்கப்படுகிறது 

ஒரு முழுவட்டத்‌ திருப்பலில்‌ 
திறக்கிறேன்‌ 

பாதைகளை. 

யாரின்‌ யார்‌ 


ஆக்கர்‌ எடுத்த வட்டமாய்‌ 
மெளனித்திருக்கும்‌ மனிதர்கள்‌ 
பெருநகரத்தைப்‌ பீதியூட்டுகிறார்கள்‌ 
சப்தமாய்‌ நினைவூட்டும்‌ 

அதன்‌ மணிச்சத்தங்கள்‌ 
நிச்சயமின்மையில்‌ ஊசலாடுகின்றன 


ஏணிகளாவது கேவலம்‌ என்பதற்காக பாம்புகளின்‌ சாயலில்‌ 


புகுகிறார்கள்‌ 

அப்பாம்புகள்‌ தன்‌ சாயலொத்த 
குட்டிகளைப்‌ பிரசவிக்கின்றன 
நான்களால்‌ ஆன கதகதப்பில்‌ 
அவைகூட சப்தமெழுப்பாமல்‌ 
தன்‌ இருப்பில்‌ வளர்கின்றன 
கட்டங்கள்‌ கடக்கப்படவுமில்லை 
வீழவுமில்லை 

தான்‌ உட்பட யாரையும்‌ நம்பாத 
அச்சத்தின்‌ உதிரி உருவங்கள்‌ 
லைப்‌ ஈஸ்‌ பியூட்டிப்புல்‌ 





என்று வாட்ஸ்‌ அப்‌ நிலைத்தகவலிட்டு 

மாயத்தின்‌ மயக்குறு சொக்குப்‌ பொடி தூவுகின்றன. 
வானம்‌ அது இருக்கத்தான்‌ செய்கிறது 

முதல்‌ மழை நாட்கள்‌ 

கொஞ்சம்‌ விதிவிலக்காக இருந்தாலும்‌ 
சுட்டெரிக்கும்‌ பின்‌ வெயில்‌ 

முதுகுத்தண்டைப்‌ பதம்‌ பார்க்கின்றன 

முழுதாய்‌ மூடிய முகங்களில்‌ 

கண்களையும்‌ கூலிங்கிளாஸ்களால்‌ 


அடைத்தபடி ஊருக்குப்‌ போகலாம்‌ 





விவாதங்களுக்கு எப்படிச்‌ சாத்தியம்‌? 
தத்துவங்கள்‌ அவரவர்‌ சாபங்கள்‌ 
தேவையே கடவுள்‌ 


கவின்‌ 

நானை உருக்கும்‌ தேவைகளின்‌ 
பொய்மைமிகு கவிதைகள்‌ 
வாழ்வைச்‌ சவக்குழியின்‌ 
உதிர்மணல்‌ ஆக்குகின்றன 
அங்கே பம்பரங்களின்‌ 


சாட்டைகள்‌ கிடத்தப்பட்டு 





ஓப்பாரிகளைக்‌ கூட 

வாயைப்‌ பொத்தி குமுறுகிறார்கள்‌ 
அதற்கு பேசாமல்‌ வாய்விட்டேனும்‌ 
சிரியுங்கள்‌ என்று சொல்பவனை 
இன்னும்‌ பயிற்சி எடுத்துவரச்‌ சொல்லி 
பதிப்பகம்‌ ஒன்றில்‌ 

வேலைக்கு அமர்த்துகிறார்கள்‌ 
ஏணிகளுமாகாமல்‌ பாம்புகளுமாகாமல்‌ 
பரமபதத்திலிருந்தும்‌ வெளியேறாமல்‌ 
உருட்டலிலும்‌ நம்பிக்கை குலைத்து 
சத்தம்‌ வராத நடுநிலைச்‌ சிரிப்பில்‌ 
வெற்றிப்‌ புளங்காகிதம்‌ நிறுவப்படுகிறது 
இங்கே அடிமைகளுக்கும்‌ 

நண்பர்கள்‌ என்று பெயர்‌ 

இது யாரின்‌ கனவு 

இது யாரின்‌ வலி 

இது யாரின்‌ பெருமிதம்‌ 

இது யாரின்‌ கேவல்‌ 

இது யாரின்‌ சூது? 

0:00 


உறக்கத்தின்‌ 
நடுவே 
அலைபேசியைப்‌ 
பார்த்தேன்‌. 
முகப்பில்‌ 
நகுலன்‌ 
இருந்தார்‌. 

நேரம்‌ 

0:00 ஆக 
இருந்தது. 

ஆம்‌ 

அவர்‌ 
நகுலனாய்த்தான்‌ 
இருக்க முடியும்‌. 


கவின்‌ 


@ 435 


436 


செவ்வி 


இன்னும்‌ எவ்வளவு காத்திருப்பது 
என்று காலத்திடம்‌ கேட்டேன்‌ 
விஷ்ஷ்க்‌ என்றோரு காற்றலை மூலம்‌ 
எனக்கு ஆகாயத்தைக்‌ காட்டிற்று அது. 
கண்ணாடிக்‌ குடுவையில்‌ 
தேன்மிட்டாய்‌ வைத்திருக்கும்‌ 
தேநீர்க்கடை நோக்கி நடந்து 

என்‌ சம்மதத்தைச்‌ சொன்னேன்‌. 


© யக்கர்‌ உடுக்குறி 


சொக்கி 


பொய்மை மிகுந்திருக்கும்‌ இடங்களிலெல்லாம்‌ 
அவள்‌ இருக்கிறாள்‌ 

அவளுக்குத்‌ தெரிந்த ஒரே சமையல்‌ 
பொய்மையைச்‌ சூடாக்கி 

வடிகட்டிப்‌ பருகிச்‌ சுவைத்து மிளிரல்‌. 


கவின்‌ © 437 





யாரும்‌ தீணடிடா 
்‌ இடங்தளிங 
மறை தீணடியாய்‌ 


யாகம்‌ பார்திடா 


சிரிப்பை 
TO இதழில்‌ 
தீட்டினாய்‌ 


நன்றி: மதன்கார்க்கி, புதிய உலகை - பாடல்‌ 


பிண்டத்தீ 


உயிரைப்‌ பிடுங்குவதுபோல்‌ 

ஏதோ ஒன்றைப்‌ பிடுங்கிவிட்டு 
அலுங்காமல்‌ ஓடிவிட்டாள்‌ ஒருத்தி 
இப்போது 

இப்பிண்டத்துள்‌ 

நான்‌ 

உயிர்‌ வளர்க்கிறது. 


கவின்‌ © 439 


வண்ணத்தின்‌ உபரி வானம்‌ 


1. 

பிரிவு செயல்‌ 
பிரிதல்‌ சூட்சுமம்‌ 
பிரிவாடும்‌ பிரிதல்‌ 


உள்ளத்தச்சமே கொல்லே! 


2 

அது என்னைக்‌ கொல்ல 
நான்‌ அதனைக்‌ கொல்ல 
கவிதை ஒரு 

“சாக்‌ SOME தான்‌. 


3 

கண்ணாடியில்‌ மினுங்கும்‌ பொய்களை 
அவள்‌ தினமும்‌ 

ஈரத்துணியை வைத்துத்‌ துடைத்து விடுகிறாள்‌. 


4 

ஆலகாலம்‌ 

தகிக்கும்‌ நாகம்‌ 

ஓ இக்காதல்‌ 

வைரமாகிறதோ இல்லையோ 
குழந்தைகளோடு குழந்தையாய்‌ 
அலற வைக்கிறது. 


4L0 ஓஒ யக்கர்‌ உடுக்குறி 


2 

பல விதம்‌ 

பல சுவை 

பல நிறம்‌ 

விதவிதமான மூளைகளுடன்‌ 
இந்த ஜிலேபிகளை 


சுட்டது யார்‌? 


6 

ஊசலாடியபடி அந்தரத்தில்‌ பூசப்படும்‌ 
வண்ணத்தின்‌ உபரி 

தரையிலோர்‌ கற்பனை வானத்தை உருவாக்குகிறது. 


கவின்‌ © படுடி] 


ம்ருதங்கம்‌ 


சித்திரத்தின்‌ வித்வானை 
வருடிச்‌ செல்கிறது காற்று 
பார்வைகளில்‌ வாசிக்கப்படுறெது 
மோகத்தின்‌ தீர்க்க ராகம்‌. 
கட்டுமரம்‌ விடுபவனின்‌ 
புஜவளைவைப்‌ போலிருந்த 
பிறை நிலவில்‌ 

அவை எதிரொலிக்கக்‌ கூடும்‌. 
கண்ணீரின்‌ அரூப ஓவியங்கள்‌ 
பிரதிபலிக்கும்‌ படிமங்கள்‌ 
மெல்லிய நீவலில்‌ 

தோன்றி மறைகின்றன. 
விரையும்‌ மனிதர்‌ காலில்‌ 
கட்டாத சக்கரம்‌ 

கடவுள்‌ ஒருவரின்‌ 

கைகளில்‌ திகழ்ந்ததாய்‌ ஞாபகம்‌ 
அத்தாக்கது தொடர்பாகவே 
சாய்வாய்ப்‌ பெய்கிற 

உக்கிற மழை 

நெஞ்சுக்குக்குள்‌ 

காலத்தை ஸ்வீகறித்தபடி இறங்குகிறது. 


© யக்கர்‌ உடுக்குறி 


ஆட்டு ராணி 


இவள்‌ மாயகி 

பூதாக்னி 

ஸ்வரந்த்ரி 

வீணாதேகி 
குறும்பாட்டை 
செவ்வனே வளர்க்கும்‌ 
செவந்திப்பூ மகாராஜ்யை 


கவின்‌ © 443 


அவள்‌ கடந்த காலத்தின்‌ நஞ்சை 
துளி விடாமல்‌ உறிந்து எடுத்தேன்‌ 
நிகழின்‌ பரவசமும்‌ 

எதிரின்‌ மென்‌ தூக்கமும்‌ 

என்னை இயக்கின 

அவ்வியக்கம்‌ கரைகலிலும்‌ 
கரைத்தலிலும்‌ சேர்த்திதான்‌ 
தவிர நஞ்சை நான்‌ 

ஜெயிக்க விடுவதாய்‌ இல்லை. 


ULL © யக்கர்‌ உடுக்குறி 


தீ 


ம்ருதங்கத்தின்‌ ஐதி 
குறைந்து குறைந்து 
எழுந்து வீழ்ந்து எழுகிற... தீ 


கவின்‌ © 445 


ஆ 


பேஸ்‌ கிடார்‌ சுண்டும்‌ அதிர்வில்‌ 

ஓர்‌ எண்ண அலை 

மயங்கித்‌ துவங்குகிறது 

பின்‌ மாலை வேப்ப மரத்துக்‌ காற்றும்‌ 
சர்க்கரை தூக்கலான 

தேனீர்ச்‌ சூடும்‌ ஒர்‌ ராகமோடி 
வார்த்தைகளை வருடுகையில்‌ 
தபேலா துவங்கும்‌ ஜதி சேர்ந்து 
அர்த்தங்களைக்‌ கரைத்து 

வானில்‌ தூவுவது நானேதானா? 


புடி © யக்கர்‌ உடுக்குறி 


மைல்கல்‌ மேல்‌ தீர்க்கமாய்‌ 

அமர்ந்திருந்த மயிலொன்றை 

பார்த்துவிட்டோம்‌ 

எதற்காகவும்‌ 

காத்திருந்ததாய்‌ தெரியவில்லை 

குறைவெயிலில்‌ நீலக்கழுத்து மினுங்க 

அது தன்னியல்பில்‌ இருந்திருக்கிறது 

கடந்து போனதென்னவோ 

ரயிலும்‌ எட்டிப்பார்த்த சில அனுமானங்களும்தான்‌. 


கவின்‌ © பியூர்‌ 





மீன்‌ முத்தம்‌ வாங்கலையோ 


வண்ண மீன்‌ அசைவுகளில்‌ துள்ளுவாள்‌ 
அப்பக்கம்‌ மீன்‌ முத்தம்‌ 

இப்பக்கம்‌ இவள்‌ 

குறுங்குவியல்‌ உதட்டு முத்தம்‌ 
இருபக்கம்‌ இரு முத்தம்‌ 

தாங்கி நிற்கும்‌ கண்ணாடிப்‌ பேழையது 
பிரதிபலிக்கும்‌ மீனோடு ஒருத்தியை. 


கவின்‌ 


ஒப்பு 


kb 


“இன்னிக்கு நம்ம தலக்கு ஆப்பி பர்த்டே மாமா” 
வண்ணங்கள்‌ நெகிழ்ந்து 

மென்‌ மனசுப்பூ உதிரும்‌ 

கல்யாண்ஜி கவிதைகளை 

அவள்தான்‌ அறிமுகம்‌ செய்துவைத்தாள்‌ 
அவர்‌ படைப்புகளில்‌ என்னை 

ஆய்வியல்‌ நிறைஞராக்கினாள்‌ 

உள்ளுணர்வு கனிந்த பொழுதொன்றில்‌ 
நீயும்‌ அவரும்‌ வேறல்ல 

என்றுகூடச்‌ சொல்லியிருக்கிறாள்‌ 
விருதொன்று வாங்குகையில்‌ 

கடைசி வரிசை மறைந்திருந்து 
இருவருமாய்‌ ஓர்‌ விசிலடித்தது 

அவருக்குத்‌ தெரியாமல்‌ 

இருந்திருக்க வாய்ப்பில்லை 

அதெப்படித்‌ தெரியாமல்‌ இருக்கும்‌? 

“தல கவித விகடன்ல வந்திருக்கு மாமா” 
என்று கடந்த வாரம்‌ கூட வாட்ஸப்பினாள்‌ 
ஒளிரும்‌ தலைப்பாகைப்‌ பாகனுடன்‌ 





செந்தில்‌ வரைந்த “ஆனை யும்‌ கூட 
அவர்‌ கவிதையின்‌ நீட்சியென்றாள்‌ 
ஒரு தேனீரைப்‌ பருகுவதைப்‌ போல 
அக்கவிதையை வாசித்துக்‌ காட்டினாள்‌ 
இன்றவர்‌ பிறந்த நாள்‌ 

கேட்கவா வேண்டும்‌ 

நிறைய வாவ்‌-களைக்‌ கோர்த்து 
கொஞ்சம்‌ புரியாத ஆங்கிலத்தில்‌ 
ஒரு குறுந்தகவள்‌ போட்டிருந்தாள்‌ 
அதில்‌ நிறைய வண்ணங்களும்‌ 
இறகுகளும்‌ வாதாம்‌ பூக்களும்‌ 
மெல்லிய மனசை 

விவரிக்கும்‌ வார்த்தைகளும்‌ 
இருக்கவே செய்தன 

அப்படித்தானே இருக்கவும்‌ முடியும்‌? 


459 © யக்கர்‌ உடுக்குறி 


ஆம்‌ என்‌ 


மலரே அகினன்‌ யான்‌ 

நின்‌ அன்பை அடைந்தவனே 
வெளியே ஆகினள்‌ உன்‌ 
காட்சியில்‌ கலந்திடவே 

ஆன்ம நறுமணம்‌ பரவிடவே 
உற்ற கணங்கள்‌ நிகழ்ந்திடவே 
நான்‌ வஸ்து நீயாகியுருமாறி 
இகழ்ந்திடத்‌ இகழ்ந்திடவே 
இிகழ்ந்திடத்‌ இகழ்ந்திடவே 
ததீந்த தா தன தனனா தனனன 


கவின்‌ 


@ 451 


பட்‌ பட்‌ பட்‌ ப்ளேர்‌ 


செல்லமே என்‌ சிட்டுக்‌ குருவியே 

வா என்னருகே 

படபடக்கும்‌ உன்‌ சிறகுகள்‌ 
காலதேவனின்‌ கண்ணிமைகள்‌ 
வானளக்கும்‌ உன்‌ சின்னஞ்சிறிய பறத்தல்‌ 
வாழ்வின்‌ ஆச்சர்ய மாயம்‌ சொல்லும்‌ நொடிமுள்‌ டிக்குகள்‌ 
பக்கங்கள்‌ எவ்வளவு புரட்டினாலும்‌ 
உன்‌ துடிப்பின்‌ உயிர்மை வாரா 
போதைமை வஸ்தெது கொண்டாலும்‌ 
உன்‌ பரவசச்‌ சொக்கல்‌ தாரா 

ஆதலால்‌ 

என்‌ ப்ரிய AG 

வாவாவா என்னருகே 


2 © யக்கர்‌ உடுக்குறி 


பாயச மழை 2.0 


“நீங்க சிரிச்சா என்‌ ஸ்கூல்‌ ஃப்ரெண்ட்‌ 
ஜெனிபர்‌ மாறியே இருக்கிங்க” 

என்றேன்‌. 

“சிரிக்காம இருந்தாலும்‌ நான்‌ ஜெனிபர்தான்‌ 
செம மொக்க ரீ எண்ட்ரி டா” 

என்றாள்‌. 

“என்ன பத்தி ஒரு கவிதை சொல்வியே 
அத சொல்லுடா ப்ளீஸ்‌” 

என்று அவளும்‌, 

“கல்யாணம்‌ அஆதிருச்சா?" 

என்று நானும்‌ அவரவர்க்குத்‌ தேவையான 
முதல்‌ கேள்வியில்‌ பரவசிக்கிறோம்‌. 
வந்திருந்த நிகழ்வின்‌ பந்தியில்‌ 

பாயசம்‌ வைத்தார்கள்‌. 

ஏதோ நினைவு வந்தவர்களாய்‌ 
பார்த்துக்கொண்டோம்‌. 

யாருமறியாமல்‌ வந்திருந்த மேகங்கள்‌ 
ஒரு மழைக்கான சாத்தியத்தை 
இலைகளுக்கடியில்‌ நிகழ்த்துகின்றன. 
தயக்கத்தின்‌ ஸ்டேண்ட்‌ தாங்கி 

சற்று முன்னர்‌ பின்னோக்கி நகர்ந்த 
நாஸ்டால்ஜியா கொசுவர்த்தி 
இப்போதெல்லாம்‌ iOS 6 ஃபேஸ்‌ டைமரில்‌ 
மிகச்‌ சீராக முன்னோக்கிப்‌ பாய்கிறது. 


கவின்‌ 


@ 453 


எழுநரை 


அடிபட்ட மிருகத்தின்‌ சாயலில்‌ 
இருந்ததாய்ச்‌ சொன்னாள்‌ 

முதல்முறை 

என்‌ இயலாமையின்‌ கண்ணரை 
பார்த்துவிட்ட ஒருத்தி. 

காதலில்‌ என்னடா வெற்றி தோல்வி 
என்று அரவணைத்துக்‌ கொண்டாள்‌. 
வெதுவெதுப்பான உதடுகளால்‌ 
கன்னம்‌ பிடித்துப்‌ பல 
முத்தங்களிட்டாள்‌. 
பாதுகாப்பற்றவனின்‌ புகழிடம்‌ வலி 
என்றுரைத்தாள்‌. 

ஆமென்றோ இல்லையென்றோ 

நான்‌ சொல்லவில்லை 

ஆமேன்‌ என்று மட்டும்‌ 

விட்டத்தைப்‌ பார்த்து 
சொல்லத்தோன்றிற்று. 

திருநெல்வேலி எண்ணெய்‌ தோசையும்‌ 
காரச்சட்னியும்‌ தந்தாள்‌. 

ஏலக்காய்‌ இஞ்சி போடாமல்‌ 
யதார்த்தத்‌ தேநீர்‌ ஒன்றைக்‌ கொடுத்த 
மிகச்‌ சற்றைக்கெல்லாம்‌ 

வேகமான மனநிலையில்‌ 

ஏதோ எழுதப்பட்டிருந்த ஒரு 
காகிதத்தை முகத்தில்‌ விசிறினாள்‌ 
எழுத்துக்கூட்டிப்‌ படித்தேன்‌ 

“ நரைகூடிக்‌ கிழப்‌ பருவம்‌ எய்தினாலும்‌ 
பல வேடிக்கைகள்‌ செய்து எழுவோம்‌ “ 
புன்னகைத்தபடி எழுந்து அவள்‌ 
காதோர நரையைத்‌ தொட்டேன்‌. 

வெல 


எல்லோருக்கும்‌ ஓர்‌ விலையுண்டு 
என்பதில்‌ உடன்பாடில்லை 

ஆனால்‌ எனக்கான விலையாய்‌ 
அன்பை நீ முன்னிறுத்தியபோது 
கொஞ்சம்‌ ஆடித்தான்‌ போய்விட்டேன்‌. 


ஒப்புதல்‌ 


காற்றை வெட்டும்‌ ஓர்‌ நடன அசைவில்‌ 
அடுக்கடுக்காய்‌ அலையடிக்கிறது 
பரவசச்‌ சரம்‌. 

ஞானம்‌ சுகிக்கும்‌ பாவனைகளில்‌ 
கரைந்து காணாமல்‌ போகிறது 
அகங்காரம்‌. 

பிர்ஜு மகராஜின்‌ சிணுங்கும்‌ 
ஒற்றைக்‌ கொலுசுச்‌ சிமிழ்‌ போல 
ஒரு கவிதை எழுதிட வாய்த்தால்‌ 
ஓத்துக்கொள்கிறேன்‌ 

நான்‌ கவிஞனென்று. 

எங்கே ஓடுகிறாய்‌ ? 


பதில்‌ பெற்ற பிறகும்‌ 
புரியாமல்‌ தவிக்கும்‌ 
ஒன்று 

இருக்கிறதே 

அந்த ஓன்றை 

கரைத்திட 

கடல்‌ நோக்கி ஓடுகிறேன்‌. 


கவின்‌ 


@ 457 


மழையெனப்படுவது 


மழையெனப்படுவதே எதிர்நோக்காப்‌ பொழியல்தான்‌ 
மிகக்‌ காட்டமான ஒரு பச்சைத்‌ தேயிலைத்‌ தேநீர்‌ 
சமயத்தில்‌ உங்களுக்கு 

கவிதைகளால்‌ ஆன ஒரு இரவையும்‌ 

பரிசளிக்கக்‌ கூடும்‌. 

தோரணை தெய்வாம்சம்‌ 


பதமான கருப்பு நிறக்‌ கைப்பிடியுடைய 

மிகக்‌ கூர்மையான கத்தி ஒன்றை 

சரக்கென்று உங்கள்‌ கழுத்து முன்‌ நீட்டி 

ம்ம்‌” என்று புருவத்தை உயர்த்தினால்‌ 

ஒரு கணம்‌ உங்களிடம்‌ இருக்க வாய்ப்பிருக்கிற ஆயுதங்கள்‌ 
ஸ்தம்பிக்கும்‌ 

எனக்கு அக்கணம்‌ போதும்‌. 


Wa) 


நித்யவர்ஷிணி சூன்யாம்பிகே தேவி 


புரீர மாரி சொல்லு பாப்பா என்றேன்‌ 
அவளோ அர்த்தங்களை 

மெளனத்தில்‌ பரப்பிடத்‌ துவங்கினாள்‌ 
நிசப்தமும்‌ அதீதச்‌ சப்தமின்மையும்‌ 
எங்களுக்குப்‌ புதிதல்ல 

ஆயின்‌ இம்முறை 

எனக்கோ இருந்த 

கொஞ்ச நஞ்சப்‌ புரிதலும்‌ 

காற்றோடு காற்றாய்‌ 

கரைந்து காணாமல்‌ போனது 
அதுவும்‌ அவளுக்குத்‌ தெரியும்‌ தான்‌ 
சர்ப்பங்கள்‌ கடந்துபோகும்‌ 
நட்சத்திரங்கள்‌ கண்சிமிட்டும்‌ 

மாலை மங்கும்‌ வேளை 

அவள்‌ அருகாமை தேவைப்படும்‌ 
வெயில்கால மழைவீதியில்‌ நடக்கையில்‌ 
“பார்த்துப்‌ போடானு சொல்றேன்ல” 
என்றொரு குரலுக்காக 

மனம்‌ தேடித்தரும்‌. 

யார்யாரோ சொன்ன கதைகளை 





அவளுக்குச்‌ சொல்ல 

பார்வை தேடும்‌ கூதல்‌ சீண்டும்‌ 
என்‌ மீசை அளவுகள்‌ 

கிருதா கோணங்களை 
முடிவுசெய்வதும்‌ அவள்தானே? 
நான்‌ பேச இருப்பதைச்‌ சொல்லும்‌ 
என்‌ ப்ரிய கால இயந்திரம்‌ அவள்‌ 
நாட்காய்களை நகர்த்தும்‌ 

கால விளையாட்டு பிடிக்கும்‌ அவளுக்கு 
இதுவா புரியாது 

புரியும்‌ 

ஆனாலும்‌ செய்கிறாள்‌ 

அதுதான்‌ அவள்‌ 

கசிந்துருகியெல்லாம்‌ பொருளறிய முடியாது 
அவளைப்‌ பொருத்தவரை அது நடக்க வேண்டும்‌ 
என்னளவில்‌ 

அவள்‌ நினைக்க வேண்டும்‌. 
நினைப்பதற்கும்‌ 

நிகழ்வதற்கும்‌ இடையே 

நானும்‌ என்‌ கவிதைகளும்‌ இருப்போம்‌ 
எனக்கும்‌ என்‌ கவிதைகளுக்குமிடையே 
அவளிருப்பாள்‌ 

என்‌ கவிதைகள்‌ என்று 

என்‌ - னை அழுத்திச்‌ சொன்னால்‌ 
கீழிமைச்‌ சதை மினுங்க 

ஒரு கொஞ்சல்‌ சிரிப்பைத்‌ தருவாள்‌ 
என்பதே என்‌ இப்போதைய ஞானம்‌. 
அதிகபட்சம்‌ போனால்‌ 

காதலித்துக்‌ கொல்லாதேடா என்பாள்‌ 
சிறுகவிப்‌ புலம்பல்‌ 

பெருங்கயல்விழி சேர 

தித்திகும்‌ திருப்பெயர்‌ சேர 

மயக்குறு மல்லிகை மலர்ச்‌ சிகை சேர 
அவளேதான்‌ உள்ளதன்‌ உயிருரு சேர 
மந்திர உண்மையின்‌ கருப்பொருள்தானே 
நித்யவர்ஷிணி 

சூன்யாம்பிகே தேவி ஷரணம்‌. 


மஞ்சணத்தி மரத்தின்‌ நான்காம்‌ இலையில்‌ 


நான்‌ சொன்னதைத்தான்‌ அவள்‌ செய்தாள்‌ 
என்னெவேண்டுமானாலும்‌ செய்கிறாள்‌ 
என்பதை நான்‌ ஓத்துக்‌ கொள்ள மாட்டேன்‌. 
நான்‌ சொன்னகைச்‌ செய்கிறாளென்பதும்‌ 
ஒருவகைச்‌ செல்லம்‌ கொஞ்சுதலே. 
உண்மையென்று யாருக்கு எதைச்‌ சொல்ல 
அல்லது சொல்லிவிட முடியும்‌? 

உனக்குப்‌ பிடித்ததைச்‌ செய்‌ 

என்றுதான்‌ நான்‌ சொல்லியிருந்தேன்‌. 

சர்வ இயல்பிலேயே அவள்‌ 

அவ்வாறுதான்‌ இருப்பாள்‌ 

அவளைப்‌ பார்த்து முழுமையாய்‌ நானும்‌ 
பிடித்ததை மட்டும்‌ செய்பவனானேன்‌. 
ராஜகுருக்களின்‌ பிரம்ம வித்தையைப்‌ போல 
அவள்‌ ஒன்றே ஒன்றை மட்டும்‌ 

எனக்குக்‌ கற்றுத்தரவில்லை 

அந்த ஒன்று இப்போது என்னை 

உயிரோடு கொன்றுகொண்டி ருக்கிறதென 
அவளிடம்‌ யாரேனும்‌ சொல்லுங்கள்‌. 
ஒளியே காற்றே ஆகாயமே- 
இச்சிறியவனைக்‌ காக்க வேண்டும்‌ என்றல்ல 
உங்கள்‌ கடமையை நீங்கள்‌ செய்யுங்கள்‌ 
எனக்கு பிரம்ம வித்தை விமோசனம்‌ வேண்டாம்‌ 
தேவை உண்மை மட்டுமே 

கணத்தின்‌ உண்மைகள்‌ பற்றிய 
சொற்பொழிவுகளைக்‌ கேட்பதிலிருந்தும்‌ 
என்‌ பக்குவம்‌ முதிர்ந்திருக்கிறது 

என்றே நம்புகிறேன்‌. 

நித்யத்துவம்‌ 

ஹெறும்‌ கட்டுக்‌ கதையாய்‌ 


இருந்துவிட முடியாது. 

என்னை அவ்வெளிக்குள்‌ வீசுங்கள்‌ 
அங்கே அவ்விடம்‌ 

குளிர்மலையோ வெப்பச்‌ சதையோ 
இருந்துவிட்டுத்தான்‌ போகட்டுமே 
அதனாலென்ன 

என்‌ இறுதிக்‌ கவிதை உங்களுக்கு 
நன்றிக்‌ கடன்‌ செய்யும்‌ 

அல்லது அவ்விழைவுடனே 
ஆவியாகி மேகம்‌ சேரும்‌. 
இப்போதும்‌ புரியவில்லையெனில்‌ 
அவளின்‌ வாஞ்சைமிகு 

மஞ்சணத்தி மரத்தின்‌ 

நான்காவது இலைக்குச்‌ சென்று பாருங்கள்‌. 


கவின்‌ 

மண்ணில்‌ வந்து சென்ற இறைமையின்‌ கருணைக்‌ கீற்று 


தூங்கவிடாத பறத்தலின்‌ கனவுகளை 
அறிமுகப்படுத்தியது அந்தத்‌ தாய்ப்‌ பறவை 
பூவுலகின்‌ கழ்‌ மனிதர்களும்‌ 
மரங்களும்‌ பறவைகளும்‌ 

உயிர்ப்பின்‌ சகலமுமே 

தன்‌ குடும்பமென ஜீவித்திருந்தது. 
குழந்தைமையும்‌ 

அறிவின்‌ கூர்மையும்‌ 

காலக்‌ கணித்தலும்‌ 

இயற்கைக்‌ காதலும்‌ 

இடைவிடாத இயக்கமும்‌ 

அதிராத சொற்களும்‌ 

குஞ்சுகளின்‌ மீதான பெரு வாஞ்சையும்‌ 
நல்லுணவைப்‌ பறிமாறும்‌ சக்தியும்‌ 
அதனை ஒரு பறவை மட்டும்தானென்று 
யாரும்‌ சொல்லிவிட முடியாது. 

அது தன்‌ கூட்டினை 

அன்பு கொண்டே சேகரித்தது 
உண்மை கொண்டே அலங்கரித்தது. 
அதன்‌ இருப்பில்‌ 

ஏனைய பறவைகள்‌ 

அழகாய்‌ கூர்மையாய்‌ 

செறிவாய்ப்‌ பறந்தன. 

இறைமையின்‌ கருணைக்கும்‌ 

கால நேரம்‌ உண்டு போலும்‌. 
வானத்தை விட்டும்‌ 

அது பறந்து போகும்‌ 

நாளொன்று வந்தது. 


புட்டி யக்கர்‌ உடுக்குறி 


ஆகாயத்தின்‌ சொற்கள்‌ 


கடைசிப்‌ பறத்தலின்‌ முன்‌ 

ஒரு கணம்‌ 

ஒரே ஒரு கணம்‌ 

நின்று திரும்பிப்‌ பார்த்தது 
பரிதவித்திருந்த 

சின்னஞ்சிறு பறவைக்கூட்டம்‌ 
மொத்தத்தின்‌ நெஞ்சிலும்‌ 

அந்தத்‌ தாய்ப்‌ பறவையின்‌ வார்த்தைகள்‌ 
விதையென விதைத்திருந்தன. 


நீலம்‌ கரையும்‌ நிச்சலன வெளி 


ஒரு பறவையை 
பறக்கவிடுவது போல 
என்‌ கவிதைத்‌ தொகுப்பை 
சமுத்திரத்தின்‌ நடுவில்‌ 
நழுவ விட வேண்டும்‌. 

வினைத்‌ தோகை 


பாட்டியின்‌ நினைவாய்‌ வைத்திருந்த 
ஊறுகாய்‌ ஜாடிக்குள்‌ 

அத்யந்தக்‌ கணத்தில்‌ 

காதலியொருத்தி பரிசளித்திருந்த 
சொல்லொன்றைப்‌ போட்டு மூடி வைத்திருந்தேன்‌. 
தன்‌ சிறகைத்‌ தானே உதிர்த்துக்கொண்ட 
ஆப்பிள்‌ வண்ணப்‌ பறவையொன்று 

வழி தவறியோ தெரிந்தோ 

என்‌ வாசலில்‌ வந்து நின்றபோது 

அந்த ஜாடியைக்‌ கொடுத்து 
திறந்துபார்க்குமாறு 

விழிச்சைகை செய்தேன்‌. 

அகல விரித்த கண்களோடு 

அதனைத்‌ திறந்த பறவை 

அடுத்தகணம்‌ 

ஜாடிக்குள்‌ விழுந்து காணாமல்‌ போனது. 
மெல்லிய அதிர்ச்சிக்குள்ளாகி 

நானோ வாசலைப்‌ பார்த்து நிற்க 

என்‌ உடலின்‌ இருபுறமும்‌ 

சிறகுகள்‌ முளைப்பதற்கான 

அறிகுறிகள்‌ தெரியத்‌ துவங்கின. 
ஜாடியோ அந்தரத்தில்‌ மிதந்தது. 


கவின்‌ 


@ 467 


மிதித்தல்‌ 


எளிமையைக்‌ கொண்டாடும்‌ ஒவ்வொருவரும்‌ 
அதனைத்‌ தன்‌ பூட்ஸ்‌ கால்களால்‌ 

மிதிக்க வேண்டிய காலம்‌ ஒன்று 

வந்தே தீரும்‌. 

எளிமைக்கென்று அப்போதுகூட 
பிரத்யேகமாய்ச்‌ செய்வதற்கென 
ஒன்றுமில்லையென்பதே 


ஆகச்‌ சிறந்த சுவாரஸ்யமாம்‌. 

நடந்த கத 


“இததான்‌ மச்சி 





அன்புக்கும்‌ உண்டோ அடைக்கும்‌ தாள்‌ னு 
அவ்வையாரே சொல்லீர்க்காங்க” 


[11 ப்‌] 


மச்சி... 
என்று இழுத்தேன்‌ 

“விடு மச்சி எப்பப்‌ பாத்தாலும்‌ 
கரெக்சன்‌ சொல்லிக்கிட்டு 
எனக்கு ழ வராது 

தாழ்ழ்‌ போதுமா” என்றான்‌. 
எனக்கு 


மறுபடியும்‌ ஒரு இஞ்சித்‌ தேநீர்‌ தேவைப்பட்டது. 


Wa) 


கடவுளின்‌ பினாமி 


கருணையுள்ள கடவுளுக்கு 

அன்பின்‌ சொற்களிலும்‌ 

அரவணைத்த உடனிருப்புகளிலும்‌ 
என்னதான்‌ இருக்கிறது சொல்லுங்கள்‌ 
மாறாக என்னிடம்‌ தங்கள்‌ 
இயலாமைகளுடன்‌ பற்றாக்குறைகளுடன்‌ 
தீராத வியாதிகளின்‌ வலிகளுடன்‌ 

மன வாதைகளுடன்‌ 

விடிவுக்கான ஏக்கங்களுடன்‌ 
வாழ்வதற்கான அவநம்பிக்கைகளுடன்‌ 
வருபவர்களுக்கு 

தீர்வளிக்கும்‌ வரத்தை அளிக்கும்‌ 

வரத்தை நல்குங்கள்‌ 

எனக்கும்‌ வாழ்ந்த திருப்தி இருக்கும்‌ 
உங்களுக்கும்‌ கொஞ்சம்‌ ஓய்வு கிடைக்கும்‌. 

நகர்வு 


மலர்களைப்‌ படம்‌ பிடிப்பதென்பது 





மலர்களே ஆவதுதான்‌ 
கவிதையின்‌ விரல்கொண்டு 
ஒளிப்பூக்களை க்ளிக்குவது 
ப்ரியமானவருடன்‌ அருந்தும்‌ 
தேநீர்ப்‌ பொழுதின்‌ 

ஏகாந்தத்தை ஓத்தது 
காமிராவின்‌ ஷட்டர்‌ சப்தமும்‌ 
பீங்கான்‌ குவளை நகர்த்தல்களும்‌ 
என்னை 

நகர்த்துகின்றன. 


கவின்‌ 

ப்ர 


துளைகளற்ற வேப்பங்குச்சிதனிலே 


நாய்‌ மனிதர்களின்‌ 
அட்சய பாத்திரத்தில்‌ 
பிஸ்கெட்டுகள்‌ பூக்கின்றன 





லொள்‌ லொள்களின்‌ 
சிம்பொனியில்‌ இழையும்‌ 
அவன்‌ அது மற்றும்‌ 
தேவகானத்தின்‌ முறைப்பு. 


© யக்கர்‌ உடுக்குறி 


செயல்‌ - அ 


தேசம்‌ என்றார்கள்‌ 

எங்கே என்று தேடிப்‌ பார்த்தேன்‌ 
அது வார்த்தைகளில்‌ இருந்தது. 
சுதந்திரம்‌ என்றார்கள்‌ 

எங்கே என்று தேடிப்‌ பார்த்தேன்‌ 
அது உணர்ச்சியில்‌ இருந்தது 
அமைதி என்றார்கள்‌ 

எங்கே என்று தேடிப்‌ பார்த்தேன்‌ 
அது உயிரில்‌ இருந்தது 

விடியல்‌ என்றார்கள்‌ 

எங்கே என்று தேடிப்‌ பார்த்தேன்‌ 
அது செயலில்‌ இருந்தது. 


கவின்‌ 


@ 473 


“வினைத்‌”தொகை 


சொல்லாத சொற்கள்‌ 

குறும்புப்‌ பார்வை 

செல்ல பாவனை 

சொக்கியின்‌ 

கண்மை விழியிலிருந்து 

பரவும்‌ மாயத்‌ துகள்களுக்கு 
சொக்குப்‌ பொடி என்றும்‌ பெயர்‌ 


புர்ப டு யக்கர்‌ உடுக்குறி 


பொய்யூடு பரவல்‌ 


புதிதாய்‌ அப்லோடிய புகைப்படம்‌ பார்த்து 
“கண்ல என்னடா வச்சிருக்க?" என்றாள்‌ 
“உன்ன தான்‌” என்று 

சும்மா அடித்துவிட்டேன்‌ 

“அதனால தா இவ்ளோ ஷார்ப்பா இருக்கு” 
என்று பதில்‌ சிக்சர்‌ அடித்தாள்‌ 

அழகான இப்பொய்களுக்குள்‌ 
மெய்யிருக்கிறதாவென தேடிப்பார்த்து 
தலையை இடவலமாட்டி 

வெடித்துச்‌ சிரித்தோம்‌ 

ஒரு கணம்‌ தாமதித்து. 


கவின்‌ 

476 


எதிர்‌ 


கயவர்களின்‌ நகரம்‌ 
என்கிறான்‌ நண்பன்‌. 
அவனுக்கு எதிரே 

நான்‌ மட்டும்‌ தான்‌ 
அமர்ந்திருக்கிறேன்‌. 

டிக்‌ டிக்‌ 


என்‌ செல்ல இடைச்சிக்கு 

இப்போதும்‌ 

டிக்‌ டிக்‌ விளையாட்டு ரொம்பப்‌ பிடிக்கும்‌. 
காலத்தையும்‌ வெளியையும்‌ 

தன்‌ விரல்களில்‌ வைத்தபடி 

சப்தத்தாலும்‌ மெளனதாலுமான 

அந்த விளையாட்டு 

அவளுக்கு எப்போதும்‌ 

உவப்பான ஒன்று. 


கவின்‌ டி 477 


முத்த உணவு 


அவள்‌ சொல்லாத சொற்களின்‌ நறுமணம்‌ 
என்‌ கனவின்‌ ஊஞ்சல்‌ வரை வருகிறது 
கன்னம்‌ பிடித்துத்‌ தந்த முத்தத்தின்‌ ஈரமோ 
நல்ல வேளையாய்‌ என்‌ உயிரை உறிஞ்சி எடுத்துவிடவில்லை 
அது ஒரு அந்த்யந்த தேசத்தின்‌ 

முத்திரை மோதிர அச்சு தான்‌ 

அங்கு ஆப்பிள்களுக்கு தங்கத்தின்‌ சுவை 
தங்கத்திற்கு ஆப்பிள்களின்‌ பனி 

இருந்தும்‌ 

இல்லாமல்‌ இருந்துமான 

எங்களின்‌ ப்ரத்யேக உணவு 

டெய்ரி மில்க்‌ சாக்லெட்டுகளும்‌ 
கொஞ்சம்‌ காதல்‌ கவிதைகளும்‌ 

தீரவே தீராத உதட்டு முத்தங்களும்‌. 

மூச்‌ 


விரல்‌ பிடித்து நடக்கும்‌ குட்டிப்‌ பாப்பா 
வாயில்‌ விரல்‌ வைத்து 

யாருக்கோ பேசாதே 

என்று பாவனை செய்கிறாள்‌ 

நான்‌ அதனை 


எனக்கானதாகவே எடுத்துக்கொள்கிறேன்‌. 


கவின்‌ 6 479 


மவனே யாருடா நீ 


பெருக்கெடுத்த மழை நீரில்‌ 
ஐந்திதழ்‌ வெள்ளைப்பூ ஒன்று 
சறுக்கிக்‌ கொண்டு தத்தியபடி 
எங்கே போகிறது என்ற கேள்விக்கு 
என்ன பதிலோ 

அதேதான்‌ நான்‌ யார்‌ என்பதற்கும்‌. 

சாத்தானின்‌ கஜானா 


தேவதைகளின்‌ முதுகுத்தண்டு 
அவ்வளவு எளிதில்‌ உடைவதில்லை 
அது காதலாலும்‌ 

முத்தங்களாலும்‌ 

வலுவேறியவை 

பரிசுத்த வழிப்போக்கர்களின்‌ 
ஆசிர்வாதம்‌ அது 

கோடரிகளின்‌ கூர்மையை விட 
துல்லியமான அன்பினால்‌ ஆன 

ஒரு தொழில்நுட்பம்‌ அது. 

தங்கம்‌ வெள்ளி பித்தளையென 
எவ்வகைக்‌ கோடரியும்‌ 

வேலைக்கு ஆகாது 

என்று சொன்னால்‌ நம்புங்கள்‌ 
சாத்தானின்‌ கஜானாவை காலியாக்கும்‌ 
மந்திரமொன்று 

அம்முதுகுத்தண்டில்‌ ஓதப்பட்டிருக்கிறது. 


கவின்‌ © ul 


சர்வம்‌ 


அப்பப்பா நண்பர்காள்‌, 

உடல்‌ சலிக்கும்‌ உயிர்‌ சலிக்கும்‌ 

உள்ளம்‌ சலிக்குமே 

மனமே மனமே காற்றின்‌ சிலையே 
கடவுள்‌ நகர்த்தும்‌ மாயக்‌ கரமே 
மழையே வெயிலே நெருப்பே வெளியே 
நீர்மை தானே நித்தம்‌ தேவையப்பா 
உயிர்மை வருமே தோழமை தருமே 
அறிதல்‌ ஏற்றல்‌ வெளியிடை துய்த்தல்‌ 
அன்பே சர்வமப்பா. 


422 © யக்கர்‌ உடுக்குறி 


சண்டே ஒன்லி 


அன்பு கவிதை மரணம்‌ 
புனைவின்‌ 3D சமோசா 
விற்கும்‌ 

பரம முட்டாளின்‌ கடை 
திறந்திருக்கும்‌ நேரம்‌ 
ஞாயிறு மாலை மட்டும்‌. 


கவின்‌ 


@ 183 


இன்னும்‌ இருக்கிறது அவகாசம்‌ 


அருகுதல்‌ என்றால்‌ நெகிழ்ந்து குறைந்து இல்லாமல்‌ போதல்‌ 
தானே 

எளிமையின்‌ பாதையை விரும்பி ஏற்றபின்‌ அருகுதலுக்கு 
மருகி என்ன இருக்கிறது 

உற்று உணர்ந்து உயிர்த்து கரைந்து காணாமல்‌ போவதில்‌ 
ஜென்‌ துளிர்க்கிறது 

காலமற்ற காலத்தின்‌ ஒரு சிறு பூ தான்‌ அது 

பூவில்‌ என்ன சின்னது பெரியது கேட்கலாம்தான்‌ 
கேட்பதற்கு யாவர்க்கும்‌ இருக்கிறது உரிமையும்‌ பொழுதும்‌ 
சொல்வதற்கு நமக்கும்‌ இருக்கிறது அவகாசம்‌ இன்னமும்‌ 
இன்னமும்‌ என்றால்‌ இன்னமும்தான்‌ 

இருப்பதால்‌ அதனைச்‌ சொல்கிறேன்‌ 

இல்லாவிட்டாலும்‌ அதனைச்‌ சொல்வேன்‌ 

ஆம்‌ கேட்பவர்களின்‌ அகம்‌ எட்டும்படி 

நிச்சயம்‌ சொல்வேன்‌ யான்‌. 

சாமீ 


பார்த்தால்தான்‌ கவனிப்பதாய்‌ அர்த்தம்‌ இல்லை 
உனக்கும்‌ எனக்கும்‌ மேலே ஒருவன்‌ மட்டுமல்ல 
எல்லோரும்தான்‌ கவனித்துக்கொண்டி ருக்கிறார்கள்‌ 
பீடங்கள்‌ என்பவை அடித்து நொறுக்கப்பட்டு 
வீழ்வதற்காகவே எழும்பியவை 

தத்துவ வியாக்கியானங்களை ஞானச்‌ சிறிப்புகளை 
குடுவைக்குள்‌ அடைத்துக்‌ கடலில்‌ வீசும்‌ நாள்‌ வரும்‌ 
உள்ளுணர்வு காலத்தின்‌ மாயத்தில்‌ 

பிறழ்ந்த சேதி சொல்லும்‌ அகத்திற்கு 

துறவு மொட்டையில்‌ முளைத்த முடிகளுக்கு 
சலூன்கடைக்‌ கத்திரிக்கோல்‌ பதில்‌ சொல்லும்‌ 
“சிரிச்சாமாறியே இருக்கோ சொல்லோ” 
பொளேரென்று அறைவாள்‌ அம்மா 

எப்போ வந்த சாமீ 

என்று அன்பின்‌ வெளியில்‌ 

என்னை மீட்டெடுப்பாள்‌ 

காட்டுச்‌ சிறுக்கி அப்பத்தா. 


கவின்‌ 


@ 485 


மைக்ரோ விநாடியின்‌ சுயம்‌ 

1 

ஓர்கற்சிற்பம்‌ கடையக்‌ கடைய அதன்‌ தேகம்‌ உஷ்ணம்‌ 
சிதையாமல்‌ காக்கும்‌ மொத்தச்‌ சிலையை பின்வரும்‌ கணம்‌ 
தங்க உளி திறக்கும்‌ கண்ணிரெண்டை மெல்ல மெல்ல 
தெய்வம்‌ பார்க்கும்‌ சிரிக்கும்‌ அணைக்கும்‌ தன்‌ அருகாமையில்‌. 
2 

மயக்கம்‌ தரும்‌ உளறல்கள்‌ யாவும்‌ தீர்ந்து போகக்‌ 
கடவதாகவென 

வரமாய்‌ ஒரு சாபம்தரும்‌ உன்மத்த வாக்கினள்‌ 

அவ்விடம்‌ அவளுக்கோர்‌ எளிய புன்னகையைப்‌ பரிசளிப்பேன்‌ 
கொஞ்சம்‌ பூக்கள்‌ கொஞ்சம்‌ என்னுயிர்‌ சேர்த்துத்தான்‌. 

3 

அந்த காலி டப்பாவுக்குள்ளிருந்து ஒரு குரல்‌ வருகிறது 
அது தன்‌ திசையறிந்துதான்‌ பரவுகிறது விசைகொண்டு 
அத்திசை அவ்விசை ஓவ்வாக்‌ காதுகள்‌ புடைக்கின்றன 
குரலின்‌ தர்க்கத்தில்‌ காலமோ ஜதி சொல்கிறது. 

4 

ஓர்‌ அழகிய தமிழ்‌ எழுத்துருவை உருவாக்குவது 
கைப்புனைவல்ல 

தூரிகையின்‌ தன்னிச்சையான தற்றல்‌ 

மதுரகவி ஏகாந்தத்தின்‌ மிகக்‌ கவனமான கவிதை 

மற்றும்‌ தானாய்‌ விழும்‌ பூவின்‌ நிழல்‌ பரவசங்கள்‌. 

9) 

தூக்க மாத்திரை ஒன்றைச்‌ சாப்பிட்டுப்‌ படுத்தபின்‌ 
திடீரென்று மின்விளக்கை எரியவிடுகிறார்கள்‌ யாரோ 





கதைத்த கதைகள்‌ யாவையும்‌ ஒரு மைக்ரோ விநாடி 
தகர்த்தபடி 
சுவிட்ச்‌ ஆன்‌ செய்து தன்‌ சுயத்தை லாவகமாய்‌ பாக்கெட்‌ 


செய்கிறது. 


4Z6 © யக்கர்‌ உடுக்குறி 


காற்றின்‌ சப்தம்‌ 


ஞானம்‌ அதன்‌ கூத்து 

பறத்தல்‌ அதன்‌ சுபாவம்‌ 

வானம்‌ அளந்தவை அச்சிறகுகள்‌ 
கூர்மையினும்‌ நேர்த்தியானது அதன்‌ அலகு 
அவ்வளவு பிரியம்தான்‌ 

அவ்வளவும்‌ வாஞ்சைதான்‌ 

தன்‌ எளிய படிமங்களால்‌ 

எப்போதும்‌ ஆச்சர்யப்படுத்தும்‌ 

அது என்னிடம்‌ 

அவ்வப்போது வரும்‌ புறாதான்‌ 
இன்மையும்‌ பகடியும்‌ அதன்‌ திசைகள்‌ 
அதன்‌ தானியங்களை நானறிவேன்‌ 
அதன்‌ பிரத்யேக அசைவுகளின்‌ 
இத்திக்கும்‌ ரசிகன்‌ நான்‌ 

ஏனோ இனி வராதென்று 
தர்மானமாகத்‌ தெரிகிறது 

கண்ணீரும்‌ வெளிவராமல்‌ தவிக்கிறது 
அஞ்சலிக்‌ குறிப்பாய்‌ 

ஒரு கவிதை எழுதுகிற மனோநிலை 
எனக்கிருப்பதாயும்‌ தெரியவில்லை 
பிரிவென்பது எப்போதுமே ஆற்றாமைதான்‌ 
அது வந்துசென்ற ஜன்னல்‌ இருக்கிறது 
எனதறையில்‌ 

அது தத்தி நடந்த வெளி இருக்கிறது 
என்‌ மனதில்‌. 


கவின்‌ © uz] 


அகன்‌ அகனி 


அகம்‌ பற்றிப்‌ பேசுகையில்‌ 

அகன்‌ என்றாள்‌ 

அகனி என்றேன்‌ 

இது வினைத்‌-தொகை என்றாள்‌ 

ஆழ்ந்த பெருமூச்சுடன்‌. 

வினை-எச்சம்‌ தான்‌ என்றேன்‌ 
புன்னகையுடன்‌. 

“கொஞ்ச”- நேரம்‌ 

யோசிப்பதுபோல்‌ நடித்து இருவரும்‌ 
உயிர்மயங்கியல்‌ என்ற முடிவுக்கு வந்தோம்‌ 
இலக்கணப்‌ போலியெல்லாம்‌ கிடையாது 
பேச்சுமொழி இலக்கணம்‌ போல்‌ 


எங்களுடையது மனவோடை மரூஉ. 
e 

அவள்‌ ஒரு பதிலி 


விகடனில்‌ முத்துலிங்கம்‌ அய்யாவின்‌ 
கதையை படிச்சியா என்றால்‌ 


புல்லாக்கா அது என்ன என்று பதிலளிக்கிறாள்‌. 


கவின்‌ © ug 


கரை-தல்‌ 


மேகங்களுக்குக்‌ கொஞ்சம்‌ விடுமுறை - இம்முறை 
அலைகளுக்குப்‌ பெயர்‌ வைக்கும்‌ விளையாட்டு ஆரம்பமானது 
ரெண்டே பெயர்தான்‌ மாமா ஒண்ணு ஆணலை ஒண்ணு 
பெண்ணலை 

இப்போ கண்டுபிடி எது ஃபர்ஸ்ட்‌ வருதுன்னு 

கடல்‌ முழுக்க அலைகள்தான்‌ எனக்குத்‌ தெரிறெது 

காணலை என்று உரக்கக்‌ கத்தினேன்‌. 


4990 © யக்கர்‌ உடுக்குறி 


கைமாற்றாய்‌ ஒரு பாரஷூட்‌ 


உனக்கொரு ஊஞ்சல்‌ பரிசளிக்க விரும்புகிறேன்‌ 
என்றேன்‌ மிக ஆர்வமாய்‌ 

உன்‌ புரிதலைத்‌ தூக்கிக்‌ குப்பையில்‌ போடு 
இப்போதைய என்‌ தேவை ஒரு பாரஷூட்‌ 
அதுவும்‌ பரிசாய்‌ அல்ல 

கைமாற்றாய்‌ மட்டுமே 

என்றபடி, ஆகாயத்தைப்‌ பார்க்கிறாள்‌. 


மர்மன்‌ Vs அதிமர்மி 


மர்மங்களின்‌ மனிதன்‌ என்றாள்‌ என்னை ஏறிட்டு 
குற்றச்சாட்டு மர்மங்கள்‌ மீதா மனிதனின்‌ மீதா என்றேன்‌ 
பதிலேதும்‌ சொல்லாமல்‌ ஊடுருவிப்‌ புன்னகைக்கிறாள்‌. 





© யக்கர்‌ உடுக்குறி 


இரண்டு எலுமிச்சைகள்‌ 


1. 

ஒரு ஜேப்படித்‌ திருடனின்‌ லாவகத்தோடு இருக்கின்றன உனது 
பதில்கள்‌. 

2. 

விடாமல்‌ அழைத்துவிட்டு சும்மாதான்‌ அழைத்தேன்‌ 

என்ன செய்கிறாய்‌ என்கையில்‌ புன்னகைக்காமல்‌ 
இருக்கமுடியவில்லை. 

3. 

அரூபமானது அழியாது ஏனெனில்‌ அதனால்‌ அழிய முடியாது 
எதனாலும்‌ என்று சொல்லிவிட்டுச்‌ சுருங்கும்‌ உன்‌ கண்களை 
நானறிவேன்‌. 

4. 

பெளர்ணமிக்கு முந்தைய நாள்‌ காரணமின்றிக்‌ கண்ணர்‌ 
வருவதாய்ச்‌ சொல்வாள்‌. சற்று நேரத்தில்‌ இரண்டு 
எலுமிச்சைகள்‌ நறுக்கிவைத்து வெகு சுவையாய்‌ ஒரு 
அலூபோகா கட்லெட்‌ கிடைக்கும்‌. அதிலொன்றில்‌ 
மூன்றாவது விதை இருந்த இடம்‌ காலியாக சிரிக்கும்‌. 
சாறுபிழிந்தவாறே நான்‌ நிலவைப்‌ பார்ப்பேன்‌. அது 
முழுமைக்கு மிக அருகில்‌ இருக்கும்‌. முழுமையை விட 
முழுமை நோக்கிய நிலா எனக்கு மிகப்‌ பிரியம்‌. அந்நிலவின்‌ 
வட்டம்‌ அவ்வளவு ஆனந்தம்‌. 


பாபின்‌ ராஜா டைலர்ஸ்‌ கோடம்பாக்கம்‌ 


அரை முழம்‌ மல்லிகைப்‌ பூவை 

மெஷினில்‌ சுற்றிவைத்துவிட்டு 

படபடவென்று வேலையைக்‌ கவனிக்கும்‌ 

மரத்தடித்‌ தையல்காரர்‌ 

துணிகளோடு சேர்த்து ஒரு 

மாயத்தையும்‌ ஊடுறுவித்‌ தைத்துக்‌ கொண்டிருக்கிறார்‌. 
ஆப்பிள்‌ நறுக்கும்‌ கருவியில்‌ 

ஒரு முற்றுப்புள்ளியை வைக்கிறேன்‌ 

நான்கைந்து காற்புள்ளிகளாய்‌ 

வெட்டி விழுகின்றன. 

முத்தம்‌ குறித்த உரையாடல்‌ 


இதழொற்றாமல்‌ தரும்‌ முத்தத்தை எப்படி உணர்கிறாய்‌ ? 
செம்மையின்‌ பொருள்‌ அது. பட்டாம்பூச்சியின்‌, பறவையின்‌ 
ஜீவனை ஓத்தது. 

அப்போ இதழொற்றித்‌ தரும்‌ முத்தம்‌? 

உயிர்‌ உவந்து, கரைந்து காணாமல்‌ போக சிறந்த வழிமுறை. 
முத்தங்களுக்கான விதிமுறைகள்‌ என்ன என்ன? 

கரைதலும்‌ கரைதல்‌ நிமித்தமும்‌. 

முத்தங்களின்‌ எந்த தருணத்தில்‌ பிறக்கும்‌? 

மெளனமும்‌ பரவசமும்‌ சந்திக்கும்‌ வெளியில்‌. 

கடகடவென பேசிக்கொண்டே இருக்கும்‌ போது தரும்‌ முத்தம்‌ 
அழகா..இல்லை ஆழ்ந்த மெளனத்தின்‌ போது நிகழும்‌ முத்தம்‌ 
அழகா? 

முதலாவது நிகழை ஸ்தம்பிக்க வைப்பது இரண்டாவது உயிரை 
வளர்ப்பது . முதலாவுது அழகு இரண்டாவது ஆன்ம சாகசம்‌. 
பேரழகு. 

முத்தங்களின்‌ நீட்சி? 

முத்தங்களே தான்‌ , இடையில்‌ மட்டும்‌ ( நடுவில்‌) கொஞ்சம்‌ 
மிதத்தல்‌ வெளியும்‌ தூக்கத்தில்‌ கரையும்‌ குறும்புப்‌ புன்னகையும்‌ 
கொஞ்சம்‌ கடலின்‌ ஈரமும்‌. 

முத்தம்‌ தருவது எது பெறுவது எது? 

பெயர்தான்‌ முத்தம்‌ மற்றபடி அதுவே மொத்தமும்‌. தருவதும்‌ 
பெறுவதும்‌ ஒருவரேதான்‌. 

முத்தத்தில்‌ எது அழகு? 

துவங்கி ஆன பல மணி நேரமும்‌ மிக தயங்கி அருகில்‌ வந்து 
நிற்கும்‌ அத்யந்தத்திற்கான கணமும்‌. 

உடலில்‌ முத்தத்திற்கு சிறந்த இடம்‌ எது? 

மனம்‌ உடலுங்கும்‌ இருக்கிறது என்றாலும்‌ கூட சிறந்த 
இடத்தை மூச்சுக்‌ காற்று காட்டிக்‌ கொடுக்கும்‌. 

எதில்‌ தொடங்கி எதில்‌ அடங்கும்‌? 





பார்வையில்‌ துவங்கி நிதானமான மூச்சில்‌ அமிமும்‌. 
இடைப்பட்ட காலம்‌ அதுவோர்‌ நிகழ்த்துக்‌ கலைக்‌ கூடல்‌. 
முத்தத்திற்கான கணத்தை எது முடிவு செய்யும்‌? 
அகம்தான்‌. 
உ உலக முத்த தினம்‌ 2016 லை 6. 

ட்‌ ae கவின்‌ © 495 


நெடுமிக்‌ கிருத்தியை 


ஒரு குரல்‌ மருந்தாகிறது 

ஆதியின்‌ நினைவுகளை வருடி 

துளி நம்பிக்கையைப்‌ புகட்டுகிறது 

நம்பிக்கையின்‌ உச்சத்தில்‌ ஏதோ நிகழ்த்துகிறது 
கண்ணீரைத்‌ துடைத்துக்கொள்ள வைக்கிறது 

அன்பு மட்டுமே இறுதியானதென உவக்கிறது 

பிரிவுழலும்‌ அகத்தினை உன்மத்தம்‌ கொண்டு ஊடுறுவுகிறது 
சொன்ன சொற்கள்‌ கொடுத்த வாக்குறுதிகள்‌ 

வாலறுந்த பட்டத்தின்‌ போக்கென வான்விட்டு மறைகிறது 
எளிய நூல்தான்‌ தன்‌ தீர்க்கத்தால்‌ பாறையை அறுக்கிறது 
தன்‌ திடம்‌ மட்டுமே வாழ்வெனக்கொள்கிறது 

“என்னை விடச்சொல்லும்‌” அந்தக்குரலில்தான்‌ 

வாழ்வின்‌ துயர்‌ சஞ்சரித்து வீழ்ந்து வீழ்கிறது 

அக்குரல்‌ 

வின்னேகும்‌ பயணம்‌ 

தன்னந்தனி உரையாடல்‌ 

கொந்தழல்‌ பறத்தல்‌ 

போதையாய்‌ வேலை செய்யும்படி 

எனக்காகவே 


படைக்கப்பட்ட தேவகானம்‌ 





பேரமுகையின்‌ ரண உருக்கம்‌ 
அரவணைக்கும்‌ பூக்களின்‌ பெருஞ்சுவர்‌ 
பெய்யனப்‌ பெய்யும்‌ மழை. 


வைக்கம்‌ விஜயலக்ஷ்மிக்கு. 
*நெடுமிக்‌ கிருத்தியை - மழை தேவதை 


6 © யக்கர்‌ உடுக்குறி 


நெய்பிரியாணியும்‌ ஷீர்ஹ ர்மாவும்‌ 


குட்டிப்பாப்பாக்களின்‌ மகிழ்ச்சியின்‌ பிரகாசத்தில்‌ 

அந்தத்‌ தெரு அவ்வளவு அழகாய்‌ இருந்தது 

பண்டிகையின்‌ தனிமையின்‌ துன்பமும்‌ 

தானாய்‌ உயரும்‌ பரவசத்தின்‌ உச்சமும்‌ 

வேறுவேறு ஒன்றுகள்‌ வெவ்வேறு படிநிலைகள்‌ 

ஈத்‌ முபாரக்கை அச்சிறுவர்கள்‌ உயிரில்‌ இருந்து சொல்கிறார்கள்‌ 
வாஞ்சையும்‌ தயக்கமும்‌ பீரிடலும்‌ கலந்த அக்குரல்‌ 

என்னை என்‌ அப்பாவிடம்‌ கொண்டுசேர்க்றெது 

“மாமா வீட்டுக்கு பிரியாணி” 

அவர்‌ இருந்தவரை கம்பெனியிலிருந்து வந்தது 

அவர்‌ இல்லாத வீட்டுக்கு இப்போது யாரும்‌ வருவதில்லை 
விற்றுவிட்ட வீட்டுக்கு இப்போது நாங்களும்‌ செல்வதில்லை 
நேர்மையை மட்டும்‌ கற்றுக்கொடுத்துவிட்டுப்‌ போனவருக்கு 
என்னாலும்‌ ஏதும்‌ செய்யமுடியவில்லை 

சென்றபிறகு என்னதான்‌ செய்துவிடமுடியும்‌ 

மனம்‌ ஒருபுறம்‌ தீராத்துக்கத்திலும்‌ 

மறுபுறம்‌ இந்தக்‌ குழந்தைகள்‌ 

சொல்லாமல்‌ சொல்லும்‌ ஆனந்தத்திலும்‌ திளைக்கிறது 

புது ஆடையில்‌ பரிபூரண வெட்கத்துடன்‌ 

செல்‌ஃபி அனுப்பியிருக்கிறாள்‌ பாப்பா 

ஏதோ ஞாபகம்‌ வந்தவனாய்‌ பலகாலம்‌ பேசாமலிருக்கும்‌ தோழிக்கு 
ரம்ஜான்‌ வாழ்த்துக்களை சாப்பிடும்போதே அழைத்துச்‌ சொல்லிவிட்டு 
இறையின்‌ செய்தி என்னவாயிருக்கும்‌ எனக்கேட்டேன்‌ நண்பனிடம்‌ 
நெய்பிரியாணியும்‌ ஷீர்ஹுர்மாவும்‌ உண்ணக்கொடுத்துவிட்டு 
அத்தர்‌ வாசனையுடன்‌ அரவணைத்து வழியனுப்பியவன்‌ 

மிகக்‌ கம்பீரமாய்‌ ஒரு புன்னகையை பரிசாய்க்‌ கொடுத்தான்‌ 
இறைசெய்தி பற்றிய தீவிரத்துடன்‌ நான்‌ தெருவைக்‌ கடக்கிறேன்‌ 
ஆலங்கட்டி மழை என்னை நனைக்கிறது 

குட்‌ தட்‌ தடதட த 

ஒருத்தி ஒருவனை இறுக அணைத்தபடி அம்மழையில்‌ பயணிக்கிறாள்‌ 
ஒரு மூச்சுக்‌ காற்று என்‌ பின்னங்கழுத்தில்‌ நினைவூறுகிறது. 





கவின்‌ © 497 


அயக்கத்தின்கண்‌ செழித்தல்‌ 


கவிதைகளிலிருந்து கமா புள்ளிகளை நீக்கிவிடுகிறேன்‌ 

நவீன ஓவியத்தில்‌ தீற்றல்களுக்குப்‌ பின்னால்‌ விரவியிருக்கும்‌ 
அர்த்தங்களுக்கும்‌ 

பெருவாழ்வின்‌ மெளனம்‌ மொழுகிய இசையின்‌ நிசப்தக்‌ 
கணங்களுக்கும்‌ அவற்றைச்‌ செலுத்துகிறேன்‌ 

அகன்‌ இழுத்த நாண்‌ அதிசூக்குமத்தில்‌ கூர்மையாகிறது 
அயக்கத்தின்கண்‌ செழித்த கூரான அம்பின்‌ நுனியோ லாவக 
வளைவுக்குத்‌ தயாராகிறது 

வேறொன்றின்‌ ஒன்று தன்னை இலக்காக்கி மிளிர்ந்திருக்கிறது. 


© யக்கர்‌ உடுக்குறி 


தயவு செய்து போய்விடுங்கள்‌ 


அன்பு இல்லாத தபால்காரர்‌ 
மாறிவிட எதிர்பார்க்கிறது மனது 


நேசிக்க முடியும்‌ போலிருக்கிறது. 


அம்‌-மந்திரம்‌ 


கொளுத்தும்‌ வெயிலிலும்‌ 

அடிக்கும்‌ மழையிலும்‌ 

உன்‌ நினைவு என்னைத்‌ துரத்துகிறது 

நீ என்ன மந்திரவாதியா என்று கேட்டாள்‌ 
அவளுக்கு பதிலாய்‌ 

நான்‌ ஒரு மந்திரத்தைச்‌ சொன்னேன்‌. 

நகுல்‌-அன்‌ 


நகுலன்‌ மட்டும்‌ 

ஆடும்‌ விளையாட்டில்‌ 
விளையாட்டு கூட இல்லை 
நகுலன்‌ மட்டுமே இருக்கிறார்‌. 


கவின்‌ © 501 


ஹூக்கா வாசத்தின்‌ இசைமை 


தேநீரும்‌ கவிதைப்‌ புத்தகங்களும்‌ ஒரு புத்தம்‌ புதிய போர்வையும்‌ 
நிறைய முத்தங்களும்‌ கொண்டுவந்திருந்த தாவோ தேசத்து இளவரசி 
வாஞ்சையின்‌ பெருவண்ணத்தில்‌ ஹூக்கா கருவியைத்‌ 
தயார்படுத்துகிறாள்‌ 

பொன்னொளிர்‌ ஆறுகடந்து இளம்சூஃபி இதோ வந்துவிட்டான்‌ 
பூக்களைச்‌ சமர்ப்பிப்பது போல அவள்‌ முத்தங்களைத்‌ தொடுத்தாள்‌ 
அவன்‌ மெல்லக்‌ குரலெடுத்தான்‌ ஒரு ராகத்தின்‌ வழாநிலைத்‌ 
தடத்தில்‌ 

தேநீருக்கு நேரமிருக்கிறதாவென அவளிடம்‌ விழியால்‌ 
உறுதிப்படுத்திக்கொண்டு 

சர்‌ஃபாராஜ்‌ சீஷா என்றும்‌ லுலாவா என்றும்‌ புராதணம்தொட்டு 
அழைக்கப்படும்‌ ஹூக்கா கருவியை இயக்கத்‌ துவங்குகிறான்‌ 
பறவைக்கூட்டம்‌ மிக நிதானமாக அவர்களைக்‌ கடக்கிறது 
அர்த்தங்கள்‌ விரவும்‌ சுணங்கா வானம்‌ மயங்கித்‌ திளைக்கிறது 
திரைச்சீலையிலிருந்த நட்சத்திரமொன்று காற்றிடை ஆவலாதி 
கொள்கிறது 

அபரிமிதத்தின்‌ ஞானம்‌ செல்லச்‌ சுடரென அசைகிறது 
விடுதலையின்‌ ஸ்வரமொன்று மழைக்கப்‌ பார்க்கிறது 

ஆதியின்‌ உயிர்க்‌ காதல்‌ அதுதான்‌ எவ்வளவு மகத்துவமானது 
மனம்‌ உடல்‌ ஆன்மதேகம்‌ கடந்ததன்‌ சங்கீதம்‌ அவ்விடம்‌ 
பூலோகத்தின்‌ திகழ்ச்சக்திநிலை அவர்கள்பால்‌ 
இருங்கீர்த்தியடைகிறது 

இருத்தலுமிருத்தல்‌ நிமித்தமும்‌ என்றால்‌ 
என்னவென்றவர்களறிவார்கள்‌ 





தன்பனைத்தோள்‌ கொண்டவள்‌ தன்‌ அவனை அணைத்து நிற்கிறாள்‌ 
படர்துயர்‌ செவ்வழிநகை கலந்தவள்‌ நின்று இருக்கிறாள்‌ 

ஹூக்கா வாசத்தின்‌ இசைமையில்‌ ஒரு மீன்‌ துள்ளிவிமுகிறது இரு 
மனத்திடை. 

இரவில்‌ எழுதக்கூடாத கவிதை 


இறுதிச்‌ சடங்கிலிருந்து 

யாருமறியாமல்‌ 

ஒரே ஒரு பூவிதழை மட்டும்‌ எடுத்து 
சட்டைப்பைக்குள்‌ பத்திரப்பட்டுத்திக்கொண்டேன்‌ 
குரூரத்தின்‌ புன்னகை நிரம்பிய 
அக்கூட்டத்திலிருந்து விடுபட்டு வீடுதிரும்புகிறேன்‌ 
அவ்விதம்‌ என்னில்‌ கரைந்து மீண்டும்‌ துளிர்த்து 





காது வழியே கிளையை நீட்டுகிறது 

சொல்லச்‌ சொல்லக்‌ கேட்காமல்‌ 

பக்கத்து வீட்டுச்‌ சிறுமி 

ஒரு வாதினை உடைத்துக்‌ கொண்டு ஓடுகிறாள்‌ 
இதோ நான்‌ அவளை துரத்திக்‌ கொண்டு ஓடுகிறேன்‌. 


கவின்‌ 

ஆரூ 


விருப்பமில்லாமல்‌ செய்யப்படும்‌ 
தொலைபேசி அழைப்புகள்‌ 

தேவையற்ற காதெத்தைத்‌ தூர எறியும்‌ 
கணங்களைப்‌ போன்றவை 

விரக்தி தோய்ந்த வன்மத்தில்‌ அமிழ்ந்திருக்கும்‌ 
அத்துண்டுத்‌ திமிர்கள்‌ 

பறக்கும்‌ திசையறியாமல்‌ மிதந்துகொண்டிருக்க 
அடுத்த காகிதம்‌ தயாராகும்‌ 

ஹெலோ கவின்‌ இருக்காருங்களா? 

முத்தத்தின்‌ தலையைத்‌ திருகுதல்‌ 


உன்‌ கவிதைகள்‌ போதை எனக்கு 
இன்னொரு கவிதை சொல்லேன்‌ 
என்கிறாள்‌ 

மிக நிதானமாக ஒரு 

முத்தத்தின்‌ தலையைத்‌ திருகி 
அவள்‌ பக்கம்‌ நீட்டுகிறேன்‌. 


உள்ளுறை இறைச்சி - இடைச்சி 


அழைத்தாள்‌ என்பதற்காக 
இளவரசியின்‌ அறைக்கு 





எதார்த்தமாகப்‌ போய்விடக்கூடாது 
கூழாங்கல்‌ மயிலிறகு கவிதைகள்‌ 
தனித்துவ வார்த்தைச்‌ சேகரிப்புகள்‌ 
யானை பொம்மைகள்‌ பரிசுகள்‌ 
தேநீர்க்குவளைகள்‌ புனைப்பெயர்கள்‌ 
இவற்றோடு கூடவே 

ஒரு சில மண்டை ஓடுகளும்‌ 

சில டெய்ரிமில்க்‌ ரேப்பர்களும்‌ 
காணக்கிடைக்கலாம்‌. 

பழங்குடிச்‌ சாயலில்‌ இருக்கும்‌ அவளிடம்‌ 
என்‌ அக அன்பை 

தயக்கத்தோடு பகிர்கையில்‌ 

அவள்‌ ஆயுதங்கள்‌ பற்றிய சிந்தனை 
இன்னோர்‌ அலைவரிசையில்‌ 

ஓடாமல்‌ இல்லை 

அவளோ ஒரு புன்னகையை 
வெட்டிச்சீவி நீட்டுகிறாள்‌ 


கவின்‌ 

பறித்தலதன்‌ 
உண்மையும்‌ பரிபூரணமும்‌ ஆனந்தமும்‌ 
சின்னத்‌ தயக்கங்களில்‌ தான்‌ 


அவை பூக்களுக்கு நிகரானவை. 
ஓ 

ஐந்தாவது கண்‌ 


மழைக்‌ கால மாலை 


ஓர்‌ அனலை மூட்டுகிறது 
பெரும்பனிக்குப்‌ பின்னான 





எங்கள்‌ சிறுநடையை 

மூன்றாவது மாடியில்‌ அமர்ந்திருக்கும்‌ பாட்டி 
தனது செல்ல நாயைத்‌ தடவிக்‌ கொடுத்தபடி 
தர்க்கமாகக்‌ கவனிக்கிறாள்‌. 


அப்பாலே.. 


“ஏன்பா செப்பல்‌ போடல?” 





என்னிடம்‌ செப்பல்‌ இல்லை” 
இல்லை என்பதையும்‌ 

ஆனந்தமாய்ச்‌ சொல்லும்‌ 

குட்டிப்‌ பையன்கள்‌ இருக்கும்‌ வரை 
இம்மழைச்‌ சகதிக்கு 

நானும்‌ அஞ்சப்போவதில்லை. 

பெருமழைக்காலக்‌ குளிர்‌ 

ஒரு தேர்ந்த தையல்காரரைப்‌ போல 

அடி மனதின்‌ காதலைக்‌ கோர்க்கிறது 
மிதமான வலிகள்‌ மிதக்கும்‌ காதல்‌ சேர்த்து 
சிலிர்க்கும்‌ பூவேலைப்பாடுகளுடன்‌ 
என்னை அழகாக்குகிறது. 


கவின்‌ 

ஆகவே அன்பே.. 


அன்பிற்கு வார்த்தைகள்‌ இல்லை நீள உயரமில்லை 
பட்டியல்களில்‌ அது ஓட்டாது புளங்காகிதங்களில்‌ செல்லாது 
அதன்‌ தூய்மை எந்த விளம்பரத்திலும்‌ காட்டப்படாது 
அடிமைகளை மிக நேர்த்தியாய்‌ வார்த்துக்கொள்ளும்‌ யுகத்தில்‌ 
அவ்வார்த்தை ஒரு போதை வஸ்துதான்‌ மாய லேயெம்தான்‌ 
பொய்மையின்‌ சதவிகிதம்‌ உயரும்‌ வார்த்தைகளில்‌ 

சிரிப்பைத்‌ தடவி வைத்து நீட்டிக்கிறார்கள்‌ 

வெயிலில்‌ அது வடியும்‌ நாள்‌ வராமலில்லை 

அது அறிந்து மனம்‌ தடுமாறாமலில்லை 

என்‌ தவறு என்‌ சுயநலவெறி என்‌ இயலாமை 

என்‌ அயோக்கியத்தனம்‌ என்‌ திமிர்‌ என்‌ புறக்கணிப்பு 

என்‌ தடுமாற்றம்‌ என்‌ YH இயல்பு 

என்று எதையும்‌ உள்ளிருந்தும்‌ தன்னிலிருந்தும்‌ பார்க்காமல்‌ 
துரோகம்‌ என்ற ஒற்றைப்‌ புள்ளியில்‌ 

பிறரை அடைத்துக்‌ காண்பது மனப்பிறழ்வின்‌ நிழல்‌ 

இயல்பு பிரசிங்கிக்கப்படாமல்‌ வேண்டுமானால்‌ இருக்கலாம்‌ 
அனுபவத்தில்‌ வராமல்‌ இருக்காது உணரப்படாமல்‌ இருக்காது 
அனுபவத்தில்‌ வந்த பிறகு அதற்குரிய இடம்தான்‌ அதற்கு 
ஆகவே அன்பே 

போனால்‌ போகிறது போ 

என்‌ மெளனத்தை நீ மரியாதை என்று வேண்டுமானால்‌ 
எடுத்துக்கொள்‌. 


ro 

யக்கர்‌ உடுக்குறி 


திரிபுரசுந்தரி நமஹ 


பூவால்‌ அமர்த்தப்படும்‌ தீபங்களிலிருந்து 
எழுகிறது புகை வளையம்‌ 
புன்னகையல்லாத ஒருவித மெளனத்திலிருக்கிறாள்‌ 
குங்குமவல்லித்‌ தாயார்‌ 

பீச்‌ கலர்‌ பட்டு 

அவளுக்கு அவ்வளவு பாந்தமாயிருக்கிறது 
வராகி தரிசனமும்‌ 

பாதாள காளி வந்தனமும்‌ 
அடுத்தடுத்துதான்‌ 

பனி தோய்ந்த கார்த்திகைப்‌ ப்ரதோஷ நாள்‌ 
மெய்ம்மயக்குகிறது 

அன்னைக்கும்‌ எனக்குமிடையே இருக்கும்‌ 
தீபங்கள்‌ நானைச்‌ சொக்கி உருக்குகின்றன 
அவளுக்குத்‌ தெரியாதா என்ன? 
கேட்கவும்‌ வேண்டுமோ அவளிடம்‌? 
உயிர்‌ உருக்கம்‌ அறியாதவளா அவள்‌? 
வேண்டுதல்‌ வேண்டாமை இரண்டுமற்று 
அவளின்‌ மூக்குத்தியில்‌ 

லயித்துக்‌ கண்செருகிறேன்‌ 

குங்குமம்‌ வாங்கிண்டு போ பாப்பா 
என்று ஐயர்‌ சற்று 

உரத்த குரலெடுத்து அமுங்குகிறார்‌ 
திடுக்கிட்டுக்‌ கண்திறந்து நான்‌ 
பாப்பாவைத்‌ தேடுகிறேன்‌ 

தீபப்‌ புகையையும்‌ காணவில்லை 
பதிலாய்‌ 

வெப்பக்‌ காற்று வந்து 

என்‌ நாசியிற்‌ புகுந்தாட்கொள்றெது. 


கவின்‌ 

சரியாக மூடாத சோப்‌ டப்பா 


தூங்கி எழுந்தேன்‌ 

இன்று முதல்‌ நான்‌ செல்லாத மனிதன்‌ 
என்று அறிவித்திருந்தார்கள்‌ 

இது நாள்‌ வரை நான்‌ சேகரித்திருந்த 
எல்லாவற்றையும்‌ புதுப்பிக்கச்‌ சொல்லி 
விரல்களில்‌ மையிட்டார்கள்‌ 

கருப்பு வெள்ளைக்‌ கனவுகளை 

நீலக்‌ கலர்‌ சோப்‌ டப்பாவில்‌ 
வைத்துக்கொள்ளச்‌ சொன்னார்கள்‌ 
அது சரியாக மூடவில்லை 

என்‌ கனவுகளின்‌ அளவை விட 
சிறியதாகவும்‌ இருந்தது 

சரியப்பா இதையெல்லாம்‌ செய்த 
மவராசன்‌ எங்கே என்றேன்‌ 
சப்பானுக்கு விமானமேறிவிட்டதாக 
தகவல்‌ சொன்னார்கள்‌ 

சரிதான்‌ என்று மண்டையையும்‌ 
சோப்‌ டப்பாவையும்‌ ஆட்டியபடி 
வீட்டுக்குக்‌ கிளம்பினேன்‌. 

மழை மீதேறி வா என்னிடம்‌ 

ஓர்‌ நீர்வண்ண ஓவியம்தான்‌ 

நமக்கான தீர்வென மழையறியும்‌ 

தீரா முத்தங்களில்‌ தனிமையை 

கரைத்தேவிடும்‌ மருத்துவக்‌ குணமுண்டு அதனிடம்‌ 
மேலும்‌ எம்மொழிக்‌ கவிதையையும்‌ தன்‌ 
கவித்துவக்‌ கணங்களால்‌ 

மொழிபெயர்த்துவிடும்‌ தனித்துவமும்‌. 


mn 

கெளரிமனோகரி அபிதா முத்துப்பேச்சி 
எல்லோரும்‌ ஒரே ஒருவர்தான்‌ 
அந்த ஒரு-வருக்குள்தான்‌ நானும்‌. 


யக்கர்‌ உடுக்குறி 


நீ போதும்‌ முக்காலத்திற்கும்‌ என்றவள்‌ 
கொஞ்சம்‌ யோசித்து 
முத்த காலம்‌ மொத்தத்திற்கும்‌ என்றாள்‌. 


கவின்‌ 

ரசவாதம்‌ குறித்துக்‌ கேட்டார்கள்‌ 
நான்‌ ஒரு பெயரை நினைத்துக்கொண்டேன்‌. 

பூ மலரும்‌ சப்தத்தைக்‌ கேட்க வேண்டுமா 
மனம்‌ கொண்டு அதனை இன்னும்‌ 
நன்றாக உற்றுப்‌ பார்‌. 


Wa) 


கோப்பைகளுக்கு இடையேயான வெறுமையில்‌ 
சந்தித்துக்கொள்ளத்தான்‌ செய்கிறோம்‌ 

அந்த சூன்யதிலும்‌ 

ஒரு தீர்க்கமான அன்பு விரவியிருக்கிறது பார்‌. 

எவ்வளவு தனிமையையும்‌ 

ஒரு அன்பான சொல்‌ போக்கிவிடும்‌ என்றால்‌ 
என்‌ ப்ரியமான சொல்லே 

நீ எங்கேதான்‌ ஒளிந்துகொள்கிறாய்‌. 


உருப்பெரும்‌ மாற்றம்‌ 


ராட்க்ஷ்ப்‌ பறவையின்‌ சிறகசைப்பென 

கொழுந்து விட்டு எரியும்‌ அந்தத்‌ தீயின்‌ ஜுவாலை 
மேலெழும்பியெழும்பிக்‌ கரைகிறது 

பூக்கள்‌ அடுக்கிய 

அரவிந்தறின்‌ சமாதியில்‌ ஒருத்தி 

மிகத்தர்க்கமான நிச்சலனத்துடன்‌ சாய்ந்திருக்கிறாள்‌ 
எதிர்ப்பட்டவரின்‌ புன்னகை 

என்னை ஒரு மெல்லிய வாசனையாக மாற்றிவிடுகிறது. 

கீச்சல்‌ 


நான்‌ எளியவன்‌ என்று சொல்வதற்குக்‌ கூட 
இப்போதெல்லாம்‌ அருவருப்பாயிருக்கிறது 
அதனை ஆயுதமாய்ப்‌ பயன்படுத்துவோர்‌ 
ஒருபுறமும்‌ நர்த்தனமிட 

தன்‌ கையிலிருக்கும்‌ இரண்டு செல்போன்களில்‌ 
மிகச்‌ சிறியதும்‌ 

அடிப்படை வசஇயன்றி வேறறியாத 
செல்லிடப்‌ பேசிகளையே மிகுவன்மத்துடன்‌ 
ஓங்கியடித்துச்‌ சிதறவிடுகின்றனர்‌ 

அப்படிச்‌ சிதறுபவைகளிலிருந்து சிற்சிலவை 
உயர்ரக செல்பேசிகளின்‌ 

பாதுகாப்புக்‌ கவசங்களில்‌ பட்டு 

சில கீச்சல்களை ஏற்படுத்தும்‌ 

அவர்களைப்‌ பொறுத்தவரை 

அதுதான்‌ காலத்தின்‌ வடு 

தனித்து உருண்டு மல்லாக்கக்‌ கிடக்கும்‌ 
சிம்கார்டுகள்‌ பறந்து 

நனவிலிக்குள்‌ செல்லும்‌ 

அக்கனம்‌ நான்‌ மரணிக்கிறேன்‌ 


# கீச்சல்‌ - கீறல்‌ 


கடவுளுக்கு நன்றி 


ஆம்‌ நம்பியாண்டார்‌ நம்பி சொன்னது போல்‌ 





இஃது பொல்லாப்‌ பெருங்கடலே 





இங்கே ஆன்ந்தமயமான வாழ்வை 

கணம்தோறும்‌ கொண்டாடவும்‌ சொல்கிறார்கள்‌ 
பிறவாப்‌ பெருவரம்‌ வேண்டி பிரார்த்தனையும்‌ செய்கிறார்கள்‌ 
அகமே வாழ்வெனில்‌ 

வலிகள்‌ காயங்கள்‌ இல்லா வாழ்வேது 

பச்சைத்‌ துரோகங்கள்‌ நம்பிக்கை அவிழ்த்தல்கள்‌ 
சத்திய மீறல்கள்‌ (அதான்‌ தாகூர்‌ கிழிச்சுப்டாருல்ல) 
ஈவிரக்கமில்லாப்‌ புறக்கணிப்புகள்‌ 

அழகழகான ஆயுதங்களின்‌ அற்புதச்‌ சொருவல்கள்‌ 
தாங்கா மனங்களேது? 

தேவை காரணகாரிய அடிமைகள்‌ 
தலையாட்டல்கள்‌ நியாயப்படுத்துதல்கள்‌ 
ஆணித்தர பாவனைகள்‌ 

வசதியான அதிக்க நம்பிக்கைகள்‌ 

இடித்துரைத்தல்‌ அறியா பூம்பூம்‌ மாடுகளின்‌ 
புடலங்காய்த்‌ தோழமைகள்‌ 

நீதான்‌ கடவுள்‌ நீதான்‌ சாமி 

என்று சுயத்தைப்‌ போதையேற்றும்‌ புகழ்ச்சிகள்‌ 
திடீர்‌ ஞானோதயங்கள்‌ 

புதிய ஞானங்கள்‌ புதிய நோக்கங்கள்‌ 

யார்யாரோ எதிர்பார்த்து 

நாம்‌ எதிர்பார்க்கா நேரத்தில்‌ 

கண்முன்‌ வந்து நிற்கும்‌ மரணங்கள்‌ 

இவை மட்டுமே என்‌ கைவசம்‌ மீதமிருக்கின்றன. 
இருக்கட்டுமே (ஆனாக்க என்ன?) 
தொழிற்சங்கங்கள்‌ இருப்பது போல 
மனச்சங்கங்களா அமைக்க முடியும்‌? 

அப்படியே இருந்தாலும்‌ அவரவர்‌ அறம்‌ என்றானபின்‌ 
மனச்சங்கத்‌ தலைவரின்‌ மனோவியாசம்‌ யாரறிவார்‌? 


சுயச்சொறி வித்தகர்களின்‌ வீடுபேறு அங்கேயா நிகழப்போறெது? 

அடேய்‌ கவின்‌ மாங்கா மடையனே 


டைப்‌ டைப்பா புலம்புறியா 





இனி என்னதான்‌ செய்யப்‌ போகிறாய்‌? 

ம்ம்‌.. சொல்றேன்‌ ப்ரோ 

உயிர்‌ நிரம்ப ஒரு பெயரை உச்சரித்தபடி 

வான்‌ பார்த்து நிற்பதிலும்‌ 

குழந்தைகளுடன்‌ கண்கள்‌ விரித்து 

காற்றூதித்‌ தலையாட்டி விளையாடுவதிலும்‌ 
சுருக்கங்கள்‌ ததும்பிய தாத்தா பாட்டிகளின்‌ 
கருணையும்‌ வாஞ்சையும்‌ வாழ்வும்‌ மிக்கதொரு தொடலிலும்‌ 
இச்சென்மம்‌ இன்புறட்டும்‌ 

மூச்சில்‌ குளிர்மை பிரயாணிக்கட்டும்‌ 

சுயம்‌ கரைக்கும்‌ பயணங்களில்‌ அகம்‌ வளர்ப்பேன்‌ 
ஓத்திசையும்‌ மனங்களோடு ஒரு தேநீர்‌ அருந்துவேன்‌ 
இயல்பு இயலாமை ஆக்கம்‌ சுகம்‌ பகிர்வேன்‌ 
செயலெனக்‌ கடுகளவு சாத்தியம்‌ பார்ப்பேன்‌ 
சாத்தியத்தின்‌ உட்கூறு வளர்ப்பேன்‌ 

என்னை நானே கேலிசெய்வேன்‌ 

கொஞ்சமாய்க்‌ கொஞ்சம்‌ முன்‌ நகர்வேன்‌ 

விரல்கள்‌ பிணைத்து மூச்சை கவனித்து சிறுநடை புரிவேன்‌ 
எதிர்படும்‌ மரத்திற்கு என்னை உச்சி முகரத்‌ தருவேன்‌ 
காணக்கிடைக்கும்‌ இறகொன்றை பத்திரப்படுத்துவேன்‌ 
அல்லது காற்றிலூதித்‌ திரும்புவேன்‌ 

பிடித்ததை முடிந்ததைச்‌ செய்வேன்‌ 

அல்லது ஏதும்‌ செய்யாமலிருப்பேன்‌ 

கருணையின்‌ தோள்களில்‌ மரணித்துச்‌ சாய்வேன்‌ 
ஏதுமற்றிருந்தாலும்‌ 

எல்லாவற்றோடுமிருப்பேன்‌ 

யாருமில்லாவிட்டாலும்‌ 

எல்லோரோடுமிருப்பேன்‌ 

இன்மைகளால்‌ நிரம்பியிருந்து 

எல்லாமுமாயிருப்பேன்‌. 

எனக்காகப்‌ பேச வேண்டியவர்களிடம்‌ 

என்னைப்‌ புரிந்ததுகொள்ளச்‌ சொல்லி 

ஓயாமல்‌ மோதுகிறேன்‌ 

வாழ்வே 

உன்னைப்‌ போல 

ஒரு அயோக்கியப்பயலை 

இதுவரை கண்டதில்லை நான்‌. 

செத்திருக்க வேண்டியவன்‌ 

எப்படி சாவுக்கு வந்திருக்கிறான்‌ என்று பார்க்கிறாயா 
எனக்கும்‌ அதே கேள்விதான்‌. 

மேஜிக்ல என்ன இருக்கு 

ஒண்ணுமில்ல 

அப்போ அந்த ஒண்ணுமில்ல இருக்குல்ல அதக்‌ கத்துக்குடு 
யாரோ போல 

என்னை நீ கடந்து செல்லும்‌ தீர்க்கம்‌ இருக்கிறதே 
அது அவ்வளவு அழகு. 

உருகிக்‌ கரைந்து பாடும்‌ ஒரு பாடலின்‌ இடையே 
கண்ணோரம்‌ கண்ணீர்‌ கசிகிறது 

அவ்விசை என்‌ வலி கரைத்துக்‌ கண்ணீர்வழி ஒடுகிறதா 
அல்லது 

நான்‌ வேறாய்‌ என்‌ துயர்‌ வேறாய்‌ 

காலம்‌ கொண்டு ஒரு கோடு போடுகிறதா? 
கண்ணீரில்‌ இல்லை ஆண்‌ பெண்‌ 

இனி இல்லை என்றறிந்த மனது அறியுமதை. 

கண்ணீரின்‌ பாதையென்பது என்‌ ஜீவிதம்‌ 
என்‌ ரத்தமும்‌ சதையும்‌ 

என்‌ பிறழ்வும்‌ ஆகச்சிறந்த கவிதையும்‌ 

என்‌ உயிரின்‌ பதம்‌ 

மற்றும்‌ நானேதான்‌. 

என்னைக்‌ கடந்துதான்‌ எதும்‌ உன்னிடம்‌ வரும்‌ 
நான்‌ இருக்கையில்‌ நீ ஒருபோதும்‌ அழக்கூடாது மாமா 
என்கிறாள்‌ 

சரி பாப்பா என்கிறேன்‌ 

கண்ணீர்‌ துடைத்தபடி. 

முதன்முதலில்‌ என்‌ கண்ணீர்‌ பார்த்து 

நீ துடித்ததை 

பின்‌ வரும்‌ காலத்தில்‌ 

பொய்யாக்கியது 

என்‌ ஊழ்வினையா அல்லது 

வாழ்வின்‌ தீரா மாய விளையாட்டா? 

அயன்‌ 

மயன்‌ 

விதுரன்‌ 

காலக்‌ கணிதன்‌ 

பைரவன்‌ 

எமன்‌ 

வரிசை தப்பாமல்‌ போற்றுகிறேன்‌ மற்றும்‌ 
வசைச்‌ சொற்களுக்கு மன்னிக்கவும்‌ காலமே 
அவளை என்னிடம்‌ திருப்பிக்‌ கொடுத்துவிடு. 


mn 
ins) 


நிர்கதியின்‌ சுவடுகள்‌ -10 


ஆகச்‌ சிறந்த என்று என்னால்‌ 
நம்பப்படுகிறவற்றை 

ஒரே ஒரு நொடியில்‌ 

அழித்துவிட்டுப்‌ பழிப்புக்‌ காட்டுகிறது காலம்‌ 
பெரும்‌ புயலின்‌ பாதையில்‌ 





என்னை நகர்த்தி வைத்துவிட்ட 
ஆசுவாசம்‌ அதற்கு 

மீண்டும்‌ பூஜ்யம்‌ தான்‌ 

மறுபடியும்‌ முதலிலிருந்து தான்‌ 
ஆனாலும்‌ என்‌ உயிர்‌ 

காலத்தை ஆட்கொள்ள அனுமதிக்க மாட்டேன்‌ என்கிறது 
இதோ இந்தக்‌ கார்த்திகையின்‌ 
முதல்‌ விளக்கை நான்‌ 
ஏற்றுகிறேன்‌ 

என்‌ இயலாமைகள்‌ 

நின்று நிதானமாய்‌ எரிந்துவிடும்‌ 
என்றே சுடரசைகிறேன்‌ 

காற்றே வா. 

௫ 

இதயத்தின்‌ கண்ணீர்‌ வழிய 
மேற்கொள்ளப்படும்‌ பயணங்களில்‌ 
ஒரு ஆம்புலன்ஸ்‌ 

பாம்பு போல நெளிந்து போகிறது 
தன்‌ நீலக்‌ கண்ணைச்‌ சுழலவிட்டபடி. 
௫ 

நான்‌ இருக்கேன்‌ உனக்கு 

என்று இருக்கும்போது சொன்னது 
நீங்கள்‌ இல்லாமல்‌ போகையில்‌ 
இல்லாமலே போயிற்று 

என்னை நீ புரிஞ்சுகிட்டது அவ்ளோதானா? 
அப்போ என்மேல நம்பிக்கையில்லயா? 

ஆமாம்‌ என்மேலதான்‌ எல்லாத்தப்பும்‌ போதுமா? 
என்பன போன்ற நெஞ்சை நக்கும்‌ வசனங்களை தயவுசெய்து 
என்னிடம்‌ சொல்லாதீர்கள்‌ 

நான்‌ வழியும்‌ கண்ணீரை வைத்து வார்த்தைகளை 
மாற்றுவதில்லை 

பழைய கதைகளைக்‌ கொண்டு 

புதிய கற்பிதங்களை ஏற்படுத்துவதில்லை 

சின்ன விஷயங்களின்‌ கடவுள்களை 

எல்லாத்‌ திசைகளிலும்‌ அனுப்பிவையுங்கள்‌ 
உங்களைப்‌ போலவேதான்‌ நானும்‌ 
அவர்களின்பின்‌ ஆவலாயோடுவேன்‌ 
அமைதியைக்‌ குழைத்து அர்த்தங்களை 
அடுக்கினால்‌ புரிதலின்‌ 

அஸ்திவாரம்‌ பலப்படும்‌ 

இடையிடை இடைவெளிகளில்‌ 
இயலாமைகளை தவறுகளை 

இட்டு நிரப்பிக்கொள்ளலாம்‌ 

உள்ளபடியே இன்னும்‌ பலப்படும்‌ 





இன்னாரைப்‌ புரிஞ்சிக்கட்டேன்‌ 

என்று யாராலும்‌ சொல்லிவிடமுடி யாது 
அதுவொரு ரிலே ஓட்டம்‌ 

பரஸ்பரம்‌ ஓடிக்கொண்டுதானிருந்தாலும்‌ 
அந்த மாயக்குச்சியை 
உதாசீனப்படுத்தினால்‌ 
அலட்சியப்படுத்தினால்‌ 

ஓடுவதில்‌ பயனில்லை 

வார்த்தைகளைத்‌ தூக்கி எறிந்துவிட்டு 
பேசத்துவங்குங்கள்‌ 

மனமிருந்தால்‌ 

என்மேல்‌ படிந்திருக்கும்‌ 

நிர்கதியின்‌ சுவடை 

ஒரு சொம்பு நீரூற்றிப்‌ போக்குங்கள்‌. 

இருப்பதும்‌ இல்லாமல்‌ போவதும்‌ 
வேறுவேறல்ல தான்‌ 

நீங்கள்‌ இருங்கள்‌ 

என்று மட்டும்தானே சொல்கிறேன்‌. 
௫ 

நீரற்ற குளம்‌ தான்‌ 

ஆனாலும்‌ கல்லெறிகிறேன்‌ 

நீர்‌ வராமலா போய்விடும்‌? 

௫ 

உதிர்ந்துவிட்ட மலரொன்றை 
தொட்டுத்தூக்க நான்‌ முனைகையில்‌ 
தோற்றுவிட்டேன்‌ தோற்றுவிட்டேன்‌ 
என்று கதறுபவர்களே 

அப்பால்‌ போய்விடுங்கள்‌. 

௫ 

மும்மலத்தின்‌ மூன்றாவதான 
மாயையின்பாற்‌ 

சுயபட்சாதாப சுயநலத்தின்கண்‌ 
கசிகின்ற கண்ணீருமுண்டு 
எல்லாக்கண்ணீரும்‌ 

ஆன்மாவின்‌ வியர்வையல்ல. 

௫ 

பாதியில்‌ துண்டிக்கப்படும்‌ 
தொலைபேசி அழைப்புகளில்‌ 
தொடர்ந்து பேசிக்கொண்டி ருப்பது எதுவோ 
அதில்‌ நிர்கதியின்‌ சுவடொன்று 
மிக அழுத்தமாய்ப்‌ பதிந்திருக்கும்‌. 
௫ 

வெளிகளில்‌ அலைவுறும்‌ 

வண்ணப்‌ பட்டாம்பூச்சி 
அறிவதில்லை என்‌ 
உள்ளங்கைகளின்‌ ஏக்கத்தை 

அதன்‌ ஆனந்தம்‌ அதற்கு 
உள்ளங்கைகளின்‌ ஏக்கம்‌ எனக்கு. 

முத்தம்‌ 
முத்தம்‌ 
முத்தம்‌ 
முத்தம்‌ 
முத்தம்‌ 


ஒரு 
ஒரு 
ஒரு 
ஒரு 
ஒரு 
ஒரு 
ஒரு 
ஒரு 
ஒரு 


தொன்மம்‌ 
ஆசை 

எளிய ஸ்பரிசம்‌ 
தண்டல்‌ 
அகச்சுடர்‌ 


பரவச சிலிர்ப்பு 

ஏகாந்தக்‌ கரைதல்‌ 

மெல்லிய சுவாரஸ்யக்‌ குறும்பு 
கடலுக்குள்‌ இருக்கும்‌ ஓலை 





mn 


nN 


துளிர்க்கும்‌ கேரட்‌ தோட்டத்தைக்‌ கடக்கையில்‌ 
ஊடுருவும்‌ பரவசம்‌ போர்த்திய சோகத்தின்‌ சாட்சியாய்‌ 
நீ யார்‌ என்று கேட்பவர்களுக்கு 

நீ யாரின்‌ யார்‌ என்று பதிலளித்தேன்‌. 


© யக்கர்‌ உடுக்குறி 


அகமே தவம்‌ செய்க தவம்‌ செய்க அகம்‌ செய்‌ அற்றுச்‌ செய்‌ 
அகம்‌ அதுவே தவம்‌ அதுவே அகம்‌. 


வழிப்போக்கன்‌ என்ற வகையில்‌ சொல்கிறேன்‌ 
உறுமீனின்‌ மந்திரத்தில்‌ 
ஒரு கடல்‌ இருக்கிறது. 

கோடிட்ட இடங்களை நிரப்புக என்றேன்‌ 
கோடுதான்‌ நிரப்பிவிட்டதே என்றாள்‌ 


mn 


முத்தத்திற்கு முன்‌ 


நிர்கதியான சூஃபி கவிஞன்‌ என்றாள்‌ 

சூஃபி கவிஞன்‌ நிர்கதியாவதில்லை 
வேண்டுமானால்‌ 

உன்‌ முத்தத்தால்‌ அவனை 

இன்னும்‌ எளிமையாக்கு 

பரவசத்தால்‌ அவனை வாஞ்சையின்‌ உச்சத்திற்கு 
அழைத்துச்செல்‌ என்றேன்‌ 

என்னசெய்வேன்‌ 

அடையாளமற்ற இளவரசியவள்‌ என்றாள்‌ 
கண்ணோடு கண்பார்த்து 

என்‌ அடையாளம்‌ உன்‌ காதல்‌ தான்‌ என்றேன்‌. 


rom 
© 


யக்கர்‌ உடுக்குறி 


முத்தத்திற்குப்‌ பின்‌ 


சரியென்று காற்றில்‌ விழியால்‌ எழுதியவள்‌ 
அருகே வந்து ஒரு தேனீரைப்‌ போல 
என்னைப்‌ பருகினாள்‌ 

தேனீர்‌ என்னைப்‌ பருக 

நான்‌ தேனீரைப்‌ பருகினேன்‌ 

ஆவி பறந்தது 


சூரிய ஒளி பின்னுக்குச்செல்லும்‌ 

ஒரு பொழுதில்‌ 

வானத்தின்‌ நீலத்தை 

முழுவதுமாய்‌ உள்வாங்கிக்‌ கண்மூடினேன்‌ 
விழித்துப்‌ பார்க்கையில்‌ 

ஒரு சிறு இலை அசைந்தது. 

மாலை நேர மொட்டை மாடி 

வரமும்‌ வரம்‌ சார்ந்ததும்‌. 

ஒரு தொட்டிச்‌ செடி 
கல்யாண்ஜியைப்‌ பார்க்கவிடாமல்‌ 
மறைத்துக்‌ கொண்டிருந்தததில்‌ 
எனக்கு வருத்தம்தான்‌. 

அவரிடம்‌ சொன்னால்‌ 
சந்தோஷப்படுவார்‌. 


Lo 


mn 

அன்புள்ள மஸ்தானி - 1 


இன்றிரவும்‌ அந்த போதை மாத்திரைகளை 
கொடுத்தனுப்பாதே மஸ்தானி 

உன்‌ சித்தாரிலிருந்து வரும்‌ அவை 
என்னை ஸ்தம்பிக்கச்‌ செய்து 

நிலவைப்‌ பார்த்தபடி பல மணி நேரம்‌ 
நிற்கவைத்து விடுகின்றன 

அதன்‌ கரணங்களோடு 





காதலின்‌ உக்கிரமும்‌ கூடிக்கொண்டே இருக்கிறது 
மனதுவைத்து 

இன்று ஒரு நாள்‌ மட்டுமாவது 

என்னை சராசரி மனிதனாக்கிவிடு 

அன்புள்ள மஸ்தானி -2 


இலங்கையிலிருந்து தருவித்த தேயிலையில்‌ 
தயாரித்த தேநீரைப்‌ பருகுகிறோம்‌ 

இம்மாலை வேளை 

புத்தருக்கு ஒரு அகலை ஏற்றிவைத்திருக்கிறாள்‌ 
ஒரு பூவையும்‌ சாத்தி வைத்திருகிறாள்‌ 
புத்தருக்குத்‌ தேநீர்‌ கொடுத்தாயா என்றேன்‌ 
ஒரு கணமும்‌ யோசிக்காமல்‌ சொன்னாள்‌ 
அவரைத்தானே பருகிக்‌ கொண்டிருக்கிறோம்‌. 


கவின்‌ 


© 541 


mn 


அன்புள்ள மஸ்தானி -3 


சிக்னலுக்குக்‌ காத்திருக்கையில்‌ 

சிறுமி ஒருத்தி நட்சத்திரம்‌ விற்றது பற்றி 

பகிர்ந்தேன்‌ அவளிடம்‌ 

வாங்காமல்‌ வந்ததற்குக்‌ கடிந்துகொண்டாள்‌ 

நாமதான்‌ கிருஸ்துமஸ்‌ கொண்டாடுவதில்லையே பாப்பா 
என்றேன்‌ 

நட்சத்திரம்‌ உங்களுக்கு அவ்வளவு சின்னதாய்ப்‌ 
போய்விட்டதா என்றாள்‌ 

புரியாமல்‌ கொஞ்ச நேரம்‌ விட்டத்தைப்‌ பார்த்துக்‌ 
கொண்டேன்‌. 


யக்கர்‌ உடுக்குறி 


ro 
© 


கண்ணீர்மல்க 

இருகரம்‌ கொண்டும்‌ 

புத்தரின்‌ கன்னத்தைத்‌ தழுவினேன்‌ 
பாப்பாவின்‌ ஸ்பரிசம்‌ போலவே இருந்தது 


ஒரு கன்னத்தில்‌ அறைந்தாள்‌ 
மறுகன்னத்தைக்‌ காட்டினேன்‌ 
அரவணைத்தபடி முத்தமிட்டாள்‌ 
நன்றி ஜீசஸ்‌ 

e 

கிஸ்மிஸ்‌ பழத்தை கிருஸ்மஸ்‌ என்கிறாள்‌ 
கிருஸ்மஸ்‌ அன்று கிஸ்மிஸ்‌ என்கிறாள்‌ 
பாப்பாவின்‌ குறும்பில்‌ கிஸ்மிஸ்‌ பழங்கள்‌ 
கிருஸ்மஸ்‌ அன்று நட்சத்திரங்களாகி 
அவள்‌ வாய்க்குள்‌ செல்கின்றன. 


mn 


விதிவசமோ 

சுய உருவோ 

காதலி துரோகம்‌ செய்துவிட்டால்‌ 
என்ன செய்யலாம்‌ 

சரி 

பாப்பாதானே என்று சொல்லிக்கொண்டு 
அவள்‌ வாழ்விலிருந்து 

தூர இருந்தபடி 

இன்னும்‌ கொஞ்சம்‌ காதலிக்கலாம்‌.. 


க 
© 


யக்கர்‌ உடுக்குறி 


மயில்பச்சைக்காரி 


ஏதும்‌ பேசாமல்‌ வெகுநேரம்‌ அமர்ந்திருக்கிறாள்‌ 
இரு கைகள்‌ முழுதும்‌ 

சிற்ப ஓவியங்களை 

பச்சைகுத்தியிருக்கும்‌ அவளின்‌ 

உயிரை உவந்து ஆராதிக்கிறேன்‌ 

தன்‌ இருப்பை அவ்வளவு இயல்பாக அவளால்‌ தர முடிகிறது 
உடனிருத்தலை 

உறவை 

ப்ரியத்தை 

இப்படியும்‌ அளிக்க முடியுமென்றுணர்த்துகிறாள்‌ 
அதுவும்‌ அந்தத்‌ தேநீரை வானம்‌ பார்த்து 

அவள்‌ பருகியதும்‌ 

நூறு வயதையும்‌ கடந்த அவளின்‌ அருகில்‌ 

சிட்டுக்‌ குருவியொன்று வளைந்து வந்தமர்ந்ததும்‌ 
என்‌ புனைவுகளை யாரோ அனாயசமாக 

காற்றில்‌ பறக்கவிட்ட தருணங்கள்‌ 

ஆகாயத்தையும்‌ நீரடுப்பின்‌ புகையையும்‌ 

மிதமான பனியையும்‌ அவளையும்‌ நான்‌ 
உள்வாங்கிச்‌ சிலிர்க்கையில்‌ சட்டென்று சொன்னாள்‌ 
“அஞ்சு விசில்‌ வந்திட்டு குக்கரை அமர்த்திடலாம்‌.” 


குளிர்‌ காலையொன்றில்‌ 

மழை, தலைவலி மற்றும்‌ 

பதஞ்சலி தைலம்‌ 

ஆகியவற்றோடு ஒரு செல்‌ஃபீ அனுப்பினாள்‌ 
நான்‌ மெல்ல 

காய்ச்சலுக்கு என்ன மருந்தென 
வினவினேன்‌. 

ஒரு aly. 
ஒரு ழ்‌ 
கூ 
டி மாதிரி 


நிலா. 


ழ்‌ 


எவ்வளவு பொறுமையாய்‌ 
அந்தப்‌ பூக்களை 

அடுக்கி வைத்திருக்கிறார்கள்‌ 
காற்று வந்து 

மீண்டும்‌ ஒரு அற்புதம்‌ 
நிகழ்த்துமிடம்‌ இருக்க 
கொடுத்துவைத்திருக்க வேண்டும்‌. 

பூவால்‌ அமர்த்தப்படும்‌ தீபம்‌ 

புகை அடுக்கு எழுகிறது 

கண்களை இன்னும்‌ கொஞ்சம்‌ சுருக்கி 
பிரார்த்திக்கிறார்‌ ஒருவர்‌. 

௫ 

பாட்டிகளைக்‌ காதலிப்பவனுக்கும்‌ 
குழந்தைகளை நேசிப்பவளுக்கும்‌ ஒரு காதல்‌ 
என்னது ஒரு காதல்‌ தானா 


நிறைய்ய காதல்‌- எண்ணமுடியாத நட்சத்திரங்களைப்‌ போல 


mn 


மாய இரவின்‌ பறவை 


அப்படி ஒரு கணத்தில்‌ எல்லாம்‌ 

நான்‌ நிறம்‌ மாறிவிடுவதில்லை 

பழையவை என்பது நினைவுக்கேது 

அது ஒரு இரவுப்‌ பறவை 

அது தன்பாட்டிற்குப்‌ பறக்கும்‌ 

அதுவும்‌ பெளர்ணமிக்கு 

முந்தைய நாள்‌ இரவெனில்‌ அலாதி அதற்கு 
ஒரு பெரும்‌ தூக்க மாத்திரையை 

அது சுற்றிச்‌ சுற்றி வரும்‌ 

அனால்‌ தூங்காது 

குலைகுலையாய்‌ அங்கிருந்து 

நினைவுகளை அள்ளிவரும்‌ 

அவற்றின்‌ நிறம்‌ 

ஒரு அரவணைப்பின்‌ ஸ்பரிசமாகவும்‌ இருக்கும்‌ 
பார்வையின்‌ கூராயுதமாகவும்‌ இருக்கும்‌ 
பனைத்‌ தோளின்‌ குளிர்ச்சியாகவும்‌ இருக்கும்‌ 
சொற்கள்‌ பொதிந்த காமமாகவும்‌ இருக்கும்‌ 
உதடுகள்‌ எழுதும்‌ கடல்வரிகளாவும்‌ இருக்கும்‌ 
நூற்றாண்டின்‌ மூச்சுக்‌ காற்றாகவும்‌ இருக்கும்‌ 
இதோ அந்தப்‌ பறவை என்னை 

உற்றுப்‌ பார்க்கிறது 

என்‌ நிறம்‌ மாறவில்லை 

ஆயின்‌ நான்‌ நீராகி அதன்‌ கண்களுக்குள்‌ 


கானலாய்‌ உருமாறிப்‌ பாய்ந்து கொண்டிருக்கிறேன்‌ 

கின்னிபிக்‌ மொழியில்‌ ஒரு காதல்‌ கதை 


செம்மரங்கள்‌ செழித்த வெண்பனிப்‌ பிரெதேசத்தில்‌ 
குறிப்புமொழிச்‌ சமிஞைகளால்‌ ஒரு காதல்‌ கதை 
சதா நிகழ்ந்தபடியே உள்ளது 

அவர்களின்‌ வானம்‌ அவர்களு கேயானது 

அது சச்சரவின்‌ துவக்கமா அல்லது 

காதலின்‌ வழிச்‌ செயலாயென 

நாம்‌ எப்படி அறியமுடியும்‌ 

ஆயினுமந்த பூரணத்தை உணரமுடிகிறது 
அந்தக்‌ காதலை 

அந்தச்‌ செல்லத்தை 

அந்த உடனிருப்பை 

அந்த குறுகுறுப்பை 

அந்த முத்தங்களை 


mn 

சின்னஞ்சிறிய கிராமத்திலிருந்து 

செவ்வாய்‌ கிரகத்திற்குச்‌ செல்பவள்‌ 

போகிற போக்கில்‌ சொன்னாள்‌ 

“அருகனே இசையைத்‌ தானே தேடுகிறாய்‌ 

அது உன்‌ மூதாதையரின்‌ மூங்கில்‌ காட்டில்‌ இருக்கிறது” 
நான்‌ சொன்னேன்‌ 

“இப்போது நான்‌ நிற்பது 

அந்த முங்கில்‌ காடு இருந்த இடத்தில்‌ தான்‌”. 


ட © யக்கர்‌ உடுக்குறி 


நியதி 


பறிசுத்த அன்பிற்கு 
துரோகமே பறிசு 
அதில்‌ 

துளி விஷம்‌ 


சாத்தானிடமும்‌ இல்லை. 


mn 


ஹைக்கூ ஓர்‌ இறைச்சித்‌ துண்டு 


கடந்து செல்வதற்கான 
வெளியுடன்‌ இருப்பவனை 
கடந்துதானே செல்வார்கள்‌ 

இதில்‌ வருத்தம்‌ 

எங்கிருந்து வரவேண்டும்‌! 
சுயத்திற்கும்‌ சுயமரியாதைக்குமான 
பர்லாங்‌ வித்தியாசங்களை அறிதல்‌ 
ஒன்றும்‌ கம்ப சூத்திரமல்ல என்றாலும்‌ 
இந்த உள்ளுணர்வை 

என்னதான்‌ செய்ய முடியும்‌ 
அதற்கென ஒரு 

வாழ்வைத்‌ தருவதைத்‌ தவிர! 

ஆஹா 


இன்பாக்ஸில்‌ இதயங்களை பறக்கவிடுபவரே நேரில்‌ என்ன 
தருவீர்‌ 

ஒரு இதயமும்‌ ஒரு வானமும்‌. 

வானம்‌ நமக்கு மட்டும்‌ சொந்தமானதா 

ஆம்‌, நம்முடை வானம்‌ நமக்குச்‌ சொந்தம்‌. ஏனெனில்‌ 
நம்முடைய அனுபவத்தில்‌ நம்முடைய வானம்‌ மட்டுமே 
உள்ளது. 

வானம்‌ நல்லது ல மாமா 

வானம்‌ நல்லது மட்டுமல்ல நம்மை நன்மை நோக்கி 
அழைத்துச்‌ செல்லும்‌ 

வானம்‌ தான்‌ நிலா வை வைச்சிருக்கு வானவில்‌ தருது மழை 
தருது நட்சத்திரம்‌ வைச்சிருக்கு வானத்தில தான்‌ கடவுள்‌ 
இருக்கார்‌ 

அப்ப இதயம்‌ 

ஆம்‌ வானமும்‌ நிலாவும்‌ மழையும்‌ வானவில்லும்‌ நட்சத்திரமும்‌ 
நம்மை கடவுளோடு ஒரு தேநீர்‌ அருந்த வைக்கும்‌ 
நேரத்தினைப்‌ பரிசளிப்பவை. கடவுள்‌ அந்தத்‌ தேநீரை மிக 
ரசித்துப்‌ பருகிக்‌ கொண்சொக்கும்‌ ஓரிரு வினாடிகளில்‌ நாம்‌ 
மிக நுண்ணிய முத்தம்‌ ஒன்றைப்‌ பரிக்கொள்ளமுடியும்‌. 
அதுவும்‌ ஒரு ஆசிர்வாதம்‌ தான்‌ 

இதயம்‌ ஒரு பறவையாகி ஒரு சிறகில்‌ உன்னையும்‌ 
மற்றொன்றில்‌ என்னையும்‌ வைத்து கடவுளருகே கொண்டு 
செல்லும்‌ விண்‌ - அகத்தின்‌ ஓலா கேப்‌. 

ஆஹா 

ஆம்‌ கடவுள்‌ கூட அப்படிச்‌ சொல்லித்தான்‌ கண்சொக்கினார்‌ 

பொகுல்‌ குன்ற கோதை / யக்கர்‌ உடுகுறி - பாடல்‌ 


“சதிரா சஞ்சாரனே உன்நினைவால்‌ மயங்கினேன்‌ 
நவிலா ஞாபகனே தேன்பெயரில்‌ மூழ்கிவிட்டேன்‌ 
பார்வையில்‌ மெல்லக்‌ கரைத்தாயே 

பாதுகா என்னைப்‌ பறித்துவிட்டாய்‌ 

வலசை போன பறவைநீ 

முன்ஜென்மம்‌ தாண்டி வந்துவிட்டாய்‌ 

கைகூடும்‌ சுயமியில்கூட 

அதிரூபன்‌ உன்னைப்‌ பார்த்தேன்‌ 


நீயேதானே நித்திலனே எங்கெங்கும்‌ 


ராக்குறி தாண்டும்‌ பாதகத்தி இங்கே 
மீம்பாய்‌ செலுத்துமென்‌ செங்கடலனெங்கே? 
வாரணம்‌ ஆயிரம்‌ வந்தென்ன லாபம்‌ 


புலிவரை மார்பினன்‌ மேல்தானே மோகம்‌?” 


நின்குற்றம்‌ இல்லை என்‌ குற்றம்‌ இல்லை 
இது காலன்செய்‌ தீ எல்லை 

எறிகல்‌ எய்யும்‌ மாயக்கவணே 

அணங்கே ஆதிரையே 

இது யாராடும்‌ கருங்கூத்து தேவீ 
கனல்மாரி பெய்யும்‌ காலமிது கண்ணம்மா 


கடும்புனல்மீது போகும்‌ சிற்றிலையானேன்‌ நானம்மா 


நிலவெரியும்‌ கானகத்தில்‌ யாழிசைத்துக்‌ காத்து நின்றேன்‌ 
முன்பனி இரவினில்‌ மெய்ம்மயங்கித்‌ தானிருந்தேன்‌ 
களிறு கண்மறைக்கும்‌ கட்படாம்‌ பிலி நீவும்‌ 

மையல்‌ நோகும்‌ அலர்‌ செம்பசலைச்‌ செவ்வியாடும்‌ 


கூர்பனி தைக்கும்‌ நடுநிசிதனிலே நெடும்பனை எரியும்‌ 
உறுகழிச்‌ சிறுமீன்‌ ஓடத்தானே உறுமீன்‌ தெரியும்‌ 

அக்ககாக்‌ குருவிகுரல்‌ கேட்குதடி 
சக்கரவாகத்தின்‌ சமிஞ்சை தெரியுதடி 

நின்‌ சிறுமுகைச்‌ சொல்லெங்கே 

நிதம்‌ சிமிட்டும்‌ இமையெங்கே 
மைவிழிகூட்டும்‌ மையல்‌ பொழுதெங்கே 
மயில்‌ கழுத்தெங்கே குளிர்‌ மூச்செங்கே 
நான்‌ முத்தமிடச்‌ சிலிர்க்குமுன்‌ பாதமெங்கே 


காமம்‌ நிறை யாமக்குளம்‌ 
காதல்‌ சிறை யாகக்‌ கணம்‌ 
தேகக்‌ கறை யாதும்‌ உள 


வேதத்‌ திரை யானும்‌ உற. 


நித்தம்‌ என்‌ சுயம்‌ தத்தும்‌ 

பிரிவே வலியே தவிப்பே உயிரே 

என்‌ கொடிச்சி என்‌ இடைச்சி நீ வாராய்‌ 
இம்மதயானைக்‌ காதலில்‌ மலர்‌ தூவித்தாராய்‌. 


ன்‌ குற்றம்‌ இல்லை என்‌ குற்றம்‌ இல்லை 
ஒற்ற ஒற்ற 
இது காலன்‌ செய்‌-த எல்லை 








வலியறிதல்‌ 1 


தவிப்புகளைப்‌ புறம்தள்ளிவிட்டு மிக உறுதியாய்‌ இருப்பது 
ஒரு பராக்ரெம்தான்‌ 

வார்த்தைகள்‌ சொல்லத்‌ தடுமாறும்‌ அர்த்தங்களைப்‌ 
புரியவியலா பாவனை 

எதிர்கொள்ள முடியாத அளவு ஆகச்சிறந்த 

வலிமை உடையதுதான்‌ 

சிதைவுகள்‌ எதிர்த்து நிற்றல்‌ என்றில்லாமல்‌ மிக இயல்பாக 
அது ஒரு சிறுகவிதையில்‌ தீர்ந்துவிடும்‌ என்று நம்பும்‌ மனம்‌ 
வேறதையும்விட வலிமையானதும்‌ 

அசைக்கவியலாத்‌ தன்மையுடையதுமாம்‌. 

வலியறிதல்‌ 2 


சர்வநாடி ஒடுக்கும்‌ 

வலியின்‌ காலடிச்சுவடுகளைக்‌ கொண்டு 
ஏதும்‌ அறிந்திலேன்‌ 

தயைகூர்ந்து சொல்லுங்கள்‌ 

எதன்‌ கரங்கள்‌ கொண்டு 

என்னைப்‌ புரட்டுகிறீர்கள்‌? 

வலியறிதல்‌ 3 


தெய்வங்கள்‌ கைவிடுகையில்‌ 

சாத்தானின்‌ நிழலில்‌ இளைப்பாறுபவர்கள்‌ 

ஒரு பருவகாலம்‌ முடிகையில்‌ 

தங்கள்‌ கூடுகளுக்குத்‌ திரும்புகிறார்கள்‌ 

தெய்வீக மணம்‌ கமழும்‌ அக்கூடு 

அவர்களின்‌ நினைவுகளில்‌ இருக்கிறது 

தெய்வம்‌ உண்மையாக மட்டுமே இருக்கிறது 
வாய்திறந்து பேசுவதில்லை 

சாத்தானோ உண்மையைப்‌ பேசுகிறது 

அதுவும்‌ உயிர்கொடுத்து உரக்க 

தெய்வத்தின்‌ இருப்பு நித்யமெனில்‌ 

சாத்தானின்‌ முடிவு மரணம்‌ 

இடைப்பட்ட காலத்தில்‌ தான்கொண்ட 
கொள்கைக்கு உதிரம்கொடுக்கிறது 

தெய்வமும்‌ சாத்தானும்‌ இருவேறு உண்மைகள்‌ 
அறிந்தவர்கள்‌ உழலாமல்‌ கடக்கிறார்கள்‌ 
அறியாதவர்கள்‌ சாத்தானை காலுக்கடியில்‌ இட்டு 
முடிந்தவரை வசவுச்சொற்களிட்டு வன்மத்தோடு 
நசுக்க ஆயத்தமாகிறார்கள்‌ 

அன்பின்‌ பெருங்கருணையைப்‌ போதிக்காமல்‌ 
அன்பின்‌ பெருங்கருணையாகவே இருக்கும்‌ சாத்தான்‌ 
மரண முணகலிலும்‌ தன்‌ இயல்பை உச்சரிக்கிறது 
தேவையும்‌ காலமும்‌ வணிகத்திற்கு 

தன்னையே ஒப்படைத்தல்‌ சாத்தானுக்கு. 

வலியறிதல்‌ 4 


சாத்தான்‌ ரத்தத்தில்‌ கண்ணீர்‌ வடித்தால்‌ 
மானுடர்கள்‌ எதற்கு 

பயந்து ஓடுகிறார்கள்‌? 

ஓடினாலும்‌ பரவாயில்லை 

போகிறபோக்கில்‌ கிடைக்கும்‌ கற்களை 
சாத்தானின்‌ திசை நோக்கி எதற்கு எறிகிறார்கள்‌? 

வலியறிதல்‌ 5 


என்‌ மீதான எதிர்வினைக்கு 

முதலாவதாக ஒரு ஹார்ட்டின்‌ பதித்தேன்‌ 
பிறகு அதன்மீது நிறைய லைக்குகளும்‌ 
கமெண்ட்டுகளும்‌ இலைகளென விழுந்தன 
பின்மாலையில்‌ அதனை ஒரு 

நீரலைத்‌ தளும்பலென ஸ்க்ரால்‌ செய்தேன்‌ 
டீசல்‌ புகையற்ற நகரத்தின்‌ வாசனையில்‌ 
தொடர்‌ குயில்‌ கூவலுக்கிடையில்‌ 
இவ்வதிகாலை அப்பதிவைக்‌ காணவில்லை 
மென்குளிர்பட்டு இதயம்‌ உணர்வதென்ன 
வலியா சுகமா வலியின்‌ சுகமா? 


mn 


வலியறிதல்‌ 6 


உடையது விளம்பும்‌ சிறுகவிச்‌ சொல்லாடல்‌ 
காற்றின்‌ ஸ்பரிசம்‌ பட்டுச்‌ சிலிர்க்கும்‌ 

ஒரு ஓயிலாட்டக்‌ கலைஞனின்‌ லாவகத்தோடு அவன்‌ 
சொல்லாத சொல்லின்‌ அர்த்தம்‌ வெளியறியும்‌ 
அவன்‌ தன்னைப்‌ புறக்கணிப்போருக்கும்‌ செர்ந்தே 
மூச்சுவிடுகிறான்‌ என்பதும்‌ 

அவன்‌ தன்‌ மரணத்திலிருக்கும்‌ 

மீத உயிர்ப்பை சீம்பால்கட்டிகளாக 





துண்டுகளிட்டுப்‌ பரிமாறுகிறான்‌ என்பதும்‌ 
சர்வ நிச்சயமான உபரித்‌ தகவல்களே. 

வலியறிதல்‌ 7 


புன்னகையும்‌ உறுதியும்‌ 

நித்யத்துவத்தில்‌ சேராது 

பெருமையும்‌ கர்வமும்‌ புளங்காகிதமும்‌ 
தொடர்‌ செயலும்‌ 

உண்மைக்குப்‌ பக்கதில்‌ வராது 

எனவே சடுதியில்‌ 

ஆழமற்ற ஒரு கவிதையை 
எழுதச்சொல்லி என்னிடம்‌ கேட்காதீர்கள்‌. 


கவின்‌ 6 567 

இதயத்தைப்‌ பேசவிடு கவின்‌ 


காதலை உயிர்‌ இயல்பு என்றேன்‌ 

காமத்தை அகம்‌ கரைதல்‌ என்றேன்‌ 

நாட்கள்‌ நாழிகைகள்‌ 

உயிர்‌ உடல்‌ ஆன்மா மனம்‌ என்றேன்‌ 
வரையறைகளை தெளிவாய்‌ உணர்வதும்‌ உரைப்பதும்‌ 
சில நேரங்களில்‌ தவறுதான்‌. 


© யக்கர்‌ உடுக்குறி 


திசை திரும்பல்‌ 


அவள்‌ யார்‌ என்னை மீட்க 

என்பதை நான்‌ முன்பே யோசித்திருக்க வேண்டும்‌ 
என்பதைத்‌ தவிர வேறொன்றுமில்லை குறையென 
அகத்தி என்றழைக்கத்தான்‌ செய்கிறேன்‌ இப்போதும்‌ 
அவள்‌ இல்லையென்று ஆனபோதும்‌ 

அவளைக்‌ காதலிக்க முடியாமல்‌ இல்லை. 


இசையைப்‌ பருகுதல்‌ 


உக்கிரம்‌ தணிந்த கோடைப்‌ பின்மதியத்தில்‌ 

நினைவுகள்‌ மிதக்கின்றன 

ஆடும்‌ தொட்டிலில்‌ உறங்கும்‌ குழந்தையின்‌ புன்னகைபோல 
லயித்தல்‌ என்னைச்‌ சூழ்கிறது 

என்‌ மெளனத்தைத்‌ தவிர யாருமற்ற இந்த வீட்டில்‌ 

த்ரீ ரோசஸ்‌ மணம்‌ கமழ்கிறது 

உதிரி உதிரியாய்‌ சில மகிழ்வுகள்‌ அதனில்‌ 

உடுக்கை போலிருக்கும்‌ தேனீர்க்குவளையை எடுக்கிறேன்‌ 
அதனுள்‌ ஆவி பறக்கத்‌ தேநீரை ஊற்றுகிறேன்‌ 

என்‌ சிறு அண்டத்தின்‌ பேரிசை துவங்கியது. 

வருக கோடையே 


எனக்குப்‌ பாரபட்சமில்லை 

பனி உருகும்‌ குளிர்‌ மழைக்காலம்‌ போலவே 

அனல்‌ தகித்து வெயில்வாசம்‌ நாசிக்குள்‌ இறங்கும்‌ 
கத்திரி மதியத்தையும்தான்‌ நான்‌ 

ஒரு தேநீரோடு கொண்டாடுகிறேன்‌ 

தர்பூசணி கீர்ணி நுங்கு இளநீர்‌ மோர்‌ கூழ்‌ பனிக்கூழ்‌ குச்சிஐஸ்‌ 
கடந்து உயிர்‌ வியர்வையால்‌ உன்னைப்‌ போற்றுகிறேன்‌ 
உச்சிமுகர்தல்‌ உனக்குத்தான்‌ சாத்தியம்‌ 
வண்ணக்குடைகள்‌ அசைந்து உன்னை வரவேற்கின்றன 
இளகுதலும்‌ உக்கிரமும்‌ அனாயசமும்‌ 

உன்‌ வெவ்வேறு புன்னகைகள்‌ 

வருக கோடையே நின்றாடுக 

சுழன்றடிக்கும்‌ சூறியத்‌ திருவிழா. 

அது போதும்‌ எனக்கு 


நான்‌ அழுதால்‌ நீயும்‌ அழவேண்டும்‌ என்று எதுவுமில்லை 
கண்ணீர்‌ அதற்கென்ன வரும்‌ போகும்‌ 

தவிர என்‌ துன்பம்‌ உனக்குக்‌ கடத்தப்பட 
வேண்டுமென்று எந்த அவசியமுமில்லை 

உயிர்‌ உணரும்‌ ஒவ்வொரு அணுவிலும்‌ 

நமக்கான காதல்‌ இரண்டறக்‌ கலந்திருக்கிறதே 

அது போதும்‌ எனக்கு. 

மற்றுமொரு தோசைக்‌ கவிதை 


நிலவைக்‌ கடித்துச்‌ சாப்பிட முடியாது இல்லையா 

அதனால்‌ தான்‌ தோசை வார்த்துச்‌ சாப்பிட்டேன்‌ 

அனேகர்‌ இங்கே தோசையை ஊற்றிச்‌ சாப்பிடுகையில்‌ 

நான்‌ வார்த்துச்‌ சாப்பிடுவது கொஞ்சம்‌ ஆறுதல்‌ 
பின்‌இறுதியாக தோசைக்கல்லில்‌ ஒட்டியிருந்த 
மாவுத்துணுக்குகளைத்‌ துடைத்தெறிந்தேன்‌ 

அந்த நட்சத்திரக்‌ கூட்டம்‌ ஒரு பக்கமாய்ப்‌ போய்‌ விழுந்தது 
நான்‌ புன்னகைத்தபடி யே மிக்சியின்‌ தலையில்‌ கைவைத்தேன்‌. 


என்‌ உன்‌ நம்‌ 


அனுபவிக்கவும்‌ உணர்ந்து தீர்க்கவும்‌ 

அறிந்ததைப்‌ பகிரவும்‌ நிச்சலனத்தில்‌ கரைந்துபோகவும்‌ 

எது பயணம்‌ யார்‌ பயணி யார்‌ வழிப்போக்கன்‌ 

எது நீர்‌ எது வலி எது இறை 

எல்லாவற்றையும்‌ அழித்து அழித்து எழுதிப்பார்க்கவும்‌ 
பென்சில்‌ தீர்ந்தால்‌ அந்த வினைத்தொகை அழிரப்பரை 
கையில்‌ வைத்து உருட்டி 

தரையிலோ வானச்‌ சுவற்றிலோ நாம்‌ மட்டும்‌ உணரும்படி 
தீட்டிப்பார்க்கவே இவ்வாழ்வு 

என்‌ புத்தம்‌ என்பது அபத்தமும்‌ உன்னதமுமான பிரயோகம்‌ 








அதுசொல்வது பொறப்பும்‌ எறப்பும்‌ ஒண்ணுதான்‌ 
கொண்டாடவும்‌ நிறைவுறவும்தான்‌ இடைப்பட்ட நாட்கள்‌ 
பிறக்கும்போதே இறுதி ஊர்வலத்துக்கான அழைப்பு 
காதில்‌ ஓதப்படுவதும்‌ 

இறப்பின்‌ ஊர்வலத்தில்‌ தோல்கருவி உறும 

சங்கொலி நிறைய கள்‌ மயக்கம்‌ விரவ 

ஆடும்‌ கூத்தொன்றும்‌ உண்டுதான்‌ இவ்விடம்‌ 
சாவுக்கூத்தை ஆடத்துவங்குவோம்‌ 

என்‌ உன்‌ நம்‌ புத்தன்‌ சொன்னது வெளங்கும்‌. 

பரவசத்தின்‌ ஸ்வைப்‌ 


இங்கு மழை 

என்று அனுப்பப்படும்‌ 
குறுந்தகவல்‌ வந்து விழுகிறது 
அலைபேசியின்‌ ஒளிர்வெளிக்குள்‌ 
ஒரு முதல்‌ மழைத்துளியென. 

அகத்தி 1 


விழுங்க விழுங்கக்‌ குளிர்கிறாள்‌ 
விழுங்கிய பின்‌ இனிக்கிறாள்‌ 

இனித்த பின்‌ கனல்கிறாள்‌ 

நான்‌ சேர்த்துப்‌ பறக்கிறாள்‌ 

பெயரைச்‌ சொல்லி அழைத்தேன்‌ யான்‌ 
தீயில்‌ முடியும்‌ ஒரு பனிப்பிழம்பு அது. 

அகத்தி 2 


காத்திருத்தலின்‌ பூ 

என்று ஒன்று உண்டு 
அருகாமை அதன்‌ வாசனை 
அன்பு அதன்‌ நிறம்‌ 
பறித்தல்‌ அது தரும்‌ வரம்‌. 


அஃதே அவள்‌ கருணை 


தங்கத்தை இரும்பாய்‌ மாற்றும்‌ விநோத ரசவாதி அவள்‌ 
மெல்ல இரும்பாய்‌ மாறும்‌ தங்கத்தை எல்லோரும்‌ 
ஏளனம்‌ செய்ய 

அவளோ இது என்‌ தங்கக்‌ கட்டியாக்கும்‌ என்று 
வீறுநடை புரிவாள்‌. 

ம்யூட்‌ பட்டன்‌ நினைவுகள்‌ 


அணைத்துவைக்கப்படும்‌ அலைபேசிகள்‌ 

பேசாமல்‌ இருக்கின்றன என்று யாரும்‌ 

எண்ணிவிட வேண்டாம்‌ 

மெளனவெளி கடந்து மெல்ல அதன்‌ பரிபாஷை 
காற்றில்‌ வியாபிக்கிறது 

உண்மை பரிபூரணமாக இருக்கையில்‌ 

விளக்கங்களும்‌ பிரஸ்தாபங்களும்‌ துளியும்‌ தேவையில்லை 
அதன்‌ கிடத்தல்‌ ஒரு தியானம்‌ 

அதன்‌ இருப்பு ஒரு ஆலாபனை 

ஒளிராத அதன்‌ முகம்‌ அவ்வளவு சாந்தம்‌ 

நான்‌ கூப்பிட்டுட்டே இருந்தேன்‌ நீங்க சுவிட்சாப்‌ஃ 
பண்ணீருந்தங்க 

என்று பதிலைக்‌ கேள்வியாய்க்‌ கேட்பார்கள்தான்‌ 

மியூட்‌ பட்டன்‌ நினைவோடு அவர்களுக்கு 

ஒரு புன்னகையைக்‌ கொடுப்பேன்‌ 

மலையுச்சியைக்‌ காட்டிக்காட்டி அவர்கள்‌ சொல்லும்‌ 
வசைச்சொற்கள்‌ அவ்வளவு இதமாக இருக்கும்‌ மனதுக்கு. 

மிதக்கும்‌ எடைக்கல்‌ 


ஆணாதிக்க நாய்க்கும்‌ 

மிக்சர்‌ பாக்கெட்டுக்கும்‌ 

நடுவில்‌ இருந்தேன்‌ 

கொஞ்சம்‌ 

நம்பிக்கை காதல்‌ ஸ்பேஸ்‌ தூவி 
நறுமணத்திற்கொன்றும்‌ குறைவில்லை 
அந்த ஏழுமலை ஏழுகடலுக்கான 
பாதை கூகுள்‌ மேப்பிலில்லை 

வாய்ஸ்‌ சர்ச்சில்‌ தேடிய அந்தக்‌ கிளியின்‌ 
குரலைத்‌ தரவிறக்கம்‌ செய்ய 

தனி கட்டண ஆப்‌ இருப்பது 

என்‌ விதிர்விதிர்ப்பிற்கான காரணம்‌ 





பாய்மரப்‌ படகையும்‌ மந்திரக்‌ கம்பளத்தையும்‌ 
வைத்த இடம்‌ மறந்துவிட்டது 

பதறாதீர்கள்‌ வேறொன்றுமில்லை 

மறந்த மாதிரி 

ஆறாம்‌ அறிவை 

ஆங்கில பேப்பரோடு 

எடைக்குப்‌ போட்டுவிட்டேன்‌. 

வான்‌ அதி 


மனம்‌ ஓர்‌ மெய்‌ உறிஞ்சும்‌ தாள்‌ 
அவ்வப்போது படபடக்கும்‌ அதன்‌ மீது 
வெறுமனே ஒரு பார்வையை 





வையுங்கள்‌ 


அது போதும்‌ அதற்கு. 


mn 
{ 


ins) 


விட்டு விலகுதல்‌ 


சிறகுகள்‌ வீழ்கின்ற வானம்‌ 

ஆத்மார்த்தமான எண்ணங்களின்‌ வழிப்பாதை 
நழுவும்‌ சொற்களின்‌ பிடிமானம்‌ 

வாழ்தலின்‌ அரசியலின்‌ சுவை தேன்விஷம்‌ 
விட்டுவிலகுதல்‌ சாத்தியமில்லா நிழல்‌ 
சூரியனே வா 

நான்கு திசைகளிலும்‌ 

நிழல்‌ என்னைப்‌ பொசுக்கு 

உன்னால்‌ அது சாத்தியம்தான்‌ 

தவிற எனக்கும்‌ வேறு வழியில்லை. 

நகுலா 

e 

அறிதல்‌ ஆயிரம்‌ உண்டு தெளிவும்‌ தெறிவும்‌ தெளிதலும்தான்‌ 
ஞானத்தின்‌ கின்னம்‌ அவ்வெளியில்‌ ஏதுமற்றேதான்‌ இருக்கிறது 
காற்றலையில்‌ தவித்தலையும்‌ ஓர்‌ மனம்‌ வானத்தையே துழாவுகிறது 
போய்விடு என்ற வார்த்தையை நேரடியாய்ச்‌ சொல்லாமல்‌ 
மற்ற எல்லாவற்றையும்‌ சொல்லிப்பார்த்து நிற்கிறார்கள்‌ 
அன்றாடத்தைப்‌ பாதிக்காமல்‌ சிரிப்பைக்‌ குறைக்காமல்‌ 
மலர்ச்சியைக்‌ குலைக்காமல்‌ இருப்பதாய்க்‌ 

காட்டிக்கொள்வது மட்டும்‌ 

முழுமை என்று நம்பும்‌ பொது உள்ளுணர்வின்‌ பிரதியை 
முன்வைத்துப்‌ போடப்படும்‌ ஒற்றைச்‌ சீட்டில்‌ 

ஜோக்கர்தான்‌ இருக்கிறார்‌ 

வார்த்தைகளின்‌ போதாமை மென்மையின்‌ இயல்பு எல்லாம்‌ 
இழப்பவனுக்கான வரங்கள்‌ என்று சொல்லிவைத்தது யார்‌? 
அதனை நிலைநிறுத்துவது யாரின்‌ எவைகள்‌? 

ஆன்பு பகிர்வு அன்யோன்யம்‌ மூன்றிற்குமிடையே நெகிழும்‌ 
ஒரு கோட்டை மனதின்‌ அகஆழம்‌ உணர்ந்துதானே 

இருக்க முடியும்‌? 

தேவையெனில்‌ அதில்‌ ஆன்மாவின்‌ ரேகைகளைப்‌ பதியவைப்பதும்‌ 
தேவையின்‌ திசை மங்குகையில்‌ அதனைப்‌ புறத்தின்‌ 
எதிர்ப்பதம்‌ என்றும்‌ 

பயணத்தின்‌ கூறுகள்‌ என்றும்‌ கடந்து செல்லும்‌ குயுக்தியை 
இந்தத்‌ இறமை மிக்க மனிதனுக்குக்‌ கொடுத்தது யார்‌? 
தெய்வாம்சம்‌ அன்பு வாகனம்‌ திரிலோகம்‌ எமனின்‌ ஆளுமை 
மரணம்‌ அது அன்பை ஒதுக்குதல்‌ 

சங்கு சேகண்டி இத்யாதி தவிர்த்து 

வேறுவேறு வார்த்தைகளில்‌ 

மிக நேராக நின்று உச்சரிக்கப்படுகிறது 

உதாசீனம்‌ என்னும்‌ உற்ற கழிவுக்‌ கருவி. 


நுட்பம்‌ கண்ணறியாதது அதற்கு மைக்ரோஸ்கோப்‌ தேவையில்லை 
கைவிடுதலின்‌ கணத்தை மனம்‌ அறியும்‌ 

அவ்விடம்‌ இல்லை சொற்கள்‌ 

மெளனம்‌ கூட இல்லை நிசப்தம்‌ மட்டுமே 

கையறு நிலையில்‌ கதறும்‌ ஓர்‌ உயிருக்கு 

மொழியும்‌ சப்தமும்‌ இல்லை 

அது அடங்கும்‌ வரை அதன்‌ கழுத்தில்‌ கால்வைத்திருப்பவர்கள்‌ 
நம்பு என்னுடையது எளிய வாழ்வென்றும்‌ 
அவர்களறமுரைப்பார்கள்‌ 

பின்புறப்பட்டுச்‌ செல்வார்கள்‌ யுகத்தினை மாற்றியமைக்க 
கோழிக்குஞ்சுகளைக்‌ கொன்றுவிட்டு உயிர்த்தத்துவம்‌ பேச 
அதிகாலை முதல்‌ இருள்‌ அடர்‌ வரை உண்டு தான்‌ வேலைகள்‌ 
ஆனாலும்‌ அது பிடித்ததை மட்டுமே செய்யும்‌ 

மாய்ந்த அதன்‌ கழுத்து நரம்பின்‌ சுவடுகள்‌ 

தன்‌ உள்ளங்கால்களில்‌ பதிந்ததன்‌ வருத்தம்‌ துளியுமில்லை 
வாரி இரைக்கப்படுகின்ற துவேசத்தின்‌ வன்ம வார்த்தைகள்‌ 
எதிலெல்லாமோ தப்பிப்‌ பிழைத்தது 

இதனையும்‌ முயற்சிக்கட்டுமேவென்று 

வருந்த என்ன அவசியம்‌ சூழலா 

அதைக்‌ கட்டமைப்பதே நாம்‌ தானே 

ஆடச்சொன்ன தத்துவ ஞானியை 

விசம்‌ வைத்துத்‌ தானே கொன்றார்கள்‌ 

அவர்‌ சொன்னது விழிப்புணர்வு அல்ல வெற்றுக்‌ கொண்டாட்டம்‌ 
மனம்‌ தன்னைதானே ஒத்துக்கொள்ளும்‌ மயக்கம்‌ 

பிடித்ததைச்‌ செய்‌ என்ற ஆன்மிக லைசென்ஸ்‌ 

அது விசமாகத்தான்‌ மாறும்‌ மாற வேண்டும்‌ 
கொண்டாட்டக்காரர்களுக்கு சுதந்திரத்தை ஒரு எளிய 
மூக்குப்பொடிக்‌ குப்பிக்குள்‌ வைத்துக்‌ கொடுப்பதன்‌ 
பின்விளைவை அவர்‌ அறியாமலிருந்திருக்க முடியாது 
ஞானிகள்‌ நமக்களித்த வரம்‌ அவ்வளவுதான்‌ 

கண்செருகிக்‌ காலடியில்‌ விழுந்து முணகும்‌ அதனை 
ஒரு சொல்லின்‌ தொனிகொண்டு 

முற்றிலுமாய்‌ மூர்ச்சையாக்குகிறார்கள்‌ 

அதுவே பரிபூரண வெற்றியென்று நிறைவுமுறுகிறார்கள்‌ 
அவ்வளவு களிப்பும்‌ அவ்வளவு புளங்காகிதமும்‌ 
மழையெனப்‌ பொழியவைத்து கைவீசி நடக்கிறார்கள்‌ 
ஒரு உற்சாக இசையின்‌ பின்புலத்தில்‌ மிக நிதானமாக 
அந்த வல்லமையின்‌ சூத்திரம்‌ மிக சூட்சுமமானது 
அவ்வளவு எளிதில்‌ அது வசப்பட்டுவிடுவதில்லை 

ஒரு அழகான வாஞ்சையான சிணுங்கும்‌ சொல்லுக்கெல்லாம்‌ 
அது மெனக்கெட்டு அர்த்தம்‌ தேடுவதில்லை 

ஒரு புல்லாங்குழல்‌ இசைக்கு அது சிலிர்ப்பதில்லை 
அன்புள்ள துரோகமே 

நீயே பெரியவனாக இருந்துகொள் 

நான்‌ பிழைத்துக்கொள்ளட்டும்‌. 

உதாசீனத்தின்‌ பின்வாசல்‌ 1 


பூ அறிவோம்‌ 

மெல்லிய பூவென்று ஒன்று உள்ளதா 
என்பது ஒன்றும்‌ 

அவ்வளவு கடினமான கேள்வியல்ல 
தேவை ஒரு சின்னஞ்சிறிய 

பார்த்தல்‌ மட்டுமே 

பயணம்‌ பயணிப்போர்‌ இயல்பு 

என்‌ விருப்பம்‌ என்‌ உடல்‌ 

நான்‌ இதுதான்‌ இப்படித்தான்‌ 

என எல்லாம்‌ நானான ஓர்‌ பொன்வேளை 
ஐயா இது மெல்லிய பூவென்று 
ஒதுங்கி நின்றால்‌ 

அவ்வளவு மெல்லிய இதழ்களையுடைய 
காற்று என்ற சொல்லுக்கே 

நலுங்கும்‌ பூவை 

பூவுடா இது என்றவாறு தங்கள்‌ 
உயிர்த்தேவை நோக்கிச்‌ செல்பவர்கள்‌ 
அறியமாட்டார்கள்‌ 

ஒரு பூ என்பது 

வெறுமனே 

ஒரு பூ மட்டுமல்ல என்பது. 

உதாசீனத்தின்‌ பின்வாசல்‌ 2 


உன்‌ பலவீனமான எதிர்வினையே 
உன்‌ பலவீனம்‌ 

என்று புத்தன்‌ தவறாகச்‌ சொன்னான்‌ 
பலவீனமான எதிர்வினை என்பது 
எதிர்‌ இருப்பவனின்‌ பலம்‌ சார்ந்தது 
என்‌ இயல்பில்‌ நான்‌ எதிர்வினையாற்றுவதும்‌ 
ஒரு போராளியின்‌ கீற்றே 

அது பிறவிக்‌ குணம்‌ 

உள்ளார்ந்து உற்றுணர்ந்து 
முரண்பட்டு மோதும்‌ திமிர்‌ 
வீழ்பவனின்‌ மரணக்‌ குரல்‌ 
பலவீனத்தின்‌ பலம்‌ அதிலேயே 
நிறைந்திருக்கிறது என்றாவது அந்த 
மாபெரும்‌ புத்தன்‌ அறியட்டும்‌. 


உதாசீனத்தின்‌ பின்வாசல்‌ 3 


உதாசீனத்தின்‌ பின்வாசலில்‌ 
ஒரு பாதை இருந்தது 
அதன்‌ இருபுறமும்‌ 
நறுமணம்‌ மிக்க மலர்கள்‌ 


பூத்துச்‌ சொரிந்தன. 

உதாசீனத்தின்‌ பின்கதவு 4 


ஒரு உதாசீனத்தை உதறமுடி யாமல்‌ 
மனதிற்கினிய நண்பர்கள்‌ இருவருக்கு 

மிக அவசரமாய்த்‌ தொலைபேசி செய்கிறேன்‌ 
அவர்கள்‌ ஏதோ வேலையாய்‌ இருக்கவும்‌ 
இல்லாமலும்‌ இருக்கக்‌ கூடும்‌ 

பேசாமைக்கு உறுதியாய்‌ வேறொரு காரணமுமில்லை 
அகம்‌ படிந்திருந்த உதாசீனம்‌ உயிர்த்து மிளிர 
ஓலிக்குறிப்போ பாடலோ 

வாழ்வின்‌ நிலையாமையைக்‌ கசியவிட்டபடி 
மெல்ல நிறைவுறுகிறது 

தவிர 

நீங்கள்‌ அழைத்தவர்‌ தற்போது... 

என்று துவங்கி 

ஒரு தத்துவத்தையும்‌ சொல்கிறது 

அதற்கான நன்றியைக்‌ கூட எதிர்பார்க்காமல்‌. 


Wa) 


Wa) 


மாமிசச்‌ சந்தையின்‌ 
கூரை மேல்‌ 
அசைந்து நடக்கும்‌ பூனை 


ஒருகணம்‌ பார்வை அசைந்தது 
கண்ணாடிக்‌ குடுவைக்குள்‌ 
தேனில்‌ ஊறிய வேப்பம்பூக்கள்‌ 

இருவேறு கார்களின்மேல்‌ 


படுத்திருக்கும்‌ பூனைகள்‌ 
கோடை மாலையின்‌ நிலவின்‌ கீழ்‌ 


நிமிர்த்தி வைக்கப்பட்ட துடைப்பத்தின்‌ மீது 
நிறையும்‌ வேப்பம்பூக்கள்‌ 
ஒரு அழகான பூங்கொத்து 





LO 





உ கவின்‌ 


ஒரு தேநீர்ச்‌ சந்திப்பில்‌... 
நேர்காணல்‌ 


நுங்கம்பாக்கம்‌ மற்றும்‌ நீலாங்கரை காஃபி டேயில்‌ இருவேறு தினங்களில்‌ 
நடந்த நண்பர்களின்‌ கூடலில்‌ ஒரு முயற்சியாகப்‌ பதிவு செய்யப்பட்டு 

பின்‌ இணைப்பு - 1 


1 
அச்சேறிய முதல்‌ கவிதை மற்றும்‌ கிடைத்த முதல்‌ பரிசு 
நினைவிருக்கிறதா? 

1996 -இல்‌ தமிழ்நாடு முற்போக்கு எழுத்தாளர்‌ சங்கத்தின்‌ 
கவிதைப்‌ பயிற்சி முகாம்‌ திருப்பரங்குன்றத்தில்‌ நடைபெற்றது. 
அப்போதுதான்‌ தைத்துத்‌ தரப்பட்ட புதிய ட்ரெளசர்களுடன்‌ 
அமரர்‌ டி.எம்‌ ராஜாமணி, தி.குழந்தைவேலு ஆகியோரின்‌ அன்பின்‌ 
கரங்களைப்பிடித்துச்‌ சென்றிருந்தேன்‌. அதன்‌ இறுதி நாளில்‌ நடந்த 
கவிதைப்‌ போட்டியில்‌ நான்‌ எழுதிய ஏழையும்‌ பார்த்தான்‌] வைர 
மோதிரம்‌ / சூரிய கிரகணம்‌ என்ற சென்ரியூவிற்கு அமரர்‌ கவிஞர்‌ 
கந்தர்வன்‌ முதல்‌ பரிசு தந்து பின்னர்‌ செம்மலர்‌ மாத இதழில்‌ 
வெளியிடச்‌ செய்தார்‌. அப்போட்டியின்‌ தருணம்‌ ஓவியக்‌ கவிஞர்‌ 
வெண்புறா சரவணன்‌ தந்த முத்தம்‌ என்‌ முதல்‌ பரிசு. உரையாளர்‌ 
முத்து நிலவன்‌ அணிவித்த கைத்தறிச்‌ சால்வை இரண்டாவது பரிசு. 
ஹைக்கூ முருகேஷ்‌ பரவசமாய்‌ அளித்த என்‌ இனிய ஹைக்கூ நூல்‌ 
மூன்றாவது பரிசு. அரங்கம்‌ நிறைந்த கரவொலி என்‌ ஆயுளுக்குமான 
பொக்கிஷங்கள்‌. அங்குதான்‌ க&ீ.ரா.வின்‌ ஆசியையும்‌ சு. சமுத்திரத்தின்‌ 
கதகதப்பான அணைப்பையும்‌ பெற்றேன்‌. அதற்கு முன்னர்‌ 
வண்ணக்கதிரில்‌ பிரசுரமான கவிதைகள்‌ நினைவில்‌ இல்லை. ஐந்தாம்‌ 
வகுப்பு படிக்கையில்‌ ஆசிரியர்கள்‌ ப்ளாக்‌ போர்டு, சாக்பீஸ்‌ எனும்‌ 
தலைப்புகளில்‌ என்‌ கவிதை ஆற்றலைப்‌ பரிசோதித்துப்‌ பார்த்துப்‌ 
பாராட்டியது சுவாரஸ்யக்‌ கதை. அதைப்‌ பிறகு சொல்கிறேன்‌. 
அறிவாளுக்குப்‌ பதிலாக/ குடை கொடுத்திருக்கலாம்‌/ வெயிலில்‌ 
அய்யனார்‌ என்ற கவிதையைத்‌ தேர்ந்தெடுத்து குமுதம்‌ அளித்த ஆயிரம்‌ 
ரூபாய்‌ பரிசு முதல்‌ தொகை. எல்லாவற்றையும்விட ஆத்மார்த்தமாக 
ஒரு முத்தத்தில்‌ துவங்கிய என்‌ கவிதைப்‌ பயணம்‌ ஒரு முத்தத்திலேயே 
முடியவும்‌ விரும்புகிறேன்‌. சொற்களிலிருந்தும்‌ அர்த்தங்களிலிருந்தும்‌ 
முழுவதுமாய்‌ நான்‌ விடுதலை டெறும்‌ நாளொன்றில்‌ வெகு இயல்பாய்‌ 
அது நிகழட்டும்‌. 

2 
இலக்கியத்தில்‌ உங்கள்‌ ஆதர்சம்‌ யார்‌ யார்‌? 

புரிதல்‌, விருப்பம்‌ மற்றும்‌ பயணத்தின்‌ அடிப்படையில்‌ 
“பிடித்தமானது” காலந்தோறும்‌ மாறியபடியே இருக்கிறது மேலும்‌ 
ஆளுமைகளை முன்னிறுத்துவது குறித்து ஒரு நீண்ட உரையாடலைச்‌ 
சமீபத்தில்தான்‌ நிகழ்த்தினோம்‌. அகம்‌ சார்ந்து அதுவொரு முடிவற்ற 
விவாதமாக இருந்தது. இலக்கியத்தில்‌, வாழ்வில்‌ நான்‌ இன்னும்‌ 
வாசிக்க வேண்டியதும்‌ அனுபவப்பூர்வமாய்‌ உணரவேண்டியதும்‌ மிக 
நிறையவே இருக்கின்றன. அதன்‌ பிறகுதான்‌ இலக்யெ ஆசிரியர்களைப்‌ 
பற்றியும்‌ அவர்தம்‌ படைப்புகளைப்‌ பற்றியும்‌ சொல்ல வேண்டும்‌ 
என்று நினைக்கிறேன்‌. கடலைக்‌ குடிக்கும்‌ பூனை மியாவ்‌ சொல்ல 
முடியாதில்லையா அதைப்‌ போலத்தான்‌. எனக்கு எப்போதுமே 
எழுத்து சுய உருவ வேட்டையாய்‌ இருந்ததில்லை. மாறாக சுயத்தைக்‌ 
கடக்க உதவும்‌ பிரதியின்‌ பிரதிகளாகவும்‌ வாழ்வை நிறைகுறைகளோடு 
வாழ்ந்துபார்க்கும்‌ ஒரு எளியனின்‌ நனவோடைக்‌ குறிப்புகளாகவும்‌ 
கொண்டிருக்கிறேன்‌. பழங்கால பரிபூரண மனிதனாய்‌ இருக்க விருப்பம்‌ 
மட்டும்தான்‌. கொள்கைவெறி - கண்துஞ்சாக்‌ கனவென்றெல்லாம்‌ 
எதுவுமில்லை. எனக்கும்‌ என்னை ஆட்கொள்ளப்‌ பார்க்கும்‌ 
சூழலுக்கும்‌ எப்போதும்‌ ஒரு பனிப்போர்‌ இருந்துகொண்டேதான்‌ 
இருக்கிறது. இன்மை மற்றும்‌ புனைவின்‌ தன்மைகளைப்‌ பரிபூரணமாக 
உணர்ந்தே இருக்கிறேன்‌. என்றாலும்‌ வாழ்வனுபவத்தின்‌ கவிதைக்‌ 
கணம்‌ பகிரப்படும்‌ எவ்வடிவமும்‌ எனக்கு உவப்புதான்‌, களிப்புதான்‌, 
கொண்டாட்டம்‌ தான்‌. என்‌ ஆதர்சங்கள்‌ எப்போதும்‌ ஏழு கடலுக்கு 
அப்பால்‌ இருந்ததில்லை என்‌ தெருவில்‌ என்‌ பக்கத்துவீட்டில்‌ 
வெவ்வேறுவிதமான கூறுகளுக்கு என்‌ ஆதர்சங்கள்‌ இருப்பார்கள்‌. 
வெற்றிலை மடிக்கும்‌ கிழவியும்‌ எனக்கொரு ஐகான்தான்‌. 
இம்முறை கவிதைகளை முன்வைப்பதால்‌ பகிர்தல்‌ அடிப்படையில்‌ 
மனதிற்குப்‌ பிடித்தவர்களைச்‌ சொன்னால்‌ திரைப்பாடல்களில்‌ 
கண்ணதாசனும்‌ தாமரையும்‌. கவிதைகளில்‌ எப்போதும்‌ நகுலன்‌. 

இப்படிச்‌ சொல்கிறேனே தவிர நான்‌ எல்லோரையும்‌ 
வாசிக்கிறேன்‌. ஒவ்வொருவரின்‌ தனித்துவத்தைக்‌ கொண்டாடவும்‌ 
அதே சமயம்‌ மாறுபடுகிற விஷயங்களில்‌ முரண்படவும்‌ செய்கிறேன்‌. 
அதுவே அவர்களுக்கும்‌, கலைக்கும்‌, என்‌ சுயத்திற்கும்‌ நான்‌ செய்யும்‌ 
நியாயமாய்‌ இருக்க முடியும்‌. 
3. 


உங்கள்‌ படைப்பின்‌ மீது வைக்கப்பட்ட எதிர்வினைகள்‌ இருந்தால்‌ 
அதனைப்‌ பகிர்ந்துகொள்ளமுடியுமா? 

கவிதை எனக்கும்‌ என்‌ நண்பர்களுக்கும்‌ வாழ்வில்‌ தொடர்‌ 
நிகழ்வாகும்‌. ஐந்தாம்‌ வகுப்பிலிருந்து கவிதை பரிச்சயம்‌ என்பதால்‌ 
அதன்‌ விமர்சனங்களை அதன்‌ தன்மையோடேயே அணுகும்‌ பக்குவம்‌ 
இருக்கிறது என்று நம்புகிறேன்‌. கல்லூரியில்‌ மழை என்றொரு கவிதை 
இதழ்‌ நடத்தினோம்‌. அதற்கான ஒழுங்கமைவுக்கூட்டங்களில்‌ துவங்கிய 
இலக்கியத்‌ திறானாய்வுப்‌ பயிற்சி இன்றைய முனைவர்‌ பட்டம்‌ வரை 
வழி நடத்தியிருக்கிறது. அவ்விதழே படைப்பாளர்கள்‌, பேராசிரியர்கள்‌ 
ஆகியோரின்‌ நட்பையும்‌, பல்வேறு கவிதைப்‌ போட்டிகளின்‌ பரிசையும்‌ 
அள்ளிக்‌ கொடுத்திருக்கிறது. போட்டிக்காக எழுதப்படும்‌ கவிதைகள்‌ 
குறித்து எனக்கு மாறுபட்ட கருத்துக்கள்‌ உள்ளபோதிலும்‌ இன்றும்‌ 
அதன்‌ களம்‌ தனித்துவமிக்கதாக இருக்கிறது. 

இடையன்‌ இடைச்சி கவிதைகளைப்‌ படித்த ஒருவர்‌ 
அலைபேசியில்‌ அழைத்திருந்தார்‌. “நாடி நரம்புகளிலெல்லாம்‌ காதல்‌ 
ஊறிக்கிடக்காமல்‌ இப்படி எழுத முடியாது சார்‌ என்றார்‌. அவருடையது 
கொஞ்சம்‌ மிகையுரைத்தல்தான்‌ என்றாலும்‌ நன்றி சொல்வதற்குப்‌ 
பதிலாக அவருக்கு என்‌ அத்யந்த இடைச்சியின்‌ தன்மைகளைக்‌ 
கொஞ்ச நேரத்திற்குச்‌ சொல்லிக்கொண்டி ருந்தேன்‌ ஆனந்தமும்‌ ஆணின்‌ 
வெட்கமும்‌ பெருமிதமுமாய்‌. 

மற்றொருவர்‌ இவை டீ குடிக்கும்‌ இடைவெளியில்‌ 
எழுதப்பட்டவை என்றும்‌ இவர்‌ கவிதைகளில்‌ ஒன்றும்‌ இல்லை ஆனால்‌ 
எல்லோருக்கும்‌ பிடிக்கும்படி ஒரு மாயத்தைக்‌ கலந்திருக்கிறார்‌ என்றும்‌ 
எழுதியிருந்தது நான்‌ மிகவும்‌ ரசித்ததொரு விமர்சனம்‌. இப்போதும்‌ 
தேநீர்‌ பருகுகையிலெல்லாம்‌ அதை நினைத்துப்‌ புன்னகைக்காமல்‌ 
இருப்பதில்லை. வாழ்வும்‌ அவர்‌ சொன்னது போலத்தானே இருக்கிறது. 
பிரதிக்கு வெளியே ஒன்றுமில்லை பிரதியோ வித்தியாசங்களின்‌ 
விளையாட்டைத்‌ தவிர ஒன்றுமில்லை என்ற மாக்‌ தெரிதாவின்‌ கூற்று 
நினைவு வருகிறது. 

காமம்‌, போதை வஸ்து, யோக முறைகளில்‌ உச்சத்தின்‌ 
பின்னான நிச்சலனத்தை மனம்‌ தன்னியல்பாக விரும்புகிறது. அது 
ஒரு பறத்தலாக, முக்தியாக, விடுதலையாக உணரப்படுகிறது. இதனை 
விஞ்ஞானப்பூர்வமாயும்‌ நிரூபித்திருக்கிறார்கள்‌. மனம்‌ பரிபூரணமாக 
விரும்புகிற எந்த ஒரு விஷயத்திலும்‌ உணர்வுப்பூர்வமான செயலும்‌ 
பின்‌ ஆன்மப்பூர்வமான நிச்சலனமும்‌ வாய்க்குமென்று உறுதியாய்‌ 
நம்புகிறேன்‌. யக்கர்‌ உடுக்குறியின்‌ கவிதைகளில்‌ ஒரே ஒரு கவிதை 
அந்நிச்சலனத்தின்‌ சாயலில்‌ அமைந்து விடாதா என்று மனம்‌ தேடுகிறது. 
வெறுமையெனும்‌ இன்மையிலிருந்து எழுதப்படும்‌ கவிதைகளுடன்‌ 
நான்‌ என்னளவில்‌ முரண்பட்டாலும்‌ அப்படி எழுதப்படுபவை 
மேற்சொன்ன புள்ளியில்‌ மையப்படுவதை உணர்ந்தே இருக்கிறேன்‌. 

என்‌ கவிதைப்பயணத்தில்‌ தொடர்ந்து விகடன்‌ அளிக்கும்‌ 
வெளியும்‌, சாரு நிவேதிதா தன்‌ வலைதளத்தில்‌ பதிவிட்டி ருந்த 
தேவிப்பட்டி ணத்தின்‌ 50 கவிதைகளும்‌, ஒருகணம்‌ தன்னையே கொடுத்து 





அரவணைத்துக்‌ கொள்கிற மருது அண்ணனின்‌ பரிசுத்த அன்பும்‌, 
கவிதைகளின்வழி மட்டுமே என்னை அறிந்து, நேரில்‌ சந்திக்கையில்‌ 
ஒரு புன்னகையையும்‌, அழுத்தமானதொரு கைகுலுக்குதலையும்‌, வாஞ்‌ 
சையானதொரு அரவணைப்பையும்‌ தருகிற உள்ளங்கள்‌ அனைத்துமே 
எனக்கு மிக முக்கியம்தான்‌. அவை எனக்கான ஆசிர்வாதங்களின்றி 
வேறில்லை. அவர்கள்‌ எல்லோரையும்‌ மரியாதை கலந்த பேரன்போடு 
என்‌ மனத்தில்‌ எப்போதும்‌ இருத்துகிறேன்‌. 

விமர்சனங்களை நான்‌ மிகவும்‌ விரும்புகிறவன்‌. நடுவுநிலைமை 
காப்பவர்களை விடவும்‌ தன்‌ மனவோட்டங்களை உள்நோக்கமின்றி 
வெளிப்படை விமர்சனங்களாய்ப்‌ பகிர்பவர்கள்‌ மீது எப்போதும்‌ 
எனக்கொரு ப்ரியம்‌ உண்டு. அவற்றைக்‌ கேட்கும்‌ கணங்களில்‌ கொஞ்சம்‌ 
பகீரென்று இருந்தாலும்‌ தொடர்ந்த புரிதலில்‌, அசைபோடலில்‌ 
அவற்றின்‌ நியாயம்‌ புரிபடுறெது. நான்‌ எந்த விமர்சனத்தையும்‌ 
அது நிகழ்த்தப்பட்ட காலத்தின்‌ சமீபத்தில்‌ எடுத்துக்கொள்வதில்லை. 
அதனைப்‌ புரிந்து கொள்ள ஒரு வருடமாவது எடுத்துக்‌ கொள்கிறேன்‌. 





உடனடியாக ஏற்பதிலோ மறுப்பதிலோ எனக்கு உடன்பாடில்லை. 
நண்பர்களோடு பகிர்தல்‌ என்பது வேறு, சுய அடையாளப்படுத்துதலில்‌ 
தர்க்கமானது மிக எளிமையாக நம்மைப்‌ பொய்மைக்கு இட்டுச்‌ 
செல்லும்‌ அபாயம்‌ நிறைந்ததாக இருக்கிறது. பாராட்டுக்‌ கூட்டங்களில்‌ 
அரசியல்வாதிகளுக்கு இருக்கும்‌ அலாதி ஆர்வம்‌ இதற்கு உதாரணம்‌. 
அப்படி அகச்‌ சிலிர்ப்பில்‌ சுயம்‌ வளப்பது தவறான முறைமையாகும்‌. 
இதனால்‌ கலை இலக்கியத்தின்‌ மீது பொதுவெளியில்‌ ஒரு ஒவ்வாமை 
ஏற்பட்டுவிடுகிறது. அது கலையின்‌ தவறல்ல. தங்களைக்‌ கலை 
இலக்கியவாதிகள்‌ என்று அழைத்துக்‌ கொள்கிற பலர்‌ தங்களைத்‌ 
தாங்களே கோமாளிகள்‌ ஆக்கிக்‌ கொண்டிருக்கிறார்கள்‌. அவர்கள்‌ 
இலக்கியம்‌ என்கிற பெயரில்‌ வெளிப்படுத்தும்‌ கேலிக்கூத்துகள்‌, 
சிந்திக்கத்‌ தெறிந்தவர்களால்‌ நெருங்கவே கூச்சப்படும்‌ அளவிற்கு 
உள்ளன. போதமும்‌, தீவிரமும்‌, மனப்பிறழ்வும்‌ எழுத்தாளனுக்கு 
வரம்தான்‌ அதற்காக விஷேச சலுகையில்‌ அவற்றைத்‌ தவறாகப்‌ 
பிரயோகப்படுத்துவதை எக்காலமும்‌, யாராக இருப்பினும்‌ என்னால்‌ 
ஏற்றுக்கொள்ள முடியவில்லை. 

நான்‌ சரியான விமர்சனத்தின்‌ மூலம்‌ மாற்றிக்கொண்ட 
விஷயங்களும்‌ இருக்கின்றன, அகத்தாய்வில்‌ மிகத்‌ தீவிரமாய்‌ 
மறுத்தவையும்‌ இருக்கின்றன. முரண்பட ஒருவன்‌, எதிர்க்க 
ஒருவன்‌ இருந்தால்‌ தான்‌ முன்னேற்றம்‌ சுவாரஸ்யமாகவும்‌ வாழ்வு 
அர்த்தமுள்ளதாகவும்‌ இருக்குமென்று நாடகக்‌ கலைஞரும்‌, என்‌ 
பேராசிரியருமான திலீப்குமார்‌ சொல்வதை அடிக்கடி நினைத்தப்‌ 

பார்த்துக்கொள்வேன்‌. அவ்வகையில்‌ எதிர்‌ விமர்சனங்களை, மாற்றுக்‌ 
கருத்துக்களை மிகவும்‌ நேசிக்கிறேன்‌. 

ஆரோக்கியமான விவாதம்‌, நிறுவல்கள்‌ மீதான கட்டுடைப்பு 
விமர்சனம்‌ போன்றவற்றை வரவேற்கிறேன்‌. ஆனால்‌ கவிதையியலை 
விளக்கிக்‌ கற்றுக்‌ கொடுப்பதன்‌ மீது எனக்குக்‌ கொஞ்சமும்‌ நம்பிக்கை 
இல்லை. பகிர்தல்‌ மற்றும்‌ பகுத்தறிந்து உணர்தல்‌ அடிப்படையில்‌ 
வேண்டுமானால்‌ ஒரு துவக்கத்தைக்‌ கொடுக்க முடியும்‌. ஆனால்‌ 
இது உணர்வு இலக்கியம்‌. கவிதையை பிரித்து விளக்கி, சூத்திரங்கள்‌ 
கொடுத்து நிறுவ முயல்பவர்கள்‌ அது விளையும்‌ மனசையும்‌, 
வாழ்வையும்‌, மனிதர்களின்‌ தன்மையையும்‌ கற்றுத்‌ தந்துவிட 
முடியுமா? அல்லது எல்லா நிலைகளிலும்‌ தற்சார்பற்றுத்‌ தன்னைச்‌ 
சார்ந்தவர்களை முன்னிறுத்தாமல்‌ கவி-விளக்கிப்‌ பணிகளைத்‌ தான்‌ 
செய்ய இயலுமா? எனில்‌ அது எப்படி நியாயமான முன்வைப்பாகும்‌? 
பொதுவெளியில்‌ வைக்கப்படும்‌ அவ்வகை நுட்பமான பிறழ்வுகளைச்‌ 
சுட்டிக்காட்டாமல்‌ எப்படி இருக்க முடியும்‌? 

வாழ்வின்‌ பெருந்துயரக்‌ கணங்களைக்‌ கடந்து வந்து பேனா 
பிடிப்பவனை ஒரு சட்டத்திற்குளெல்லாம்‌ அடக்கிவிட முடியாது. 
சைக்கோமெட்ரிக்காக, கேன்வாஸாக, உண்டுபண்ணும்‌ பொருளாக, 
டேபிள்‌ ஓர்க்காகக்‌ கவிதையைப்‌ பார்ப்பவர்களோடு அவர்கள்‌ யாராக 
இருப்பினும்‌ எனக்குத்‌ துளி நெருக்கமும்‌ இல்லை. இலக்கியதை 
வளர்ப்பதற்கு பதில்‌ அதற்கு நேர்மாறான காரியங்களைச்‌ செய்கிறார்கள்‌ 
என்றுதான்‌ சொல்வேன்‌. 

புனைவின்ருச போதை மிகுந்தது. அது வாழ்வியல்‌ 
தன்மையையே மாற்றிவிடும்‌ அபாயம்‌ கொண்டது. இயல்பான 
வாழ்வனுபவத்தை, கவித்துவத்தை நோக்கிய அகத்தீவிரத்தை அது 
திசைவழி மாற்றுகிறது. மறைமுகமாகக்‌ கவிதைகளைச்‌ “செய்ய 





வைக்கிற்‌ போக்கை ஊக்குவிக்றெது. 

இன்மையின்‌ தன்மையைப்‌ போற்றும்‌ அதேவேளையில்‌, 
அதிலிருந்து எடுக்கப்படும்‌ கவிதைகளையே முன்னிலைப்படுத்துவதைத்‌ 
தவிர்க்கிறேன்‌. அது மனநடைமுறையில்‌ பிறழ்வான ஒரு வாழ்வியல்‌ 
தன்மைக்கு இட்டுச்‌ செல்லும்‌ என்று நினைக்கிறேன்‌. 

கூர்மையான, செரிவான வார்த்தைக்‌ கட்டமைப்பில்‌ 





எல்லோரையும்விட எனக்கு அதிக அக்கறையும்‌ தீவிரப்‌ பிரியமும்‌ 
இருக்கிறது. ஆனால்‌ எழுதும்‌ எல்லாவற்றையும்‌ மிகவும்‌ நறுக்கி வைப்பது 
இயல்பாக இல்லை. 111௨௭ இல்லாமல்‌ என்ன வாழ்வு? என்ன எழுத்து? 
வாழ்வு அப்படியா இருக்கிறது. வாழ்வைப்‌ போலவே எழுத்திலும்‌ 
Flaws அவசியம்‌. தங்கள்‌ மேதாவித்தனத்தை நேர்மைப்படுத்தப்‌ 
பார்க்கிறார்கள்‌ என்ற உள்ளுணர்வு வருகிறது. அதனால்‌ அவ்வகை 
எழுத்துமுறை என்னளவில்‌ பிடிக்காமல்‌ போகிறது. 

ஒரு ஒவ்வாமை இயல்பாய்‌ உருவாகிவிடுகிறது. தர்க்க 
நியாயங்கள்‌ இருந்தாலும்‌ அவற்றை ஏற்றுக்கொள்ள முடியவில்லை. 
நேர்த்தியாகக்‌ கட்டப்பட்ட பளிங்கு மாளிகையின்‌ படிக்கட்டுகளைவிட 
கூழாங்கற்கள்‌ காணக்கிடைக்கிற வெளியையே மனம்‌ விரும்புகிறது. 
இதுவே நான்‌. 

படைப்பாற்றலை இயற்கை உபாதையாக விமர்சிப்பவர்களோடு 
மிகக்கடுமையாக முரண்படுகிறேன்‌. அது மிக அபத்தமாகவும்‌ 
கோபத்தை மூட்டுவதாகவும்‌ இருக்கிறது. ''கவிதையென்பது 
மனுஷ்யத்வம்‌ நிறைந்த உந்துதல்‌' என்ற ௧.நா.சுவின்‌ சொற்களை 
இறுகப்‌ பிடித்திருக்கிறேன்‌. 

உணர்த்துவது கலையென்பதில்‌ எந்தச்‌ சந்தேகமும்‌ இல்லை. 
ஆனால்‌ சொல்வெதெல்லாம்‌ பிரச்சாரம்‌ என்பதை ஏற்றுக்கொள்ள 
முடியாது. எல்லாமே ஒருவகையில்‌ “Geneve Sor. தாலாட்டும்‌ 
ஒப்பாறியும்கூட சொல்வதுதான்‌. பாரதியின்‌ மிகுதியும்‌ சொலல்தான்‌, 
அவன்‌ அடையாத கவித்துவ உச்சமா? அவன்‌ வெறும்‌ சொலலா? 
சொற்சுழல்‌ அல்லவா?!. 

என்‌ ஆய்வுப்‌ பணிகளில்‌ கவிதை சார்ந்த கூறுகளை 
ஒலிபெருக்கி வைத்துக்‌ கூவி விளக்கிப்‌ பிரித்து மேய்வதை நான்‌ 
விரும்பியதே இல்லை. அதற்குப்‌ பதிலாக என்‌ மனவோட்டங்களைப்‌ 
பதிவு செய்தும்‌ சின்னச்‌ சின்ன விவாதங்களின்‌ மூலமும்‌ அவற்றைக்‌ 
கட்டமைக்கவே பிரயத்னப்பட்டிருக்கிறேன்‌. அவரவர்‌ மனம்‌ 
அவரவர்‌ முனைவு அதில்‌ நம்‌ பெயர்‌ பொறிக்க நினைப்பது என்ன 
நியாயம்‌? மாறாக அதனைக்‌ கொண்டாட்டத்தின்‌ மூலக்கூறாக, 
பரிசோதனை முயற்சியாக, பிரதி விளையாட்டாக, வாழ்வோடு 
ஆடும்‌ எதிராட்டமாக, முனைப்பான ஒரு விசிறலாக, இருப்பின்‌ ஒரு 
சிறு முளைப்பாக, துளி விழிப்பாக, மூச்சின்‌ கதகதப்பாகப்‌ கொள்வது 
இயல்பாகும்‌. அவை நியாயம்‌. 

கவிதையின்‌ வழியாய்த்‌ தன்னை உணர்பவர்களுக்குக்‌ கொஞ்சம்‌ 
அன்பும்‌, சிறு புன்னகையும்‌, உத்தம மெளனமுமே ஆகச்‌ சிறந்த 
விருதென்று நான்‌ எப்போதும்‌ நம்பி வந்திருக்கிறேன்‌. மற்றதெல்லாம்‌ 
காலம்‌ ஏற்படுத்தியிருக்கிற பிம்ப உருவாக்க மாயத்‌ தேவையின்‌ உதிரி 
மகிழ்வுதான்‌. எளிமையாய்ச்‌ சொல்வதென்றால்‌ பொய்தான்‌. 

கடந்துசென்ற சுவடுகளே இருக்கத்‌ தேவையில்லை என்கிறது ஜென்‌. 
கவிதைகளை விரும்பி எழுதித்‌ தங்களை ஒரு கவிஞன்‌ என்று 
அடையாளப்படுத்திக்‌ கொள்வதன்‌ மூலம்‌ என்ன சொல்ல 


வருகிறீர்கள்‌? 


© யக்கர்‌ உடுக்குறி 


நான்‌ கவிதையில்‌ ஸ்தூல எல்லையையைக்‌ கடந்த ஒரு 
நிலையை உணர்கிறேன்‌. ஒவ்வொருமுறையும்‌ அதன்‌ எல்லைகள்‌ 
விரிவடைந்துகொண்டே இருப்பதாயும்‌ அல்லது காலமும்‌ வெளியும்‌ 





அற்றதாயும்‌ தோன்றுகிறது. கவனித்தல்‌ என்‌ மொழியாகவும்‌ கவிதை என்‌ 
பரிமாற்றமாகவும்‌ இருக்கிறது. புறச்சூழலால்‌ தீண்டமுடியாத வாழ்வை 
வாழ்வதற்கான ஏக்கமாகவும்‌ அகம்‌ எழுப்பும்‌ உணர்வலைகளின்‌ 
பதிவாகவும்‌ இவையெனக்கு. 

பல நேரங்களில்‌ என்‌ கவிதைகளை நான்‌ எழுதுவதில்லை. 
அவை நிகழ்கின்றன. என்னைத்‌ தருவதன்‌ மூலம்‌ தான்‌ நிகழ 
அனுமதிக்கிறேன்‌. இப்பிரியமே நானும்‌ என்‌ எழுத்துக்களும்‌. 

நான்‌ என்னையேதான்‌ சொல்ல வருகிறேன்‌. என்னைக்‌ 
கண்டுணரவும்‌ வருகிறேன்‌. கவித்துவத்தின்‌ உச்சம்‌ தொடவும்‌ 
விழைகிறேன்‌ அதே சமயம்‌ கவிதைகளிலிருந்து என்னை விடுவித்துக்‌ 
கொள்ளவும்‌ முயல்கிறேன்‌. இப்படி ஒரு தன்னிலை விளக்கம்கூட 
சுயபிரஸ்தாபமாய்‌ மாறும்‌ கணம்‌ பற்றிய விழிப்புணர்வும்‌ என்னிடம்‌ 
இருக்கவே செய்கிறது. 

முற்றிலும்‌ உள்ளுணர்வின்‌ இலக்கியமான ஹைக்கூவை என்‌ 
பெயர்‌ தவிர்த்தே தீட்ட நினைக்கிறேன்‌. அடுத்து வரும்‌ ஹைக்கூ 
தொகுப்பில்‌ என்‌ பெயருக்கு பதிலாக ஒரு குறியீடும்‌ *(symbol of infinity 
and continuous) அதற்கடுத்த ஹைக்கூ தொகுப்புகள்‌ அக்குறியீடுமற்றும்‌ 
வெளிவரும்‌ என்பதைப்‌ பகிர்ந்துகொள்ள விரும்புகிறேன்‌. 

மேலும்‌ சொல்வதானால்‌ என்‌ மரணத்திற்கு வெகுகாலத்திற்கு 
முன்னரே கவிதைகள்‌ எழுதுவதை நிறுத்தவும்‌ மரணத்‌ தருவாயில்‌ ஒரே 
ஒரு ஹைக்கூ எழுதவும்‌ முடியுமெனில்‌ கவிதைகளோடான என்‌ வாழ்வு 
பரிபூரணமாகும்‌. உள்ளபடியே நான்‌ ஆசிர்வதிக்கப்பட்டவனாவேன்‌. 

இடைச்சி, பேச்சி, பாப்பா, சாக்லெட்‌ கொள்ளைக்காரி 
எல்லோரும்‌ அன்பியல்‌ உருவகங்களே. 

பிரமிளின்‌ ஒரு கவிதையைப்‌ படித்தால்‌ என்‌ மொத்த 
எழுத்துக்களும்‌ ஒன்றுமில்லாத்தைப்‌ போலத்‌ தோன்றும்‌ பிரமை 
எனக்குப்‌ பிடித்தமானது. அது உண்மையாகவும்‌ இருக்கக்கூடும்‌. 

கவிதைகளுக்கு வருவோம்‌, சிறிய வடிவத்திலான கவிதைகளையே 
அதிகம்‌ எழுதுவதன்‌ காரணம்‌ என்ன? 

பிடித்திருக்கிறது அவ்வளவுதான்‌. எந்தக்‌ கலைப்படைப்பிலும்‌ 
சிறிய வடிவமே பேரழகு. ஆழமும்‌ விரிவுமான கடல்‌ 
நீர்ச்சொட்டுக்களால்‌ ஆனதுதானே! கவிதையை விரித்து அனுபவத்தை 
வலிந்து கூட்டுவதற்குப்‌ பதில்‌ அனுபவத்திலிருந்து விரியும்‌ கவிதைகளே 


கவின்‌ ட 599 


முழுமையானவையாகவும்‌ நேர்மையானவையாகவும்‌ இருக்குமென்று 
நம்புகிறேன்‌. என்‌ அனுபவம்‌ கூடும்போது நிச்சயம்‌ வரிகளும்‌ கூடும்‌, 
வடிவம்‌ மாறும்‌. 

எனக்கு உவமை உருவகங்களை விடவும்‌ குறியீடுகள்‌ 
படிமங்களில்‌ தான்‌ இயல்பிலேயே விருப்பம்‌ இருக்கிறது. தாகூரின்‌ 
சின்னஞ்சிறு ஞானக்கீற்றுகளின்‌ ஒளிப்பிரவாக மோன பிம்ப அர்த்த 
நர்த்தனங்களும்‌ நகுலனின்‌ நனவிலி மனவெளியில்‌ காலத்துடன்‌ 
உரையாடும்‌ அகவோடைப்‌ பாரம்பர்யமும்‌ நம்முடையதுதானே! காலம்‌ 
கடந்தும்‌ குஞ்னுண்ணி மாஸ்டரை இன்னும்‌ கோடிட்டுக்கொண்டுதானே 
இருக்கிறோம்‌! 

கவிதைக்கான வடிவத்தை விடவும்‌ கவித்துவத்தை விடவும்‌ 
மனம்‌ லயிக்கும்‌ சுகக்‌ குறிப்புகளே என்‌ எழுத்து. இது மாறுவது என்‌ 
கையில்‌ இல்லை உங்கள்‌ கைகளிலும்‌ இல்லை. உமர்கய்யாமையும்‌ 
மிர்சா காலிஃபையும்‌ இன்னும்‌ உருகியுருகிப்‌ படித்துக்‌ கரைந்து 
கொண்டே தானே இருக்கிறோம்‌!! 

நான்‌ கவிதைக்‌ கணங்களையே சேகரிக்கிறேன்‌, கண்டடை கிறேன்‌. 
தன்னியல்பாகப்‌ பத்திரப்படுத்துகிறேன்‌. சொற்களை ஒரு மயிலிறகு 
போல மட்டும்‌ கன்னத்தில்‌ தடவிவிட்டு அர்த்தங்களையும்‌ கடக்க மனம்‌ 
உவக்கும்‌ தனிமை வெளியான வனத்தை நோக்கிச்‌ சென்றுவிடுகிறேன்‌. 
போதம்‌, மனப்பிறழ்வு, இன்மையிலிருத்தல்‌ ஆயெவற்றை மதிக்கிற 
போதும்‌ சில நுண்ணிய காரணங்களுக்காக அவற்றில்‌ நீடித்திருக்க 
கொஞ்சம்‌ அச்சமாயிருக்கிறது. உடனிருத்தல்‌ என்றால்‌ ஸ்தூல 
வடிவமும்‌ எனக்குப்‌ பிரதானம்‌. உள்ளங்கைகளின்‌ வியர்வைச்‌ சூடு 
தேவை. கொலை செய்யவும்‌ காரணங்கள்‌ இருந்தாலும்‌ 'அவசியம்‌' 
எனக்கு முக்கியம்‌. கவிதைகளோடு புழங்குபவன்‌ என்பதால்‌ மட்டும்‌ 
எனக்கு விஷேச கவனிப்புகள்‌ தேவைப்படுவதில்லை. கவனித்தலை, 
கவிதையை என்‌ மொழியாகக்‌ கொண்டிருக்கிறேன்‌. உயிர்ப்பே என்‌ 
ஜீவனம்‌. உள்ளுணர்வே என்‌ திறவுகோல்‌. 


6 
உங்களுக்கு மிகப்‌ பிடித்த ஒரு கவிதை? ஒரு ஹைக்கூ? 


குழந்தை 
ஒரு பூவைக்‌ காட்டும்போது 
வாயைத்‌ திறக்கிறது 
(இநோமோடோ ஸெய்‌ஃபு ஜோ. ஐப்பான்‌) 


609 ட யக்கர்‌ உடுக்குறி 


கடுந்தாகத்திலும்‌ பருகிட முடியாத 
கழிவுநீராக பெருக்கெடுத்து ஓடுகின்றன 
சொற்களின்‌ பலமும்‌ அர்த்தங்களும்‌. 


“எப்போது வேண்டுமானாலும்‌ 
கதவைத்‌ தட்டலாம்‌” எனக்‌ கூறியிருந்தாலும்‌ 
ஒருமுறை கூட தட்டிவிட வேண்டாம்‌. 


“நானிருக்கிறேன்‌” என 

எத்தனை முறை கூறியிருந்தாலும்‌ 
யாரும்‌ இருப்பதாக 

ஒருபோதும்‌ நம்பிவிட வேண்டாம்‌. 


நினைத்த கணம்தோறும்‌ 
அழைக்கக்‌ கூறியிருந்தாலும்‌ 
அவசரத்திற்குக்கூட 

குரல்‌ கொடுத்திட வேண்டாம்‌. 


தயவுகூர்ந்து கேளுங்கள்‌. 
சொற்களை நம்பி நீங்கள்‌ 
அவமானப்பட வேண்டாம்‌. 
ஒரு வார்த்தை சொல்ல வேண்டுமே என்பதற்காக 
வார்த்தைகள்‌ சொல்லப்படுகின்றன. 
(ஒரு வார்த்தை - இளம்பிறை) 

தங்கள்‌ சென்ரியூ கவிதைகளின்‌ கோபங்கள்‌ தார்மீகமானதாகத்‌ 
தோன்றுகின்ற போதிலும்‌ சமூகத்தை இவ்வளவு நுணுகிப்‌ பார்த்தல்‌ 
அவசியமா? 

அவசியம்‌ தான்‌. மாற்றத்தை எதிர்‌ நோக்குபவர்கள்‌ சமூகத்தை உற்று 
நோக்கியும்‌ அதனுள்‌ வாழ்ந்தும்‌ தான்‌ செயலாற்ற வேண்டும்‌. 
“படைப்பாளி தன்‌ மீதும்‌ படைப்பாளியின்‌ மீது சமூகமும்‌ விஞ்‌ 
ஞானப்‌ பூர்வமான தொடர்ந்த ஆய்வையும்‌ விமர்சனத்தையும்‌ 
நிகழ்த்த வேண்டிய காலகட்டம்‌ இது” (புறனடை, பக்‌.21) என்னும்‌ 
குட்டி ரேவதியின்‌ கூற்றில்‌ உடன்படுகிறேன்‌. படைப்பாளிகள்‌ 
என்றில்லை ஒவ்வொரு தனி மனிதனுமே இவ்வகை ஆய்வில்‌ ஈடுபட 
வேண்டும்‌. அதுவே விழிப்புணர்வு. அதுவே பகுத்தறிவு. அதுவே 
விஷத்தின்‌ தன்மையை அடியோடு அறுக்கும்‌ வழி. இயற்கையை 
அதன்‌ இயல்பை, வாழ்வின்‌ சுழற்சிகளை முதலில்‌ கவனிக்க வேண்டும்‌ 

பிறகுதான்‌ புரிதல்‌ சாத்தியம்‌. புரிந்தால்‌ மாற்றத்திற்கான வாய்ப்பு 
வரும்‌. மாற்றத்தை கையாள்கையில்‌ விரிவடைதல்‌ நிகழ்ந்தே 
தீரும்‌. அதனால்‌ தான்‌ ஆன்மீக மார்க்கமானது சன்னியாசியைச்‌ 
சென்றடையும்‌ வழியென்றும்‌, சன்னியாசத்தைச்‌ சுழற்சிகளில்‌, 
அகங்காரத்தில்‌ சிக்காத மன-உடல்‌ வெளியென்றும்‌ சொல்கிறது. 
சென்றடைந்தே தீரவேண்டுமென்ற எந்தக்‌ கட்டாயமும்‌ இல்லை. 
எல்லாமே தற்செயலாகவும்‌ ஏதேச்சையாகவுமே நிகழவேண்டுமென்ற 
பொய்யான உள்ளுணர்வுக்கு எப்படியோ இடமளித்தாகி விட்டது. 
ஆளுமையைக்‌ கட்டமைப்பதாகவும்‌, அடையாளப்படுத்துதலில்‌ உள்ள 
பதட்டத்தினாலும்‌, பிம்ப உருவாக்கத்தின்‌ கீழ்மைகளைச்‌ சந்திக்கும்‌ 
காலமாக எனக்குத்‌ தோன்றுகிறது. முரண்படுவதென்பது அவற்றிலிருந்து 
மீள்வதற்கான முதல்‌ அடியாகும்‌. யாரைச்‌ சந்தித்தாலும்‌ அவரின்‌ 
மனிதத்தன்மையின்‌ மூலத்தைத்‌ தொடவேண்டும்‌ என்ற ஆன்மீகச்‌ 
சிந்தனையின்‌ நீட்சியாகவே எனக்கு மேற்கண்ட எழுத்தாளரின்‌ 
கூற்றானது விளங்குகிறது. 

மனிதர்‌ நம்‌ சுயமே இங்கு ஆகச்சிறந்த சவாலாய்‌ நிற்கிறது. 
நேருக்கு நேர்‌ ஒருபோதும்‌ சந்திக்கவே முடியாத ஒன்றாக 
இருந்துகொண்டு மனிதர்களை மயக்கி ஆட்டுவிக்கும்‌ விவரிக்க 
முடியாத அசரீரியாக இருக்கிறது சுயம்‌. இன்றைய கல்விமுறையும்‌, 
தன்முன்னேற்ற உரைப்பொழிவுகளும்‌, மொழி-சாதி-இன- தேசிய 
அடையாளத்‌ திணிப்புகளும்‌, வெறியேறிய குதிரைகளுக்கான பயிற்சிக்‌ 
களங்களாக மட்டுமே இருக்கின்றன. சுயத்தால்‌ இறுகிப்போய்‌ 
உறைந்த சூழலில்‌ நெகிழ்வுத்தன்மையும்‌, மாற்றுக்‌ கருத்தை 
உள்வாங்கிக்கொள்ளும்‌ புரிதலும்‌, அறிவை விரிவு செய்வதற்குமான 
சூழலும்‌ இங்கு சாத்தியமற்றதாயிருக்கிறது. 

கூடியிருக்காமல்‌ கூட்டமாய்‌ இருக்கும்‌ ஒரு காலமாகத்தான்‌ 
எனக்குத்‌ தோன்றுகிறது. உயிர்களும்‌ உணர்வுகளும்‌ இங்கு மிக 
மலிவான கடைச்‌ சரக்குகளாயின. பொருளாதாரம்‌ மற்றும்‌ அதிகார 
நிலை நாட்டுதல்களுக்காக தனிமனிதன்‌ என்றில்லை ஒரு நாட்டையே 
அழிக்கத்‌ துணியும்‌ அபாயகரமான சூழல்தானே இப்போது 
நிலவுகிறது? 

நம்‌ இயற்கை வாழ்வியலுக்கு முற்றுப்புள்ளி வைத்துவிட்டு 
கழிவுணவுகளை அதிக விலை கொடுத்து வாங்கி உட்கொண்டு 
பெண்களை உடைமையாகவும்‌, போகப்பொருளாயும்‌, 
ஆண்களை சிக்ஸ்பேக்‌ சிங்கங்களாகவும்‌ மனதிற்குள்‌ 
செலுத்தி enjoy செய்துகொண்டிருக்கிறோம்‌. 

கடைசி இரண்டு பந்துகளில்‌ 50 ரன்கள்‌ தேவையென்ற 
போதும்‌ சிக்சர்களைப்‌ பறக்கவிட்டு எதிரணிக்கு வாழ்த்துச்‌ சொல்லி 
நடந்துவரும்‌ டோனியின்‌ மனநிலை என்னவாயிருக்கும்‌? நில 

மதிப்புக்கூட்டப்பட்ட உழைப்பை வெளிப்படுத்தும்‌ ஜப்பானியர்களின்‌ 
முன்வைப்பு எத்தகையது? இன்றும்‌ அரசுப்‌ பள்ளிகளின்‌ முன்‌ தள்ளாத 
வயதில்‌ சிறு கடைப்பரப்பு வைத்து ஜீவித்துக்‌ கொண்டிருக்கும்‌ 
கிழவிகளின்‌ பொழுதுகள்‌ எதைச்‌ சொல்கின்றன? 

வாழ்வின்‌ நிகழ்வுகளை எப்படி எதிர்கொண்டு அதிலிருந்து மீண்டு 
வந்து சாதித்து சிரித்து மகிழ்வாய்‌ வாழ்கிறோம்‌ என்பதல்ல முக்கியம்‌. 





அதனை எதிர்கொள்ளும்போது இருக்கும்‌ நம்‌ தன்மையும்‌ நோக்கமுமே 
பிரதானம்‌. (பொருளுக்கும்‌ அர்த்தப்படுத்திக்‌ கொள்வதற்குமான 
பிரதியியல்‌ பற்றிய மாக்தெரிதா-வை விட எத்தனை கூர்மையானதொரு 
தீர்வைத்‌ தமிழரின்‌ பண்பு கொண்டிருக்கிறது என்பதை இதன்‌ மூலம்‌ 
புரிந்துகொள்கிறேன்‌. ) 

வெற்றி தோல்வி இரண்டாம்பட்சமே. அந்த “எப்படி 





எதிர்கொள்கிறோமைத்‌ தான்‌ ” நாம்‌ தொலைத்து நிற்கிறோம்‌. 
அப்படிப்‌ பார்த்தால்‌ கைதாகிச்‌ செல்லும்‌ அரசியல்வாதிகளும்‌, 
சியர்‌ கேர்ள்ஸ்‌ பெண்களும்‌, ப்ளாட்‌ விற்கும்‌ நடிகர்களும்‌, சுய 
அடையாளப்படுத்துதலில்‌ முகம்‌ கொடுத்துப்‌ பேச மறுக்கும்‌ 
எழுத்தாளர்களும்‌ மகிழ்ச்சியாக இருக்கிறார்கள்‌ என்று நம்பினால்‌ 
மேற்கொண்டு பேச எதுவுமில்லை. எத்தனை கொலைகள்‌, எத்தனை 
தற்கொலைகள்‌, எத்தனை துரோகங்கள்‌, எத்தனை போலிமைகள்‌, 
எத்தனை இறுகிய முகங்கள்‌, எத்தனை தேன்விஷச்‌ சொற்கள்‌? 

மனிதனை ஏமாற்றுவது எப்படியென்று மனிதன்‌ மிகத்‌ 
துல்லியமாய்க்‌ கற்றுக்‌ கொண்டுவிட்டான்‌. நிமிடத்திற்கு நூறு 
பொய்கள்‌ சிரிப்பு மாறாமல்‌ சொல்வதை வாழ்வியலின்‌ அங்கமாகிவிட்ட 
நிலைமையில்‌ ஜென்‌ நம்முடையதுதான்‌ என்று செய்யப்படும்‌ என்‌ 
ஆய்வில்‌ நானே சமயத்தில்‌ பெரிதும்‌ முரண்படுகிறேன்‌. போலியாய்‌ 
ஒரு விசும்பலை உதிர்க்கும்‌ அளவிற்கு மனிதனின்‌ மனம்‌ அக்கலையில்‌ 
தேர்ச்சிபெற்றிருப்பது அகவாழ்வின்‌ அபாயத்தின்‌ உச்சம்‌. ஆதாயமில்லாத 
விஷயத்தை ஒருவர்‌ சொல்கையில்‌ அடுத்த இரண்டாவது நிமிடம்‌ 
நமக்குக்‌ கொட்டாவி வந்து விடுவது எதன்‌ குறியீடு? எது முகம்‌ 
எது முகமூடி என்று அறிவதற்குள்‌ ஒரு வாழ்வு போய்விட்டிருக்கும்‌. 
துரோகங்களுக்கு ஏதுவான காரணங்களை எண்ணி நம்மைச்‌ சமாதானம்‌ 
கொள்ள வைக்கும்‌. நம்மையும்‌ அக்கடலில்‌ கரைத்திடத்‌ துடிக்கும்‌. 
கரைக்கவும்‌ செய்யும்‌. மீள முடியாமல்‌ அமிழ்த்தும்‌. கள்ள மெளனத்தில்‌ 
கடந்து போகச்‌ சொல்லும்‌. 

சொல்பவர்கள்‌ மட்டுமல்ல இதையெல்லாம்‌ நாம்‌ எங்கே 
இருந்து யாராய்‌ இருந்து எதற்காக எப்படிக்‌ கேட்கிறோம்‌ 
என்பது முக்கியம்‌. இவையெல்லாம்‌ வெற்றுப்‌ புலம்பல்களாகவும்‌ 
நேரவிரயமாகவும்‌ தோன்றலாம்‌. எதாவதொரு இசத்திற்குள்ளோ 
மன நோய்க்குள்ளோ எளிதில்‌ அடக்கி வகைப்படுத்திவிட்டு அடுத்த 
வேலையைப்‌ பார்க்கப்‌ போய்க்கொண்டே இருக்கலாம்‌. ஆனாலும்‌., 

சாதியின்‌ பெயரால்‌, பொருளாதார நிலையின்‌ பெயரால்‌, 
அதிகாரத்தின்‌ பெயரால்‌, அன்பின்‌ பெயரால்‌, அறிவின்‌ பெயரால்‌ 
- தட்டிக்கேட்க ஆளில்லை என்ற மமதையில்‌, எட்டி உதைக்க 
ஆளில்லை என்ற திமிரில்‌ நிகழ்த்தப்படும்‌ அக - புற வன்முறைகளை 
விடவா நான்‌ என்‌ சென்ரியூக்களில்‌ உண்மைகளைப்‌ பட்டியல்‌ 
போட்டுவிட்டேன்‌? 


8. தீர்வுகள்‌ சொல்வீர்களா அல்லது சுட்டிக்காட்டல்மட்டும்தானா ? 

அவரவர்‌ வானம்‌ அவரவர்‌ கைமணல்‌. தீர்வு என்ற வார்த்தை 
சரியா என்று தெரியவில்லை. தீர்வென்பது உடனடி மருந்தல்ல. 
அது வாழ்முறையில்‌ உருவாவது. அதன்‌ சக்கரத்தில்‌ நானும்தான்‌ 
இருக்கிறேன்‌. என்‌ பொய்மைகளும்தான்‌ உருள்கின்றன. தேவையும்‌, 
சிந்தனை ஓட்டமும்‌, YH மகிழ்ச்சியும்‌, தேடலின்‌ விழைவும்‌, காரண 
காரியங்களை அறிதலின்‌ உள்நிலைப்‌ பேரின்பமும்‌ புதைந்திருக்கின்றன. 
சுயம்‌ உடன்படாமல்‌ எக்காரியத்தையும்‌ நிகழ அனுமதிக்கவே 
முடியாது. 

தவிர தீர்வு, சொல்லாடல்‌, ஆய்வறிக்கை, சுட்டல்‌, திறப்பு, 
கருத்தெல்லாம்‌ சொல்லிட நாம்‌ யார்‌. தீராப்‌ பெருங்கடலின்‌ எத்தனை 
நீரை அள்ளியிருப்போம்‌. சங்கம்‌ சொல்லாத அகப்புறமா? பதினொன்‌ 
கீழ்க்கணக்கும்‌ பிற அறநூல்களும்‌ சொல்லாத அறமா? சித்தர்கள்‌ 
சொல்லாத தீர்வா? பாரதி சொல்லாத கருத்தா? தாகூர்‌ பாடாத 
தர்க்கதரிசனமா? கண்ணதாசன்‌ காட்டாதா வாழ்க்கை நிலையா? 
பெரியாரும்‌ கக்கனும்‌,ஜீவாவும்‌, காமராஜரும்‌ காட்டாத உதாரண 
வாழ்வா? இங்கு ஏற்கனவே வெளியோடு வெளியாய்‌ எல்லாமும்‌ 
இருக்கிறது நமக்குப்‌ பார்க்கத்‌ தெரிய வேண்டும்‌. அவர்களோடும்‌ 
ஏன்‌ நம்மோடேயே நமக்கு முரண்படவும்‌ தெரிந்திருக்க வேண்டும்‌ 
அவ்வளவுதான்‌. ஆணவம்‌, கன்மத்தை விட மாயையைக்‌ கையாள்வதும்‌ 
விலக்கிவைப்பதும்‌ பெரும்‌ சவாலாக இருக்கிறது. காரணம்‌ எது மாயை 
என்று அறிவதற்கு உத்தமஞானம்‌ தேவையாயிருக்கிறது. 

மிக நெருங்கிய ஒரு மனிதரைப்‌ புரிந்துகொள்ளவே இருபது 
வருடங்கள்‌ போதாமல்‌ இருப்பதும்‌ “இப்பதான்‌ அவரப்‌ பத்தி புரிஞ்‌ 
சுக்கிட்டேன்‌” என்று சொல்லும்‌ வாக்கும்‌ உதாரணம்‌. ஓவ்வொரு 
உயிரும்‌ அறியும்‌ சரி தவறை. அவரவர்‌ வாழ்வு அவரவர்க்கென்றாலும்‌ 
உயிரின்‌ நோக்கம்‌ முதன்மையாக இருக்க வேண்டும்‌ அவ்வளவுதான்‌. 
தின்று, செரித்து, கழிந்து, உறங்கிச்‌ சாகும்‌ உயிர்வகையல்ல நம்முடையது. 
உயிர்த்‌ தன்மையில்‌ நோக்கமும்‌ கவனமும்‌ வந்துவிட்டாலே எல்லாம்‌ 
சரியாய்‌ நடக்கும்‌. கூர்மையும்‌ அழகியலும்‌ கூடிவரும்‌. அர்த்தங்களையும்‌ 
கடந்து வாழ்வு துளிர்த்து நிற்கும்‌. 

பாடம்‌ தவிர்த்துத்‌ தங்கள்‌ மாணவர்களுக்குக்‌ கற்றுக்‌ கொடுப்பது 
என்ன? 
கற்றுக்கொண்டு பயிற்சி செய்ய நினைப்பவை நிறைய இருக்கின்றன 


அவற்றைப்‌ பகிர்ந்து கொள்வதில்‌ தவறில்லை என்று நினைக்கிறேன்‌. 


நீங்கள்‌ என்‌ மாணவர்களிடம்‌ வாழ்வில்‌ பிரச்சினைகளுக்கு என்ன 


காரணம்‌ என்று வினவுவீர்களேயானால்‌ சற்றும்‌ தாமதிக்காமல்‌ 


மும்மலங்களான ஆணவம்‌, கன்மம்‌, மாயை என்று அவர்கள்‌ 


சொல்வார்கள்‌. 


i, 


10. 


பிறரை பாதிக்காமல்‌ யாருக்கும்‌ எதாகவும்‌, யாராகவும்‌ வாழும்‌ 
உரிமையைக்‌ காக்கும்‌ பொறுப்புணர்வு நமக்குமுண்டு. 

அன்பை முன்னிறுத்துவதை விட பிறர்‌ மீதான மரியாதையை 
முன்னிறுத்த வேண்டும்‌. 

ஆணவம்‌, கன்மம்‌, மாயை ஆகியவற்றிலிருந்து விடுவித்துக்கொண்டு 
கூர்மை, கருணை, மன்னிப்பு எனும்‌ பொக்கிஷங்களை 
அடைதல்‌. 

சமாளிக்கும்‌ திறமை அல்ல சூழல்களுக்கு எத்தன்மையில்‌ இருந்து 
நம்மைக்‌ கொடுக்கிறோம்‌ என்பதே முக்கியம்‌. 

அட இப்படியெல்லாமா நடக்கும்‌ என்று கேட்டால்‌ காலம்‌ 
ஒவ்வொருமுறையும்‌ ஆமாம்‌ ஆமாம்‌ என்று சொல்லியே 
நகரும்‌ ஏனெனில்‌ முழுமுற்றான உண்மை என்று ஒன்று 
இல்லாமலிருக்கும்‌ வெளியைக்‌ கொண்டிருக்கிறது நம்‌ வாழ்வு. 
தவறுகளிலிருந்து கற்றுக்கொள்வதும்‌ அவற்றை மீண்டும்‌ 
செய்யாமலிருப்பதும்‌ மாற்றம்‌ நல்லதென்று ஆக்கப்பூர்வமாய்‌ 
யோசிப்பதுமான மனோபாவம்‌. 

அவரவர்‌ அவரவர்‌ சொற்களாலேயே வெளிப்படுவர்‌. 
பெரியோரை வியப்பதும்‌ இலமே சிறியோரை இகழ்தல்‌ 
அதனினும்‌ இலமே. 

நீடிக்கப்பட்ட நல்லுணர்வு நிலையைப்‌ பயிற்சி செய்தல்‌ 
மற்றும்‌ சுயநலத்தைச்‌ (சுயத்தின்‌ நலத்தை) சரியான விகிதத்தில்‌ 
ஆரோக்கியமாகக்‌ கையாள்தல்‌. 

சொற்களை உதிர்த்து அர்த்தங்களில்‌ திளைத்தல்‌ மற்றும்‌ 
நிச்சலனத்தின்‌ மூலம்‌ உண்மை முகத்திற்குத்‌ திரும்புதல்‌. 
மேலும்‌, போலி தன்னம்பிக்கையாளர்கள்‌ உலவுகின்ற 
இவ்வேளையில்‌ மாணவர்களின்‌ பயிற்சிக்கு சிலவற்றை 
வகுப்பறையில்‌ பகிர்ந்து கொண்டு வாதிப்போம்‌. 


அவை, 

கவர்ந்து பாராட்டி கேட்டுத்‌ தோற்றுப்போ 
தன்மந்திரம்‌ ஜெபித்து கோடிதாயம்‌ உருட்டி 
தெய்வத்தையும்‌ மனிதனையும வரவழை 

தீவிர நம்பிக்கை கொள்‌ 

அச்சம்‌ மன அழுத்தம்‌ தவிர்‌ 

உணர்ச்சியைக்‌ கட்டுப்படுத்தாமல்‌ மாற்று 
வெற்றியின்‌ வார்த்தைகள்‌ மெளனத்‌ திறவுகோல்கள்‌ 
ஒருகணம்‌ தாமதி ஒருகணம்‌ ஏதுமற்று சும்மாயிரு 

மிக எளியத்‌ தீர்வென்பது அடுத்த வேலையைப்‌ பார்ப்பதுதான்‌ 
தொடர்ந்து சற்றே நீட்டிக்கப்படும்‌ நிலையே வளர்ச்சி 
அழுக்கில்லாத துல்லிய மனதை அடைய முயல்‌ 
தோற்றுப்‌ போனாலும்‌ மிகச்‌ சரியாக தோற்றுப்‌ போ 
எது வெற்றி என்று உணர்‌ 

பிடிவாதமான அனுமானம்‌ தவிர்‌ 

எதிர்பாராத நிலைக்குத்‌ தயாராயிரு, தவறை மறுபடி செய்யாதே 
பதறாதே புரிந்துகொள்‌ உண்மையை எதிர்கொள்‌ 
புரிதலே சிறப்பானவர்களுக்கான தகுதி 

வெற்றியும்‌ தோல்வியும்‌ நிலையில்லாதது 
முடமாக்கும்‌ கேள்விகளைப்‌ பிரித்துணர்‌ 

முன்‌ முடிவுகளற்றுத்‌ துவங்கு 

வாழ்வு மிக அழகானது 

எல்லையில்லாத ஞானத்தை சுவாசி 

இயற்கைக்குத்‌ திரும்புவோம்‌. 


10 
சங்கம்‌ தோய்ந்த அழகான தலைப்பு யக்கர்‌ உடுக்குறி, இப்புத்தகம்‌ 
பற்றி..? 
சிட்டிகைக்‌ காதல்தான்‌ மனதின்‌ விழைவு மற்றும்‌ அதன்‌ இயல்புத்‌ 
தன்மையில்‌ எனக்கு ஆழ்ந்த நம்பிக்கை உண்டு. அதன்‌ அடிப்படையில்‌ 
யக்கர்‌ உடுக்குறி என்‌ இயல்பான மன விழைவில்‌ உருவான தொகுப்பு. 
இதற்கு என்ன சாத்தியமோ அது நிகழட்டும்‌. என்னைச்‌ சார்ந்தவர்கள்‌ 
அல்லது நான்‌ சார்ந்தவர்களின்‌ ஒருங்கிணைப்பில்‌ இது உருவாறெது. 
என்‌ தீவிரம்‌ ஒரு வழி மட்டுமே அதனை ஒருபோதும்‌ முன்னிறுத்த 
மாட்டேன்‌. மாறாக வாசிப்பவருக்கு என்‌ நோக்கமும்‌ தன்மையும்‌ 
மிகச்சரியாய்ச்‌ சென்றடையும்‌ என்று ஏதோ ஒருவகையில்‌ நம்பிக்கை 
கொள்கிறேன்‌. 

இன்னும்‌ சொல்வதானால்‌ வார்த்தைகளின்‌ போதாமையாலும்‌, 
மொழியின்‌ மீதுள்ள தீராத வாஞ்சையாலும்‌ மற்றொரு கலையைக்‌ 
கவிதையில்‌ சாத்தியப்படுத்துதல்‌ குறித்து என்‌ மனம்‌ ஓயாமல்‌ 
இயங்குகிறது., 

புண்ணியா ஸ்ரீநிவாஸின்‌, ரமேஷ்‌ வைத்யாவின்‌ வீணை 
மீட்டல்களைப்‌ போல / ரெஹ்மானின்‌ உருக்கம்‌ போல / ராஜாவின்‌ 
மெளன இடைவெளி போல / சைந்தவியின்‌ பிறை தேடும்‌ குரலைப்‌ 
போல / ஸ்டீஃபன்‌ தேவசியின்‌ மென்‌ விரல்கள்‌ போல / சிவமணியின்‌ 
பழங்குடிக்‌ கைகள்‌ போல / மகிழினி மணிமாறனின்‌ சூடேறிய 
பறையின்‌ கிளர்ச்சியூட்டும்‌ அதிர்வுகளைப்‌ போல] சிறைக்குச்‌ செல்வது 
தனக்குச்‌ சாதாரணம்‌ என்பதை உணர்த்த சிகரெட்‌ துண்டை தூக்கிப்‌ 
போட்டு காலால்‌ உதைத்தபடி சிறை வாசலுக்குள்‌ நுழையும்‌ சார்லி 
சாப்ளினின்‌ அனாயசத்தைப்‌ போல (city lights) / அசாதாரணச்‌ 
சூழலை அறியாமல்‌ விளையாட்டாக ஒரு பெட்டிக்குள்‌ தனித்திருக்கும்‌ 
சிறுவனின்‌ விழிகள்‌ சொல்லும்‌ நிசப்தத்தைப்‌ போல (life is beautiful) 
/ நீலிகள்‌ உலவும்‌ டிராட்ஸ்கி மருதுவின்‌ லாவகக்‌ கோடுகளைப்‌ 
போல / சச்சினின்‌ straight drive போல / மிஸ்த ஃபிசுர்‌ ரஹ்மானின்‌ 
யார்க்கர்‌ போல / இன்னும்‌ சொல்வதென்றால்‌ விரும்பியுண்ணும்‌ ஒரு 
பதார்த்தத்தின்‌ இருப்பைப்‌ போல / செல்லம்‌ கொஞ்சும்‌ பாப்பாவின்‌ 
அர்த்தமில்லாத வார்த்தைகளைப்‌ போல / மனம்‌ உருவாக்கிக்‌ 
கொள்ளும்‌ சுய மந்திரம்‌ போல / முழுவதுமாய்க்‌ கட்டிக்‌ கொள்ளக்‌ 
கூச்சப்பட்டு கைகளை மட்டும்‌ அழுத்திப்‌ பிடிக்கிறவர்களின்‌ 
பரவசத்தைப்‌ போல / முன்னால்‌ செல்லும்‌ மகிழுந்திலிருந்து தூக்கி 
எறியப்படும்‌ காய்ந்து வாடிய பூச்சரம்‌ போல / பார்வைகளால்‌ 
பரிமாறிக்கொள்ளப்படும்‌ முத்தம்‌ போல / யாருமற்றிருப்பவள்‌ தன்‌ 
கண்ணீரைத்‌ தானே துடைத்துக்‌ கொள்ளும்‌ கரங்களின்‌ நீவல்‌ போல 





/ அப்போதுதான்‌ வெட்டியெடுத்த மரத்துண்டத்தின்‌ மஞ்சள்மையின்‌ 
கையறுநிலை போல / உயர்க மகிழுந்தொன்று வேகத்தடையில்‌ ஏறி 
இறங்கும்‌ லாவகம்‌ போல / வெளிகளில்‌ உதிரும்‌ வண்ணதாசனின்‌ 
மஞ்சள்‌ நிறப்‌ பூக்களைப்‌ போல / ஆனந்தவிகடன்‌ அலுவலகத்தில்‌ 
எதிரே இருக்கும்‌ தேநீர்க்கடைச்‌ சாலையில்‌ பல வண்ணப்‌ பூக்கள்‌ 
சிதறிக்‌ கடக்கும்‌ ஒரு மழை மாலையில்‌ நண்பர்களோடு அருந்தும்‌ 
தேநீர்‌ போலச்‌ சொல்லிக்‌ கொண்டே போகலாம்‌. 

என்‌ இடையன்‌ இடைச்சி கவிதைகளுக்கும்‌ யக்கர்தம்‌ யாழிசைக்‌ 
காதல்‌ வாழ்வியலுக்கும்‌ நெருங்கிய தொடர்பிருப்பதால்‌ இத்தலைப்பை 
உறுதிசெய்தோம்‌. பரிசுத்தமான அன்பின்‌ பறிமாற்றங்களே அங்கு 
விரவி நிற்கும்‌ சூழல்‌. அவ்வுடுக்குறி சொல்லும்‌ விவரணை ஒருமை 
அல்ல பன்மை. அவற்றில்‌ அந்நிலவும்‌, ஆதிகாலம்தொட்டுப்‌ 
பல்வேறு கோணங்களில்‌ அதனைப்‌ பின்தொடர்ந்து கண்சிமிட்டிக்‌ 
கொண்டிருக்கும்‌ அந்த ஒற்றை நட்சத்திரமும்‌ முதல்‌ - முதன்மைப்‌ 
பகுதியாம்‌. 

11 
தமிழில்‌ ஹைக்கூ எழுத முடியாது & நிறைய பொய்க்கூக்கள்‌ உள்ளன 
என்று சொல்லப்படுவனவற்றை எப்படிப்‌ பார்க்கிறீர்கள்‌? 

இரண்டுமே புரிதலின்‌ குறைபாடுகள்தான்‌. ஜென்‌ மூல வாழ்வு 
பெரிதும்‌ தமிழருடையது எனும்போது ஹைக்கூவை ஏன்‌ தமிழில்‌ எழுத 
முடியாது. “சும்மா இருத்தல்‌” “ செயலின்‌ மூலம்‌ செயலின்மையை 
நோக்கிய பயணம்‌” எல்லாம்‌ இங்கிருந்து சென்றவைதான்‌. ஜப்பானில்‌ 
ஷிகியின்‌ காலத்திலேயே ஹைக்கூவின்‌ இலக்கணம்‌ போதுமான 
அளவிற்கு மாற்றப்பட்டுவிட்டது என்று தோன்றுகிறது. அசை 
தேவையில்லை. ஒரு வரியிலிருந்து ஆறு வரி வரை கூட இருக்கலாம்‌. 
சொல்வதின்‌ கூர்மையும்‌, அழகியலுமே பிரதானம்‌. ஹைக்கூக்‌ கணமே 
பிரதானம்‌ போன்றவை அவற்றில்‌ சில. 

பொய்க்கூக்கள்‌ என்ற சொல்வது சரியல்ல. அவையும்‌ 
பயணத்தின்‌ ஒரு பகுதிதான்‌, படிநிலைதான்‌. எவ்வளவு சீக்கிரம்‌ அதனை 
உணர்கிறோம்‌ என்பதே முக்கியம்‌. ஏனெனில்‌ உணரப்படும்போதே 
அவற்றை சரிசெய்வதற்கான வழியும்‌, வாய்ப்பும்‌ உருவாகிவிடும்‌. 
வழியில்லாமல்‌ பயணமும்‌, கடந்து செல்லாமல்‌ சென்றடைதலும்‌ 
சாத்தியாமா என்ன? 

மேற்கத்திய ஜென்‌ தாக்கத்தில்‌ இருந்துகொண்டு, மண்ணோடு 
விரவி இங்கு எழுதப்படுபவை எல்லாம்‌ ஹைக்கூ இல்லை என்று 
முகத்தைக்‌ கோணலாக்குபவர்கள்‌ இருக்கிறார்கள்‌. புத்தமே 
புத்தமாயில்லாத போது ஹைக்கூ மட்டும்‌ ஏன்‌ ஹைக்கூவாகவே 
இருக்க வேண்டும்‌. ரொம்பப்‌ படித்தால்‌ இது ஒரு பிரச்சினை. 
ஏட்டில்‌ ஒன்றிருக்கும்‌ இயல்பில்‌ ஒன்றிருக்கும்‌. நினைத்து வைத்த 
வாழ்வுக்கும்‌ நிகழிற்கும்‌ இடைப்பட்ட வானத்தில்‌ இவர்கள்‌ தங்களைக்‌ 
கரைக்கிறார்கள்‌. முரண்பாடு என்பது வேறு தன்னைத்‌ தவிர பிறரை 
ஏற்றுக்கொள்ளக்‌ கூடாத மனநிலை எல்லோருக்குமான சாபமே. 


12 
ஹைக்கூக்‌ கணங்களை ஆவணப்படுத்துவதில்‌ உள்ள நோக்கம்‌ 
வாழ்வை அதன்‌ கணத்தில்‌ வாழ்வதைத்‌ தடுப்பதில்லையா? 
எல்லாவற்றிலும்‌ ஹைக்கூவைத்‌ தேடுவது ஆபத்தில்லையா? ஹைக்கூ 
இதழ்‌ கொண்டு வருகிறீர்கள்‌, சர்வதேச அளவிளான ஹைக்கூக்களை 
ஒருங்கிணைக்கிறீர்கள்‌ அவ்வளவு உழைப்புக்கான காலத்தையும்‌ நேர 
விரயம்‌ என்று ஏன்‌ சொல்லக்‌ கூடாது? 

ஜென்‌ ஆவணப்படுத்துவதை விட வாழ்வதற்கே அதிக 
முக்கியத்துவம்‌ தருகிறது என்பது உண்மைதான்‌. ஹைக்கூவைப்‌ பற்றி 
புரிந்துகொண்டுவிட்டதால்‌ நான்‌ அதனை அதிகம்‌ எழுதுவதில்லை 
என்று வசந்த்‌ செந்தில்‌ சொல்லியிருப்பதில்‌ தவறேதுமிருப்பதாய்ப்‌ 





படவில்லை. ஆனாலும்‌ ஹைக்கூ மாஸ்டர்‌ பாஷோ, நமது 

சச்சினின்‌ ரன்கள்‌ போல ஹைக்கூவைச்‌ சேகரித்த பேரார்வம்‌ 
என்னவாயிருக்குமென யோசிக்கிறேன்‌. ஹைக்கூவில்‌ பயணங்கள்‌, 
விளையாட்டுக்கள்‌, ஒழுங்கமைவுகள்‌ என அவரின்‌ வாழ்வு முழுவதும்‌ 
ஹைக்கூ இருந்ததன்‌ ரகசியம்‌ அறியத்‌ துடிக்கிறேன்‌. 

சுய பிரஸ்தாபமெல்லாம்‌ இப்போது நிகழ்பவை. 
வெள்ளிவீதியாரின்‌, காக்கைப்‌ பாடினியின்‌ நிஜப்‌ பெயர்கள்‌ என்ன? 
வாழை மர வீட்டுக்காரன்‌ என்ற பொருள்‌ பொதிந்த பாஷோவும்‌, 
ஆற்றோர வில்லோ மரம்‌ என்ற அர்த்தம்‌ தரும்‌ சென்ரியூவும்‌ 
ஏன்‌ அப்பெயரால்‌ நினைவுகூறப்படுகிறார்கள்‌.? விட்டால்‌ வார்டு 
கவுன்சிலரின்‌ சித்தப்பா பெயரைத்‌ தெருவுக்கே வைத்துவிடும்‌ 
இக்காலகட்டத்திலிருந்து அவற்றை யோசிப்பது கொஞ்சம்‌ சிரமம்‌ 
தான்‌. தன்னை மறைத்துக்‌ கொண்டு தான்‌ உணர்ந்தவற்றை பிறரறியச்‌ 
செய்தல்‌ ஒரு தெய்வீகக்‌ குணம்‌. பிரதிபலன்‌ பாராவொழுக்கம்‌. 
கலைஞனின்‌ தனித்துவமது. நிலையற்ற இவ்வாழ்வில்‌ சில பிடி மானங்கள்‌ 
அவசியம்‌. தொட்டுக்கொள்ள சில மைல்கற்கள்‌ முக்கியம்‌. வருடும்‌ 
நினைவுகள்‌ சுகம்‌. அவை உயிர்ப்பின்‌ அடையாளங்கள்‌. மனிதனின்‌ 
இயல்பு. ஏதுமற்று வாழ்ந்து மறைய ஒவ்வொருவரும்‌ ஞானியல்ல. 
புரிதல்‌ அடிப்படையிலும்‌ வேறுவேறு குணாம்சங்கள்‌ நிறைந்தவன்‌ 
மனிதன்‌. அவன்‌ எல்லையை, பிரதிபலிப்பைக்‌ கணிக்கவியலாது. 
நமக்காகவும்‌ அவனுக்காகவும்‌ இவ்வகை ஆவணங்கள்‌ அவசியம்‌. 
அதனைச்‌ செய்பவர்‌ தன்னை வெளிப்படுத்திக்‌ கொள்ளும்‌ தன்மை 
முக்கியமானது. 

பாவனை எனும்‌ நாடகத்தன்மையின்றி வெளிப்பாடு 
இல்லைதான்‌ அனாலும்‌ அதன்‌ எல்லையும்‌ உண்மைத்தன்மையும்‌ 
நிச்சயம்‌ உணர வேண்டியவை. எக்காலமும்‌ உணரமுடி பவை. 
நீடிக்கப்படும்‌ துவக்கத்தில்‌ 'நீட்டிக்க! என்று கொள்க) உணர்வு 
நிலையென்று தியான வகையில்‌ சுட்டிக்காட்டப்படுவதையும்‌ 
நாம்‌ கணக்கில்‌ கொள்ள வேண்டும்‌. இவ்வகைத்‌ தேவையை 
மனம்‌ இயல்பாகவே உணர்ந்திருப்பதால்‌ ஹைக்கூவை உணரும்‌ 
தருணத்திலேயே அதனைக்‌ குறித்துவைத்தல்‌ சாத்தியமாகிறது. 

நினைவுகளிலிருந்தும்‌ எடுக்கப்படுகிறது. ஒரு ஓவியம்‌ 
போல பயணங்களிலிருந்து தீட்டப்படுகிறது. நனவிலி மனதிலிருந்து 





வருவதால்‌ சமயத்தில்‌ இன்மையிலிருந்து வருவது போல்‌ ஒரு தோற்றம்‌ 
தருகிறது. புதுக்கவிதைக்கும்‌, புதுக்கவிதைக்கு பின்‌ காலத்திய 
நவீனத்துவத்திற்கும்‌, அதன்‌ அத்யந்தக்‌ கூறான இன்மைக்கும்‌, 
புனைவுக்கும்‌, கட்டுடைத்தலுக்கும்‌ ஹைக்கூ மூலமாக இருக்கிறது 

என்ற புரிதலைக்‌ கூட இதன்‌ மூலம்‌ நாம்‌ நிகழ்த்த முடியும்‌. 
ஜென்‌ பற்றிய புரிதல்‌ இருப்பின்‌ ஹைக்கூக்களை 
ஆவணப்படுத்துவது வாழ்தலுக்கு ஒரு தடையாக அமையாது. 
வாழ்தலைப்‌ பாதிக்காதபடிக்கு அதுவும்‌ ஒரு பகுதியாகிவிடும்‌. 

அதனால்தான்‌ அதனை முக்காலத்திற்கும்‌, காலமற்ற வெளிக்குமான 
அறம்‌ என்று முன்வைக்கிறேன்‌. இந்த நுட்பத்தின்‌ புள்ளியை 
மனம்‌ புரிந்துகொண்டு விட்டால்‌ கணத்தில்‌ வாழ்தலும்‌ சாத்தியம்‌, 
அற வாழ்வும்‌ சாத்தியம்‌. நான்‌ புரிந்துகொள்ள முயற்சிக்கிறேன்‌. 
அவ்வளவே! 

ஜென்‌ ஹைக்கூவை தெளிவுற அறிந்திருப்பவர்கள்‌ 
எல்லாவற்றிலும்‌ ஹைக்கூவைப்‌ பார்ப்பதில்லை. ஹைக்கூ கணம்‌ 
மட்டுமே ஹைக்கூவாறெது. இவர்கள்‌ ஆக்குவதில்லை, பார்க்கக்‌ 
கற்றவர்கள்‌ அல்லது பார்க்க முடி கிறவர்கள்‌ அல்லது பார்த்தல்‌ குறித்துத்‌ 
தங்களை வளர்த்துக்‌ கொள்பவர்கள்‌. பாஷோ தன்னை ஹைக்கூவின்‌ 
தொகுப்பாளர்‌ என்றுதான்‌ சொல்லிக்கொள்கிறார்‌. நம்‌ ஊரில்‌ 
தான்‌ கவிதையாக்கம்‌, கவிதையூக்கம்‌ போன்ற கோமாளித்தனங்கள்‌ 
அரங்கேறுகின்றன. பாடல்களுக்கும்‌, வசன கவிதைகளுக்கும்‌, 
போட்டிக்‌ கவிதைகளுக்கும்‌ வேண்டுமெனில்‌ அப்பிரயோகம்‌ 
பொருந்தும்‌. கவிதைகளுக்கு முக்கியமாய்‌ ஹைக்கூவுக்குப்‌ பொருந்தவே 
பொருந்தாது. எனது அடுத்த ஹைக்கூ நூலில்‌ என்‌ பெயர்‌ 





இருக்காது என்பதில்‌ உறுதியாக இருக்கிறேன்‌. பட்டங்களும்‌ மிகைப்‌ 
போற்றுதலும்‌ நமது பண்புதானா என்பதை வரலாற்று நீதியாக உற்று 
நோக்கினால்‌ அரசவைக்‌ கவியரங்கங்கள்‌ தோன்றிய பிறகுதான்‌ அவை 
மிகுந்திருக்கன்றன என்பது விளங்கும்‌. இறைவனுக்கே ஆனாலும்‌ 
பொருள்வயிற்‌ பிழைப்பாய்‌ கவிதையைப்‌ பார்ப்பதில்‌ நமக்கு 
உடன்பாடு இருக்கத்‌ தேவையில்லை என்றே கூறுவேன்‌. எமக்குத்‌ 
தொழில்‌ கவிதையென்ற பாரதியார்‌ கவிதையின்‌ அடுத்த வரிகளையும்‌ 
சற்றே யோசித்தல்‌ நலம்‌. கவிதை சார்ந்த புரிதலை கூர்மைப்படுத்திக்‌ 
கொள்வது காலத்தின்‌ தேவையாக இருக்கிறது. 

என்‌ மொத்தக்‌ கவிதைகளில்‌ ஹைக்கூ 10 சதவீதம்‌ மட்டுமே 
இருப்பதை நீங்கள்‌ காண முடியும்‌. ஆயின்‌ ஹைக்கூவிற்கான 
விருப்பம்‌ நான்‌ விழித்திருக்கும்‌ பொழுதுகளில்‌ எல்லாம்‌ என்னை 
வியாபித்திருக்கிறது. புதிதாக ஹைக்கூ எழுதுபவர்கள்‌ எல்லாவற்றிலும்‌ 
ஹைக்கூவைத்‌ தேடுவது ஒன்றும்‌ தவறல்ல, ஹைக்கூ தன்மையை 
அடைவதற்கு அது ஒரு வழி. கடந்துசெல்லப்படுவது. பிறப்பதற்கு 
முன்னால்‌ இருக்கும்‌ நம்‌ அசல்‌ முகத்திற்குத்‌ திரும்புதல்‌ ஜென்‌ 
எனப்படுகிறது. அது மெளனம்‌ கூட அல்ல நிச்சலனம்‌. அந்நிலை 





அடைய ஹைக்கூவானது ஒரு மெளனச்‌ சப்தம்‌. அது தானாக அருகும்‌. 
வீழும்‌ இலையின்‌ பாதை போல தானே தெரிவு செய்துகொள்ளுமது 
தன்னியல்பில்‌ நிகழும்‌ ஒரு பயணம்‌. அப்படியென்றால்‌ கோடிக்கணக்கில்‌ 
வேண்டுமானாலும்‌ ஹைக்கூ எழுதலாம்‌, பகிரலாம்‌. 

காலமும்‌ வெளியுமற்ற ஹைக்கூவின்‌ இயல்பே அதன்‌ சார்பு 
நிலைகளிலும்‌ பிரதிபலிக்கும்‌. நேசமிக்க ஒருவருக்காகக்‌ காத்திருப்பதும்‌ 
அவருடன்‌ உரையாடும்‌ பொழுதுகளும்‌ அர்த்தமின்மைகளால்‌ 

நிரம்பியிருந்தாலும்‌ அதன்‌ பொக்கிஷத்தன்மையை உணர்பவரே 
ஹைக்கூ எழுதுகிறார்‌. ஹைக்கூ குறித்த செயல்களில்‌ ஈடுபடுகிறார்‌. இதில்‌ 
பொருள்வாதமும்‌ நேரவிரயமும்‌ எங்கிருந்தும்‌ வர முடியாதென்பது 
சர்வ நிச்சயம்‌. புகைப்படக்காரர்‌ ஒருவரின்‌ விசித்திர அங்க அசைவுக்‌ 
கோணங்களைப்‌ போல ஹைக்கூ விரும்பிகளின்‌ மனநிலையும்‌ 
தனித்துவம்‌ வாய்ந்தது. புரிந்துகொள்ளப்பட வேண்டியது. 
அண்மையில்‌ நானும்‌ என்‌ நண்பனும்‌ கோவா 
கடற்கரையொன்றில்‌ அமர்ந்து பேசிக்கொண்டிருந்தோம்‌. அந்த 
நாளில்‌ அங்கு வந்தவர்கள்‌ எல்லோரும்‌ 86106 எடுப்பதிலேயே மிக 
அதிக நேரத்தை விரயமாக்கிக்‌ கொண்டிருந்தனர்‌. பார்ப்பதற்கு 
அவர்கள்‌ புகைப்படம்‌ எடுக்க மட்டுமே அங்கு வந்ததைப்‌ போல 
இருந்தது. நமக்கு நவீனம்‌ வாழ்வை ஆவணப்படுத்தச்‌ சொல்லிக்‌ 
கொடுத்திருக்கிறது. வாழக்‌ கற்றுக்‌ கொடுத்திருக்கிறதா என்றால்‌ இல்லை 
என்பதே பதில்‌. கண்முன்‌ இருக்கும்‌ கடலை விடவா ஒரு புகைப்பட 
ஆவணம்‌ முக்கியம்‌? வாழும்‌ கணத்தை விடவா ஒரு பதிவு பிரதானம்‌? 
ஹைக்கூவோ தொன்மத்தில்‌ திளைத்தது. பார்க்கப்போனால்‌ ஹைக்கூ 
அறிந்தவர்களே அதிகம்‌ வாழ்கணத்தின்‌ மதிப்பை உணர்ந்தவர்கள்‌. 
வாழத்துடிப்பவர்கள்‌. கனவும்‌, திட்டமிடலும்‌, தீவிரமும்‌, பயணமும்‌, 
காத்திருப்பும்‌, வாழ்தலும்‌, பதிவும்‌, பகிர்தலும்‌, ஆனந்தமும்‌ அவர்களின்‌ 
மிக எளிமையான கூறுகள்‌. அவர்களால்‌ புகைப்படக்‌ கருவியை மிக 
மென்மையாக ஓரமாய்‌ வைத்துவிட்டு மனம்‌ லயித்துப்‌ பேசமுடியும்‌. 
“ஆக்ரோஷமாக விளையாடுவது என்பது எல்லாப்‌ பந்துகளையும்‌ 
சிதறடிப்பது என்றில்லை. defend செய்வதும்‌, பந்துகளைக்‌ கடந்துபோக 
அனுமதிப்பதும்‌ (leaving) கூடத்தான்‌'' என்று சச்சின்‌ சொல்லும்‌ 
உட்கருத்தை உள்வாங்க முடிந்தவன்‌ ஹைக்கூ உபாசகன்‌. 


13 
அப்படியென்றால்‌ இத்தனை காலமும்‌ ஜென்‌ தன்மையை யாரும்‌ 
உணரவில்லையா? உணர்ந்திருந்தால்‌ மனிதனின்‌ அக-புற வாழ்வில்‌ 
ஏன்‌ இத்தனை சிக்கல்கள்‌? 

மிக நீண்டதொரு உரையாடலுக்கான கேள்வியை மிகச்‌ 
சாதாரணமாய்க்‌ கேட்டுவிட்டீர்கள்‌. அப்படித்தான்‌ கேட்கவும்‌ 
முடியும்‌. நேரம்‌ கருதி சுருக்கமாய்ச்‌ சொல்லும்‌ வாய்ப்பை எடுத்துக்‌ 
கொள்கிறேன்‌. 

ஜென்‌ தத்துவ வாழ்வுமுறைப்‌ பயிற்சியின்‌ அடிப்படை 
தமிழர்களுடையதுதான்‌. இந்திய ஆன்மீகத்திலிருந்த புத்தரிடமிருந்து 
போதிதர்மர்‌ மூலம்‌ சீனாவுக்கும்‌ அங்கிருந்து ஜப்பானுக்கும்‌ சென்று 
பல்வேறு நிலைகளில்‌ கூர்மைப்படுத்தப்பட்டது. பல்வேறு நாடுகளின்‌ 
பண்புகளை இணைத்து மேம்படுத்தினர்‌. நிறைய பெளத்தங்கள்‌ 
இருத்தது போன்று நிறைய ஜென்கள்‌ இருந்தன. முழுமைக்கான ஒரு 

தேடலாகவே அதனை நான்‌ பார்க்கிறேன்‌. பெளத்த அடக்குமுறைகள்‌ 
குறித்துப்‌ பகடி செய்யும்‌ சோட்டோ பிரிவு ஜென்‌ என்‌ விருப்பமான 
தொகுப்பு முறை. மிகுதியும்‌ ஜென்‌ தமிழர்களின்‌ சொத்துதான்‌. 
இயல்பாக நம்‌ வாழ்முறையில்‌ இருந்தவற்றை முறைப்படுத்தி மிக 
முக்கியமான கூறுகளை முதன்மைப்படுத்தித்‌ தொகுத்து தொடர்ந்து 
செதுக்கிக்‌ கொண்டு இருந்தது ஜென்னின்‌ தனித்துவம்‌. (விழிப்புணர்வு, 
உயிரின்‌ தன்மை & நோக்கம்‌) அவ்வறத்தை பின்புலமாகக்‌ கொண்டு 
தான்‌ ஜென்னுடைய பல பிரிவுகள்‌ தங்களைச்‌ சுத்திகரித்தபடி 
இருந்திருக்கின்றன. 

நிறை குறைகள்‌ ஏற்ற வாழ்வு பற்றிய நிலையாமையை 
நன்கு அறிந்த முக்கால ஞானத்தொன்மமும்‌, விழிப்புணர்வின்‌ 
அடிப்படையில்‌ கணத்தில்‌ திளைத்து வாழ்வதும்‌, ஆனந்தமாயிடு“வின்‌ 
முக்கியத்துவத்தை அறிந்து வைத்திருப்பதும்‌, கர்மயோகத்தை 
பின்னொற்றிச்‌ செயலின்‌ மீதும்‌ கடமையின்‌ மீதும்‌ கவனம்‌ 
கொள்வதும்‌, வர்க்கத்தின்‌ துவேஷமாக இல்லாமல்‌ உள்ளுணர்வின்‌ 
அடிப்படையில்‌ சொன்ன “Ours புடிக்கிற நாய மூஞ்சியப்‌ 
பாத்தே கண்டுபிடிக்கிற” போன்ற எண்ணற்ற பழமொழிகளை ஓத்த 
நுட்பங்களும்‌ - நம்முடையது என்பதில்‌ சந்தேகமில்லை. 
* (மேற்குலகத்தினரிடையே, இந்திய ஆன்மீகத்தின்‌ மொத்த சாரமாகக்‌ 
கருதப்படும்‌ சொல்‌.) 


நீதி போதனையை (அறம்‌) அடிப்படையாகக்‌ கொண்டது நம்‌ பண்பாடு. 
(கலாச்சாரம்‌ என்ற சொல்‌ நம்முடையது அல்ல, (கலை* ஆச்சாரம்‌) 
சித்தாந்தங்களின்‌ அடிப்படையில்‌ அவ்வார்த்தையின்‌ பொருளை 
நிராகரிக்க வேண்டி அச்சொல்லையும்‌ புறக்கணிக்க வேண்டும்‌. 
பண்பாட்டோடு கலாச்சாராத்தைச்‌ சேர்த்துச்‌ சொல்லும்‌ பழக்கத்தை 
உடனடியாக நாம்‌ கைவிட வேண்டும்‌.) 

ஆனால்‌ நாம்‌ அறம்‌ பற்றிய புரிதல்களைக்‌ கைவிட்டு விட்டு 
ஜென்னின்‌ வசதியான பகுதிகளை மட்டும்‌ அனுபவிக்கத்‌ 
துடிக்கிறோம்‌. குற்றவுணர்வு வேண்டாம்‌ எதையும்‌ செய்‌ 
தவறில்லை என்னும்‌ கார்பரேட்‌ சாமியார்களின்‌ வருகையும்‌, 
அறம்‌ - விழிப்புணர்வு எல்லாம்‌ என்னவென்றே அறியாத மேற்கு 
நாடுகளின்‌ தவறான, உள்நோக்கம்‌ நிறைந்த அணுகுமுறையால்‌ 
கொண்டாட்டத்தை மட்டும்‌ முன்வைக்கும்‌ westernized 
zen, அசல்‌ ஜென்னை கேள்விக்குள்ளாயிருப்பதோடு மனித 
குலத்தைச்‌ சீர்குலையச்‌ செய்யத்‌ துவங்கி வெகு நாட்களாயிற்று. 
மதுபானத்திற்கு haiku என்று பெயரிட்டு உலகம்‌ முழுவதும்‌ 
இடைக்கச்‌ செய்கிற அமெரிக்காவின்‌ உள்‌ நோக்கத்தின்‌ நுண்‌அரசியல்‌ 
புரியாமலில்லை. பண்பாட்டைச்‌ சீர்குலைக்கும்‌ தாக்குதல்களை 
மேற்குலகம்‌ துவங்கி வெகுகாலமாயிற்று. 

அறத்தின்‌ பின்புலத்திலான நம்‌ விழுமியங்களை உலகத்தோடு 


ஜென்‌ ஒருங்கிணைத்தது. பயிற்சி முறைகளை வகுத்தது. இப்போது 
அறம்‌ என்றால்‌ என்னவென்று கேட்கப்படும்‌ தலைமுறை வந்தபிறகு 


ஜென்‌ இங்கே மிகத்தவறாகக்‌ கையாளப்பட்டுக்‌ கொண்டிருப்பது மிகப்‌ 


பெரிய அபாயமாகும்‌. உதாரணமாக. 


1. 


லிவ்‌ திஸ்‌ மொமண்ட்‌ என்பது முழுமையல்ல. 

நடக்கும்‌ அனேகப்‌ பிரச்சினைக்கும்‌ காரணம்‌ இதுதான்‌. 
மனம்‌ யோசனை புத்தி அறிவு ஏதுமின்றி பிடித்திருக்கும்‌ ஒரே 
காரணத்தினால்‌ நடைடெறும்‌ அகம்‌ மற்றும்‌ புற வன்முறைச்‌ 
செயல்களுக்குக்‌ காரண அறிவின்‌ துணைமையை உருவாக்கிக்‌ 
கொள்ளும்‌ மடைமை இது. ஜென்‌ அடிப்படையில்‌ விழிப்புணர்வை 
ஜீவனாகக்‌ கொண்டது. அது எதைச்‌ சொன்னாலும்‌ விழிப்புணர்வின்‌ 
பின்புலத்திலேயே நாம்‌ புரிந்துகொள்ள வேண்டும்‌. அதனாலேயே 
பெரும்பான்மை மொழியாக்கக்காரர்கள்‌ விழிப்புணர்வுடன்‌ 
இணைத்தே அனைத்து ஜென்‌ சூத்திரங்களயும்‌ கொண்டுவந்தார்கள்‌. 
நுகர்வுக்‌ கலாச்சாரத்தின்‌ ஒரு பகுதியாக மேற்குலகம்‌ இந்த லிவ்‌ 
திஸ்‌ மொமண்டை மட்டும்‌ கையிலெடுத்துக்‌ கொண்டது. 
மகுடியூதிப்‌ பாம்பைப்‌ பிடிக்கும்‌ பாம்பாட்டியின்‌ மன நிலை 
நூறு சதவீதம்‌ இக்கணத்தில்‌ இருந்தாலும்‌ அவன்‌ ஆழ்மனம்‌ 
பாம்பின்‌ இயல்பை, அது பற்றிய நுட்பங்களை, முன்பின்‌ 
அறிந்திராத அதன்‌ அத்தத்தை எதிகொள்ளும்‌ வெளியையும்‌ 
கொண்டிருக்கும்‌. பாம்பாட்டிக்கு மட்டுமல்ல பாம்பைப்‌ பிடிக்க 
முயலும்‌ எல்லோருக்கும்‌ இது பொருந்தும்‌. கணத்தில்‌ வாழ்வதாக 
இருந்தாலும்‌ அது முக்காலத்துக்குமான விழிப்புணர்வையும்‌ 
காலமற்ற கால-வெளியின்‌ உள்ளுணர்வையும்‌ கொண்டது. மிக 





இயல்பாகப்‌ பயிற்சியிலும்‌ நோக்கத்திலும்‌ கைவரும்‌ சாகித்யம்‌ 
அது. கொங்குமண்டலத்தில்‌ பிள்ளைகள்‌ வெளியே செல்கையில்‌ 
“பாத்துப்போ கண்ணு” என்றும்‌, தென்மாவட்டங்களில்‌ “சூதானமா 
போயிட்டுவா” என்றும்‌ சொல்கிறார்கள்‌. விழிப்புணர்வுடன்‌ கூடிய 
கணத்தில்‌ வாழ்தலை வாழ்வியலாகக்‌ கொண்டவர்கள்‌ நாம்‌ 
என்பதற்கு இவ்வெளிய வார்த்தைகளே சாட்சி. அதனைக்‌ கடைச்‌ 
சரக்காக்கி காசு பார்க்கும்‌ வியாபாரிகள்‌ பண்பியல்‌ பிறழ்வை 
விதைத்துக்‌ கொண்டிருக்கிறார்கள்‌. லிவ்‌ திஸ்‌ மொமண்டை 
மட்டும்‌ திறவுகோலாக நம்பிக்கொண்டிருக்கும்‌ மேற்குலக 
வாழ்வு அபிமானிகளுக்கும்‌ அச்சொல்லை வைத்துக்‌ குத்தாட்டம்‌ 
போடுபவர்களுக்கும்‌ தயவு செய்து யாராவது புரியவையுங்கள்‌ 
“விழிப்புணர்வுடன்‌ கூடிய கணத்தில்‌ வாழ்தலை”. 

விழிப்புணர்வுடன்‌ கூடிய கணத்தில்‌ வாழ்வதும்‌ முக்காலத்திற்கான 
அறமாகும்‌. வெறுமனே இக்கணத்தில்‌ வாழ்வது ஆனந்தத்தின்‌ ஒரு 
பிரதியை / சாயலை வெளிப்படுத்த ஏதுவாய்‌ அமையலாம்‌. நம்மை 
பரிபூரண வாழ்வு வாழ்பவர்கள்‌ என்று பிறர்‌ நம்பலாம்‌. அவை 
நம்‌ நம்பிக்கை துரோகங்களுக்கான காரணத்தைக்‌ காரியமாக 
வைத்திருக்குமெனில்‌ வாழ்வு ஒரு கேளிக்கை விடுதியாகவும்‌ 
பொய்யன்‌ ஒருவனின்‌ புன்னகை போலவும்‌ மாறிவிடும்‌. 


இன்டியூசன்‌ வேறு ப்ரிடிக்சன்‌ வேறு. 

அகவெவொளி தரும்‌ பிரகாசமே உள்ளுணர்வு. 
எண்ணவடிவமற்றதுமாகும்‌. மிகச்‌ சரியானவற்றை நோக்கித்‌ 
தள்ளும்‌ ஒர்‌ அசரீரி. சுயத்தின்‌ சாரம்‌. முழுக்க முழுக்க 
விழிப்புணர்வில்‌ உணரப்படுவது. மெளனத்தில்‌ கைவருவது. 
உயிரின்‌ அடிப்படை இயல்பு. இதை ஏதோ கனவு போன்றும்‌, 
காரண காரியங்களோடு ஒப்பிட்டும்‌, எதிகாலத்தைச்‌ சொல்லும்‌ 
ஜோதிடம்‌ போலவும்‌ மக்களிடையே பரப்புவது அறியாமையே. 
இதனை நூறு சதவீதம்‌ வார்த்தைகளில்‌ கடத்துவது இயலாததாகும்‌. 
முதல்‌ அடி வைத்த குழந்தை தன்‌ மூன்றாவது அடியில்‌ 
கீழ்சாயவிருக்றெது என்று உணரும்‌ தாய்‌ ஓடிச்சென்று அருகில்‌ 
நிற்றல்‌ உள்ளுணர்வு. அது நடக்காமல்‌ போகும்‌ சதவீதத்தின்‌ 
கீழ்மையிலிருந்து உள்ளுணர்வெனும்‌ “உணரும்‌ தன்மையைப்‌” 
போய்‌ அறிதலாக, அறிவாகக்‌ காட்டிக்‌ கொள்வது ஒருவகையில்‌ 
கள்ளத்தனமாகும்‌. சூழலை மிக நுண்ணியதாகக்‌ கவனித்தால்‌ 
இது சாத்தியமாகும்‌. Prediction - க்கும்‌ imaginary probability- க்கும்‌ 
“அசரீரி உணரும்‌ ஆற்றலுக்கும்‌'' “உள்ளுணர்வுக்கும்‌'' வேறுபாடு 
இருக்கிறது. 

உள்ளுணர்வு என்பது ஒரு சூழலில்‌ கவனிப்பின்‌ மூலமும்‌ 





கரைதலின்‌ மூலமும்‌ சுய விழைவின்‌ மூலமும்‌ அதன்‌ அனைத்துப்‌ 
பரிமாணங்களையும்‌ உணர்தல்‌. அல்லது உணர விரும்புதல்‌. அது 
மிக நுட்பமான, முழுமையான புரிதல்‌. அது கணித்தலோ extra 
sensory power -@ அல்ல. “இப்போதான்‌ நினச்சேன்‌ கூப்பிட்டீங்க” 
என்பது சிறு உள்ளுணர்வு. இவ்வகையான சூழலில்‌ இது நிகழும்‌ 
என்பது ஒரு வகை விழிப்புணர்வின்‌ உள்ளுணர்வு. சச்சின்‌ தனது 





போட்டிகளில்‌ முதல்‌ பந்தை அடித்தவுடன்‌ அன்றைய போட்டியின்‌ 
தனது ஓட்டங்களைச்‌ சற்றேறக்‌ குறையக்‌ கணித்துவிடுவாராம்‌. 
இங்கு நிகழும்‌ உள்ளுணர்வு வேறு. கிளி ஜோசியக்காரரின்‌ 
கணித்தல்‌ வேறு. உள்ளுணர்வுக்குக்‌ காட்சி ரூபம்‌ கொடுத்தல்‌ 
அபத்தம்‌ அது உணர்வு ரூபம்‌. அதற்குக்‌ காரணகாரியங்கள்‌ 
இல்லை. அது 50-50 அல்ல, 98/100. 

போலி மாயை உடைத்தலும்‌ சுய வசியமும்‌ 

“யோசித்துப்‌ பாருங்கள்‌ நண்பர்களே”, “..என்பதுதான்‌ 
உண்மை” என்று உரையாளர்கள்‌ கூக்குரலிடுவதும்‌, உணர்ச்சியை 
மிகவைத்துப்பின்‌ சொல்லப்படும்‌ அறுதல்களும்‌ போலி மாயையின்‌ 
மாதிரிகள்‌. சாதாரணர்கள்‌ சிறிய அளவில்‌ போலி மாயையை 
உருவாக்கி உடைக்கிறார்கள்‌. அதில்‌ நிபுணத்துவம்‌ பெற்றவர்கள்‌ 
பெரிய அளவில்‌ காரியத்தைச்‌ சாதித்துக்‌ கொள்கிறார்கள்‌. சமயத்தில்‌ 
ஆட்சியையும்‌ பிடிக்கிறார்கள்‌. 

போலி மாயையின்‌ தொடர்ச்சியில்‌ நிறைய சுய வசியம்‌ 
இருக்கிறது. தவறைச்‌ செய்துவிட்டு அதை நியாயமென வாதிடும்‌ 
மனம்‌ காரணங்களைப்‌ பிடித்துக்‌ கொண்டு அதில்‌ உறுதியாக 
இருந்துகொள்வது சுயவசியமாகும்‌. இல்லாத பில்லி சூனிய 
வசியத்தை விட இந்த சுய வசியம்‌ மிக அபாயகரமானதாகும்‌. 
அவர்களின்‌ தேவை மற்றும்‌ வசதியே அவர்களுக்குக்‌ கடவுள்‌. 
மற்ற அனைத்தையும்‌ சாத்தானாக்காமல்‌ அவர்கள்‌ உண்ணவோ 
உறங்கவோ மாட்டார்கள்‌. 

உதாரணத்திற்கு பண்பியல்‌ அடிப்படையில்‌ மிகப்பெரும்‌ 
சரிவிலிருக்கும்‌ சமூகத்தில்‌ வாக்குறுதியைக்‌ காக்கத்‌ தேவையில்லை 
சத்தியத்தைத்‌ தூக்கிப்‌ போட்டுப்‌ போய்க்கொண்டே இருங்கள்‌ 
என்று உரைப்பது அத்தனைக்கும்‌ ஆசைப்படு என்கிற விளம்பரக்‌ 
குதர்க்கம்‌ போலத்தான்‌ இருக்கிறது. திருடனை கதாநாயகனாகக்‌ 
காட்டும்‌ திரைப்‌ போக்கு இதன்‌ உரைகல்‌. நாட்டில்‌ என்ன நடந்து 
கொண்டிருக்கிறது இவர்கள்‌ என்ன செய்துகொண்டிருக்கிறார்கள்‌ 
என்று நினைத்தால்‌ அவநம்பிக்கை கொள்ளாமல்‌ இருக்க 
முடியவில்லை. பேச்சுக்கலை கைவரப்பெற்றவர்கள்‌ சொற்பெழிவுத்‌ 
திலகங்களாகி ஆன்மீகம்‌ கிலோ அஞ்சு ரூவாயெனக்‌ 
கூவிக்கொண்டி ருக்கிறார்கள்‌. சத்தியத்தைக்‌ காப்பது அவசியமில்லை 
என்று சொல்வது உடனடிக்‌ கிளர்ச்சிக்கும்‌ ஆராவாரத்துக்கும்‌ 
வேண்டுமானால்‌ பயன்படலாம்‌. புரிதலுக்கும்‌ முன்னேற்றத்திற்கும்‌ 
அது துளியளவும்‌ உதவாது. அது இயலாமை சார்ந்தது அல்ல நம்‌ 
இயல்பின்‌ தன்மைகள்‌ சார்ந்தது. 

நம்‌ ஆதிகாலம்‌ தொட்டு மரணத்தை மரணமாகவும்‌ பிரிவாகவும்‌ 
இன்னும்‌ வெவ்வேறு வடிவங்களில்‌ நம்‌ சமூகம்‌ பழகிவாழ்ந்தே 
வந்திருக்கிறது. ஜென்‌ கொண்டாடும்‌ அதே அளவுக்கு மரணத்தை 
தாரை, தப்பட்டை, சாவுக்கூத்தோடு நாம்‌ கொண்டாட்டத்தோடு 
வாழ்வின்‌ ஒருபகுதியாகவும்‌ ஏற்றுக்கொண்டவர்கள்‌. இங்கே வந்து 
சத்தியத்தை நம்பிக்கையைக்‌ குலைக்க நினைப்பவர்கள்‌ மேற்குலகின்‌ 
எச்சங்களைத்‌ திணிக்கப்‌ பார்க்கிறார்கள்‌ என்றுதான்‌ சொல்வேன்‌. 
ஒன்றும்‌ வேண்டாம்‌.. வெயில்‌ இனிக்கும்‌ காரியாப்பட்டி சந்தையில்‌ 
கொஞ்சம்‌ நின்று பாருங்கள்‌ தங்கள்‌ 80 வயதை நெருங்கும்‌ 

தாத்தா பாட்டி ஜோடிகள்‌ டி.வி.எஸ்‌ 50 களில்‌ வருவதைப்‌ 
பார்க்கலாம்‌. Trust, love, space & commitment -ன்‌ உதாரணங்கள்‌ 
அவர்கள்‌: மனதின்‌ விழைவுகளுக்கு நாம்‌ ஏற்கனவே வைத்திருக்கும்‌ 
எல்லைக்‌ கோடுகளை வசதிக்குத்‌ தக்கபடி, அழித்து அழித்துப்‌ 
போடக்‌ கற்றுக்கொடுக்க நினைப்பவர்களின்‌ முகம்‌ பார்த்துச்‌ 
சொல்வோம்‌ உங்கள்‌ நோக்கம்‌ தவறானதென்று. 

“வள்ளுவனின்‌ குணம்‌ நாடி குற்றம்‌ நாடி” குறளுக்கு இணையான, 
செரிவான சூத்திரம்‌ உலகின்‌ எந்த மொழியிலும்‌ இல்லை. 
ஜென்‌ பயிற்சிகளில்‌ கூட இல்லை. பத்து நாள்‌ ஓஷோ 
பயிற்சிக்குச்‌ சென்றுவிட்டு பதினோறாவது நாள்‌ இங்கே 
சாமியாராகிவிடுகிறார்கள்‌. நன்மை தீமைகளை வாழ்ந்து பார்த்து, 
ஒரு பிரச்சினையின்‌ அடி முதல்‌ முடி வரை உள்வாங்கி, அதன்‌ 
சாத்தியங்கள்‌ நம்‌ இயல்பு, தன்மை, அகப்புறச்‌ சூழலால்‌ 
இருக்கும்‌ இயலாமை எல்லாம்‌ உணர்ந்து புன்னகைக்கும்‌ 
ஞானம்‌ கைவரப்பெற்றவருக்கும்‌, சிரிப்பை ஒரு கேடயமாக 
வாழ்வின்‌ முதல்‌ கட்டத்திலேயே பயன்படுத்தத்துவங்கும்‌ 
ஒருவருக்கும்‌ தான்‌ எத்தனை கோடிமைல்‌ தூரம்‌. சத்தியத்தை 
மீறும்‌ கணம்‌ எது அதன்‌ சூழல்‌ எதுவென்று அறியாதவனா 
தமிழன்‌? கொடுத்த வாக்கை மீறுகையில்‌ மற்றோர்‌ உயிர்‌ படும்‌ 





துயரத்தின்‌ உச்சத்தை உள்வாங்கமுடியாதவளா தமிழச்சி? 
அப்புறம்‌ கண்டு, கேட்டு, உண்டு, உயிர்ப்பதற்கு என்ன இருக்கிறது. 
வாழ்ந்து “அனுபவித்துச்‌” சாகும்‌ மிருக வகையல்ல நாம்‌. 
இங்கு எல்லாம்‌ இருக்கின்றன. காலத்தின்‌ கோலத்தால்‌ 





பயன்படுத்தும்‌ திறனை மறந்துபோய்‌ வாழ்வதைக்‌ கற்றுக்கொள்ள 
சாமியார்களையும்‌ அரசியல்வாதிகளின்‌ தேனொழுகும்‌ 
பேச்சுக்களில்‌ நமது எதிர்காலத்தையும்‌ தாரைவார்த்து நிற்கிறோம்‌. 
“விட்டுவிடுதலையாதல்‌'' மருந்து என்பதில்‌ சந்தேகமில்லை. 
மருந்துக்கான தேவையும்‌ அளவும்‌ முக்கியம்‌. மருந்தையே நஞ்‌ 
சாக மாற்றும்‌ மாய-அறிவீனத்தைச்‌ சிலர்‌ பெற்றிருக்கிறார்கள்‌ 
என்ற புரிதல்‌ நமக்கு அவசியம்‌. சத்தியத்தை கிழித்துப்‌ போடும்‌ 
மருந்து இருப்பது தெரிந்துதான்‌ இங்கு நோய்களை செயற்கையாக 
உருவாக்குகிறார்கள்‌. அறத்தை கைகொள்ள வேண்டியவர்களே 
கவனமிழந்து, மண்ணை மறந்து அவ்வகை நோய்களை 
உருவாக்கிவிடத்‌ துடிப்பதன்‌ சூழலில்‌ ஆன்ம பலத்தின்‌ தேவை 
அதிகரிக்கிறது. 


Passion, celebration, enjoyment குறித்தான தவறான புரிதல்கள்‌. 

Live for your passion என்று சொல்பவர்கள்‌ பொய்மையில்‌, 
ஒருவிதக்‌ கவர்ச்சியில்‌ ஆட்பட்டிருப்பவகளாய்த்‌ தோன்றுகிறது. 
அது எக்கணத்திலும்‌ வெறியாய்‌, துரோகமாய்‌, தற்கொலையாய்‌ 
மாறிவிடும்‌ அபாயம்‌ உண்டு. அவர்களிடம்‌ live 

as your passion, live as you, live போன்றவற்றின்‌ கருத்துச்‌ 
சாத்தியங்கள்‌ உள்ளதன்‌ தெரிவைப்‌ பகிர்ந்துகொள்ள்‌ 
நினைக்கிறேன்‌. Celebration மற்றும்‌ enjoyment போன்ற 
வார்த்தைகள்‌ மத்தியதர வர்க்கத்தைக்‌ குறிவைக்கும்‌ ஊடகங்களால்‌ 
நச்சுவிதையென விதைக்கப்பட்டுக்‌ கொண்டிருக்கின்றன. 
பண்பாட்டுக்‌ காவலர்களெனும்‌ போர்வையில்‌ சாதியத்தை 
மையப்படுத்துபவர்களுக்கு ஆதரவாகிவிடக்‌ கூடாதென்பதற்காக 
நாம்‌ நடக்கும்‌ எல்லாவற்றையும்‌ பொருத்துக்‌ கொள்ளவேண்டுமென்ற 
அவசியமில்லை. மிகப்‌ பலர்‌ ஒன்றை தவறாகப்‌ பயன்படுத்துகையில்‌ 
அதன்‌ உண்மை அர்த்தம்‌ கொண்டு மட்டும்‌ நம்மை நாம்‌ 
சாமாதானம்‌ செய்துகொள்ளத்‌ தேவையில்லை. 

திரைக்‌ கலைஞர்‌ நாசர்‌ ஒருமுறை சொன்னார்‌ “passion என்பதை 
விட responsibility என்பதையே முன்னிறுத்த விரும்புகிறேன்‌” என்று. 
மற்றொரு திரைக்கலைஞர்‌ ரஜினிகாந்த்‌ சொல்கையில்‌ duty என்று 
குறிப்பிடுகிறார்‌. 1983 உலகக்‌ கோப்பை கிரிக்கெட்‌ வெற்றியைப்‌ 
பற்றிச்‌ சொல்லும்‌ கபில்தேவ்‌ சொல்கையில்‌ you don’t need big 
players, you need big commitments என்கிறார்‌. இவர்களெல்லாம்‌ 1 
am passionate, 1 am celebrating, i am enjoying என்று சொல்லாததன்‌ 
காரணங்களை முன்‌ தீர்மானங்களற்று நாம்‌ யோசித்தல்‌ நலம்‌. 





இலக்கியத்திலும்‌, மேற்கத்திய ஆன்மீகத்திலும்‌ நிபந்தனையற்ற 
அன்பு (unconditional love) வாழ்வின்‌ உச்சமெனக்‌ கருதப்படும்‌ சூழல்‌ 
இருக்கிறது. அது மாயைகளை அகற்றும்‌ சமநிலையே. அது ஒரு 
தன்மையில்‌ நம்மை நிலைநிறுத்துதல்‌. ஆயின்‌ பிறகுதான்‌ சிறப்புற்ற 
வாழ்நிலையே இருக்கிறது. தன்னை ஒத்த, தன்னைச்‌ சார்ந்த, தான்‌ 
கூடி யிருக்கிற, மனம்‌ நம்புகிற ஆன்மா விழைகிறவர்களுடன்‌ 
பயனித்தல்‌. அப்பயணத்தில்‌ தன்னைச்‌ செதுக்கிக்‌ கொள்ளுதல்‌, 
உள்ளுணர்வின்‌ உதவியுடன்‌ தன்னைப்‌ புதுப்பித்தல்‌, புணரமைத்தல்‌, 
பரிசோதித்தல்‌, வெளிப்படுத்துதல்‌ என அதுவொரு அலாதித்‌ 
தவம்‌. அதில்‌ ego வேலை செய்யாது. கர்வமும்‌, திமிரும்‌, 
அகங்காரமும்‌ துளியும்‌ இருக்காது. தென்பட்டாலும்‌ கரைந்து 
காணாமல்‌ போகும்‌. இது தமிழருக்குப்‌ புதிதல்ல. வாழ்வியலோடு 
கரைந்திருந்த ஒன்று. “நாலு பேரக்‌ கேட்டுச்‌ செய்வதும்‌”, “வீட்ல 
கலந்துக்கிட்டு முடிவு சொல்வதும்‌” “தனியா ரோசனை செஞ்சு 
பார்த்தேனும்‌” -தான்‌ அது. தனிமனிதத்துவமும்‌, சுய வசியமும்‌, 
அடிமைகளை உருவாக்கிக்‌ குளிர்காய்வதை உயிரின்‌ சாகசமாக 





அபத்தமாக நம்புகிற சுயமோஹ மனங்கள்‌ மிகுந்த இக்காலகட்டம்‌ 
அதற்கான வாய்ப்புகளைக்‌ குறைகிறது. தட்டிப்‌ பறித்துத்‌ தூர 
வீசுகிறது. யாரையுமே நம்பாதபோது யாரிடம்‌ கலந்துகொள்வது. ? 
யாரும்‌ இல்லாத போது யார்‌ தோளில்‌ சாய்ந்துகொள்வது? 

unconditional is conditioned by its own என்பார்கள்‌. 
அன்பின்‌ நிமித்தம்‌ என்று சொல்லிக்கொண்டு ஒருவர்‌ என்ன 
செய்தாலும்‌ “ஏத்துக்கட' முடியாதில்லையா? அன்பென்ற 
பெயறில்‌ சுரண்டுவதும்‌, சுதந்திரம்‌, பிடிமானக்கட்டு, 
தொடர்தல்‌, விலகல்‌ போன்றவற்றில்‌ மிகச்‌ செளகர்யமான 
காரணகாரியங்களை எடுத்துக்கொள்ளத்‌ துடிக்கும்‌ நவீன 
மனமும்‌ குடும்ப அமைப்பின்‌ சிதைவும்‌ துணையின்றித்‌ தனியாக 
வாழ நேர்பவர்களின்‌ வாழ்வின்‌ சுதந்திரமும்‌ சாகசமும்‌ தவிர 
மனநோய்‌ முகாந்திரமும்‌ கவனத்தில்கொள்ளத்தக்கன. அன்பும்‌ 
காதலும்‌ அடிமைத்தனத்தை நோக்கி இட்டுச்‌ செல்வதற்குப்‌ 
பதிலாக இயல்பு, இயலாமைகளுடன்‌ கூடிய ஒரு பகிர்தலை 
ஒரு நல்வாழ்வுச்‌ சாத்தியத்திற்கான முன்னெடுப்பை வைப்பதாக 
இல்லை. தவறைச்‌ சுட்டிக்காட்டுகிறபோது 'பிச்சிகிட்டு' 
ஓடுகிறவர்கள்‌ இருப்பது எதனால்‌? அப்போது எங்கே போயிற்று 
உங்கள்‌ எதிர்பார்ப்பில்லாத அன்பு. ? மேற்கத்திய வாழ்முறையான 
அந்த நேரத்துல வாழ்வது என்பதுதான்‌ அதன்‌ ஆழ்மனத்‌ தேவை. 
அது மரபின்‌ பழமையை உடைப்பது என்பது மாயை. அதற்கும்‌ 
கணத்தில்‌ வாழ்தலுக்கும்‌ ஆயிரம்‌ பர்லாங்‌ தூரம்‌ என்பது 
திண்ணம்‌. 





இந்நிலையும்‌ கடந்த YS-YO விழிப்புணர்வே ஞானம்‌ 
எனப்படுகிறது. 


அடைந்த அந்த ஞானத்திலிருந்தும்‌ “விட்டு விடுதலையாதல்‌” 
முக்தி எனப்படும்‌. 


ஆனந்தத்திற்கு குறுக்குவழி சிரிப்பல்ல. 

முக்திக்கு குறுக்குவழி மரணமல்ல. 

கடந்து போவதற்குக்‌ குறுக்குவழி விட்டுவிட்டு ஒடுவதல்ல. 
நான்‌ நல்லவன்‌ வல்லவன்‌ என்று கூவுவதல்ல. 
குறுக்குவழிகள்‌ நேர்வழிகளை விட தூரமானவை, 
பொய்யானவை. 

உண்மையில்‌ குறுக்குவழிகள்‌ என்று ஒன்று இல்லவே 
இல்லை. 

எளிமையானபோதும்‌, அகங்காரம்‌ அழித்தல்‌ அவ்வளவு 
எளிதுமல்ல. 

இவகைப்பயணங்களை நெறிப்படுத்த முயல்வதாலேயே 
மதங்களை மார்க்கங்கள்‌ என்கிறோம்‌. 

மனமே பிரதானம்‌. அதனைச்‌ செலுத்துதலே கவனமும்‌ 
வெற்றியும்‌. மற்றதெல்லாம்‌ ஆக்கப்பூர்வமான வகையில்‌ 
சேர்த்தியில்லை. 


யக்கர்‌ உடுக்குறி 


10. “நான்‌”- ஐ ஆட்கொண்டுவிட்ட ஆளுமை & பிம்ப உருவாக்கம்‌, 
போலிச்‌ சாமியார்த்தனத்தில்‌ குளிர்காயும்‌ ஆசாமிகள்‌, என்பன 
மேலும்‌ சில. 

மிகவும்‌ பிடித்த புத்தகங்கள்‌? 

கண்ணாடியாகும்‌ கண்கள்‌, - நகுலன்‌ 

the haiku hand book - william ர்‌ higginson & penny harter 
zen awakening to your original face - ama samy 
உறைநிலைக்குக்‌ கழே - தாமஸ்‌ ட்ரான்ஸ்ட்ரோமர்‌ - சபரிநாதன்‌ 
சமகால உலகக்‌ கவிதை - பிரம்மராஜன்‌ 

அருகன்‌ - சுமதி தங்கப்பாண்டியன்‌ 

வண்ணதாசன்‌ கடிதங்கள்‌ - வண்ணதாசன்‌ 

பூனையைப்‌ போல்‌ அலையும்‌ வெளிச்சம்‌ - குட்டி ரேவதி 
ஜென்‌ தொடக்க நிலையினருக்கு - அடையாளம்‌ 

தாவோ தேஜிங்‌ - க்ரியா 


15 
இலக்கிய விமர்சனம்‌ எழுதும்‌ எண்ணம்‌ உள்ளதா? 
ஆய்வு நோக்கில்‌ அனுபவப்‌ பகிர்வாக மிக ஆழமானதொரு பதிவாக 
அமைவது நல்லதொரு விமர்சனப்போக்கு என்று நம்புகிறேன்‌. 
சார்பு, வன்மம்‌, தன்னிலை எல்லாமே அதில்‌ பொருட்டுதான்‌. 
குறிப்பாய்க்‌ கவிதையை ஒரு சைக்கோபாத்‌ ஆகவோ கேன்வாஷ்‌ 
ஆகவோ அர்ஜ்‌ ஆகவோ உண்டுபண்ணும்‌ ஒன்றாகவோ பார்ப்பதில்‌ 
எனக்குத்‌ துளியும்‌ உடன்பாடில்லை. அக்கூற்றுக்களின்‌ மீது 
முரண்படுகிறேன்‌. என்னளவில்‌ அதுவோர்‌ தனித்த அகவழிப்‌ பயணம்‌. 
வாழ்க்கைமுறை, நிகழ அனுமதிப்பது, ஆன்மப்பாடல்‌. ஒருவர்‌ தன்‌ 
படைப்பை வெளியிடும்போதுஅதனை விமர்சனம்‌ செய்ய நான்‌ யார்‌? 
பகுத்தறிவின்பாற்‌ உய்த்துணர்ந்தவற்றை எடுத்துரைத்துப்‌ பகிரலாம்‌. 
எனக்கு அதற்கு இன்னும்‌ அனுபவமும்‌ அவகாசமும்‌ தேவை. 
கோட்பாட்டாளர்களின்மீது ஒருவித மரபானபிடிப்பும்‌ 
அதற்கேயான அச்சமும்‌ அவர்களைக்‌ கடந்துவரும்‌ முனைப்பும்‌ 
இருக்கத்தான்‌ செய்கிறது. ஆயின்‌ அதீதப்‌ புனைவின்மீது இன்னும்‌ சரியாகச்‌ 
சொன்னால்‌ 'பிறருடைய அனுபவங்களையும்‌ மனச்சித்திரங்களையும்‌ 
புனைவுக்‌ கதையாக்குதல்‌' குறித்தும்‌ உள்ளபடியே ஒரு ஒவ்வாமை 
ஏற்படுகிறது. முரண்படுகிறேன்‌ என்பதில்‌ உள்ள அர்த்தக்குறைவால்‌ 
இவ்வாறு சொல்கிறேன்‌. இதற்கு மிகச்சரியான முன்வைப்பாக, 
அவருடைய பல்வேறு நிலைப்பாடுகளில்‌ முரண்பட்டாலும்‌ 
திரு.வைரமுத்து அவர்கள்‌ சொன்ன ஒன்றில்‌ நான்‌ உடன்படுகிறேன்‌. அது, 
“ எந்தக்‌ கலைஞனாக இருந்தாலும்‌ அவர்களுக்கு ஒன்று சொல்கிறேன்‌ 
கவின்‌ © 619 


உங்கள்‌ நெஞ்சில்‌ அறையாத எதையும்‌ கலை செய்யாதீர்கள்‌ உங்கள்‌ 
உடம்பின்வழியாக அனுபவம்‌ பதிவு செய்யாத எதையும்‌ நீங்கள்‌ 
கதை செய்யாதீர்கள்‌. அன்னியமாகிறதெல்லாம்‌ கண்ணியமில்லாமல்‌ 
போய்விடுகிறது. உங்கள்‌ உதிரத்தில்‌ இருந்து நெஞ்சில்‌ இருந்து வாழ்வில்‌ 
இருந்து சம்பவங்களில்‌ இருந்து உங்களுடைய அவமானத்திலிருந்து 
உங்கள்‌ வெற்றியில்‌ கன்ணீரில்‌ தோல்வியிலிருந்து உங்கள்‌ தகப்பன்‌ 
பாட்டன்‌ மாமன்‌ மாமி அத்தை சித்தி இவர்களிடமிருக்கிறது கதை. 
அதைத்‌ தோண்டி எடுத்துக்‌ கதை செய்யுங்கள்‌.” 


16. 

கல்வித்‌ துறையில்‌ இருக்கிறீர்கள்‌ இன்றைய மாணவர்களின்‌ நிலையை 
எப்படிப்‌ பார்க்கிறீர்கள்‌? 

கற்றல்‌ திறன்‌ இல்லாமலேயே ஒரு மாணவன்‌ இன்றைக்கு நூற்றுக்கு நூறு 
எடுத்துவிடும்‌ அபத்தச்‌ சூழல்‌ நிலவுகிறது. இது ஒருபடிக்கு அதிகம்போய்‌ 
எதற்கும்‌ அலட்டிக்‌ கொள்ளாத நுகர்வுக்‌ கலாச்சாரத்தை முற்றிலும்‌ 
உள்ளுணர்வுப்‌ பூர்வமாக விரும்புகிற ஒரு தலைமுறை ஏற்கனவே 
உருவாகிவிட்டது. ஒரு திரைப்படத்தை அதன்‌ சாதியக்‌ கூறுகளோடு 
விரும்பிப்‌ பார்க்கும்‌ நவீன அன்னப்‌ பறவைகளாக அவர்கள்‌ இருப்பதும்‌ 
இத்தகைய மனநிலையினர்‌ ஆட்சிப்‌ பணி மற்றும்‌ ஆளும்‌ நிலைக்கு 
வருவதும்‌ பொதுவுடமைக்கு வைக்கப்படுகிற மிகப்பெரிய சவால்‌. 
தன்காரியம்‌ நடக்க எத்தகைய தர்க்க நிலைப்பாட்டையும்‌ எடுக்கிற 
மிகக்‌ கழ்மையான, குதர்க்கமான உயிர்நிலையைப்‌ படித்தவர்களும்‌, 
பொதுச்சேவைக்கு வருபவர்களும்‌ எடுப்பதைக்‌ கண்கூடாகக்‌ 
காண்கிறோம்‌. எதுவும்‌ தப்பில்லேவும்‌ நமக்கென்ன வந்துச்சுவும்‌ 
அதன்‌ இரு அபாயங்கள்‌. தேர்வு முடிவுகளை ஏதோ தேர்தல்‌ 
முடிவுகள்‌ போல ஆராவாரிப்பதும்‌ மெய்சிலிர்த்து புளங்காகிதம்‌ 
அடைவதும்‌ கீழ்மையான வாழ்நிலை. இது வரும்‌ தலைமுறையை 
உளவியல்நீதியாக பாதிப்படையச்‌ செய்யும்‌ ஒரு கல்விமுறையாக 
அமைந்திருக்கிறது. 1170 எடுத்தாலும்‌ மருத்துவம்‌ படிக்க வழி 
இல்லையென்று இருக்கையில்‌ இது யாருக்கான கல்வித்‌ திட்டம்‌? 
999 மதிப்பெண்‌ எடுத்துவிட்டு மேனேஜ்மெண்ட்‌ கோட்டாவில்‌ 
“பொத்துனாப்ல” டாக்டராவது தனிருசிதான்‌ போலும்‌. கோடிகள்‌ 
இல்லாத ஏழைகளுக்கு அது சாத்தியமில்லை. கையறு நிலையில்‌ 
இருக்கும்‌ அவர்களின்‌ மனநிலை நிச்சயம்‌ வாழ்வில்‌ பிரதிபலிக்காமல்‌ 





இருக்காது. மதிப்பெண்‌ பட்டியலில்‌ முதல்‌ இடம்‌ எத்தனை பேர்‌ 
இருந்தாலும்‌ அவர்களில்‌ ஒருவரேனும்‌ தன்‌ விருப்பமாக தான்‌ ஆக 
விரும்புகிற நிலையாக குறிப்பிட்ட படிப்புகளையே சொல்வது 
ஏன்‌? ஒரு சுய தொழில்முனைவோராகவும்‌, அரசியல்வாதியாகவும்‌, 
கல்வியாளராகவும்‌, செவிலியராகவும்‌ தன்னை ஏன்‌ அறிவித்துக்‌ 
கொள்வதில்லை? மருத்துவம்‌ படித்துச்‌ சேவை செய்ய விரும்புவதாக 


629 ட யக்கர்‌ உடுக்குறி 


மைக்கில்‌ விளம்பும்‌ சேவை பிரம்மாக்கள்‌ படித்துமுடித்ததும்‌ என்ன 
ஆகிறார்கள்‌? எங்கே போகிறார்கள்‌? செயல்வழிக்‌ கற்றலும்‌, ஒருபுறம்‌ 
நல்லூண்‌ உணவான கள்ளை தடைசெய்து தரம்‌ மலிந்த டாஸ்மாக்‌ 
மதுவை விற்றும்‌ மறுபக்கம்‌ உடல்‌ கோளாறுகளைச்‌ சரிசெய்யும்‌ 
மருத்துவர்களை உருவாக்குவதுமான விசித்திர விபரீத நடைமுறையை 
அரசு பின்பற்றுவது அவலம்‌. இது பகுத்தறிவுமிக்கதொரு சமூகமென்று 
ஒரு புள்ளியளவும்‌ நான்‌ ஏற்றுக்கொள்ள மாட்டேன்‌. கோமாளிகளின்‌ 
கூடாரமாக, அபத்தங்களின்‌ உச்சம்‌ அரங்கேறும்‌ வெளியாகவும்‌ 
பொதுவெளியும்‌ அகவெளியும்‌ உருமாறிவருகிறது. ஜெய்க்கணும்‌ துட்டு 
சம்பாரிக்கணும்‌ அவ்வளவுதான்‌ எதையும்‌ செய்யலாம்‌ எவனையும்‌ 
கொள்ளலாம்‌ தப்பில்லே தான்‌ எல்லோரின்‌ மன வசனமும்‌. 

மே மாத மதிப்பெண்‌ அலப்பறைகளை மக்களே சேர்ந்து 
முடிவுக்குக்‌ கொண்டுவரும்‌ நாள்‌ விரைவில்‌ வரவேண்டும்‌. ஊடகங்கள்‌ 
உருவாக்கும்‌ போலி உருவாக்கங்களை எள்ளி நகையாடி உதறிட 
வேண்டும்‌. தின இதழ்கள்‌ முதல்‌ பக்கத்திலும்‌ தொலைகாட்சிகள்‌ கேக்‌ 
ஊட்டி மைக்கை நீட்டுவதையும்‌ உடனடியாக நிறுத்திக்‌ கொள்ள 
வேண்டும்‌. சமச்சீர்‌ கல்வியும்‌ நடைமுறையில்‌ இருக்கும்‌ மனப்பாட 
முறையில்‌ எத்தகைய மாறுதலை உருவாக்கியிருக்றெது என்பதும்‌ 
அது முழுமையானதா என்பதும்‌ நிச்சயம்‌ விவாதத்திற்குரியது. தேவை 
பெற்றோர்‌ மாணவர்‌-சமூக விழிப்புணர்வும்‌, பொதுக்‌ கல்விமுறையும்‌, 
தொடர்‌ விவாதமும்‌, அரசுடனான ஒருங்கிணைந்த செயல்பாடும்‌. 
மதிப்பெண்‌ குறைவதால்‌ தற்கொலை செய்துகொள்ளும்‌ குழந்தைகளுக்கு 
நாம்‌ கல்லறைகள்‌ மட்டும்‌ எழுப்பிக்‌ கொண்டிருக்கப்‌ போகிறோமா? 
ஆட்சி அதிகார பீடங்கள்‌ இவற்றை செய்ய அனுமதிக்காது. அவர்களுக்கு 
சிந்திக்கத்‌ தெரிந்த சமூகம்‌ தேவையில்லை. தங்கள்‌ இடத்தின்‌ மீது 
இருக்கும்‌ பாதுகாப்பின்மை மிகப்‌ பிரதானமான காரணம்‌. டாக்டர்‌ 
சீட்களுக்கு காசு பார்க்க முடியாமல்‌ போய்விடும்‌ சமூக அக்கறையும்‌ 
ஒரு காரணமாக இருக்கலாம்‌. இருக்கும்‌ நிலையை நன்கு உணர்ந்து 
மாற்றத்திற்கான வாய்ப்புகளை ஏற்படுத்த முயற்சிக்க வேண்டும்‌. தேவை 
புதிய தலைமை மட்டுமல்ல புதியவற்றை, அடிப்படை இயல்பாய்‌ 
இருக்க வேண்டியவற்றைச்‌ சிந்திக்கும்‌ மனிதத்‌ தலைகளும்தான்‌. 


17 
தற்போது படித்துக்கொண்டிருக்கும்‌ புத்தகம்‌? 

அப்படி எதுவும்‌ இல்லை. இந்தக்‌ கேள்விக்குப்‌ புரியாத 
பெயரில்‌ தலையணை அளவு வெளிநாட்டுப்‌ பெயர்களைச்‌ சொல்வது 
எனக்குச்‌ சமயத்தில்‌ ஏமாற்றாகத்‌ தெரியும்‌. எனக்கு அப்படி இல்லை. 
நான்‌ தொடர்ந்து வாசிப்பது இல்லை. தோன்றினால்‌ வாசிப்பேன்‌. 
பிடிக்காவிட்டால்‌ வைத்துவிடுவேன்‌. கவிதை தவிர்த்து பிறவற்றைக்‌ 

கொஞ்சம்‌ முறையாக வாசிப்பேன்‌. என்‌ கவிதை வாசிப்பு என்பது 
ஓவியத்தை உள்வாங்குவது போல. கீழிருந்து மேலாக, வலமிருந்து 
இடமாக, இடமிருந்து வலமாக, மையத்திலிருந்து பரவி கண்விழி 
பார்க்கும்‌ வரித்திசையில்‌ மங்கி மின்னும்‌ வார்த்தைகளில்‌ ஒளிரும்‌ 
இடைவெளிகளில்‌ என்று செல்லும்‌. 

உங்களின்‌ நிறை குறை பகிர முடியுமா? 

தமிழ்த்‌ தொன்மத்தில்‌ ஆழ்ந்து கவிதைகளின்வழி 
உள்ளுணர்வில்‌ உண்மையையும்‌ அமைதியையும்‌ நிச்சலனத்தையும்‌ 
நோக்கிப்‌ பயணப்படுகிறேன்‌ என்பதில்‌ ஒரு நிறைவு. கையில்‌ 
இருக்கும்‌ பொக்கிஷமான கணங்களையும்‌ மனிதர்களையும்‌ 
அவர்கள்‌ என்னியல்பின்‌ வாழ்வில்‌ இரண்டறக்கலந்துவிட்டார்கள்‌ 
என்று கருதி அனந்தத்தைப்‌ பகிர்ந்துகொள்ளாமல்‌ இருப்பதும்‌ 
அதன்‌ காலவிளைவுகளைச்‌ சமாளிக்க முடியாமல்‌ ஆன்மரீதியாக 
நிலைதடுமாறுவதும்‌ சரிசெய்ய முயற்சித்துத்‌ தோற்றுக்கொண்டிருக்கும்‌ 
மிகப்பெரிய குறை. 

தேநீர்‌ அருந்த விரும்புவது யாருடன்‌? 


சஞ்சய்‌ லீலா பன்சாலி 

இந்தச்‌ சிறிய சந்திப்பின்‌ நிறைவாய்‌ நீங்கள்‌ சொல்ல விரும்புவது 
என்ன? 

வாழ்வதற்கும்‌ வெறுமனே இருந்து போவதற்குமான வெளியைக்‌ 
கொண்டுள்ள இவ்வாழ்வினைச்‌ சட்டகத்திற்குள்‌ அடைத்துக்‌ கூற 
விரும்பவில்லை. எனக்கான திறப்புகள்‌ என்னை வந்தடையும்‌ அல்லது 
நான்‌ அவற்றிடம்‌ சென்றடை வேன்‌. 

நண்பர்கள்‌ சொல்வதுபோல இத்தொகுப்பு கடத்தல்‌-பாய்ச்சல்‌ 
என்றெல்லாம்‌ சொல்ல மாட்டேன்‌. என்னளவில்‌ ஒரு சிறு நகர்வு 
அவ்வளவுதான்‌. 

நன்றியும்‌ வணக்கமும்‌ நான்‌ எப்போதும்‌ சொல்வதில்லை. 
அவற்றை formal வார்த்தைகளாக்கி வைத்திருக்கிறோம்‌. நன்றியாகவும்‌ 
வணக்கமாகவும்‌ நான்‌ என்னையே பகிர்ந்து கொள்கிறேன்‌. இல்லாத 
என்னை உருவாக்குவதும்‌ பகிர்வதும்‌ அழிப்பதுமான விளையாட்டு 
எனக்கு மிகவும்‌ பிடித்திருக்கிறது. ஆன்ம லயிப்பின்‌ உச்சத்தில்‌ மனம்‌ 
உருவாக்கிய ஒரு மந்திரத்தைக்‌ காற்றில்‌ விசிறடிக்கிறேன்‌. அது ஒரு 
மரக்கிளையின்‌ ஜொலிக்கும்‌ இலைகளாய்ப்‌ பிறிதொரு அத்யந்த 
வாழ்விற்கு ஒளி சேர்க்கிறது. அக்கிளை அசைந்து அசைந்து என்னை 

வானத்திற்கு உயர்த்துகிறது. அது அலாதியினும்‌ அலாதியான அசைவு. 
எவ்வளவு உயர்ந்தாலும்‌ நீ சின்னஞ்சிறியதொரு நட்சத்திரம்தான்‌ என்று 
செல்லமாய்‌ உதடுசுழிக்கிறது. நட்சத்திரத்தை ஒரு சிறுவர்பண்டமாக்கி 
அதன்‌ ஒரு முனையைத்‌ தன்‌ பற்களால்‌ கடித்தபடியே புன்னகை 
பூக்கிறது. நட்சத்திரமோ கண்சிமிட்டிக்‌ காணாமல்‌ கரைந்து 
போகிறேன்‌. 

கவிதை நிகழ்வது, நிகழ அனுமதிப்பது, மனமுறைப்‌ பயணம்‌, 
தீரா விளைவு, மெய்யோ பாசாங்கோ அதுவோர்‌ உள்ளுணர்வு. அதனுள்‌ 
அரூபமாகப்‌ படிந்திருக்கும்‌ இசைமையும்‌ தாளமும்‌ மிக முக்கியமானது. 
பக்குவப்பட்ட இதயம்‌ என்றும்‌ மேன்மையான வாழ்வினை வாழத்‌ 
தகுதியான உயிரென்றும்‌ நண்பர்கள்‌ வாழ்த்துரைப்பது அன்பினாலும்‌ 
வாஞ்சையினாலும்தான்‌. அவற்றுள்‌ மிகையும்‌ சமத்துவமின்மையும்‌ 
இருப்பதை நான்‌ உணர்ந்தே இருக்கிறேன்‌. 

என்னை அடுத்த நிலைக்கு எப்போதும்‌ உந்தித்‌ தள்ளும்‌ சக்தி 
வடிவங்களான பேராசிரியர்கள்‌ முனைவர்‌ மு.புவனேசுவரி, முனைவர்‌ 
தமிழ்ச்செல்வி செயப்பிரகாசம்‌, முனைவர்‌ சுடலை தியாகராசன்‌, 
முனைவர்‌ கனகலட்சுமி இராசேந்திரன்‌, முனைவர்‌ கு.சிவகாமி, 
முனைவர்‌ பர்வின்‌ ஆகியோருக்கும்‌, மழை நண்பர்கள்‌, இயக்குநர்கள்‌ 
சக்திவேல்‌ பெருமாள்சாமி, வெங்கட்‌ பாக்கர்‌ போகன்‌ விஷ்ணு 
ஆகியோருக்கும்‌ பாடலாசிரியர்‌ மீனாட்சிசுந்தரம்‌ அவர்களுக்கும்‌ 
என்னுடைய நன்றியும்‌ அன்பும்‌. 

பயணங்கள்‌ நண்பர்கள்‌ தேநீர்‌ கவிதை பகிர்தல்‌ தான்‌ 
இப்போது போலவே இனியும்‌. ஆணவத்தையும்‌ கன்மத்தையும்‌ கூட 
சமயத்தில்‌ பூரணமாகக்‌ கடந்து விட முடிகிறது. மாயையை மட்டும்‌ 
தொடக்‌ கூட முடியவில்லை. அதற்கு நேரிடையான, நேர்மையான, 
நேரான, புனைவுகளற்ற ஒரு ஜீவனாயிருக்கத்‌ தேவையிருக்கிறது. 
கவிதைகளைத்‌ தொட்டுக்‌ கொண்டிருப்பதால்‌ அதன்‌ சாத்தியம்‌ 
கூடுகிறதா அருகுகிறதா என்று தெரியவில்லை. பரிசோதனைகளுக்கு 
நான்‌ தயார்‌. சக உயிர்களைக்‌ கவனித்த வகையில்‌ நிறைய மாயைகளை 
உருவாக்குபவர்கள்‌ சிற்சில மாயைகளிலிருந்து வெளியேறுகிறார்கள்‌. 
அப்பரிசோதனை முறைமையில்‌ எனக்கு உடன்பாடில்லை. மிகக்‌ 
கூர்மையான கத்தியைக்‌ கொண்டு ஒரு ரொட்டித்‌ துண்டைக்‌ 
கூறாக்குவது போல அது சாத்தியம்தான்‌. காத்திருக்கிறேன்‌. 
மகிழ்ச்சியை, பயணத்தைப்‌ பகிர்ந்துகொள்ள உங்களைப்‌ போன்றவர்கள்‌ 
இருக்கிறீர்கள்‌ என்பது ஆனந்தம்‌ தருவதாய்‌ இருக்கிறது. அன்பை 
ஆசிர்வாதமாய்த்‌ தரும்‌ உங்கள்‌ எல்லோருக்கும்‌ நான்‌ என்னையே 
தருகிறேன்‌. உடன்‌ பயணிக்கும்‌ அனைவருக்கும்‌ என்‌ நன்றியறிதல்‌. 
யக்கர்‌ உடுக்குறி. 

உரை : சுமதி தங்கபாண்டியன்‌ 


பச்சை நிற முற்களை மறைக்கின்ற நினைவே இல்லாமல்‌ 
அடர்த்தியான கிளைகளின்‌ உச்சியிலே சிரித்துக்‌ கொண்டிருக்கிறது 
அந்த வெள்ளை ரோஜா. நான்‌ பார்க்கும்போது அந்த ரோஜா 
செடியில்‌ இருந்தது. பார்க்கின்றபொழுது அது என்னுடைய கண்களில்‌ 
இருக்கின்றது. பார்த்த பின்பு அது என்னுள்ளே இருக்கிறது. ஒரு புத்தகமும்‌ 
அப்படித்தான்‌. எழுதப்படுவதற்கு முன்பாக அது மனிதரிடத்திலே 
இருக்கின்றது. எழுதப்படும்போது அது ஆசிரியனுடைய இதயத்தில்‌ 
அல்லது கைகளில்‌ இருக்கிறது. எழுதிமுடித்த பின்போ என்னிடத்திலும்‌ 
உங்களிடத்திலும்‌ இருக்கின்றது. புத்தகம்‌ என்பது வாழ்வில்‌ இருக்கின்ற 
மிகப்‌ பெரிய தோழமை. எங்கெல்லாம்‌ அநீதி இழமைக்கப்படுகிறதோ, 
எங்கெல்லாம்‌ மனசாட்சியின்‌ குரல்வளை நெரித்து முறிக்கப்படுகிறதோ 
அங்கெல்லாம்‌ என்னுடைய புத்தகம்‌ ஒன்று சென்று அதனுடைய 





வாசலைத்‌ தட்ட வேண்டும்‌ என்று சொன்ன விக்டர்‌ ஹ்யூகோ-வின்‌ 
வாசகத்தை நினைவுகூர்கிறேன்‌. 

இங்கே நான்‌ தங்கம்‌ தென்னரசுவினுடைய சகோதரி என்று 
இன்றுதான்‌ தெரியுமென்று ஆச்சர்யத்தோடு எனக்கு முன்னால்‌ பேசிய 
நண்பர்‌ பகிர்ந்துகொண்டார்‌. எனது தந்தை குறித்த நினைவுகளையும்‌ 
சகோதரரின்‌ பற்றியும்‌ நீங்கள்‌ சிலாகிப்பதைக்‌ கேட்கும்‌ போது 





எனக்கு என்‌ குடும்பம்‌ குறித்த பெருமிதமும்‌ கெளரவமும்‌ இல்லாமல்‌ 
இல்லை. ஆனால்‌ நான்‌ நான்‌ எப்படி உங்களிடத்திலே அறியப்பட 
விரும்புகிறேன்‌ அல்லது நினைவு கூறப்பட விரும்புகிறேன்‌ என்றால்‌, 
ஒரு ஆங்கிலப்‌ பேராசிரியராக அல்ல, கவிதைகள்‌ என்று சொல்லப்படும்‌ 
சிலவற்றை எழுதியதால்‌ கவிஞர்‌ என்ற அடைமொழியுடன்‌ அல்ல, 
முழுவதுமாக தலை நிறைய எண்ணெய்‌ வைத்துக்‌ கொண்டு 
இரட்டைச்‌ சடை பின்னி, மெழுகப்பட்ட மண்தரையிலே அமர்ந்து 
'ஓண்ணாப்பை' மல்லாங்கிணற்றுப்‌ பள்ளியில்‌ துவங்கிய ஒரு சுத்தமான 
கரிசல்காட்டுத்‌ தமிழச்சியாக அடையாளப்பட வேண்டும்‌ என்பதே 
என்‌ விருப்பம்‌. எந்தவிதமான பாவனையும்‌, எந்தவிதமான குடும்பச்‌ 
சிறப்புக்களும்‌, எந்தவிதமான படிப்பின்‌ புலமைகளும்‌, எந்தவிதமான 
கற்றலின்‌ தொடரலும்‌ இல்லாத, அப்படியே அப்பொழுதுதான்‌ 
கம்மாக்கரையிலிருந்து எடுக்கப்பட்ட கரம்பை மண்‌ போன்ற ஒரு 
பெண்ணாக ஒரு எழுத்தாக நீங்கள்‌ என்னை உணர்ந்தால்‌ அதுவே 
எனக்குப்‌ போதும்‌. அதுதான்‌ என்னுடைய கவிதையின்‌ தடம்‌. 

பெண்‌ என்பவள்‌ அதிலும்‌ குறிப்பாகத்‌ தமிழர்களிடத்திலே 
பெண்‌ பற்றிய கருத்துருவாக்கங்களுக்கும்‌, பொதுமைப்‌ பிம்பங்களுக்கும்‌ 
இலக்கியத்திற்குப்‌ பெரும்‌ பங்குண்டு. பெண்‌ என்பவள்‌ இலக்கியத்திலும்‌ 
பொதுவாழ்விலும்‌ ஒன்றாகச்‌ சித்தரிக்கப்படுவதேயில்லை. இலக்கியங்கள்‌ 
சுட்டுகின்ற பெண்‌ வேறு வாழ்க்கையிலே நாம்‌ அன்றாடம்‌ சந்திக்கின்ற 
பெண்‌ வேறு. 

தொல்காப்பியம்‌ அச்சமும்‌ மடமும்‌ நாணும்‌ முன்னிருத்துதல்‌ 
மிச்சமும்‌ பெண்பாற்கு உள என்று பெண்ணிற்கான இலக்கணத்தைத்‌ 
தான்‌ சொல்லிச்‌ சென்றிருக்கிறது. அணுக்கான இலக்கணத்தை அல்ல. 
இன்றைக்கும்‌ ரஷ்யாவில்‌ இருக்கின்ற க்ரெம்லின்‌ மாளிகையின்‌ 
அடித்தளத்திலே ஒருவேளை மூன்றாம்‌ உலகப்போர்‌ வந்தால்‌ 
பாதுகாக்கப்பட வேண்டிய பொக்கிஷங்கள்‌ என்று வைத்திருக்கின்ற 
நம்முடைய முதுபெரும்‌ செல்வமாகிய திருக்குறள்‌ பெண்ணடிமைக்‌ 
கருத்துக்களைத்‌ தன்னிடத்திலே வைத்திருக்கின்றது. பரத்தையரைச்‌ 
சென்று சேர்வதற்காக இழிமகன்‌ அல்லது வரைவின்‌ மகன்‌ என்று 
திருவள்ளுவர்‌ எந்த ஆண்மகனையும்‌ சுட்டவில்லை. வரைவின்‌ மகளிர்‌ 





என்று பெண்களை மட்டுமே அவர்‌ சுட்டியிருப்பதால்‌ பெண்ணடிமைக்‌ 
கருத்துக்களை எடுத்துவிட்டு நீங்கள்‌ திருக்குறளைப்‌ பாடப்‌ புத்தகத்திலே 
வைக்க வேண்டுமென்று தந்தைப்‌ பெரியார்‌ சொன்னார்‌. 
கவிதையெனும்‌ பரப்பிலே தன்னை முழுவதுமாய்க்‌ கரைத்துக்‌ 
கொண்டவர்‌ மகாகவி பாரதியார்‌. பெண்ணுக்கு மனம்‌ உண்டு. புத்தி 
உண்டு. ஜுவன்‌ உண்டு. ஆன்மா உண்டு. ஆணுக்கும்‌ அவளுக்கும்‌ 
புற உறுப்புக்களில்தான்‌ வேறுபாடு. ஆனால்‌ முற்றிலும்‌ சமமான 
ஆன்மாக்கள்‌ இருவரும்‌ என்று சொன்ன பாரதியாரே தனது கட்டுரை 





ஒன்றில்‌, விதவா மறுமணத்தைத்தான்‌, “வாழ்க நீ எம்மான்‌ என்று 





சொன்ன காந்தியார்‌ தனது குடும்பத்துப்‌ பெண்கள்‌ விதவா மறுமணம்‌ 
செய்வதை ஒப்பவில்லை. விதவா மறுமணத்தில்‌ தனக்கு அவ்வளவாக 
உடன்பாடு இல்லை என்று காந்தி எழுதியதைக்‌ கண்டித்து நவஜீவன்‌ 
கட்டுரையிலே பாரதியார்‌ எழுதுகிறார்‌. சும்மா போகிற போக்கிலே 
விதவா மறுமணத்தை நான்‌ ஆதரிக்கிறேன்‌ என்று மேலோட்டமாக 
காந்திஜி எழுதக்‌ கூடாது. அவருடைய கருத்து என்ன? விதவா 
மறுமணம்‌ தேவை என்பதை அவர்‌ தெளிவாகச்‌ சொல்ல வேண்டு என்று 
காந்திஜிக்கே அறைகூவல்‌ விடுத்த பாரதியார்‌, திருநெல்வேலியிலே 
நடந்த கலவரத்திலே உயிர்‌ நீத்த ஒரு வீரருடைய மனைவி மறுமணம்‌ 





செய்ய வேண்டுமென்று பாரதியார்‌ சொன்னதை சுத்தானந்த யோகியார்‌ 
குறிப்பிடுகிறார்‌. அப்பேர்ப்பட்ட பாரதியார்‌ தனது கட்டுரை ஒன்றிலே 
என்ன சொல்லியிருக்கிறார்‌ தெரியுமா “பெண்ணால்‌ உழைத்துச்‌ சாப்பிட 
முடியாது, எனக்கு ஐரோப்பிய பெண்ணியச்‌ சிந்தனையாளர்களிடம்‌ 
உடன்பாடு கிடையாது. 


பெண்ணை சம்பாத்தியம்‌ பண்ணிப்‌ பிழைக்க விடக்‌ கூடாது.” 
ஆகவே முரண்கள்‌ அந்தந்த காலகட்டத்திலே அண்‌ மனது சிந்திக்கின்ற, 
ஏற்கனவே பதியப்பட்ட ஒன்றினை மீட்டுருவாக்கம்‌ செய்கின்ற 
இலக்கியமாகவே இந்தத்‌ தடம்‌ இருக்கும்பொழுது, குறிப்பாக 
மூவாயிரத்து ஐநாறு ஆண்டுகள்‌ சிறப்புமிக்க நம்முடைய பெருமை 
மிக்க கவிதைத்‌ தடத்திலே, கவிதைப்‌ பாரம்பர்யத்திலே என்னுடையத்‌ 





தடம்‌ என்ன என்பதை உங்களிடையே சற்றுபகிர்வது என்பது ஒரு 
மிகப்பெரிய கடலை பூனை குடித்துவிட முடியுமா என்று மயங்கி 
நிற்பது போலத்தான்‌ கம்பன்‌ சொல்வதைப்‌ போல முடிந்தவரை நான்‌ 
முயற்சிக்கின்றேன்‌. 

அடூர்‌ ரவிவர்மாவின்‌ கவிதை ஒன்று உண்டு. அது எப்படி 
நாம்‌ இந்த நகர்வாழ்க்கையில்‌ அல்லது இந்த இருபத்தியோராம்‌ 
நூற்றாண்டு வாழ்க்கையில்‌ சமரசங்களோடு நம்முடைய மென்மையான 





உணர்வுகளை விட்டுக்‌ கொடுத்து வாழ்கின்றோம்‌ என்பதைச்‌ சொல்லும்‌ 
கவிதை அது. 
சூரியனின்‌ நகைப்பாகிய கோடையில்‌ நகர சபையில்‌ நாம்‌ 
வேட்டையாடப்படும்‌ விலங்குகளின்‌ பாய்ச்சல்‌ போல்‌ 
குறுக்காகப்‌ பாதைகளில்‌ கால்வைத்துத்‌ தாண்டிய பொழுது 
மறந்துவிட்டன அல்லவா கடந்துவந்த பாதைகள்‌ அத்தனையும்‌ 
நினைவற்றுப்போயின பழகிய நண்பர்களின்‌ முகங்கள்‌ 
என்னை விட்டுப்‌ போயின படித்த புத்தகங்களின்‌ பக்கங்கள்‌ 
கொதித்தெழுந்த நேரங்கள்‌ நிழற்காதலின்‌ உண்மைகள்‌ 
ஆனாலும்‌ தவறிவிழுந்துவிடாமலிருக்க 
மற்ற காலடிகளுக்கு இணையாக 
கால்வைத்து நடந்தோம்‌ நாமும்‌. 

சமரசங்களோடு வாழவேண்டுமென்றால்‌ மற்ற காலடிகளுக்கு 
இணையாக நாம்‌ நடந்தாகவேண்டிய கட்டாயம்‌ இந்த நூற்றாண்டில்‌ 
இருக்கிறது என்றால்‌ எதனைப்‌ பிடித்துக்கொண்டு எதன்‌ மூலமாக 
நீங்கள்‌ உயிர்‌ வாழ முடியும்‌? கவிதை ஒன்றுதான்‌. கவிதை என்கிற 
ஒன்றைப்‌ பிடித்துக்கொண்டுதான்‌ நீங்கள்‌ உயிர்‌ வாழ முடியும்‌. 
வானத்திலே பாருங்கள்‌ இந்த முழு நிலவைச்‌ சுற்றி எத்தனை 
நட்சத்திரங்கள்‌ ஆனால்‌ நிலவிற்கு மிக அறிமுகமான நிலவிற்கு மிக 
நெருக்கமான ஏதோ ஒரு நட்சத்திரம்‌ நிலவினுடைய அறியப்படாத ஒரு 
அந்தரங்கத்திலே ஒளிந்திருக்கலாம்‌. கவிதை என்பதும்‌ அப்படித்தான்‌. 
அதிலும்‌ குறிப்பாக நம்முடைய தமிழ்க்கவிதை சங்க காலம்‌ தொட்டு 
கி.பி ஒன்றாம்‌ நூற்றாண்டிலிருந்து இன்றைய காலம்‌ வரை, கவிதைகளில்‌ 
இலக்கியத்தின்‌ அரசி கவிதை என்றால்‌ அதிலே கோலோச்சியவன்‌ 
தமிழன்‌ என்பதை உலகிற்கு உணர்த்திய அந்தக்‌ கவிதையின்‌ தடத்திலே 
ஒரு சிறு துகளாக அணுவிலும்‌ கடைசித்‌ துகளாக உங்கள்‌ முன்‌ 
நிற்கின்றேன்‌. 

கவிதை என்றால்‌ என்ன? கவிதைக்குச்‌ சொற்சுருக்கம்‌, நுட்பம்‌, 
செழுமை, அழகியல்‌, புனைவு, கலை நிறைந்த பார்வை இவை 
அனைத்தும்‌ தேவைதான்‌. அறவியல்‌ தெளிவு, உண்மை, உயர்ந்த 
அனுபவம்‌, தன்னறிவு இவைதான்‌ கவிதைக்கு மிக முக்கியம்‌ என்கிறார்‌ 
ஒருவர்‌. 

இன்னொருவர்‌ என்ன சொல்கின்றார்‌? கவிதை என்பது 
வாழ்க்கை குறித்து நடத்தப்படுகின்ற ஒரு மிக நுட்பமான ஆராய்ச்சி. 
தன்னளவில்‌ அழகியல்‌ நுணுக்கத்தையும்‌ மிக நுட்பமான பக்குவத்‌ 
திட்டங்களையும்‌ வைத்துக்கொண்டு வாழ்க்கையை விசாரணைக்கு 
உட்படுத்துகின்றது கவிதை என்றால்‌ எது கவிதை என்ற கேள்விக்கு 
டாக்டர்‌ ஜான்சன்‌ சொன்னாராம்‌ எது மொழி என்று கேட்டால்‌ 
நான்‌ என்ன பதில்‌ சொல்வேன்‌? எது மொழியில்லை என்பதை 
நான்‌ அழகாகச்‌ சொல்லிவிடலாம்‌. எது கவிதை இல்லை என்பதை 
என்னால்‌ சொல்ல முடியும்‌. எது நல்ல கவிதை என்பதை நான்‌ எப்படிச்‌ 
சொல்வேன்‌ என்றாராம்‌. கீட்ஸ்‌ என்னும்‌ மாபெரும்‌ கவிஞனோ கவிதை 
என்னும்‌ மாயப்‌ பிசாசு என்மேல்‌ மிக உக்கிரமாக ஒரு பேயைப்‌ 
போல இறங்க வேண்டும்‌ என்று சொன்னானாம்‌. அப்படிப்பட்ட 
அந்த ஒரு முக்கியமான தனி அகவழிப்பயணத்திலே தொடர்ந்து 
செல்கின்ற பெண்‌ நான்‌ எனும்போது, உண்மையிலேயே என்னுடைய 
தடம்‌ என்ன என்பதை எதிலிருந்து தொடங்கி எங்கு முடிக்க முடியும்‌ 
என்ற கேள்வியை நான்‌ நினைத்துப்‌ பார்க்கின்ற பொழுது, தமிழைப்‌ 
பேசுகின்ற, தமிழைத்‌ தாய்மொழியாகக்‌ கொண்டிருக்கின்ற மண்‌ 
சார்ந்து இயங்குகின்ற ஆங்கிலம்‌ என்ற ஒன்றின்‌ மூலமாக அறிவின்வழிப்‌ 
பயணப்பட்டாலும்‌ என்னுடைய உணர்வுகளுக்கு என்னுடைய 
வெளிப்பாடுகளுக்குத்‌ தமிழை, என்‌ தாய்மொழியை பெருமையோடு 
எடுத்துக்கொண்டிருக்கின்ற நான்‌ இன்றைய தமிழின்‌ நிலை குறித்துப்‌ 
பேச விரும்புகிறேன்‌. 

சில வருடங்களுக்கு முன்பாக காஞ்சி சங்கராச்சாரியார்‌ 
அவர்களை அவர்‌ கொடுத்த ஒரு கருத்துக்காகச்‌ சந்திக்கிறார்‌ 
தமிழ்க்காவலர்‌ சி.இராமலிங்கம்‌ அவர்கள்‌. காஞ்சி சங்கராச்சாரியார்‌ 
ஆண்டாளினுடைய தமிழைச்‌ சென்று ஓதோ என்ற சொற்றொடரை 
எடுத்துக்கொண்டு அது சரியல்ல அது ஒரு தீட்டு என்பது மாதிரியான 
விளக்கத்தைச்‌ சொல்லியிருந்தார்‌ ஒரிடத்தில்‌. இது குறித்து விளக்கம்‌ 
கேட்கும்‌ விதமாக அவரிடம்‌ சென்று ஆண்டாளினுடைய இந்த 
ஒரு கூற்றினை நீங்கள்‌ ஏன்‌ பிழையாக அர்த்தம்‌ சொன்னீர்கள்‌ என்று 
கேட்டதற்கு சங்கராச்சாரியார்‌ அவர்கள்‌ வடமொழியிலே பதில்‌ 
சொல்கின்றார்‌. அவர்‌ வடமொழியிலே சொன்ன பதிலை அவருடைய 
அணுக்கத்‌ தொண்டர்‌, சீடர்‌, ஒரு துணைவர்‌ தமிழிலே மொழிபெயர்த்துச்‌ 
சொல்கிறார்‌, அதற்கு அவரிடம்‌ ஐயா, சங்கராசாரியார்‌ அவர்களுக்கு 

அழகாகத்‌ தமிழிலே பேச வரும்‌, பிறகு ஏன்‌ என்னிடம்‌ தமிழிலே 
பதில்‌ அளிக்கவில்லை? அதற்கு அந்த அணுக்கத்‌ தொண்டர்‌ பதில்‌ 
சொன்னாராம்‌, ஆச்சார்ய ஸ்வாமிகள்‌ அவர்கள்‌ பூஜை வேளையிலே நீச 





பாஷை பேசுவதில்லை என்று. எது நீச பாஷை? நம்முடைய வாழ்க்கை 
முறைக்கும்‌, சமூக முறைக்கும்‌ இன்றளவும்‌ இந்தியப்‌ பாராளுமன்ற 
முறைக்கும்‌ நாம்‌ யாரை முன்மாதிரியாகக்‌ கொண்டிருக்கிறோம்‌? 
ஆங்கிலேயரை முன்மாதிரியாகக்‌ கொண்டிருக்கிறோம்‌. 

தோழர்‌ சுப்பராயன்‌ அவர்கள்‌ நான்‌ பேசுவதற்கு முன்னதாக 
விடுதலை என்கின்ற தலைப்பிலே பேசும்பொழுது நமக்குரிய வரலாறு 
என்னவென்பதைச்‌ சுட்டிக்‌ காட்டினார்‌. அப்போது எனக்கு கார்ல்‌ 
மார்க்ஸினுடைய கூற்று நினைவுக்கு வந்தது. அவர்‌ சொன்னார்‌ 
இந்தியர்களுக்கென்று தனியாகச்‌ சரித்திரம்‌ இருக்கின்றதா? என்ற 
கேள்வியினை முன்வைத்தார்‌. ஆங்கிலேயருடைய வருகைக்கு 
முன்பாக தொடர்ந்த படையெடுப்புக்கள்‌ இருந்த காலகட்டத்தில்‌, 
ஆங்கிலேயர்கள்‌ வருகைக்கும்‌ முன்பாக இந்தியர்களுக்கென்று 
ஏதாவது சரித்திரம்‌ இருக்கின்றதா? என்று கேட்டார்‌. 
கேட்டவுடன்‌ இடதுசாரி வலதுசாரி வரலாற்று ஆசிரியர்களுக்கு 
அவர்மீது மிகக்கடுமையான கோபம்‌ வந்தது. ஆனால்‌ மார்க்ஸினுடைய 
உட்பொருள்‌ என்னவென்றால்‌ ஆங்கிலேயர்‌ வருவதற்கு முன்பாக நாம்‌ 
பாமரத்தனமான கிராமியத்தனமான மிகுந்த பிற்போக்குத்தனமான ஒரு 
வாழ்க்கை முறையே அசையாமல்‌ ஆட்டம்‌ காணாமல்‌ அப்படியே 
இருந்தது இதிலே உங்களுக்கு என்ன தனியாக சரித்திரம்‌ என்ற 
கேள்விதான்‌ அவர்‌ கேட்ட அந்தக்‌ கேள்வி. ஆங்கிலேயர்‌ வந்து ஆங்கிலக்‌ 
கல்வி முறையை இவ்வளவும்‌ நாம்‌ தூக்கிக்‌ கொண்டாடுகிற வகையில்‌ 
புகுத்திய பிறகு ஓரளவு நாம்‌ சரித்திரம்‌ குறித்து திரும்பிப்‌ பார்க்கிறோம்‌ 
என்கிறதுதான்‌ மார்க்ஸினுடைய அந்த சொற்றொடரின்‌ நுட்பம்‌. 
ஆனால்‌ நாம்‌ வியந்து நோக்குகின்ற உண்மை இதுவரை நம்முடைய 
ரோல்மாடலாக ஐகானாகச்‌ சொல்லுகின்ற ஆங்கிலேயரிட மிருந்து 
அவரது மொழிப்பற்றை நாம்‌ எடுத்துக்‌ கொண்டிருக்கிறோமா? நீச 
பாஷை என்று சொல்லும்‌ போதே நாம்‌ கொஞ்சம்‌ பின்னோக்கி, 
ஆங்கிலேயருடைய அந்த கருத்துக்குச்‌ செல்லலாம்‌. 

இன்றைக்கு ஆங்கிலம்‌ உலகப்‌ பொதுமொழியாக ஆகியிருக்கின்ற 
நிலைமை இருக்கின்றது. ஆங்கிலேயரை விரட்டிவிட்ட நாம்‌ 
ஆங்கிலத்தை விரட்டி விட மாட்டோம்‌ என்று உறுகிபூண்டி ருக்கிறார்கள்‌. 
இந்தியர்களுடைய கண்ணும்‌ காதுமாக ஆங்கிலமே இருக்கின்றது. 
கிட்டத்தட்ட உலக ஜனத்தொகையில்‌ பத்தில்‌ ஒரு பங்கு என்று 








வைத்துக்‌ கொண்டால்‌ அதில்‌ ஆங்கிலத்தின்‌ முக்கியத்துவம்‌ கருதி 
ஆங்கில மொழியில்‌ பேசுபவர்களாக இருக்கிறார்கள்‌. ஆனால்‌ இந்த 
ஆங்கிலத்தினுடைய நிலைமை இங்கிலாந்திலேயே ஒரு காலத்தில்‌ 

எப்படி இருந்தது தெறியுமா? மிகவும்‌ இழிந்த நிலையில்‌ இருந்தது. 
அன்று பிரஞ்ச்‌ மொழியும்‌ லத்தீன்‌ மொழியும்‌ ஆர்ப்பரித்துக்‌ 
கொண்டிருந்தன. ஆங்கிலேயன்‌ சுதாரித்துக்கொண்டு 1934லே 
தங்களுடைய ஆட்சி வழியாக ஆங்கிலத்தைக்‌ கொண்டு வருகிறார்கள்‌. 
அதற்குப்‌ பின்பாக 1936லே நீதிமன்ற மொழியாக ஆங்கிலம்‌ 
மாற்றப்படுகிறது. ஆங்கில மொழிக்குரிய இடத்தினைப்‌ பெறாமல்‌ 
லத்தீனும்‌ ப்ரெஞ்சும்‌ ஆதிக்கம்‌ செலுத்துவதைப்‌ பற்றி ஒரு ஆங்கில 
தலைமை அசிரியர்‌ மனம்‌ நொந்து ஓரிடத்தில்‌ சொல்கிறார்‌. மொழியின்‌ 
காரணமாக கற்றுக்‌ கொள்ள வேண்டும்‌ என்பதற்காக பிற மொழிக்கு 
அடிமையாய்‌ இருப்பதைப்‌ போன்ற கேவலமான அடிமைத்தனம்‌ 
உலகத்திலே எங்குமே கிடையாது. நம்முடைய மொழியிலே இருக்கும்‌ 
செல்வங்களை நாம்‌ உணர்வதற்கும்‌ அவற்றை பரப்புவதற்கும்‌ பிற 
மொழியை அறிய வேண்டியது அவசியம்தான்‌. ஆனால்‌ முற்றும்‌ 
முழுதாக பிறமொழிக்கு அடிமையாக இருப்பதைப்‌ போன்ற கேவலம்‌ 
அனைத்துவிதமான அடிமைத்தனங்களைவிட மோசமானது. 

அவர்‌ சொன்னார்‌, நான்‌ ரோம்‌ நகரத்தை விரும்புகிறேன்‌. 
ஆனால்‌ லண்டன்‌ மாநகரத்தை அதனினும்‌ அதிகமாக விரும்புகின்றேன்‌. 
நான்‌ இத்தாலியை உணர்கின்றேன்‌ ஆனால்‌ ஆங்கிலத்தைத்‌ 
தொழுகின்றேன்‌. “| honor Latin but | worship English” என்று சொல்கின்றார்‌. 
அன்றைக்கு அவர்களிடையே இருந்த மொழிப்பற்றின்‌ மூலமாக 
ஆங்கிலம்‌ இன்றைக்கு உலகை ஆளுகின்ற தகுதிக்கு வந்திருக்றெது. 
அதுமட்டுமல்ல மூன்று புகழ்பெற்ற ஆங்லைக்‌ கவிஞர்கள்‌ இணைந்து 
உருவாக்கிய Society of Pure English என்ற அமைப்பினை 1913லேயே 
அவர்கள்‌ நிறுவினார்கள்‌. ஆனால்‌ நாமோ தூய தமிழ்‌ என்கன்ற ஒன்றைக்‌ 
கேட்டாலே இப்பொழுது எள்ளி நகையாடுகின்றோம்‌. தூய தமிழ்‌ என்ற 
ஒன்று மொழியை நெருக்கமாக்கலாம்‌. மொழி நெகிழ்வுத்தன்மையோடு 
இருந்தால்தான்‌ வளரும்‌ என்பதிலே சந்தேகம்‌ இல்லை. ஆனால்‌ நாம்‌ 
எந்த அளவுக்கு நீர்த்துப்‌ போயிருக்கன்றோம்‌ என்றால்‌ கொலைவெறி 
வருமளவிற்கு நாம்‌ அதிலே நீர்த்துப்‌ போயிருக்கின்றோம்‌. Society of 
pure English அமைப்பினர்‌ பொதுவாக மக்களைக்‌ கண்காணிப்பதற்கு 
அல்லது மக்களின்‌ நிர்வாகத்திற்கு பலவிதமாக குழுக்கள்‌ போடுவது 
மாதிரி பிறமொழிகள்‌ வந்து ஆங்கிலத்திலே கலப்பதைத்‌ தடுப்பதற்கும்‌ 
ஒரு குழு அமைக்க வேண்டும்‌ என்ற தீர்மானத்தைக்‌ கொண்டு 
வந்தார்கள்‌. அவர்கள்‌ விழித்துக்‌ கொண்டார்கள்‌. நாம்‌ இன்னமும்‌ 
தூங்கிக்‌ கொண்டிருக்கிறோம்‌. 

மொழி வெறியராக நாம்‌ இருக்கவேண்டிய அவசியமில்லை. 
நம்முடைய மொழி மட்டுமே சிறந்தது என்கின்ற குறுகிய 
மனப்பான்மையும்‌ பிற்போக்குத்தனமும்‌ நமக்குத்‌ தேவையில்லை. 
ஆனால்‌ நாம்‌ எவற்றிலும்‌ தாழ்ந்தவர்கள்‌ அல்ல நம்முடைய 

மொழி எதிலும்‌ குறைந்ததல்ல. என்னுடைய உணர்வை அதிலும்‌ 
குறிப்பாக படைப்பாக்கம்‌ என்று சொல்கின்ற பொழுது என்னுடைய 
தாய்மொழியிலே நான்‌ அதனை வெளிப்படுத்துவதிலே எனக்கு 
பெருமையும்‌ மகிழ்ச்சியும்‌ உண்டு என்று தெளிவாக இருக்க 
வேண்டுமென்று நான்‌ கருதுகிறேன்‌. பற்பல அடக்குமுறைகளுக்குப்‌ 
பின்பு இன்றைய நவீன யுகமும்‌ பின்நவீனத்துவ யுகமும்‌ இன்றைக்கு 
பெண்‌ எழுத்து பெண்‌ கவிதை என்கின்ற தடத்தை உருவாக்கிக்‌ 
கொடுத்திருக்கிறது. ஆனால்‌ நண்பர்களே ஒன்றைச்‌ சொல்வேன்‌. நான்‌ 
இங்கே சங்க காலத்திலே பெண்‌ கவிஞர்கள்‌ பாடாத எதனையும்‌ 
இன்றைய கவிஞர்கள்‌ குறிப்பாகச்‌ சொல்லிவிடவில்லை. 

கள்ளுண்டு புலாலுண்டு என்னுடைய தோழமையை நான்‌ 
பகிர்ந்து கொள்வேன்‌ என்று அதியமானைப்‌ பற்றி, அவனுடைய 
தோழமையைப்‌ பற்றிச்‌ சொன்ன அவ்வையை நாம்‌ அறிவோம்‌. 
கடல்‌ மீன்களைப்‌ போல நான்‌ வெளிப்படையாக என்னுடைய 
காதலைப்‌ பற்றிச்‌ சொல்வேன்‌ என்று சொன்ன வெள்ளிவீதியாரையும்‌ 
நற்செள்ளையையும்‌ நாம்‌ அறிவோம்‌. 

கடவுளாக இருந்தாலும்‌ ஒரு ஆணின்‌ மீதான தன்னுடைய காதலை 
அழகுப்‌ பூர்வமாக வெளிப்படுத்திய அண்டாளை நாம்‌ அறிவோம்‌. 
ஆனால்‌ தாய்வழிச்‌ சமுதாயமாக இருந்த அந்த சமுதாயக்‌ கட்டமைப்பு 
தந்தைவழிச்‌ சமுதாயமாக ஆன பிறகு பெண்கள்‌ அடக்கப்பட்டு 
ஒடுக்கப்பட்டு அவளுக்கான தடம்‌ மறைக்கப்பட்டு இன்றைக்கு 
19ஆம்‌ நூற்றாண்டின்‌ துவக்கத்தில்‌ இருந்துதான்‌ மறுபடியும்‌ 
பெண்‌ கவிதை என்பது தமிழ்‌ இலக்கியத்‌ தடத்திலே ஒரு புதிதான 
இடத்திற்கு வந்திருக்கிறது. அப்படிப்‌ பார்க்கும்‌ போது பெண்விடுதலை 
என்றால்‌ என்ன என்ற தாகூரின்‌ இந்த வாசகம்‌ எனக்கு நினைவுக்கு 
வருகிறது. 

“மண்ணிலிருந்து விடுதலைப்‌ பெறுவது மரத்திற்கு சுதந்திரம்‌ 
ஆகாது. பொறுப்புணர்வுடன்‌ கூடிய சுதந்திரமே உண்மையான 
விடுதலை” என்பதை உலகுக்குச்‌ சொன்னவர்‌ தாகூர்‌. அதிலே முழு 
நம்பிக்கையுடைய பெண்‌ நான்‌. 

ஒரு சின்ன நிகழ்ச்சியை உங்களிடையே நான்‌ பகிர்ந்து 
கொள்ள வேண்டும்‌. பொதுவுடைமை இயக்கத்‌ தோழர்கள்‌ 
நிறைந்திருக்கும்‌ அரங்கம்‌ இது என நான்‌ கருதுகின்றேன்‌. பொதுவாக 
பொதுவுடைமை இயக்கம்‌ அல்லது தொழிற்சங்க சித்தாந்தத்திலே 
சிலபல விவாதங்கள்‌ வருவதுண்டு. மென்மையான உணர்வுகளுக்கும்‌ 
அல்லது பொதுவாழ்க்கை தரும்‌ இடையிலான அந்த முரண்கள்‌ பற்றி 
விவாதங்கள்‌ வரும்‌ போது படைப்புக்கும்‌ அல்லது கொள்கைகளுக்கும்‌ 
முரண்கள்‌ வரும்போது எதற்கு நீங்கள்‌ முக்கியத்துவம்‌ கொடுப்பீர்கள்‌. 
லெனின்‌ மிகப்பெரிய இசை ரசிகராக இருந்தார்‌. 

பீத்தோவானின்‌ அப்பாச்சியானாவை அவர்‌ கேட்ட போது 

இந்த இசையை கேட்ட பொழுதெல்லாம்‌ எனக்கு மனித அற்ற்றல்‌ மீது 
மிகப்பெரிய வியப்பு வருகிறது என்று சொன்னார்‌. அதே லெனின்தான்‌ 
இசை நரம்புகளை மயக்குகின்றது உங்களுடைய புலன்களை மயக்கி 
அடிமைத்தனத்திற்கு இட்டுச்‌ செல்கின்றது நீங்கள்‌ விழிப்போடு இருக்க 
வேண்டும்‌ என்றும்‌ சொன்றார்‌. 

பாப்லோ நெரூடாவின்‌ கஞ்சஜாரோ என்ற அந்த மகா 
காவியத்தைத்‌ தான்‌ சேகுவேரா தான்‌ சாகும்வரை தன்னுடைய சட்டைப்‌ 
பையிலேயே வைத்திருந்தான்‌. காலம்‌ காலமாக மென்மையான 
அடிப்படையான மானுட உணர்வுகளுக்கும்‌ பொதுவாழ்க்கையிலே 
இயங்குகின்ற பெறுப்போடு கூடிய அந்த உணர்வுகளுக்கும்‌ இடையே 
நடக்கின்ற முரண்கள்‌ இன்றுவரை தீர்க்கப்படாமல்‌ இருக்கின்றன. 
அதிலே இந்தப்‌ பெண்‌ விடுதலை அல்லது பெண்ணுடனே 
காதலுக்கான ஒரு கோரலுக்கான இயக்கத்திலே இருக்கக்கூடிய காதல்‌ 
குறித்த தோழருடைய கருத்து என்கின்ற விவாதம்‌ வருகின்ற பொழுது 
ஒரு நிகழ்ச்சி எனக்கு நினைவுக்கு வருகின்றது. சர்வதேசக்‌ குடியரசு 
இயக்கத்தின்‌ முக்கியத்‌ தலைவர்களில்‌ ஒருவராக இருந்த நேசா ஆனந்த்‌ 
என்கின்ற பெண்மணிக்கு லெனின்‌ எழுதிய கடிதம்‌ அது. அந்த 
அம்மையார்‌ உழைக்கும்‌ பெண்களுக்காக தான்‌ வெளியிட எண்ணுகின்ற 
ஒரு பிரசுரத்தைப்‌ பற்றி லெனினிடம்‌ எழுதிக்‌ கருத்து கேட்டிருந்தார்‌. 
அதற்கு லெனின்‌ எழுதிய பதில்‌ மிகச்‌ சுவையானது உங்கள்‌ பிரசுரத்தில்‌ 
மூன்றாவது கோரிக்கையாக நீங்கள்‌ வைத்திருக்கும்‌ காதலில்‌ 
விடுதலைக்கான கோரிக்கையை முற்றிலுமாக தூக்கி எறிந்து விடுங்கள்‌ 
என்று சொல்லிவிட்டு அதற்கான காரணங்களைச்‌ சொல்லுகின்றார்‌. 

விடுதலைக்‌ காதல்‌ என்பது உண்மையில்‌ ஒரு தொழிலாளி 
வர்க்கக்‌ கோரிக்கையல்ல. அந்தச்‌ சொற்றொடரின்‌ மூலம்‌ நீங்கள்‌ 
என்ன புரிந்து கொண்டீர்கள்‌ நாங்கள்‌ என்ன புரிந்து கொள்ள 
வேண்டும்‌ என நினைக்கிறீர்கள்‌ என்று கேட்டுவிட்டு, காதலில்‌ 
விடுதலை என்பதற்கு பொருளாதாரப்‌ பிரச்சினைகள்‌, மத சமூக சட்ட 
நீதிமன்றக்‌ கட்டுப்பாடுகள்‌ போன்றவற்றிலிருந்து விடுதலை வேண்டும்‌ 
என்று சொல்வீர்களானால்‌ சரி அதை ஒரு தொழிலாளி வர்க்கக்‌ 
கோரிக்கையாகக்‌ கொள்ளலாம்‌. மாறாக காதலில்‌ உள்ள ஆழமான 
அம்சங்கள்‌ அல்லது குழந்தை பெற்றுக்‌ கொள்ளுதல்‌ போன்றவற்றில்‌ 
இருந்து விடுதலை வேண்டும்‌ என நீங்கள்‌ கருதுவீர்களேயானால்‌ 
அதற்குப்‌ பெயர்‌ விடுதலைக்‌ காதல்‌ அல்ல. இவை இன்றைய சமுதாய 
நிலையில்‌ பூர்ஷ்வா கோரிக்கைகளாகுமே ஒழிய பாட்டாளி வர்க்கக்‌ 
கோரிக்கைகளாகாது என்று அழுத்தம்‌ இருத்தமாகப்‌ பதில்‌ சொன்னார்‌. 
கவிதைத்‌ தடத்திலும்‌ வாழ்க்கைத்‌ தடத்திலும்‌ விடுதலைக்கான 
விளக்கம்‌ என்னைப்‌ பொறுத்தவரை இதுதான்‌. என்னுடைய கவிதைகள்‌ 

விடுதலை என்று நான்‌ நம்புகின்ற கருத்தாக்கம்‌ 
மாவீரன்‌ லெனினிடமிருந்து நான்‌ பெற்றதுதான்‌. 
உலகத்தில்‌ எந்த மொழியிலும்‌ இல்லாத கவிதை இலக்கணம்‌ தமிழில்‌ 
மட்டுமே உள்ளது. வெண்பா, ஆசிரியப்பா, கலிப்பா, வஞ்சிப்பாவும்‌ 
அதற்குரிய செப்பல்‌ - அகவல்‌ - துள்ளல்‌ - தூங்கல்‌ - ஓசையும்‌, 
தளை - தொடை அமைப்பும்‌ உலகில்‌ வேறு எந்த மொழிகளிலும்‌ 
இல்லை. அத்தகைய பெருமைக்குரிய நமக்கு இன்னும்‌ ஒரு சிறப்புத்‌ 
தகுதியம்‌ உண்டு உலகத்திலே நாடகம்‌, உரைநடை அல்லது சிறுகதை 
இவையெல்லாம்‌ மேலைநாட்டின்‌ வடிவங்கள்‌. கிரேக்கத்திலிருந்து நாம்‌ 





பெற்றோம்‌. ஆங்கிலேயரிடமிருந்து பெற்றோம்‌ என்று சொன்னாலும்‌, 
உலக மக்களுக்கெல்லாம்‌ உன்னதமான கவிதை என்கிற ஒரு வடி வத்தினைக்‌ 
கொடுத்தவன்‌ தமிழன்‌. அதற்குப்‌ பின்வரும்‌ புள்ளிவிவரங்கள்‌ சாட்சி. 
கவிதைகள்‌ பிறப்பது எவ்வாறு எனும்‌ தலைப்பிலே ரஷ்யாவினுடைய 
மூத்த கவிஞர்‌, அவரும்‌ கம்யூனிச சித்தாந்தத்திலே நம்பிக்கை 
கொண்டவர்தான்‌. மாயகாவ்ஸ்கி என்பவர்‌ ஒரு சிறிய குறிப்பை 
எழுதியிருக்கின்றார்‌. 

அந்தக்‌ குறிப்பிலே அவர்‌ சொல்லுகின்றார்‌, கவிதை என்கின்ற 
சொல்லை நான்‌ சமூக ஆணை என்கிற சொற்றொடரோடு இணைத்துப்‌ 
பார்க்கின்றேன்‌ என்று சொல்லிவிட்டு அவர்‌ சொல்லுகின்றார்‌. 
மிகத்தெளிவாக ஒரு விசயத்தை சொல்லுவதற்குத்‌ கவிதையைத்‌ தவிர 
வேறெந்த வழிகளும்‌ இல்லாமல்‌ இருக்கும்போது மட்டுமே நீங்கள்‌ 
பேனாவைத்‌ தொடுங்கள்‌. ஒரு தெளிவான சமூக ஆணையை நீங்கள்‌ 
உணரும்போதுதான்‌ நீங்கள்‌ தயாரித்து வைத்துள்ள விசயங்களை 
உங்களால்‌ கலைப்படைப்பாக மாற்ற முடியும்‌. சமூக ஆணை 
என்பது சமூக எதார்த்தத்தில்‌ தலைவனின்‌ தலையீடு ஆகும்‌. அதற்கு 
அரசியலில்‌ சோசலிசம்‌ எப்படியோ அதற்கு களவில்‌ சமூக ஆணை. 
இந்த சமூக அணைகளில்‌ மென்மையான மானுடபட்சிகள்‌ எதிரும்‌ 
புதிருமாக இருக்க வேண்டும்‌ என்ற அவசியமே கிடையாது. அதற்கு 
மாயகாவ்ஸ்கியின்‌ வாழ்க்கையும்‌ அவரின்‌ கவிதைகளுமே சாட்சி. 
அவரது கவிதைகளில்‌ ஆழமான உணர்வு இருக்கிறது பாருங்கள்‌. 
அந்த உணர்வுதான்‌ என்‌ கவிதையின்‌ தடம்‌. அந்தக்‌ கவிதை இது. 
“எனது பெரும்விழிகள்‌ எல்லோருக்கும்‌ திறந்துவிடப்பட்ட கோவில்‌ 
கதவுகள்‌ மக்கள்‌ நேசிக்கப்பட்டோர்‌ நேசிக்கப்படாதவர்‌ தெரிந்தவர்‌ 
தெரியாதவர்‌ எல்லோரும்‌ எனது ஆன்மாவைத்‌ தொடுகின்றனர்‌ 
முடிவில்லாத ஊர்வலமாய்‌” இதுதான்‌ என்னுடைய கவிதையின்‌ 
தடம்‌. 


மனிதனிடத்தில்‌ உடல்‌, உள்ளம்‌, சிந்தனை ஆகிய மூன்றிலும்‌ 





படி வளர்ச்சி உண்டு. உடலியல்‌ படி வளர்ச்சியை நமாத்தும்‌ பார்கலும்‌ 
விளக்கினார்கள்‌. அறிவு சார்ந்த சிந்தனை வளர்ச்சியை பூக்கோ 

முன்மொழிந்தார்‌. பூக்கோ மாபெரும்‌ புரட்சி சிந்தனையாளர்‌. அவர்‌ 
அறிவித்த ஒரு அறிவிப்பு என்பது உலகையே தலைகீழாக புரட்டிப்‌ 
போட்டது. அவர்‌ சொன்னாந்‌ பதினெட்டாம்‌ நூற்றாண்டுக்கு முன்பு 
வரை மனிதன்‌ என்பவன்‌ இல்லை. Man doesnot exist before 1 8th Century. 
அதற்கு முன்பாக மனிதன்‌ என்றொரு உயிரினம்‌ இருந்த்துதான்‌. ஆனால்‌ 
பதினெட்டாம்‌ நூற்றாண்டின்‌ இறுதியில்‌, பத்தொன்பதாம்‌ நூற்றாண்டின்‌ 
முதற்பகுதியில்‌ நீட்சே வருகிறான்‌. அவன்‌ வந்து கடவுளுடைய 
மரணத்தை அறிவிக்கின்றான்‌. கடவுள்‌ இல்லை என்கின்ற செய்தியை 
உலகத்தாருக்குச்‌ சொல்கின்றான்‌. அதற்கு முன்புவரை மனிதனின்‌ 
ஆதார சுருதியாக மனிதனுடைய பிரபஞ்சத்தின்‌ மையமாக இருந்தது 
கடவுள்தான்‌. நீட்சேவினுடைய அறிவிப்பிற்குப்‌ பின்பாக கடவுளற்ற 
உலகத்தில்‌ மனிதன்‌ தனித்து விடப்பட்டு தன்னுடைய வாழ்வை தானே 
வாழ்ந்தாக வேண்டிய அந்தக்‌ கட்டாயத்திலேயே அவன்‌ நிர்கதியாக 
நிற்கும்‌ போது இலக்கியம்‌ என்கின்ற ஒன்று அவனுக்கு மிகப்பெரிய 
ஊன்றுகோலாக வந்தது. தன்னுடைய சிக்கல்களை தன்னுடைய 
சந்தேகங்களை, தன்னுடைய முரண்களை, தன்னுடைய அவலங்களை, 
தான்‌ எதிர்கொள்ளவேண்டிய அனைத்தையும்‌ சொல்லுவதற்கு 
அவனுக்கு ஒரு புதிதான மொழி தேவைப்பட்டது. அந்த மொழி 
என்பது மிகுந்த சவால்‌ மிக்க மொழியாகவும்‌ இருக்கும்‌ போது 





நாடகத்தை விட உரைநடையை விட நாவலை விட கவிதை என்கின்ற 
ஒன்று மனதிற்கு நெருக்கமான ஒரு வடிவமாக கை கொடுத்திருக்றெது. 
அந்த ஒரு தன்மையிலேதான்‌ இன்றும்‌ இந்திய இலக்கியத்‌ தடத்திலே, 
குறிப்பாக தமிழ்‌ இலக்கியத்‌ தடத்திலே புதுக்கவிதை, நவீன கவிதை 
என்கின்ற இரண்டும்‌ பத்தொன்பதாம்‌ நூற்றாண்டிலே பாரதியாரில்‌ 
தொடங்கி இன்று வரை வளர்ந்து வந்திருக்கின்றது. அவ்வளவு நீண்ட 
நெடிய வரலாற்றுக்குச்‌ சொந்தக்காரர்‌ மொழி, இனம்‌, பண்பாடு 
மிக முக்கியமாக திணைக்‌ கோட்பாடு என்ற ஓன்றை உலகத்திற்குத்‌ 
தந்தவர்கள்‌. கடல்‌ வாழ்வையும்‌ உழவுத்‌ தொழிலையும்‌ முதன்முதலாக 
உலகத்திலேயே முன்னெடுத்தவர்கள்‌ தமிழர்கள்தான்‌. 
விவசாயத்திற்காக நீர்ப்பாசனம்‌ பயன்படுத்தப்பட்டது 
தென்னிந்தியாவிலே அதிலும்‌ குறிப்பாக கோவை மாவட்டத்திலே 
என்பதுதான்‌ ஆராய்ச்சியாளர்கள்‌ அனைவரும்‌ பதிய வைக்கிற 
செய்தி. இங்கு முதன்முறையாக பயிரிடப்பட்ட நெல்‌ என்பது 
தென்சீனாவிலும்‌ இந்தோனேசியாவிலும்‌ இருக்கின்ற அந்த 
நாகரீகத்திற்கு ஈடானது என்று ஆராய்ச்சியாளர்கள்‌ நிறுவியிருக்றொர்கள்‌. 
அந்தப்‌ பழந்தமிழ்‌ இலக்கியம்‌ காட்டும்‌ ஐவகை நிலப்பாகுபாடு 
என்பது தமிழகத்தின்‌ படிநிலை வளர்ச்சியைக்‌ காட்டுவதுதான்‌ 
என்று ஸ்ரீனிவாச அய்யங்கார்‌, ராமச்சந்திர தீட்சிதர்‌ போன்றவர்கள்‌ 
வரலாற்றிலே சமூகவியல்‌, மானுடவியல்‌ அடிப்படையில்‌ சரியாகச்‌ 

சுட்டிக்காட்டினர்‌. இதனை இன்னொரு விமர்சகர்‌ என்‌. சுப்ரமணியம்‌ 
என்பவர்‌ மறுத்துள்ளார்‌. அவர்‌ சொல்கின்றார்‌. ஒரு பரந்த நிலப்பரப்பிற்கு 
உரித்தான பணியை மிகச்சிறிய பகுதியில்‌ அமைந்த தமிழ்நாட்டிற்குப்‌ 
பொறுத்திப்பார்ப்பது பொறுந்தாது என்கின்றார்‌. உண்மையில்‌ 
திணைப்பாகுபாடு என்பது ஒரே காலகட்டத்தில்‌ மாறுபட்ட வளர்ச்சி 
நிலையில்‌ இருப்பதை விளக்கிக்‌ காட்டுகின்றார்‌. அதை மிக அழகாக 
சிவத்தம்பி என்கின்ற இலங்கையைச்‌ சேர்ந்த தமிழ்ப்பேராசிரியர்‌, 
விமர்சகர்‌ காட்டியிருக்கின்றார்‌. இந்திய நாகரிகத்தின்‌ பிறப்பு The 
Birth of Indian Civilisation என்ற நூலில்‌ புகழ்பெற்ற தொல்லியல்‌ 
அறிஞர்‌ ஆல்சின்‌ இந்தியாவின்‌ தென்பகுதியில்‌ இருந்த புதிய கற்காலப்‌ 
பண்பாட்டில்‌ முல்லை நில வாழ்வின்‌ தன்மையைக்‌ காட்டுவதற்குச்‌ 
சான்றாக பெரும்பாணாற்றுப்‌ படையில்‌ 147 முதல்‌ 196 வரையுள்ள 
வரிகளைத்‌ தருகின்றார்‌. சமகாலத்து வாழ்வில்‌ வேறுபட்ட நில 
அமைப்புகளில்‌ வேறுபட்ட கலாச்சாரம்‌ நிலவி வந்ததைக்‌ காட்டும்‌ 
பகுதிகள்‌ அவை. உலகத்திற்கே திணைக்‌ கோட்பாட்டை மையமாக 
வைத்து பலவேறு நிலப்பகுதிகளிலே பல்வேறு வகையான வாழ்க்கை 
முறை இருந்தாலும்‌ தமிழர்கள்‌ அனைவரும்‌ எப்படி இயற்கையோடு 
ஒன்றுபட வாழ்ந்தார்கள்‌ என்பதைச்‌ சொல்வதற்கான சான்று இந்தப்‌ 
பாடலிலே இருந்தது. அதனை ஆல்சின்‌ மேற்கோள்‌ காட்டியிருக்கன்றார்‌. 
சமகாலத்து வாழ்வில்‌ வேறுபட்ட நில அமைப்புகளில்‌ 
வேறுபட்ட கலாச்சாரம்‌ நிலவி வந்ததைக்‌ காட்டும்‌ பகுதிகள்‌ அவை. 
திணைக்‌ கோட்பாட்டின்‌ மையமான பகுதியினை விளக்குவதற்கு 
ஆல்சினுடைய மேற்கோள்தான்‌ சிவத்தம்பி அவர்களுக்கு தூண்டுதலை 
அளித்தது. இந்திய இலக்கிய வரலாற்றில்‌ எந்த மொழியிலும்‌ இல்லாத 
திணைக்கோட்பாட்டை நம்முடைய தமிழ்மொழி கொண்டிருக்கிறது. 
அந்தத்‌ திணைக்கோட்பாட்டை உலகளாவிய உற்பத்தி முறையில்‌ 
ஒன்றாக பொறுத்திக்காட்டியவர்‌ பேராசிரியர்‌ சிவத்தம்பிதான்‌. இந்தக்‌ 
கொள்கைகளைக்‌ கொண்டிருக்கும்‌ நம்முடைய சங்க இலக்கியங்களும்‌ 
தொல்காப்பியமும்‌ வரலாற்றில்‌ எந்த காலகட்டத்தைச்‌ சேர்ந்தவையாக 
இருக்க முடியும்‌ என்புது வரலாற்று ஆராய்ச்சியாளர்கள்‌ ஆராய்ந்து அது 
இ.பி. ஒன்றுக்கு முந்தைய காலகட்டம்‌ என்று நிறுவியிருக்கிறார்கள்‌. 
சங்கமும்‌ தொல்காப்பியமும்‌ கி.பி க்கும்‌ முந்தைய காலகட்டம்‌ என்றால்‌ 
எத்தகைய பெருமையும்‌ நீண்ட பாரம்பர்யமும்‌ உடைய கவிதைத்தடம்‌ 
தமிழனுடையது என்பதை நீங்கள்‌ எண்ணிப்பாருங்கள்‌. 
தமிழ்நாட்டின்‌ எழுத்து வரலாறும்‌ சமூக வரலாறும்‌ ௧. பி.1க்கு 
முந்தைய காலகட்டம்‌ என்று ஆய்வுகள்‌ உறுதிப்படுத்துன்றன. ஆனால்‌ 
அன்றைய தமிழ்ச்‌ சமூகத்தில்‌ சமூக நிறுவனங்களும்‌ அரசுருவாக்கம்‌ 
என்பதும்‌ இலக்கியவுருவாக்கம்‌ என்பதும்‌ எவ்வாறு இருந்தன 
என்பதை யாரும்‌ விளக்க முடியாது. முறையான ஆவணங்களோ 
அல்லது ஆராய்ச்சிகளோ அந்தக்‌ காலத்தில்‌ செய்யப்படாததால்‌ 

அந்த காலகட்டத்தினுடைய இலக்கியத்தடம்‌ எப்படி இருந்தது 
என்பது குறித்த தெளிவான விசயங்கள்‌ நமக்குத்‌ தெரியவில்லை. 
ஆனால்‌ சங்கமும்‌ தொல்காப்பியமும்‌ நின்று நிலைக்கின்ற சாட்சியாக 
இன்றைக்கும்‌ உலகில்‌ தலைசிறந்த இலக்கண நூல்‌ தொல்காப்பியம்தான்‌. 
இன்றைக்கும்‌ நம்முடைய சங்கப்பாடல்களுடைய நீட்சிதான்‌ 
புதுக்கவிதைதான்‌ என்பதை உலகிற்குச்‌ சொல்லும்‌ வண்ணம்‌ நின்று 
கொண்டிருக்கின்றன. உலகத்தில்‌ மனிதனுடைய முதல்‌ நாகரிகம்‌ 
தோன்றிய இடம்‌ மெசப்பட்டோமியா அதாவது இன்றைய ஈராக்‌. 
இங்குதான்‌ கிறிஸ்து பிறப்பதற்கு ஐயாயிரம்‌ ஆண்டுகளுக்கு முன்பு 
தோன்றிய நாகரிகம்‌ உலகத்தினுடைய முதல்‌ மனித நாகரிகம்‌. 
அந்த ஈராக்கை நீங்கள்‌ மிக நன்றாக அறிவீர்கள்‌. உலகில்‌ மிகவும்‌ 
கோலோச்சுகின்ற அதிபதியாக இருக்கின்ற அமெரிக்கா, ஈராக்‌ போரின்‌ 
பொழுது தன்னுடைய செயல்திட்ட மாக வைத்திருந்தது ஈராக்கினுடைய 
அத்தனை அருங்காட்சியங்களையும்‌ தரைமட்டமாக்குவதுதான்‌. அந்த 
மெசபட்டோமியா ஐயாயிரம்‌ வருடங்களுக்கு முன்பு தோன்றிய நாகரிகம்‌ 
இங்குதான்‌ கி.மு. 1700இல்‌ ஹம்மூராபி என்ற மன்னன்‌ ஆண்டு உலகின்‌ 
முதல்‌ சட்டத்தினைத்‌ துவங்குகிறான்‌. இவனுக்குப்‌ பின்பு மொரூக்‌ 
என்கின்ற நாட்டை கில்காமேஷ்‌ என்ற மன்னன்‌ ஆண்டு வந்தான்‌. 
அவனைப்‌ பற்றிய காவியம்‌ அவனுக்குப்‌ பின்பாக எழுதப்பட்டது. 
அந்தக்‌ காவியம்தான்‌ இன்றுவரை எழுத்திலே முதன்முறையாக 
எழுதப்பட்ட ஆதி காவியம்‌. 

கில்காமேஷ்‌ மன்னனைப்‌ பற்றி எழுதப்பட்ட காவியம்‌ கில்‌ 
காமேஷ்‌ என்று வழங்கப்படுகிறது. சுமேரியரின்‌ ஆப்பு மொழியிலே 
எழுதப்பட்டு இன்று வரை இது பதினோறு மண்‌ தட்டைகளிலே 
(களிமண்‌ பலகைகள்‌) பாதுகாக்கப்பட்டு வருகிறது. கில்‌ காமேஷை 
பலதடவை ஆங்கிலத்தில்‌ மொழிபெயர்த்திருக்கிறார்கள்‌. பலபேர்‌ 
மொழி பெயர்த்திருக்கிறார்கள்‌. மிக சமீபத்திய மொழிபெயர்ப்பினுடைய 
முதல்‌ வறிகள்‌ இப்படி ஆரம்பிக்கின்றன. The One who saw all I will 
declare to the world. The one who knew all I will tell about. உலகத்திலுள்ள 
அனைத்தையும்‌ பார்த்தவனைப்‌ பற்றி இந்த உலகத்திற்கு நான்‌ 
உரக்கச்‌ சொல்லுவேன்‌. உலகத்தின்‌ அனைத்தையும்‌ தெரிந்தவனைப்‌ 
பற்றி இந்த உலகத்திற்கு நான்‌ தெளிவுற சொல்லுவேன்‌ என்றுதான்‌ 
அந்தக்‌ காவியத்தினுடைய தொடக்க வரிகள்‌ அமைந்திருக்கின்றன. 
இந்த வரிகள்‌ தமிழனுக்கு மட்டுமே பொருந்துகின்ற வரிகள்‌. மிக 
முக்கியமாக நம்முடைய தனிப்பெரும்‌ சொத்தாகிய சங்கப்‌ புலவர்‌ 
ஒவ்வொருவருக்கும்‌ பொருந்துகின்ற வரிகள்‌ ஆக இந்தத்‌ தடத்திலே 
பயணித்து ஒரு அணுத்துகளாக கடைசித்‌ துகளாக இருக்கின்ற 
அவளுடைய மொழியைப்‌ பேசுகின்ற பெருமையை உடைய அதுதான்‌ 
என்னுடைய கவித்தடம்‌ என்று சுட்டுவதிலே எனக்குப்‌ பெருமை உண்டு. 

புத்தகக்‌ கண்காட்சி இது. புத்தகம்‌ குறித்த ஒரு அதீதமான 
மகிழ்வோடுதான்‌ என்னுடைய உரையை நான்‌ துவங்கினேன்‌ ஆனால்‌ 
புத்தகங்கள்‌ என்கின்ற ஒரு விசயம்‌ எப்படி ஒரு மனிதனுடைய 
முழுழுற்றான இலக்கை - பண்பாட்டை ஒடுக்க வேண்டுமென்றால்‌ 
புத்தகங்கள்‌ என்ற ஒரு விசயத்தின்‌ மீது பலர்‌ கண்‌ வைத்து 
புத்தகங்களைக்‌ கொளுத்துவதன்‌ மூலமாக ஒரு இனத்தை அழிக்க 
முடியும்‌ என்ற நினைவு வருகிறது இந்த கண்காட்சியிலே நுழையும்‌ 
போது. 

1933ஆம்‌ அண்டு ஜெர்மனியின்‌ பெர்லின்‌ நகர வீதிகளில்‌ 
ஹிட்லரின்‌ நாஜிப்படையினர்‌ விலைமதிப்பற்ற அரிய புத்தகங்களைக்‌ 
கொளுத்துகின்றனர்‌. புத்தகங்களைக்‌ கொளுத்துவதன்‌ மூலமாக 
ஒரு நாட்டினுடைய காவியத்தை வரலாற்றை, காப்பியங்களை 
கொளுத்துவதன்‌ மூலமாக மொழியை அழிக்க முடிகிறது. வரலாறு 
மறைக்கப்படுகின்றது. இனஉணர்ச்சி மழுங்கடிக்கப்படுகிறது 
என்பதுதான்‌ அதனுடைய சித்தாந்தம்‌. பெர்லின்‌ நகரமே சாம்பலாகி 
எரிந்துவிட்டது. அதே 1933ஆம்‌ ஆண்டு யாழ்ப்பாணத்தில்‌ 
இருக்கும்‌ கே.எம்‌.செல்லப்பா எனும்‌ மனிதர்‌ பொதுமக்களுடைய 
பயன்பாட்டிற்காக ஒரு சிறிய நூலகத்தினைத்‌ துவக்குகிறார்‌. அதற்கான 
நிதியையும்‌ நூற்களையும்‌ திரட்டுகின்றார்‌. 

எண்ணூற்று நாற்பத்தி ஒன்பது நூல்களோடு யாழ்ப்பாண 
மத்திய நூலகம்‌ பராமரிக்கப்படுகிறது. அதற்கொரு புதிய கட்டடத்தைப்‌ 
பொறுப்பேற்று உருவாக்கியவர்‌ யார்‌ தெரியுமா? எஸ்‌. ஆர்‌. ரங்கநாதன்‌ 





என்கின்ற உலகின்‌ தலைசிறந்த நூலகர்‌ அவர்‌. 1954ஆம்‌ ஆண்டு 
அடிக்கல்‌ நாட்டப்பட்டு 1959ஆம்‌ ஆண்டு அக்டோபர்‌ மாதம்‌ 11ஆம்‌ 
நாள்‌ யாழ்‌ பொது நூலகம்‌ திறக்கப்படுகிறது. புதிய நூலகத்திற்கான 
வரைபடத்தை வரைந்தவர்‌ தமிழ்நாட்டைச்‌ சேர்ந்த நரசிம்மன்‌ என்பது 





நம்முடைய கூடுதல்‌ பெருமைக்கான ஒரு தகவல்‌. 

அந்த நூலகம்‌ 1981ஆம்‌ ஆண்டு தீக்கிரையாக்கப்படுகிறது 
சீங்களவர்களால்‌. 97,000 புத்தகங்கள்‌ கொளுத்தப்பட்டன. யாழ்ப்பாணப்‌ 
பொதுநூலகம்‌ ஆயிரம்‌ ஆண்டுகால பழமையான ஓலைச்சுவடிகளைக்‌ 
கொண்டது. அதைவிடவும்‌ முந்தைய வரலாற்று ஆவணங்களைக்‌ 
கொண்டது. பழமையான நூல்‌ அத்தனையும்‌ கட்டுக்கட்டாக 
சாம்பலானது. அங்கே பொறுப்பாளராக இருந்த தாவீது அடிகளார்‌ 
அந்த அதிர்ச்சியைத்‌ தாங்க முடியாமல்‌ இறக்கின்றார்‌. இதுகுறித்து பத்தி 
பத்தியாக கட்டுரைகள்‌ வந்திருக்கலாம்‌. இதுகுறித்து ஊடகங்களில்‌ 
பல்வேறு செய்திகளை நீங்கள்‌ பார்த்திருக்கலாம்‌. இதுகுறித்து 
நிறைய புத்தகங்களிலே நீங்கள்‌ படித்திருக்கலாம்‌. ஆனால்‌ இது 
குறித்து ஒரு கவிதை என்ன சொல்கின்றது என்று பாருங்கள்‌. 

நேற்று என்‌ கனவில்‌ புத்தர்‌ பெருமான்‌ சுடப்பட்டு இறந்தார்‌ 
சிவில்‌ உடையணிந்த அரச காவலர்‌ அவரைக்‌ கொன்றனர்‌ 
யாழ்‌ நூலகத்தின்‌ படிக்கட்டு அருகே 
அவரது சடலம்‌ குருதியில்‌ கிடந்தது 
ஈழவரின்‌ இருளில்‌ அமைச்சர்கள்‌ வந்தனர்‌ 
எம்பட்டியலில்‌ இவர்‌ பெயர்‌ இல்லை 
பிறகேன்‌ கொன்றீர்‌ இவரை என்று சினந்தனர்‌ 
இல்லை அய்யா தவறேதும்‌ நிகழவில்லை 
இவரைச்‌ சுடாமல்‌ ஒரு ஈயினைக்‌ கூட சுட முடியாமல்‌ 
போயிற்று எம்மால்‌ 
ஆகையால்தான்‌ என்றனர்‌ அவர்‌ 
சரி உடனே மறையுங்கள்‌ பிணத்தை 
என்று கூறி அமைச்சர்கள்‌ மறைந்தனர்‌ 
சிவில்‌ உடையாளர்‌ பிணத்தை உள்ளே எடுத்துச்‌ சென்றனர்‌ 
தொண்ணூறாயிரம்‌ புத்தகங்களால்‌ புத்தரின்‌ மேனியை 
மூடி மறைத்தனர்‌ 
மதவாத சூத்திரத்தைக்‌ கொளுத்தி எரித்தனர்‌ 
புத்தரின்‌ சடலம்‌ அஸ்தியானது 
தம்மபதமும்தான்‌ சாம்பலானது 
இந்த கவிதையை விட, இந்தக்‌ கவிதை உங்களைச்‌ சுற்றுகின்ற 
உக்கெத்தையும்‌ வலியையும்‌ விட எந்த உரைநடையும்‌ நாவலும்‌ அல்லது 





வேறெந்த இலக்கிய வடிவமும்‌ அந்த வலியைச்‌ சொல்லிவிடாது. 
அதுதான்‌ என்னுடைய கவிதைத்‌ தடம்‌. 

தத்துவம்‌ மொழியை அவன்‌ அன்றாட விவரிப்புகளிலிருந்தும்‌ 
கோட்பாடுகள்‌ பிரச்சனைகளிலிருந்து பிரித்துக்கொண்டு போய்விடுகிறது. 
கலையோ பாதிப்புகளையும்‌ உணர்வுகளையும்‌ உருவாக்குகிறது 
என்பார்கள்‌. அதிலும்‌ குறிப்பாக இருபத்தியோராம்‌ நூற்றாண்டுக்‌ 
கவிதையோ மனிதக்‌ கண்களின்‌ பார்வையின்‌ புதிய சாத்தியங்களைத்‌ 
திறந்து வைக்கின்றது. மேற்சொன்ன கவிதை இதற்கொரு சாட்சி. 
நட்பிலும்‌ சரி காதலிலும்‌ சரி ஒருவர்‌ மற்றவரைப்‌ பேணுவதும்‌ தங்கள்‌ 
தங்கள்‌ அன்பைத்‌ தெரிவித்துக்கொள்வதும்‌ மற்றவர்க்குச்‌ சுகம்‌ ஊட்ட 
வேண்டும்‌ என்பதற்கோ இன்பம்‌ ஊட்ட வேண்டும்‌ என்பதற்கோ 
அல்ல. தம்முடைய சுயநலத்தை உத்தேசித்துத்தான்‌ என்‌ அன்பே 





என்று காதலன்‌ அழைப்பது. அது காதலிக்காக அல்ல அவளுடைய 
சந்தோஷத்திற்காக அல்ல அப்படிச்‌ சொல்வதில்தான்‌ அவனுக்கு 
எத்தனை இன்பம்‌? இல்லையா? அதுபோலத்தான்‌ முக்கியமாக என்‌ 
சுயநலத்தை உத்தேசித்துத்தான்‌ நான்‌ உனக்குக்‌ கடிதங்கள்‌ எழுதுகிறேன்‌ 

என்று கு.அழகிரிசாமி இன்னொரு எழுத்தாளர்‌ கி.ராஜநாராயணன்‌ 
அவர்களுக்கு எழுதிய கடிதத்தில்‌ குறிப்பிட்டிருந்தார்‌. கடிதங்கள்‌ 
மட்டுமல்ல கவிதைகளும்‌ அப்படி எழுதப்படுபவைதான்‌. வாசிப்பு மிக 
முக்கியம்தான்‌, வாசிப்பிலே மீட்டுருவாக்கத்திலேதான்‌ கவிதை புதிய 
பரிமாணம்‌ பெறுகின்றது. ஆனால்‌ அடிப்படையிலே எழுதுபவனுக்காக 
அவனுடைய அகவெளிப்பயணத்திற்காக மட்டுமே பேனாவின்‌ 
முதற்சொட்டு மையாகிறது அவனுக்கு. கவிதை உணர்வுகளின்‌ பாதை 
உறவுகளின்‌ பாதை சங்ககாலத்தில்‌ இது இணைகளின்‌ பாதை காப்பிய 
காலத்தில்‌ பற்றுக்களின்‌ பாதை சமய இலக்கிய காலங்களில்‌ இவை 
பக்திகளின்‌ பாதை விடுதலைக்கு முன்னும்‌ பின்னும்‌ நவீனத்துவத்தின்‌ 
பாதை இன்று பின்நவீனத்துவத்தின்‌ பாதை. 

தமிழில்‌ புதுக்கவிதை தோன்றுவதற்கான நியாயமான சமூகப்‌ 
பின்புலம்‌ குறித்து சில குறிப்புகள்‌ உள்ளன. எப்படிப்‌ புதுக்கவிதை 
தோன்றியது என்றால்‌ மூன்று விஷயம்‌ முதல்‌ நோக்கம்‌ இன்றைய தமிழ்‌ 
வாழ்க்கையில்‌ ஏற்பட்ட புது அம்சத்தை முதன்முறையாகச்‌ சொன்ன 





இலக்கிய வடிவம்‌ இந்தப்‌ புதுக்கவிதை. நவீன யுகத்தின்‌ நெருக்கடிகளில்‌ 
வாழ்கின்றான்‌. அப்படியான வாழ்க்கையைக்‌ காட்டுகின்றது 
இந்தக்கவிதை. மாறிய வாழ்வு அதனால்‌ ஏற்பட்ட நெருக்கடி அவலம்‌ 
தொன்மம்‌ அவ நம்பிக்கை ஆகியவற்றினை முதன்முறையாகச்‌ 
சொன்னது இந்தக்‌ கவிதைதான்‌. நேற்று அவன்‌ சொல்லமுடியாத 
நிலையிலிருந்தான்‌ நவீன யுகத்தில்‌ இருக்கின்ற நெருக்கடிகளாலான 
வாழ்க்கையை இவன்‌ முந்தைய தலைமுறையினருக்குச்‌ சொல்ல முடியாத 
நிலையிலிருந்தான்‌. ஏனென்றால்‌ இவனுக்கு இந்த உணர்வை முந்தயை 
தலைமுறைக்குச்‌ சொல்லிப்‌ புரியவைக்க முடியாது. சொல்லமுடியாத 
அந்த உணர்வுக்கான வரவாக புதுக்கவிதை இருக்கிறது. உதாரணத்திற்கு 
சில கவிதைகளைச்‌ சொல்கின்றேன்‌ பாருங்கள்‌. பாரதி பராசக்தியைப்‌ 
பற்றிப்‌ பாடியிருப்பதை நீங்கள்‌ அறிவீர்கள்‌. பாரதி பாடிய பராசக்தி 
பற்றிய கவிதையை இன்றைய கவிஞனொருவன்‌ இப்படி மீட்டுருவாக்கம்‌ 
செய்து எழுதியிருக்றொன்‌. 
நீயும்‌ வாயேன்‌ பராசக்தி 
இந்த மகாகவியின்‌ காலை உணவு 
ஒரு டீ இரண்டு சிகரெட்டுகள்‌ 

ஒரு பொருளைக்‌ காணவில்லை என்றால்‌ இந்தச்‌ சமகாலத்துச்‌ 
சிக்கல்‌ சமகாலத்து மனநிலை எப்படி இருக்றெது என்பதற்கான மிக 
அருமையான கவிதை ஒன்றைச்‌ சொல்கின்றேன்‌ 
ஒரு பொருளைக்‌ காணவில்லை 
நூறு திருடர்கள்‌ கிடைத்தார்கள்‌ 

இருபத்தியோராம்‌ நூற்றாண்டுக்‌ காதலைப்‌ பற்றிய இந்தக்‌ 
கவிதையைப்பாருங்கள்‌ 

வெட்கத்தில்‌ அவள்‌ 
மெல்லத்‌ தலை குனிந்து 
செல்‌ பார்த்தாள்‌ 

இந்த சமகாலத்து வாழ்வையும்‌ சிக்கலையும்‌ இந்தக்‌ கவிஞன்‌ 
எவ்வளவு அழகாகச்‌ சொல்லியிருக்கின்றான்‌. இன்னும்‌ ஒரு கவிதை 
சொல்லுகின்றோன்‌. இவை அனைத்துமே கவினுடைய கவிதைகள்தான்‌. 
இன்னொருமொரு கவிதை பாருங்கள்‌ 
அறிதல்கள்‌ எவ்வளவு சேர்ந்தாலும்‌ 
இன்னும்‌ நான்‌ பொடிப்பயல்தான்‌ 
என நிரூபித்துக்‌ காட்டுகிறது காலம்‌ 
எதைச்செய்வது என்பதைவிட 
எதைச்செய்யக்கூடாது என்பதே 
பெரும்‌ தலைவலியாக இருக்கிறது 
இவர்களுக்கு நம்மை பிடிக்காமல்‌ போய்விடுமென்ற 
கூர்மையான பயமொன்று ஊசலாடிக்கொண்டே இருக்கிறது 
அறிவுரை சொல்பவர்கள்‌ ஒருகணம்‌ 
சைத்தானைப்‌ போல இருக்கிறார்கள்‌. 
உச்சரிக்கப்படும்‌ அவர்களின்‌ வார்த்தைகளை 
என்செவிகள்‌ ஏனோ உள்வாங்க மறுக்கிறது 
ஓடு ஓடு எனும்‌ சொற்கள்‌ 
ஸ்லோ மோஷனில்‌ ஒலிக்கிறது 
எனக்கு மட்டுமேயான என்பாதை 
க்ளிட்டரிங்‌ பேனாவில்‌ போட்ட கோடென மிளிர்கிறது 
ஆகக்கடைசியாய்‌ இவர்கள்‌ 
போனால்‌ போகட்டுமென்று 
பிடித்ததை செய்‌ என்கிறார்கள்‌ 
முதலிலிருந்தே 
பிடித்ததை மட்டுமே செய்து கொண்டிருப்பவனிடம்‌. 

கவினிடம்‌ இருக்கின்ற இந்த நெருப்பு, கவிதைகளில்‌ 
வாழ்க்கை குறித்த பதிவு, தேர்ந்தெடுக்கிற சொற்கள்‌ அவற்றில்‌ 
சந்தத்திற்காக இசைக்காக எந்த வேலையும்‌ இல்லை. ஆனால்‌ சங்கக்‌ 
கவிதைக்குரிய சொற்சுருக்கமும்‌ நுட்பமும்‌ இருக்கின்றது. அதைத்தான்‌ 
சி.சு. செல்லப்பா முதல்‌ க.நா.சு வரை இன்னும்‌ பல விமர்சகர்களும்‌ 
கவிஞர்களும்‌ சொல்லிக்‌ காட்டியிருக்கின்றார்கள்‌. சங்ககாலக்‌ 
கவிதையினுடைய அந்த சொற்சுருக்கமும்‌ நுட்பமும்‌ தெளிவும்‌ வேண்டும்‌. 
ஆனால்‌ கவிதையை நீங்கள்‌ இசையிலிருந்து பிரித்தெடுக்க வேண்டும்‌. 
எப்படிச்‌ சங்தேத்திற்கும்‌ கவிதைக்குமான இடைவெளி மிக முக்கியமோ 
அதுபோல கவிதை என்பது இசை சார்ந்த ஒரு வடிவமாக ஆகிவிடக்‌ 
கூடாது என்பதைச்‌ சுட்டிக்‌ காட்டிவிட்டு செல்லப்பா பாரதியார்‌ 
மீதுகூட ஒரு விமர்சனத்தை வைக்கின்றார்‌. 

ஏனென்றால்‌ பாரதியாரினுடைய கவிதைகளிலே சங்கீதம்‌ 
குறித்த சங்கத மெட்டுக்களிலே அமைந்த கவிதைகள்‌ பலவுண்டு. 
அதைப்பற்றி அவர்‌ சொல்லிவிட்டு பாரதியும்‌ தன்‌ கவிதைகளுள்‌ 
பலவற்றுள்‌ சங்கீதத்திற்குரிய இசையம்சம்‌ இயற்றியிருப்பதைப்‌ 
பார்க்கலாம்‌. நீங்கள்‌ அதனை நன்றாக அறிவீர்கள்‌. இந்த அளவு 
இசையம்சம்‌ உள்ள அவர்‌ படைப்புக்கள்‌ கவித்தரம்‌ குறைந்துதான்‌ 
காணப்படுகின்றன என்பதைச்‌ சொல்லித்தான்‌ ஆகவேண்டும்‌ என்று 
சொல்கின்றார்‌ சி.சு. செல்லப்பா என்கின்ற கவிஞர்‌. பாரதியை எத்தனை 
விமர்சனம்‌ இருந்தாலும்‌ அவன்‌ மகாகவி என்பதை நாம்‌ மறுக்க 
முடியாது. அதிலும்‌ மிகக்‌ குறிப்பாக உணர்வின்‌ உச்சத்திலே அவன்‌ 
கவிதைகள்‌ படைப்பான்‌ என்பதை நாம்‌ மறந்துவிடக்கூடாது. 

ஒரு உதாரணம்‌ உங்களுக்குச்‌ சுட்டுகின்றேன்‌ பாரதி 
புதுச்சேரியிலே தன்னுடைய நண்பர்‌ ஒருவரோடு உரையாடிக்‌ 
கொண்டிருந்தார்‌. புதுச்சேரியிலே அவருக்கு இருந்த நண்பர்களில்‌ 
ஒருவர்‌ பெயர்‌ ஸ்வாமிநாத தீட்சிதர்‌. ஸ்வாமிநாத தீட்சிதர்‌ 
அன்றைய காலகட்டத்திலே அவ்வையாருடைய ஆத்திச்சூடியை 
ஒரு பிரெஞ்சுப்‌ பதிப்பாளருக்காக ப்ரெஞ்ச்‌ மொழியிலே 
மொழிபெயர்த்துக்கொண்டிருந்தார்‌. அதுகுறித்து பாரதியாரிடம்‌ 
சொன்ன போது அந்த வேலை குறித்து பாரதியாரிடம்‌ அவர்‌ 
பகிர்ந்துகொண்டிருந்த பொழுது பாரதியார்‌ கடுங்கோபம்‌ கொண்டு 
எனக்கு அவ்வை மீது மிகுந்த மதிப்புண்டு அவருடைய ஆத்திச்சூடியும்‌ 
பிற படைப்புகளும்‌ தமிழகத்தின்‌ அணையாத ஒளிவிளக்கும்‌ 





பெரும்பொக்கிஷமும்‌ ஆகும்‌. அவர்‌ ஆத்ம ஞானி என்பதிலே 
எனக்குச்‌ சந்தேகம்‌ இல்லை அனால்‌ எத்தனை காலத்திற்குத்தான்‌ 
பழமை பழமையென்று நீங்ககள்‌ அதனையே எடுப்பீர்கள்‌. அது 
வேண்டுமானால்‌ அயல்‌ நாட்டிலே தமிழ்மொழியினுடைய 
பெருமையை நிலை நாட்டுவதற்குப்‌ பயன்படலாம்‌. ஆனால்‌ 
நமக்கு தமிழர்களுக்கு நம்முடைய தர்மத்திற்கு ஏற்றவாறு ஒரு 
புதிய ஆத்திச்சூடி வேண்டும்‌ என்று சொல்லிவிட்டு உடனடியாக 
விருட்டென்று எழுந்துசென்றுவிட்டாராம்‌. சென்றுவிட்டு இரண்டு 
நாட்கள்‌ கழித்து வந்து தான்‌ எழுதிய புதிய ஆத்திச்சூடியை நண்பரிடம்‌ 
காண்பித்தாராம்‌. 1913- இலே புதிய ஆத்திச்சூடி பதிப்பிக்கப்பட்டது. 
பாரதியைப்‌ பல்வேறு விமர்சனங்களோடு மதம்‌ என்கின்ற குண்டு அவர்‌ 
காலடியிலே அழுத்தியது என்று சொல்லலாம்‌. 

பெண்‌ விடுதலைக்காக எவ்வளவு பாடினாலும்‌ அவருடைய 
வீட்டில்‌ மஞ்சள்‌ குங்குமக்‌ கூட்டங்கள்‌ நடத்தப்பட்டன என்று 
சொல்லலாம்‌. அத்தனை விமர்சனங்களையும்‌ மீறி நான்‌ பாரதியை 





மகாகவியாக மதிப்பதற்குக்‌ காரணம்‌ அவனுடைய அந்த உக்கிரமான 

உண்மையும்‌ உணர்வெழுச்சியும்தான்‌. ஆக இசையிலிருந்தும்‌ 

சந்தத்திலிருந்தும்‌ பிரிக்கப்பட்ட தனித்த மொழியை இந்தக்‌ கவிதை 

கொண்டிருக்க வேண்டும்‌. சங்ககாலப்‌ பாடல்களின்‌ நுடபத்தையும்‌ 
செறிவையும்‌ கொண்டிருக்க வேண்டும்‌. அதுதான்‌ என்னுடைய கவிதை 
அதுதான்‌ என்னுடைய தடம்‌ என்று நான்‌ கருதுகிறேன்‌. 

புத்தகக்‌ கண்காட்சிக்குத்‌ தொடர்ந்து வருபவர்களுக்கு உலகப்‌ 
புத்தக தினம்‌ என்று ஒன்று இருப்பது தெரியும்‌, யாருடைய பிறந்த 
நாள்‌ புத்தக தினமாகக்‌ கொண்டாடப்படுகிறது என்று உங்களுக்குத்‌ 
தெரியுமா என்று தெரியவில்லை. உலக மகாகவி ஷேக்ஸ்பியரினுடைய 
பிறந்த தினம்தான்‌ உலகப்‌ புத்தக தினமாகக்‌ கொண்டாடப்படுகிறது. 
1564 ஏப்ரலில்‌ பிறந்து 1616 ஏப்ரலில்‌ இறந்த அவர்‌ எப்பொழுது 
ஞானஸ்னானம்‌ செய்யப்பட்டார்‌ என்பதை வைத்து அவருடைய பிறந்த 
தினத்தை முடிவு செய்தார்கள்‌. ஏப்ரல்‌ 26 - இல்‌ அவர்‌ ஞானஸ்னானம்‌ 
செய்யப்பட்டதால்‌ அவர்‌ பிறந்தது ஏப்ரல்‌ 21 - ஆக இருக்கலாம்‌ என்று 
அனுமானிக்கப்படுகிறது. அவருடைய பிறந்த தினத்தை இன்று உலகமே 
புத்தக தினமாகக்‌ கொண்டாடப்படுகிறது. ஆனால்‌ கிரேக்கர்களால்‌ 
விதிக்கப்பட நாடக விதிகள்‌ அனைத்தையுமே மீறியவர்‌ அவர்‌. 
கிரேக்கர்கள்தான்‌ காப்பியங்களுக்கான நாடகங்களுக்கான விதிகளை 
முதன்முதலில்‌ இயற்றினார்கள்‌. ரூல்ஸ்‌ என்று சொல்லப்படுகின்ற 
அத்தனையையும்‌ மீறிய முதல்‌ படைப்பாளி அவர்‌. 

நான்‌ ஷேக்ஸ்பியரை உலகின்‌ தலைசிறந்த நாடகக்‌ 
கலைஞர்‌ என்பதைவிட ஒரு சிறந்த கவிஞராகப்‌ பார்க்கிறேன்‌. 
பதினெட்டாம்‌ நூற்றாண்டின்‌ ஐரோப்பிய விமர்சகர்கள்‌ ஷேக்ஸ்பியர்‌ 
ரூல்ஸ்‌ என்கிற நாடக விதிகளைப்‌ புறக்கணித்தார்‌ என்றார்கள்‌. 
கிரேக்க நாடக ஆசிரியர்கள்‌ உருவாக்கிய விதிகளை மறுதலித்த 
எவரையும்‌ மறுமலர்ச்சி காலத்தின்‌ விமர்சகர்களும்‌ பதினெட்டாம்‌ 
நூற்றாண்டின்‌ விமர்சகர்களும்‌ ஏற்றுக்கொள்ளவில்லை. குறைபட்ட 
படைப்பாளியாகவே பார்த்தார்கள்‌. ஆனால்‌ before the spirit of art 
Shakespeare stills very high, even more, காலத்தின்‌ முன்பும்‌ கலையின்‌ 
உணர்வின்‌ முன்பும்‌ இன்றுவரை அவர்‌ எழுந்து நிற்கின்றார்‌. அவருக்கு 
எதிராக உலகப்‌ புகழ்பெற்ற விமர்சகர்கள்‌ வைத்த கருத்து என்ன 
தெறியுமா? அவர்‌ படிப்பறிவில்லாதவர்‌ கல்வித்தகுதி இல்லாதவர்‌ அவர்‌ 
படித்த ஊரில்‌ அனைவருமே unbookish ruffles என்பவர்கள்தான்‌. 

ஆனால்‌ நான்‌ எனது கவிதைகளிலே கருத்துருவாக எதனைச்‌ 
சுட்டுகிறேன்‌ எவரோடு பயணிக்கிறேன்‌ என்று பார்த்தீர்களேயானால்‌ 
என்னுடைய கரிசல்‌ கிராமத்திலே பிறந்த, என்னுடைய வளர்ச்சிக்கு 
வித்திட்ட, என்னுடைய அனுபவங்களுக்கு உரமாக இருக்கின்ற 
படிப்பறிவற்ற பாட்டாளி வர்க்கத்தைச்‌ சார்ந்த பெண்களையும்‌ 
ஆண்களையுமேதான்‌ சுட்டுகின்றேன்‌. படிப்பறிவு என்பது ஒரு பெரிய 
தடையே கிடையாது படிப்பறிவு என்பது உலகியல்‌ அனுபவத்திற்கு 
முன்பு நிற்கின்ற ஒரு விஷயமே அல்ல ஞானத்திற்கும்‌ புலமைக்கும்‌ 
படிப்பறிவு என்பது எந்த சம்மந்தமும்‌ இல்லை என்பதற்கு 

எடுத்துக்காட்டாக இருப்பவர்‌ ஷேக்ஸ்பியர்தான்‌. shakespeare 
knows a little latin less greek என்பதையே ஒரு சிறந்த மேற்கோளாகச்‌ 
சுட்டுவர்‌. அனால்‌ அவருடைய இந்த ஒரு கவிதையைப்‌ பாருங்கள்‌. 
ஏன்‌ என்னால்‌ காலத்தின்‌ விரைவுக்கும்‌ ஆற்றலுக்கும்‌ ஏற்ற 

புதிய கருவினை எழுதமுடியவில்லை 

ஏன்‌ புதிய கண்டுபிடிப்புக்களை மறுதலித்து 

அவை பயணிக்கின்ற தடத்தையும்‌ புறக்கணித்து 





உன்னைப்‌ பற்றி மட்டுமே எழுதுகின்றேன்‌ 
ஓ காதலே காதலியே 
எனது ஒரே வாதமும்‌ பிரதிவாதமும்‌ நீங்களே 
என்னால்‌ முடிந்ததெல்லாம்‌ ஆதி உணர்வான உன்னை 
சமீபத்திய புதிய வார்த்தை என்னும்‌ அழகு ஆடைகளால்‌ 
அலங்கரித்து அதில்‌ தோற்பதுதான்‌ 
ஏற்கனவே தீர்ந்துபோனவற்றை 
மறுபடியும்‌ தீர்ப்பது எழுதித்‌ தீர்ப்பது 
ஆனாலும்‌ என்ன சூரியன்‌ தினமும்‌ பழையதும்‌ புதியதும்‌ தானே? 
என்‌ காதலும்‌ அப்படித்தான்‌ 
சொன்னதைச்‌ சொல்வது புதிதாய்‌ தீராததாய்‌ 
என்‌ கவிதைத்‌ தடம்‌ இதுதான்‌. ஷேக்ஸ்பியருக்கு நிகரான 
படைப்பாளி நம்முடைய கம்பன்‌. கம்பன்‌ அளவிற்கும்‌ உலகத்திலேயே 
மிகச்சிறந்த ஆகச்சிறந்த இலக்கியக்காரன்‌ யாரையும்‌ நீங்கள்‌ பார்க்க 
முடியாது. திராவிட இயக்க மரபிலே வருகின்ற நான்‌ கொள்கைரீதியாகக்‌ 
கம்பனிடத்திலே இருந்து வேறுபட்டி ருந்தாலும்‌ கம்பனை ஒரு ஆகச்‌ சிறந்த 
இலக்கியக்காரன்‌ என்று மிகுந்த பெருமையோடு ஒப்புக்கொள்வேன்‌. 
கிரேக்கர்கள்‌ பேசுகின்ற மொழியை வைத்து படைப்புக்களை 
மூன்று வகையாகப்‌ பிரிப்பார்கள்‌. ஒருவன்‌ யாரிடத்தில்‌ என்ன 
பேசுகின்றான்‌ என்று, கதைசொல்லி தன்னிலையில்‌ இருந்து 
பேசினால்‌ அது கவிதை தன்னுணர்ச்சி பாடல்‌. கதைசொல்லி 
தன்னிலையிலிருந்தும்‌ பேசி பிற கதாபாத்திரங்களையும்‌ பேசவிட்டால்‌ 
அது காப்பியம்‌. அல்லது கதையாடல்‌. அதுவே கதாபாத்திரங்கள்‌ 
மட்டுமே பேசினால்‌ அது நாடகம்‌. இவற்றுக்குள்ள வேறுபாட்டை 
இன்னொரு விஷயத்தை வைத்தும்‌ நாம்‌ அறியலாம்‌. கேட்பவர்களுக்கும்‌ 
சொல்பவர்களுக்கும்‌ கவனத்தைக்‌ குவிப்பதன்‌ மூலம்‌, காவியத்தில்‌ 
கவிஞன்‌ தன்னை உற்றுக்‌ கேட்பவர்களுக்கு தன்னை முழுவதுமாகவே 
விட்டுக்கொடுத்துவிடுகின்றான்‌. நேரடியாக அவர்களுடன்‌ 
உரையாடுகின்றான்‌. நாடகத்தில்‌ கவிஞனோ ஆசிரியரோ மறைந்து 
நிற்கின்றார்கள்‌. அங்கே கதாபாத்திரங்கள்‌ மட்டுமே பேசுகின்றன. 
மிகவும்‌ சிக்கலான தன்னுணர்ச்சிக்‌ கவிதைகளிலோ அவை தன்னுடைய 
முதுகைக்‌ காட்டிக்கொண்டு பேசுகின்ற பாவனையிலும்‌ இருக்கின்றான்‌ 
தனக்குத்தானே. அதே சமயம்‌ எதிர்த்து நிற்கின்ற பாவனையிலும்‌ 

நிற்கின்றன. இவை மூன்றிலும்‌ சிறந்து விளங்கியவன்‌ கம்பநாடன்‌ 
மட்டுமே. 

இந்த மூன்றிலும்‌ தமிழ்‌ இலக்கியப்‌ பரப்பிலே சிறந்து 
விளங்கியவன்‌ கம்பநாடன்‌ மட்டுமே. அவனை நான்‌ எப்படிப்‌ 
பார்க்கின்றேன்‌ என்றால்‌ ஒரு மிகச்‌ சிறந்த பொதுவுடைமைவாதியாக, 
ஆதிக்க சமூகத்திற்கு எதிரான சமத்துவக்‌ கொள்கைகளை 
முன்னிறுத்துபவனாக, இன்னும்‌ சொல்லப்போனால்‌ டாங்கேயின்‌ 
மொழியில்‌ ஒரு கலகக்காரனாக, சாங்கியத்தை மீட்டுருவாக்கம்‌ 
செய்தவனாக, இரணியவதைப்‌ படலத்திலே பிரகலாதனை பக்தி 
மார்க்கத்தின்‌ குறீயீடாக வைத்தவனாக, வேதங்கள்‌ மீதிருந்த பற்றினால்‌ 
ராமானுஜர்‌ செய்யத்‌ தவறியதைத்‌ தான்‌ முன்னெடுத்துச்‌ சென்றவனாக, 
வேதங்களுக்கு எதிராக ஒரு பக்தி மார்க்கத்தை முன்னிறுத்தியவனாக, 
நில உடைமையாளரகளான பிராமணர்களுக்கு எதிராக அடித்தட்டு 
மக்களை முன்னிறுத்தியவனாக, சோழ மன்னர்களுக்கு அடிபணியாமல்‌ 
சடையப்ப வள்ளல்‌ என்கிற ஒரு வள்ளலைப்‌ போற்றிப்‌ புகழ்பவனாக 
இப்படி அனைத்துத்‌ தடங்களிலும்‌ அவனைப்‌ பார்த்து நான்‌ 
வியந்திருக்கின்றேன்‌. 

இன்னும்‌ சொல்லப்போனால்‌ இந்தியச்‌ சிந்தனை 
மரபானது பழமைகளிலும்‌ தர்ம சாத்திரங்களிலும்‌ வேதங்களிலும்‌ 
நம்பிக்கை வைப்பது ஆனால்‌ கம்பநாடன்‌ அவற்றையே 
கேள்விக்குள்ளாக்கிவிட்டான்‌. முதன்முறையாக விபீடணன்‌ ராமனைச்‌ 
சந்திக்க வருகின்ற காட்சியிலே தர்ம சாஸ்திரங்களின்‌ பங்கு என்ன 
என்பதைக்‌ கம்பன்‌ வரையறுக்கின்றான்‌. இந்தியச்‌ சிந்தனை மரபு 
பொதுவாக என்ன சொல்கிறது என்றால்‌ வேதங்களும்‌ தர்மங்களும்‌ 
சாஸ்திரங்களும்‌ அவற்றின்‌ அளவிலேயே பூரணமான அதிகாரம்‌ 
உடையவை அவற்றை யாரும்‌ கேள்வி கேட்க முடியாது ஆனால்‌ 
கம்பன்‌ என்ன செய்கின்றான்‌ என்றால்‌ தர்மங்களும்‌ சாஸ்திரங்களும்‌ 
அவற்றினுடைய பங்கு என்ன என்ற கேள்வி வரும்போது கருணை 
என்ற கோயிலின்‌ வேலிகள்‌ மட்டுமே தர்மங்களும்‌ சாஸ்திரங்களும்‌ 
என்று சொல்லுகின்றான்‌. கருணை என்கின்ற கோயிலின்‌ வேலிகளாக 
இவை செயல்படும்போது ஒரு சமத்துவச்‌ சமுதாயம்‌ உருவாகும்‌ என்று 
சொன்னவன்‌ கம்பன்‌. 

அதுபோலத்தான்‌ சீதை குறித்தும்‌ இந்த இருபத்தியோராம்‌ 
நூற்றாண்டின்‌ பெண்ணியச்‌ சிந்தனைக்கான மிக முக்கியமான 
கேள்வியை சீதையின்‌ மூலமாக அவன்‌ கேட்டான்‌. சதையை ஏன்‌ 
மீட்டுக்‌ கொண்டு செல்கிறேன்‌ என்று கம்பன்‌ சொல்வதாக ஒரு பாடல்‌ 
வரும்‌. உன்மீது வைத்த பிரியத்தினால்‌ உன்மீது வைத்த காதலினால்‌ 





நான்‌ இத்தனை கடலினையும்‌ தாண்டி உன்னை மீட்க வந்தேன்‌ 
என்று நினைத்தாயா? இல்லை நம்முடைய குலப்‌ பெருமையைக்‌ 

காப்பதற்காக இராமனுடைய மனைவியை இன்னொருவன்‌ கவர்ந்து 
சென்றுவிட்டான்‌ என்ற பழியைத்‌ துடைப்பதற்காக உன்னை மீட்க 
வந்தேன்‌ என்று சொன்னான்‌. அதைக்‌ கேட்ட சீதை மனம்‌ வருந்தி 
ராமனிடம்‌ அவனுடைய உயிர்‌ போகும்‌ அளவுக்கு ஒரு கேள்வியைக்‌ 
கேட்பாள்‌. 

என்னுடைய தவம்‌ என்னுடைய கற்பு என்னுடைய 
காத்திருத்தல்‌ அத்தனையும்‌ நீ சொன்ன இந்த ஒரு வார்த்தையால்‌ 
பித்தாய்ப்‌ போனதே நீ உள்ளத்தில்‌ உணராமையால்‌ உனக்காகவா 
இத்தனை காலம்‌ காத்திருந்தேன்‌ என்று கேட்பாள்‌ இருபத்தியோராம்‌ 
நூற்றாண்டு மனிதப்‌ பெண்ணின்‌ கேள்வியை அங்கே வைத்தவன்‌ 
கம்பன்‌ தான்‌. அவருடைய கவிதைத்‌ தடம்‌ தான்‌ என்னுடைய 
கவிதைத்தடம்‌. அனுபவத்தில்‌ நின்று பார்க்கும்பொழுது அவற்றுக்கு 
இரண்டு முகங்கள்‌ உண்டு ஒன்று பிறருக்கு விளக்குவது ஒன்று 
தனக்குத்தானே அரற்றிக்‌ கொள்வது. இதன்‌ ஒருமுகம்‌ கவிதை 
என்றால்‌ மற்றொரு முகம்‌ தத்துவம்‌, அனுபவத்தை முழுமையால்‌ 
அள்ளும்போது குறைபடும்‌ இடத்தை கவிஞன்‌ தன்னுடை இதயத்தால்‌ 
இட்டு நிரப்புகின்றான்‌. மேலான தத்துவ ஞானிகள்‌ ஒரு கவிஞனை 
எப்போதும்‌ பின்பற்றி வருவது இதனால்‌ தான்‌ ஏனென்றால்‌ தத்துவம்‌ 
கவிதை இழந்து குறைபட்டு நிற்கின்றது. கவிஞன்‌ ஒருவனே அதற்கான 
பூரணத்துவத்தைத்‌ தருகின்றான்‌. 

கவிதை கவிதையாக இருப்பதில்‌ மட்டுமே பெரிய பயனில்லை. 
அதில்‌ சமூக மாற்றத்தினைப்‌ பதிவு செய்வதும்‌ நேற்று இருந்தது 
இன்று இல்லை என்று சொல்வதால்‌ ஒரு வரலாற்று ஆவணமாகவும்‌ 
ஆகிவிடுகின்றது. கால மாற்றத்தைக்‌ கருத்தில்‌ கொள்கையில்‌ அது 
நம்மோடு நடந்து வரும்‌ ஒரு நதியாக இருக்கின்றது. ஆக என்‌ கவிதை 
என்னுடைய மண்‌ நிலம்‌ மண்சார்ந்த வட்டார வழக்குச்‌ சொற்கள்‌ 
என்‌ பெண்கள்‌ என்‌ அண்கள்‌ என்னுடைய உணவுப்பழக்க வழக்கம்‌ 
இத்தனையும்‌ சேர்ந்து அதோடு நான்‌ முரண்படுகின்ற அல்லது அதோடு 
நான்‌ இணங்கி நிற்கின்ற அல்லது இந்தச்‌ சூழலிலே மூன்றாம்‌ உலக பின்‌ 
காலனியப்‌ பிரஜையாக எனக்கு ஏற்படுகின்ற சிக்கல்‌ இத்தனையிலும்‌ 
கிளைத்து எழுகின்றது. 

அறிஞர்‌ ஒருவர்‌ சொன்னது போல என்னுடைய கவிதை 
என்னுடைய கிராமத்தினுடைய புழுதிபடர்ந்த அந்த தெருவிலிருந்துதான்‌ 
கிளைத்தெழுகின்றது. 

நம்‌ காலத்து வாழ்வு நம்‌ காலத்துச்‌ சிக்கல்‌ நம்‌ காலத்து 
அரசியல்‌ தத்தளிப்பு எல்லாம்‌ கலந்தவையே என்னுடைய கவிதைகள்‌. 
வாழும்‌ காலத்தின்‌ பங்காளியாகவும்‌ சாட்சியாகவும்‌ கவிஞன்‌ இயங்க 
வேண்டும்‌ அதற்கான அடையாளங்கள்‌ கவிதையில்‌ புலப்பட வேண்டும்‌ 
என்று ஒரு விமர்சகர்‌ சொல்லுகின்றார்‌. தான்‌ வாழும்‌ சமூகத்தின்‌ 
கட்டமைப்புக்குள்ளேயே இருந்துகொண்டு அதனையே உன்னதம்‌ 

எனவும்‌ அதன்‌ சீரழிவுகளையே அழகியல்‌ எனவும்‌ சுட்டுகின்ற 
படைப்பாளியைக்‌ காலம்‌ நினைவு கொள்வதில்லை. எந்த விமர்சகர்களும்‌ 
அவரைப்‌ பற்றி விமர்சிக்க மெனக்கடப்‌் போவதில்லை. 
ஷேக்ஸ்பியர்‌ பிரபுக்களுடைய கீர்த்தியைக்‌ குறித்தும்‌ 
மேன்மையைக்‌ குறித்தும்‌ நாடகம்‌ அமைத்திருந்தார்‌ என்றால்‌ அவர்‌ 
மார்க்‌ ப்ரீட்டெய்ன்பெர்க்‌-கினுடைய செல்லப்பிள்ளையாக இருந்திருக்க 
மாட்டார்‌. அவர்‌ அந்த காலகட்டத்தினுடைய சீரழிவுகளைப்‌ 
படம்பிடித்துக்‌ காட்டியதால்‌ மிக அழகான கலைவடிவமான நாடக 
வடிவத்தினைக்‌ கையில்‌ எடுத்து அதன்‌ மூலமாகக்‌ காட்டியதால்‌ 
மட்டுமே இன்றுவரைக்கும்‌ சிறப்புக்கு உரியவராக இருக்கின்றார்‌. 
ஆக சமகாலக்‌ கவிதை இந்த இருபத்தியோராம்‌ நூற்றாண்டின்‌ 
மனிதனுடைய நசிவுகளை அவனுடைய இயலாமையை அவனுடைய 
விரக்தியை அவனுடைய தனிமையைச்‌ சொல்வதாக இருக்க வேண்டும்‌. 





எதார்த்தவாதியாக இல்லாத கவிஞர்கள்‌ செத்துப்போனவர்கள்‌ 
ஆனால்‌ எதார்த்தவாதியாக மட்டுமே இருக்கும்‌ கவிஞர்களும்‌ 
கூட செத்துப்போனவர்கள்‌ தான்‌. அறிவுக்குப்‌ புரியாத வகையிலே 
கவிதைகளை எழுதும்‌ கவிஞர்கள்‌, அவர்களுக்கும்‌ அவர்களை 
நேசிப்பவர்களுக்கு மட்டும்‌ புரியும்‌ இது மிகவும்‌ வருந்தத்தக்கது. 
அறிவுக்குப்‌ புரியும்‌ வகையில்‌ மட்டுமே எழுதும்‌ கவிஞர்களை 
கல்லினால்‌ கூடப்‌ புரிந்துகொள்ள முடியும்‌ இதுவும்‌ வருந்தத்‌ 
தக்கதுதான்‌. சாத்தரின்‌ ஹீக்கல்‌ என்னும்‌ நாடகத்தில்‌ கிரேக்கக்‌ 
கடவுள்‌ ஜீயஸ்‌ ஒரு வாசகத்தைச்‌ சொல்வார்‌ மனிதனின்‌ இதயத்தில்‌ 
சுதந்திரம்‌ என்னும்‌ தீப்பந்தம்‌ என்னும்‌ ஒளியை ஏற்றிவிட்டால்‌ 
அவனுக்கு எதிரே கடவுள்கள்‌ சக்தியற்றவர்களாகிவிடுவார்கள்‌. அந்த 
சுதந்திரத்தின்‌ முதல்‌ ஒளியாய்‌ கவிதை இருக்க வேண்டும்‌ என்னுடைய 
கவிதையின்‌ தடமும்‌ அதுதான்‌. பால்சாக்‌ என்பவர்‌ ஒரு தலைசிறந்த 
ஃப்ரெஞ்சுப்‌ படைப்பாளி உலகின்‌ தலைசிறந்த நாவல்களை எழுதியவர்‌ 
அவர்‌ தன்னுடைய கராத்தென்‌ என்கின்ற ஒரு கதையிலே ஒரு 
கதாபாத்திரத்தைப்‌ பற்றிச்‌ சொல்வார்‌ அங்கு பெண்‌ வேடமணிந்த 
ஒரு கதாபாத்திரம்‌ அந்தக்‌ கதாபாத்திரம்‌ சொல்வதாக இந்த வசனம்‌ 
வரும்‌ திடீர்‌ அச்சங்களுடனும்‌ பகுத்தறிவுக்கு ஒவ்வாத அசைகளுடனும்‌ 
உள்ளுணர்வில்‌ இருக்கும்‌ கவலைகளுடனும்‌ பின்விழைவுகள்‌ பற்றிக்‌ 
கவலைப்‌ படாமல்‌ இயங்கும்‌ துணிவுடனும்‌ இருக்கும்‌ இவள்‌ ஒரு 
பெண்ணே இதைச்‌ சொல்வது யார்‌ கதையின்‌ நாயகனா அல்லது 
பெண்வேடமிட்டிருக்கும்‌ அந்தப்‌ பாத்திரமா? பால்சாக்கா? அல்லது 
அது நானே தானா? என்னுடைய கவிதைத்‌ தடமும்‌ அதுதான்‌. நன்றி. 
வணக்கம்‌. 
e 
திருப்பூர்‌ புத்தகக்‌ கண்காட்சி உரை 
திறந்தவெளி அரங்கம்‌ / பெளர்ணமி 

கவின்‌ எனும்‌ நேர்த்தியான கலைஞன்‌ 
- நா.விச்வநாதன்‌ 


நாம்‌ எதையும்‌ இல்லாத இடத்தில்‌ தேடிக்கொண்டிருப்பதில்‌ 
சுகம்‌ காண்கிறோம்‌. அது மனித குலத்தின்‌ அனிச்சைச்‌ செயலாகிவிட்டது. 
இயல்பற்று இருப்பது என்பதில்‌ லயிப்பு ஏற்பட்டுவிட்டது. துன்பம்‌ 
ஒருபோதும்‌ வலியைத்தருவதில்லை என்பதை ஏற்க மனம்‌ மறுக்கிறது. 
வாழ்வின்‌ இன்பமான தருணம்‌ எதுவாக இருக்கும்‌ குளிர்ச்சியான பகுதி 
எது? விறகுக்‌ குவியலின்‌ தீச்சுவாலை நடுவே உட்கார்ந்து கொண்டு 
பனிக்குளிரின்‌ இதத்தை அனுபவிக்க வேண்டும்‌. அங்கிருந்து கொண்டு 
சின்ன மென்முறுவல்‌ என்பது மகிழ்ச்சியின்‌ அடையாளம்‌ என்கிறது 
ஜென்‌. இது எப்படிச்‌ சாத்தியமாகும்‌. துன்பத்தில்‌ அழப்போவது, அந்த 
அனுபவ அற்புதத்தை உள்வாங்கிக்‌ கொண்டு திளைப்பது குறித்தான 
மேன்மை குறித்தும்‌ பேசும்‌. இது மனம்‌ இறக்கும்‌ கலை. மரணத்தைக்‌ 
கடந்து செல்வது. இது ஒருநேர்த்தியான வாழ்வியலை அளிக்கும்‌ 
நெருநல்‌ உள ஒருவன்‌ இன்றில்லை என்று பெருமை பேசும்‌ வள்ளுவம்‌! 
ம்ருத்யோ மா அம்ர்தம்‌ கமய என்கிறது உபநிடதம்‌. மரணத்திலிருந்து 
மரணமில்லாப்‌ பெருவாழ்வு இந்தக்‌ கலை கைவரப்‌ பெற்றால்‌ 
ஒரு நேர்த்தியான முழுமையான வாழ்வு கிடைத்திருக்கிறது என்று 
பொருள்‌: உலகத்தில்‌ எதுவும்‌ அழிவதில்லை, இடம்‌ பெற்றிருக்கிறது. 
இன்னொன்று, இந்தப்‌ பயணம்‌ அன்பினை நோக்கிய பயணம்‌. 
இதில்‌ முதல்‌ அடி எடுத்து வைத்துவிட்டாலே அடைந்தாகிவிட்டது 
என்பதுதான்‌ பொருள்‌. 

“ஹைக்கூ அனுபவம்‌' என்ற சொல்லைப்‌ பயன்படுத்தலாம்‌. 
ஜென்னும்‌ ஹைக்கூவும்‌ ஒன்றே. ஹைக்கூவும்‌ தியானமும்‌ ஒன்றே. 
தியானமும்‌ வாழ்க்கையும்‌ ஒன்றே. 'பட்டாபூச்சிகள்‌ அன்போடு 
/ தொடர்கின்றன / மலர்‌ வளையச்‌ சவப்பெட்டியோடு' என்பார்‌ 
மேஸிட்சு. தியானிப்பவன்‌ மனநிலை இவ்வாறானதுதான்‌. ஹைக்கூவை 
எவ்வாறு புரிந்து கொள்ள வேண்டும்‌. மலையின்‌ உச்சிக்குப்‌ 
போகவேண்டுமானால்‌ எங்கிருந்து தொடங்குவது. மலையின்‌ 
உச்சியிலிருந்துதான்‌. 

ஜென்‌ குருவின்‌ தேநீர்‌ 

ஒருபோதும்‌ 

தயாரிக்கப்படுவதில்லை 
என்பார்‌ கவின்‌. 


© யக்கர்‌ உடுக்குறி 


இது ஜென்‌ மனோநிலை. தியானத்தால்‌ லயிப்பது. இது 
யோக நிலையும்‌ கூட. தேநீர்‌ வாழ்தலின்‌ குறியீடு. இங்கே பருகுதல்‌ 
என்பதற்குப்‌ பொருளில்லை. பொருட்டும்‌ இல்லை. தயாரிக்கும்‌ கலை. 
தயாரிக்கும்‌ போது, தேயிலைத்தண்ணீர்‌ கொதிக்கும்‌ போது எழுப்பும்‌ 
சளசளவென்று சீரான சப்தம்‌. இசைவான சங்கீதத்திற்கு ஒப்பானது. 
வாழ்தலின்‌ ஒருங்கமைவின்‌ அடையாளம்‌. வெண்ணிறக்‌ கோப்பையில்‌ 
ஊற்றிச்‌ சொட்டுச்‌ சொட்டாய்‌ உதட்டில்‌ பொருத்தி ருசிக்கும்‌ 
அற்புத அனுபவம்‌. இது முக்கியமானது. இது அழகாகி பிரபஞ்ச 
லயத்தோடு வந்து பிரகாசிக்கும்போது, உலகமே ரம்மியமாறெது. 
இதை ஜென்‌ கூறும்‌ தேநீர்‌ நேரம்‌ - தேநீர்க்‌ கலை - சாநோயு - தேநீர்‌ 
மன இறுக்கங்களைக்‌ குறைக்கும்‌. ஒருவித மோன நிலையைத்‌ தரும்‌. 
மீண்டும்‌ இயற்கைக்குத்‌ திரும்புதல்‌ குறித்த ஒரு விவாத மேடையாகும்‌. 
துன்பங்களை அவற்றின்‌ அழகுகளோடு ஏற்கும்‌ அற்புதச்‌ சூழல்‌. 

ஹைக்கூவிற்குப்‌ பதவுரையோ பொழிப்புரையோ 
விருத்தியுரையோ எழுத இயலாது. அவவாறு பதம்‌ பிரிப்பது கலை 
சார்ந்த அறமல்ல. ஹைக்கூ அனுபவம்‌ மட்டுமே. வாசிப்பதும்‌ கூட 
விலக்கத்தக்கதே. அசைபோட்டு மெல்லலாகாது. முழுமையாக 
விழுங்கிவிடுவதுதான்‌. சுய அனுபூதி என்பதுகூட இதன்‌ பொருளாக 
இருக்கலாம்‌. “விழுங்கு முழுமையாய்‌ - இன்றேல்‌ தத்துவங்கள்‌ 
என்பற்களை உடைத்துவிடும்‌' என்பார்‌ மட்சு ஹிரே என்ற ஞானி. 

பொருள்கள்‌ தொலைந்து போதல்‌ என்பது மாயைதான்‌. சில 
புதிர்களை விடுவித்தல்‌ கூடாது. புதிராய்‌ இருப்பதே அதன்‌ பிரதான 
அம்சம்‌. எந்தத்‌ தத்துவங்களாலும்‌ புதிர்களை விடுவிக்க முடியவில்லை. 
மரங்கள்‌ பச்சை நிறத்தில்‌ இருப்பதால்‌ அவை அப்படிப்‌ பச்சையாக 
இருக்கின்றன என்பார்‌. இறைவன்‌ அவற்றைப்‌ பச்சை நிறத்தில்‌ 
படைத்திருக்கிறான்‌ என்ற சமய விதியால்‌ விடையளித்தால்‌ சரியாக 
இருக்க முடியாது. புதிரை விடுவித்தல்‌ இல்லை. புதிரை அதன்‌ 
அற்புதத்தை, மாயத்தை மேலும்‌ ஆழத்திற்குக்‌ கொண்டு செல்லுதல்‌ 
சரி. புதிரை மேலும்‌ புதிரானதாக ஆக்குவதே மெய்மையானது. 

குருவிக்கூட்டை நிமிர்ந்து பார்ப்பது 

இன்னும்‌ தொடர்கிறது 

மரம்‌ வெட்டப்பட்ட பிறகும்‌ 
குருவிக்கூடு இருக்கிறது. நாம்‌ இருக்கிறோம்‌. மரமும்‌ இருக்கவே 
செய்கிறது. மனம்‌ உணரும்‌ கலை இது. 

ஆழ்ந்த உரையாடல்‌ 

ஒரு காற்று கடந்து போனதும்‌ 

புன்னகை வந்தது 
என்பார்‌ கவின்‌. 

இரவு முடிந்து விட்டது. அனால்‌ விடியல்‌ வரவே இல்லை 
இன்னும்‌ கூட என்ற வாசகம்‌ ஒன்றுண்டு. உரையாடலில்‌ கிடைப்பது 
என்ன? ஞானமா என்ற கேள்வி எழுகிறது. நம்‌ உரையாடல்‌ நேர்த்தியை 
சம்பந்தப்பட்ட இருவருமே அறியவில்லை. அறிந்தது காற்றுதான்‌. 
காற்றுதான்‌ ஞானி. கடவுளின்‌ இடத்தைவிட காற்றின்‌ இடம்‌ 
மேலானது. காற்றையாரும்‌ தடுக்க முடியாது. காற்று ஏந்திச்‌ செல்லும்‌ 
உலகத்து ஞானம்‌ அனைத்தையும்‌. காற்றின்‌ புன்னகை உணர்த்துவது 
இதைத்தான்‌. கடந்துபோன காற்று புன்னகையை விட்டுச்‌ சென்றது 
என்பதுதான்‌ வாசகனின்‌ மேலான ஹைக்கூ அனுபவம்‌. 

ஹைக்கூ பேசுவது மனம்‌ மட்டுமே. வாழ்வே உண்மையில்‌ 
மனம்‌ சார்ந்ததுதான்‌. அறிவியல்‌ கண்டுபிடிப்புகள்‌ நமக்கு வசதிகளைத்‌ 
தருமேயன்றி நம்மைச்‌ சுமந்து செல்வதில்லை. “எப்படி அழைப்பது 
அதை / பைன்‌ தருக்களினிடையே வீசும்‌ மெல்லிய தென்றலின்‌ 
ஓசை / அந்த ஓவியத்தில்‌ என்பார்‌. ஓவியத்தில்‌ ஓசையைப்‌ புகுத்த 
ஜென்னால்‌ மட்டுமே இயலும்‌. இது அதி அற்புதமானது. மிகவும்‌ 
எளிதானதும்கூட. இதற்கு மனம்‌ தயாராக வேண்டும்‌. இந்த இடம்‌ 
பிரார்த்தனைக்கான இடமில்லை. கனவுக்கு மேலும்‌ மேலுமான 
சுயஉணர்வும்‌ விழிப்புணர்வும்பெற்றுத்‌ தெளிவதற்கு ஏற்ற இடம்‌. 
இதில்தான்‌ தெய்விகமும்‌ ஆன்மிகமும்‌ இருக்கும்‌. 

அசையாமல்‌ நிற்கும்‌ 

மரங்களிலிருந்து வெளியேறுகிறது 

குயிலின்‌ குரல்‌ (கவின்‌) 

இங்கு குயிலின்‌ குரல்‌ ஒரு பிம்பம்‌ மட்டுமே. பிம்பம்‌ 
ஒருபோதும்‌ உடைவதில்லை. ஆன்ம உணர்வின்‌ அடியாழத்தில்‌ 
என்றுமே பூரணமாய்‌ முழுதாய்‌ இருப்பதே. விழிப்புணர்வின்‌ 
அடையாளம்‌ ஹைக்கூ. ஹைக்கூ என்பதே வார்த்தைகளுக்கு மீறிய 





பொருளை விவரிப்பது. அல்லது வார்த்தைகள்‌ தரும்‌ பொருளுக்கு 
எதிரான பொருளை நாசூக்காகக்‌ கையகப்படுத்திக்‌ கொண்டாடுவது. 
ஹைக்கூ அதிசயம்‌ இது. தமிழ்மரபில்‌ இது வெகு இயல்பானது. 
வேயமன்‌ றன்று 
மலையும்‌ அன்று 
பூவும்மன்‌ றன்று 
சுணையுமன்று 
மெல்ல இயலும்‌ 
மயிலும்‌ அன்று 
சொல்லத்‌ தளருங்‌ 
கிளியு மன்று 
என்வாங்கு சுணையன 
பல பாராட்டி (குறிஞ்சிக்கலி) 
என்ற பாடலை வாசித்து அனுபவிக்க வேண்டும்‌. 

இது ஒரு காதல்‌ பாட்டுமல்ல. இதன்‌ சொற்கள்‌ அற்புத 
அனுபவங்களைத்‌ தருவன. கவிதையை அனைத்துப்‌ புலன்களுமே 
வாசிக்க வேண்டும்‌. 

அசைதலே மரங்களின்‌ இருப்பை உறுதி செய்யும்‌. அசைவற்ற 
மரத்தில்‌ உயிர்‌ இல்லை. உயிரில்லாத இடத்தில்‌ ஏதுமில்லை. 
ஆயினும்‌ குயிலின்‌ குரல்‌ இல்லாது போகவில்லை. ஒலிக்கவே 
செய்கிறது. குயிலின்‌ குரலை எதுவும்‌ கரைத்துவிட முடியாது. 
இன்னொரு பிரம்மாண்டத்திடம்‌ மேலும்‌ அழகாய்‌ இசைக்கும்‌ 





குயிலைப்‌ பார்க்கவும்‌ முடியும்‌ கேட்கவும்‌ இயலும்‌. அசையாமல்‌ 
நிற்கும்‌ மரங்களிடமிருந்து வெளியேறும்‌ குயிலின்‌ குரல்‌ காணாமல்‌ 
போய்விடாது. இது விநோதமான ஜென்பார்வை. நிஜமே இதுதான்‌. 
கவிஞன்‌ சொல்லாத பொருளையும்‌ பெற முடிகறிது. திடுமெனக்‌ 
காட்சியாகவும்‌ விறியும்‌ அற்புதமும்‌ கூடும்‌. ஹைக்கூவை நர்த்தனமாடும்‌ 
வறிகள்‌ எனச்‌ சொல்வர்‌. 

புத்தரின்‌ புன்னகையில்‌ செய்தி இருக்கிறது. புத்தறின்‌ 
மெளனத்தில்‌ பொருள்‌ இருக்கிறது. புத்தரின்‌ பாதுகையில்‌, புத்தரின்‌ 
நடையில்‌, கண்களில்‌ விளக்கங்கள்‌ கிடைக்கின்றன. சக மனிதனுடனான 
நேர்த்தியான வெண்மையான உரையாடலில்‌ எல்லாமே இருக்கிறது. 
மகத்துவம்‌ மிக்கவர்கள்‌ என யாரும்‌ இருக்க முடியாது. அவர்கள்‌ 
இருப்பதாகக்‌ கற்பித்துக்‌ கொண்டு தூண்களில்‌ ஏறி நின்றால்‌ தூய்மையான 
ஆகாயத்தைத்‌ தொட்டுவிட இயலாது. நாமே மகத்துவமானவர்கள்‌. நம்‌ 
மகத்துவம்‌ நம்முன்னே உறைந்துகிடக்கிறது. 

துதிகள்‌ பொருளற்றன. அந்நியப்படுத்திவிடும்‌ காரியத்தைச்‌ 
செய்துவிடும்‌. கேள்விகள்‌ கேட்க முடியாதவர்கள்‌ என்று யாருமில்லை. 
எல்லாப்‌ புரிதல்களும்‌ பதில்களும்‌ கொண்டவர்கள்‌ என எவருமில்லை. 
எனவேதான்‌ புத்தரிடம்‌ கேள்விகள்‌ கேட்க வேண்டும்‌ போலிருக்கிறது. 
ஏனெனில்‌ புத்தர்‌ குருமார்களில்‌ ஒருவராக வழிபடத்‌ தக்கவராக 
ஆகிவிட்டார்‌. எதையும்‌ தன்வயப்படுத்திக்‌ கொள்ளும்‌ இந்து மரபு. 
அல்லது வைதிக மரபு செய்து வைத்தது. பிணி, மூப்பு, மரணம்‌ 
இவை கண்டுதான்‌ புத்தர்‌ உலகத்தைவிட்டு ஓடினார்‌ என்று 
வரலாறு பிழைபடப்‌ பேசும்‌. புத்தர்‌ உலகத்தைத்‌ துறந்ததற்கு இவை 
காரணமாக இருக்க முடியாது. இயற்கையின்‌ அங்கமான இவை 
அனைவருக்குமானவைதான்‌. இது நியாயமானதுதான்‌ என்பதைப்‌ 
புத்தர்‌ புரிந்து கொள்ளவில்லை என்ற வாசகத்தை ஏற்க மறுக்கிறது 
மனசு. அறியாமை நிறைந்தவரா புத்தர்‌. ஷணத்தில்‌ சித்தார்த்தர்‌ 
புத்தனாக மாறியதற்கு காரணங்கள்‌ போதுமானவையாயில்லை. 
இளம்‌ மனைவியின்‌ மனசு உடல்‌ என்பதை அறியாமல்‌, தவித்தலையும்‌ 
தகித்தலையும்‌ புரிந்து கொள்ளாமல்‌ கானகம்‌ சென்றதும்‌ கண்டதும்‌ 
என்ன? “மனம்‌ புத்தனவாதில்லை / உடல்‌ புத்தனாவதில்‌ / எது 

புத்தனாக முடியாதோ அதுவே புத்தனாக ஒளிர்கிறது” எனவே வரலாறு 
சொல்லும்‌ புத்தர்‌, விமர்சிக்கப்படவேண்டிய நம்மைப்‌ போன்ற 
குழப்பம்‌ மிகுந்த ஆசாமிதானோ? அல்லது புத்தரின்‌ வெளியேற்றம்‌ 
பிரமையோ? 

குட்டியானைகள்‌ 

நீர்‌ பருகக்‌ குனிந்தன 

துள்ளின மீன்கள்‌ 
என்ற கவின்‌ வரிகளை ஓப்பிட்டுப்‌ பார்ப்பதே சாலும்‌. வாழ்க்கையின்‌ 
ஆசான்களாக ஒட்டம்‌ பிடிப்பவர்கள்‌ இருக்க முடியாது. புத்தர்‌ பல 
கூறுகளாக உலகம்‌ முழுதும்‌ துண்டுபட்டுக்‌ கிடக்கிறார்‌. இயற்கைக்கு 
எதிரான எந்த முழக்கங்களும்‌, தத்துவங்களும்‌ உண்மையாக இருக்க 
முடியாது. குட்டியானைகள்‌ நீர்‌ பருகக்‌ குனியும்‌ போது மீன்களுக்கு 
அச்சமில்லை. கொடையாளிகளாகின்றன. வீடு என்னும்‌ தம்‌ 
புகலிடங்களைத்‌ தாகம்‌ தணிக்க கொடுத்து மகிழ்ச்சியடைகின்றன. 
அச்சமோ பகையோ கயமையோ அற்ற உலகத்தை இந்த ஹைக்கூ 
அழகாக எளிய சொற்களில்‌ பேசுறெது. இப்படியான புரிதல்தான்‌ 
சரியானது. 

சாமியாரின்‌ வருகை 

அரங்கம்‌ அமைத்தார்கள்‌ 

நிலவை மறைத்து 

இப்படித்தான்‌ நாம்‌ எதை எதையோ செய்து கொண்டிருக்கிறோம்‌ 
என பாஷோ பேசுவான்‌. சுதந்திரத்தை அடைக்கிறார்கள்‌. இயற்கை 
மனித உறவுக்கு பங்கம்‌ செய்கறொர்கள்‌. இவர்கள்‌ நல்லனவற்றுக்கு 
எதிரானவர்கள்‌. 
பாஷோ பாடுவான்‌ 

ஆகா என்‌ கூரை எரிந்துவிட்டது 

அந்த நிலவைப்‌ பார்க்கத்‌ 

தடையேதுமில்லை 
நிலவு வாழ்வின்‌ குறியீடு. ஒளிர்தலை அனுபவிக்கும்‌ சுகம்‌. கண்களுக்கான 
ஓவியம்‌. நிலவு தூய்மையானதாகவே சிரிக்கெறது. உகந்த பாடலை 
அறிவிக்றெது. பிரபஞ்ச ரகசியம்‌ இதுதான்‌ எனக்‌ கருணையோடு 
சொல்கிறது. உயிர்த்தலைப்‌ பேசுகிறது. அந்த உறவுநிலை என்பது 
உன்னதமானது. அதன்‌ இன்னொரு பெயர்‌ சுதந்திரம்‌. 

கானகம்‌ புகும்போது 

புல்லையும்‌ அசைக்கவில்லை 

நீருக்குள்‌ தெரியும்போது 

அலையையும்‌ ஏற்படுத்தவில்லை 
என்னும்‌ ஜென்‌ அத்தனை அமைதி, 

புத்தரின்‌ சிலை 

சுற்றிலும்‌ பூக்கள்‌ 

யாரும்‌ எடுக்கவில்லை 
என்று கவின்‌ உரையாடுவதும்‌ இதுதான்‌. இது தவம்‌. எல்லாப்‌ 
பிரதிபலிப்புகளும்‌ அசலோடு தொடர்புடையவைதாம்‌. சிலநேரம்‌ 
அசலைவிட அற்புதமாகவும்‌ உயிர்ப்புடனும்‌ இருக்கும்‌. வாழ்க்கையைப்‌ 
புரிந்து கொள்ளும்‌ கலை வசப்பட வேண்டும்‌. அவ்வாறெனின்‌ 
சிறகடித்துப்‌ பறக்கலாம்‌. பரந்த வானவெளி முழுதும்‌ வசமாகும்‌. 
ஆளுமை எல்லைகளுக்குள்‌ வரும்‌ சுதந்திரத்திற்காக ஏங்குவதைவிட 
சுதந்திரமாக இருப்பதுதான்‌ முக்கியமானது. நான்‌ விழிப்படைவேன்‌. 
என்‌ சிகரங்களை எட்டுவேன்‌. ஆனால்‌ நாளைக்கு என்பதுபோல்‌ 
வாழ்வது சலிப்படைய வைப்பது. ஆனால்‌ தோற்பதற்கான அனைத்து 
முயற்சிகளையும்‌ முழு ஈடுபாட்டோடு செய்து வருகிறோம்‌. 
பத்திரமாக வாழ்வதற்கான தயாரிப்புகள்‌ பரபரப்பானவையல்ல. அது 
விழிப்புணர்வின்‌ வெளிப்பாடு. முரண்களை இணைப்பதுதான்‌ ஹைக்கூ. 
புத்தரின்‌ பூக்கள்‌ அனைவருக்குமானவை. புத்தரையே தாமரைப்‌ பூவாய்‌ 
சொல்வதுண்டு. புத்தர்‌ வழங்கிய கொடை பிரபஞ்சத்தையே கிறங்க 
வைக்கும்‌. முற்றிலும்‌ புத்தரின்‌ சொற்களைப்‌ போலத்தான்‌. அப்படியே 
விழும்‌ பூக்களுக்கு வாடல்‌ தன்மையில்லை. வாழ்வியல்‌ வரலாற்றை 
விவரிப்பவை. இங்கே எடுக்கவில்லை என்பதுதான்‌ சுதந்திரம்‌. உலகம்‌ 
முழுவதும்‌ புத்தருக்குத்தான்‌ யாவரையும்‌ விட சிலைகள்‌ இருக்கிறது. 
புத்தரிடம்‌ எதையும்‌ யாசிக்க வேண்டியதில்லை. பார்க்கும்‌ போதே 
புத்தம்‌ நம்மிடம்‌ வந்தடைந்துவிடும்‌. 'கவினின்‌' அழகிய வடிவம்‌ 
இது. 

மழையாடையை முன்கூட்டியே 

அணிந்து செல்லும்‌ பள்ளிச்‌ சிறுவர்கள்‌ 

நிதானமாய நடைபோடுகிறார்கள்‌ 
இது இயற்கையான நிகழ்வாக இருக்க வேண்டும்‌. எல்லோரும்‌ 
உயிரைச்‌ சுமந்துகொண்டு திரிவது வேறுபட்டது. இந்த நிதானம்‌ 
என்பது பரவசம்தான்‌. தூண்டுதல்‌ இல்லாமல்‌ தானாக இயல்பாகச்‌ 
செயல்படுதல்‌ அழகானது. கடந்த காலங்களைத்‌ தகர்த்து விடுவித்துக்‌ 
கொள்ள நிகழ்காலமும்‌ எதிர்காலமும்‌ போதவில்லை. நொடிநேர 
விழிப்புணர்வுகூடத்‌ தளைகளை உடைத்துவிடும்‌. 

மிக நிதானமாய்‌ 

ஒரு தேநீர்‌ பருகுகிறேன்‌ 

புயல்‌ அறிவிப்பினூடே 
இது யோக நிலை. நம்மை நோக்கி வரும்‌ துன்பங்கள்‌ தன்‌ செயலை 
மறந்து கரைந்து காணாமல்‌ போய்விடும்‌. இது இயல்பாக நிகழ்வது. 
“என்னே அமைதி' என்ற பிரமிப்பு போதும்‌. அமைதி கண்களில்‌ 

தங்கிவிடும்‌. வாழ்க்கை ஒரு வெள்ளைக்‌ கோப்பைக்குள்‌ ரசமாய்க்‌ 
கிடக்கிறது. வாழ்க்கை ஒரு வெள்ளைத்‌ திரைச்சீலையில்‌ ஆடிச்‌ 
சிரிக்கிறது. வாழ்க்கை ஒரு வெள்ளை மேசை விரிப்பில்‌ நடனமாடுகிறது. 
புயல்‌ அறிவிப்பு ஒரு போதும்‌ சரியான மனிதனை அச்சம்‌ கொள்ள 
வைக்காது. வாழ்க்கையை அதன்‌ இயல்பில்‌ எதிர்கொள்ளுதல்‌ என்பது 
பொருள்‌. மிக நிதானமாய்‌ ஒரு சொட்டுகூடக்‌ கீழே சிந்தாமல்‌ 
அருந்துவது மேன்மை சார்ந்தது. வெறும்‌ தேநீர்‌ குடிப்பது மட்டுமல்ல. 
ரசனையான நிகழ்வு. 

இத்தொகுப்பில்‌ இருப்பவை எல்லாமே ஹைக்கூவாக 
இருக்கிறதா என்ற கேள்வி தகாது. ஹைக்கூவைப்‌ புரிய வைக்க 
முயல்கின்றன. ஹைக்கூவை வாசனையோடு காட்ட வருகின்றன. 
ஹைக்கூவை நெருங்குகின்றன. பல அசல்‌ ஹைக்கூவிற்கு அருகே 
வந்து உரசுகின்றன. சில கடக்க முயல்கின்றன. ஐந்து, ஏழு, ஐந்து 
என்ற பதினேழு அசைகள்‌, இறுதியில்‌ பெயர்ச்சொல்‌, பருவகால 
இணைப்பு, நிகழ்காலச்‌ சித்திரத்தை மரபாகக்‌ காட்ட முயல்வது 
முதலான இலக்கணக்களுக்கு உட்புகுகின்றனவா என்ற கேள்விகளும்‌ 
வேண்டியதுதான்‌. 

பழைய குளம்‌ 

குதித்த தவளை 

மீண்டும்‌ மோனம்‌ 
என்பார்‌ பாஷோ. 
ஹைக்கூ ஞானம்‌ என்பது கீழ்த்திசை நாடுகளிலிருந்து பெற்றதுதான்‌. 
அதுவும்‌ போதிதர்மாவின்‌ மகாயான பெளத்தமும்‌ கன்ப்யூஸியிச தத்துவக்‌ 
கலவைதான்‌. மேலும்‌ மேலும்‌ அழகுபடுத்துவது முக்கியமானது. 
புதிய ஞானமடைவதற்காக ஓவ்வொரு நொடியும்‌ வந்து கொண்டே 
இருக்கிறது. இன்றைய பகல்போல்‌ நாளை இருக்கவாய்ப்பில்லை. 
நேற்று அவ்வாறு இருந்திருக்க முடியாது. இயற்கை ஒருபோதும்‌ 
தன்னை நகலெடுக்க விரும்புவதில்லை. 

புத்தர்‌ தன்‌ கையைத்‌ 

திறந்து காட்டினார்‌ 

அதில்‌ எதுவுமே இல்லை 
என்னும்‌ கவின்‌ இதை உணர்ந்தே இருக்கிறார்‌. இதன்‌ பொருள்‌ 
எல்லாமே உனக்குள்‌ இருக்கிறது என்பதுதான்‌. ஹைக்கூ வாசிப்பதற்காக 
அல்ல உணர்வதற்காக. கவினின்‌ வெற்றி சரியாக வந்தடைகிறது. 

ஹைக்கூவின்‌ பாடுபொருள்‌ இயற்கையின்‌ ஒரு காட்சியை 
ஓவியம்‌ போலச்‌ சொல்வதில்‌ புலப்படுகிறது. பருவகாலங்களைப்‌ 
போற்றுவது ரசிப்பது முக்கியமானது. வசந்தம்‌ பூத்துக்குலுங்கும்போது 
மது அருந்தி 'ஹனபிசாக்கி'எனக்‌ குதூகலப்படுவது பனிக்காலத்தில்‌ 





'யூக்கி மீரு சாக்கே எனப்‌ பிரமாதமாகக்‌ கொண்டாடுவது. 

வாழ்வைப்‌ பூஜிப்பது ஜென்‌ அழகியமுறை. நம்‌ மரபுக்கு இவை 
புதிதல்ல 

நறுந்தாது உண்டு 

நயனில்‌ காலை 

வறும்பூத்‌ துறக்கும்‌ வண்டு 
என்ற சங்கப்பாடலை அனுபவித்தால்‌ புரியும்‌ தமிழர்‌ வாழ்வியல்‌ 
அறிந்தவற்கு ஹைக்கூ புதிதல்ல புதிருமல்ல. 

நிலா அமிழ்ந்தவுடன்‌ 

குடில்நோக்கி நடக்கும்நிழல்‌ 


என்னுடனே 


முழுநிலவு 
ஒருபுல்லைக்‌ கூட 
அசைக்க வில்லை. 


இன்னும்‌ மேலேபோ 

இன்னும்‌ மேலேபோ 

கண்குளிரும்‌ மலைகள்‌. 

தமிழில்‌ மூன்றுவரிக்‌ கவிஞர்கள்‌ யோசிக்க வேண்டும்‌. 
நடை எப்போதும்‌ பாதங்களில்‌ இல்லை.முயற்சி கால்களில்‌ இல்லை. 
முயன்றால்‌ முடியும்‌. ஹைக்கூ தனிக்‌ கலை.நெறி. பேரழகும்கூட 
“இடியாப்பம்‌ ரெடி” என்பனபோல எழுதுவது கூடாது. 

என்னது புரியவில்லையா?பரவாயில்லை. வாழ்க்கை புரிகிறதா. 
எதற்கு இருக்கிறோம்‌ என்பது புரிகிறதா. அரசாங்கம்‌ புரிகிறதா. 
பார்க்கிற சினிமா புரிகிறதா. புரிந்து கொள்ளும்‌ முயற்சியே வாழ்க்கை 
என்கிறது ஜென்‌. என்‌ எழுத்து மட்டும்‌ ஏன்‌ புரிய வேண்டும்‌. இதென்ன 
அடாவடித்தனம்‌ என்பதற்குப்‌ பதிலாக இரு என்‌ ஹைக்கூ. 

காட்டுத்‌ தீ 

குயிலின்‌ சுருதி 

பேதமற்று. 


பனியைக்‌ கேட்கணும்‌ 

எப்போது கூடும்‌ வரம்‌ 

வழக்கம்‌ போல்‌ புத்தர்‌ 
என ஹைகூவை எழுதிவிட்டு யோசித்தேன்‌. புத்தர்‌ தன்‌ ஒட்டத்தில்‌ 
ஜெயித்தாரா இல்லையா?பிணி மூப்பு சாக்காடு பற்றி ஏதொன்றும்‌ 
தெரியமலா ஓர்‌ இளவரசன்‌ இருந்திருப்பார்‌. உஜ்யனி நதியைத்‌ தடுத்து 
அணைகட்ட முடிவெடுத்தபோது நதியின்‌ போக்கைத்‌ தடுக்கக்‌ கூடாது 
என்ற சித்தார்த்தனின்‌ கருத்து ஏற்கப்படவில்லை.நதியின்‌ போக்கைத்‌ 





தடுக்கக்‌ கூடாது என்பது அறம்‌.நதி உலகில்‌ அனைவருக்கும்‌ 

சொந்தம்‌. சித்தார்த்தன்‌ மாளிகை விட்டு வெளியேறினான்‌. அப்போது 
தேசத்தில்‌ வீடுகளுக்குக்‌ கதவுகள்‌ இருந்தன. கதவுமணிகளின்‌ சப்தம்‌ 
எப்போதும்‌ ஒலித்துக்‌ கொண்டி ருந்ததென நிறைய வரலாற்றாசிரியர்கள்‌ 
பதிவிடுகிறார்கள்‌. கதவுகள்‌ அலங்காரத்திற்கானவையல்ல பாதுகாப்பு 
ஏற்பாடு. அங்கு .திருடர்கள்‌ இருந்தனர்‌.அறம்‌ ததும்பும்‌ பரிபூரணம்‌ 
எங்கும்‌ இல்லை.கலந்தே இருந்தது. எதைநோக்கி ஓடிய இளவரசர்‌ 
சித்தார்த்தர்‌ புத்தரானார்‌.புத்தரின்‌ ஓயாத தேடலும்‌ அலைச்சலும்‌ 
பற்றிக்‌ கூடுதல்‌ தகவல்தேவைப்படுகிறது. 

பனியைவிட வெண்மை 

பகை துறந்த 

மனசு. 

கலாச்சாரங்கள்‌ ஒன்றுடன்‌ ஒன்று கூடிக்குலாவும்‌ நூற்றாண்டு 
இது. கூடுதல்‌ பிறப்பிற்கு வித்து. வண்ணங்கள்‌ கூடும்போது சித்திரம்‌ 
பிறக்கிறது. ராகங்கள்‌ கூடும்போது இசை பிறக்கிறது. சிந்தனைகள்‌ 
கூடும்போது கவிதை வருகிறது. கவிதை சிந்தனையின்‌ ஆதிவடிவங்களில்‌ 
ஒன்று. பண்பட்ட கலாச்சாரங்களில்‌ மட்டுமே கவிதை வளம்‌ சாத்தியம்‌. 
தமிழுக்கு வளமையான மரபுண்டு. வள்ளுவன்‌ தன்னை உலகினிற்கே 
தந்து வான்புகம்கொண்ட தமிழ்நாடு என்று பாரதியார்‌ ஏகாரத்தில்‌ 
பேச முடிகிறது. 

நல்ல கவிதை புதிது. நித்தம்‌ நவமான ஓஒளிர்விடும்‌ 
உள்ளமிருந்தால்‌ கவிதை புதியதாக இருக்கும்‌. உலகம்‌ ரம்மியமாக 
இருப்பதற்குக்‌ காரணமே அது புதிது புதிதாக இருப்பதுதான்‌. 
ஒரு நாளைப்போல ஒருநாள்‌ புலர்வதில்லை. மறையும்‌ சூரியனின்‌ 
அழகும்‌, நாளுக்குநாள்‌ மாறுகிறது. அதேபோல தேசங்கள்‌, 
பேசும்‌ மொழிகள்‌, அவர்கள்‌ செய்யும்‌ கவிதைகளும்‌ ஒன்றுபோல 





இருப்பதில்லை. ஹைக்கூவைப்‌ பேசும்‌ போது இவற்றை மனதில்‌ 
கொள்ள வேண்டும்‌. 

வள்ளுவத்தைப்‌ புரிந்துகொள்ள தமிழர்‌ பண்பாட்டைப்‌ 
புரிந்து கொளவ்து எவ்வளவு அவசியமோ அதுபோல ஹைக்கூவைப்‌ 
புரிந்துகொள்ள ஜப்பானிய வாழ்நெறிகளைத்‌ தெரிந்து கொள்வது 
அவசியம்‌. சிறந்த ஹைக்கூவைப்‌ புரிந்துகொள்ள ஜப்பானிய 
ஹைக்கூவைப்‌ பற்றிய தெரிதல்‌ வேண்டும்‌. 

ஐப்பானியருக்கு அழகுணர்ச்சி அதிகம்‌. அதன்‌ எண்பது 
சதவிகித நிலப்பரப்பு மலையும்‌ மலைசார்ந்த குறிஞ்சியாக இருப்பதும்‌ 
காரணமாகலாம்‌. அவர்களின்‌ மொழி வடிவமே சித்திரமாக இருக்கிறது. 
குழந்தையிலிருந்தே சித்திர வடிவங்களை எழுதிப்பழகுகிறார்கள்‌. 
இவ்வரி வடிவங்களுக்கு காஞ்சி என்று பெயர்‌. இதுதவிர அவர்கள்‌ 
மூன்று எழுத்து வடிவங்களைப்‌ பயன்படுத்துகிறார்கள்‌. அவை 
'ஹிரகானா' 'கதகானா' 'ரோமாஜி' என்பன. சித்திரம்‌ போன்ற 
காஞ்சிகளுக்கு ஒலி உண்டு, பொருள்‌ உண்டு. மற்றவை எழுத்து 

வகைகள்‌. அவைகளுக்கும்‌ ஒலி உண்டு. காஞ்சியில்‌ சொல்ல 
முடியாததை 'ஹிரகானா' பேட்டு நிரப்புவர்‌. 

வெளிநாட்டு வார்த்தைகளுக்கு ஏற்பான ஜப்பானிய ஒலி, 
எழுத்து இல்லாதபோது அதை ஈடு செய்ய கதகானா என்ற எழுத்தை 
உருவாக்கினர்‌. இம்முறையினால்‌ பழைய பண்பாடு அறுபடாமல்‌ 
புதிய நூற்றாண்டுகளுக்கு மாற்றம்‌ கொள்ள முடிந்தது. 

ரோமாஜி என்ற முறை ஒரு சரித்திரத்‌ தேவையை ஒட்டி 
எழுந்தது. போர்த்துகீசியரால்‌ அய்ரோப்பிய கலாச்சாரம்‌ ஐப்பானுக்குள்‌ 
நுழைந்த போது வாய்க்குள்‌ நுழையாத புதிய வார்த்தைகளும்‌ 
நுழைந்தன. இரண்டாம்‌ உலக யுத்தத்திற்குப்‌ பின்‌ அமெரிக்காவின்‌ 
கீழ்‌ சிறிதுகாலம்‌ ஜப்பான்‌ இருந்தது. ஐப்பானியர்களுக்குத்‌ தங்கள்‌ 
எண்ணங்களையும்‌ செயல்பாடுகளையும்‌ ஆங்கிலத்தால்‌ தெரிவிக்க 
வேண்டிய கட்டாயம்‌ ஏற்பட்டது. ஜப்பானிய மொழியை ரோம 
வரி வடிவில்‌ எழுதிய போதுதான்‌ ரோமாஜி பிறந்தது. ஜப்பானிய 
மொழி தெரிந்து காஞ்சி படிக்கத்‌ தெரியாதவர்களான மேலை 
நாட்டவர்கள்‌ பயன்படுத்துவதற்காக ஏற்பட்ட முறையாகும்‌. ஹைக்கூ 
கவிதைகளும்‌ பொறுக்கி எடுத்த பொருத்தமான காஞ்சிகளின்‌ சித்திர 
வடிவமாகும்‌. 
ஹைக்கூக்களை 'சுமியே' என்ற முறையில்‌ பெரிய பெரிய படுதாக்களில்‌ 
எழுதித்‌ தொங்கவிடுவதை ஜப்பானியர்கள்‌ வழக்கமாக்கிக்‌ கொண்டனர்‌. 
ஹைக்கூவைக்‌ கொண்டாடுவது என்பது இதுதான்‌. அங்கு அது 
வாழ்க்கை முறையாகவே இருந்தது. ஹைக்கூவைப்‌ புரிந்துகொள்ள 
காஞ்சியைப்‌ படித்து 'ஹிரகானா' உதவியுடன்‌ அதை உச்சரித்து 
பொருள்‌ கொள்ளப்‌ பழக வேண்டும்‌. எழுத்திற்குப்‌ பழக்கப்பட்ட 
நமக்கு இது குழப்பம்‌ தருவதுதான்‌. 

தமிழகத்தில்‌ ஹைக்கூ என வந்திருப்பவை இத்தனை 
படிகளையும்‌ கடந்த பிறகுதான்‌ வந்து சேர்ந்திருக்கின்றனவா? 





இத்தனை படிகளைத்‌ தாண்டி வரவேண்டியது அவசியம்தானா? 
இந்தக்‌ கேள்விகள்‌ நியாயமானவையே. தொல்காப்பியம்‌, புறநானூறு, 
சிலப்பதிகாரம்‌, கம்பராமாயணம்‌ முதலானவற்றைப்‌ படித்து 
வித்தகனாக ஆன பிறகுதான்‌ கவிதை எழுத வரவேண்டுமா? என்ற 
கேள்விக்கு ஒப்பானவையே இவை. கவிதை என்பது அனுபவம்‌ 
சார்ந்தது. ஹைக்கூ அனுபவமேயானது. 

ஹைக்கூ 17 அசைக்குள்‌ என்பது தெரிகிறது. முதல்‌ 
வரி அய்ந்து இரண்டாவதில்‌ ஏழு மூன்றாவதில்‌ ஐந்து என்பதும்‌ 
தெரிகிறது. தமிழில்‌ அவ்வாறான முயற்சிகள்‌ அவசியம்தானா? 





ஒன்றைப்‌ புரிந்துகொள்ள வேண்டும்‌. ஜப்பானியர்கள்‌ எதை விட்டுக்‌ 
கொடுத்தாலும்‌ 17 அசைகளை விட்டுக்‌ கொடுப்பதில்லை. நம்‌ 
அய்ந்திணைக்‌ கவிதைகள்போல்‌ ஹைக்கூவில்‌ கவிபாடும்‌ திணைக்‌ 
குறிப்பு இருக்கும்‌. அதாவது பருவகாலம்‌. 

வார்த்தை விழுந்தபின்‌ 

உதடுகள்‌ உறைந்தன 

முன்பனிக்காற்று - (பாஷோ) 

பருவகாலங்களை ரசிப்பதை ஒரு கலையாகவே கொண்டிருந்த 
ஜப்பானிய மரபுக்கு தமிழ்மரபு ஏற்றதாக இருக்க வேண்டும்‌. நமக்கும்‌ 
பருவகாலங்கள்‌ உண்டு என்பதை உணர வேண்டும்‌. 

ஹைக்கூவை பல நிலைகளில்‌ ரசிக்க வேண்டும்‌. பார்த்து 
கேட்டு, எழுதி, ஆழ்ந்து, சிந்தித்து என்று இப்படி இத்தகைய ஒரு 
கவிதை மரபு மற்றும்‌ கவிதைப்‌ பாரம்பரியமுடைய நம்‌ நிலத்தில்‌ 
நுழையும்போது என்ன ஆகிறது. இங்கு யாரும்‌ பருவகாலங்களை 
ரசிப்பதில்லை. விழாவாகக்‌ கொண்டாடுவதுமில்லை. ஒலிநயம்‌ 
நம்‌ கவிதை மரபு. சந்தம்‌ கவிதையின்‌ தலையாய அம்சமாக 
இருக்கிறது. அறிந்தோ அறியாமலோ நாம்‌ சந்தத்தைவிடுவதே 
இல்லை. ஒலி நயம்‌ ஹைக்கூவில்‌ பிரதானமாகயிருந்தாலும்‌ 
ஹைக்கூவுக்கு வரும்போது அது பின்னுக்குத்‌ தள்ளப்பட்டு 
விட்டது. குள்ளமாக எழுதுவது முதன்மைப்படுத்தப்பட்டது. 
குட்டியாக எழுதுவதெல்லாம்‌ ஹைக்கூ என்ற மாயையும்‌ ஏற்பட்டு 
விட்டது. துணுக்கு எழுதுபவர்கள்‌ எல்லோருமே ஹைக்கூ எழுத 
ஆரம்பித்துவிட்ட விபத்து நேர்ந்துவிட்டது. ஹைக்கூவின்‌ ஆதார 
சுருதி காணாமல்‌ போயவிட்டது. இப்படிச்‌ சொல்வதில்‌ வருத்தம்‌ 
ஏதும்‌ வந்துவிடலாகாது. 

தமிழக ஹைக்கூ எவ்வளவு உண்மையானது. ஹைக்கூவின்‌ 
அசல்‌ தன்மையைப்‌ புரிந்துகொண்ட வர்களால்‌ சொல்ல முடியும்‌. நாம்‌ 
எழுதுபவை ஹைக்கூவே அல்ல. 

பின்‌ என்னதான்‌ செய்ய வேண்டும்‌. கீழ்த்திசை நாடுகளின்‌ 
ஒரு கவிதை மரபை நாம்‌ அனுமதித்தே ஆகவேண்டும்‌. யாப்பு 
மீறி ஹைக்கூவிற்கு ஒர்‌ அழகு இருக்கிறது என்பதால்‌ ஹைக்கூ 
இலக்கணத்தை மெல்ல மெல்ல விட்டுவிட்டோம்‌. காண்பதை 
அப்படியே சொல்வது ஹைக்கூவின்‌ பிரதானமான இலக்கணமாகக்‌ 
கொண்டுவருவதைத்‌ தவிர வேறு வழி தெரியவில்லை. 

மூதாதையர்‌ விழா 

மரத்தின்‌ சலசலப்பு 

பூச்சியின்‌ கீதம்‌ - (சோகெட்சு) 
இங்கே விழா இரைச்சல்‌, ஆடம்பரம்‌, பளபளப்பு, ஆரவாரம்‌ இவை 
பெரிதாகப்‌ படவில்லை. விழா முடிந்தபிறகு வரும்‌ அமைதியும்‌ 
அதன்‌ அழகும்தான்‌. 

ஹைக்கூ ஓர்‌ உந்துதல்தான்‌. ஜென்தத்துவம்‌ நம்முடையது. 
ஜென்‌ என்ற சொல்லின்‌ மூலமே தியானம்தான்‌. ஒருவகையில்‌ 
தமிழகத்தில்‌ புதுக்கவிதையின்‌ திரிபாகவே ஹைக்கூ வந்திருக்கிறது. 
ஹைக்கூவின்‌ மரபுத்தன்மை இங்கே புரிந்துகொள்ளப்படாவிடினும்‌ 

சில வழிகளைத்‌ திறந்துவிடவே வேண்டும்‌. ஹைக்கூவின்‌ வடிவமும்‌ 
புதுக்கவிதையின்‌ சுதந்திரமும்‌ இணைந்து ஒரு புதுவகை மாற்றம்‌ 
ஏற்பட்டது. இது சரியா தவறா என்று யோசிக்க ஏதுமில்லை. 

ஆங்கிலம்‌, பாரசீகம்‌, பிரஞ்ச்‌ அரபி என பல்வேறு மொழிகள்‌ 
சிறிது காலம்‌ அல்லது நீண்டகாலம்‌ இங்கு கோலோச்ச ஆரம்பித்த 
போது புதுவகை மொழியொன்று தோன்றியது. பாரம்பரியமான 
நம்‌ மொழிகளின்‌ மேல்‌ நிறைய தாக்கத்தை ஏற்படுத்தின. இதே 
வகைத்தாக்கம்தான்‌ கீழ்திசையிலிருந்து ஹைக்கூ வந்தபோதும்‌ 
இலக்கியத்தில்‌ ஏற்பட்டது. எப்படியோ எவ்வாறோ ஹைக்கூ 
தமிழில்‌ புழங்க ஆரம்பித்துவிட்டது. இந்த இலக்கிய வரவை 
மகிழ்ச்சியோடு ஏற்றுக்‌ கொண்டதும்‌ இயல்பானதுதான்‌. நம்‌ மண்ணிற்கு 
அனுசரணையான வடிவம்‌ கொண்டதும்‌ சரிதான்‌ என்றுதான்‌ சொல்ல 
வேண்டும்‌. 

பழமையான குளம்‌ 

தவளை குதித்தது 

மீண்டும்‌ மெளனம்‌ (பாஷோ) 

ஆழ்ந்த மெளனத்தில்‌ நாமெல்லாம்‌ சிறு சப்தங்களே. 
ஒரு சப்தத்திற்கும்‌ மெளனத்திற்கும்‌ உள்ள இடைவெளி என்பது 
மாயையே. நமக்கும்‌ இப்பிரபஞ்சத்திற்கும்‌ இடையே வித்தியாசம்‌ 
ஏதுமில்லை. இது தியானம்‌ சார்ந்தது. தியானம்‌ ரசிப்புத்‌ தன்மையைப்‌ 
பேணுகிறது. ரசிப்புத்‌ தன்மை வாழ்க்கையாகிறது. உண்மையில்‌ 
வாழ்க்கை துன்பமயமானதல்ல. புத்தர்‌, வாழ்க்கை துன்பமயமானது 
என்று சொல்லவேயில்லை. அதனால்‌ அவர்காட்டிற்கு ஓடவில்லை. 
வாழ்க்கைக்குள்‌ வந்தார்‌. வாழ்க்கையை இன்னதுதான்‌ என்று 
புரிந்துகொள்ளும்‌ பரிசோதனை முயற்சியே புத்தரின்‌ ஓட்டம்‌. நிலவு 
ஒருபோதும்‌ உடைவதில்லை. உடைவது பிம்பம்‌ மட்டுமே. எல்லா 
மனங்களும்‌ பிம்பங்களே. ஆழத்தில்‌ அந்த நிலவு முழுமையாகவே 
இருக்கிறது. எப்போதும்‌ அது நிறைவானதுதான்‌. இதைத்தான்‌ சோஷூ 
சொல்லுவான்‌ 

நீரில்‌ அந்த நிலவு 

உடைகிறது திரும்பவும்‌ உடைகிறது 

ஆனாலும்‌ அது முழுமையாய்‌. 

துணிவோடு துளியொரு வேட்கையுமின்றி எனது 
இயற்கையை அதன்‌ வழியே இயங்கவிட்டேன்‌. எந்தத்‌ திசையுமில்லை. 
எந்தக்‌ குறிக்கோளுமில்லை. எனது இயற்கைக்கு முழு சுதந்திரம்‌ 
வழங்கிவிட்டேன்‌ என்பார்‌ ரோய்கான்‌. “பத்து நாட்களுக்குரிய 
கோதுமையே எனது பையில்‌, பத்து நாட்களுக்கு மேல்‌ யார்‌ உயிர்வாழ 
முடியும்‌. பத்துநாட்களுக்குப்‌ பின்னும்‌ அதுவே காப்பாற்றும்‌. அதனால்‌ 
நான்‌ எதையுமே சேமிக்கவில்லை.” அரசர்களும்‌ கூட பொறாமைப்படும்‌ 
அற்புதமான வாழ்வு அது. 

எனது கூரையில்‌ விழும்‌ 

இரவு மழையின்‌ 

இசை என்னே இனிமை 

இந்த மனநிலையே வீடுபேறு என்னும்‌ ஜென்‌ உண்மையில்‌ 
புத்தம்‌. ஜென்‌ வாழ்க்கை ஹைக்கூ எல்லாம்‌ ஒன்றே. அடிநாதம்‌ என்பது 
நேசம்தான்‌. 

வாழ்க்கை என்பதாக நாம்‌ வாழ்ந்து கொண்டிருக்கிறோமே 
அது என்ன. இந்திய இலக்கியங்கள்‌ குறிப்பாக தமிழ்‌ இலக்கியங்கள்‌ 
அனைத்தும்‌ நீதியை ஒலிபரப்பிக்‌ கொண்டிருக்கின்றன. முதியோர்கள்‌ 
அனைவரும்‌ குழந்தையின்‌ குதூகலமான பருவத்தில்‌ உபதேசம்‌ செய்யக்‌ 
கிளம்பிவிடுகிறார்கள்‌. நம்‌ மூதாதையர்‌ அனைவருமே குருமார்கள்‌. 
பொருளற்ற கேள்விகளைக்‌ கேட்டுத்‌ துளைத்தெடுக்கிறார்கள்‌. 
குழந்தைகள்‌ பயந்துபோய செயற்கையான ஒரு பதிலைக்‌ கூறத்‌ 
தயாராகின்றன. குழந்தைகளைப்‌ பொய்யான உலகத்திற்குள்‌ தள்ளிவிடும்‌ 
மாபெரும்‌ குற்றம்‌ அன்றாட நடைமுறையாகிறது. வாழ்க்கை என்றால்‌ 
என்ன? வாழ்க்கை என்பதற்கு வாழ்க்கை என்பதைவிடச்‌ சிறந்த பொருள்‌ 
என்னவாக இருக்க முடியும்‌. காயடிக்கப்பட்ட குழந்தைகள்‌ வளர வளர 
என்னவாகும்‌. ஒரு மலட்டுச்‌ சமூகம்தான்‌. 

சிறிதுநேர விளையாட்டானாலும்‌. அது நல்ல கனவுதான்‌. 
வாழ்க்கையைப்‌ பற்றிய வியாக்கியானங்கள்‌ அனைத்தும்‌ நம்‌ 
படைப்புத்திறனை உடைத்துவிடுகிறது. பொருளற்றதாக ஆக்குகிறது. 
அற்புதமான மரணத்தைக்‌ கூட அனுபவிக்க முடியாமல்‌ 
சிதைத்துவிடுகிறது. 

ஒரு குளிர்காலச்‌ சூறைக்காற்று 

மூங்கில்களுக்கிடையே மறைந்து 

அமைதியில்‌ ஒடுங்குகிறது (பாஷோ) 
என்ற ஹைக்கூ இதுகுறித்து விஸ்தாரமாக விளக்குகிறது. இதுதான்‌ புத்தம்‌ 
கூறும்‌ உண்மை. எல்லாமே எதிர்மறையாகப்‌ புரிந்துகொள்ளப்‌ படுகிறது. 





நிலையாமை என்பது சுவாரசியமானதாக ஆக்கப்பட்டுவிட்டது. 
இன்னமும்‌ புத்தனாக முடியாமல்‌ 
இப்பழமையான பைன்‌ மரம்‌ 
வெறும்‌ கனவுகளோடு 
நம்மிடையே இருக்கும்‌ விழிப்புணர்வில்தான்‌ அதை 
அடையப்போகிறோம்‌. அது உன்னதமான புதையல்‌. புத்தனாவதைத்‌ 





தவிர வேறென்ன வேண்டும்‌ 

ஹைக்கூவை முதலில்‌ இனம்‌ கண்டவன்‌ பாரதி. ஹொக்கு 
என்று பெயரிட்டான்‌ 

பருவ மழையின்‌ 

புழையொலி கேட்பீர்‌ இங்கென்‌ 

கிழச்‌ செவிகளே 

என்று மொழி பெயர்த்தான்‌. நீ பேசும்போது தெளிவாகப்‌ பேசுகிறாய்‌. 
ஆனால்‌ உன்‌ பேச்சு முழுமையாக இல்லை என்று சொல்லும்ஜென்‌. 
தெளிவாக இருப்பதென்பது முழுமையாகது. ஏற்கெனவே இயல்பாக 
உள்ள பொருள்களில்‌ கவித்துவ உயிர்ப்பைக்‌ கொடுக்க வேண்டும்‌. 
ஹைக்கூ என்பது கவிதை கூட இல்லை. இலக்கியமும்‌ அல்ல. நம்‌ 
கையசைவு. நர்த்தனமிடும்‌ சொற்கள்‌. நிறத்தையும்‌ உணர்வையும்‌ கூட 
வடிவமாக்குவது. பேச்சற்ற மென மொழி. 

பாதங்களைக்‌ கழுவும்போது 

சில சொற்கள்‌ 

மாலையின்‌ அற்புதம்‌ (கையோ) 

இங்கே மெளனத்தின்‌ நிறம்‌ சொல்லப்படுகிறது. வாசகனின்‌ 
கூர்மை இதைப்‌ புரிய வைத்துவிடும்‌. உண்மையில்‌ ஹைக்கூ கவிதைக்கும்‌ 
வாசகனுக்கு தடையாகும்‌ சொற்களை அகற்றிவிடும்‌ அற்புதமேயாகும்‌. 
“கையோ வின்‌ மெளனம்‌ இதற்கு நல்ல சாட்சியாகும்‌. 

அறிவை ஆளமுற்பட்டால்‌ நாம்‌ அடிமைகளாகிவிடுகிறோம்‌. 
வாழ்வும்‌ சிக்கலாகி விடும்‌. ஞானத்தைப்‌ பயன்படுத்தவேண்டும்‌. 
அதேநேரம்‌ அதிலிருந்து விலகியும்‌ இருக்க வேண்டும்‌. சொல்லுக்கு 
அடங்காத நிலையினைச்‌ சொல்லால்‌ உணர்த்தும்‌ நிலை வந்தால்‌ 
பிடி படும்‌. ஹைக்கூ எளிதாகும்‌. ஹைக்கூ பிடி படும்போது சொற்கள்‌ 
விலகிப்‌ போயவிடும்‌. இதில்‌ குழப்பமேதுமில்லை. 

முரண்பட்ட கலாச்சாரங்கள்‌ சங்கமிக்கும்போது புதிய 
வகையான அற்புதங்கள்‌ பிறக்கின்றன. அதைப்‌ பெற்றுக்கொண்டு 
தங்கள்‌ பிரதேசத்தைச்‌ செழுமைப்படுத்திக்‌ கொண்டு, கொடைகளாய்‌ 
நான்கு இசைகளுக்கும்‌ வாரிவழங்குவது முதிர்ச்சியடைந்த நாடுகளின்‌ 
வழக்கம்‌. நிறையப்‌ பெற்று எதையும்‌ இழக்காமல்‌, மேலும்மேலும்‌ 
வாழ்க்கையை உன்னதமாக்கிக்‌ கொள்வது கலை. அவ்வாறான 
வழியில்‌ பெற்றதே ஜப்பானுக்குரிய ஜென்‌. இந்தியாவிலிருந்து 
போதிதர்மாவால்‌ எடுத்துச்செல்லப்பட்ட புத்தம்‌ கொரியா சீனா வழி 
ஐப்பான்‌ சென்றடைந்தபோது நேர்ந்த ரசாயனம்‌ கீழ்த்திசை நாடுகளைப்‌ 
புரட்டிப்‌ போட்டது. ஷிண்டோயிசமும்‌ புத்தமும்‌ கலந்த ஒருவகை 
வாழ்க்கை நெறிமுறை ஏற்படுத்திய மறுமலர்ச்சி எல்லாக்‌ கூறுகளையும்‌ 
மேன்மைகளையும்‌ ஏற்படுத்தியது. இந்த ஜென்‌ தாக்கம்‌ அரசியல்‌ 
உட்பட சகல அம்சங்களிலும்‌ பரவிப்‌ புதிய சிந்தனைகளைக்‌ கொண்டு 
ஒரு அற்புதத்தை உலகுக்கு அளித்தது. ஜென்‌, அற்புத வாழ்க்கை 
முறையானது. இலக்கியத்‌ துறையில்‌ ஜென்‌ கலந்தபோது ஹைக்கூ என்ற 
அற்புத வடிவம்‌ தோன்றியது. 

ஹைக்கூ உண்மையில்‌ ஓர்‌ அனுபவம்‌. நடிக்கும்‌ வரிகள்‌, 
நளினமான வரிகள்‌, நர்த்தனமிடும்‌ வரிகள்‌ என விவரிக்கப்பட்டது. நம்‌ 
சித்தர்‌ மரபின்‌ வரிசைபோல்‌ பாஷோ, பூஸன்‌, இஸ்ஸா, ஷிகி என்ற 
நால்வரும்‌ அற்புதங்கள்‌ நிகழ்த்தினர்‌. “ஹைக்கூ. அறிதல்‌ ஒரு புதிய 

அந்தஸ்த்தாகவே கருதப்பட்டது. தமிழில்‌ பாரதியாரால்‌ ஹொக்கு 
என்ற பெயரில்‌ அறிமுகப்படுத்தப்பட்டது. உண்மையில்‌ ஹைக்கூ 
மரபுக்‌ கவிதையே. நிறைய இலக்கணங்களைக்‌ கொண்டது. நம்‌ சங்க 
இலக்கியங்களைப்‌ போல ஆழ்ந்த விவரணைகளை உள்ளடக்கியது. 

வயல்காட்டு பொம்மை 

மன்னர்‌ முன்னாலும்‌ 

தொப்பியைக்‌ கழற்றுவதே இல்லை 
என்பார்‌ நொபுரா. 

இது காட்சிப்‌ படிமமாகவும்‌ எண்ணற்ற பொருள்தரக்‌ 
கூடியதாகவும்‌ விரிகிறது. இந்த ஆழமான வார்த்தை வித்தையின்‌ 
சூட்சுமம்தான்‌ என்ன? கவிமனசு. கவிபுரிந்த மனசு. தமிழில்‌ என்ன 
நேர்ந்திருக்கிறது? ஹைக்கூ என்ற பெயரில்‌ மூன்று வரிகளில்‌ 
விடுகதையாடுகிறார்கள்‌. “நான்‌ நடந்தேன்‌ / கூடவே என்‌ / நிழலும்‌" 
என்பதுபோன்ற உதவாத சொற்பிரயோகங்கள்‌. அசல்‌ ஹைக்கூவின்‌ 
வாசிப்பு அறவே இல்லாமல்‌ போனதால்‌ நேரிட்டதன்‌ விளைவு 
என்றே சொல்லவேண்டும்‌. தவறான திசையில்‌ ஹைக்கூ பயணம்‌ 
நடைபெற்றுக்‌ கொண்டிருக்கிறது. இவை நிற்காது. ஹைக்கூ என 
நிலை பெயராது. ஆனாலும்‌ சில மெல்லிய குரல்கள்‌ வரவே 
செய்கின்றன. ஹைக்கூ வாசிப்பு சரியாகவே இருக்கிறது என்று 
உயர்த்திப்‌ பிடிக்கின்றன. கவினின்‌ ஹைக்கூ சரியான தடத்தில்தான்‌ 
பயணிக்கிறது என்ற நம்பிக்கை தருகிறது. கவிஞர்‌ கவின்‌ அவர்களின்‌ 
பார்வை கூர்மையானது. வாசிக்கையில்‌ நிறைய மகிழ்ச்சியைத்‌ 
தருவது. ஒரு ஹைக்கூ வாசித்தவுடன்‌ குதூகலத்தைத்‌ தரவேண்டும்‌. 
அது சரியான ஹைக்கூ. ஹைக்கூ பக்கமே வரக்‌ கூடாதென்ற என்‌ 
விமரிசனப்‌ பார்வையை வைத்தால்‌ கவின்‌ ஹைக்கூவில்‌ ஜெயிக்கிறார்‌ 
என்றே சொல்வேன்‌. ஹைக்கூவைப்‌ புரிதல்‌ என்ற கலை அவருக்கு 
வாய்த்திருக்கிறது. 

ஹைக்கூ வெறும்‌ மூன்றுவரி சாமாச்சாரமில்லை என்பதை 
உணர்ந்து பொறுப்போடு செய்திருக்கிறார்‌. ஒரு தொகுதியில்‌ ஒரு 
ஹைக்கூ அசலுக்குப்‌ பக்கத்தில்‌ வந்தாலே போதுமானது. வெற்றிதான்‌. 
ஆனால்‌ கவின்‌ ஹைக்கூ உலகத்திற்குள்‌ சுதந்திரமாகப்‌ பிரவேசிக்கிறார்‌. 
தமிழ்‌ ஹைக்கூ உலகத்தை சரியான தடத்திற்கு மாற்ற விழையும்‌ அவரது 
உழைப்பும்‌ முயற்சியும்‌ மகிழ்ச்சி தருகிறது. 
புள்ளியை மறைத்த கோலத்திலிருந்து 
மீட்டெடுக்கப்பட்ட மெளனம்‌ 
தனிமையில்‌ காத்திருக்கிறதென்‌ படகு. 
என்பதில்‌ உள்ள ஜென்‌ கூறுகள்‌ அடர்த்தியானவை. கூறாமல்‌ 
விட்டுவிடுதல்‌ என்பது அழகான வெளி. இந்த அமைதி நிலையில்‌ 
சுற்றிலும்‌ நிகழும்‌ சங்கீதத்திற்கு ஒரு ஓத்திசைவு கூடுகிறது. இந்த 
மெளனம்தான்‌ ஹைக்கூவின்‌ பிரதான அம்சம்‌. இந்த ஹைக்கூவை 

இன்னும்‌ சிறப்பாக்கலாம்‌ என்று தோன்றுகிறது. இது உரிமை 
மீறிய செயல்‌ என்றாலும்‌ கவிதை தாண்டியும்‌ கவிஞனோடு ஒரு 





நெருக்கம்‌ வேண்டும்‌ என்று கருதுபவனால்‌ சும்மா இருப்பது என்பது 
இயலாது. 

புள்ளி மறைத்த கோலம்‌ 

மீண்ட மெளனம்‌ 

காத்திருக்கும்‌ என்‌ படகு. 
யாரும்‌ யாருக்கும்‌ வாத்தியாராக ஆகமுடியாது. என்றாலும்‌ சில 
அழகான அத்துமீறலகள்‌ வாசகனுக்கும்‌ கவிஞனுக்குமான நெருக்கத்தை 
மேம்படுத்தும்‌. சிலநேரம்‌ வார்த்தை சேர்த்தல்‌ அழகு. சிலநேரம்‌ 
வார்த்தை விடுதல்‌ பேரழகு. இதுவே ஹைக்கூ சாம்ராஜ்யத்தின்‌ 
மேன்மை. 

யாருமே இல்லாத வீட்டில்‌ 

குறைத்துக்‌ கொண்டிருக்கிறது நாய்‌ 

தன்‌ தனிமையைப்‌ போக்கிக்கொள்ள 
இதுவும்‌ ஓர்‌ அற்புத அனுபவம்‌. இதை ஜென்னின்‌ அழுத்தத்தோடு 
மீண்டும்‌ சொல்லிப்‌ பார்க்கலாம்‌. 

யாருமற்ற வீடு 

குரைக்கும்‌ காவல்‌ நாய்‌ 

பயம்‌ விலகும்‌ அழகு 

ஹைக்கூக்கள்‌ அழகை நோக்கிப்‌ பயணிப்பவை. அதுவாகவே 
இருப்பவை. ஹைக்கூவைப்‌ புரிந்துகொள்ள தனி மனசு வேண்டும்‌. 
ஹைக்கூவின்‌ செழுமையான கூறுகளைப்‌ புரிந்துகொண்டிருக்கும்‌ 
கவின்‌ இது குறித்து ஒரு தியானத்தை மேற்கொள்ள வேண்டும்‌. 
ஹைக்கூவும்‌ ஜென்னும்‌ சிகரங்களில்‌ இருப்பவை. ஒரு சிறந்த 
கலைஞன்‌ ஹைக்கூவைத்‌ திரும்பத்‌ திரும்ப எழுதிப்‌ பார்க்க வேண்டும்‌. 
அடைகாக்க வேண்டும்‌. ஒரு முழுமையிலிருந்துதான்‌ அடுத்த முழுமை 
தோன்றும்‌. அனுபவத்தைச்‌ சொற்களாக்கும்‌ கலை ஒன்றும்‌ பெரிய 
வித்தையில்லை. ஓவியத்திற்கு ஒலிகொடுக்கும்‌ முயற்சி. இதில்‌ நின்றால்‌ 
சொற்கள்‌ எதிரே குதித்துக்கொண்டு நிற்கும்‌. 


முன்பனிக்காலம்‌ 





என்‌ வழியோ வடகிழக்கு 
நட்சத்திரங்களை நோக்கி 
ஒரே நேரத்தில்‌ ஆழத்தில்‌ வேர்கொண்டும்‌ ஆகாயத்தில்‌ 
உயர்ந்துகொண்டும்‌ இருக்கும்‌ தியான நிலை அலாதியானது. 
சிதைந்த மாளிகை 
துளிர்விடும்‌ மரம்‌ 
போரின்‌ முடிவில்‌ 
என்பார்‌ எட்சுஜின்‌. எவ்வாறாயினும்‌ வாழ்க்கை நம்பிக்கை 
சார்ந்ததே. 

நிலவைச்‌ சுற்றிவந்து 

விளையாடும்‌ மீன்கள்‌ 

இரவு நீரோடை 
என்னும்‌ கவினின்‌ இருத்தலின்‌ ரகசியம்‌ புரிபடுகிறது. 

ஹைக்கூவைக்‌ கற்றுத்தர ஆசான்கள்‌ இல்லை. நம்மைச்‌ 
சுற்றிலும்‌ நமக்குக்கீமும்‌ கொட்டிக்‌ கிடப்பனவற்றிலிருந்து பெறுதலே 
சரி. புத்தர்‌ தம்‌ விழிப்பு நிலையை அடைந்தபோது மரங்கள்‌ தம்‌ 
பருவகாலங்களை மறந்து பூக்களை இரைத்தன என்பர்‌. தட்பவெட்பம்‌ 
பருவகாலம்‌ பூமியின்‌ சுழற்சி இன்று நிரூபிக்கப்பட்டவைகள்‌ 
அனைத்துமே கட்டுடைக்கப்படுகின்றன. இவ்வாறு கருணை ஏதுமின்றி 
உடைத்தெறியத்‌ தயங்கக்‌ கூடாது. சுதந்திரத்தின்‌ பொருள்‌ அற்புத 
வடிவத்தோடு விளங்கும்‌. கோஷங்களோ புரட்சிகரச்‌ சொற்களோ 
சமூகப்‌ பார்வை சார்ந்தது என்பர்‌. அவ்வாறாயின்‌ ஹைக்கூவின்‌ 
அழகைச்‌ சிதைத்துவிடக்‌ கூடும்‌. ஹைக்கூ அழகு சார்ந்தது மட்டுமே. 
துன்பமும்‌ கூட அழகுதான்‌. எல்லாப்‌ பார்வையையும்‌ ஹைக்கூ பேசவே 
செய்யும்‌ செயற்கையைத்‌ தூக்கியெறிந்துவிட்டு. 

குருவிக்கூட்டை நிமிர்ந்து பார்ப்பது 

இன்னும்‌ தொடர்கிறது 

மரம்‌ வெட்டப்பட்ட பிறகும்‌ 
என்ற கவினின்‌ ஹைக்கூவில்‌ இல்லாத சமூகப்‌ பார்வையா? கவின்‌ 
கைவண்ணம்‌ சிறந்த ஹைக்கூ ஓவியங்களைத்‌ தீட்டும்‌ என்ற நம்பிக்கை 
கூடவே செய்கிறது. 


நா. விச்வநாதன்‌ 

பின்‌ இணைப்பு - 4 


தேர்ந்தெடுக்கப்பட்ட ஹைக்கூ மொழியாக்கம்‌ 


- பல்லவி இரண்‌ 


Transcreation of Selected Haikus by Pallvi Kiran 


under the sun 
bench of railway station 


is somebody’s sleep 


sitting in dim light 
I see my shadow 


fall on the pillow 
moon is a well of light 


sweeping the play-ground 
he blasted a sixer 


with his broomstick 
falling from the tree is a boat 


at the hill top — 
the bird hopping to me 
went away hopping 


after everything - 


I and the moon 


learning the haiku 
made the basho’s frog 


jumped into me 


they use shamiyana 


blocked my moon’s view 


suddenly felt — 
was noticing the sky 
for long 


make the child play 
drums on my head — 


the holy deity procession 


aspcious rain 
amid the pain of shifting — 


I prepare my tea 


however — 
one have to clean the dust 


settled on the mirror 


on the haiku jotting 
falls the chilly - 


my mother pass casually 


at the sinking paper boat 
the child claps 


rainy courtyard - 
I place my shoes 


under the umbrella 


amidst the mask — 
is the face of the seller 


on the bullock-cart — 
the throne of the king 


arrives 


in city bus 
the radio sings lullaby 


for the crowd 


a knock on door = 


I welcome no one. 


makes the cautious traffic 
move with a moment delay 


-green signal 


meditates upon the song 
of the sowing women 


-the scarecrow 


my sight draws 
a straight line — 


following the ants. 


I make my snail — 


sharpening the pencil. 


aura of Buddha — 
no one takes the 


flower around him 


at the first tea sip 
I closed my eyes 


opens again slowly 


it makes me eager 
a sudden change in direction — 


crow on the wall 


they do not mind my presence 


kissing squirrels 


on the dance moves 
at his own funeral procession - 


my smiling grandpa 


still there 
bench under the cannon ball tree — 


hostel nostalgia. 


dexterity of lifting up 
the beer mug — 
I take pride in. 


wants me back early = 


chocolates in the drawer. 


amended building — 
the full moon 


lights it up completely. 


papads in the air 
the server slips the basket 


eye on the sky 
the frog falls on the pond = 
thanks basho 





விதை 


தமிழ்க்‌ 
நிற்பவ 


கண்ணத 


g 








லெளகீக வாழ்வின்‌ சுமைக 
வாழ்வினை வாழத்‌ தகுதி 


ர்கள்‌ ஒருசிலர்‌ 
ஈசன்‌ போல. நேர்‌ 





ப்‌ பாரம்ப 





[தான்‌. பா 


ர்யத்தில்‌ தன்சுயத்தோடு பேசுவதில்‌ கரைந்து 





ரதி, பட்டுக்கே 








காட்‌ 60) 





g 


5ல்யாணசுந்தரம்‌, 




















லெளகீக வாழ்க்சை 





வருந்தக்‌ 
இருக்கி ற்‌ 














நானே சமையல்ச 


இடையன்‌ உடன 


ஆட்டின்‌ பால்‌ கவுச்சியில்‌ முடிந்தப 


மனம்‌ ட 





பாப்‌ 


5 கூடாது. 
Tit கவின்‌. 





பழமையும்‌ 
“ஊருக்செ 





மையாக 
ளும்‌ து 
யான உ 


5யைப்‌ பார்‌ த்துக்கொள்‌ 


ல்லாம்‌ பத்தியம்‌ சொல்லு 


வின்‌ 
ய 


5ச்‌ சொல்ல வேண்டுமெனில்‌, 8 








ன்பங்களும்‌ துறந்து மேன்மை 
யிர்‌. புரே 


ஈன 
ளும்‌ 
எட்டும்‌. புத்தன்‌ அதற்கு 
இணையும்‌ கண்ணியாக 











ஈகிதர்களும்‌, புலவர்ச 











புதுமையும்‌ B 





ம்‌ இடைச்சிக்கு 








2 
ரன 








பாவதைத்‌ தடுக்கவே 
பாவாகவும்‌ இருமுனைத்‌ தீவிரத்தை இடையனுசி 


அப்பேரழகி, இடையன்‌ அவ 





குடி 


கும்போது தான்‌ சமைய 


அவளை ஆள்கிறான்‌. இடைய 


கவின்‌ கவிதை 





நுட்பமும்‌ உயி 





ஆன்மாவைக்‌ 8 


ர்த்தன்மையுமாம்‌ 


என்பது 
ஈன வெளியை இடைச்சி 
அசைவில்‌ அத்வைதமாகிப்‌ போகும்‌ 


BEDE வாசிக்கையில்‌ பு 


௦ g 





£னக்குப்‌ பிடித்தமான கவிதை. 
ஃகுகிறாள்‌. சிறு 
கு 


ம்‌ பாதையில்‌ 








ய உருவாக்‌ 


சட்சமத்தைத்‌ தான்‌ மேய்க்கும்‌ 





டி அவள்‌ போகு 





முடியவில்லை. பேச்சியாகவும்‌ 











BGS காட்டிய 
த்த கொள்ளுரசு 


ர்ந்த பேரன்பினால்‌ 








காகவே வை ம்‌ 


GIs 
ல்காரனாய்த்‌ திமிர்‌ 


னின்‌ ௦ 











பரும்‌ வேட்கை இடைச்சியே. 
திய உலகிற்குள்‌ நுழைகிறேன்‌. 


ய்‌ அவற்றில்‌ உருதுச்‌ ளின்‌ 











> கவிதைச 





நாண்கிறேன்‌. அவை என்னை என்னவோ செய்கின்றன. 





கவின்‌ இன்னும்‌ நிறைய நிறைய எழுத வேண்டும்‌. இது காலத்தை 
வெல்லும்‌ எழுத்து. 


- முனைவர்‌ பர்வீன்‌ சுல்தானா 


|க்குவப்பட்ட இதயத்தின்‌ கனத்த சிந்தனைத்‌ துடிப்புகளைப்‌ போன்ற 
கவித்துவமான தெறிப்புகள்‌. வாசித்தவுடன்‌ மனசுக்குள்‌ ஒரு லயிப்பும்‌ 
































ிரமிப்பும்‌ எழுவதைத்‌ தவிர்க்கவே முடியவில்லை. உணர்ச்சி மிக்க 








இதயத்தின்‌ அறிவார்ந்த சிந்தனைப்‌ பக்குவ முதிர்ச்சியால்‌ விளைந்த 
அடர்த்தியான அமைதியான தொனியே இவரது கவிதை மொழியின்‌ 














இயல்பாகியிருக்கிறது. முதிர்ந்த ஞானத்தின்‌ புன்னகையைப்‌ போன்று 
அர்த்தமுள்ள அடர்த்தியான ஒளிர்வுகளாக இருக்கின்றன கவிதைகள்‌. 
- மேலாண்மை பொன்னுசாமி 

















கவினின்‌ கவிதைகளை வாசிப்பது தியானத்திற்குள்‌ சென்று நம்மை 





மறந்துவிடுவது போன்ற அனுபவம்‌. இவரின்‌ மொழி கவிதை. இவர்‌ 
நிறைய எழுதவேண்டும்‌. 
- சாருநிவேதிதா 

குறிப்புகள்‌ 


